

حضرت امام ربانی مجدد الف ثانی شیخ الحدیث علامہ رفیع الحق صاحب مدنی صاحب مکتبہ دارالافتاء

کے شہرہ آفاق مکتوبات شریعت کی پہلی اردو شرح

المکتوبات

شرح

مکتوبات


شاح

ابوالبیان محمد سعید احمد راجدی

یہ کتاب کہ احسان نما را کلام حسان طحانہ نامہ
 ہے دعائے سلاطین دارین رب
 المنہ کہ یعنی ان قبلیت سینا
 طحانہ است موعظہ و تذکرہ است
 اکاموس ہون اعدہ ہر معنی است معابت و عبادت
 سا و ما اعلیٰ
 موعظہ و
 شرح اردو
 - ارت کہ فوننا ہے ہر

یہ مکتوبات ایسی جامع کتاب ہے جس میں
 سنی رسمیں سمجھ سکتے ہیں کہ امت مسلمہ کو
 در علوم و فنون کی شخص پر ہر دہم ہر ذمہ از سر اہم
 این بزرگوں از ان حد الفتن است صحبت اور با ستم
 بایر دست و محبت اور از ہر ارض باید انکا شرح
 علانی یا باک از ہر فرقہ کہ باشند خصوصاً ہر فرقہ
 از صحبت ایسا بزرگوں از ہر دست این ہر قسمہ و خساد
 کہ در دین پیدا شدہ است از سومی انجیلو است کہ کہ
 وی آخر قومہ ابرہہ دادہ اند اولنگ اللہی انرا
 ملامت بالحدیث نمازت تجارت ہم و مالکانو مسجدین
 المیسر یعنی راستی بی کہ آسودہ و نظیر المال
 نسبتہ است دست از اعوان و اضلال کوتاہ کردہ

خانہ سرہوا میں شیخ مجتہد کی لحد پر
وہ حال کہ ہے زیرِ فلک مطلع انوار



حضرت امام ربانی مجدد الف ثانی الشیخ احمد فاروقی حنفی مجددی سید الشیخ ابوالنور

کے کتاب و سنت کی روشنی میں شریعت، طہارت
و حقیقت کے علوم و معارف پر مشتمل شہرہ آفاق مکتوبات شریفہ
کی پہلی اردو شرح

سمی بہ

ابوبیان

شرح

مکتوبات

شارح

ابوالبیان محمد سعید احمد مجددی

121- بی ماڈل ٹاؤن گوجرانوالہ

پاکستان 41160-431-92+ ☎

نظم الاملا پبلیکیشنز

جملہ حقوق بحق ادارہ محفوظ

86601

ابیت



مترجم: محمد وسیم صدیقی - امان اللہ قادری - گوجرانوالہ

بار اول 2002 تعداد 1,100

..... حصہ

ناشر

تنظیم الاسلام پبلی کیشنز

مرکزی جامع مسجد نقشبندیہ 121-بی ماڈل ٹاؤن گوجرانوالہ

Tanzeem-ul-Islam Publications

121-B, Model Town Gujranwala, Pakistan

Ph # : +92-431-41160, 259575

E-mail: atislam@gjr.paknet.com.pk

tanzecmulislam@hotmail.com

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّبِيُّ جَاءَكَ رَسُولُكَ
وَكَانَ عَلَيْنَا نَذِيرٌ لِّلَّذِينَ
كَفَرُوا لِيُقِيمُوا وَجْهَهُمْ
لِلدِّينِ الْحَقِّ وَاللَّهُ يَسْمَعُ
وَيَعْلَمُ خَيْرًا مِّنَّا
وَيَعْلَمُ مَا نَفْسُهُ يَفْعَلُ
وَمَا نَحْنُ بِفَاعِلِينَ
فَلَا تَحْزَنْ عَلَيْهِمْ
وَلَا تَكُن مِّنَ السَّاجِدِينَ
لِلْكَافِرِينَ

رَبِّكَ

تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
وَتُبِّعْنَا إِنَّكَ أَنْتَ التَّوَّابُ الرَّحِيمُ

اللَّهُمَّ
عَلَيْكَ عَفْوٌ حَسْبُ الْعُفْوِ فَاعْفُ
يَا عَفُورُ يَا عَفُورُ

اغفر الله ما تور إلى الله من جميع ما كره الله

من عاقبوك ووقعت أخطاؤهم وسبنا ما نخطئ

ولا حول ولا قوة إلا بالله العلي العظيم

صَلَّى اللهُ عَلَى جَسَدِهِ مُحَمَّدٍ وَآلِهِ وَسَلَّمَ

الاهلدار

وارث کمالات محسنیہ ، حامل نسبت صدیقیہ
مہبط علوم حیدریہ ، امیر عساکر اسلامیت
قیوم از وقت و الموجود ، خلیفۃ اللہ المعبود

الامام

المہدی الموعود

کے حضورِ ناز میں بصد شوق و انکسار ارمانِ نیاز

گر قبول اقتدایہ عروہ شرف

۴

ابوالبیان محمد سعید احمد مجذوبی

بُرہانِ ولایتِ محمدیہ ۶ بحجتِ شریعتِ مصطفویہ

کاشفِ اسرارِ سبعِ مثانی ۶ عالمِ علومِ مقطعاتِ قرآنی

امامِ ربانی ، عارفِ حقیقی ، قیومِ زمینی

شیخِ الاسلامِ المسلمین ، آیتِ اللہ فی الارضین

حضرت شیخ احمد فاروقی

حنفی ، ماتریدی ، نقشبندی ، سرسندی

مجدد الفِ ثانی

اولیٰ . رحمانی

قدس سرہ السُّبحانی

فہرست

صفحہ نمبر	مضامین	صفحہ نمبر	مضامین
۱۰۵	سیر کی دو قسمیں	۲۶	پیش لفظ
۱۰۷	بیتنات	۲۸	خراج عقیدت بکھنور امام ربانی قدس سرہ
۱۰۹	اسم الظاہر کی تجلی کا ظہور عورتوں کے لباس میں	۲۹	مختصر سوانح حیات شارح مکتوبات
۱۱۱	تخصیص نساء کی تین وجوہات	۲۰	مقدمہ
۱۱۲	بیتنات	۸۹	الخطبہ
۱۱۳	حدیث نبوی سے استدلال		مکتوب ۱
۱۱۵	بیتنات	۹۳	مختصر تعارف خواجہ محمد باقی اللہ دہلوی علیہ الرحمہ
۱۱۶	جسم نبوی صلی اللہ علیہ وسلم کا سایہ نہ تھا		متن (در اثناء راہ القدر تجلی اسم
"	عدم سایہ کی حکمتیں	۹۶	الظاہر متجلی گشت)
"	ذات رسالت منظر کمالات تلامذہ	"	ترجمہ، شرح
۱۱۷	مختلف اشیاء میں ظہور تجلیات	"	اسم الظاہر کا مفہوم
۱۱۸	رفیقِ اعلیٰ کی آرزو	"	مفہوم مذکورہ پر حدیث پاک سے استدلال
۱۱۹	بینہ	۹۷	تجلی کا مفہوم
"	تنبیہ و تشبیہ	۹۸	توحید شہودی اور توحید وجودی کا اجمالی تعارف
۱۱۲	تعیین جدی و تعین علمی	۹۹	توحید وجودی کی پانچ اقسام
۱۲۳	عروج فوق العرش	۱۰۱	تمام اشیاء میں تجلی اسم الظاہر کے ظہور کا مفہوم
۱۲۵	عالم خلق، عالم امر	"	سیر اسماء و صفات
۱۲۶	لطائف عشرہ	۱۰۲	امہات اسماء
۱۲۷	اسماء لطائف کا ثبوت قرآن سے	۱۰۳	دائرہ اسماء، دائرہ صفات، دائرہ ذات
۱۲۸	مقامات لطائف عالم امر	"	سیر دوائر
"	لطیفہ قلب	۱۰۴	مراقبہ اسم الظاہر
"	لطیفہ روح	۱۰۵	سیر کا معنی
۱۲۹	لطیفہ سر	"	

۱۵۲	ماسومی اللہ سے تعلق کا مفہوم	۱۲۹	لطیفہ خفی
"	فنائے واقعی	"	لطیفہ اخفی
"	فنائے علمی	۱۳۰	مقامات لطائف عالم خلق
"	اقسام فنا	"	لطیفہ نفس
۱۵۳	بقا کا مفہوم	"	لطیفہ قابلیہ
۱۵۴	سکر و صحو	۱۳۱	مقامات لطائف کاشرت
"	بینہ	۱۳۲	بینہ
۱۵۶	تجلی ذاتی	۱۳۳	لطیفہ جاری ہونے کا مطلب
"	تجلی صفاتی	"	فنا اور بقا کا مفہوم
۱۵۸	احسان کا معنی	۱۳۴	حیات انبیاء و اولیاء
	متن (وجہت جذبہ کنون تمام شد و شروع در سیر فی اللہ...)	۱۳۵	احادیث مبارکہ سے استدلال
۱۵۹	سیر فی اللہ سے مراد	۱۳۶	بینہ
"	جذب و سلوک	۱۳۷	جنت عرش کے نیچے ہے
۱۶۰	اقسام جذبہ	۱۳۸	عرش پر مقامات انبیاء و اولیاء کا مشاہدہ
"	جذبہ صوری	"	اجسام لطیفہ اور ارواح نفیسہ کا
"	جذبہ حقیقی	۱۳۹	عروج کرنا
"	حضرت شاہ نقشبند بخاری علیہ الرحمہ کی عظمت	"	غذابی شواہد
۱۶۲	اقسام سالک	۱۴۱	دنیا کے اظہار کے شواہد
۱۶۳	طریقتہ جذبہ صوری	"	مکتوب ۲
"	مکتوب ۳	۱۴۰	متن (امر باستخارہ... رسائید...)
۱۶۴	متن	"	ترجمہ، شرح
"	ترجمہ، شرح	۱۴۸	استخارہ
۱۶۸	سالکین کی اقسام	"	استخارہ کا سنون طریقہ
۱۶۹	بینہ	۱۵۰	مراتب سلوک
"	ترجمہ شیخ	"	عروج
"		۱۵۱	نزول
"		"	فنا کا مفہوم

۱۹۳	اعتبار کا مفہوم	۱۴۰	توجہ کا ثبوت قرآن و حدیث سے
"	دوائر و ظلال	۱۴۲	اقسام توجہ
۱۹۵	دائرہ کا مفہوم	"	توجہ انعکاسی
"	دائرہ اصل	"	توجہ القائی
۱۹۶	دائرہ ظلال	"	توجہ اتحادی
"	ظلال کا مفہوم	۱۴۳	طریق توجہ
۱۹۷	حدیث پاک سے استدلال	۱۴۴	تجلی ذاتی کے دو مفہوم
۱۹۸	بیتنات	"	ذات باری تعالیٰ کے مختلف اطلاقات
۱۹۹	مبداء فیاض	۱۴۵	طریق ابرار
"	مبداء تعین	۱۴۶	طریق مقربین
"	ذات اور ممکنات	۱۴۸	ابرار اور مقربین کے اعمال و وظائف کا فرق
۲۰۰	حضرت ابن عربی کا موقف	۱۴۹	حسنات الابرار سیئات المقربین کے پانچ مفہوم
"	حضرت امام ربانی کا موقف	۱۸۱	بیتنات
"	حقائق سبعہ	۱۸۳	مقام حیرت
۲۰۱	حقیقت کعبہ معظمہ	"	حیرت مذمومہ
۲۰۲	حقیقت محمدیہ علی صاحبہا الصلوٰۃ	"	حیرت محمودہ
"	حقیقت محمدیہ اسم اعظم ہے	"	مکتوب ۲
۲۰۳	حقیقت سے مراد مبداء فیاض ہے	۱۸۹	متن
۲۰۴	حقیقت محمدیہ نور ذاتی ہے	"	ترجمہ، شرح
"	حقیقت محمدیہ کا ادراک ناممکن ہے	"	تفہیم مکتوب کے لیے چند مصطلحات کی توضیحات
۲۰۵	حقیقت محمدیہ ظہور اول و حقیقت الحقائق ہے	"	ذات
۲۰۶	تخریج و تحقیق حدیث نور و لولاک (حاشیہ)	۱۹۰	صفت
۲۰۸	حقیقت محمدیہ تعین حقیقی اور تعین مجروری ہے	"	متکلمین اہلسنت کی تحقیق
۲۱۰	حقیقت محمدیہ شیخ اکبر کی نظر میں	۱۹۱	حضرت امام ربانی کی تحقیق
۲۱۲	حقیقت محمدیہ امام ربانی کی نظر میں	"	شیونات
۲۱۳	صنعت مشاکلہ	۱۹۲	صفات و شیونات کے درمیان باریک فرق
۲۱۷	قول فیصل	۱۹۳	مقام شیون مواجہہ ذات ہے

۲۲۹	غیر محمدی الشرب	۲۲۱	حقیقت محمدیہ کی مختلف تعبیرات و اصطلاحات
۲۳۲	حقیقت محمدیہ کے حامل نہ ہونے کا مفہوم	۲۲۲	حقیقت کعبہ، حقیقت محمدیہ سے افضل ہے
۲۳۳	متابعت کے دو معنی	۲۲۳	حقیقت قرآن
۲۳۵	واژہان کمالات نبوت کی دو قسمیں	"	قرآن غیر مخلوق ہے
	مکتوب ۵	۲۲۴	تعریف قرآن
۲۳۹	متن	"	قرآن تمام ذاتی و مشیونی کمالات کا جامع ہے
"	ترجمہ، شرح	۲۲۵	کلام کی دو قسمیں
"	رسالہ طریقت خواجگان نقشبندیہ	۲۲۶	کلام اللہ کے مراتب اربعہ
۲۵۰	رسالہ سلسلۃ الاحرار	"	کلام اللہ کے سات مراتب
۲۵۱	رباعیات حضرت خواجہ باقی اللہ قدس سرہ	"	حدیث پاک سے استدلال
۲۵۲	سیر عن اللہ باللہ کا مفہوم (سیر سلوم)	۲۲۸	کلام کی تقسیم و بیان مراتب کی توجہ یہ
	مکتوب ۶	"	حقیقت محمدیہ حقیقت قرآن کا نکل ہے
	متن (بہ برکت توجہ عالی بہر دو	"	مرتبہ حقیقت قرآن مرتبہ نور سے بھی بالاتر ہے
۲۵۴	طریق جذبہ و سلوک تربیت فرمود.....)	۲۳۰	حقیقت رمضان
"	ترجمہ، شرح	۲۳۱	قرآن و رمضان میں مناسبت
۲۵۸	جذبہ و سلوک	"	حقیقت محمدیہ میں ذات کی قابلیت
"	بینہ	۲۳۲	شان العلم کے اعتبار سے ہے
"	اقسام جذبہ	"	قابلیت اولی سے مراد حقیقت محمدی ہے
۲۵۹	تعبیر جمال و جلال	۲۳۳	صوفیاء کا اختلاف
۲۶۰	رسالہ قدسیہ	"	انسان نسخہ جامع ہے
۲۶۱	حضرت خواجہ محمد پارا قدس سرہ کا مختصر تعارف	۲۳۵	حقیقت امرکائی
	متن (محبت ذاتیہ علامتِ فناست.....	"	حقیقت وجودی
"	و این حیرت و جہل دائمی است.....)	۲۳۶	فیض کی دو قسمیں
۲۶۲	ترجمہ، شرح	"	فیض تخلیقی
"	محبت ذاتیہ علامتِ فنا ہے	۲۳۷	فیض کمالاتی
		۲۳۸	قابلیت، نسبت، قابلیت اولی
		"	مبدأ فیض - مبدأ فیاض
		۲۳۹	انبیاء و مرسلین کے مبادئی فیوض
		۲۴۰	اولیاء کرام کے مبادئی فیوض
		"	محمدی الشرب اولیاء

۲۸۲	ترجمہ، شرح	۲۶۳	حیرت و جہل کا مفہوم
"	مشاہدات روحانیہ	۲۶۵	مراتب یقین
۲۸۳	متن	"	علم الیقین
۲۸۵	ترجمہ، شرح	"	عین الیقین
"	اکابر اربعہ نقشبندیہ	"	حق الیقین
۲۸۶	سید الطائفہ حضرت جنید بغدادی قدس سرہ	۲۶۶	متن
"	کا مختصر تعارف	"	ترجمہ، شرح
۲۸۷	سبب اضطراب	۲۶۸	عارف کا مرتبہ نزول
"	متن	۲۶۹	عارف کا مرتبہ حق الیقین
۲۸۸	ترجمہ، شرح	"	تجلی آفاقی و انفسی
"	حضرت امام ربانی کا شیطانی اثرات	۲۷۰	مطلوب آفاق و انفس سے وراء ہے
"	تصرفات سے پاک ہونا	۲۷۱	متن
"	مکتوب ۸	۲۷۲	ترجمہ، شرح
۲۹۱	متن	"	عارف کی کیفیات عروج و نزول
"	ترجمہ، شرح	"	مکتوب ۷
۲۹۲	توحید و وجودی اور توحید شہودی کے درمیان فرق	۲۷۳	متن (مقایمہ فوق محدود بود روح
۲۹۳	متن	"	خود را بطریق عروج در انجامی یافت)
۲۹۳	ترجمہ، شرح	۲۷۴	ترجمہ، شرح
"	مسئلہ استطاعت مع الفعل	"	سیر اور اربعہ
۲۹۵	بینہ	۲۷۶	سیر عروجی - سیر نزولی
۲۹۶	متن	"	عروج کی دو قسمیں
"	ترجمہ و شرح	"	سیر الی اللہ
۲۹۷	مختصر تعارف حضرت شاہ نقشبند بخاری قدس سرہ	۲۷۷	سیر فی اللہ
۲۹۸	مختصر تعارف حضرت خواجہ علاؤ الدین عطار قدس سرہ	"	سیر عن اللہ باللہ
۲۹۹	مختصر تعارف حضرت خواجہ عبدالخالق غجدانی قدس سرہ	"	سیر فی الاشیاء باللہ
"	مصطلحات نقشبندیہ	۲۷۸	متن
"	ہوش در دم	۲۷۹	
"	نظر بر قدم	۲۸۰	
۳۰۰	سفر در وطن	۲۸۱	
"	خلوت در انجمن		

۳۱۷	عثمان غنی رضی اللہ عنہما	۳۰۱	یاد کرد
۳۱۹	مسئلہ تقدیر پر قول فیصل	"	بازگشت
"	مسئلہ قضا و قدر اور اقوال صوفیائے	"	ننگداشت
"	وجودیہ کی تاویلات	"	یادداشت
۳۲۰	تمن	۳۰۲	مختصر تعارف حضرت خواجہ معروف کرخی قدس سرہ
"	ترجمہ، شرح	"	مختصر تعارف حضرت امام داؤد طائی قدس سرہ
۳۲۲	مسئلہ صفات باری تعالیٰ میں اختلافی نوعیت	۳۰۳	مختصر تعارف حضرت خواجہ حسن بصری قدس سرہ
"	صوفیائے وجودیہ	۳۰۴	مختصر تعارف حضرت خواجہ حبیب عجمی قدس سرہ
"	معتزلہ، اشاعرہ، ماتریدیہ	۳۰۵	تمن
۳۲۳	صوفیائے شہودیہ	۳۰۶	ترجمہ، شرح
"	علمائے متکلمین اہلسنت	۳۰۸	فَلَا طَبِيبَ لَهَا وَلَا رَاقٍ
"	بیستینات	۳۰۹	وصل اور معرفت
۳۲۴	صفات سبعہ یا ثمانیہ	۳۱۰	کمال معرفت
"	مکتوب ۹	۳۱۱	امام ربانی کا عقیدہ توحید
۳۲۹	تمن	۳۱۲	تمن
۳۲۰	ترجمہ، شرح	"	ترجمہ، شرح
۳۲۱	بیستینات	"	علماء و طلباء اہلسنت کے ساتھ اظہار محبت
"	عارف کا اپنے آپ کا فرزند گنہگار	۳۱۳	معارف توحید شہودی
۳۲۲	بہتر جاننے کی توجیہات	۳۱۴	مسئلہ قضا و قدر کی تحقیق
۳۲۵	مقام عبدیت	۳۱۵	فرقہ قدریہ
۳۲۶	محبوب خدا صلی اللہ علیہ وسلم کی شان عبدیت	"	قدریہ کا بانی
۳۲۷	حضرت ابراہیم علیہ السلام کی شان عبدیت	"	فرقہ جبریہ
"	حضرت موسیٰ علیہ السلام کی شان عبدیت	۳۱۶	جبریہ کا بانی
۳۲۸	حضرت یوسف علیہ السلام کی شان عبدیت	"	اہل السنۃ و الجماعۃ کا مسک
"	صحابہ کرام رضی اللہ عنہم کی شان عبدیت	"	جبریہ و قدریہ کے عقائد کفریہ ہیں
۳۲۹	حضرت بشرحانی کی شان عبدیت	۳۱۷	بندہ اپنے افعال و اعمال کا خالق نہیں کہہ سکتا
"	حضرت شیخ عبدالقادر جیلانی کی شان عبدیت	"	مسئلہ قضا و قدر اور حضرت سیدنا عمر فاروق اور

۳۶۶	عارف کا مقام استقرار و عبور	۳۲۱	متن
۳۶۷	متن	"	ترجمہ، شرح
۳۶۸	ترجمہ، شرح	۳۲۲	جامعیت انسان
"	وصولی الی اللہ کے دو مقام	۳۲۳	ایک مثال
۳۷۰	متن، ترجمہ، شرح	۳۲۳	ظَلُّوْ مَا جَهْلُوْا كَا مَفْهُوم
۳۷۲	مرکز مقام سیر فی اللہ	۳۲۵	متن
"	فنائے ارادہ	۳۲۶	ترجمہ، شرح
۳۷۳	مقامات عالیہ میں عبور کا مطلب	۳۲۷	اولیاء محبوبین
	حضرت مجدد پاک کی دربار جہانگیری میں	۳۲۸	اولیاء مجتہدین
۳۷۴	تشریف آوری (چند اشکالات کے جوابات)	"	خاصہ نقشبندیہ
۳۷۷	عمل ارشاد کی اہمیت	۳۲۹	طریقہ محبوبین
۳۷۸	خلیفہ مطلق و خلیفہ مقید	۳۵۰	متن
۳۷۹	متن (..... عین نمی ماند اثر کجا ماند)	۳۵۱	ترجمہ، شرح
"	ترجمہ، شرح	"	ایک سوال اور اس کا جواب
۳۸۰	مختصر تعارف حضرت شیخ ابوسعید ابوالخیر علیہ الرحمہ		مکتوب ۱۰
۳۸۱	مختصر تعارف حضرت شیخ محی الدین ابن عربی علیہ الرحمہ	۳۵۷	متن
۳۸۲	مختصر تعارف حضرت مولانا عبد الرحمان جامی علیہ الرحمہ	"	ترجمہ، شرح
۳۸۳	فنائے عین و اثر کی بحث	۳۵۸	ایمان شہودی
۳۸۴	مسکب حضرت ابوسعید علیہ الرحمہ	"	ایمان غیبی
"	مسکب حضرت شیخ اکبر علیہ الرحمہ	۳۵۹	متن
"	مسکب امام ربانی قدس سرہ	۳۶۰	ترجمہ، شرح
۳۸۵	تطبیق	۳۶۲	حدیث مَا أُوذِيَ نَبِيٌّ کی تخریج
	متن (حضرت شیخ از دوام این حدیث		مکتوب ۱۱
۳۸۷	فرمودہ اگر چہ از نواد است)	۳۶۵	متن (اما چون مقام و استقرار
"	ترجمہ، شرح	۳۶۶	در آنجا داشت)

۲۰۵	حضرت مولانا نعیم اللہ خیالی کے نزدیک سلبِ امراض کا طریقہ	۳۸۸	نعمات کی اصل عبارت
۲۰۶	حضرت مرزا مظہر قدس سرہ کے نزدیک سلبِ امراض کا طریقہ	۳۸۹	حدیثِ دوام
"	دفعِ عذاب	۳۹۰	حضرت صدیق اکبر رضی اللہ عنہ کا جبہ مبارک
۲۰۸	حضرت امام ربانی اور دفعِ عذاب	۳۹۱	نسبتِ نقشبندیہ
۲۰۹	کثرتِ کراماتِ قلتِ نزول کی وجہ سے ہے	۳۹۲	ہستینات
۲۱۰	کراماتِ ارکانِ ولایت میں سے نہیں	"	تجلی کا مفہوم
۲۱۱	مقن، ترجمہ، شرح	۳۹۳	تجلی ذاتی کا مفہوم
"	جذبہ تسلیم و رضا	"	تجلی ذاتی برقی
۲۱۲	امام ربانی اور جذبہ تسلیم و رضا	"	تجلی ذاتی دائمی
۲۱۳	حضرت خواجہ قطب الدین بختیار کاکی اور جذبہ تسلیم و رضا	۳۹۴	یادداشت
"	حضرت مرزا مظہر جانِ جاناں اور جذبہ تسلیم و رضا	۳۹۵	مقن
۲۱۴	حضرت خواجہ نصیر الدین چراغ دہلوی اور جذبہ تسلیم و رضا	۳۹۶	ترجمہ، شرح
"	یارانِ طریقت کے باطنی احوال کا تجزیہ	۳۹۸	تنزلاتِ مراتب
۲۱۵	جذبہ کا مفہوم	"	تنزلاتِ خمسہ
۲۱۶	سلوک کا مفہوم	"	حضرت ابن عربی علیہ الرحمہ کا موقف
۲۱۷	استغفار برائے دفعِ خطرات	۳۹۹	حضرت امام ربانی علیہ الرحمہ کا موقف
۲۱۸	غلبہٴ احدیت	۴۰۰	مقن
۲۲۱	مکتوب ۱۲	"	ترجمہ، شرح
۲۲۲	مقن	۴۰۱	سلبِ امراض
۲۲۲	ترجمہ، شرح	۴۰۳	حضرت امام ربانی اور سلبِ امراض
۲۲۲	وجہ خاص کا مفہوم	"	حضرت شاہ ولی اللہ کے نزدیک
۲۲۳	افعالِ خداوندی معکّل نہیں	۴۰۴	سلبِ امراض کا طریقہ
"	معتزلہ کا مسلک	۴۰۵	حضرت شاہ عبد العزیز کے نزدیک سلبِ امراض کا طریقہ

۲۲۲	مزید اقسام	۲۲۲	اشاعرہ کا مسک
"	مرتبہ و وجوب	۲۲۲	ماتریدیہ کا مسک
"	مشاہدہ	"	ذواتِ اشیار اور ان کی استعدادات مخلوق ہیں
۲۲۵	تجلیاتِ عالم و وجوب	۲۲۵	مسئلہ جبر و اختیار
۲۲۶	عنوانِ حقانیت	"	معزلہ کا موقف
	متن (دور، ہمیں انشاء آرزئے	"	اشاعرہ کا موقف
۲۲۶	موت پیدا شد.....)	"	ماتریدیہ کا موقف
"	ترجمہ، شرح	۲۲۷	حضرت امام ربانی علم کلام کے مجتہد ہیں
"	خواہشِ وصل	۲۳۱	مکتوب ۱۳
"	آرزئے موت	"	متن
۲۲۹	بیتنات	۲۳۲	ترجمہ، شرح
۲۵۱	صفات کو اصل کے ساتھ ملانے کا مفہوم	"	آہ ہزار آہ
۲۵۲	تجلی صوری	۲۳۲	پچاس ہزار سالہ راہ
۲۵۲	فنائے حقیقی	۲۳۲	ولایتِ صغریٰ
۲۵۲	تعیین وجہ خاص	۲۳۵	مقولہ ہمہ اوست
۲۵۵	واقعہ	۲۳۶	مقولہ ہمہ از دست
۲۵۶	تبعیبات واقعہ	۲۳۷	توحید و وجودی ایک تنگ کو چہ ہے
"	اعیانِ ثابتہ		مکتوب ۱۲
"	اعیانِ ثابتہ اور حضرت ابن عربی قدس سرہ	۲۳۱	متن
۲۵۷	اعیانِ ثابتہ اور حضرت امام ربانی قدس سرہ	"	ترجمہ، شرح
۲۵۸	ایک سوال اور اس کا جواب	۲۳۲	تجلی کا مفہوم
۲۵۹	متن (اکثر بطریق رابطہ مشغول اند.....)	"	تجلی کا ثبوت
"	ترجمہ، شرح	"	تجلیات لا تعداد ہیں
"	طریق رابطہ	۲۳۳	اقسام تجلیات
"	اثباتِ طریق رابطہ	"	تجلی آتماری، تجلی فعلی، تجلی صفاتی
۲۶۰		"	عجلی ذاتی

۲۸۱	اصحابِ محبوب	۲۶۰	قرآن و حدیث سے استدلال
۲۸۲	حجباتِ ظلمانی	۲۶۱	تصویرِ شیخ کے فوائد
"	حجباتِ نورانی	۲۶۲	تصویرِ شیخ کے طریقے
"	حجباتِ کیفی	۲۶۳	متن
"	اربابِ قلوب	۲۶۴	ترجمہ، شرح
	متن (عزیز متوقف از فوق	"	درجہِ محبوبیت
۲۸۳	فرود آمدہ ست ...)	۲۶۵	ادیائے محبوبین
۲۸۵	ترجمہ، شرح	"	حضرت امام ربانی محبوبِ سبحانی ہیں
"	جذبہِ احراریہ		مکتوب ۱۵
۲۸۶	عزیز متوقف کے متعلق تین اقوال	۲۶۹	متن
۲۹۰	جذبہ کی دو قسمیں	"	ترجمہ، شرح
	مکتوب ۱۶	"	کیفیاتِ عروج و نزول
۲۹۲	متن	۲۷۲	متن (از صعود و عروج باز ماندہ)
"	ترجمہ، شرح	"	ترجمہ، شرح
۲۹۳	رسالہ کثیر البرکات کو سر رکائات	۲۷۳	صعود و عروج
"	صلی اللہ علیہ وسلم نے بوسہ دیا۔	"	مقلب قلب - مقام قلب
"	اس سے کونسا مکتوب شریف مراد ہے	"	ساک کی روح و نفس کی دونوں
۲۹۴	متن (چندان وجوہ ولایت و کمالات	۲۷۵	جہتوں کے جامع ہونے کا مفہوم
"	آزا و نمودند	۲۷۶	مقام جمع - مقام فرق
"	ترجمہ، شرح	"	روح و نفس کی تفصیلی بحث
"	کمالات ولایت کے تین مفہوم	۲۸۰	متن (دست چپ عبارت از مقام
۲۹۸	متن (این مقام مقام تکمیل و	"	قلب ست
	ارشاد ست	۲۸۱	ترجمہ، شرح
			مقام قلب کے دو مفہوم

۵۱۸	تلوین	۴۹۹	ترجمہ، شرح
"	تمکین	"	مقام دعوت
۵۲۰	حیرت و پریشانی	۵۰۰	مراد۔ مرید
"	معنوی سردی	۵۰۲	قطب ارشاد
	متن (عجب آنست کہ حالاً بحق یقین مشرف ساخته اند.....)	"	قطب افراد
۵۲۱	ترجمہ، شرح	۵۰۵	متن (نزول در مقام قلب بحقیقت مقام فرق.....)
"	علم الیقین	۵۰۶	ترجمہ، شرح
۵۲۲	عین الیقین	"	مقام ارشاد
"	حق الیقین	"	مقام جمع و فرق
۵۲۳	اقسام عارف	"	خلاصۃ المراد
۵۲۴	متن (فوق مقام ولایت مقام شہادت ست.....)	۵۱۱	مکتوب ۱۷
۵۲۵	ترجمہ، شرح	"	متن
۵۲۶	مراتب ولایت	"	ترجمہ، شرح
"	تعریفات مراتب	۵۱۳	عزیز متوقت سکھت خواجہ باقی باللہ مروہیں
"	پہلا مرتبہ۔ ولایت	"	عزیز متوقت کی روحانی ترقی کی خبر دینا
۵۲۷	دوسرا مرتبہ۔ شہادت	"	متن
"	تیسرا مرتبہ۔ صدیقیت	"	ترجمہ، شرح
۵۲۸	چار کامل مرتبہ	"	راہ طریقت میں مجاہدہ کے ساتھ
۵۲۹	غایۃ مافی الباب	"	توجہات شیخ بھی ضروری ہیں۔
۵۳۰	متن		مکتوب ۱۸
"	ترجمہ، شرح		متن (دواز تلوین بہ تمکین
۵۳۱	صدیقیت اور نبوت کے درمیان کوئی مقام نہیں	۵۱۷	مشرف فرمود.....)
"	متن		ترجمہ، شرح
۵۳۲	ترجمہ، شرح	۵۱۸	
"	اللہ تعالیٰ کا وجود اسکی ذات پر زائد ہے		

۵۵۰	موت اختیاری کی اقسام		
۵۵۱	موت ابیض	۵۳۳	متن (برسر مسئلہ قضا و قدر نیز اطلاع و اوند.....)
"	موت اسود		ترجمہ، شرح
"	موت احمر	۵۳۳	مسئلہ قضا و قدر کی حقیقت
"	موت اخضر	"	متن
۵۵۲	متن	۵۳۶	ترجمہ، شرح
"	ترجمہ، شرح	"	تشبیہ و تنزیہ
"	صورت ایمان اور حقیقت ایمان کا فرق	۵۳۷	
۵۵۳	استشہاد بالحدیث		مکتوب ۱۹
۵۵۵	متن		متن
"	ترجمہ، شرح	۵۴۱	ترجمہ، شرح
"	ولایت عامہ	"	حاجت مندوں کی مالی امداد و سفارش
۵۵۶	ولایت خاصہ	"	ارباب حوائج کی حاجتیں پوری کرنا
"	درجات ولایت		موجب اجر و ثواب ہے
۵۵۷	خلت	۵۴۲	
"	حب		خدمت خلق کی فضیلت
"	ختم	"	مکتوب ۲۰
۵۵۸	عبودیت		حاجت مندوں کی مالی امداد و سفارش
"	نبوت اور ولایت کا باہمی تعلق	۵۴۵	
"	اتباع کی دو قسمیں		مکتوب ۲۱
"	نبوت کا ظاہر و باطن		متن (إِنَّ الْمَوْتَ الَّذِي قَبْلَ الْمَوْتِ الْمَعْبُورِ عَنْهُ بِالْفَنَاءِ...)
۵۵۹	ولایت انبیاء	۵۴۹	ترجمہ، شرح
۵۶۰	مناصب و مراتب اولیاء		موتوں قبل ان تموتوا کا مفہوم
۵۶۱	احادیث سے استدلال	"	
۵۶۲	بعض اصطلاحات مناصب کا مفہوم	۵۵۰	
"	ولی کا معنی و مفہوم		
۵۶۳	قطب کا مفہوم		

۵۷۷	اقسامِ حجابات	۵۶۴	اقسامِ اقطاب
"	حجابات و جودیہ و حجاباتِ اعتباریہ	"	فرائضِ اقطاب
۵۷۸	زوالِ علمی و زوالِ عینی	۵۶۵	قطبِ مدار
"	وصلِ عریانی	"	غوث
"	متن	۵۶۶	قیوم
۵۷۹	ترجمہ، شرح	"	قیوم کے دو مفہوم
"	ولایتِ محمدیہ علی صاحبہا الصلوٰت	۵۶۷	ابدال
"	تجلی ذاتی برقی	"	ابدال کے باذن اللہ امداد اور فیض
۵۸۰	تجلی ذاتی دائمی	۵۶۸	پہنچانے پر حدیثِ پاک سے استدلال
۵۸۱	نسبتِ نقشبندیہ	۵۶۹	متن
"	اکابرِ نقشبندیہ اور نسبتِ صدیقیہ	۵۷۰	ترجمہ، شرح
	مکتوب ۲۲	"	اسماء و صفات اور شیونہات
	متن (سبحان من جمع بین	"	و اعتبارات کی بحث
۵۸۷	النور والظلمة.....)	۵۷۱	اسماء و صفات
"	ترجمہ، شرح	"	اسماءِ حسنیٰ
۵۸۸	روح کا معنی	۵۷۲	اقہاتِ اسماء
"	روح کی تعریف	"	اسم جامع
۵۹۰	متعلقاتِ مسئلہ روح	"	اعیانِ ثابترہ و اعیانِ ممکنات
۵۹۱	روح کے دو بدن	۵۷۳	ذات و صفات
۵۹۲	روح کے بائے میں دو مکتبِ فکر	۵۷۴	شیونہات
۵۹۳	نفس کا معنی اور وجہ تسمیہ	"	اعتبارات
"	اقسامِ نفس	"	متن (حرقِ جمیع المحجب
۵۹۵	ابلیس اور نفس	۵۷۵	متن الوجودیۃ والاعتباریۃ
"	نفس اور روح حقیقتِ واحدہ ہیں	"	علما و عیننا یتحقق فی هذا المقام....)
۹۶	قرآن و حدیث سے استدلال	۵۷۶	ترجمہ، شرح
"	خلاصہ مکتوب	"	ظلال
"		"	حجابات

۶۲۳	فنائے مطلق	۵۹۹	اولیائے مستہلکین و سر جو عین
"	محبت ذاتیہ میں انعام و ایلام برابر ہوتے ہیں		مکتوب ۲۳
۶۲۴	محبت ذاتیہ کا مفہوم	۶۰۳	متن
"	مقربین و ابرار کی عبادات میں فرق	"	ترجمہ، شرح
	جنت کی طلب کرنا اور دوزخ	۶۰۵	شیخ ناقص و شیخ کامل کی پہچان
۶۲۵	سے نجات مانگنا مقربین کا مرتبہ ہے	۶۰۷	اولیائے نقشبندیہ مجذوب ساک ہوتے ہیں
	مکتوب ۲۵	۶۰۸	اقسام شیخ
	متن (سلم اللہ تعالیٰ قلبکم و	"	مجذوب ساک (محبوب)
۶۲۹	شرح صدر کم و زکیٰ نفسکم.....)	"	ساک مجذوب (محب)
"	ترجمہ، شرح	۶۰۹	متن
۶۳۰	حضرت امام ربانی کی چار دعائیں	"	ترجمہ، شرح
	متن (فعلیکم بمتابعتہ و	"	کفریہ القابات عبارات اجتناب کی تلقین
	متابعة خلفائہ الراشدین.....)	۶۱۲	اسلام کی دو قسمیں
۶۳۲	ترجمہ، شرح		مکتوب ۲۴
"	تعظیم صحابہ کرام رضی اللہ عنہم		متن (ہوشان الصوفی
۶۳۴	شیخ سلطان اور ان کے بیٹوں کی سفارش	۶۱۷	الکائن البائن.....)
	مکتوب ۲۶	۶۱۸	ترجمہ، شرح
	متن (الاطال شوق الابوار	"	صوفی کائن بائن کے دو مفہوم
۶۳۷	الی لقای.....)	۶۱۹	ایک دل میں دو محبتیں جگہ نہیں پکڑتیں
"	ترجمہ، شرح	۶۲۰	متن
۶۳۸	شوق کا مفہوم	"	ترجمہ، شرح
"	قرآن و حدیث سے استدلال		متن (وهذه الدولة القصوی
۶۳۹	رجال اشتیاق	۶۲۲	لا تتحقق الا بعد الفنا.....)
"	مقربین	"	ترجمہ، شرح

86601

۶۵۲	اختلافِ صوفیاء کی حکمت	۶۲۹	ابراہ
۶۵۲	نسبتِ سلاسل	۶۳۰	حدیث شوق
"	سلسلہ نقشبندیہ	"	حدیث طال شوق الابوار..... کی تخریج
۶۵۲	سلسلہ قادریہ	۶۳۱	حدیث قدسی کی تعریف
"	سلسلہ سہروردیہ	"	متن
"	سلسلہ چشتیہ	۶۳۲	ترجمہ، شرح
۶۵۵	بیانات	"	زوالِ شوق کے اسباب
۶۵۶	نسبتِ نقشبندیہ مجددیہ کی انفرادیت	"	متن (لا یقال ان مراتب
۶۵۷	سماع و رقص اور وجد، امام ربانی کی نظر میں	"	الوصول لا تنقطع
۶۶۰	اہل سماع و رقص حقیقت نماز سے بے خبر ہیں	۶۳۳	ابد الابدین (.....)
۶۶۱	بدعت فی الطریقت	"	ترجمہ، شرح
"	اپنی طریقت کی حفاظت اہم ترین امر ہے	"	سیر اجمالی - سیر تفصیلی
۶۶۲	اس کی چند وجوہات	"	حضرت ابن عربی علیہ الرحمہ کا کلمہ سکر یہ
	مکتوب ۲۷	۶۳۵	حضرت امام ربانی قدس سرہ کا علوم
۶۶۷	متن (نسبت مافوق ہمہ نسبت	۶۳۶	ظاہریہ و کشفیہ میں منفرد مقام
"	ہاست (.....)	"	متن (رفاصحاب الشوق والتواجد
"	ترجمہ - شرح	۶۳۷	لیسوا الا اصحاب التجلیات الصفائیۃ
"	نسبتِ نقشبندیہ تمام نسبتوں کے لئے ہے	"	ترجمہ - شرح
۶۶۸	یادداشت کا مفہوم	"	حقیقتِ وجد
"	یادداشت اور یاد کرد میں فرق	۶۳۸	مطلق وجد کا ثبوت آیات قرآنیہ سے
۶۶۹	متن	"	تواجد کا معنی
"	ترجمہ، شرح	۶۳۹	تواجد کے متعلق صوفیاء کی دو آراء
"	نسبتِ نقشبندیہ قلیل الوجود	۶۴۰	وجود کا مفہوم
۶۷۰	اور کم یاب ہو چکی ہے	"	صوفی صاحب الوجود
"	حضورِ حق تعالیٰ میسر آنے کے	۶۴۱	وجد، تواجد اور وجود کا باہمی ربط
"	دو وقت (بلیتہ)	"	

۶۹۲	شرح ماءِ مستعمل کی تعریف و احکام	۶۷۱	جہاتِ ستہ اکابر مشائخ نقشبندیہ کی مدح میں
"	ماءِ مستعمل کے متعلق امام عظیم ابو حنیفہ رضی اللہ عنہما	"	مولانا جامی کی مشہور رباعی
۶۹۳	کے تین اقوال		مکتوب ۲۸
۶۹۵	ماءِ مستعمل طاہر ہے		متن (چہ نعمتے ست کہ آزادان یاد گرفتاران کنند.....)
۶۹۷	سید عالم صلی اللہ علیہ وسلم کے فضلات	۶۷۵	ترجمہ - شرح
۶۹۷	سہار کہ طاہر ہیں	"	آزاد اور گرفتار کی اصطلاح
۶۹۸	متن	۶۷۶	مرتبہ نزول کی بندی
۶۹۹	ترجمہ - شرح		مکتوب ۲۹
"	سجدہ کی تعریف	۶۷۷	متن (مقربات اعمال یا فرائض اندیا نوافل.....)
"	سجدہ کی دو اقسام سجدہ عبادت، سجدہ تحیت		ترجمہ - شرح
۷۰۰	احادیث تحریم سجدہ تحیت	۶۸۱	قرب الہی کے دو درجے
	مکتوب ۳۰	"	قرب فرائض اور قرب نوافل کا فرق
۷۰۵	متن	۶۸۲	فرض نماز کی اہمیت
"	ترجمہ - شرح	۶۸۳	متن
۷۰۶	شہود آفاقی و شہود نفسی کا فرق	"	ترجمہ، شرح
"	مطلوب آفاق و انفس سے درابے	۶۸۴	جماعت کی فضیلت
۷۰۹	متن	۶۸۵	متن
"	ترجمہ، شرح	۶۸۸	ترجمہ - شرح
"	شہود نفسی و تجلی صورتی کا فرق	۶۸۸	عشاء کے وقت میں مذاہب اربعہ
۷۱۱	متن	۶۸۹	متن
"	ترجمہ، شرح	۶۹۱	ترجمہ
"	وجود عدم اور وجود فنا	"	
۷۱۳	متن (الذات بہائیت مراتب ولایت مقام عہدیت نسبت.....)		
"	ترجمہ - شرح		

۱۶	ترجمہ، شرح	۱۵	مقام عبودیت
۱۶	توحید فعلی	۱۶	تہن

پیش لفظ

غوث المحققین قطب العارفین حضرت امام ربانی قدس سرہ کے مکتوبات شریفہ شریعت و طریقت کے علوم غریبہ اور معرفت و حقیقت کے معارف عجیبہ کا بحر ناپید کنار ہیں جو اس قدر مشکل اور آدق ہیں کہ بقول حضرت امام ربانی قدس سرہ علماء کے علوم اور اولیاء کے معارف سے وراء ہیں جو مشکوٰۃ نبوت سے مقتبس ہیں اور الف ثانی کے مجدد کے ساتھ مختص ہیں۔ نیز یہ علوم و معارف کشف صحیح اور الہام صریح سے ثابت ہیں جو کتاب و سنت کے عین مطابق اور علمائے اہل سنت کے عقائد و آراء کے بالکل موافق ہیں۔

مکتوبات شریفہ کی فضیلت و اہمیت کا اندازہ (القرہ) ترکی کے جلیل القدر رجال حضرت العلامة سید عبد الحکیم بن المصطفیٰ الآرواسی کے قول سے بخوبی لگایا جاسکتا ہے کہ افضل الكتب الاسلامیہ بعد کتاب اللہ تعالیٰ و بعد احادیث النبویہ مکتوبات للامام الربانی لا مثل لہ فی الاقطار الجہانی (قرآن پاک اور احادیث نبویہ علیٰ صاحبہا الصلوٰت کے بعد کتب اسلامیہ میں سب سے افضل کتاب مکتوبات امام ربانی قدس سرہ ہے جس کی سینہ گیتی پر کوئی مثال نہیں) حضرت امام ربانی قدس سرہ نے حضرت مصنف موصوف مدظلہ کو عالم رویا میں قلم اور کاغذ عطا فرمایا کہ تحریر کا حکم ارشاد فرمایا چونکہ طالبان طریقت کے افہام و تفہیم کے لیے مکتوبات شریفہ کی اردو زبان میں کوئی مبسوط شرح نہ تھی سو ہمارے مرشد و مربی قبلہ مجددی صاحب مدظلہ نے تقریباً چار صدی قبل حضرت امام ربانی قدس سرہ کے تحریر فرمودہ مکتوبات قدسی سمات کی آسان اور عام فہم انداز میں شرح لکھنے کا سلسلہ شروع فرمایا جس کے مضامین و مقالات البینات شرح مکتوبات کے عنوان سے

ماہنامہ دعوت تنظیم الاسلام میں قسط وار شائع ہوتے رہے ہیں جنہیں اب مزید حوالہ جات کے ساتھ مزین کر کے پیش کیا جا رہا ہے۔ حوالہ جات کی تحقیق و تخریج، کتابت، پروف ریڈنگ اور طباعت کے جانگل مراحل میں علامہ محمد نصرت اللہ مجددی، پروفیسر محمد عظیم فاروقی مجددی، علامہ صاحبزادہ سید احمد فاروق شاہ مجددی، علامہ محمد شہادت علی مجددی، علامہ غلام مرتضیٰ ساقی مجددی، علامہ محمد نوید اقبال مجددی، علامہ تنویر حسین مجددی، محمد سعید احمد صدیقی مجددی اور محمد ندیم ارشد مجددی کی شہانہ روز محنت قابل ستائش اور جذبہ لائق تحسین ہے۔

میں انتہائی سپاس گزار ہوں محترم جناب پروفیسر محمد اقبال مجددی زید مجددی (لاہور) کا جو دورہ حاضر کے عظیم محقق اور باغ نظر مورخ ہیں۔ جنہوں نے اپنے قیمتی اوقات سے وقت نکال کر نہایت تاریخی، تحقیقی اور واقعہ مقدمہ تحریر فرمایا۔ موصوف بلند کردار کے حامل بھی ہیں اور اعلیٰ اخلاق کے مالک بھی۔

اللہ تعالیٰ ان سب حضرات کو اجرِ جزیل اور ثوابِ عمیم عطا فرمائے اور بیش از بیش دین اسلام کی خدمت کی توفیق عطا فرمائے۔ خدا کرے کہ یہ کتاب مستطاب اربابِ قلب اور اصحابِ سلوک کے لیے کامیابی کی کلید، شرف باریابی کی نوید جانفزا اور طالبانِ راہِ حقیقت اور سالکانِ جادۂ طریقت کے لیے بہترین تحفہ ثابت ہو۔

اللہ تعالیٰ کے حضور طبعی ہوں کہ وہ اس کتاب کو شرفِ قبولیت بخشے اور ہمارے قبلہ حضرت صاحبِ ظلمہ کو عمر دراز، شغلے کا ملہ اور صحت عاجلہ سے نوازا کر اس کتاب کی تکمیل و تنظیم کی توفیق انیق رفیق فرمائے۔ اللهم آمین بجاہ النبی الکریم علیہ الصلوٰۃ والتسلیم

قارئین کرام سے التماس ہے کہ دورانِ مطالعہ اگر کتابت یا پروف ریڈنگ کی کوئی غلطی پائیں تو دامنِ عفو میں جگہ دیں اور ادارہ کو مطلع فرمائیں تاکہ آئندہ ایڈیشن میں اس کی اصلاح کر دی جائے۔

الواجب صاحبزادہ محمد رفیق احمد مجددی

امیر اعلیٰ عالمی ادارہ تنظیم الاسلام

خراج عقیت

امام ربانی مجدد الف ثانی ^{بمختار} ^{العزیز}



وَبَلِّغْ أَمْرَ الشَّيْخِ إِلَىٰ أَنْ لَا

يُحِبُّرَ الْأُمُورِ تَقَىٰ وَلَا يَغْضَبُ

إِلَّا فَاجِرِ شَقِيٍّ

شیخ (حضرت امام ربانی قدس سرہ) کا معاملہ یہاں تک
پہنچ چکا ہے کہ مسعی مومن ہی کو آپ سے محبت ہوگی
اور شقی فاجر ہی کو آپ سے عداوت

(حضرت شاہ ولی اللہ محدث دہلی) ماخوذ از رسالہ اللہ رب العزت

بگو داستان ز احمد نقشبند
 کہ داری دل از داغ مہر شس پیند
 گزشتہ بیک گام زین نہ طبع
 ز قدوسیان برودہ گوتے سبق
 بہندوستان گرچہ وارد مہتمام
 بیالائے ہفتم فلک ماندہ گام
 مربع نشیں و مسدس سرا!
 برایش جبین سودہ، ہفتم سما
 بنگین گزشتہ در حلقہ اولیاء
 چو در انبیا خاتم الانبیا



حضرت خواجہ عبدالاحد زودت

بن حضرت خواجہ محمد سعید سرہندی قدس سرہما

اے خاک پاکِ روضہ بعیری و عنبری
 کہ اہل جہاں بوسے تو موش گشتہ اند
 ساتی فساد بر تو خوش آئے کہ اہل ہر
 عاقل نسبت آمدہ مخمور رفت اند
 برے خاکِ خلد تو داری کہ اہل ارض
 یک نغمہ تو باقیہ بر چرخ رفت اند
 نے تر از تربت شیر شہ اند
 پہاں روم و شام بہر سہند مشہ اند
 ایں خاک احمدی است بذات احد نگر
 نے یک صد ہزار ایں خاک حسہ اند
 اہلا و مر حبا پے زوار تو بے
 افعال بعد بر رخ اعدا ت سبہ اند
 یارب ممکن خلاص ایں خاک و مرا
 بد حال اس کساں کہ ایں خاک تہ اند
 شیرے بخوانے بہلویے و شبیل
 یارب از ہا سلت کہ ایں جان ہفتہ اند

تنہا عنی نہ مدح نغمہ تو سزا کرد
 کہ و بیاں عرش ہمیں کونہ گفتہ اند

◎

حضرت شاہ عبدالغنی محدث مہاجر مدنی

حاضر ہوا میں شیخ مجدد کی لحد پر
وہ خاک کہ ہے زیرِ فلک مطلع انوار

اس خاک کے ذروں سے ہیں شرمندہ ستارے
اس خاک میں پوشیدہ ہے وہ صاحبِ اسرار

گردن نہ جھکی جس کی جہانگیر کے آگے
جس کے نفس گرم سے ہے گرمیِ اصرار

وہ ہند میں سرمایہ ملت کا نگہبان
اللہ نے بروقت کیا جس کو خیرِ دار!



علامہ محمد اقبال مرحوم

(بالِ جبریل)

مختصر سوانح حیات

حضرت علامہ ابوالبیان محمد سعید احمد مجددی رحمۃ اللہ علیہ

علم و ادب، خلوص و سادگی، متانت و سنجیدگی، ایثار و وقار، شفقت و محبت
حق گوئی و حق پرستی، ذہانت و فطانت، حسن اخلاق اور حسن گفتار و کردار جیسی عظیم صفات
کو اگر ایک لڑی میں پرو دیا جائے تو شیخ طریقت حضرت علامہ ابوالبیان محمد سعید احمد
مجددی دامت برکاتہم العالیہ کی ذات تشکیل پاتی ہے جو مشائخ کے لیے سراپا ادب و
نیاز، علماء کے لیے پیکر ایثار و مروت اور عوام الناس کے لیے شفقت اور محبت
کا سائبان ہیں۔

نگاہ بلند، سخن دلنواز، جاں پر سوز

یہی ہے رختِ سفر میرِ کارواں کیلئے

قدرت نے آپ کی ذات ستودہ صفات میں گونا گوں خوبیاں رکھی
ہیں بلاشبہ آپ شریعت کے عالم بھی ہیں اور طریقت کے حامل بھی، سنت کے
عامل بھی ہیں اور شیخِ کامل بھی، عاشقِ رسول اللہ بھی ہیں اور مجاہد فی سبیل اللہ بھی،
مایہ ناز خطیب بھی اور بلند پایہ ادیب بھی، کتاب و سنت کے حامی بھی ہیں اور شرک و
بدعت کے ماحی بھی، مردِ فقیر بھی ہیں اور پیرِ روشن ضمیر بھی۔

مختصر یہ کہ آپ حسن صورت اور حسن سیرت کا حسین امتزاج ہیں۔

الوکھی وضع ہے سارے زمانے سے نرالے ہیں

یہ عاشق کون سی بستی کے یارت رہنے والے ہیں

کون جانتا تھا کہ خطہ کشمیر جنت نظیر میں حضرت مولانا لال دین رحمۃ اللہ علیہ
ولادت کے گھر ۱۹۲۳ء بروز جمعہ المبارک بوقت فجر پیدا ہونے والا یہ بچہ
ایک دن روشن آفتاب بن کر چمکے گا اور حضرت مجدد الف ثانی رحمۃ اللہ علیہ کے افکار
کی ترجمانی کرتے ہوئے وہ عظیم کارنامہ کر گزے گا جسے گذشتہ چار صدیوں میں
کوئی نہ کر سکا۔

حضرت کا خاندان ۱۹۲۷ء میں ہجرت کر کے پاکستان آگیا تو ضلع جہلم
تھیل سرائے عالمگیر کے گاؤں اورنگ آباد میں قیام کیا۔
آپ کے والد گرامی حضرت مولانا لال دین رحمۃ اللہ علیہ ایک عالم باعمل اور
صوفی منش بزرگ تھے والدہ مرحومہ درویدل رکھنے والی نیک سیرت اور پاکباز خاتون
تھیں۔ والدین کی تربیت نے آداب فرزندگی سکھائے خود شناسی و خدا شناسی اور خود گاہی
و خدا آگاہی ورثے میں ملی۔

یہ حق آگاہی، یہ خوش گوئی، یہ ذوق معرفت
یہ طریق دوستی، خود داری و تمکنت
اس کے شاہد ہیں کہ ان کے والدین ابرار تھے
باخدا تھے اہل دل تھے صاحب اسرار تھے

آپ کا سلسلہ نسب صحابی رسول حضرت وحیہ کلبی رضی اللہ عنہا سے جا
ملتا ہے جو نہایت حسین و جمیل شخصیت کے مالک تھے حضرت جبریل امین علیہ السلام
جب کبھی لباس بشری میں بارگاہ رسالت مآب صلی اللہ علیہ وسلم میں حاضر ہوتے تو
اکثر حضرت وحیہ کلبی کی صورت میں متشکل ہوتے تھے یہی وجہ ہے کہ ان کے حسن و جمال
کی جھلک آپ میں نمایاں نظر آتی ہے۔

ان کی ذریت کا ہر ذرہ نہ کیوں ہو آفتاب
سرزمین حسن سے نکلی ہے یہ کان جمال

تعلیم زندگی گھریلو مذہبی ماحول کی وجہ سے سکول کی تعلیم کے بعد مختلف دینی مدارس میں ممتاز اور جید علمائے کرام سے علوم دینیہ کا اکتساب کیا جامعہ نظامیہ لاہور سے تنظیم المدارس کا امتحان دے کر الشہادۃ العالمیہ (ایم اے عربی و اسلامیات) کی سند حاصل کی۔ شیخ القرآن حضرت علامہ محمد عبدالغفور زہری رحمۃ اللہ علیہ سے دورہ قرآن پڑھا۔ امام اہلسنت حضرت علامہ سید احمد سعید ظہری رحمۃ اللہ علیہ (متان) سے سند حدیث حاصل کی۔

خطابت عشق رسول میں ڈوبی ہوئی آواز، محبت بھرا لہجہ و انداز، تجنیس الفاظ، سخن دلنواز، مترادفات کی دل نشینی، استعارات آفرینی، مطالب کا سیلاب، اشارات و کنایات، تلمیحات و محاورات کا وافر استعمال آپ کی خطابت کے دلنشین عناصر اور آپ کے عمیق مطالعہ کا بین ثبوت ہیں۔

خطیب الاسلام حضرت صاحبزادہ پیر سید فیض الحسن شاہ رحمۃ اللہ علیہ (آبما شریف) کی ۲۵ سالہ صحبت و رفاقت اور تربیت و شفقت نے آپ کے دینی، روحانی، فکری اور ادبی رجحانات میں مزید نکھار پیدا کیا۔ جس سے میدان خطابت میں آپ کو عالمگیر شہرت اور پذیرائی حاصل ہوئی۔

آپ کی خطابت کی جولانی، شعلہ بیانی اور سلاست و روانی کو دیکھ کر شیخ الاسلام حضرت خواجہ محمد قمر الدین سیالوی رحمۃ اللہ علیہ نے "ابوالبیان" کا لقب عطا فرمایا جو آپ کے نام کا جزو لازم بن کر رہ گیا۔

تبلیغی تحریکی سرگرمیاں گو آپ اپنی ذات میں ایک انجمن و تنظیم ہیں تاہم آپ نے سیاست کی پڑھا وادی میں بھی قدم رکھا جمعیت علمائے پاکستان، جماعت اہلسنت اور دیگر کئی مذہبی و سیاسی تنظیموں میں نمایاں عہدوں پر تبلیغی و روحانی خدمات سرانجام دیتے رہے ہیں۔

عرصہ تین سال تک آزاد کشمیر کی سب سے موثر دینی اور سیاسی تنظیم جمعیت علمائے

جموں و کشمیر کی صدارت کے فرائض بھی انجام دیے لیکن جلد ہی عملی سیاست سے کنارہ کش ہو گئے۔

فروری ۱۹۸۰ء میں عالمی ادارہ تنظیم الاسلام کی بنیاد رکھی جس کے تحت لہجوں کی علمی و نظریاتی تربیت اور روحانی ذوق کی آبیاری کے لیے عملی جدوجہد شروع کر دی آپ سلوک نقشبندیہ مجددیہ طے کرانے میں مشاق ہیں کسی احباب کو پہلی ہی توجہ سے عالم کے پانچوں لطائف طے کروائے ہیں ادارہ کی تنظیم صلح، باکردار اہل علم و دانش اور غیور افراد پر مشتمل ہے جو پاکستان کے علاوہ آسٹریلیا، ملائیشیا اور دیگر ممالک میں اسلامی و روحانی انقلاب کے لیے موثر کردار ادا کر رہی ہے۔ واضح ہے کہ عالمی ادارہ تنظیم الاسلام کے قیام کا بنیادی مقصد تعلیمات کتاب و سنت کی ترویج و اشاعت اور غلبہ اسلام کے لیے مسلمانوں کو متحد و منظم کرنا، ان کی علمی و عملی، فکری و روحانی اور جہادی تربیت کرنا تاکہ اسلام کی نشاۃ ثانیہ کے لیے نئے دور کا آغاز ہو سکے۔

اٹھ کہ اب بزم جہاں کا اور ہی انداز ہے
مشرق و مغرب میں تیرے دور کا آغاز ہے

نیز بفضلہ تعالیٰ ادارہ کے تحت بیسیوں مساجد و مدارس کا نظام بحسن و خوبی چل رہا ہے ۱۹۸۲ء میں جی ٹی روڈ بالمقابل ریگل چائنہ گوجرانوالہ (بطرف لاہور) پانچ ایکڑ اراضی پر مشتمل جامعہ ریاض المدینہ کی بنیاد رکھی مگر بعض جاہ پسند عناصر کی وجہ سے کافی عرصہ تعلیمی نظام معطل رہا لیکن اللہ تعالیٰ کے فضل و کرم سے پھر آپ ہی کی زیر سرپرستی تعلیمی نظام کا آغاز ہو چکا ہے خدا کرے کہ مستقبل میں یہ گہوارہ ایک عظیم الشان مسٹی یونیورسٹی کا روپ دھارے (اللہم آمین)

گوجرانوالہ ڈویژن میں اہل سنت کی معروف دینی درس گاہ دارالعلوم نقشبندیہ امینیہ ماڈل ٹاؤن آپ ہی کی زیر نگرانی کام کر رہی ہے جس کے بانی و مہتمم بھی آپ ہی ہیں۔

غلبہ اسلام، آزادی کشمیر اور تکمیل پاکستان کے لیے آپ نے ایک ہزار علماء و مشائخ کی موجودگی میں ۲ مارچ ۱۹۹۲ء کو راولپنڈی میں آل جموں و کشمیر سنی جہاد کونسل کی بنیاد رکھی جس کے پہلے کنوینسٹر آپ ہی تھے۔ آپ پاکستان اور کشمیر میں اسلامی و روحانی معاشرے کی تشکیل و تعمیر کے لیے عملی جہاد میں مصروف ہیں۔

کئی مرتبہ بیرونی ممالک (برطانیہ، آسٹریلیا، ملائیشیا، عراق، ہندوستان وغیرہ) میں تبلیغی و روحانی دورے فرما چکے ہیں۔

مآشاء اللہ اٹھ مرتبہ حج بیت اللہ اور متعدد عمروں کی سعادتیں حاصل کر چکے ہیں۔ موصوف نے درد و سوز اور تصوف کی طرف میلان و رشتہ میں پایا۔

روحانی نسبت حضرت داتا گنج بخش رحمۃ اللہ علیہ کے مزار اقدس پر زبدة الفقہاء حضرت خواجہ صوفی محمد علی نقشبندی مجددی قدس سرہ (خلیفہ خاص اکوہار شریف سیالکوٹ) سے ملاقات ہوئی۔ جو مادر زاد ولی اور بلند پایہ صاحب حال صوفی تھے، ان کی نگاہ ولایت نے پہلی ہی نظر میں جوہر قابل اور گوہر نایاب کو پہچان لیا اور سلسلہ عالیہ نقشبندیہ مجددیہ میں بیعت فرمایا۔ شیخ کامل کی روحانی توجہات نے سونے پر سہاگے کا کام کیا چنانچہ تھوڑے ہی عرصہ میں آپ کو منازل سلوک طے کروانے کے لئے صرف خرقہ خلافت سے نوازا بلکہ شہباز طریقت کا لقب بھی عطا فرمایا۔

آپ کے شیخ کامل حضرت خواجہ صوفی محمد علی نقشبندی قدس سرہ فرمایا کرتے تھے کہ اگر روز قیامت خدا نے پوچھا اے محمد علی! دنیا سے کیا لائے ہو تو میں محمد سعید احمد کا ہاتھ پکڑ کر بارگاہ ایزدی میں پیش کر دوں گا۔

حاصل عمر شمارہ یکے کردم شادم از زندگی خویش کہ کارے کردم
آپ کی اعلیٰ روحانی و علمی استعداد کو دیکھتے ہوئے اندرون ملک و بیرون ملک
جلیل القدر مشائخ عظام اور علمائے اعلام نے دیگر سلاسل طریقت مثلاً قادریہ، چشتیہ،
سہروردیہ، شاذلیہ وغیرہ کے فیوض و برکات اور خرقہ ہائے خلافت و اجازت سے نوازا

یوں آپ کی ذات جملہ سلاسل کے فیوض و برکات کی جامع و سنگم قرار پائی۔
ان شیوخ کے اسمائے گرامی درج ذیل ہیں۔

خطیب الاسلام حضرت صاحبزادہ پیر سید فیض الحسن شاہ رحمۃ اللہ علیہ تاجدار
آومہار شریف ضلع سیالکوٹ

شیخ المشائخ حضرت پیر سید محمد فضل شاہ مجددی رحمۃ اللہ علیہ سجادہ نشین چوڑ شریف
ضلع اٹک

پیر طریقت حضرت خواجہ محمد غلام فرید شاہ مجددی رحمۃ اللہ علیہ سجادہ نشین نتھیال شریف
ضلع اٹک

شہزادہ غوث الوری حضرت صاحبزادہ پیر سید محمد انور شاہ گیلانی بغدادی مدظلہ سجادہ
نشین سدہ شریف ضلع ڈیرہ اسماعیل خان (صوبہ سرحد)

غزالی زماں حضرت علامہ سید احمد سعید شاہ کاظمی رحمۃ اللہ علیہ (ملتان)

شیخ القرآن حضرت علامہ محمد عبدالغفور مزاروی رحمۃ اللہ علیہ (وزیر آباد)

شیخ الشیوخ حضرت العلامة شیخ ابوالنور شازلی مدظلہ (دمشق)

پیر طریقت حضرت صاحبزادہ پیر سید عاشق حسین شاہ مجددی مدظلہ سجادہ نشین
آستانہ عالیہ سرہند شریف (انڈیا) حال مقیم شیخوپورہ پاکستان

طریقت کے نہایت باریک، لطیف اور دقیق مسائل و معارف
دروس تصوف پر شرح و بسط کے ساتھ کلام کرنے اور عامۃ الناس کے قلب و نظر

میں صحیح اسلامی تصوف کو اجاگر کرنے کی صلاحیت خصوصی طور پر قدرت نے آپ کو
ودیعت فرمائی ہے یہی وجہ ہے کہ آپ حضرت داتا گنج بخش علی ہجویری رحمۃ اللہ علیہ کی شہرہ
آفاق کتاب مستطاب کشف المحجوب کا مسلسل ۸ سال تک ہفتہ وار درس ارشاد فرماتے رہے۔

حضرت امام ربانی مجدد الف ثانی قدس سرہ کے خصوصی علوم و معارف پر مشتمل ان
کی تصنیف لطیف "مبدأ و معاد" احباب کو سبقاً پڑھانے کے لیے ہیں۔

نیز مکتوبات امام ربانی کا تقریباً ۲۰ برس تک درس ارشاد فرمایا۔

۱۹۸۹ء میں جب عالمی ادارہ تنظیم الاسلام کے زیر اہتمام
البینات شرح مکتوبات "ماہنامہ دعوت تنظیم الاسلام" کا اجراء ہوا تو آپ نے تعلیمات

مجددِ دیر کے فروغ و احیاء کے لیے حضرت امام ربانی مجدد الف ثانی شیخ احمد فاروقی
سرہندی رحمۃ اللہ علیہ کے "مکتوبات شریفہ" کی پہلی اُردو شرح البینات کے عنوان سے
لکھنے کا آغاز فرمایا۔ وباللہ التوفیق۔

مکتوبات امام ربانی علوم و معارف اور حقیقت و معرفت کا بحرِ ذخار ہے جس
کے متعلق حضرت علامہ سید عبدالحکیم بن المصطفیٰ الآروسی رحمۃ اللہ علیہ کا قول ہے۔
افضل الكتب الاسلامیة بعد کتاب اللہ تعالیٰ وبعد
احادیث النبویة مکتوبات للامام الربانی لا مثل لہ فی الاقطار
الجهانی۔

مکتوبات کی شرح یقیناً ایک مشکل ترین کام تھا کیونکہ مکتوبات امام ربانی علیہ الرحمہ
کو سمجھنے کے لیے صرف عربی اور فارسی زبان پر عبور اور اصطلاحات تصوف کا جان
لینا ہی کافی نہیں بلکہ حضرت مجددِ پاک علیہ الرحمہ کے لامحدود مکشوفات، حقائق و معارف
کو سمجھنے کے لیے اعلیٰ روحانی استعداد کے ساتھ ساتھ بلندیِ فکر و نظر اور علمِ کبریٰ کے
ساتھ ساتھ علم و وہبی کی بھی ضرورت ہے جو کہ خدا داد صلاحیت ہے نیز یہ قال کا
علم نہیں بلکہ حال کا علم ہے۔ اس کا تعلق وارداتِ قلبیہ اور مشاہداتِ ذاتیہ کے ساتھ
ہے نیز قلبی واردات و کیفیات اور ذاتی مشاہدات و مکاشفات کا ادراک کر کے
ان کو الفاظ کی حسین لٹری میں پرنا اور بھی مشکل کام ہے بحمدہ تعالیٰ اللہ رب العزت
نے یہ ساری قابلیتیں و صلاحیتیں آپ کی ذات بابرکات میں ودیعت فرمائی ہیں۔
والحمد للہ علی ذالک۔

آپ کے اس کام نے علماء کے علاوہ انھیں ان خواص کو بھی درطہ حیرت

میں مبتلا کر دیا۔ کچھ نے اس کام کو سراہا اور داد تحسین دی تو کچھ انگشت بندھاں رہ گئے۔ جب کہ کچھ نے تو یہ سمجھا کہ یہ کام زیادہ دیر تک چلنے والا نہیں لیکن جس کام کی بنیاد خلوص و لہبیت پر ہو، جہاں تائید ایزدی اور بزرگوں کی توجہات شامل حال ہوں، مزید یہ کہ خود حضور مجدد پاک علیہ الرحمہ کی روحانیت مدد و معاون ہو تو ناکامی کا تصور بھی نہیں کیا جاسکتا۔ اس سلسلہ میں آپ خود فرماتے ہیں کہ بارہا ایسا ہوا کہ البینات کے سلسلہ میں کسی مشکل مسئلہ کے حل کی جب کوئی صورت نہ بن پڑتی تو حضور مجدد پاک علیہ الرحمہ کی بارگاہ میں فاتحہ پڑھ کر متوجہ ہوتا تو اس مسئلہ کا حل معلوم ہو جاتا کبھی القائی طور پر تو کبھی یوں کہ اچانک کسی نہ کسی کتاب میں فوراً وہی مسئلہ سامنے آجاتا۔ والحمد لله علی ذلک

دُعا ہے کہ اللہ تعالیٰ آپ کی سعی جمیدہ کو قبول فرما کر عمر دراز، شغلے کاملہ اور صحت عاجلہ عطا فرمائے اور البینات شرح مکتوبات کی تکمیل کی توفیق عطا فرمائے۔
اللهم امین بجاہ النبی الکریم علیہ الصلوٰۃ والتسلیم

صاحبزادہ سید احمد فاروق شاہ مجددی

امیر عالمی ادارہ تنظیم الاسلام

مَقَلَمَا

نِشْتَه
پروفیسر محمد اقبال مجددی

صدر شعبہ تاریخ، اسلامیہ کالج، رسول لائبریری لاہور

حضرت امام ربانی مجدد الف ثانی شیخ احمد سرہندی قدس سرہ (۹۷۱-۱۰۳۲ھ/۱۵۶۳-۱۶۲۴ء) کا زمانہ حیات کئی اعتبار سے ہیجان انگیز تھا۔ اس میں ذہنی بے چینی اور معاشرتی انتشار پھیلانے والی ایسی کئی تحریکیں اٹھیں جن کے ہندوستانی معاشرت پر گہرے اثرات مرتب ہوئے۔ ان ادوار میں بہت سی ایسی تحریکیوں نے برصغیر پاکستان و ہند کا رخ کیا جن کا بنیادی نقطہ نظر عقل محض تھا۔ ان تحریکیوں نے مذہبی اعتقادات میں انتشار پھیلانے کی پوری پوری کوششیں کیں۔ بد قسمتی سے ان ایام میں ہندوستان میں اکبر بادشاہ (۱۵۵۶-۱۶۰۵ء) اور اس کے حواریوں کے زیر اثر آزاد خیالی اور اتحاد کے لیے زمین ہموار کی جا رہی تھی۔ اکبر بادشاہ ابتداء میں دیندار اور پابندِ صوم و صلوة تھا اور علماء کی بہت تعظیم و توقیر کرتا تھا اس نے ان کو بڑے بڑے منصب دے کر با اختیار بنا دیا تو علماء فقر و قناعت سے نکل کر اُمراء کے زمرہ میں آ گئے۔ انہوں نے اس کا ناجائز فائدہ اٹھایا عبادت خانہ کے بے سنگم مباحث نے کم علم اکبر کو دین اسلام سے ہی منحرف کر دیا۔ چونکہ عہدہ دار علماء اہل سنت سے تعلق رکھتے تھے اس لیے قدرتی طور پر دوسرے فرقوں خصوصاً شیعہ علماء نے بھی اسی قسم کا اقتدار حاصل کرنے کی کوشش کی اور یہ عہدہ کر لیا کہ جب تک ان کو اقتدار سے ہٹانہ دیں گے چین سے نہیں بیٹھیں گے۔

اکبر بادشاہ ان علماء کے کردار اور حُب جاہ کی وجہ سے ان سے اتنا متنفر ہوا کہ ان سے چھٹکارا حاصل کرنے کے لیے فکر مند رہنے لگا۔ ان دنوں جو افسوسناک واقعات پیش آئے ان میں سے اکبر کے عہد کے ایک نہایت ہی زیرک خانوادہ یعنی ملا شیخ مبارک ناگوری اور اس کے خانوادے کی تذلیل و تہقیر تھی ہوا یوں کہ شیخ مبارک اپنے بیٹوں ابو الفضل اور فیضی کو

لے کر صدر الصدور شیخ عبدالنبی اور مخدوم الملک ملا عبداللہ سلطانپوری کی خدمت میں گیا اور تنگ دستی کی شکایت کرتے ہوئے ان سے صرف ایک سو بیس روپے زمین بطور مدد معاش مانگی تو انہوں نے یہ کہہ کر کہ تم تنبیہ ہو اپنے در سے نکال دیا۔ اس وقت فیضی کی رگ حمیت پھٹک اٹھی اور اس نے کہا کہ:

”اگر میں اپنی اصل سے ہوں اور اپنے اعتقاد میں سچا ہوں تو تم سے ایسا انتقام لوں گا جس کی گونج سارے ہندوستان میں سنی جائے گی۔“

واقعی وہ گونج سارے ہندوستان میں سنی گئی۔ اکبر نے علماء کا اقتدار ختم کرنے کے لیے منصوبہ تیار کر لیا۔ اس سارے ڈرامے کی رُوح رواں ملا مبارک ناگوری اور اس کے یہ دونوں نہایت زیرک اور موقع شناس بیٹے (ابوالفضل اور فیضی) تھے۔ انہوں نے ۹۸ھ کو ایک محضر نامہ تیار کیا جس کی رُوسے اکبر بادشاہ کو اعدل، اعقل اور اعلم قرار دیتے ہوئے تمام علماء سے اس پر دستخط کروا کر اکبر بادشاہ کو مجتہد تسلیم کروا لیا۔

اب ان باہم دست و گریباں علماء کا اقتدار ختم ہو گیا کاش یہ علماء خدا ترس ہوتے اپنے عمل، کردار اور تقویٰ سے جب کہ انہیں بادشاہ کی نائید و حمایت بھی حاصل تھی ہندوستان کو مسلمانوں کے لیے ایک مثالی اسلامی مملکت بنا دیتے لیکن ان کی حبت جاہ اور دولت کی ہوس نے ہندوستان کے مسلمانوں کو نہایت نازک حالات سے دوچار کر دیا، اب ہر غیر اسلامی نظریات رکھنے والی تحریک کو یہاں پینے کے خوب مواقع ملے۔ ان باطل فرقوں میں سے جو ہندوستان آئے فرقہ نقطویہ کے عقائد سب سے زیادہ خطرناک تھے۔ ان کے نزدیک نماز، حج اور قربانی بے عملی کے مترادف تھی طہارت اور غسل کے مسائل کی بھی تضحیک کرتے تھے ان کا عقیدہ تھا کہ مذہب اسلام منسوخ ہو چکا ہے اس لیے اب نئے

۱۔ فرید بھکری، ذخیرۃ الخواہین ۱/ ۶۸-۶۹ ۲۔ عبدالقادر بدایونی، منتخب التواریخ ۲/ ۲۴۱-۲۴۲

نظام الدین احمد، طبقات اکبری ۲۴۲-۲۴۳

دین کی ضرورت ہے!

گویا ان کا کہنا تھا کہ اسلام کی عمر صرف ہزار سال تھی اب اگلے ہزار سال کے لیے ہمارے مرتب کردہ عقائد قبول کیے جائیں۔ نقطوی تحریک کے بانی دراصل ایرانی علما تھے جب شاہ عباس صفوی کو ان کے عقائد کا علم ہوا تو اس نے اس فرقہ کے ماننے والے ہزاروں افراد کو موت کے گھاٹ اتار دیا۔ کچھ افراد جان بچا کر ہندوستان آنے میں کامیاب ہو گئے۔ ان میں شریف آملی بڑا باکمال عالم تھا ان دنوں ہندوستان کے حالات تو پہلے ہی ایسی تحریکوں کے لیے ہموار ہو چکے تھے۔ اکبر اور اس کے حاشیہ نشینوں نے اسے ہاتھوں ہاتھ لیا اکبر بادشاہ اسے اپنے مرشدوں کی طرح ماننا تھا خود ابوالفضل کا اس فرقہ کے ساتھ گہرا تعلق وہم آہنگی تھی۔

شرف آملی نے اپنے فرقے کی کتابوں سے ثبوت پیش کر کے اکبر کو نیا دین بنانے کی ترغیب دی۔ نقطوی فرقہ کے داعیوں نے ہندوستان آکر الف ثانی کے لیے نئے دین اور نئے آئین کے لیے راہ ہموار کی۔ جب انہیں اکبری دور کے علمائے سُور کی تائید و حمایت حاصل ہو گئی تو انہیں اس کے پورے مواقع ملے اور ان کے عقائد اکبر کے دین الہی میں جلوہ گر ہو گئے!

یہ سب کچھ علمائے سُور کے کردار کا منظر تھا جس کے ہندوستان کے مسلمانوں پر ناقابل تلافی منفی اثرات مرتب ہوئے۔ حضرت امام ربانی مجدد الف ثانی اس حقیقت کا اظہار کرتے ہوئے فرماتے ہیں کہ زمانہ ماضی (عہد اکبر) میں جو بلا و آفت بھی اسلام کے سر پر ٹوٹی وہ انہی علمائے سُور کی شومی کی بدولت تھی لکھتے ہیں:

۱۔ دبستان مذہب ۳۰۰ ۲۔ نقطوی فرقہ اور اس کے عقائد کی تفصیل کے لیے ملاحظہ ہو ۱

۱۔ نذیر احمد، اکبری دور کا فارسی ادب، مقالہ شمولہ (رسالہ تحقیق شعبہ اُردو سندھ یونیورسٹی سندھ شمارہ ۱۲-۱۳ (۱۹۹۸-۱۹۹۹))

صفحہ ۲۵۰ (شمارہ ۱۲۰ قبل) ۲۔ Khaliq Ahmed Nizami: ۳۔ صادق کیا نقطویان یا سپہنشینان تہران ۱۳۲۰ ش

”در قرنِ ماضی ہر بلای کہ بر سر آمد از شومئی این جماعت بود بادشاہاں
را ایشاں از راہ می برند ہفتاد و دو ملت کہ راہ ضلالت اختیار کردہ اند
مقتدیان اینہا علماء سُو بوند و اکثر جہلای صوفی نمای این زمانہ
حکم علماء سُو دارند فساد اینہا نیز فساد متعدی است“

ان حالات میں حضرت خواجہ باقی باللہ قدس سرہ (ف ۱۰۱۲ھ) نے اس ماحول کا بغور
جائزہ لیا اور راسخ العقیدہ اُمراء دربار، علماء اور صوفیاء کی ایک جماعت تیار کی جن میں آپ
کے دو خلفاء حضرت امام ربانی مجدد الف ثانی، شیخ عبدالحق محدث دہلوی اور نواب
مرتضی خان فرید بخاری خاص طور پر قابل ذکر ہیں ان حضرات نے علمائے سُو کے منفی کردار
کے اثرات زائل کرنے کے لیے اکبر کے بعد نور الدین جہانگیر کی جانشینی پر اس شرط کے
ساتھ حمایت کی کہ وہ دین اسلام کی ترویج میں ان کا حامی و موید ہوگا۔

جب خسرو کی بجائے جہانگیر کا اکبر کے جانشین کی حیثیت سے انتخاب ہوا تو حضرت
مجدد الف ثانی نے نواب مرتضی خان فرید بخاری کو خط لکھا اور مبارک باد دیتے ہوئے
اس انتخاب کو اسلام کے لیے تقویت کا باعث قرار دیا۔

حضرت مجدد الف ثانی نے اکبر اُمراء اور مقربین بادشاہ (جہانگیر) کو اکبر کے عہد
میں ہندوستان کے مسلمانوں پر ہونے والی زیادتیوں کی تمام تفصیلات سے آگاہ کیا اور
ان ایام میں اسلام کی زبوں حالی کے سارے حقائق ان اُمراء کے سامنے رکھے اور ان حضرات
کے نام اپنے مکاتیب میں زمانہ ماضی میں اسلام کے ضعف کے اسباب گنوائے اور آئندہ
ان کا ازالہ کرنے کے لیے کیا کیا اقدام کرنے چاہیں؟ سب تجاویز ان کے گوش گزار کیں۔ آپ
اس حقیقت سے بخوبی آگاہ تھے کہ زمانہ ماضی (عہد اکبر) میں بادشاہ کے اسلام سے برگشتہ
ہونے کا سب سے اہم سبب علماء کی ہوسِ اقتدار اور حُبِ جاہ تھا۔

اس لیے جب آپ کو یہ معلوم ہوا کہ جہانگیر بھی یہ چاہتا ہے کہ
 ”چار دین دار علماء سفر و حضر میں اس کے ساتھ رہیں اور اسے احکام شرعی
 سے آگاہ کرتے رہیں تاکہ کوئی امر خلاف شرع واقع نہ ہو“۔

تو آپ نے فوراً جہانگیر کے سب سے مقتدر منصب دار نواب تفضلی خان فرید
 بخاری کو تفصیلی خط لکھتے ہوئے اس امر سے آگاہ فرمایا کہ چار علماء کی بجائے صرف ایک
 ”عالم آخرت“ میسر آجائے تو یہ سب سے بہتر ہوگا۔ آپ زمانہ سابق میں علماء سوسے کے
 کردار کے نتائج پر بحث کرتے ہوئے فرماتے ہیں:

”ویندار علماء بلاشبہ بہت کم ہیں جن کے دلوں سے مرتبہ اور سرداری کی محبت نکل
 چکی ہو اور جن کا مطلب و مدعا اس کے سوا کچھ نہ ہو کہ شریعت کی ترویج اور ملت اسلام کی
 تقویت و تائید ہو طلب جاہ کی صورت میں ان علماء میں سے ہر ایک الگ الگ پہلو اختیار
 کرے گا اور اپنی فضیلت اور بزرگی کا اظہار کرے گا اور اختلافی باتیں درمیان میں لائیں
 اور اس روش کو بادشاہ کی نزدیکی کا ذریعہ بنائے گا۔ اس صورت میں تبلیغ دین کی مہم ابتری اور
 خرابی کا شکار ہوگی۔ گزشتہ زمانے میں بھی علماء کے اختلافات عالم اسلام کو بلا اور فتنے میں
 مبتلا کر چکے ہیں ایسی ہی صورت اب بھی درپیش آسکتی ہے۔ اس طرح دین کی ترویج کیا
 ہوگی اُلٹی دین کی تخریب ہوگی۔ اللہ سبحانہ کی اس سے پناہ اور علماء سوسے کے فتنے سے بھی
 خدا کی پناہ۔ اس غرض کے لیے اگر ایک عالم کو منتخب کر لیں تو بہتر ہوگا۔ اگر علماء آخرت
 میں سے کوئی میسر آجائے تو یہ کتنی بڑی سعادت ہوگی.....“

یہ آپ کی نہایت مدبرانہ، حکیمانہ اور مجتہدانہ بصیرت تھی کہ آپ نے فی الفور زمانہ ماضی
 میں علماء سوسے کے عمل سے پیدائندہ اثرات سے بچنے کے لیے ایسی تجویز پیش کی جس سے
 ان اقدام کا بروقت تدارک ہوگا۔

مجددی حضرات کی سعی مسلسل اور جہانگیر بادشاہ کی تائید و حمایت سے ملک میں اکبر کے جاری کردہ خلاف اسلام احکام منسوخ ہونا شروع ہو گئے اور جہانگیر کے جانشین شاہجہاں نے ملک میں ترویجِ شریعت کے لیے احکام جاری کرنے کا عمل جاری رکھا۔ اسی کا نتیجہ تھا کہ اورنگ زیب مجددی حضرات رحمہم اللہ کی تحریک ایسے دین کا سب سے اہم ستون ثابت ہوا وہ خود حضرت مجدد الف ثانی کے جانشین حضرت خواجہ محمد معصوم سرہندی قدس سترہ کامرید تھا۔

شاہجہاں کے آخری ایام حیات میں اس کے فرزند اکبر داراشکوہ کی ہندوانہ ذہنیت کے باعث قریب تھا کہ ہندوستان پھر سے اکبری عہد جیسے حالات سے دوچار ہو جاتا لیکن ہمارے حضرات مجددیہ نے اس موقع پر سینہ سپر ہو کر داراشکوہ اور اس کے حامی علماء و صوفیاء کے افکار و خیالات کا ڈٹ کر مقابلہ کیا جس کے نتیجے کے طور پر اورنگ زیب تخت نشین ہوا اور اس کی تائید و حمایت دین حاصل کرنے کے لیے حضرت خواجہ محمد معصوم قدس سترہ نے ایک جامع منصوبہ مرتب فرمایا اور "خلافتِ مقیدہ" کا سلسلہ شروع کیا یعنی آپ نے اپنے کئی ذی علم مریدین کو صرف اور صرف اورنگ زیب کی تعلیم و تربیت کے لیے خلافت دے کر مرکز میں اورنگ زیب کے پاس بھیجا۔ اصحاب مع صاحبزادگان باری باری وہاں رہ کر ترویجِ شریعت کے لیے احکام جاری کرواتے۔ اس طرح ہندوستان کے مسلمانوں کو وہ سکون میسر آیا جو صرف ایک نظریاتی مملکت میں ہی ممکن ہو سکتا تھا یعنی اس میں مسلمانوں کو مذہبی اور معاشرتی آزادی حاصل تھی اور دیگر غیر مسلم رعایا بھی ذمی کی حیثیت سے اپنے مذہبی رسم و رواج پر عمل کرتے ہوئے زندگی بسر کر سکتے تھے۔

یہ اسی مجددی تحریک ایسے دین کا نتیجہ تھا کہ اورنگ زیب نے اسلامی قانون کی مثالی کتاب "فتاویٰ عالمگیری" مرتب کروائی اور اس عظیم کام کے لیے سارے ملک سے علماء و فقہاء کا بورڈ بنا کر یہ اہم کارنامہ سرانجام دیا جو آج بھی ملتِ اسلامیہ کے لیے رہنما کا کام دے رہا ہے۔

آئے اس مختصر سے خاکے میں اس تحریک اچانے دین کے رُوح رواں حضرت مجدد الف ثانی کے مکتوبات شریف کی ایک شرح (البینات) کا مطالعہ کریں جو اس عہد کی فکری و نظریاتی تاریخ کا سب سے اہم ماخذ ہے لیکن پہلے آپ ہمارے حضرات کی ان کوششوں کی تفصیل پڑھیے لیجئے جنہوں نے اس اہم تاریخی اور فکری دستاویز (مکتوبات شریف) کو سمجھنے اور سمجھانے کے لیے کی تھیں۔

مکتوبات کے فہم و فہم میں حضراتِ مجددیہ کی کوششیں

مکتوبات امام ربانی مجدد الف ثانی قدس سرہ میں شامل بعض دقیق مسائل کو سمجھنے کے لیے حضرت مجدد الف ثانی کی زندگی میں ہی سوالات کا سلسلہ شروع ہو گیا تھا خود آپ کے کئی اصحاب نے بعض مطالب کی تشریح کی درخواست کی تھی جن کے جواب میں خود صاحب مکتوبات نے خامہ فرسائی کی ہے۔ پھر آپ کے عین حیات آپ کے کلام پر بعض حاسدین اور کم فہم اصحاب نے اعتراضات شروع کیے تو آپ نے ان اعتراضات کے مدلل جواب مرحمت فرمائے۔ آپ کے حالات پر دو معاصر کتابوں یعنی زبدة المقامات اور حضرات القدس میں بھی اس کی جھلکیاں ملتی ہیں۔ حضرات القدس میں شامل آپ کے ملفوظات میں

حقیقت یہ ہے کہ مکتوبات حضرت مجدد الف ثانی اس عہد کی فکری و مذہبی تاریخ کا ایک ایسا ماخذ ہے کہ جب تک اس عہد کے جملہ مسائل سیاسی، معاشرتی، مذہبی اور فکری کا ایک ایسے تجزیاتی خاکے کا پہلے بغور مطالعہ نہ کر لیں اس وقت تک یہ سمجھ ہی نہیں آسکتا کہ ان مکتوبات کا لکھنے والا کن حالات میں یہ ساری احتیاطیں پیش کر رہا ہے۔ ضرورت اس امر کی ہے کہ جس طرح مکتوبات کی شرح لکھنا از بس لازم ہے اسی طرح اس عہد کی ایک جامع فکری و نظریاتی تاریخ مرتب کی جائے جس کے پس منظر میں قاری باسانی یہ سمجھ جائے کہ ان مکتوبات کے حقائق ہمیں آج کے حوالے سے کیا سبق دے رہے ہیں۔ لیکن اس مختصر مقدمہ میں اس کی گنجائش کہاں؟ اس کے لیے تو کئی جگہ گانہ دفتروں کی ضرورت ہوگی۔

ہم نے جانشین حضرت مجدد الف ثانی اور تحریک اچانے دین کے محرک اعظم حضرت خواجہ محمد معصوم سرسندی رحمۃ اللہ علیہ کے احوال، تعلیمات اور افکار پر ایک ضخیم و عظیم کتاب "مقامات معصومی" ایڈٹ کی ہے جس کی پہلی جلد ۱۳۰۰ صفحات بقدر ۳۰۰ تو صرف مقدمہ پر مشتمل ہے جس میں اس عہد کی فکری، نظریاتی اور مذہبی تاریخ بیان کی ہے۔ یہ تمام تر معلومات اسی سے ملنے لگتی ہیں۔

آپ کی بعض دقیق تحریرات کی تشریحات بھی کی گئی ہیں۔
 فہم و تہنیم کے لیے یہ کوششیں حضرت مجدد الف ثانی کے وصال (۱۰۳۲ھ) کے بعد
 بھی جاری رہیں آپ کے صاحبزادگان کے مکتوبات کے مجموعوں میں جا بجا ایسے مغلط مقامات
 کی تشریحات کی گئی ہیں کہ ان کے بغیر مکتوبات کے سمجھنے کی کوشش کرنا عبث ہے۔

آپ کے فرزند گرامی حضرت خواجہ محمد سعید قدس سرہ (ف ۱۰۷۱ھ) نے اپنے مکتوبات
 میں کئی مقامات پر آپ کے کلام کی توضیحات پیش کی ہیں مثلاً مکتوب ۱۲/۶ وحدت الشہود
 کے بیان میں مکتوبات حضرت مجدد کی تشریح ۱۳/۶ کرامات کے بیان میں ۲۰/۲۶ مرض
 موت میں مجہول کیفیت کا واضح ہونا، ۲۳/۲۸ رفع شبہات بر کلام حضرت مجدد ۲۴/۲۹
 معارف حضرت مجدد کا بیان، ۲۸/۳۲ (بشارت بسلسلہ قطب.....) ۳۱/۳۳ (وحدت
 الوجود.....) ۵۷/۱۱۲ (تشریح مکتوب حضرت مجدد.....) ۶۸/۱۲۷ (حقیقت کعبہ
 کا بیان)

اسی طرح آپ کے دوسرے صاحبزادے حضرت خواجہ محمد معصوم (ف ۱۰۷۹ھ)
 نے بھی اپنے مجموعہ مکاتیب میں جو تین ضخیم مجلدات پر مشتمل ہے بڑے اہتمام سے مکتوبات و
 معارف حضرت مجدد الف ثانی کی توضیحات پیش کی ہیں جن کی نشاندہی بجائے خود ایک
 طویل موضوع تحقیق ہے۔

۱۔ بدرالدین سرہندی، حضرات القدس ۱۱۳/۱۳۳ (یہ پورا باب ہی مخالفین کے شبہات کے جواب میں ہے)
 ۲۔ چند اشارات ملاحظہ ہوں۔ مکتوبات محصومیہ ۱/۶۸، ۱۱۸۷/۶۹، ۱۱۸۹/۸۵، ۲۰۳/۸۸، ۲۲۶/۲۳۳
 ۳۔ (یہ پورا مکتوب معارف کی تشریح کے لیے اہم ہے) ۱۹۵/۱۹۶، ۳۷۱/۱۹۶، ۳۷۲/۲۰۸، ۳۸۷/۲۲۳، ۴۰۲ (رد شبہات بر کلام حضرت مجدد.....)
 ۴۔ ۱۲۳/۷۹ (لفظ قبوم کی تشریح) ۱۱۶/۱۰۲، حقیقت کعبہ معارف حضرت مجدد کی شرح، ۱۰۵/۱۱۶ (اختلاف از
 ابن ربیع) ۱۰۹/۱۰۹ (تجلی کی بحث) ۱۱۶/۲۰۰ (تحقیق زوال عین و اثر) ۱۱۶/۲۰۰ (رسالہ سببار و معاد میں اصطلاح ولایت
 صغریٰ و کبریٰ کی تشریح) ۳۸/۱۶۹ (فاو بقا کی بحث) ۴۷/۱۰۹ (آپ کی نسبت ہزار سال کے بعد منصفہ شہود پر آئی.....)
 ۵۔ ۱۰۱/۶۲ (عل شبہات بر کلام حضرت مجدد) ۱۳۲/۱۸۲ (تجلی ذاتی برقی... نزد حضرت مجدد و تجلی ذات نیست.....) ۱۵۰/۲۰۳
 بقیہ بر صفحہ آئندہ

اسی طرح ان حضرات شیخین کے فرزند ان گرامی نے بھی اپنے اپنے مکاتیب کے مجموعوں میں بھی یہی اہتمام کیا ہے۔ حضرت شیخ عبدالاحد وحدت بن حضرت خواجہ محمد سعید کے مجموعہ مکاتیب موصومہ بگلشن وحدت حضرت حجتہ اللہ محمد نقشبند ثانی (ف ۱۱۱۵ء) بن حضرت خواجہ محمد معصوم کے مکتوبات وسیلۃ القبول الی اللہ والرسول کی دونوں جلدوں میں قابل توجہ اشارات پائے جاتے ہیں۔ حضرت مروان الشریعت محمد عبید اللہ (ف ۱۰۸۳ء) بن حضرت خواجہ محمد معصوم کے مکتوبات خزینۃ المعارف اور حضرت خواجہ سیف الدین (ف ۱۰۹۶ء) بن حضرت خواجہ محمد معصوم کے مکتوبات سیفیہ میں بھی مکتوبات حضرت مجدد الف ثانی کے بعض مشکل مقامات کی تشریحات ملتی ہیں جن سے مکتوبات حضرت مجدد کو سمجھنے کے لیے استفادہ کرنا از بس لازم ہے۔

حضرت مجدد الف ثانی کے دونوں صاحبزادگان خواجہ محمد سعید و خواجہ محمد معصوم بڑے اہتمام کے ساتھ مکتوبات حضرت مجدد الف ثانی کو سمجھانے کے لیے اہتمام فرماتے تھے۔ حضرت خواجہ محمد معصوم کے نواسے شیخ صفر احمد معصومی نے ان حضرات شیخین کے درس مکتوبات کے سلسلے میں بڑی اہم اور عجیب روایت بیان کی ہے جو صوف لکھتے ہیں کہ درس کی مجلس میں حضرت خواجہ محمد سعید خاموش بیٹھتے تھے محض سماعت فرماتے تھے جبکہ حضرت خواجہ محمد معصوم مکتوبات حضرت مجدد الف ثانی کی شرح بیان کرتے تھے۔ مؤلف نے ان دونوں بزرگوں کے طریق کار میں فرق کی روایت اپنے والد بزرگوار شیخ محمد فضل اللہ داماد حضرت خواجہ محمد معصوم سے بیان کی ہے کہ حضرت خواجہ محمد سعید درس کے دوران حضرت مجدد الف ثانی کے فیض باطن سے فیض یاب ہوتے تھے اور وہی فیض آپ سامعین کے قلوب پر القافرماتے تھے اور حضرت خواجہ محمد معصوم کا درس کے دوران باقاعدہ تقریر کرنا مفسرین اور محدثین کا اتباع تھا، لکھا ہے:

(بقیہ حاشیہ) (معاملات مخصوصہ حضرت مجدد) ۲۰۹/۱۵۵ (حضرت مجدد کے مکتوب ۲/۷۰ کی شرح)

۲۲۵/۱۹۸ (خلقت حضرت مجدد از بقیہ طینت نبی علیہ الصلوٰۃ والسلام)

شیخ محمد فضل اللہ می فرمودند کہ درس مکتوبات قدسی سمات حضرت مجدد
الف ثانی نزدیک حضرت خازن الرحمۃ (خواجہ محمد سعید) دوام داشتہ اما
آنحضرت استماع آن بسکوت و ادب تمام می نمودند و سر معانی آن لب
سبک نمی تشووند الا ما اشار اللہ تعالیٰ و حضرت ایشان (خواجہ محمد معصوم) ہم
بر درس مکتوبات مداومت داشتند اما معانی آن بر حاضران موافق حوصلہ
ہای آنہا نشامی ساختند..... روزی این درویش (صفر احمد معصومی)
بر عرض آنحضرت رسانیدند کہ وجہ سکوت خازن الرحمۃ و تقریر حضرت
ایشان اگر بیان فرمایند موجب تشفی خاطر نیازمندان گردد (شیخ محمد فضل اللہ)
فرمودند حضرت خازن الرحمۃ القار معانی را تفویض بر باطن فیض موطن حضرت
مجدد الف ثانی می نمودند تا ازاں برکات رحمہ بر اہل مجلس تقاطر نماید و خود
بر اقبہ می ساختند و حضرت ایشان (خواجہ محمد معصوم) کہ معانی آن می فرمودند
پیروی مفسران و شراح حدیث می نمودند..... و القای معانی و صورتاً و
معناً فافض اہل حضور شود و اجرین القا و بیان حاصل آید۔

یہی مولف ایک اور مقام پر فرماتے ہیں کہ حضرت خواجہ محمد معصوم مکتوبات حضرت مجدد
الف ثانی کے ساتھ کبھی اپنے مکتوبات کی جلد اول کی سماعت بھی فرماتے تھے اور حضرت امام
ربانی کے احوال مبارک پر دونوں معاصر کتابوں یعنی زبدۃ المقامات تالیف خواجہ محمد ہاشم کشمی
اور حضرات القدس مؤلفہ ملا بدر الدین سرہندی بھی اسی مجلس شریف میں سنتے تھے، لکھتے
ہیں :

بدر کتب احادیث مثل صحیح بخاری و صحیح مسلم و مشکوٰۃ المصابیح می
پرداختند و گاہی بر مکتوبات حضرت مجدد الف ثانی می شنیدند و معانی

لے صفر احمد، مقامات معصومی مرتبہ محمد اقبال مجددی زیر طبع (ص ۳۷۹ - ۳۸۰)

اں ہم درمیان می آوردند و گا ہی جلد اول مکتوبات خود و گا ہی مقامات مجددی
شنوند.....

ایک اور معاصر تذکرہ نویس شیخ محمد امین بدشتی نے جو حضرت خواجہ محمد معصوم کے فرید
خاص تھے لکھا ہے کہ مکتوبات حضرت مجدد الف ثانی اور مکتوبات معصومیہ دونوں کا مدرسہ سرہند
میں درس دیا جاتا تھا۔

حضرت خواجہ محمد معصوم سرہندی قدس سرہ کے بعض بزرگ خلفاء بھی مکتوبات حضرت
مجدد الف ثانی قدس سرہ کا درس دیتے تھے۔ ان میں چند نمایاں نام حسب ذیل ہیں۔
آپ کے نامور خلیفہ مفتی محمد باقر لاہوری قدس سرہ (ف حدود ۱۱۰۹ھ) جو عالم فاضل
اور لاہور کے مفتی بھی تھے حضرت مجدد الف ثانی قدس سرہ اور حضرت خواجہ محمد معصوم قدس
سرہ کے مکتوبات کو بخوبی سمجھتے تھے اور ان کے مطالب پر عبور کامل رکھتے تھے اسی لیے
حضرت خواجہ سیف الدین قدس سرہ نے انہیں اس امر کی دعوت دی کہ تم طالبوں کو مکتوبات
حضرت مجدد الف ثانی قدس سرہ کی فہم و تفہیم کے سلسلے میں مدد کرو، فرماتے ہیں:
چوں شمار اور مکتوبات و معارف آنحضرت رضی اللہ عنہ مہارت تمام است
آنچه از ضروریات این راه است بہ طالبان صادق رہنمونی می نمودہ باشد...

۱۔ صفرا احمد، مقامات معصومی مرتبہ محمد اقبال مجددی زیر طبع (ص ۳۷۹-۳۸۰) ۲۔ ایضاً ۱۳۹
۳۔ محمد امین بدشتی، نتائج اکرہین (جلد سوم) خطی مخزن کتاب خانہ انڈیا آفس لندن نمبر ۶۵۲
۴۔ مفتی محمد باقر لاہوری حضرت خواجہ محمد معصوم کے خلفاء میں بہت بلند مرتبہ کی مالک شخصیت تھے آپ نے انہیں
خلافت ہی صرف اور صرف اورنگ زیب کی تعلیم و تربیت کے لیے دی تھی اور موصوف مرکز میں اورنگ زیب
کے ساتھ رہ کر ایمانے دین اور ترویج شریعت کے لیے کوشاں رہتے تھے اور اس سلسلے میں بادشاہ کی تہمت
حاصل کر کے تقویت دین متین کا باعث بنے تھے۔ آپ کی تالیفات میں سنی الایجاز لکشف الاسرار (۱۰۱)
تفسیر قرآن مجید زبان عربی، حاشیہ قرآن کریم، شمال نبوی، دامن حق (خلاصہ کیدانی کو فارسی نظم میں ڈھالا) اور کنز الہدایات
قابل ذکر ہیں۔ آپ کو اورنگ زیب نے لاہور کا مفتی مقرر کیا تھا (مقابلہ معصومی ۳۵۲-۳۵۵ مع تعلیقات محقق)
۵۔ سیف الدین خواجہ، مکتوبات ۱۳۱/۱۶۷

مفتی محمد باقر لاہوری رحمۃ اللہ علیہ اس حوزہ علمیہ کی پہلی بزرگ شخصیت ہیں جنہوں نے
مکتوبات حضرت مجدد الف ثانی قدس سرہ کے مطالب کی وضاحت کے لیے کتابی صورت
میں بھی کاوش کی اور ۱۰۸۹ء کو کنز الہدایات کے نام سے مکتوبات حضرت مجدد الف ثانی قدس
سرہ، مکتوبات معصومیہ اور رسالہ مبدار و معاد کی عبارات کو موضوعی ترتیب سے یکجا کیا، خود
توضیح فرماتے ہیں۔

اما بعد می گوید اصنف عباد اللہ المعین محمد باقر بن شرف الدین لاہوری
العباسی الحسینی عفی عنہما کہ چون مراتب حصول سلوک و حقائق و خصائص حضرت
امام صمام..... مجدد الف ثانی..... در مکتوبات..... حضرت
مجدد الف ثانی..... و حضرت پیر و شکیب قطب الانام..... حضرت خواجہ
محمد معصوم..... مرتبہ بعد مرتبہ مذکور نیست و بیان ترتیب این مراتب
در اینجا ملحوظہ بنحاطر این فدوی ریخت کہ رسالہ مبدار و معاد و دفاتر شہ مکاتیب
حضرت مجدد الف ثانی و حضرت ایشان (خواجہ محمد معصوم) رارضی اللہ تعالیٰ عنہما
در نظر داشتہ این لالی منشورہ را منتظم سازد..... فی الحادی و العشرین من شوال
سنۃ الف و ثمانین من الهجرة المبارکہ..... التمت تالیف فی تاسع ذی القعدہ
من العام المذكور اتما..... و بعد از اتمام بعضی خصائص در غائتہ ذکر یافتہ
..... این فقیر التزام کردہ کہ عبارات اصل را بعینہما تبتیر کا ایراد نماید مگر در
بعضی مواضع کہ بہت بعضی حکم بہ تغیر یسیر آوردہ..... لفظ فائدہ بجای
فصل اختیار نمودہ..... و در اشارتی تالیف بارہا خوش وقتی حضرت مجدد
الف ثانی و حضرت ایشان رضی اللہ عنہما در باب این تالیف پر تو انداختہ و
اتحاد خاص بنجاب آنحضرت و نسبتی خاص در خود یافتہ و توفیق و امداد از آن
جناب معلوم ساختہ.....

۱۵ محمد باقر مفتی لاہوری، کنز الہدایات مرتبہ مولانا نور احمد امرتسری، امرتسر، ۱۳۳۵ھ (آغاز)

کنز الہدایات کے عربی میں بھی ترجمے ہوئے ہیں اس وقت تک ہمیں صرف ان دو ترجموں کا علم ہے۔

- ۱- عربی ترجمہ از شیخ محمد باقر بن محمد جعفر حنفی دہلوی خطی نسخہ رباط منظرہ۔ مدینہ منورہ
- ۲- حرز العنایات ترجمہ کنز الہدایات۔ از شیخ محمد علی آفندی، قلمی نسخہ مخزومہ کتب خانہ سلیمانیا استنبول ترکی۔ یہ عربی ترجمہ ڈاکٹر امین اللہ و شیر نے مرتب کر کے مجلہ جامعہ اسلامیہ بہاولپور جنوری۔ اپریل ۱۹۷۵ء کو شائع کرایا تھا۔

کنز الہدایات کے فارسی متن کو مولانا نور احمد امرتسری مرحوم نے ایڈٹ کر کے ۱۳۳۵ء کو امرتسر سے شائع کیا اور اس کتاب کا اردو ترجمہ اللہ والے کی قومی دکان کشمیری بازار لاہور سے قیام پاکستان سے قبل چھپا تھا۔

مفتی محمد باقر لاہوری قدس سرہ کے بھائی ملا محمد امین حافظ آبادیؒ بھی مکتوبات حضرت مجدد الف ثانی قدس سرہ کے ماہرین میں شمار کیے جاتے تھے۔ انہیں ان کے پڑھنے اور پڑھانے کا اتنا درک اور شعف تھا کہ انہوں نے حضرت خواجہ سیف الدین بن حضرت خواجہ محمد معصوم قدس سرہ سے ”مکتوب خوان“ کا خطاب پایا تھا۔ معاصر تذکرہ نویس کا مشاہدہ ملاحظہ ہو:

”مہارتی بر مکتوبات کہ منور جہات ستہ است حاصل کردہ از خدمت
مخدوم زادہ قطب المحققین شیخ سیف الحق والدین قدس سرہ مکتوب خوان

۱- تعارف ترجمہ، اورنٹیل کالج میگزین لاہور (صد سالہ جشن نمبر - ۱۹۷۲ء)
۲- ملا محمد امین حافظ آبادی مفتی محمد باقر لاہوری کے حقیقی بھائی تھے سلوک کی ابتدائی تعلیم کا آغاز مفتی محمد باقر کی خدمت میں کیا اور خلافت حضرت خواجہ محمد معصوم سے حاصل کی۔ ملا محمد امین حافظ آبادی کے نام حضرت خواجہ محمد معصوم کے چار مکتوبات ہیں (۱۱۶/۲) ۱۵۵/۳۱۰۲/۱۹۶۱ء حضرت خواجہ کے وصال (۱۰۷۹ھ) کے بعد انہوں نے حضرت خواجہ سیف الدین سے منسلک ہو کر اس کا رد و دعوت و عزیمت میں حصہ لیا۔ (مقامات معصومی، تعلیقات ۱۸/۳۹۰)

خطاب یافتہ درگوشہ وطن (حافظ آباد پنجاب) بہ خلافت حضرت ایشاں (خواجہ محمد معصوم) بہ ارشاد تمام شدہ بہ مداریت آنجا سرفراز گشتہ یہ
اس اقتباس سے قیاس کیا جاسکتا ہے کہ ملا محمد امین حافظ آبادی حضرت مجددیہ کی محافل مبارکہ میں مکتوبات شریف کے درس کے دوران مکتوب کی قرأت کا فریضہ انجام دیتے تھے۔
حضرت خواجہ محمد معصوم قدس سرہ کے معروف خلیفہ حاجی حبیب اللہ حصاری بخاری قدس سرہ (حدود ۱۱۱۰ھ) کا توشیوہ مرضیہ ہی مکتوبات حضرت مجدد الف ثانی قدس سرہ پر عمل کرنا اور ان مکتوبات شریف کے درس و تدریس کا انہوں نے ایسا اہتمام کیا تھا کہ اس کا عشر عشر بھی ہندوستان میں نہیں تھا۔ شیخ صفر احمد معصومی قدس سرہ کے عقیدت و احترام سے لسبزی الفاظ ملاحظہ ہوں۔

شیوہ مرضیہ عمل بر مکتوبات قدسی آیات حضرت مجدد الف ثانی رضی اللہ تعالیٰ عنہ و درس آن دفاتر قرار گرفتہ، عزیز می نقل می کردند کہ آن قدر رواج در مکتوبات احمدی و مرقمات معصومی..... کہ در حضرت بخارا بہ نظر درآمدہ عشر عشر آن در بلاد ہندوستان نمودار نشد.....

۱۰ صفر احمد: مقامات معصومی ۲۹۰

آہ حاجی حبیب اللہ حصاری بخاری حضرت خواجہ محمد معصوم کے نامور خلیفہ تھے بمصوب حصول نسبت کے لیے مدتوں سرہند شریف آکر مقیم ہے۔ وسطی ایشیا کے وہ احباب جو حضرت خواجہ سے غائبانہ عقیدت و ارادت رکھتے تھے سلسلہ استماع کر رہے تھے آپ اپنا کوئی خلیفہ ان دیار میں بھیجیں تو آپ نے انہیں خلافت دے کر بخارا میں متعین کیا جہاں ان سے فیض یاب ہونیوالوں کی اتنی کثرت تھی کہ خواجگان نقشبندیہ کی اولاد نے بھی ان سے روحانی فیض پایا وہ خود سوس طریقہ نقشبندیہ خواجہ بہار الدین نقشبند بخاری کے خلیفہ مولانا یعقوب چرخ کی اولاد میں سے تھے۔ بلخ و بخارا کا حاکم بھجان ثقلی (۱۶۸۰-۱۶۹۲) بن نذر محمد خان بھی آپ کا مرید تھا حضرت خواجہ محمد معصوم حضرت مردوخ الشریعت عبید اللہ، حضرت حجتہ اللہ محمد نقشبند ثانی کے کئی نکاتیب حاجی حبیب اللہ بخاری کے نام ہیں۔ خواجہ محمد نقشبند ثانی نے اپنے ایک مکتوب بنام اوزنگ زیب میں حاجی صاحب کی بہت تعریف کی ہے (وسیۃ بقول ۲۹/۲، ۶۹) حضرت خواجہ محمد معصوم نے معروف شیخ طریقت شیخ مراد شامی کو خلافت بکر شام کی طرف روانہ کیا تو انہیں چند دن حاجی حبیب اللہ کی خدمت میں رہنے کا حکم دیا۔ حاجی حبیب اللہ بخاری نے چار اصحاب (بقیہ ماشیہ بر صفحہ آئندہ)

اس مؤلف بزرگ نے لکھا ہے کہ موصوف اس کے درس کے اوقات کا اتنا اہتمام فرماتے تھے کہ اگر اس کی تفصیلات لکھی جائیں تو کئی جبرین جائیں۔

حضرت خواجہ محمد معصوم قدس سرہ کے ایک اور خلیفہ نامدار شیخ محمد مراد شامی قدس سرہ (ف ۱۱۳۲ھ) شام میں مکتوبات شریف کا درس دیتے تھے بلکہ انہوں نے مکتوبات حضرت مجدد قدس سرہ اور مکتوبات معصومیہ کا عربی میں ترجمہ بھی کیا تھا۔ مقامات معصومی میں ہے:

”درس مکتوبات احمدی و معصومی دیدن خود گرفتہ بلکہ اکثر مکتوبات شریفیہ کہ بزبان فرس اند معرب گردانیدہ ہے۔“

شیخ محمد مراد شامی کے مکتوبات شریف کے اس درس کے اہتمام اور اس کے عربی ترجمہ کے ترکی اور دیار عرب میں خوش گوار اثرات مرتب ہوئے۔ نہ صرف اہل عرب اس طریقہ مبارک کی حقانیت سے آگاہ ہوئے بلکہ ترک بھی اس کی عظمت کے معترف ہو گئے۔ ان کے معاصرین نے مکتوبات شریف کا ترکی زبان میں بھی ترجمہ کیا ہے۔

بقیہ حاشیہ صفحہ گذشتہ) کو مرتبہ کمال تکمیل پر پہنچا کر خلافت سے سرفراز کیا جنہوں نے نہ صرف وسطی ایشیا بلکہ عالم اسلام میں جا کر دعوت و ارشاد کے فرائض انجام دیئے ہیں۔ (مقامات معصومی، تعلیقات ۱۵/۲۶۸، طغضاً)

۲ صفرا احمد: مقامات معصومی ۲۶۷۔ شیخ محمد مراد شامی حضرت خواجہ محمد معصوم کے ایسے خلیفہ تھے جن کی بدولت ترکستان میں سلسلہ نقشبندیہ کی نشر و اشاعت عمل میں آئی۔ موصوف نے سرہند شریف میں صرف ایک ہفتہ قیام کر کے سلوک کی تمام منازل طے کر لیں اور خلافت معصومی کے حق دار ہوئے۔ حضرت حجۃ اللہ محمد نقشبند ثانی جب حدود ۱۰۹۷ھ کوچ کیلئے صرہین الشریفین حاضر ہوئے تو شیخ محمد مراد شامی بھی وہاں حاضر ہوئے اور ان کا استقبال کیا اور اخراجات کے لیے ایک لاکھ روپے بطور نذر پیش کیے۔ شیخ محمد مراد شامی کے والد گرامی شیخ علی بن داؤد نے سلوک کی تعلیم حضرت مجدد الف ثانی سے حاصل کی تھی۔ شیخ محمد مراد نے طویل سفر کیے تھے۔ چار مرتبہ حج کی سعادت نصیب ہوئی، سنوری، یردکمان، محمد خلیل مرادی زرکلی اور کہا لے نے آپ کی تصانیف کا بھی تعارف کر دیا۔ ان میں مفردات القرآنیہ (تفسیر قرآن مجید) بہت مشہور ہے جو آپ نے عربی، فارسی اور ترکی تینوں زبانوں میں تالیف کی تھی۔ شیخ محمد مراد شامی نے عربی زبان میں سلسلہ نقشبندیہ کی تشریح پر قابل قدر رسائل بھی لکھے تھے (تعلیقات بر مقامات معصومی ۲۶۹ - ۲۷۰)

۲ صفرا احمد: مقامات معصومی ۲۶۹

۳ ان ترجمہ کی تفصیل آگے آرہی ہے۔

ملا موسیٰ اٹھٹی کوٹی رحمۃ اللہ علیہ (من مصنفات جلال آباد افغانستان) بھی حضرت خواجہ محمد معصوم قدس سترہ کے خلیفہ تھے جن کی کوشش سے سلسلہ نقشبندیہ کی اٹھٹی کوٹی اور سنگرہار میں نشرو اشاعت ہوئی۔ ان کے ایک فرزند میر سعد اللہ بھی تھے جو اپنے والد کے جانشین بنے اور انہوں نے سلوک کی تعلیم خواجہ محمد زبیر سرہندی قدس سترہ کی خدمت میں مکمل کی۔ خواجہ محمد زبیر قدس سترہ نے اپنے قیام کابل کے دوران (۱۱۱۴ھ) انہیں خلافت دیکر ان کے علاقے میں متعین کیا یہ وہ افغانستان میں خواجہ محمد زبیر قدس سترہ کے خلیفہ تھے اور افغانستان میں اس سلسلہ کی اشاعت میں بھر پور حصہ لیا۔
میر سعد اللہ اٹھٹی کوٹی مکتوبات حضرت مجدد الف ثانی قدس سترہ کا درس بڑی مسانت کے ساتھ دیتے تھے۔

درس دفاتر مکتوبات قدسی آیات بہ دقت و مسانت تمام ہوارہ
موس آیات توفیق مراضی الہی جل شانہ شامل حال باد آئے
حضرت مجدد الف ثانی قدس سترہ کے پوتے شیخ عبد الاحد وحدت قدس سترہ
(معروف شاہ گل) متوفی ۱۱۲۶ھ نے بھی مکتوبات امام ربانی کی شرح لکھی تھی ہمیں تا حال
اس کے کسی خطی نسخے کا علم نہیں ہے۔ اس لیے یہ نہیں کہا جاسکتا کہ کیا وہ ہر سہ دفاتر
مکتوبات کی شرح ہے یا بعض مکاتیب کی شرح لکھنے پر اکتفا کیا ہے۔ خاندانی مؤلف
 حاجی محمد فضل اللہ قندھاری رحمۃ اللہ علیہ کا بیان ہے کہ حضرت وحدت نے شرح کلمات
قدسی آیات مکاتیب مجددی بھی تالیف کی تھی۔

۱ کمال الدین محمد احسان، روضۃ القیومیہ ۲/۱۲۸، ۲۳/۲۴، ایضاً ۲۹۳/۲۹۴-۲۹۵
۲ صفر احمد، مقامات معصومی ۲۶۱ کہ شیخ عبد الاحد وحدت بن حضرت خواجہ محمد سعید بن حضرت مجدد الف
ثانی۔ آپ معروف عالم، شیخ طریقت اور فارسی شاعر تھے۔ شعراء کے تذکرہ نویسوں نے آپ کے کلام کو بہت
سرا ہے۔ ہم نے آپ کی ایک تالیف "لطائف المدینہ" ایڈٹ کی ہے جس کے مقدمہ میں آپ کے سلسلہ فضل
مالات تحریر کیے ہیں۔

۳ محمد فضل اللہ قندھاری، عمدۃ المقامات (سال ۱۲۳۲ھ) لاہور ۱۳۵۵ھ

حضرت خواجہ محمد معصوم قدس سرہ کے ایک خلیفہ حافظ محسن سیالکوٹی رحمۃ اللہ علیہ
بھی مکتوبات شریف کا درس دیتے تھے صاحب مقامات معصومی نے مفتی محمد باقر
لاہوری رحمۃ اللہ علیہ سے روایت کی ہے۔

درس مکتوبات قدسی آیات التزام داشتہ و معانی آل را بیان
می ساختہ

حضرت خواجہ محمد معصوم، خواجہ سیف الدین، خواجہ عبید اللہ مروج الشرعیہ قدس
سرارہم کے مکاتیب حافظ محسن سیالکوٹی رحمۃ اللہ علیہ کے نام ان کے مجموعہ ہائے
مکاتیب میں پائے جاتے ہیں۔ جن میں ان کی روحانی ترقی اور مدارج کا تذکرہ عمدہ
الفاظ میں بیان کیا گیا ہے۔

معروف شیخ طریقت حضرت خواجہ محمد زبیر سرہندی بن خواجہ محمد نقشبند ثانی بن
حضرت خواجہ محمد معصوم قدس سرہ نے بھی مکتوبات شریف کا درس دینے کا اہتمام
کیا۔ ۱۱۱۹ھ کو جب آپ نے لاہور میں عرصہ تک قیام فرمایا تو یہاں مجالس سکوت کے
علاوہ مکتوبات شریف کے درس کا بھی خصوصی التزام کیا تھا۔ موصوف اپنی توجہ باطنی
سے اس کے مطالب سامعین پر بھی الفار کرتے تھے۔ یہ
معروف ترک خطاط اور عالم مستقیم زادہ سعد الدین سلیمان نقشبندی نے ۱۱۶۲-۱۱۶۵ھ

اے حافظ محسن سیالکوٹی اور حافظ محمد محسن دہلوی دو معاصر شخصیتیں تھیں دونوں حضرت خواجہ محمد معصوم کے حلقہ ارادت میں
شامل تھے ثانی الذکر تو حضرت شیخ عبدالحق محدث دہلوی کی اولاد میں سے تھے جن کا سیالکوٹ سے کوئی تعلق نہیں
تھا اس لیے اول الذکر شخصیت نے ہی مکتوبات شریف کے درس کا اہتمام کیا تھا۔ ان دونوں کے مابین فرق اور دلائل
کے لیے ملاحظہ ہو تعلیقات بر مقامات معصومی ۱۱/۱۲-۱۲ ص ۱۲۹، مقامات معصومی ۲۹۲

۱۲ کمال الدین محمد احسان: روضۃ القیومیہ ۲/۳۲

۱۳ حضرت خواجہ محمد معصوم کے ایک خلیفہ شیخ قل احمد معروف بہ احمد یک دست (ف ۱۱۱۹ھ) جن کے ترک
خلفاء میں سے ایک بزرگ شیخ محمد امین توفاری بھی تھے جن کے مستقیم زادہ سعد الدین سلیمان نے ظاہری و باطنی فیض
پایا (تسخیر الخطاطین، مقدمہ ۲۵-۲۶)

کو مکتوبات معصومیہ کا ترجمہ ترکی زبان میں کیا اور نقشبندی سلسلہ کے افکار پر ترکی زبان میں مستقیم زاوہ کی کئی قابل توجہ کتابیں ترکی کے مختلف کتب خانوں میں موجود ہیں۔ ان کتب سے اس سلسلہ مبارکہ کا تعارف ترکستان کے مختلف علاقوں میں ہوا اور طالبان حق جوق و رجوق اس میں داخل ہوئے۔

مستقیم زاوہ نے مکتوبات حضرت مجدد الف ثانی قدس سرہ کا بھی ترکی میں ترجمہ کیا تھا جو ۱۲۷۷ھ / ۱۸۶۰ء کو استنبول سے چھپ چکا ہے۔

حضرت مجدد الف ثانی قدس سرہ کے حیات ہی آپ کے مکتوبات شریف مرتب

مکتوبات کی ترتیب و تعداد
مذون ہو کر کامل شہرت حاصل کر چکے تھے۔ نور الدین جہانگیر بادشاہ نے اپنی توزک میں ۱۰۲۸ھ - ۱۶۱۹ء کے واقعات کے تحت جہاں حضرت مجدد الف ثانی قدس سرہ کا ذکر نہایت بے ادبانہ انداز سے کیا ہے وہاں آپ کے مکتوبات پر بھی جس لاعلمی سے پھبتی اڑائی ہے اس سے اندازہ ہوتا ہے کہ مکتوبات شریف مذکورہ سنہ تک سارے ہندوستان میں معروف و متعارف ہو چکے تھے۔ اس وقت تک مکتوبات کی پہلی دو جلدیں مرتب ہوئی تھیں۔ تیسری جلد بعد میں مرتب ہوئی۔

پہلا دفتر دار المعرفت کے تاریخی نام سے موسوم ہے۔ اس میں ۳۱۳ مکتوبات ہیں اس دفتر کو خواجہ یار محمد جدید بدخشی طالقانی قدس سرہ نے مرید حضرت مجدد الف ثانی قدس سرہ نے ۱۰۲۵ھ کو جمع کیا۔ دار المعرفت اس کا تاریخی نام ہے جس کے عدد جمع کرنے سے مذکورہ سنہ ترتیب برآمد ہوتا ہے اس جلد کے مکاتیب کی تعداد حضرت مجدد الف ثانی قدس سرہ

۱۔ مستقیم زاوہ، تحفہ الخطاطین ۲۶ و بعد (مقدمہ)
۲۔ مکتوبات کا آخری ترکی ترجمہ حسین علمی ایشق کا ہے جو انہوں نے خود استنبول سے کئی بار شائع کیا ہے ۱۹۷۵ء کا ایک ایڈیشن اس وقت پیش نظر ہے۔
۳۔ جہانگیر، توزک جہانگیری ۲۷۲
۴۔ کمال الدین محمد احسان، روضۃ القیومیہ ۱/۳۳۵

کے ارشاد کے مطابق اصحاب بدر کی تعداد کے مطابق ۳۱۳ رکھی گئی۔ اسی سال آپ کے فرزند اکبر حضرت خواجہ محمد صادق قدس سرہ کا وصال ہوا ان کے تین عریضے بنام حضرت مجدد قدس سرہ اس جلد کے آخر میں بطور ضمیمہ منقول ہیں۔

مکتوبات کا دوسرا دفتر ۱۰۲۸ھ کو مرتب ہوا اس کے جامع خواجہ عبدالحی بن خواجہ چاکر حصاری قدس سرہما ہیں انہوں نے حضرت خواجہ محمد معصوم کے حکم پر مجموعہ مرتب کیا اس کا تاریخی نام "نور الخلائق" ہے جس سے مذکورہ سنہ ترتیب برآمد ہوتا ہے۔ اس میں اسماء حسنیٰ کے مطابق ۹۹ مکاتیب ہیں۔

تیسرا دفتر ۱۰۳۱ھ کو مرتب ہوا اس کے جامع صاحب زبداہ المقامات خواجہ محمد ہاشم کشمی قدس سرہ برہانپوری ہیں۔ لفظ "ثالث" سے اس کا سال ترتیب برآمد ہوتا ہے اس میں مکتوبات شریف کی تعداد سورہ قرآنی کے مطابق ۱۱۴ رکھی گئی تھی لیکن تکمیل کے بعد چند اور مکاتیب ملے اب عام طور پر اس جلد میں ۱۲۴ مکاتیب پائے جاتے ہیں مختلف مطبوعہ ایڈیشنوں میں ان کی تعداد بھی مختلف ہے لیکن حضرت خواجہ محمد معصوم قدس سرہ کی تصریح کے مطابق اس کا نسخہ مرتبہ مولانا نور احمد امرتسری رحمۃ اللہ علیہ میں اس کی تعداد ۱۲۴ ہی ہے۔

مکتوبات کے خطی نسخے
مکتوبات حضرت مجدد الف ثانی قدس سرہ کے دنیا بھر میں بہت سے قلمی نسخے پائے جاتے ہیں لیکن

حضرت امام ربانی قدس سرہ کے عین حیات کا مکتوبہ کوئی خطی نسخہ تاحال ہماری نظر سے نہیں گزرا ہے۔ اس کا قدیم ترین قلمی نسخہ خانقاہ نقشبندیہ قلعہ جواد کابل میں تھا جس کی حضرت ضیاء المشائخ محمد ابراہیم مجددی شہید بن حضرت نور المشائخ فضل عمر ملا

۱۔ بدر الدین سربندی، حضرات القدس ۲/۳۳۶

۲۔ محمد ہاشم کشمی، زبداہ المقامات (آغاز کتاب) حضرات القدس ۲/۳۳۸

شور بازارِ قدس سرہمانے ۱۹۷۶ میں مجھے زیارت کروائی تھی اس نسخے کی خوبی یہ تھی کہ اس کے آخر میں ایک صفحے پر اس امر کی تصریح کی گئی تھی کہ یہ وہ قلمی نسخہ ہے جس کی تصحیح خود حضرت خواجہ محمد معصوم سرہندی قدس سرہ نے کی ہے اور جا بجا حواشی بھی لکھے ہوئے تھے لیکن انہوں نے ۱۹۷۷ء کے روسی انقلاب افغانستان کے دوران جب یہ مبارک خانقاہ اور علمی مرکز ہمارا کیا گیا تو کتابخانہ بھی منتشر اور تباہ ہو گیا جس میں یہ نادر الوجود قلمی نسخہ بھی معلوم نہیں کہ اب کس کے پاس ہے؟ البتہ حضرت ضیاء المشائخ نے کمال مہربانی فرماتے ہوئے اس کے چند اوراق کا عکس مجھے عنایت فرمایا تھا جو میری مرتبہ کتاب مقاماتِ معصومی کے عکسیات میں شامل ہے۔

دنیا بھر کے کتب خانوں میں اس کے جتنے خطی نسخے پائے جاتے ہیں ان کی جامع فہرست ابھی تک کسی نے نہیں بنائی ہے تاہم نسخوں کی کثیر تعداد یہ ثابت کرنے کے لیے کافی ہے کہ یہ کتاب اہل علم و عرفان کے نزدیک کس قدر مقبول تھی۔

ایرانیوں کی کوششوں سے مکتوبات شریف کے پاکستان میں موجود اہتر قلمی نسخوں کی نشاندہی ہو چکی ہے۔ ان میں قدیم ترین نسخہ ۱۰۵۶ھ کا مکتوبہ ہے۔

حضرت مجدد الف ثانی قدس سرہ کے مکتوبات اور رسائل کا ایک مجموعہ بصورتِ کلیات مکتوبہ ۱۰۷۹ھ اور نیٹیل انسٹیٹیوٹ لائبریری تاشقند میں ہے ہمارا خیال ہے کہ شاہ بخارا نے حضرات سرہند سے حضرت مجدد الف ثانی قدس سرہ کی تحریرات بھینچنے کے لیے کہا تھا یہ غالباً وہی مجموعہ ہے۔

مکتوباتِ حضرت مجدد الف ثانی کے فارسی متن کے اب تک کئی ایڈیشن طبع ہوئے ہیں چند

مکتوبات کے مختلف ایڈیشن

۱۔ احمد منزوی، فہرست مشترک ۲/۲۰۰۲ - ۲۰۰۸

۲۔ کمال الدین محمد احسان، روضۃ القیومیہ (دفتر دوم وقائع آمدن و فود از بخارا.....)

اشاعتیں ہماری نظر سے گزری ہیں جن کا ذکر کیا جا رہا ہے۔

۱ دہلی ۱۲۸۸ھ / ۱۸۷۱ء مکمل متن
 ۲ مطبع خاص مرقنوی دہلی ۱۲۹۰ھ / ۱۸۷۳ء ابہتمام حافظ حاجی عزیز الدین احمد
 مالک مطبع ہر سہ دفتر کامل۔

۳ مطبع نو لکشور، لکھنؤ ۱۲۹۴ھ - ۱۸۷۷ء - ۱۹۱۳ء کئی ایڈیشن طبع ہوئے۔
 ۴ مطبوعہ امرتسر ۱۳۲۷ھ - ۱۳۳۲ھ تحقیق و تعلق مولانا نور احمد امرتسری (ف ۱۳۲۸ھ)
 مولانا نور احمد امرتسری مرحوم نے اپنی زندگی کا ایک حصہ مکتوبات شریف کی تصحیح،
 تخریج اور تعلیقات نویسی میں صرف کر کے اسے بہت ہی اہتمام کے ساتھ خود امرتسر
 سے شائع کیا تھا۔ سلسلہ نقشبندیہ کی یہ پہلی دقیق ترین کتاب ہے جس کا متن اتنی صحت
 کے ساتھ مرتب کیا گیا ورنہ اس سے قبل محض ایک ہی قلمی نسخہ کی بنیاد پر مطابع نے
 نقل کر کے چھاپ دیا تھا۔

مولانا نور احمد امرتسری کے مصحح نسخہ کو عکسی صورت میں ڈاکٹر غلام مصطفیٰ خان نے
 کراچی سے دوبارہ چھاپ دیا ہے لیکن افسوس کہ ڈاکٹر صاحب نے اس کے سرورق
 سے مولانا امرتسری کا اسم گرامی نکال دیا ہے موصوف نے یہی کارنامہ مکتوبات معصومیہ
 کی جلد سوم مرتبہ مولانا امرتسری کا عکس شائع کرتے ہوئے انجام دیا ہے جس پر علمی دنیا
 انہیں خراج تحسین پیش کرے گی کہ کیا ایک عالم کے عمر بھر کے علمی سرمایہ کے ساتھ ہی کیا
 جانا چاہیے تھا؟

اے مولانا نور احمد امرتسری کے احوال و آثار پر حکیم محمد موسیٰ امرتسری مرحوم نے ایک کتابچہ تالیف کیا تھا جو بحال
 شائع نہیں ہوا۔

اے مولانا نور احمد امرتسری کے مرتبہ مکتوبات کے متن پر نظر ثانی مولانا محمد سعید نقشبندی (مترجم اردو مکتوبات) نے کی
 تھی اور اس کا ایک جدید ایڈیشن نور کمپنی لاہور نے بھی شائع کیا تھا۔

مکتوبات کے مختلف تراجم

- ۱۔ عربی ترجمہ مکتوبات حضرت مجدد الف ثانی قدس سرہ
مترجم شیخ محمد مراد شامی لہ (ف ۱۱۳۲ھ)
- ۲۔ ایک عربی ترجمہ (جو ابتدائی چند مکاتیب پر مشتمل ہے) نیشنل میوزیم کراچی میں
میں ہے۔ یہ بارہویں صدی ہجری کی کتابت معلوم ہوتی ہے (حدود ۱۱۰۰ھ)
- ۳۔ تعریب المکتوبات الصوفیہ مترجم شیخ یونس نقشبندی لہ
- ۴۔ مکاتیب ایشیخ احمد النقشبندی مترجم نامعلوم لہ
- ۵۔ الدرر المکنونات النفیسة۔ مترجم شیخ محمد مراد بن عبداللہ قازانی مکی (۱۳۵۲ھ) لہ
مکتوبات حضرت مجدد الف ثانی قدس سرہ کا یہ کامل ترجمہ ہے، جو عربی

لہ تفصیل گزشتہ اوراق میں ملاحظہ کریں لہ، لہ، اطلس، محمد اسعد، الکشاف عن مخطوطات خزان الاوقاف
ص ۱۳۶، ۱۳۸ یہ دونوں عربی ترجمے اوقاف بغداد کی لائبریری میں محفوظ ہیں لہ شیخ محمد مراد منزوی دست ازانی مکی
(۱۲۷۲-۱۳۵۲ھ) کے حالات اس عربی ترجمہ کے آخر میں تفصیل سے درج ہیں۔ آپ مدینہ منورہ میں صاحب
رابط مظہر شیخ محمد مظہر بن شاہ احمد سعید دہلوی سے بیعت ہوئے انکے وصال کے بعد شیخ محمد صالح زواوی کی صحبت میں
وہاں سے اپنے وطن قازان چلے گئے (قازان اس وقت آزاد روسی ریاست تاتارستان کا حصہ تھا جہاں
مسلمانوں کی حکومت ہے) شیخ محمد مراد قازانی نے مکتوبات حضرت مجدد الف ثانی کے علاوہ رشحات تالیف فخر الدین علی
کاشفی کا بھی عربی میں ترجمہ کیا تھا جو طبع ہو چکا ہے۔ انہوں نے موسیٰ جار اللہ کے رد میں ایک کتاب "مشایخ
حزب الرحمن" کے نام سے لکھی تھی۔ (کمالہ، مجمع المؤلفین ۱۲/۱۱، زرکلی، الاعلام، ۳۱۴، حسین علمی؛
سعادت ابدیہ، ص ۱۰۴) شیخ محمد مراد قازانی کا یہ مکمل عربی ترجمہ مکرّمہ سے ۱۳۱۷ھ کو تین دفاتر
میں طبع ہوا تھا۔ اس کی عکسی نقل چند سال پیشتر استنبول سے بھی چھپی ہے۔

زبان میں کیا گیا۔ جس سے دور آخر کے عرب علماء اہل سنت نے استفادہ کیا۔
 ۱۔ مستقیم زاوہ سعد الدین سلیمان نے مکتوبات حضرت مجدد
 ترکی تراجم الف ثانی قدس سرہ اور مکتوبات معصومیہ دونوں کے ترکی میں
 ترجمے کئے تھے۔

۲ ایک اور ترکی ترجمہ بھی ہے جو غالباً مذکورہ ترجمے کے بعد کیا گیا ہے۔ مکتوبات
 کے عربی مترجم شیخ محمد مراد قازانی نے اپنے ابتدائیہ میں اس کا ذکر کیا ہے
 لیکن کوئی تفصیل نہیں دی۔

۳ آخری ترجمہ حسین علمی ایشیق کا ہے جو استنبول سے کئی بار چھپ چکا ہے
 ۱۔ الطاف رحمانی ترجمہ مکتوبات امام ربانی مترجم محمد حسین بن
 اردو تراجم قادر بخش، راولپنڈی ۱۳۱۴ھ ابتدائی چند مکاتیب کا ترجمہ۔
 ۲ گنجینہ انوار رحمانی اردو ترجمہ مکتوبات امام ربانی۔ لاہور ۱۳۳۰ھ (ابتدائی چالیس
 مکاتیب کا ترجمہ)

۴ ترجمہ از مولوی عبدالرحیم نائب مدیر اخبار وکیل امرتسر (مکتوب) اسے ترجمہ
 شروع کیا۔ کہیں کہیں حواشی بھی لکھے ہیں یہ صرف ابتدائی چند مکاتیب ہی کا ترجمہ
 ہے۔ مطبوعہ امرتسر ۱۳۳۰ھ)

۵ ترجمہ از مولوی عالم دین نقشبندی۔ یہ پہلا مکمل اردو ترجمہ ہے جو کشمیری بازار
 لاہور سے طبع ہوا۔

۶ ترجمہ از مولانا محمد سعید احمد نقشبندی۔ مطبوعہ کراچی ۱۹۷۳ء تین جلدوں کا۔

۷ ڈر لاثانی کے نام سے شاہ ہدایت علی نقشبندی نے تینوں جلدوں کی

تلخیص اُردو میں کی جو کئی بار طبع ہو چکی ہے۔
 تجلیاتِ بانی تلخیص مکتوباتِ امام ربانی از نسیم احمد فریدی امرہوی مطبوعہ لکھنؤ۔
 مکتوبات حضرت مجدد الف ثانی قدس سرہ کی موضوعی ترتیب کی بھی کوشش
 کی گئی ہے۔ مولانا محمد عبداللہ جان مجددی نے تینوں جلدوں میں مندرجہ ذیل ابواب
 کے تحت مکتوبات میں سے اقتباسات یکجا کر دیے ہیں۔

باب اول۔ در اصولِ اسلامیہ و عقاید صحیحہ اہل سنت و جماعت۔

باب دوم۔ در مسائلِ فقہیہ و احکامِ شرعیہ

باب سوم۔ در حقائق و معارفِ علمِ باطن و اسرار و الوارِ طریقہ نقشبندیہ

باب چہارم۔ در مواعظ و نصائح و ترغیب و بجنات و تحذیر از سیئات

یہ مجموعہ فیض البرکات من عین المکتوبات کے نام سے لاہور سے طبع ہو

چکا ہے۔

۱۔ حسین علمی الشیق نے Endless Bliss کے نام سے

مکتوبات شریف کے بعض حصوں کا انگریزی ترجمہ

استنبول سے ۱۹۷۲ء کو شائع کیا۔

انگریزی تراجم

۲ ڈاکٹر عبدالحق انصاری نے تصوف اور شریعت کے موضوع پر مکتوبات

امام ربانی میں جس قدر نکات درج ہوئے ہیں ان کا تقابلی مطالعہ پیش کیا ہے

کتاب کا پورا نام یہ ہے۔ Sufism and Shariah (A study of Sh.

Ahmed Sirhind's effort to reform sufism) London, 1986.

۳ آسنری انگریزی ترجمہ پروفیسر شیخ محمد وجیہ الدین کا ہے۔ اس کی پہلی

جلد نہایت آب و تاب سے شائع ہوئی ہے جس میں ۲۱۳ مکاتیب کا انگریزی

ترجمہ کیا گیا ہے۔ یہ ترجمہ بڑی خوبیوں کا حامل ہے۔ اس میں اصطلاحات

تصوف کو بڑی مہارت کے ساتھ انگریزی میں تبدیل کیا گیا ہے لیکن ساتھ ہی انگریزی

حروف میں اصل اصطلاح کو بھی قائم رکھا ہے۔ اسکے باقی حصوں کا ترجمہ ان دنوں زیر نظر ہے۔ امید ہے کہ پروفیسر صاحب موصوف جلد شائع کر دیں گے۔ اس ترجمہ کا پورا نام اس طرح سے ہے۔

Epistles (Maktubat Sharif)

Institute of Naqshbandy Mujaddidy Works, Lahore, 2000

مکتوبات کی شرح و تخریجات

مکتوبات شریف کی شرح
کے سلسلے میں مفتی محمد باقر

لاہوری رحمۃ اللہ علیہ اور شیخ عبدالاحد و وحدت سرہندی قدس سرہ کے علمی کاموں کا ذکر کیا جا چکا ہے۔ اب اس عنوان کے تحت چند اور کتب کی تفصیل دی جا رہی ہے۔
۱۔ شرح مکتوبات مؤلفہ: مولانا میر عرب شاہ

مؤلف کے حالات سے ہم واقف نہیں ہیں۔ انہوں نے آغاز کتاب میں اس شرح کا سال تالیف ۱۱۷۳ھ لکھا ہے۔ افسوس کہ یہ گراں بہا کتاب ہمیں پوری نہیں مل سکی جو مخطوطہ ہماری نظر سے گزرا ہے وہ صرف مکتوبات حضرت مجدد الف ثانی قدس سرہ کے دفتر ثالث کے چند مکاتیب کی شرح ہے اس حصے کا ایک مختصر نسخہ نیشنل میوزیم کراچی میں ہے۔ لہ

۲۔ ضیاء المقدمات لمطالعة المکتوبات (۱۳۲۰ھ)

مؤلفہ: مولانا ضیاء الدین بن وزیر اچکزائی فراہی۔

اس کے مؤلف کی ولادت قریہ شیوان (من مضافات فراہ سیستان افغانستان) میں ۱۲۸۷ھ کو ہوئی۔ ابتدائی تعلیم اپنے والد سے حاصل کی اور پھر ہرات جا کر مولانا محمد عمر ہروی سلجوقی (صاحب تصانیف رائقہ) اور مولانا غلام مصطفیٰ کی خدمت میں آٹھ سال رہ کر منطق، معانی، بیان، بدیع، حدیث، اصول فقہ کی تحصیل کی۔

لہ نوشاہی، سید عارف: فہرست نسخہ ہائے خطی فارس موزہ ملی پاکستان (نمبر مخطوطہ ۱/۱۰۹/۱۰۹۰۵) (۱۳۲۰ھ)

وہاں سے قندھار چلے گئے اور سید محمد امین قندھاری سے منطق اور ریاضی کی تکمیل کی اور درس و تدریس میں مصروف ہو گئے۔ اس کے ساتھ تصنیف و تالیف میں بھی ہمہ تن لگے رہے ان کی تالیفات میں سے شرح ایساغوجی (مکی سراج الساری و دیگر ضوالکافی دو شرح) ضیاء الموازین در علم صرف، ضیاء التذقیق فی التصور و التصدیق، شرح مختصر قاضی عضدی در علم مناظرہ اور شمائل النبی (صلی اللہ علیہ وسلم) لہ

ضیاء المقدمات در اصل مکتوبات شریف کی کوئی مکمل شرح نہیں ہے بلکہ بعض مغلط اور دستیق مکاتیب کی توضیحات کرنے کی کوشش کی گئی ہے۔ البتہ مکتوبات میں شامل اصطلاحات کی شرح مفصل بیان کی ہے مؤلف کی تشریحات بالکل سادہ ہیں معلوم ہوتا ہے کہ ان کے پاس اس کتاب کی تالیف کے دوران ماخذ و مراجع انتہائی کم تھے صاحبزادگان کے مکاتیب کے مجموعوں تک سے مؤلف ناواقف معلوم ہوتے ہیں۔ افغانستان کے ایک دور افتادہ قریہ عالمگیر من مضافات قلعہ گرشک (من توابع قندھار) میں بیٹھ کر یہ کام کیا ہے

۳۔ ضیاء المقدمات فی توضیح المکتوبات

یہ بھی مولانا ضیاء الدین اچکزئی کی تالیف ہے۔ یہ دراصل مکتوبات شریف کے تینوں دفاتر کا بین السطور اردو ترجمہ اور کہیں کہیں تشریحات پر مشتمل ہے۔ اس کا خطی نسخہ مؤلف کے فرزند مولوی محمد ساکن قصبہ نوزاد (قندھار) کے پاس محفوظ تھا لہ تقریباً پندرہ سال قبل ہی خطی نسخہ کسی طرح لاہور کے ایک ناشر کتب

لہ خاتمہ کتاب ضیاء المقدمات ص ۲۵۷-۲۵۹ (مختصاً)
 لہ ضیاء المقدمات کا ایک خطی نسخہ بخط مؤلف کتابخانہ گنج بخش اسلام میں ہے (نمبر ۱۰۵۶)
 لہ محمد موسیٰ امرتسری؛ مقدمہ مکتوبات حضرت مجدد الف ثانی ص ۲۷

کے پاس بغرض اشاعت لایا گیا تھا لیکن ضخامت زیادہ ہونے کے باعث چھپ نہ سکا۔ اب معلوم نہیں کہ اس کا وہ نسخہ کہاں ہے۔

۴۔ شرح مکتوبات امام ربانی (فارسی نثر)

مؤلفہ :- مولوی نصر اللہ ہوتکی (ولادت ۱۸۹۸ء - وفات حدود ۱۹۷۸ء)

اس کے مولف ایک بزرگ عالم تھے گزشتہ روسی حملہ برافغانستان جس میں ہمارے مشائخ مجددیہ کو روسیوں نے شہید کر دیا تھا اس میں یہ بزرگ بھی لاپتہ ہو گئے۔ اس شرح کی اب تک صرف تین جلدیں چھپی ہیں لہ شارح ہر روز درس کے دوران حضرت نور المشائخ فضل عمر مجددی قدس سرہ معروف بہ ملاشور بازار کابل کی موجودگی میں یہ شرح بیان فرماتے تھے۔ اس کی خوبی یہ ہے کہ شارح نے حضرت مجدد الف ثانی قدس سرہ کے صاحبزادگان اور پوتوں کے مجموعہ ہائے مکاتیب سے بھرپور استفادہ کیا ہے اور جابجا شرح کے دوران ان سے نقل و اقتباس کر کے توضیحات کو مستند بنایا ہے۔ اب تک منظر عام پر آنے والی شرح میں یہ سب سے قطع اور علمی شرح ہے۔ لیکن افسوس کہ افغانستان کے خونی انقلاب کے باعث یہ عظیم الشان کام ادھورا رہ گیا۔

۵۔ مکتوبات امام ربانی کی دینی اور معاشرتی اہمیت

تالیف :- ڈاکٹر سراج احمد خان

یہ کتاب ڈاکٹر سراج احمد خان بن ڈاکٹر غلام مصطفیٰ خان کاپی ایچ ڈی کا مقالہ ہے یہ مقالہ سات ابواب کا مجموعہ ہے۔ لیکن مکتوبات شریف کے حوالے سے اس

لہ یہ شرح مرشدی حضرت ضیاء المشائخ محمد ابراہیم مجددی شہید بن ملاشور بازار نے خود شائع کی تھی جو اب تقریباً نایاب ہے۔ لہ مولوی نصر اللہ ہوتکی مرحوم نے ایک ملاقا میں مجھے بتایا کہ میری والدہ ملا محمد رمضان (خلیفہ صاحب سوا اخوند عبید الغفور) کی بیٹی تھی، مولوی نصر اللہ کو حضرت فضل عمر نور المشائخ کی صحبت مبارک میں ۲۳ سال پہنے کا موقع ملا تھا۔

میں صرف دو باب ہیں۔ باب پنجم مکتوبات کی دینی اہمیت اور باب ششم مکتوبات کی معاشرتی اہمیت۔ لیکن مولف نے ان ابواب کے تحت چند عنوانات قائم کر کے مکتوبات میں سے اقتباسات مع اردو ترجمہ یکجا کر دیے ہیں نہ ان پر کوئی حواشی ہیں اور نہ ہی مباحث اور ان کے مطالب کی توضیحات و شرح کی طرف مطلق توجہ نہیں کی گئی ہے۔

۶۔ البینات شرح مکتوبات

مؤلفہ، مولانا ابوالبلیان محمد سعید احمد مجددی ؒ

۷۔ تبریز المکنونات فی تخریج احادیث المکتوبات

مؤلفہ حضرت شاہ عبدالغنی مجددی (۱۲۳۲-۱۲۹۶ھ) بن حضرت شاہ ابوسعید مجددی قدس سرہ

مکتوبات حضرت مجدد الف ثانی قدس سرہ میں شامل احادیث کی تخریج اس رسالہ کا موضوع ہے۔ اس کے بزرگ مؤلف محدث اور مدینہ منورہ میں مسند وقت تھے لیکن اس کے باوجود موصوف تمام احادیث واردہ مکتوبات شریف کی تخریج میں کامیاب نہیں ہو سکے تھے۔ شاہ عبدالغنی مجددی قدس سرہ کے اس رسالے کے بارے میں مفتی عدالت مسرکار آصفیہ (حیدرآباد دکن) نے رائے دی ہے لکن عزا کثیراً من الاحادیث التي لم یظفر بها الى الوضع والضعف وعدم وجود اصله.... ؒ

۸۔ تشیید المبانی فی تخریج احادیث مکتوبات الامام الربانی

تالیف، مولانا محمد سعید ؒ

۱۔ مطبوعہ کراچی ۱۹۷۷ء پی ایچ ڈی کا یہ مقالہ اس قدر تشنہ اور سرسری تحقیقات کا ائینہ دار ہے کہ مولف نے جو خود اس کے ناشر معلوم ہوتے ہیں اس پر اسے مقالہ برائے حصول درجہ پی ایچ ڈی لکھنا پسند نہیں فرمایا۔

۲۔ تفصیل اس مقدمہ کے آخر میں ملاحظہ کریں۔ محمد سعید تشیید المبانی ص ۳ (تبریز المکنونات کا نقلی نسخہ مولانا ابوالحسن زید فاروقی رحمۃ اللہ علیہ کے کتابخانہ واقع دہلی میں ہے۔ مولانا محمد سعید کے حالات کے لیے ملاحظہ ہو تاریخ الفواظ ص ۲۵۶-۲۶۱)

مفتی عدالت سرکار اصفیہ، مولفہ شاہ عبدالغنی کے مذکورہ رسالہ کے نقائص بتانے کے باوجود کامیابی کے ساتھ تخریجی کام انجام نہیں دے سکے۔ ان دونوں حضرات کے زمانے تک تخریج حدیث کے ذرائع بہت کم تھے۔ ان کے بعد جب مولانا نور احمد امرتسری مرحوم نے مکتوبات کی تصحیح کا کام کیا تو ایک حد تک ان دونوں کتابوں کی کمی کو پورا کرنے کی سعی کی۔

۹۔ مکتوبات مجدد الف ثانی، تخریج احادیث

مؤلفہ: بابر بیگ مطالی

یہ مؤلفہ کا پنجاب یونیورسٹی لاہور (۱۹۹۴ء) سے پی ایچ ڈی (شعبہ علوم اسلامیہ) کا مقالہ ہے جس پر انہیں یہ ڈگری تفویض ہوئی ہے۔ موصوف نے بڑی محنت اور جانفشانی سے تخریج کا کام انجام دیا ہے اور بہت حد تک سابقہ مؤلفین کے چھوٹے ہوئے خلاؤ پر کرنے کی کوشش کی ہے کیونکہ اب تو تخریج حدیث کے سلسلے میں بہت سے انڈیکس تیار ہو کر دنیا کے ہاتھ میں ہیں۔ مؤلف نے اپنی مرتبہ تلخیص میں تخریج کے سائے سے امکانات بتاتے ہوئے لکھا ہے کہ کہاں کس مقام پر کتنے فیصد تخریج ممکن ہو سکی ہے۔

۱۔ فہارس تحلیلی ہشتگانہ مکتوبات احمد سرہندی
مرتبہ آرٹور بیولر (Arthur F. Bueher)

۱۔ تشید المبانی، مطبع فتح الکریم حیدرآباد دکن سے ۱۳۱۱ھ کو طبع ہوئی جو عربی میں ہے۔
۲۔ پروفیسر ڈاکٹر بیولر نے نقشبندی سلسلہ پر امریکہ میں پی ایچ ڈی کی ہے ان کے مقالہ کا عنوان ہے۔

Sufi Heirs of the Prophet (the Indian Naqshbandiyya and the rise of mediating sufi

shaykh), University of South Carolina pren, 1998.

اسٹنٹ پروفیسر میں ان کا مرتبہ انڈیکس مکتوبات شریف اقبال اکیڈمی لاہور سے شائع ہوگا

جس کا پورا نام یہ ہے Analytical Indexes for the Collected letters of Ahmad Sirhandi.

مکتوبات شریفہ کا یہ انڈیکس ایک امریکی جوان سال محقق جو بچہ اللہ اسلام قبول کر چکے ہیں اور سالم عبد اللہ کے نام سے پاکستان میں معروف ہیں انہوں نے اس کتاب میں مکتوبات کے متعلق آٹھ انڈیکس بنائے ہیں یعنی (۱) فہرست آیات (۲) فہرست احادیث (۳) فہرست گفتار و امثال عرفانی از مشائخ (۴) فہرست تحلیلی الفاظ و اصطلاحات عرفانی (۵) فہرست نامہای اشخاص (۶) فہرست گروہ ہا و فرقہ ہا (۷) فہرست نامہای کتب و رسالہ ہا (۸) فہرست نام جاہا۔ یہ انڈیکس اپنی خوبیوں کے ساتھ بعض خامیوں کا بھی حامل ہے مولف اجنبیت کے باعث کئی نام صحیح طور سے نہیں پڑھ سکے۔ اسی طرح اسمائے جغرافیہ میں بھی کئی اغلاط موجود ہیں۔

مکتوبات حضرت مجدد الف ثانی قدس سرہ کا سب سے صحیح ایڈیشن مولانا نور احمد امرتسری مرحوم کا مرتب کیا ہوا ہے لیکن ایک مقام پر اس کے مصحح بزرگ کو سہو ہوا ہے۔ جہانگیر کے ہاتھوں سکھوں کے گروارجن کے قتل کی خبر جب حضرت مجدد الف ثانی قدس سرہ کو ملی تو آپ نے اس پر بڑی خوشی کا اظہار کرتے ہوئے نواب مرتضیٰ خان فرید بخاری کو اپنے جذبات سے آگاہ فرمایا۔

”دریں وقت کشتن کافر لعین گو بند و آل او بسیار خوب واقع شد“
یہاں مولانا نور احمد امرتسری مرحوم کو تصحیح متن کے دوران خط کشیدہ الفاظ پڑھنے میں غلط فہمی ہوئی ہے اس کے مقابلہ میں مولانا امرتسری سے پہلے کی اشاعتوں میں یہ جملہ یوں نقل ہوا ہے۔

دریں وقت کشتن کافر لعین گو بند و آل بسیار خوب واقع شد

۱۔ مجدد الف ثانی؛ مکتوبات ۱۹۳/۱ مرتبہ مولانا امرتسری ۲۔ مکتوبات شریف ۱۹۳/۱ مطبوعہ مطبع مرقوی دہلی ۱۸۹۰ء ص ۱۹۳

مولانا امرتسری نے عربی و فارسی قاعدہ کے مطابق اسے یوں پڑھ لیا » کافر
لعین گو بند و آل او یعنی گو بند و آل کو مرحوم نے گو بند و آل او سمجھا جو صحیح نہیں
ہے۔ اس لیے کہ گو بند کا زمانہ حضرت مجدد الف ثانی کے وصال ۱۵۳۲ھ ۱۱۳۲ء
کے بعد یعنی ۱۶۷۵-۱۷۰۸ء کا ہے انہوں نے مکتوبات کے حاشیہ میں خود
ہی گو بند کو اورنگ زیب کا معاصر بتایا ہے۔

حقیقت یہ ہے کہ حضرت مجدد الف ثانی قدس سرہ نے کسی سکھ گرو کا نام
نہیں لکھا بلکہ سکھوں کے مذہبی مرکز گو بند و آل کو ہدف تنقید بنایا ہے کہ اس مرکز
گو بند و آل میں رہنے والے کافر کے قتل کا واقعہ بہت خوب ہے۔

گو بند و آل سکھوں کا فکری و مذہبی مرکز تھا۔ وہاں ان کے اہم گرو دارے
موجود ہیں گرو امر داس (۱۵۵۲-۱۵۷۲ء) کا گرو وارہ بھی یہیں ہے اور ان کی مذہبی کتاب
گرنٹھ بھی اسی مقام پر زیر نگرانی گرو ارجن (۱۵۸۱-۱۶۰۶ء) مرتب ہوئی تھی۔ گویا
گو بند و آل سکھوں کا مذہبی و فکری مرکز تھا اسی لیے احمد شاہ درانی نے ایک حملے
کے دوران اسے جلا کر خاک کر دیا تھا اے گویا حضرت مجدد الف ثانی کا اشارہ گرو
ارجن کے قتل سے متعلق ہے جو ۱۶۰۶ء کو ہوا گرو گو بند سنگھ کا اس سے کوئی تعلق
نہیں ہے۔ لہ

بعض اہم امور انجام دینے کی ضرورت
مکتوبات حضرت مجدد الف ثانی
قدس سرہ کی شرح کے دوران
یا اس کے علاوہ مستقل عنوانات کے تحت بعض اہم امور کی انجام دہی لازم ہے جن
میں سے چند اشارات ملاحظہ ہوں۔

لہ Stein, A: Archeological Reconmaissaces in North Western India.....P. 5-6

لہ ان امور کی تفصیل کے لیے مقامات مظہری کے مقدمہ پر ہمارا حاشیہ نمبر ۹۶ (طبع دوم)

اس سائے پس منظر کو جانے بغیر مکتوبات شریف کے مندرجات سمجھ آہی نہیں
سکتے۔ مثلاً آپ فرماتے ہیں۔

”اس سے قبل کفار اعلیٰ غلبہ اور زور کے ساتھ دارِ اسلام میں کفر کے احکام
جاری کرتے رہے اور مسلمان اسلامی احکام کے اظہار سے عاجز اور بے بس تھے اگر
مسلمان ایسا کرنے کی جرأت کرتے تو قتل کر دیے جاتے.....

بادشاہ دنیا کے لیے اس طرح ہے جس طرح دل بدن کے لیے اگر دل ٹھیک
ہے تو بدن صحیح ہے اور اگر دل خراب ہے تو سارا بدن خرابی کا شکار ہوگا۔ بادشاہ کی
درستی جہان کی درستی ہے اور بادشاہ کا خراب ہونا ملک کو خرابی میں ڈال دیتا ہے.....

واویلا وامصیبتا واحسرتا واحزنا محمد رسول اللہ صلی اللہ علیہ وسلم جو رب
العالمین کے محبوب ہیں ان کے ماننے والے تو ذلیل و خوار ہوں لیکن آپ کے
منکروں کی عزت اور ان کا لحاظ ہو..... زمانہ ماضی میں جو بلا و آفت بھی اسلام کے سر
پر ٹوٹی وہ اپنی علماء سو کی شومی کی بدولت تھی بادشاہوں کو یہی علماء سوراہ راست سے
بھٹکاتے ہیں لہ..... احکام شرع میں ایک حکم کو جاری اور زندہ کرنا خصوصاً ایسے وقت
میں جب کہ اسلامی شعائر مٹاتے جا رہے ہوں خدائے تعالیٰ عزوجل کی راہ میں کروڑوں روپیہ
خیرات کر دینا بھی اس کے برابر نہیں ہو سکتا جس طرح مسائل شرعیہ میں ایک مسئلہ
کو رواج دینا۔ لے

تقریباً ایک صدی سے اسلام کی غربت اور پستی اس حد تک پہنچ چکی ہے کہ بلاد
اسلام میں کفار صرف احکام کفر کے اجراء پر راضی نہیں ہوتے بلکہ یہ چاہتے ہیں کہ
اسلامی احکام بالکل مٹ جائیں اور مسلمانوں اور اسلام کا کوئی اثر باقی نہ رہے اور ان کی
جرأت و بے باکی یہاں تک پہنچ گئی ہے کہ اگر کوئی مسلمان شعائر اسلام کے اظہار کی

دلیری کرتا ہے تو اسے قتل کر دیا جاتا ہے ۔

اس قسم کے بہت سے اقتباسات مکتوبات شریف میں سے پیش کیے جاسکتے ہیں کیا کوئی شارح یا قاری عہد حضرت مجدد الف ثانی قدس سرہ کے مسائل جانے بغیر ان مندرجات کو سمجھ سکتا ہے؟ ہرگز نہیں اس لیے از بس لازم ہے کہ مکتوبات قدسیہ کا مطالعہ کرنے سے قبل عصری تقاضوں کا عمیق مطالعہ کیا جائے۔

۳۔ عقائد صحیحہ اہل سنت کی عملی صورت مکتوبات کے آئینہ میں
بے دینی، الحاد اور زندقہ کے دور میں جب کہ حکومت وقت ایک نئے دین یعنی دین الہی کے سوا کسی مذہب

خاص طور پر اسلام کا نام سننے تک کیلئے تیار نہیں تھی حضرت مجدد الف ثانی قدس سرہ نے راسخ العقیدہ امراء و علماء کو خطوط لکھ کر انہیں اپنا ہم خیال بنایا اور انہیں وقت کی نزاکت سے آگاہ کرتے ہوئے اسلام کے صحیح عقائد بتائے اور دین الہی کی جگہ دین اسلام کے اصل عقائد سے انہیں آگاہ کیا اور بتایا کہ اس وقت کس طرح ان کا اجراء ممکن ہے۔ ترویج شریعت کا طریقہ بتاتے ہوئے یہ حقیقت ان پر واضح کی کہ اس وقت بادشاہ اسلام (جہانگیر) کے ممد و معاون بن جائیں۔

اہل اسلام بر خود لازم دانستند کہ ممد و معاون بادشاہ باشند و بر ترویج شریعت تقویت ملتہ دلالت نمایند ۔

اس کار خیر کے لیے امراء کی جو جماعت آپ نے تیار کی تھی اسے "جرگہ ممدان دولت اسلام" کا نام دیتے ہوئے خود بادشاہ نے اس میں شمولیت کو اپنی سعادت سمجھا۔ بعض طویل مکاتیب صرف عقائد کے موضوع پر ہیں جو بجائے خود رسائل سے کم نہیں ہیں۔

۱۔ مجدد الف ثانی، مکتوبات ۱/۸۱ بنام شیخ مرتضیٰ خان فرید بخاری

۲۔ ایضاً ۱/۲۷

۳۔ " " "

۴۔ اسلام کا دفاع اور مکتوبات

مکتوباتِ امام ربانی قدس سرہ
میں ہندوستان کے مسلمانوں
اور اسلام کے مستقبل اور ہند کے بارے میں بہت اہم مواد موجود ہے۔ یقیناً جب
کوئی ہندوستان میں اسلام کے بارے میں تحقیق کرے گا تو مکتوبات شریف
اس کے لیے ایک ناگزیر ماخذ کی حیثیت سے استعمال کرنا لازم ہوگا۔
ان مکاتیب میں مسلمانوں اور اسلام کی زبوں حالی کا نقشہ جن الفاظ میں کھینچا گیا ہے
اس عہد کی کتب تاریخ اور دوسرے لٹریچر اس سے یکسر خالی ہے۔ ضرورت اس امر
کی ہے کہ آپ کے عہد کے سائے لٹریچر کا تنقیدی جائزہ لے کر مکتوبات شریفہ
میں شامل ایسے سائے نکالتے ہیں جو ان کی اہمیت پر مورخانہ و ناقدانہ نوعیت
کا کام کیا جائے۔

۵۔ غیر مسلم اور مکتوبات

مکتوبات حضرت محمد الف ثانی قدس سرہ
میں جہاں کہیں غیر مسلموں کے متعلق اشارات
ملتے ہیں وہاں زیادہ مقامات پر آپ کی مراد ہندوستان کے ہندو ہیں۔ آپ
کے نزدیک ہندوستان کے مسلمانوں پر جس قدر ابتلاء کا نزول ہوا وہ وہاں کے
مسلمان حکمرانوں کا ہندوؤں کو مراعات دے کر ان کے برابر ان کی حیثیت دینے کا
نتیجہ ہے۔ آپ ہندوؤں کی اہانت کو اسلام کی فتح اور ان کو ذلیل و خوار کرنے سے
مسلمانوں کی توقیر کے مساوی قرار دیتے ہیں۔ ہندوؤں سے جزیہ لینا آپ لازم
سمجھتے تھے اور اکبر بادشاہ نے اسے منقوف کر کے اسلام کے ساتھ زیادتی کی
تھی۔ ایک مکتوب میں فرماتے ہیں کہ ہندوؤں کو بڑے مناصب نہ دیئے
جائیں اور اگر ان میں سے کسی سے ملے بغیر چارہ کار نہ ہو تو ان کے پاس ایسے جائیں
جیسے رفع حاجت کے لئے بیت الخلاء میں جلتے ہیں۔ نیز آپ نے اس قسم
کے بہت سے انکار کا اظہار اپنے ان مکاتیب میں کیا ہے جو مرتضیٰ خان شریف

بخاری، خان اعظم اور صدر جہاں وغیرہ کے نام ہیں۔
عرصہ ہوا راقم احقر نے ایک مفصل مقالہ بعنوان

Analysis of Mujaddid Alf-i-Sani's Attitude towards Hindus

لکھا تھا لیکن عدم فرصت کے باعث اس پر نظر ثانی ناممکن ہو سکی اور نہ ہی اس کا اردو ترجمہ پیش کیا جاسکتا، ہم اس امر کی اشد ضرورت سمجھتے ہیں کہ مکتوبات شریف میں سے ایسے تمام نکات سیاق و سباق کے ساتھ عصری کتب تاریخ کی روشنی میں یکجا کر کے تجزیاتی مطالعہ دنیا کے سامنے پیش کیا جائے۔

۶۔ وحدت الوجود اور وحدت الشہود
یہ دونوں نظریات عرصہ دراز سے صوفیاء کے نزدیک

مختلف فیہ چلے آ رہے ہیں۔ وحدت الوجود کو حضرت شیخ اکبر ابن عربی قدس سرہ نے خوب ترقی دی اور اس موضوع پر اپنی کتب میں اظہار خیال فرمایا۔ آپ کے شاگردوں کی کثیر تعداد نے ان کے اس نظریہ کی تشریحات و توضیحات میں بہت کچھ لکھا ان کی تصانیف کی بکثرت شرحیں لکھی گئیں اور عالم اسلام میں اس کا خوب رواج ہوا اس کے مقابل بعض صوفیاء کرام نے وحدت الشہود کا نظریہ پیش کیا کہ صوفیانہ مدارج کی ترقی کی دوسری شاہراہ اسی نظریہ سے آگے بڑھتی ہے۔ ان اکابر مشائخ میں سب سے نمایاں نام شیخ علاء الدولہ سمنانی قدس سرہ (۶۵۹-۷۳۶ھ) ہے جنہوں نے وحدت الوجود کو کشفی طور پر ایک تنگ و جامد مقام قرار دیا اور اس کے مقابل وحدت الشہود کے نظریہ کو پیش کر کے ایسے دلائل دیے جو زیادہ عقلی و قابل قبول تھے۔ ہندوستان میں سب سے زیادہ اس نظریہ کی ترجمانی حضرت مجدد الف ثانی قدس سرہ نے کی۔ آپ کی روحانی تربیت کا آغاز ہی تھا کہ آپ نے اپنے ایک مکتوب بنام شیخ خود حضرت خواجہ باقی باللہ قدس سرہ کو لکھا کہ مجھے اپنے خیالات کی شیخ علاء الدولہ قدس سرہ کے افکار کے ساتھ زیادہ مناسبت

معلوم ہوتی ہے۔ لکھتے ہیں۔

”کتب حقائق و معارف علی الخصوص سخنان توحید و تنزیلات مرتبہ رانمی تواند مطالعہ کرد خود را دریں باب بحضرت شیخ علاؤالدولہ بیارمناسب می یابد و در ذوق و حال دریں مسئلہ (وحدت الشہود) بشیخ مشائرا الیہ متفق است“۔ لہ

افکار حضرت مجدد الف ثانی قدس سرہ کی بالیدگی کے سلسلہ میں یہ بہت اہم فقرات ہیں یعنی آپ آغاز تربیت سلوک ہی سے خود کو شیخ علاؤالدولہ بمنانی قدس سرہ کے نظریات سے ہم آہنگ پاتے تھے اور آخر وقت تک آپ اسی پر قائم رہے۔ خود فرماتے ہیں کہ میرے شیخ حضرت خواجہ باقی باللہ قدس سرہ بھی کچھ عرصہ توحید و جودی کا مشرب رکھتے تھے آخر اللہ تعالیٰ نے انہیں اس مقام سے ترقی دی اور توحید و جودی جو ایک تنگ راہ ہے سے ترقی کر کے کھلی شاہراہ یعنی توحید شہودی منکشف ہوئی، آپ حضرت شیخ عبدالحق محدث دہلوی قدس سرہ سے روایت کرتے ہیں۔

معرفت پناہی قبلہ گا ہی حضرت خواجہ ماقدس اللہ تعالیٰ سرہ چند گاہ مشرب توحید و جودی داشتند... اما آخر کار حق سبحانہ و تعالیٰ بکمال عنایت خویش ازاں مقام ترقی ارزانی فرمودہ بشاہراہ انداختہ از ضیق این معرفت خلاصی داد، میاں عبدالحق کہ یکی از مخلصان ایشانند نقل کردند کہ پیش از مرض موت ایشان بیک ہفتہ فرمودہ اند کہ سر البعین الیقین معلوم شد کہ توحید کوچہ ایست تنگ شاہراہ دیگر است بلکہ کئی مرکاتب میں ان علماء و مشائخ پر افسوس کا اظہار کیا ہے جو اس دورِ ظلمت میں ترویج شریعت کے لیے کوشاں رہنے کی بجائے شب و روز شیخ اکبر ابن عربی قدس سرہ کی تصانیف پڑھنے پڑھانے اور اس کی شرح لکھنے میں مستغرق تھے۔

در اصل ان متاخرین نے شیخ اکبر کا نظریہ وحدت الوجود کی ایسی تشریحات و توجیحات کی تھیں کہ وحدت الوجود سے وحدت ادیان تک کوئی فاصلہ نہیں رہ گیا تھا ایک مکتوب کے ذریعے جب ملاحسن کشمیری رحمۃ اللہ علیہ نے آپ سے یہ دریافت کیا کہ شیخ عبد الباقی بکری رحمۃ اللہ علیہ نے لکھا ہے کہ حق سبحانہ و تعالیٰ عالم الغیب نہیں ہے تو اس کا جواب دیتے ہوئے آپ نے غیرت و حمیت کے ساتھ تحریر فرمایا کہ اس قسم کے جملے سُن کر میری رگِ فاروقی حرکت میں آجاتی ہے ان نظریات اور ان کی تاویلات کرنے والوں سے اس طرح بیزاری کا اظہار کرتے ہوئے لکھا ہے کہ ہمیں نص سے کار ہے فص و فصوص الحکم ابن عربی سے نہیں ہمیں فتوحاتِ مدینہ نے فتوحاتِ میکہ (تالیف ابن عربی) سے بے نیاز کر دیا ہے آپ کے پرنو الفاظ قابل مطالعہ ہیں۔

فقیر را تا پ استماع امثال این سخنان اصلاً نیست بی اختیار رگِ فاروقیم در حرکت می آید و فرصت تاویل و توجیہ آں نمی دهد قائل آن سخنان (حق سبحانہ و تعالیٰ عالم بغیب نیست) شیخ کبیر بکری باشد یا شیخ اکبر شامی کلام محمد عربی علیہ و علیٰ آلہ الصلوٰۃ والسلام در کار است نہ کلام محی الدین عربی و صدر الدین قزوینی و عبد الرزاق کاشی مارا نص کار است نہ فص فتوحاتِ مدینہ از فتوحاتِ میکہ مستغنی ساخته است۔ لہٰذا اس قسم کے بلکہ اس سے بھی زیادہ سخت جملے آپ کے مبارک مکتوبات میں جا بجا پائے جاتے ہیں جن سے مشرب وحدت الوجود اور اس کے قائلین سے بے زاری کا اظہار ہوتا ہے۔

اصل معاملہ رجوع کا ہے بعض اصحاب کا کہنا ہے کہ آغاز میں حضرت مجدد الف ثانی قدس سرہ نے وحدت الوجود کی مخالفت کی اور اواخر عمر میں اس سے

رجوع کر لیا تھا لے

بظاہر یہ بات کسی طرح بھی سمجھ میں نہیں آتی آپ نے ایک مکتوب میں مشرب
وحدت الوجود سے وابستہ بعض اصحاب کو ان کی وابستگی کا سبب الحاد
زندہ بتایا ہے۔ لے

ایک صاحب سید عبدالقادر مہربان فخری (۱۱۴۳-۱۲۰۴ھ) نے وحدت الوجود
کے موضوع پر ایک ضخیم کتاب "اصل الاصول" کے نام سے ۱۱۹۳ھ کو تالیف
کی اس میں موصوف نے یہی ثابت کرنے کی کوشش کی ہے کہ حضرت مجدد الف
ثانی قدس سرہ نے آخر میں وحدت الوجود کی حمایت کرنا شروع کر دی تھی اور مشرب
وحدت الشہود سے رجوع کر لیا تھا۔ مؤلف کے دلائل بہت کمزور ہیں۔ ان کا کہنا ہے
کہ آپ نے تجدید الف ثانی کے زعم میں جہاں دیگر مسائل سے اختلاف کیا ہے۔
وہاں وحدت الوجود سے بھی انحراف کیا ہے۔ لکھتے ہیں۔

بدا کہ ایس بزرگوار بزعم تجدید الف ثانی ہر چند خواست کہ مسئلہ وحدت الوجود
را کہ اصل الاصول معارف الف اول است بہ ہم زرد و لہذا اور توحید شہودی و حمایت
متکلمین سعبہای موفورہ فرمودہ لے

مؤلف نے اس سلسلے میں مکتوبات حضرت مجدد الف ثانی قدس سرہ کے
مکتوب ۵۸ (جلد ثالث) کو ثبوت کے طور پر پیش کیا ہے حالانکہ اس میں وحدت
الوجود کے مشرب سے رجوع کرنے کا کوئی ذکر نہیں ہے بلکہ علماء و عرفاء کی طرح
حضرت شیخ اکبر محی الدین ابن عربی قدس سرہ کی تعریف و توصیف کی گئی ہے اگر اس
امر و نظر سے رجوع کرنا ہوتا تو کون سی چیز مانع تھی؟ آپ نے اپنے مکاشفات

لے محمد صادق ہمدانی کشمیری، کلمات الصادقین ۱۸۷ لے مکتوبات ۴۲/۱

لے مہربان، عبدالقادر فخری، اصل الاصول، مرتبہ محمد یوسف کوکن عمری، مدرس (۱۹۵۱ء ص ۲۲۱-۲۲۵)

سے بعد تحقیق رجوع بھی فرمایا ہے مثلاً مبداء و معاد کی ایک عبارت سے آپ نے اپنے ایک مکتوب میں واضح الفاظ میں رجوع کرنے کا اعلان کیا ہے۔ لے بھلا اتنے قدم مسئلہ کی کشفی مخالفت کرنے کے بعد اس سے رجوع کرنا بے الفاظ میں کیونکر ممکن تھا۔ حقیقت یہ ہے کہ آپ نے کبھی اس سے رجوع نہیں کیا۔ ہاں یہ ضرور ہوا تھا کہ دورِ آخراً میں ان دونوں نظریات کے ماننے والے نے ایک دوسرے کی مخالفت میں انتہا پسندی اختیار کر کے جادۂ اعتدال سے ہٹ گئے تھے۔ نقشبندی سلسلے کے ایک بزرگ شیخ محمد مراد ٹنگ کشمیری (ت ۱۱۳۱ھ) نے اس موضوع پر ایک کتاب "صلح الفریقین فی منع تکفیر مؤحدین" کے نام سے تالیف کی ہے جس سے معلوم ہوتا ہے کہ یہ دونوں گروہ ایک دوسرے کی تکفیر کرنے لگے تھے۔ انہی خدشات کے پیش نظر حضرت شاہ ولی اللہ محدث دہلوی رحمۃ اللہ علیہ اور ان کے ہم خیال علماء نے اسے محض لفظی فرق قرار دیکر دونوں کے جذبات کو فروغ کرنے کی کوشش کی۔

ضرورت اس امر کی ہے کہ حضرت مجدد الف ثانی قدس سرہ کے مکتوبات اور رسائل میں سے نظریات وحدت الوجود اور وحدت الشہود سے متعلق تحریرات کو یکجا کر کے دو حصے صوفیاء کے خیالات کے پس منظر میں ایک جامع کتاب مرتب کی جائے۔

لے مجدد الف ثانی: مکتوبات ۲۰۹/۱ مقامات منظری تعلیقات ۱۲۶، ۵۲۲، ۲۰۹، ۵۲۲، ۵۳۲-۵۳۳ و مقدمہ ۱۲۵-۱۲۸
 لے اگرچہ اس موضوع پر بعض اصحاب نے خامہ فرسائی کی ہے جیسے مولانا مبارک علی حیدر آبادی نے بہت عرق ریزی سے فصول الحکم ایڈٹ کی اور اس پر ایک مبسوط مقدمہ لکھا جس میں ان دونوں مشربوں کا تقابلی محاکمہ کیا۔ اسی طرح مولانا ابوالحسن زید فاروقی مرحوم نے ملا عبد العلی بجر العلوم کے رسالہ وحدت الوجود کو مرتب کرتے ہوئے اس کے حواشی میں مکتوبات حضرت مجدد الف ثانی قدس سرہ کے بعض متعلقہ اقتباسات بھی دیے ہیں لیکن یہ ابتدائی نوعیت کے سطحی سے کام ہیں جو ایک جامع کتاب کا تقاضا پورا نہیں کر سکتے۔

۱۔ مکتوب الہم کے تراجم اس عنوان کے تحت ابھی کوئی قابل توجہ کام نہیں ہوا۔ حضرت مجدد الف ثانی

قدس سرہ نے جن اصحاب کے نام خطوط تحریر فرمائے تھے ان میں سے اکثر اس عہد میں کسی نہ کسی طرح قابل توجہ معاشرتی مقام رکھتے تھے جیسا کہ ہم وضاحت کر چکے ہیں کہ آپ نے اس وقت کے سیاسی معاشرتی اور مذہبی حالات کا بخوبی و بغور جائزہ لینے کے بعد جو اقدامات فرمائے تھے ان میں سے ایک اہم قدم یہ بھی اٹھایا تھا کہ راسخ العقیدہ امرائے سلطنت کے نام آپ نے کئی کئی مکاتیب تحریر فرمائے اور انہیں حالات کی نزاکت سے آگاہ کیا اور انہیں بتایا کہ آپ لوگ بادشاہ سے قریبی تعلق رکھتے ہیں اس لحاظ سے آپ کے فرائض کیا ہیں؟ ان حالات میں بادشاہ کی حمایت و معاونت کے بغیر ہندوستان میں اسلام کو جو ضعف آچکا ہے اس میں تقویت نہیں آسکتی۔ آپ نے ایک ایک امیر کو اس عہد کے حالات بتا کر کہ کس طرح اکبر کے زمانے میں اسلام اور مسلمانوں کے ساتھ ناانصافی کی گئی اور انہیں بتایا کہ اس وقت ہندوستان میں مسلمانوں کی جو حالت ہے وہ تباہی کے دھلے پر کھڑے ہیں اگر کچھ عرصہ مزید وہ اسی حالت میں ہے تو یہاں سے اسلام کا خاتمہ ہو جائے گا۔ انہیں ترویج شریعت کے لیے اقدامات کرنے اور بادشاہ سے اسلامی احکام جاری کروانے کے لیے مکرر خطوط لکھے اور ان کی کوشش کو آپ نے کئی بار سراہا اور ان کوششوں کو جہاد کا درجہ دیا اور متعدد مرتبہ اس کی اہمیت پر زور دیتے ہوئے لکھا کہ اس وقت ایک مردہ سنت کو زندہ کرنا خانہ کعبہ کے پاس جا کر نفل پڑھنے سے بھی افضل ہے۔ آپ نے امراء و

لہ ہم سابقہ اوراق میں مختلف عنوانات کے تحت اس قسم کے بہت سے اقتباسات نقل کر چکے ہیں۔

علمائے حق کے اس گروہ کو "جرگہ ممدان دولت اسلام" کا نام دیا اور خود اس میں شمولیت کی خواہش کا اظہار بھی فرمایا۔

جب تک ان مکتوب ایہم حضرات کے صحیح صحیح حالات معلوم نہ ہو جائیں اس وقت تک حضرت مجدد الف ثانی قدس سرہ کی تحریک احیائے دین کا اصل مشن سمجھ میں نہیں آسکتا۔ مکتوب ایہم کے تراجم کے ساتھ ہی مکتوبات شریف میں وارد ہونے والے تمام اسماء الرجال کے حالات کی جستجو کرنا اس طرح لازم ہے جس طرح مکتوبات کی شرح لکھنا ضروری ہے۔ اس عہد کے تاریخی لٹریچر میں اور علماء و صوفیاء کے تذکروں میں ان شخصیات کے حالات مل سکتے ہیں لیکن آسانی نہیں اس کام کے لیے فن تذکرہ نویسی سے پوری واقفیت لازم ہے۔

۸۔ مکتوبات کی موضوعی ترتیب

مکتوبات شریف کو مضامین اور مطالب کے لحاظ سے

مرتب کرنا ایک الگ لیکن سب سے دشوار مرحلہ ہے یہی وہ موضوع ہے جس سے حضرت مجدد الف ثانی قدس سرہ کے تجدیدی کارناموں اور مجتہدانہ مقام پر براہ راست روشنی پڑ سکتی ہے یہ کام اس التزام کے ساتھ کیا جائے کہ ایک طرف فارسی متن ہو اور دوسری طرف اس کا اردو یا انگریزی ترجمہ پھر حواشی میں حل مطالب الفاظ اصطلاحات کی تشریح اور احادیث مبارکہ کی تخریج ہو اس کے ساتھ علماء کرام اور

۱۔ مجدد الف ثانی: مکتوبات ۱/۲۷/۱۲۴

۲۔ اس سلسلے میں بعض بزرگ حضرات مثلاً ڈاکٹر غلام مصطفیٰ خان اور مولانا سید زوار حسین مرحوم نے مکتوبات حضرت مجدد الف ثانی کے آخر میں بطور ضمیمہ جات اس قسم کی سی فرمائی ہے لیکن ان حضرات کے یہ کام اتنے مختصر ہیں کہ شخصیت کا تعارف اور وارہ جاتا ہے۔ اسی طرح مولانا نسیم احمد فہریدی امرہ ہوی نے تجلیات ربانی میں بعض مکتوبات ایہم کے حالات بھی لکھے ہیں لیکن بہت سی شخصیات کے بارے میں کچھ بھی نہیں لکھا۔

محققین کے تائیدی مقالات ہوں تاکہ اس عہد کے پس منظر اور ماحول میں آپ کی تحریکِ احیائے دین کے مقاصد زو جوا ن نسل بھی سمجھ سکے اور اسے زمانے کے حالات سے ہم آہنگ کر سکے۔

ایک جامع شرح کی ضرورت

مکتوبات شریف کی کئی ایک شرح کا ذکر اس سے پہلے آپ ملاحظہ کر چکے ہیں لیکن ان میں سے کوئی ایک بھی تینوں دفتروں کی کامل شرح نہیں ہے۔ ان میں سے کسی بھی شارح کو تا حال مکتوبات کی جامع شرح کرنے کی توفیق نہیں ہوئی اب ضرورت اس امر کی ہے کہ عصر حاضر کے سائے تقاضے سامنے رکھ کر ایک ایسی جامع شرح تالیف کی جائے جو قدیم و جدید تعلیم یافتہ دونوں طبقوں کے لیے از بس مفید ہو۔ آج ہر قسم کے پریس اور علمی معلومات کے ان گنت ذرائع سے انسان مالا مال ہے اس میں مکتوبات حضرت مجددِ قدس سرہ کی ایک ایسی شرح مرتب کی جائے جو سیرج الفہم، آسان اور عوام و خواص کے لیے قابل استفادہ ہو۔ ایک ایسی شرح کا بھی ایک عرصہ دراز سے تقاضا ہو رہا ہے جو علوم مشرقیہ کے محققین کے لیے مفید ہو۔ آج یورپ میں صوفیاء کے سلاسل کی علمی خدمات پر

اے اگرچہ اس موضوع پر کوشش بھی کی گئی ہے مولانا محمد عبداللہ جان مجددی معروف بہ شاہ آغا (مئذو سائیں داد سندا) نے فیض البرکات من عین المکتوبات کے نام سے صرف چار ابواب کے تحت مکتوبات شریف سے اقتباسات یک جا کیے تھے لیکن وسیع پیمانے پر جامع کتاب کا ابھی تک دنیا کو انتظار ہے۔ شاہ آغا مرحوم نے ۱۳۶۱ھ کو مکتوبات شریف کا ایک انتخاب اربعین مکتوبات کے نام سے مرتب کر کے خود ہی شائع کیا جس میں طلبہ کے لیے مفید حواشی لکھ کر انہیں سہل بنانے کی کوشش کی تھی

دین پیانے پر تحقیقی کام ہو رہا ہے۔ لیکن افسوس کہ اب تک کوئی جامع شرح ان کی تشنگی کو پورا کرنے کے لیے کسی بھی یورپین زبان میں نہیں لکھی گئی۔ جس کا نتیجہ یہ ہے کہ یورپین محققین افکار حضرت مجدد الف ثانی قدس سرہ کے سمجھنے اور سمجھانے کے سلسلہ میں افراط و تفریط کا شکار ہو کر رہ گئے ہیں۔ عرصہ دراز سے یورپ سے تصوف پر جو تحقیقی کتابیں چھپ کر آرہی ہیں ان میں ان کی کج فہمی اور ہمارے بزرگوں سے متعلق ان کی آراء میں غیر متوازن تنقید کی اصل وجہ یہی ہے کہ ابھی تک ہم نے اس ذمہ داری کا احساس ہی نہیں کیا کہ ہمارے صوفیاء کرام کے خیالات و تعلیمات کے دقیق اور مغلط مقامات حل طلب ہیں اور ہمیں ان کو کس طرح آسان بنا کر جدید تعلیم یافتہ طبقات کے لیے کس طرح اور کس نوعیت کا علمی کام کرنا ہے جو ان کی بنیادی مشکلات کو آسان کرنے کے قابل ہو۔

ہم اپنے ملک کے علماء و مشائخ سے توقع رکھتے ہیں کہ وہ اس میدان میں اگر نمایاں خدمات انجام دیں گے جس سے ہمارے ملک کی علمی دنیا میں بھی عزت ہو سکے۔

البینات شرح مکتوبات

اہل علم و عسرفان کے لیے نہایت درجہ خوشی کی خبر ہے کہ ہمارے ملک کے نامور عالم و شیخ طریقت حضرت مولانا محمد سعید احمد مجددی مدظلہ العالی نے مکتوبات حضرت مجدد الف ثانی قدس سرہ کی شرح لکھنے کا عزم فرمایا ہے اور نہایت مصروفیت کے لمحات میں سے کچھ وقت نکال کر مکتوبات شریف کا جوہر انوالہ میں درس دینے

اور مکتوبات کی ایک جامع و مفصل شرح لکھنے کا پروگرام بنایا ہے۔
 حضرت مولانا مجددی عرصہ دراز سے یہ خدمت انجام دے رہے ہیں اور ان کے
 رسالہ ماہنامہ "دعوت تنظیم الاسلام" (گوجرانوالہ) میں یہ شرح بالاقساط شائع ہوتی رہی
 ہے۔ اب اسے از سر نو حوالوں سے مزین کر کے کتابی صورت میں شائع کر رہے
 ہیں۔ یہ شرح "البینات شرح مکتوبات" کے نام سے مکتوبات شریف کی توضیحاً،
 تخریج اور شرح پر مشتمل ہے۔ یہ شرح اپنی گونا گوں خوبیوں کے باعث کئی اعتبار
 سے منفرد مقام رکھتی ہے۔ ایک نظر میں اس کے خصائص اس طرح دیکھے جا
 سکتے ہیں۔

- ۱- مکتوبات کے مندرجات کو قرآن و حدیث سے مؤید کیا گیا ہے۔
- ۲- نفس مضمون کو حل کرنے کی ہر ممکن کوشش کی گئی ہے۔
- ۳- مکتوبات میں شامل اصطلاحات تصوف کو پہلی مرتبہ اتنی وضاحت
 کے ساتھ مکتوبات کے سیاق و سباق میں سمجھانے کی کوشش کی گئی ہے۔
- ۴- حضرت مجدد الف ثانی قدس سرہ خود حنفی تھے اور مکتوبات میں فقہ حنفی کے
 مطابق مسائل کا استنباط کیا ہے۔ یہ بجانے خود ایک وسیع موضوع ہے کہ
 مکتوبات شریفہ میں شامل مسائل فقہیہ کی فقہ حنفی کے مطابق تطبیق کی جانے خدا کا
 شکر ہے کہ مولف البینات نے شرح کے دوران یہ اہم فریضہ بھی انجام دینے
 کی سعی فرمائی ہے۔

۵- مکتوبات میں شامل احادیث نبویہ (علیہ الصلوٰۃ والسلام) کی تخریج ایک دقیق
 ترین مرحلہ ہے۔ لیکن آج کے دور میں کہ احادیث کے انڈیکس طبع ہو چکے ہیں اور
 حدیث کے ذخائر کمپیوٹرز میں منتقل ہو چکے ہیں اس لیے اب یہ مرحلہ طے ہو جانا
 چاہیے۔ ہمارے شارح بزرگ نے اس مقام پر بھی سعی تمام فرمائی ہے اور
 حدیث مقبسہ کو اس کے اصل متون سے مطابقت دے دی ہے۔

۶۔ مکتوبات کی شرح کے دوران ایک مرحلہ اور شوار گزار ہے کہ اس میں روحانی مقامات کا اندراج جس طریقہ سے ہوا ہے آج کا قاری ان مقامات کو سمجھنے سے قاصر ہے ان مقامات کو صرف وہی سمجھا سکتا ہے جس پر یہ واردات ہوئے ہوں اور عملی طور پر وہ خود شیخ طریقت بھی ہو وہ ان روحانی کیفیات کا ادراک کر کے اسکی شرح کر سکتا ہو۔ ہمارے بزرگ شارح چونکہ خود ایک محقق عالم دین ہیں اور نہ صرف سلسلہ عالیہ نقشبندیہ بلکہ دیگر سلاسل طریقت (قادریہ، چشتیہ، بہروردیہ، شاذلیہ وغیرہ) کے پیرمازون ہیں اس لیے انہوں نے ان تمام روحانی مراحل کو بڑے احسن طریقے سے سلجھایا ہے۔

۷۔ اس شرح کی ایک اور خوبی یہ ہے کہ شارح نے علوم اسلامیہ کے متعارف سائے مآخذ سامنے رکھ کر شرح کی ہے اور ہر مقام کو مستند بنانے کے لیے ان کے حوالے بھی دیے ہیں گویا اس شرح پر علمی تحقیقات کا رنگ غالب ہے۔

۸۔ ہر مکتوب میں سے صرف دقیق مقامات منتخب کر کے اس کی شرح کی گئی ہے۔

۹۔ شارح بزرگ نے اس شرح میں یہ التزام کیا ہے کہ پہلے مکتوب شریف کے جس حصہ کی شرح کرنا ہے اس کا فارسی متن نقل کیا ہے اس کے بعد اس کا اردو ترجمہ دیا ہے اور پھر اس کی شرح بیان کی ہے اس شرح میں حتی الامکان ایسے تمام نکات یکجا کر دیے ہیں جن کا اس اقتباس کے فہم و تفہیم کے لیے ہونا لازم ہے قابل شرح اقتباس کی مکتوبات میں سے دوسرے جن جن مقامات سے توضیح ہو ہو سکتی تھی اس مقام پر وہ بھی نقل کر کے اسے آسان بنانے کی کوشش کی ہے۔

اللہ تعالیٰ مکتوبات کے شارح حضرت علامہ محمد سعید احمد مجددی مدظلہ کو صحت و تندرستی کے ساتھ کام جاری رکھنے کی توفیق عطا فرمائے کہ وہ اس کی جلد از جلد تکمیل فرما سکیں آمین۔

دُعا جو
محمد اقبال مجددی

لاہور
۲۲ اپریل ۲۰۰۱ء

مقدمہ کے ماخذ

مخطوطات

- ۱- بیولر، آرٹور؛ فہارس تحلیلی ہشتگانہ مکتوبات احمد سرہندی، مسودہ مؤلف لوزیانہ، امریکہ ۲۰۰۰ء (فارسی)
- ۲- صفیر احمد معصومی؛ مقامات معصومی (احوال، تعلیمات حضرت خواجہ محمد معصوم سرہندی، مؤلفہ بسال ۱۱۳۴ھ) مرتبہ، محمد اقبال مجددی، زیر طبع۔
- ۳- ضیاء الدین اچکزئی فراہی؛ ضیاء المقدمات لمطالعة المکتوبات، کتابخانہ گنج بخش، مرکز تحقیقات فارسی ایران و پاکستان، اسلام آباد۔ نمبر ۱۰۵۶۶
- ۴- محمد امین بدخشی؛ نتائج الحزمین (احوال شیخ آدم بنوری خلیفہ حضرت مجدد الف ثانی) جلد سوم مخزنونہ کتابخانہ انڈیا آفس لندن نمبر ۶۵۲
- ۵- مطالی، بابریگ، مکتوبات مجدد الف ثانی، تخریج احادیث، مقالہ برائے حصول درجہ پی ایچ ڈی شعبہ علوم اسلامیہ پنجاب یونیورسٹی لاہور۔ بسال ۱۹۹۳ء
- ۶- وحدت، عبدالاحد سرہندی؛ لطائف المدینہ (سوانح حضرت خواجہ محمد سعید بن حضرت مجدد الف ثانی) تحقیق و تعلیق محمد اقبال مجددی، زیر طبع

مطبوعات عربی

- ۷- زرکلی، خیر الدین؛ الاعلام، بیروت
- ۸- کحالی، عمر رضا؛ معجم المؤلفین، ۱۰ جلد طبع عکسی، بیروت (س ن)
- ۹- محمد سعید ناطقی؛ تشیید المبانی فی تخریج احادیث مکتوبات الامام الربانی، مطبوعہ مطبع فتح الکریم، حیدرآباد، دکن ۱۳۱۱ھ
- ۱۰- محمد مراد قازانی مسکی؛ الدرر المکنونات النفیسة۔ طبع عکسی۔ استنبول ترکیہ (س ن)

۱۱۔ مرادی، محمد خلیل، سالک الدرر، مکتبہ المثنیٰ، بغداد

مطبوعات فارسی

- ۱۲۔ احمد منزوی: فہرست مشترک نسخہ ہائے خطی فارسی پاکستان، اسلام آباد (جلد سوم) ۱۹۸۲ء
- ۱۳۔ بدایونی، عبدالقادر، منتخب التواریخ، مکتبہ ایشیاٹک سوسائٹی ۱۸۶۸-۱۸۶۹ء
- ۱۴۔ بدرالدین سرہندی: حضرت القدس مرتبہ مولانا محبوب الہی، لاہور، ۱۹۷۱ء
- ۱۵۔ سیف الدین سرہندی، خواجہ: مکتوبات سیفیہ مرتبہ غلام مصطفیٰ خان، کراچی (سن)
- ۱۶۔ صادق کیا: نقطویان یا پسخانبان، تہران، ۱۳۲۰ھ
- ۱۷۔ عبید اللہ، خواجہ: خزینتہ المعارف، مرتبہ غلام مصطفیٰ خان، کراچی ۱۹۷۳ء
- ۱۸۔ فرید بھکری اذخیرۃ الخوانین مرتبہ معین الحق، کراچی، ۱۹۶۸-۱۹۷۰ء
- ۱۹۔ فضل اللہ مجددی قندھاری: عمدۃ المقامات، ٹنڈو سائیں داد، سندھ ۱۳۵۵ھ
- ۲۰۔ کیخسرو اسفندیار: دلبستان مذاہب مرتبہ رحیم رضا زادہ ملک، تہران، ۱۳۶۲ ش
- ۲۱۔ مجدد الف ثانی، شیخ احمد سرہندی: مکتوبات مرتبہ نور احمد ترسری، طبع عکسی، کراچی ۱۳۹۲ھ
- ۲۲۔ محمد باقر لاہوری، مفتی، کنز الہدایات مرتبہ نور احمد ترسری، امرتسر، ۱۳۳۵ھ
- ۲۳۔ محمد صادق ہمدانی کشمیری: کلمات الصادقین، مرتبہ محمد سلیم اختر، اسلام آباد ۱۹۸۸ء
- ۲۴۔ محمد معصوم سرہندی، خواجہ: مکتوبات جلد اول، دوم مرتبہ غلام مصطفیٰ خان، جلد سوم مرتبہ نور احمد ترسری، طبع عکسی حیدرآباد، سندھ، ۱۹۷۶ء
- ۲۵۔ محمد نقشبند ثانی، خواجہ: وسیلۃ القبول الی اللہ والرسول، مرتبہ غلام مصطفیٰ خان، حیدرآباد، سندھ، ۱۹۶۳ء
- ۲۶۔ محمد ہاشم کشمیری: زبدۃ المقامات، لکھنؤ، مطبع نرگشور، ۱۳۰۷ھ
- ۲۷۔ محمد موسیٰ امرتسری، حکیم: مقدمہ مکتوبات امام ربانی، مشمولہ اردو ترجمہ از مولوی محمد سعید نقشبندی، کراچی جلد اول، ۱۹۷۳ء

- ۲۸- مہربان، عبد القادر فخری: اصل الاصول، مرتبہ محمد یوسف کوکن عمری، مدرسہ، ۱۹۵۹ء
- ۲۹- نصر اللہ ہوتکی، مولوی: شرح مکتوبات امام ربانی، کابل، ۱۹۷۳ء (تین جلد)
- ۳۰- نظام الدین احمد بخش: طبقات اکبری، کلکتہ، ۱۹۱۳-۱۹۳۱ء
- ۳۱- نوشاہی عارف سید: فہرست نسخہ طامی خطی فارسی موزہ ملی پاکستان، اسلام آباد
- ۳۲- وحدت، عبد الاحد سرہندی، گلشن وحدت، مرتبہ عبداللہ جان فاروقی، کراچی، ۱۹۶۶ء
- ۳۳- مستقیم زادہ، سلیمان سعد الدین آفندی: تحفۃ الخطاطین، استنبول، ۱۹۲۸ء

شرکی

مطبوعات اردو

- ۳۴- بحر العلوم، علامہ عبد العلی: وحدت الوجود، ترجمہ ابوالحسن زید فاروقی، دہلی، ۱۹۷۱ء
- ۳۵- سراج احمد خان: مکتوبات امام ربانی کی دینی و معاشرتی اہمیت، کراچی، ۱۹۷۷ء
- ۳۶- غلام علی دہلوی، شاہ: مقامات منظری، تحقیق و تعلیق و ترجمہ محمد اقبال مجبڑی، طبع دوم، لاہور، ۲۰۰۱ء
- ۳۷- کمال الدین محمد احسان: روضۃ القیومیہ، لاہور، ۱۳۳۵ھ
- ۳۸- نذیر احمد، اکبری عماد کا فارسی ادب، مقالہ مشمولہ تحقیق شعبہ اردو سندھ یونیورسٹی (شمارہ ۱۲-۱۳)

مطبوعات انگریزی

- 39- Buehler, A.F: Sufi Heirs of the Prophet (The Naqshbandiyya and The Rise of Mediating Sufi Shaykh, University of South Carolina press. 1998.
- 40- Story, C.A: Persian Literature, London, 1970.
- 41- Stein, A: Archeological Reconnaissances in North-Western India.....London.
- 42- Nizami, K. A: Akbar and Religion, Dehli, 1989.
- 43- Wajihuddin, M: Epistles (Trans. Of 213 Maktubat of Sh. Ahmed Sirhindi), Vol.1 Lahore 2000.

الخطبة

الْحَمْدُ لِلَّهِ الْمَلِكِ الْقُدُّوسِ السَّلَامِ مُدَبِّرِ اللَّيَالِي
 وَالْآيَاتِ الْمُتَفَرِّدِ بِالْبَقَاءِ وَالِدَّوَامِ وَالصَّلَوَةِ وَالسَّلَامِ عَلَى
 سَيِّدِنَا مُحَمَّدٍ أَفْضَلِ الْأَنَامِ وَعَلَى أَبِي بَكْرٍ السَّابِقِ إِلَى
 الْإِسْلَامِ وَعَلَى عُمَرَ الَّذِي إِذَا رَأَهُ الشَّيْطَانُ هَامَّ وَعَلَى
 عُثْمَانَ الَّذِي جَهَّزَ بِمَالِهِ جَيْشَ الْعُسْرَةِ وَأَقَامَ وَعَلَى
 عَلِيٍّ نِ الْبَحْرِ الْخَضِيمِ وَالْأَسَدِ الضَّرْغَامِ وَعَلَى سَائِرِ
 إِلِهِ وَأَصْحَابِهِ وَاتَّبَاعِهِ عَلَى الدَّوَامِ وَنَائِبِهِ وَوَارِثِهِ
 فِي دِينِ الْإِسْلَامِ وَاهِبِ الْفَيْضِ وَالْجُودِ وَالْإِكْرَامِ
 صَاحِبِ الْحَالِ وَالْوَقْتِ وَالْمَقَامِ سَيِّدِنَا وَمَوْلَانَا
 وَمَلْجَأِنَا الْإِمَامِ غَوْثِ الْعَالَمِينَ غَيْثِ الْعَارِفِينَ
 غِيَاثِ الْكَامِلِينَ مُغِيثِ الْوَاصِلِينَ قُدْوَةِ الْوَلَايَةِ

الْمُحَمَّدِيَّةِ حُجَّةِ الشَّرِيعَةِ الْمُصْطَفَوِيَّةِ بُرْهَانِ
الْمَرْتَبَةِ الْقِيُومِيَّةِ سُلْطَانِ الدَّرَجَةِ الْمُجَدِّدِيَّةِ شَيْخِنَا
الْأَفْضَلِ إِمَامِنَا الْأَكْمَلِ الشَّيْخِ أَحْمَدَ الْفَارُوقِي
الْحَنْفِي الْمَاتَرِيْدِي النَّقْشَبَنْدِي السَّرْهَنْدِي الْعَالِمِ الْوَاصِلِ
الْعَارِفِ الرَّبَّانِي الْمَجْدِدِ وَالْمُنُورِ لِلْأَلْفِ الثَّانِي
قَدَّسَ اللَّهُ سُبْحَانَهُ سِرَّهُ النُّورَانِي وَعَلَى سَائِرِ أَوْلِيَاءِ أُمَّتِهِ
الْكَامِلِينَ وَعُلَمَاءِ مِلَّتِهِ الرَّاشِدِينَ وَعَلَيْنَا مَعَهُمْ أَجْمَعِينَ

يَا أَرْحَمَ الرَّاحِمِينَ ٥

أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

الْآنَ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ

دفترِ اول - مکتوب (۱)

مکتوب النیر

عارف باللہ حضرت خواجہ محمد اقبالی قادری دہلوی مدظلہ العالی



موضوعات

اسم الظاہر کا مفہوم ، تجلی کا مفہوم ، شیر سوک
اسم الظاہر کی تجلی کا ظہور عورتوں کے لباس میں ، تشزیہ و تشبیہ
لطائف عشرہ کا تفصیلی بیان ، حیات اہلبیاد و اولیاء



مکتوب الیہ

خواجہ بیرنگ عارف باللہ
حضرت خواجہ
نقشبندی احسری
دہلوی قدس سرہ العزیز

مختصر تعارف
آپ کا اسم گرامی رضی الدین محمد باقی المعروف بہ خواجہ باقی باللہ
(خواجہ بیرنگ) ہے۔ بیعت و خلافت کا شرف حضرت خواجہ
امکنگی رحمۃ اللہ علیہ سے حاصل ہوا۔ آپ کے والد ماجد کا اسم گرامی حضرت قاضی
عبد السلام خلیجی سمرقندی قریشی رحمۃ اللہ علیہ ہے جو اپنے زمانے کے معروف عالم
باعمل اور صاحبِ وجد و حال و فضل و کمال بزرگ تھے۔ حضرت خواجہ باقی باللہ قدس
سرہ ابا عن جد کا بل میں سکونت پذیر تھے اور کابل میں ہی ۹۷۱ھ بمطابق ۱۵۶۳ء
میں آپ کی ولادت ہوئی اور وہیں شادی فرمائی۔ آپ کے نانا جان کا سلسلہ نسب حضرت
شیخ عمر یاغشانی رحمۃ اللہ علیہ تک پہنچتا ہے جو حضرت خواجہ عبید اللہ اصرار قدس سرہ
کے نانا تھے۔ آپ کی نانی سادات سے تھیں بعض مؤرخین نے آپ کو صحیح النسب
سید لکھا ہے۔ حیات باقی میں آپ کا شجرہ نسب یوں درج ہے۔

حضرت خواجہ باقی باللہ بن قاضی عبد السلام بن قاضی عبد اللہ بن قاضی اجر بن
حسین بن حسن بن محمد بن احمد بن محمود بن عبد اللہ بن علی اصغر بن جعفر ذکی خلیل بن علی نقی
بن محمد تقی بن علی رضا بن موسیٰ کاظم بن امام جعفر صادق بن امام محمد باقر بن امام زین العابدین
بن حضرت امام حسین بن حضرت سیدنا علی المرتضیٰ رضوان اللہ علیہم اجمعین۔

آپ نے آٹھ برس کی عمر میں قرآن پاک حفظ کر لیا۔ اُس دور کے کابل کے مشہور
عالم دین مولانا محمد صادق حلوانی رحمۃ اللہ علیہ سے تلمذ اختیار کر لیا اور تھوڑے ہی عرصہ
میں علم و عمل کے آفتاب بن کر چمکنے لگے اور اپنے زمانے کے اہل علم میں شہرت و نام
حاصل کر لی۔ بچپن سے آثار تجرید و تفسیر اور علامات فقر و درویشی آپ کی پیشانی سے

ظاہر تھے۔ اسی جستجو میں آپ نے ماوراء النہر، سمرقند، بلخ، بدخشاں اور ہندوستان کے علاوہ مختلف دیار و اقصاء کا سفر اختیار فرمایا۔ مختلف اکابر اولیاء کی صحبت و خدمت میں رہ کر بے شمار روحانی فیوض و برکات حاصل کئے۔ آپ سرور عالم صلی اللہ علیہ وسلم اور حضرت شاہ نقشبند بخاری رحمۃ اللہ علیہ کی روحانیت سے بلا واسطہ بطور اولیائت فیضیاب تھے۔

حضرت خواجہ مکنی رحمۃ اللہ علیہ نے اشارہ غیبی پا کر آپ کو ہندوستان کی طرف ہجرت کرنے کا حکم دیا اور فرمایا کہ وہاں ایک عزیز الوجود ہستی (حضرت امام ربانی کی طرف اشارہ تھا) آپ کے حلقہ بیعت میں شامل ہوگی، جس کے ذریعے تمام عالم منور ہو جائیگا۔ چنانچہ ہندوستان میں سلسلہ نقشبندیہ کو فروغ دینے والے پہلے بزرگ آپ ہی ہیں جن کی توجہات عالیہ اور انفاس قدسیہ نے ہندوستان کی قسمت بدل کر رکھ دی، آپ کے حلقہ فیض و صحبت سے ہزاروں اولیاء و صلحا پیدا ہوئے۔

آپ نے ہندوستان کے مرکزی شہر دہلی میں دریائے جمنا کے کنارے قلعہ فیروز آباد میں مستقل قیام اختیار فرمایا۔ آپ کی تشریف آوری سے پانچ چھ سال کے اندر اندر روحانی حلقوں میں انقلاب برپا ہو گیا۔ علماء و مشائخ اور عامۃ المسلمین کے علاوہ امراء سلطنت بھی آپ کے حلقہ بیعت میں شامل ہونے لگے۔ چنانچہ شیخ فرید بخاری، عبد الرحیم خان خاناں مرزا قلیچ خان اور صدر جہاں وغیرہم بھی آپ کے نیاز مندوں میں شامل ہو گئے۔ آپ کی نظر کیمیا، توجہ اکیر اور دماغ مستجاب تھی۔ آپ سے بے شمار کرامات کا ظہور ہوا۔ اپنے عظیم روحانی مشن کی تکمیل و تعمیل کے بعد بالآخر تمام روحانی نظام حضرت امام ربانی مجدد الف ثانی قدس سرہ کے سپرد فرما کر بروز شنبہ ۲۵ جمادی الاخریٰ ۱۰۱۲ھ بعد نماز عصر ذکر اسم ذات کرتے ہوئے عالم قدس میں جا پہنچے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

”نقشبند وقت“ اور ”بحر معرفت برد“ سے تاریخ وفات نکلتی ہے۔ آپ کا مزار دہلی میں فیروز شاہ کے قبرستان میں صحن مسجد کے متصل واقع ہے۔

ملحوظہ اس مکتوب گرامی میں توحید و جودی (وحدت الوجود) کے احوال و معارف کا ذکر ہے جب کہ حضرت امام ربانی قدس سرہا پر اثنائے سلوک میں توحید و جودی منکشف ہوئی تھی اس کے بعد جب آپ کو توحید و جودی کے تنگ کوچہ سے نکال کر توحید شہودی (وحدت الشہود) کی شاہراہ پر گامزن فرمایا گیا اور آپ پر توحید شہودی کے علوم و معارف کا غلبہ ہوا تو آپ توحید شہودی کے علوم و معارف کو کتاب و سنت کی تعلیمات اور جمہور متکلمین علمائے اہلسنت مشکر اللہ سعیہم کے عقائد و نظریات کے مطابق پاکر تازندگی اپنی علوم و معارف کی تبلیغ و تعلیم پر قائم رہے حتیٰ تفصیلاً آئندہ مکتوبات میں قارئین کرام خود ملاحظہ فرمائیں گے۔

مکتوب - ۱

متن در اثناء راہ القدر بتجلی اسم الظاہر
متجلی گشت کہ در جمیع اشیاء بتجلی
خاص علیحدہ علیحدہ ظاہر گشت

ترجمہ: اثناء راہ سلوک میں حق تعالیٰ اسم ظاہر کی تجلی سے اس قدر
جلوہ گر ہوا کہ تمام اشیاء میں خاص تجلی کے ساتھ علیحدہ علیحدہ ظاہر ہوا۔

شرح

اس مکتوب میں اللہ تعالیٰ کا اسم الظاہر کی تجلی میں جلوہ گر ہونا بیان فرمایا گیا ہے
لہذا مناسب معلوم ہوتا ہے کہ پہلے اسم ظاہر اور تجلی کا مفہوم واضح کیا جائے تاکہ
قارئین کرام کو نفس مکتوب سمجھنے میں آسانی ہے **وَبِاللّٰهِ التَّوْفِیْقُ**
اسم الظاہر کا مفہوم اسم "الظاہر" اللہ تعالیٰ کے اسمائے توفیقیہ
صفاتہ میں سے ہے قرآن مجید میں ہے:
هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ
اسم ظاہر کے متعدد مفہوم بیان کئے گئے ہیں۔

بیہقی وقت حضرت قاضی ثناء اللہ پانی پتی مجددی رحمۃ اللہ علیہ رقمطراز ہیں۔
وَالظَّاهِرُ فَوْقَ كُلِّ شَيْءٍ اٰمِیْ لَیْسَ فَوْقَهُ فِی الظُّهُورِ شَيْءٌ

ترجمہ: الظاهر (ہر شے سے فوق ہے) یعنی ظہور میں اللہ تعالیٰ سے بڑھ کر کوئی شے نہیں اور اللہ تعالیٰ کائنات میں سب سے زیادہ ظاہر ہے اسم الظاہر کے اس معنی پر ایک حدیث مبارکہ سے حدیث مبارکہ استدلال کیا گیا ہے جس میں آقائے دو جہاں صلی اللہ علیہ وسلم نے سیدہ فاطمہ رضی اللہ عنہا کو ایک دعا تعلیم فرمائی تھی جس کے آخر میں یہ الفاظ ہیں
 أَنْتَ الْأَوَّلُ فَلَيْسَ قَبْلَكَ شَيْءٌ وَأَنْتَ الْآخِرُ فَلَيْسَ بَعْدَكَ شَيْءٌ وَأَنْتَ الظَّاهِرُ فَلَيْسَ فَوْقَكَ شَيْءٌ وَأَنْتَ الْبَاطِنُ فَلَيْسَ دُونَكَ شَيْءٌ
 ترجمہ: اے اللہ تو اول ہے تجھ سے پہلے کوئی شے نہیں۔ تو آخر ہے تیرے بعد کوئی شے نہیں تو ظاہر ہے تجھ سے اوپر کوئی شے نہیں تو باطن ہے تجھ سے زیادہ قریب کوئی شے نہیں۔

© حضرت علامہ اسمعیل تھقی رحمۃ اللہ علیہ رقمطراز ہیں۔

وَالظَّاهِرُ وَجُودُ الْكَثْرَةِ دَلِيلُهُ الْوَاضِحَةُ ۛ

ترجمہ: یعنی اللہ تعالیٰ اپنے وجود کے اعتبار سے ظاہر ہے کیونکہ اس کے وجود پر کثرت کے ساتھ واضح دلائل موجود ہیں۔

© حضرت علامہ سید محمود اوسی (بغدادی مجددی) رحمۃ اللہ علیہ تحریر فرماتے ہیں۔

رَوَالظَّاهِرُ بِأَنَّهُ مُحِيطٌ بِالْأَشْيَاءِ ۛ

ترجمہ: اللہ تعالیٰ کے ظاہر ہونے کا معنی یہ ہے کہ وہ تمام اشیاء پر محیط و غالب ہے۔

رَوَالظَّاهِرُ أَيُّ بُوْجُودِهِ لِأَنَّ كُلَّ الْمَوْجُودَاتِ بِظُهُورِهِ تَعَالَى ظَاهِرٌ ۛ

ترجمہ : اللہ تعالیٰ ظاہر ہے یعنی اپنے وجود کے اعتبار سے کیونکہ تمام موجودات اللہ تعالیٰ کے ظہور سے ہی ظاہر ہیں۔

◎ حضرت محی الدین ابن عربی رحمۃ اللہ علیہ رقمطراز ہیں۔

﴿ وَالظَّاهِرُ ﴾ فِي مَظَاهِرِ الْأَكْوَانِ بِصِفَاتِهِ وَأَفْعَالِهِ ۝

ترجمہ : اللہ تعالیٰ کے ظاہر ہونے کا مفہوم یہ ہے کہ وہ کائنات کی اشیاء میں اپنی صفات اور اپنے افعال کے ساتھ ظاہر ہے۔ (یعنی تمام کائنات اللہ تعالیٰ کی صفات اور افعال کا مظہر ہے)

تجلی کا مفہوم

◎ ﴿ تَجَلَّى الشَّيْءُ ﴾ : تَكشَفَ وَبَانَ وَظَهَرَ ۝

یعنی تجلی کسی شے کے منکشف اور ظاہر ہونے کا نام ہے۔

◎ تجلی کے معنی ہیں چمکنا، ظاہر ہونا، منکشف ہونا، صوفیاء کے نزدیک تجلی

کا تصور یہ ہے کہ ذات حق تعالیٰ نور ہے یہ نور گویا جب صورتوں پر جلوہ گر ہو کر چمکتا ہے تو وہ اسی تجلی کو ظہور، سر بیان اور مظہر سے تعبیر کرتے ہیں۔

◎ حضرت سید شریف علی بن محمد جرجانی نقشبندی رحمۃ اللہ علیہ اصطلاحات صوفیاء

کے بیان میں تحریر فرماتے ہیں۔

﴿ التَّجَلِّيُّ مَا يَنْكَشِفُ لِلْقُلُوبِ مِنْ أَنْوَارِ الْغُيُوبِ ۝

یعنی غیبی انوار کے دلوں پر منکشف ہونے کا نام تجلی ہے۔

◎ حضرت قاضی ثناء اللہ پانی پتی مجددی رحمۃ اللہ علیہ فرماتے ہیں۔

۱۔ تفسیر ابن عربی ص ۵۹۸، ۲۔ معجم الفاظ القرآن ۳۔ کتاب التعریفات ص ۱۱

التَّجَلَّى بِظُهُورِ الشَّيْءِ فِي الْمُرْتَبَةِ الثَّانِيَةِ كظُهُورِ زَيْدٍ فِي الْمِرَاةِ
 کسی شے کے دوسرے مرتبے میں ظہور کو تجلی کہتے ہیں "جیسے زید کی صورت
 کا آئینے میں ظاہر ہونا۔

© حضرت امام ربانی مجدد الف ثانی قدس سرہ العزیز تجلی کا مفہوم یوں واضح
 فرماتے ہیں:

تجلی عبارت از ظہور شیئی است در مرتبہ ثانی یا ثالث یا رابع الی ما شاء اللہ
 یعنی کسی شے کے دوسرے یا تیسرے یا چوتھے مرتبے میں (جہاں تک
 اللہ تعالیٰ چاہے) ظاہر ہونے کو تجلی کہتے ہیں۔

تصریحات بالا سے یہ بھی واضح ہو گیا کہ آیت مبارکہ "فَلَمَّا
 تَجَلَّى رَبُّهُ" میں تجلی سے عین ذات کی تجلی درویش مراد نہیں
 بیہ نمبر ۱

توحید شہودی اور توحید وجودی

حضرت امام ربانی قدس سرہ فرماتے ہیں۔
 وہ توحید جو اس بلند گروہ صوفیاء کو راہ سلوک و فقر میں میسر آتی ہے دو قسم پر
 ہے۔ توحید شہودی اور توحید وجودی۔

توحید شہودی ایک ذات کو دیکھنا ہے یعنی سالک کا مشہود صرف ایک ہی ذات
 ہو اور توحید وجودی ایک ذات کو موجود جاننا اور اس کے غیر کو معدوم خیال کرنا ہے
 اور معدوم خیال کرنے کے باوجود کائنات کے آئینوں اور مظاہر کو ایک جاننا پس
 توحید وجودی علم الیقین کے قبیل سے ہے اور توحید شہودی عین الیقین کی قسم
 سے ہے۔ توحید شہودی اس راہ کے ضروری امور میں سے ہے۔ کیونکہ بغیر اس کے

ترجمہ : اللہ تعالیٰ ظاہر ہے یعنی اپنے وجود کے اعتبار سے کیونکہ تمام موجودات اللہ تعالیٰ کے ظہور سے ہی ظاہر ہیں۔

◎ حضرت محی الدین ابن عربی رحمۃ اللہ علیہ رقمطراز ہیں۔

﴿ وَالظَّاهِرُ ﴾ فِي مَظَاهِرِ الْأَكْوَانِ بِصِفَاتِهِ وَأَفْعَالِهِ ۝

ترجمہ : اللہ تعالیٰ کے ظاہر ہونے کا مفہوم یہ ہے کہ وہ کائنات کی اشیاء میں اپنی صفات اور اپنے افعال کے ساتھ ظاہر ہے۔ (یعنی تمام کائنات اللہ تعالیٰ کی صفات اور افعال کا مظہر ہے)

تجلی کا مفہوم

◎ ﴿ تَجَلَّى الشَّيْءُ ﴾ : تَكشَفَ وَبَانَ وَظَهَرَ ۝

یعنی تجلی کسی شے کے منکشف اور ظاہر ہونے کا نام ہے۔

◎ تجلی کے معنی ہیں چمکنا، ظاہر ہونا، منکشف ہونا، صوفیاء کے نزدیک تجلی

کا تصور یہ ہے کہ ذات حق تعالیٰ نور ہے یہ نور گویا جب صورتوں پر جلوہ گر ہو کر چمکتا ہے تو وہ اسی تجلی کو ظہور، سر بیان اور نظہر سے تعبیر کرتے ہیں۔

◎ حضرت سید شریف علی بن محمد جرجانی نقشبندی رحمۃ اللہ علیہ اصطلاحات صوفیاء

کے بیان میں تحریر فرماتے ہیں۔

﴿ التَّجَلَّى مَا يَنْكَشِفُ لِلْقُلُوبِ مِنْ أَنْوَارِ الْغُيُوبِ ۝

یعنی غیبی انوار کے دلوں پر منکشف ہونے کا نام تجلی ہے۔

◎ حضرت قاضی ثناء اللہ پانی پتی مجددی رحمۃ اللہ علیہ فرماتے ہیں۔

۱۔ تفسیر ابن عربی ص ۵۹۸، ۲۔ معجم الفاظ القرآن ۳۔ کتاب التعریفات ص ۱۱

التَّجَلَّىٰ: ظُهُورُ الشَّيْءِ فِي الْمُرْتَبَةِ الثَّانِيَةِ كظُهُورِ زَيْدٍ فِي الْمِرَاةِ
 کسی شے کے دوسرے مرتبے میں ظہور کو تجلی کہتے ہیں "جیسے زید کی صورت
 کا آئینے میں ظاہر ہونا۔"

© حضرت امام ربانی مجدد الف ثانی قدس سرہ العزیزہ تجلی کا مفہوم یوں واضح
 فرماتے ہیں:

تجلی عبارت از ظہور شیئی است در مرتبہ ثانی یا ثالث یا رابع الی ما شاء اللہ
 یعنی کسی شے کے دوسرے یا تیسرے یا چوتھے مرتبے میں (جہاں تک
 اللہ تعالیٰ چاہے) ظاہر ہونے کو تجلی کہتے ہیں۔

تصریحات بالا سے یہ بھی واضح ہو گیا کہ آیت مبارکہ "فَلَمَّا
 تَجَلَّىٰ رَبُّهُ" الہ میں تجلی سے عین ذات کی تجلی و رویت مراد نہیں
 بیّنہ نمبر ۱

توحید شہودی اور توحید وجودی

حضرت امام ربانی قدس سرہ فرماتے ہیں۔
 وہ توحید جو اس بلند گروہ صوفیہ کو راہ سلوک و فقر میں میسر آتی ہے دو قسم پر
 ہے۔ توحید شہودی اور توحید وجودی۔

توحید شہودی ایک ذات کو دیکھنا ہے یعنی سالک کا مشہود صرف ایک ہی ذات
 ہو اور توحید وجودی ایک ذات کو موجود جاننا اور اس کے غیر کو معدوم خیال کرنا ہے
 اور معدوم خیال کرنے کے باوجود کائنات کے آیلٹنوں اور مظاہر کو ایک جاننا پس
 توحید وجودی علم الیقین کے قبیل سے ہے اور توحید شہودی عین الیقین کی قسم
 سے ہے۔ توحید شہودی اس راہ کے ضروری امور میں سے ہے۔ کیونکہ بغیر اس کے

فنا مستحقق نہیں ہوتی اور عین الیقین کی دولت بھی اس کے بغیر میسر نہیں آتی کیونکہ ایک ذات کے غلبے کے باعث صرف اسے ہی دیکھنا اس کے ماسوا کو نہ دیکھنے کو مستلزم ہے بخلاف توحید وجودی کے کہ وہ اس طرح نہیں اور یہ ضروری نہیں ہے کیونکہ علم الیقین توحید وجودی کی معرفت کے بغیر بھی حاصل ہے نیز علم الیقین اس ذات کے ماسوا کی نفی کو مستلزم نہیں۔ نہایت درجہ یہ ہے کہ اس کے ماسوا کے علم کی نفی کو مستلزم ہے جب کہ اس ایک کے علم کا غلبہ اور زور ہے۔

مشائخ کی اصطلاح میں سیر لطائف کے دوران جب سالک پر محبت بلیغہ نمبر ۲ الیہ میں نور حق کا اس قدر غلبہ ہو جائے کہ اشیاء کائنات غلبہ شہود حق کی معیت میں عین حق نظر آنے لگیں تو اس مرتبے کو توحید وجودی کہتے ہیں۔ اور اگر اشیائے کائنات سالک کی نظر سے گم ہو جائیں اور اشیاء کے پردوں کے پرے جمال حق کا مشاہدہ ہو جائے تو اس کو توحید شہودی کہتے ہیں۔ توحید وجودی لطیفہ روح سے ظاہر ہوتی ہے یا یوں کہہ لیں کہ توحید وجودی کا احساس لطیفہ قلب کی سیر میں ہوتا ہے جب کہ توحید شہودی کا ادراک فنا نیست لطائف میں ہوتا ہے۔

توحید وجودی کی اقسام

واضح ہے کہ اس مکتوب گرامی میں حضرت امام ربانی قدس سرہ العزیز نے توحید وجودی کی ایک خاص قسم بیان فرمائی ہے جو آپ پر ظاہر ہوئی ورنہ توحید وجودی کی تعبیرات اور اس کی اقسام صوفیائے وجودیہ کے نزدیک مختلف ہیں جیسا کہ انکی کتابوں سے ظاہر ہے۔

قارئین کی معلومات کے لیے پانچ قسمیں درج کی جاتی ہیں۔
 پہلی قسم : سالک اپنے آپ کو عین حق دیکھتا ہے۔
 دوسری قسم : سالک اپنے آپ کو ظل حق دیکھتا ہے۔
 تیسری قسم : سالک اپنے آپ کو اور عالم کو حق تعالیٰ کا مظہر اور آئینہ سمجھتا ہے۔
 چوتھی قسم : عالم کے ساتھ اللہ تعالیٰ کے احاطہ کو احاطہ ذاتی جانتا ہے۔
 پانچویں قسم : عالم کے ساتھ اللہ تعالیٰ کی معیت کو معیت ذاتی جانتا ہے۔
 حق یہ ہے کہ اللہ تعالیٰ کا کائنات کے ساتھ احاطہ اور معیت ذاتی
 پلینہ نمبر ۳ نہیں علمی ہے۔ صوفیائے وجودیہ کی مذکورہ بالا تعبیرات کو ان کا
 عقیدہ نہیں سمجھنا چاہیے بلکہ غلبہ حال اور سکر وقت پر محمول جاننا چاہیے کیونکہ
 اَنَا الْحَقُّ اور سُبْحَانِي مَا اعْظَمَ شَانِي اگر (مَعَاذَ اللّٰهِ) ان کا عقیدہ ہوتا
 تو وہ نمازوں سمیت تمام احکام شریعیہ کی پابندی کس لیے اور کیوں کرتے رہے؟
 جب کہ وہ تقویٰ اور اتباع شریعت کی اعلیٰ منزلوں پر بھی فائز تھے جیسا کہ حضرت
 منصور خلج رحمۃ اللہ علیہ کے متعلق مشہور ہے کہ وہ ہر روز و شب میں فرض
 کے علاوہ ایک ہزار رکعات نماز نفل ادا کرتے تھے یہ

تمام اشیاء میں تجلی اسم ظاہر کے ظہور کا مفہوم

حضرت امام ربانی قدس سرہ فرماتے ہیں۔
 ”اشیائے راہ سلوک میں حق تعالیٰ اسم ظاہر کی تجلی سے اس قدر جلوہ گرہوا کہ تمام
 اشیاء میں خاص تجلی کے ساتھ علیحدہ علیحدہ ظاہر ہوا۔“
 اس مضمون کو سمجھنے کے لیے درج ذیل حقائق پیش نظر رہنے چاہئیں!

لہ نفعات الانس مترجم ص ۲۴۱

◎ طریق سلوک میں جب سالک کا مراقباتِ اسماء و صفات سے گزر رہتا ہے تو سالک کے لیے چار اسماء یا چار صفات کی سیر بنیادی ارکان کی حیثیت رکھتی ہے اور وہ یہ ہیں **الْأَوَّلُ وَالْآخِرُ وَالظَّاهِرُ وَالْبَاطِنُ** ان مراقبات میں آیت مبارکہ **هُوَ الْأَوَّلُ وَالْآخِرُ وَالظَّاهِرُ وَالْبَاطِنُ** کا مفہوم واضح ہوتا ہے اور ان اسماء و صفات پر غور و تدبیر سے سالک پر ان کے اسرار و انوار منکشف ہوتے ہیں۔ خاص کر اسم **الظَّاهِرُ وَالْبَاطِنُ** سالک کے روحانی عروج کے لیے دو پریا دو بازو ہیں جن کے ذریعے عالمِ قدس کی طرف پرواز ہوتی ہے۔

صوفیاء کے نزدیک اسم **الظَّاهِرُ** کی تجلیات کا مقتضی یہ ہے کہ اللہ تعالیٰ ہر چیز پر غالب اور محیط ہے اور ہر شئی سے اس کے جلوے ظاہر ہوئے ہیں اور اسم **الْبَاطِنُ** کی تجلیات سے یہ راز کھلتا ہے کہ وہ ہر شئی کی ذات سے بھی اس شئی کے زیادہ قریب ہے ان دونوں اسموں کی سیر سے سالک کو یقین ہو جاتا ہے کہ حق تعالیٰ ظاہر اتنا ہے کہ ہر چیز کا وجود اس کی ذات پر دلالت کرتا ہے اور ذرے سے لیکر آفتاب تک سب کچھ اس کے وجود کی شہادت دیتا ہے اور باطن اتنا ہے کہ قرب کے باوجود ہر شئی اس کی حقیقت کے ادراک سے عاجز و قاصر ہے۔

برگِ درختانِ سبز در نظر ہوشیار
ہر ورقِ دفترِ یست معرفتِ کردگار

صوفیاء کرام کے مطابق سیرِ اسماء و صفات کا مفہوم اس آیت سے ماخوذ ہے۔

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ۗ

اسماءِ حسنیٰ اللہ تعالیٰ کے اسماء و صفات تو لاقتنا ہی ہیں لیکن ان سب کا مرجع ننانوے اصولِ قناہیہ کی طرف ہے انہیں اسمائے حسنیٰ سے تعبیر کیا جاتا ہے۔

امہاتِ اسماء اسماءِ حسنیٰ کا مرجع آٹھ اصولوں کی جانب ہے جنہیں امہاتِ اسماء کہتے ہیں اور وہ یہ ہیں حیات، علم، قدرت، ارادہ، سمع، بصر، کلام اور تکوین نتیجتاً ان تمام اسماء کا مرجع ایک اصل کی جانب ہے اور وہ اسم اللہ ہے جو جامع ہے جمیع اسماء الہیہ کا اور شامل ہے جمیع صفات الہیہ کو۔

سرور کائنات صلی اللہ علیہ وآلہ وسلم نے فرمایا اِنَّ لِلّٰهِ قِسْعَةً اَهْلَةَ اسْمَاءٍ وَقِسْعَيْنِ اسْمًا مِائَةً اِلَّا وَاِحِدًا مِنْ اَحْصَاهَا دَخَلَ الْجَنَّةَ لَه

ترجمہ: بے شک اللہ تعالیٰ کے ننانوے اسماء ہیں جن نے ان کا احصاء کر لیا وہ جنت میں داخل ہوا۔

یہاں اہلئے اسماء سے مراد اسمائے حق تعالیٰ سے مستحق اور متخلق ہونا ہے صرف اسماء کا وظیفہ کرنا اور ان کا تلفظ یا تکرار یا شمار مراد نہیں۔

دائرہ محبت میں پہلا دائرہ اسماء کا ہے۔ سالک مبتدی جب دائرہ اسماء مسسئی تک نہیں پہنچ سکتا تو اسم سے ہی اپنے دل کو تسلی دے لیتا ہے۔ اس دائرے میں سالک کو معرفتِ ذات بواسطہ اسماء کی تعلیم دی جاتی ہے۔

دائرہ صفات دوسرا دائرہ صفات کا ہے۔ اس دائرے میں سالک صفات کے پر تو سے فیض یاب ہوتا ہے اور کائنات

میں ہر طرف اللہ تعالیٰ کی قدرت اور صنعت کے نمونے اس کی صفات کے منظر نظر آتے ہیں۔ اس دائرے میں معرفت ذات بواسطہ صفات کی تربیت دی جاتی ہے۔

دائرہ ذات تیسرا دائرہ ذات کا ہے۔ اس دائرے کی وسعت لا محدود ہے۔ اس میں نہ اسماء پیش نظر ہوتے ہیں نہ صفات بلکہ اس میں معرفت ذات بلا واسطہ اسماء و صفات کا سبق دیا جاتا ہے۔

حضرت امام ربانی قدس سرہ فرماتے ہیں۔
سیر دوائر سیر در اسم الظاہر سیر در صفات است لہذا آنکہ در ضمن آہنہا ذات ملحوظ کردہ تعالیٰ و تقدس و سیر در اسم الباطن نیز ہر چند سیر در اسماء است اما در ضمن آہنہا ذات تعالیٰ ملحوظ است و آن اسماء در رنگ سپرہا اند کہ روپوش حضرت ذات تعالیٰ و تقدس گشتہ مثلاً در صفت العلم ذات تعالیٰ اصلاً ملحوظ نیست و در اسم العليم ملحوظ ذات است تعالیٰ در پس پردہ صفت زیرا کہ عليم ذاتے است کہ مرورا علم است۔ فالسیر فی العلم سیر فی الاسم الظاہر والسیر فی العليم سیر فی الاسم الباطن وقس علی ہذا سائر الصفات والاسماء لہ

ترجمہ :- اسم الظاہر کی سیر صفات میں ہے بغیر اس بات کے کہ اس کے ضمن میں ذات ملحوظ ہو اور اسم الباطن کی سیر بھی اگرچہ اسماء میں ہے لیکن اس کے ضمن میں ذات ملحوظ ہے اور یہ اسماء ڈھالوں کی طرح ہیں جو حضرت ذات کے حجابات ہیں۔ مثلاً صفت علم میں ذات ملحوظ نہیں لیکن اس کے اسم عليم میں پردہ صفت کے پیچھے ذات ملحوظ ہے کیونکہ عليم ایک ذات ہے جس کی صفت علم ہے پس علم میں سیر اسم الظاہر کی سیر ہے اور عليم میں سیر اسم الباطن کی سیر ہے باقی تمام اسماء و صفات کا حال اسی قیاس پر ہے۔

مراقبہ اسم الظاہر میں منشاء فیض وہ ذات حق تعالیٰ
 مراقبہ اسم الظاہر ہے جس کے اسماء مبارکہ میں سے ایک اسم مبارک
 الظاہر ہے۔ اس کا مورد فیض لطیفہ نفس (مع لطائف خمسہ) ہے۔ اس مراقبے
 میں سیر اسماء و صفات کی تجلیات میں ہوتی ہے بغیر ملاحظہ ذات تعالیٰ و تقدست
 کے پس سالک کی سیر تجلیات صفات میں مظاہر اسم الظاہر کی سیر ہے اور
 سالک کی سیر اسماء صفاتیہ میں مظاہر تجلیات اسم الباطن کی سیر ہے۔

سیر و سلوک

سیر و سلوک کا مقصد تصفیہ باطن اور تزکیہ نفس کے ذریعے حجابات کو دور
 کرنا ہوتا ہے۔ (خواہ یہ حجابات وجودی ہوں یا امکانی) تاکہ مطلوب کے ساتھ
 بے کیف وصل عریانی (بے پردہ وصال) حاصل ہو سکے۔

سالک کے ایک حال سے دوسرے حال، ایک تجلی سے دوسری
 سیر تجلی، ایک مقام سے دوسرے مقام میں منتقل ہونے کا نام ہے۔
 سیر و قسم پر ہے۔ سیر آفاقی اور سیر انفسی جیسا کہ آیت قرآنی ہے۔

سَنُرِيهِمْ آيَاتِنَا فِي الْأَفَاقِ وَفِي أَنْفُسِهِمْ لَٰ

یعنی ہم انہیں دکھاتے ہیں اپنی نشانیاں آفاق و انفس میں
 آفاق سے مراد کائنات ہے اور انفس سے مراد اپنی ذات ہے۔ آفاق اور
 انفس کے درمیان اجمال و تفصیل کا فرق ہے۔ دونوں اللہ تعالیٰ کی نشانیوں کے
 محل و منظر ہیں جن سے حق تعالیٰ کا پتہ چلتا ہے۔

سیر آفاقی میں تجلیات اسماء و صفات کا ظہور ہوتا ہے اور سیر انفسی میں تجلیات

ذات کا ظہور ہوتا ہے۔ یہی وجہ ہے کہ سیر آفاقی میں اسم ظاہر کے معارف و تجلیات سالک کی تعبیر و ادراک میں سما سکتے ہیں لیکن سیر انفسی میں اسم باطن کے معارف و تجلیات سالک کے احاطہ ادراک سے وراء ہوتے ہیں کیونکہ ذات کے معارف و تجلیات، بے رنگی اور بے کیفی کے سبب سالک کے فہم سے بلند ہوتے ہیں اسی لیے عارفین نے اسم ظاہر کے معارف کے متعلق فرمایا۔

مَنْ عَرَفَ اللَّهَ طَالَ لِسَانُهُ

یعنی جس نے اللہ کو پہچان لیا اس کی زبان دراز ہو گئی۔

اور اسم باطن کے معارف کے بائے میں فرمایا۔

مَنْ عَرَفَ اللَّهَ كَلَّ لِسَانُهُ

جس نے اللہ کی معرفت حاصل کی اس کی زبان گنگ ہو گئی۔

خدا تک پہنچنے کا وہ راستہ جو بطریق مجاہدہ یا بذریعہ سیر کشفی عیانی طے کیا

جائے (نہ کہ بطریق استدلال) سلوک کہلاتا ہے۔

اس راستے پر استقامت کے ساتھ چلنے والے اور ساعت

بہ ساعت ترقی کرنے والے کو سالک کہتے ہیں، هُوَ الَّذِي

مَشَى عَلَى الْمَقَامَاتِ بِحَالِهِ لَا بِعِلْمِهِ یعنی جو اپنے حال کے

مطابق مقامات طے کرتا چلا جائے (نہ کہ محض علم و قال کے بل بوتے پر)

اللہ تعالیٰ کی صفات اور اس کے مقدرات کو بطریق حال و

عارف مشاہدہ (نہ کہ بطریق مجرد علم) پہچاننے والے کو

عارف کہتے ہیں۔

۱۔ مقولہ سید الطائف حضرت جنید بغدادی قدس سرہ ۲۔ کتاب التعریفات ص ۱۱۵

بیتات

© صوفیائے وجودیہ کے نزدیک تمام اشیائے کائنات کی صورتوں میں اللہ تعالیٰ کی تجلیات ظہور پذیر ہوتی رہتی ہیں اور وہ تمام مخلوقات کو حق تعالیٰ کے ظہورات قرار دیتے ہیں اور اسی بنیاد پر وہ اشیائے کائنات کو عین وجود حق تسلیم کرتے ہیں اور امکان و وجوب کو جمع کرتے ہیں جیسا کہ حضرت ابن عربی قدس سرہ فرماتے ہیں۔

وَصُورُ الْعَالَمِ لَا يُمَكِّنُ زَوَالَ الْحَقِّ عَنْهَا أَصْلًا ۛ

یعنی عالم کی صورتوں سے حق تعالیٰ کا جدا ہونا ممکن نہیں۔

© لیکن صوفیاء شہودیہ اشیائے کائنات میں وجود حق کی بجائے شہود حق کے قائل ہیں اور حق تعالیٰ کی ذات کو کائنات سے وراء الوراہ جانتے ہیں اور امکان و وجوب کو ایک دوسرے کی ضد مانتے ہیں اور فرمان رسالت علیٰ صاحبہا الصلوٰت والتسلیمات رَأَيْتُ رَبِّي فِي أَحْسَنِ صُورَةٍ ۛ اور آیت کریمہ فَأَيْنَمَا تُولُوْا فَشَرَّ وَجْهٍ اللَّهُ ۛ اس سے اللہ تعالیٰ کا شہود مراد لیتے ہیں اور ذات حق کو صورتوں اور جہتوں سے منزہ مانتے ہیں۔ البتہ وہ شکلوں و صورتوں کو مظاہر ظلال صفت قرار دیتے ہوئے اس شہود کو مجازاً تجلی صوری کے نام سے تعبیر کرتے ہیں اور اس قسم کی تجلی کو سیر آفاقی کا حصہ قرار دیتے ہیں۔

جیسا کہ حضرت امام ربانی رحمۃ اللہ علیہ نے فرمایا۔

تجلیاتیکہ در صورتی و مثالی و آنچه در پردہ انوار است ہمہ داخل سیر آفاقی است ۛ

ۛ فصوص الحکم کلمہ نوحیہ ۛ ترمذی ص ۱۸۱ ۛ البقرہ ۱۱۵ ۛ

یعنی وہ تمام تجلیات جو حسی اور مثالی صورتوں اور مختلف انوار کے پردوں میں سالک کو نظر آتی ہیں وہ سب سیر آفاقی میں داخل ہیں

◎ سلسلہ عالیہ نقشبندیہ مجددیہ میں اسماء و صفات کے اذکار و تکرار کی بجائے تکرارِ اسمِ ذات و اذکارِ نفی اثبات کو زیادہ ترجیح دیتے ہیں کیونکہ اس نسبت کا منتہا و مقصود فقط ذاتِ حق ہے نہ کہ صرف اسماء و صفات یہی وجہ ہے کہ اس سلسلہ کے اکابر تجلیاتِ ظلیہ صفاتیہ سے قرار نہیں پکڑتے بلکہ تجلیاتِ اصلیتہ ذاتیہ سے صبر و سکون پاتے ہیں اور ان کی نسبت خاصہ بھی تجلی ذاتی ہے نہ کہ صرف تجلی برقی فافہمہ واضح ہے کہ اسمِ الظاہر والباطن کے انوار و معارف کا ظہور "یا ظاہر یا باطن" کے وظیفہ و تکرار پر موقوف نہیں بلکہ ان کا تعلق مراقبہ و عرفان توحید اور منازل سلوک طے کرنے کے ساتھ ہے۔

◎ صوفیائے نقشبندیہ نے سالک کی ترقی کے لیے ابتداء میں تکرارِ اسمِ ذات مقرر فرمایا ہے اور متوسط و منتهی کے لیے تکرارِ نفی اثبات مناسب جانا ہے اور منتهی کے لیے ابتداء میں نماز کے باہر تلاوتِ قرآن پاک اور انتہا میں نماز کے اندر تلاوتِ قرآن پاک کا مشورہ دیا ہے اور یہی طریقہ ان کے نزدیک وصولِ الی اللہ کے لیے انسب و ائبق ہے

◎ سالک کو ابتدائی مرحلے میں تکرارِ اسمِ ذات کا سبق اس لیے دیا جاتا ہے کہ ذکرِ اسمِ ذات جذب و محبت کا ذریعہ ہے اور عالمِ وجوب کی طرف میلان و پرواز کا مؤثر سبب ہے۔ فرمان رسالت علیٰ صاحبہا الصلوٰت کے مطابق مَنْ أَحَبَّ شَيْئًا أَكْثَرَ ذِكْرُهُ لَه

(یعنی جو کسی شئی سے محبت رکھتا ہے اس کا ذکر بھی کثرت سے کرتا رہتا ہے) ذکرِ محبوب، علاماتِ محبت میں سے ہے اور جذبہٴ محبت ہی
 ◎ سالک کو کثرتِ ذکر پر مجبور کرتا ہے کیونکہ مسمیٰ کی محبت اسم کی محبت پر دلالت کرتی ہے۔

سالک کو تکرارِ اسمِ ذات کی برکت سے مراتبِ وجود کا شہود نصیب ہوتا ہے اور یہ فیضِ شہود اس کو کشف کی راہ سے مسلسل محسوس ہوتا رہتا ہے اگر سالک صاحبِ کشف نہ بھی ہو تو وجدان اور ذوقِ باطنی کے ذریعے اس کو حجاباتِ اٹھنے کا احساس اور لذتِ قرب کی یافت ہوتی رہتی ہے۔

◎ متوسط کے لیے تکرارِ نفی اثبات اس لیے مقرر فرمایا ہے کہ وہ ظلال کی ولایت سے اصل تک پہنچے۔ منہی کے لیے تلاوتِ قرآن اس لیے ضروری قرار دی جاتی ہے تاکہ ظلال اور نفس کی گرفتاری سے فارغ ہو کر اللہ تعالیٰ سے ہم کلامی کا شرف پائے اور اسرارِ ربانی کو سمجھ سکے۔
 وَ بِاللّٰهِ التَّوْفِیْقُ۔

اسمِ الظاہر کی تجلی کا ظہور عورتوں کے لباس میں

متن
 و انقدر منتقاد این طائفہ گشتم کہ چہ عرض
 نمایم و درین انقیاد مضطر بودم ظہوریکہ
 درین کیسوت بودہ در پیچ جان بودہ خصوصیا
 لطائف و محاسبات عجائب کہ درین لباس میل نمودہ

از ہیچ منظر سے ظاہر نیشدہ پیش ایشان
تمام گداختہ آب شدہ میر فتم

ترجمہ: اور اس وقت میں اس گروہ (مستورات) کا اس قدر مطیع ہوا
کہ کیا عرض کروں اور اس انقیاد و اطاعت میں بے اختیار تھا۔ وہ ظہور جو
عورتوں کے لباس میں ہوا وہ کسی اور جگہ نہیں تھا۔ خصوصی لطائف اور حسن و
جمال کے عجیب نظائے جو اس لباس میں ظاہر ہوئے کسی اور منظر میں
ظاہر نہ ہوئے۔ میں ان کے آگے اپنے آپ کو پانی کی طرح پگھلا ہوا محسوس کرتا تھا۔

شرح

مقدمہ کے طور پر یہ امر ذہن نشین رہے کہ صوفیائے شہودیہ کے
نزدیک ممکنات کی حقیقت، عدم محض ہے۔ جب اللہ تعالیٰ نے کائنات
بنانے کا ارادہ فرمایا تو عدمات محضہ پر اپنی صفات کے ظلال کا انعکاس
فرمایا جس سے کائنات وجود میں آگئی، لہذا ہر فرد ممکنات میں اللہ تعالیٰ کی
کسی نہ کسی صفت کے ظلال کا پرتو موجود ہے لیکن ہماری مادی نگاہیں اس کے
ادراک و احاطہ سے قاصر ہیں۔ البتہ اولیائے عارفین کی باطنی نگاہیں اس کا ادراک
کر لیتی ہیں کیونکہ وہ اللہ کے نور سے دیکھتی ہیں، جیسا کہ حدیث شاہد ہے۔

انقوا فراستة المؤمن فانہ ينظر بنور اللہ

ظلال صفات سے مراد تعلقات صفات یا تمثال صفات ہیں
ظلال تعلقات صفات کی مثال جیسے علم کا تعلق معلومات کے ساتھ اور

قدرت کا تعلق مقدرات کے ساتھ ہے۔
 تمثال صفات کی مثال جیسے آئینے میں زید کی صورت، تمثال زید ہے۔
 بعض اوقات ظلال صفات کو مجازی طور پر صفات کے نام سے بھی تعبیر کیا
 جاتا ہے۔

متن کی عبارت کے مطابق حضرت امام ربانی قدس سرہ
وجوہات تخصیص نے سیر توحید و جود کی دوران اشیا کے کائنات
 میں اللہ تعالیٰ کے اسم الظاہر کی تجلیات کا مشاہدہ فرمایا۔ لیکن خاص طور
 پر عورتوں کے وجود میں یہ تجلی زیادہ مشہود ہوئی۔ تخصیص نساء کی تین وجوہات
 ہو سکتی ہیں۔

انسان میں دو طرح کی قوتیں موجود ہیں۔ قوت فاعلہ اور قوت
پہلی وجہ مُنفعلہ۔ قوت فاعلہ اثر انداز ہونے کی قوت کا نام ہے
 اور قوت مُنفعلہ اثر قبول کرنے کی قوت کا نام ہے۔ عورتوں میں اولاد کی
 تربیت و رضاعت کی استعداد سے قوت فاعلہ کا اظہار ہوتا ہے اور
 لطف قبول کرنے کی استعداد سے قوت مُنفعلہ ظاہر ہوتی ہے۔ لہذا
 عورتوں کی فطرت میں فاعلیت اور انفعالییت کی تاثیر کے غلبہ اور
 استعداد کی لطافت سے ہی وجہ تخصیص مفہوم ہوتی ہے۔

ظلال صفات کے انعکاس کی جو مختلف الانواع تاثیرات کائنات
دوسری وجہ پر وارد ہوتی ہیں اشیا کے کائنات ان تاثیرات کو بقدر ظرف و
 صلاحیت قبول کرتی ہیں۔ چونکہ عورتوں کے وجود میں اخذ و قبول کی صلاحیت
 اور افادہ و استفادہ کی استعداد زیادہ موجود ہے لہذا اسم الظاہر کی
 تجلیات کا عورتوں کے وجود میں زیادہ ظاہر ہونا ایک لازمی اور فطری امر ہے۔
 حضرت ابن عربی رحمۃ اللہ علیہ نے تحریر فرمایا ہے۔

فَشُهُودُ الْحَقِّ فِي النِّسَاءِ اعْظَمُ الشُّهُودِ وَاكْمَلُهُ ۝
یعنی عورت کی ذات میں حق تعالیٰ کا شہود، اعظم اور اکمل شہود ہے

تیسری وجہ عورتوں کے لباس میں اسم الظاہر کی تجلی کا یہ شہود ہمہ وقتی اور دائمی نہ تھا بلکہ یہ ظہور و شہود ایک خاص حالت اور خاص وقت میں ہوا جیسا کہ حضرت موسیٰ علیہ السلام نے کبھی کوہ طور میں اور کبھی درخت میں تجلی صوری کا مشاہدہ فرمایا۔ یہ مطلب نہیں کہ آپ مستقل طور پر کوہ طور یا درخت میں مسلسل یہ تجلی دیکھتے رہے بلکہ ان پر بھی ایک خاص حالت اور خاص وقت میں آن واحد کے لیے یہ تجلی مشہود ہوئی۔

بیتات

◎ اس گروہ کا مطع ہونے اور پچھل جانے سے مراد معاذ اللہ مادی یا جنسی محبت نہیں بلکہ غیر اختیاری اور فطری محبت مراد ہے اور یہ بھی کسی خاص عورت سے نہیں بلکہ جنس عورت سے ہے اور پھر یہ بھی ایک خاص حال کا بیان ہے ذاتی طلب نہیں۔ جیسا کہ اہل حال پر ظاہر ہے۔

◎ قرآن پاک میں اللہ تعالیٰ کا فرمان ہے۔

وَجَعَلَ مِنْهَا زَوْجَهَا لِيَسْكُنَ إِلَيْهَا ۝

یعنی ہم نے آدم علیہ السلام سے ان کی بیوی (حوّا) کو پیدا کیا تاکہ وہ اس سے سکون و راحت پائیں۔

◎ دوسری آیت میں ہے۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا

وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لآيَاتٍ لِقَوْمٍ يَتَفَكَّرُونَ
 اللہ تعالیٰ نے تمہارے نفسوں سے عورتیں پیدا کیں تاکہ تمہیں ان سے
 سکون ملے اور تمہارے درمیان محبت اور رحمت کا رشتہ قائم کیا اس میں
 تفکر والوں کے لیے بڑی نشانیاں ہیں۔

آیات بالا سے ثابت ہوا کہ مطلق عورت کے وجود سے رغبت اور
 محبت انسان کی فطرت میں رکھ دینا مشیتِ ایزدی کا ازلی تقاضا تھا۔ لہذا انسان
 عورت کی ذات سے محبت پر مجبور بھی ہے اور مامور بھی۔

◎ قدرت نے عورت کی ذات میں اسم الظاہر کی تجلی کا ایسا نور وودعت
 فرمادیا ہے کہ مرد اُس کی دید سے اپنے اندر باطنی طور پر ایک اُن جانی سی مانوسیت
 محسوس کرنے لگتا ہے۔ جیسا کہ حضرت آدم علیہ السلام حضرت حوا کو اپنے قریب
 دیکھ کر طبیعتاً اور فطرتاً ان کی طرف راغب و مائل ہو گئے تھے۔ اللہ تعالیٰ کسی دوری
 شے سے حضرت حوا کو پیدا کر دینے پر قادر تھا لیکن حوا کو آپ کے جسم کے ایک
 حصے سے بنا کر عورت کی مجتبیٰ کو مرد کے لیے ذاتی محبت بنا دیا نیز اس حُجبی تعلق
 کو نکاح کے ساتھ مشروط فرما کر نسبتِ محمدیہ علیٰ صاحبہا الصلوٰت کو دونوں کے
 درمیان حدِ فاصل بنا دیا تاکہ دونوں کی روحانی و جسمانی طہارت کا سلسلہ برقرار رہے۔
 درج ذیل حدیثِ نبویہ علیٰ صاحبہا الصلوٰت اس مضمون کی مؤید ہے۔

حضور سرور عالم صلی اللہ علیہ وسلم نے ارشاد فرمایا:
 حُبِّبَ إِلَيَّ مِنْ دُنْيَاكُمْ ثَلَاثُ الْطَيِّبِ وَالنِّسَاءِ وَجُعِلَ قُرَّةُ عَيْنِي
 فِي الصَّلَاةِ

یعنی مجھے تمہاری دنیا سے تین چیزوں کی محبت دی گئی ہے اور وہ خوشبو

ہے، عورت ہے اور نماز میں میری آنکھوں کی ٹھنڈک رکھدی گئی ہے۔
اس حدیث سے معلوم ہوا کہ حضور صلی اللہ علیہ وسلم کے لیے اسماء و صفات
کے مظاہر کے مشاہدے کے دوران دنیا کی پسندیدہ اشیاء میں خوشبو اور
نماز کے علاوہ عورت کے وجود میں بھی تجلی اسم الظاہر مشہود ہوئی۔

بیلنہ نمبر ۴ تجلیات اسماء و صفات لا تعداد ہیں اور حضور سرور عالم صلی اللہ علیہ وسلم
کے مراتب مشاہدات بھی بے شمار ہیں۔

شہود ممکنات کے مرتبے میں آپ اسم الظاہر کی تجلیات مشاہدہ
فرماتے اور شہود ذات کے مرتبے میں اسم الباطن کی بے کیف تجلیات
سے فیضیاب ہوتے۔ عورت کا وجود شہود ممکنات کا مرتبہ ہے، خوشبو اور
نماز شہود ذات کا مرتبہ ہے، کیونکہ خوشبو روح طیبہ سے ہے اور اس
کا تعلق نفس الہی اور روح الرحمان کے ساتھ ہے۔ جیسا کہ حدیث میں ہے: اِنِّیْ
لَا جِدُّ نَفْسِ الرَّحْمٰنِ مِنْ هَا هُنَا

اور نماز رؤیت الہی، مشاہدہ ذات اور معراج المؤمنین کا مقام ہے جیسا کہ
حدیث احسان میں ہے: اَنْ تَعْبُدَ اللّٰهَ كَاَنْتَ تَرَاهُ

یہی وجہ ہے کہ شہود ممکنات کے مرتبے میں آپ نے عورت
کو اور شہود ذات کے مرتبے میں خوشبو اور نماز کو محبوب قرار دیا جب آپ
شہود ممکنات (مشاہدہ تجلیات اسم الظاہر) سے فارغ ہوتے تو لَیْ مَعَ
اللّٰهِ وَقَتٌ لَا یَسْعٰنِیْ فِیْہِ مَلٰکٌ مُّقْرَبٌ وَلَا نَبِیٌّ مُّرْسَلٌ

لہ ذکرہ السیوطی فی الجامع الکبیر و اشار الی الیمن یہ روایت ان الفاظ سے بھی ملتی ہے انی لا جدد نفس الرحمن
من قبل الیمن (تفسیر کبیر جز ۲۲ ص ۲۲ فتوحات مکیہ ص ۱۱۱) لہ بخاری ص ۱۱۱، مسلم ص ۱۱۱ لہ قال الامام
السخاوی علیہ الرحمۃ (التوفی ۹۰۴ھ) لی مع اللہ وقت لا یسع فیہ ملک مقرب ولا نبی مرسل یدکرہ
المتصوفہ کثیراً و هو فی الرسالۃ القشیریہ لکن بلفظ لی وقت لا یسعنی فیہ غیر ربّی۔ ویشبہ
ان یکون معنی ما للترمذی و لابن راہویۃ فی مسندہ عن علی فی حدیث طویل کان صلی اللہ علیہ

مرتبہ شہود ذات (مشاہدہ تجلیات اسم الباطن) میں مصروف ہو جاتے لیکن چونکہ آپ جامع شہود تجلیات تھے لہذا ایک ہی وقت میں تجلیات متعددہ سے لطف اندوز ہوتے۔ آپ کا ظاہر تجلیات اسم الظاہر اور باطن تجلیات اسم الباطن سے شاد کام رہتا۔

اُدھر اللہ سے واصل اُدھر مخلوق میں شامل
خواص اس برزخ کبریٰ میں ہے حرفِ مشدّد کا

بیتات

◎ حدیث مذکور میں حُبِّ (بلفظ مجہول) فرمایا گیا ہے یعنی یہ تین اشیاء میرے لیے محبوب بنائی گئیں ثابت ہوا کہ فی الحقیقت حضور صلی اللہ علیہ وسلم کی محبت تو صرف ذاتِ حق سے ہے باقی محبتیں مصلحتاً آپ پر مسلط کی گئیں۔

◎ نیز فرمایا مِنْ دُنْيَاكُمْ تمہاری دنیا سے ”معلوم ہوا کہ خود حضور صلی اللہ علیہ وسلم حقیقت کے اعتبار سے اس دنیا میں سے نہیں بلکہ آپ اللہ تعالیٰ کے نور سے ہیں اور یہ دنیا آپ کے نور سے مخلوق ہوئی جیسا کہ حدیث میں ہے۔

أَنَا مِنْ نُورِ اللَّهِ وَالْمَخْلُوقُ كُلُّهُمُ مِنْ نُورِي ۱

اسی طرح حضرت امام ربانی قدس سرہ نے ارشاد فرمایا۔

ہر چند بدقت نظر صحیفہ ممکنات عالم را مطالعہ نموده می آید وجود آنسور
انجا مشہود نمی گردد ۱

۱ شرح قصیدہ خربوتی ۱ دفتر سوم مکتوب نمبر ۱۰

(عاشیہ صفحہ گذشتہ)

والہ وسلم اذا اتى منزله جزأ دخوله ثلاثة اجزاء جزءاً لله تعالى وجزأ لاهله وجزأ لنفسه
ثم جزأ جزأه بينه وبين الناس للقاصد الحسنه ص ۳۵۸ ۴ شائل ترمذی ص ۲۴)

یعنی جس قدر بھی باریک نظری کے ساتھ ممکناتِ عالم کے صحیفے کا مطالعہ کیا جاتا ہے حضور صلی اللہ علیہ وسلم کا وجودِ مبارک عالم ممکنات میں دکھائی نہیں دیتا۔

اسی مکتوب گرامی میں چند سطور کے بعد آپ فرماتے ہیں

وچوں وجودِ سرورِ علیہ وعلیٰ الہ الصلوٰۃ والسلام در عالم ممکنات نباشد بلکہ فوق این عالم باشد ناچار اور سایہ نبود۔

یعنی جب حضور سرورِ عالم صلی اللہ علیہ وسلم کا وجودِ مبارک عالم ممکنات میں سے نہیں بلکہ اس عالم سے بلند ہے تو لازماً آپ کے جسم مبارک کا سایہ نہیں ہو سکتا حضرت امام ربانی قدس سرہ نے سرورِ عالم صلی اللہ علیہ وسلم کا سایہ نہ ہونے کی دو وجہیں بیان فرمائی ہیں

پہلی وجہ یہ کہ آپ کا وجودِ مبارک عالم ممکنات سے بلند ہے اور شمس و قمر کا نظام ممکنات کے ساتھ وابستہ ہے۔

بود برتر ز انجسم و افلاک

زاں نیفتاد سایہ اشس بر خاک

دوسری وجہ یہ ہے کہ آپ کا وجودِ مبارک نور ہونے کی بنا پر تمام ممکنات سے لطیف ہے لہذا آپ کے جسم مبارک کی اعلیٰ لطافت کی وجہ سے آپ کا سایہ کیسے ہوتا کیونکہ سایہ جسم سے زیادہ لطیف ہوتا ہے اور آپ کا جسم مبارک سائے سے بھی زیادہ لطیف تھا۔

◎ واضح ہو کہ آپ کے لیے دنیا میں صرف تین چیزیں محبوب بنائی گئیں اس کی وجہ یہ معلوم ہوتی ہے کہ آپ کی ذات مبارکہ مظہر کمالاتِ ثلاثہ ثابت و ظاہر ہو جائے۔ جیسا کہ صوفیائے کرام نے صراحت فرمائی ہے کہ حضور صلی اللہ علیہ وسلم کمالاتِ بشری ملکی اور حقہ کے جامع ہیں۔

عورتوں کے لباس میں آپ کے بشری کمال کا اظہار ہوا اور نماز کی صورت

میں آپ کے ملکی کمال کا مظاہرہ ہوا اور خوشبو کے رنگ میں آپ کا حقیقی
کمال ظاہر کیا گیا۔ وَاللّٰهُ اَعْلَمُ بِحَقِیْقَةِ الْحَالِ
رَبَّنَا لَا تُؤَاخِذْنَا اِنْ نَسِیْنَا اَوْ اَخْطَاْنَا

مختلف اشیاء میں ظہور تجلیات

متن وہم چینیں در طعالمے و شرابے و کسوتے
جدا جدا متجلی شد لطافت و حسنہ کہ در طعالم
لذیذ پُر تکلف بود در ماوراء آن نبود و در آب
شیرین تا آب غنیم شیرین ہمیں تفاوت
بود بلکہ در ہر لذیذ و شیرین یک خصوصیت
کمال علی تفاوتِ الدراجات جدا جدا بود
خصوصیاتِ این تجلی را بہ تحریر بہ عرض
نمیتواند رسانید اگر در ملازمت علیہ میبود شاید
معرض میداشت

ترجمہ اور اس طرح اسم الظاہر کی تجلی کا ظہور کھانے، پینے اور پہننے کی
چیزوں میں الگ الگ ہوا جو عمدگی اور خوبی لذیذ و پُر تکلف کھانے میں تھی وہ
کسی اور کھانے میں نہ تھی اور میٹھے پانی میں بھی دوسرے پانی (کھاری) کے

مقابلہ میں ہی منسرق تھا بلکہ ہر لذیذ و شیریں چیز میں خصوصیات کمال میں سے اپنے اپنے درجے کے مطابق الگ الگ ایک خصوصیت تھی۔ یہ خادم اس تجلی کی خصوصیات کو بذریعہ تحریر عرض نہیں کر سکتا۔ اگر آنجناب کی خدمت عالیہ میں حاضر ہوتا تو شاید عرض کر سکتا۔

شرح

کھانے پینے کی پر تکلف اور لذیذ اشیاء میں دوسری عام اشیائے خور و نوش سے زیادہ تجلی اور لطافت کا معلوم ہونا اور میٹھے پانی سے لیکر پھیکے اور کڑے پانی تک میں بھی فرق محسوس کرنا اس وجہ سے ہے کہ اشیاء ممکنات عدم سے ظہور میں آئی ہیں اور عدم سراسر ظلمت، کدورت اور کڑواہٹ سے مہتمم ہے۔ اس لیے جب عدم نے ظلال صفات کے پر تو سے وجود کا لباس پہنا تو ان تجلیات ظلال صفات سے اشیاء ممکنات میں حسن و خوبی اور لذت و حلاوت کی خصوصیات پیدا ہوئیں لیکن چونکہ لذیذ کھانے اور میٹھے پانی میں انعکاس زیادہ تھا اور غیر لذیذ و کڑوی اشیاء میں انعکاس کم تھا اس لیے اشیاء میں یہ جداگانہ خصوصیات ظلال صفات کے انعکاس کی کمی یا زیادتی اور ان کے درجات و استعدادات کے اختلاف کی بنا پر مشہور ہوئیں۔ (واللہ اعلم بحقیقۃ الحال)

رہنیقہ اعلیٰ

مذہب اناور اثنائے این تجلیات آرزوئے رہنیق
مذہب اعلیٰ و اشم

ترجمہ لیکن ان تجلیات کے وقت رفیقِ اعلیٰ کی آرزو رکھتا تھا۔

شرح

چونکہ سالکین حضرات اپنی اپنی استعداد میں تفاوت رکھتے ہیں۔ بعض ناقص استعداد والے اس قسم کی تجلیات کے سامنے مغرور یا مضروب ہو کر طلب اور عروج سے باز رہ جاتے ہیں اور اسی مقام پر قناعت کر لیتے ہیں اور بعض کامل استعداد والے مشاہدہ تجلیات کے وقت ثابت قدم رہتے ہیں چونکہ امام ربانی کی استعداد کامل تر اور ہمت بلند تر تھی اس لیے ان تجلیاتِ ظلالِ صفا کے سامنے آپ کے حواس بھی قائم رہے اور رفیقِ اعلیٰ (ذاتِ حق) کی طلب بھی بدستور موجود رہی۔

بینہ نمبر ۵ "رفیقِ اعلیٰ" اللہ تعالیٰ کا ایک اسم مبارک ہے بعض کے نزدیک انبیاء کی جماعت مراد ہے جو اعلیٰ علیین میں رہتی ہے اور بعض نے رفیقِ اعلیٰ سے بہشت مراد لی ہے۔ نزع کے وقت محبوبِ خدا صلی اللہ علیہ وسلم کی زبان اقدس پر یہ کلمات تھے۔ **اللَّهُمَّ الرَّفِيقَ الْأَعْلَى** [☆] یعنی اے اللہ مجھے رفیقِ اعلیٰ سے ملا دے۔

تشریح و تشبیہ

متن دریں اثناء معلوم شد کہ این تجلی بان

۱۔ صحیح بخاری ج ۱۲۱ واللفظہ، مسلم ص ۲۸۶ ج ۲

☆ تخریج حدیث: یہاں اس حدیث کی طرف اشارہ ہے جس کو امام بخاری و مسلم نے حضرت سیدہ عائشہ صدیقہ رضی اللہ عنہا سے سرورِ عالم صلی اللہ علیہ وسلم کی رحلت کے بیان میں روایت کیا ہے

نسبتِ تنزیہی جنگِ ندارد و باطنِ مہچنان
گرفتارِ آن نسبت است بظاہرِ اصلاً
ملکتِ نیست

ترجمہ: اسی حالت میں معلوم ہوا کہ یہ تجلی (تشبیہی نسبت) اس
تنزیہی نسبت کے خلاف نہیں اور باطن ویسے ہی تنزیہی نسبت میں گرفتار
ہے اور ظاہر کی طرف بالکل متوجہ نہیں ہے۔

شرح

اسمِ ظاہر کی تجلی کے شہود کے وقت حضرت امام ربانی کا ظاہر چونکہ
کثرت اور دوئی کی طرف متوجہ تھا اس لیے وہ اسمِ الظاہر کی تجلیات
سے مشرف ہوا لیکن باطن اسمِ الظاہر کی تجلیات سے ہرگز متاثر نہ ہوا
کہ اس پر تنزیہی نسبت کا غلبہ تھا۔ اس فرمان کی بنیاد اس بات پر ہے کہ عارف
ظاہر اور باطن کی ہر دو کیفیتوں سے مشرف ہوتا ہے اس کا ظاہر تجلیات
صفایتہ ظلیہ میں مشغول ہوتا ہے اور اس کا باطن تجلیاتِ ذاتیہ اصلیتہ
میں غوطہ زن رہتا ہے وہ تشبیہی نسبت کے باوجود تنزیہی نسبت سے بھی
کامل حصہ رکھتا ہے۔ چونکہ حضرت امام ربانی قدس سرہ پر تنزیہی نسبت کا
غلبہ تھا لہذا آپ عارضی طور پر وارد ہونے والی تشبیہی نسبت سے ہرگز متاثر
نہ ہوئے جیسا کہ ایک مقام پر آپ فرماتے ہیں۔

” طریقہ من طریقہ سبحانی است کہ از رہِ تنزیہیہ رفتہ ام“

یعنی میرا طریقہ، سبحانی طریقہ ہے کیونکہ میں تنزیہہ کی راہ سے خدا تک پہنچا ہوں۔

واضح ہو کہ نسبتِ تشبیہی توحید وجودی میں عیاں ہوتی ہے اور نسبتِ تنزیہی توحید شہودی میں حاصل ہوتی ہے گویا آپ فرماتے ہیں باوجودیکہ میرا ظاہر توحید تشبیہی سے بہرہ یاب تھا لیکن باطن توحید تنزیہی سے بدستور مشرف رہا اور کچھ مدت کے بعد اسم الظاہر کی تجلیات اس طرح پوشیدہ ہو گئیں گویا کہ کبھی تھی ہی نہیں اور توحید تشبیہی کے عارضی احوال و معارف مکمل طور پر زائل ہو گئے۔

تشبیہ حقیقتِ مطلقہ (ذاتِ حق) کو مظاہر کونیہ کی صورتوں میں ملاحظہ کرنے کو تشبیہ کہتے ہیں۔ تشبیہ کے معنی ہیں مشابہت دینا، علمِ کلام کی اصطلاح میں خالق کو مخلوق کی صفات سے متصف کرنے کا نام تشبیہ ہے۔

تنزیہہ حقیقتِ مطلقہ (ذاتِ حق) کو نقائص امرکانیہ سے بری جاننا اور خالق کو مخلوق کی صفات سے متصف ہونے سے پاک ماننا تنزیہہ ہے (تنزیہہ کا معنی ہے پاک کرنا) سُبْحَانَ رَبِّكَ رَبِّ الْعِزَّةِ عَمَّا يَصِفُونَ حضرت ابن عربی قدس سرہ حق تعالیٰ کی ذات میں تشبیہ و تنزیہہ دونوں کو جمع کرتے ہیں جب کہ حضرت امام ربانی کا اصرار ہے کہ انبیاء و مرسلین علیہم الصلوٰت و التسلیٰمات کی شریعتوں میں توحید تنزیہی کا سبق دیا گیا ہے نہ کہ توحید تشبیہی کا۔ لہذا کشفی علوم و معارف کو وحی کے علوم و معارف پر ترجیح دینا کسی طرح بھی جائز نہیں۔ توحید تنزیہی ہی اصل و شُرْآنِ توحید ہے کیونکہ تکمیل و بقاء کے مرتبے میں توحید تشبیہی کے احوال و معارف یکسر گم ہو جاتے ہیں۔

بینہ نمبر ۲ صوفیائے وجودیہ درج ذیل آیات سے توحید وجودی کا استنباط کرتے ہیں۔
هُوَ الْأَوَّلُ وَالْآخِرُ وَالظَّاهِرُ وَالْبَاطِنُ ۗ

- وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ
 ○ يَدُ اللَّهِ فَوْقَ أَيْدِيهِمْ ۚ
 ○ وَفِي أَنْفُسِكُمْ أَفَلَا تُبْصِرُونَ ۚ
 ○ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ۚ
 ○ وَهُوَ مَعَكُمْ أَيْنَمَا كُنْتُمْ ۚ

اور اس کے علاوہ دیگر آیات و احادیث سے بھی تاویلات بعیدہ کے ساتھ توحید تشبہی ثابت کرتے ہیں اور اس کو صوفیائے عارفین کا مشاہدہ بھی قرار دیتے ہیں اور تنزیہہ در تشبہہ اور تشبہہ در تنزیہہ کے قائل ہیں اور ذات حق کو جامع الاضداد بلکہ عین الاضداد قرار دیتے ہوئے جامع تنزیہہ و تشبہہ ثابت کرتے ہیں، حالانکہ صوفیائے محققین اور علمائے متکلمین اہل سنت نے مذکورہ بالا نصوص سے توحید تشبہی پر مشتمل معانی ہرگز مراد نہیں لیے جیسا کہ علمائے اہل سنت کی کتب عقائد و تفاسیر سے ظاہر ہے، وَاللَّهُ وَرَسُولُهُ أَعْلَمُ بِحَقِيقَةِ الْحَالِ

تعینِ جسدی و تعینِ علمی

متن و بعد ازاں یک فناء خاص روداد و
 صمانا کہ آن تعین علمی کہ بعد از عود تعین
 پیدا شدہ بود درین فنس گم شد و اثرے از
 منظران انا نماند

۱۷- الانفال- ۱۷، الفتح- ۱۰، الذاریات ۲۱، ق- ۱۶، الحدید ۲

ترجمہ: اس کے بعد ایک خاص قسم کی فنا ظاہر ہوتی اور بے شک وہ تعینِ علمی جو تعینِ ذاتی کے عود (واپس لوٹنے) کے بعد ظاہر ہوا تھا وہ اس فنا میں گم ہو گیا اور انانیت و نفسانیت کا کوئی اثر باقی نہ رہا۔

شرح

واضح ہو کہ تعین دو قسم پر ہے تعینِ جسمی اور تعینِ علمی، جب سالک روحانی عروج کے دوران اپنی ذات اور جسم کی قید سے باہر آجاتا ہے اور اپنے آپ کو نہیں دیکھتا اور اپنے تعینِ جسمی کو فراموش کر دیتا ہے تو اس وقت وہ دو حال سے خالی نہیں ہوتا۔ یا تو اس کو اپنے سابق وجود (تعینِ جسمی) کا علم و شعور ہوتا ہے یا اپنے سابق تعین سے بھی بے خبر ہو جاتا ہے اور اپنے تعینِ جسمی و علمی سے گزر کر دائرہِ لا تعین میں داخل ہو جاتا ہے جیسے روزہ دار شخص دن بھر شدید پیاس محسوس کرتا رہتا ہے لیکن جب افطار کے وقت پانی پی لیتا ہے تو وہ بھی دو حال سے خالی نہیں ہوتا یا تو دن بھر کی پیاس بدستور یاد رکھتا ہے یا بالکل بھول جاتا ہے۔

پہلی حالت میں اگرچہ پیاس کا تعینِ جسمی معدوم ہے لیکن اس کا تعینِ علمی باقی ہے دوسری حالت میں پیاس کا تعینِ علمی بھی باقی نہ رہا۔

پیاس کا یاد رہنا یہ تعینِ علمی ہے اور بھول جانا تعینِ علمی کی فنا ہے۔

آپ فرماتے ہیں کہ عروج کے مرحلے میں وہ تعینِ علمی (اپنی انا کا شعور) جو تعینِ ذاتی (جسمی) کے عود کے بعد پیدا ہوا تھا وہ اس فنائے خاص میں گم ہو گیا، یعنی سالک کو کبھی عروج ہوتا ہے اور کبھی نزول ہوتا ہے۔ عروج کی حالت میں تعینِ علمی فراموش ہو جاتا ہے اور نزول کی حالت میں وہ تعینِ پھر عود کرتا ہے اور یہ عروج و نزول کی کیفیات کبھی تھوڑی دیر کے لیے طاری ہوتی ہیں اور کبھی لمبے عرصے کے لیے باقی رہتی ہیں۔

یہاں آپ فنا کے ایک خاص مرتبے کا بیان فرما رہے ہیں جہاں آپ پر اپنے نفس کی انا کا کوئی اثر باقی نہ رہا اور شرکِ خفی (تکبر، ریا، خواہشاتِ نفس وغیرہ) کے دور ہونے کی علامات ظاہر ہوئیں اور حقیقی اسلام کے آثار رونما ہوئے اور اپنے اعمال کو ناقص اور نیتوں کو تہمت زدہ جاننا ظہور میں آیا۔ یہی وہ مقام ہے جہاں بندے کو عجز و نیاز اور نیستی و بندگی کے اصل نشانات کا سراغ ملتا ہے اور مقامِ وجودیت و ظلیت سے گزر کر مقامِ عبدیت پر فائز ہوتا ہے وَذَلِكَ هُوَ الْفَوْزُ الْعَظِيمُ

عروج فوق العرش

”عروج جانتے برفوق مجدد بسیار
متن واقع میشود

ترجمہ: عرش پر بہت دفعہ عروج واقع ہوتے ہیں۔

شرح

صوفیائے طریقت کے نزدیک ارواحِ لطیفہ اور لطائفِ نفیسہ کا ذکر اہم ذات و نفسی اثبات و فنا کے لطائف کے بعد عرش و فوق العرش سے عالمِ وجوب تک روحانی سیر و عروج فرمانا ایک ایسی حقیقتِ ثابتہ ہے جو تواتر و تواتر کا درجہ رکھتی ہے اور اس امر پر کثرت سے دلائل شرعیہ، سمعیہ، ذوقیہ موجود ہیں۔ آیت کریمہ تَعْرُجُ الْمَلَائِكَةُ وَالرُّوحُ إِلَيْهِ لَه سے بھی یہ مفہوم اخذ

کیا جاتا ہے۔

عروج مخلوق سے اقطاع اور مشاہدہ ذات و صفات میں استغراق کا نام عروج ہے۔ اولیاء کرام کا یہ عروج علمی اور روحی ہوتا ہے۔

عرش اللہ تعالیٰ کی تجلیات ذاتیہ و صفاتیہ کا مرکز ہے الرَّحْمٰنُ عَلٰی الْعَرْشِ اسْتَوٰی

عرش سات آسمانوں اور جنت سے اوپر محیط کائنات ہے عالم امر اور عالم خلق کے درمیان حدِ فاصل ہے۔ دونوں کے ساتھ مناسبت کے باوجود دونوں کے آثار و احکام جداگانہ ہیں۔

عالم خلق مَا وَجَدَ عَنِ السَّبَبِ وَيُطْلَقُ بِإِزَاءِ عَالِمِ الشَّهَادَةِ جہاں (سب کچھ) سبب کے ذریعے وجود میں آئے، اس پر عالم شہادت کا اطلاق آتا ہے یعنی مادہ و مقدر سے پیدا ہونے والی مخلوق کو عالم خلق کہتے ہیں (جیسے عناصر اربعہ و ارضیات وغیرہا) عالم خلق کو "عالم اسباب، عالم اجسام اور عالم ناسوت کے ناموں سے بھی پکارا جاتا ہے۔ ان سب کے مجموعے کو عالم مادیات بھی کہتے ہیں۔

غرضیکہ عالم خلق، کائناتِ مادی پر مشتمل ہے جس میں ترتیب و تدریج ہے اور جس کی تخلیق میں زمانہ صرف ہوا اللہ تعالیٰ فرماتا ہے هُوَ الَّذِي خَلَقَ السَّمٰوٰتِ وَالْاَرْضَ فِيْ سِتَّةِ اَيَّامٍ تَعْنِيْ اَسْمَانُوں اور زمینوں کی تخلیق چھ دنوں میں ہوئی دن سے مراد ہزار سالہ دن ہے۔ وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ کہ یا پچاس ہزار سالہ دن ہے فِيْ يَوْمٍ كَانَ مِقْدَارُهُ خَمْسِينَ اَلْفَ سَنَةٍ ۗ يَا اللّٰهُ تعالیٰ کے علم کے مطابق اس سے بھی

۱۔ ۵۔ ۲۰ کتاب التعریفات ص ۱۱۹ ۲۰ الحدید ۲ ۲۱ الحج ۲۲ ۲۳ المعارج ۲۰

بڑا دن مراد ہے (وَاللَّهُ أَعْلَمُ)

عالم امر جہاں (سب کچھ) اللہ تعالیٰ کی طرف سے بغیر کسی سبب کے وجود میں آئے اور اس پر عالم ملکوت کا اطلاق آتا ہے۔ عالم امر کا ظہور لفظ کُن کے فرمانے سے ہوا اِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ۝

یعنی مادہ و مقدار اور ترکیب عناصر سے خالی اور فقط امر کُن سے پیدا ہونے والی مخلوق پر عالم امر کا اطلاق آتا ہے (جیسے انسانی روحیں، ملائکہ اور لطائف مجرودہ وغیرہا) عالم امر کو عالم غیب، عالم ارواح، عالم لاہوت اور عالم جبروت سے بھی یاد کیا جاتا ہے ان سب کے مجموعے کو عالم مجردات بھی کہتے ہیں۔

آیت کریمہ اِلَّا لَهُ الْخَلْقُ وَالْأَمْرُ ۗ میں اسی عالم خلق و امر کی طرف اشارہ معلوم ہوتا ہے۔

لطائف عشرہ

حضرت امام ربانی قدس سرہ فرماتے ہیں انسان کی ساخت و کس اجزاء سے ہوئی ہے ان میں سے پانچ عالم خلق کے اجزاء ہیں اور پانچ عالم امر کے اجزاء ہیں ان ہی اجزائے عشرہ کو لطائف عشرہ کہا جاتا ہے۔

انسان لطائف عشرہ سے مرکب ہے ان میں پانچ لطائف عالم خلق سے ہیں جو عرش کے نیچے کی مخلوقات سے تعلق رکھتے ہیں اور وہ عناصر رابعہ (ہوا، پانی، آگ، مٹی) اور لطیفہ نفس ہیں۔

دوسرے پانچ لطائف عالم امر سے ہیں جو عرش سے اُوپر کی مخلوق سے تعلق رکھتے ہیں ان کا وطن اصلی فوق العرش (عالم ارواح) ہے لیکن ان کے تعینات انسان کے جسم میں جُدا جُدا مقام رکھتے ہیں اور وہ قلب، روح، سر، نخعی، انخی ہیں۔

جسم انسانی میں یہی وہ مواضع ہیں جن پر انوار و اسرار اور فیوض و برکات الہیہ کا نزول ہوتا رہتا ہے گویا یہ لطائف اللہ تعالیٰ تک پہنچانے کے مختلف راستے ہیں اور ہر راستہ ایک اُولو العزم رسول کے زیر قدم ہے انسانی جسم میں اگر انکی نورانیت زائل ہوگئی ہے اس لیے سالکین ذکر کرنے کے ذریعے دوبارہ ان کو نورانی بنا لیتے ہیں۔

انسان کے جسم میں محل نور کو لطیفہ کہتے ہیں اور اس کو نفس ناطقہ لطیفہ بھی کہتے ہیں یہ وہ جوہر ہے جو مادہ سے خالی ہوتا ہے۔ وَهِيَ الْجَوْهَرُ الْمُجَرَّدُ عَنِ الْمَادَّةِ لَہ ان لطائف کا اصل مقام عرش کے اوپر ہے لیکن جسم انسانی کے ساتھ ان کا ایک لطیف تعلق قائم ہے، جس کی تطہیر سے سالکین کو عالم امر میں روحانی سیر و عروج نصیب ہوتا ہے۔

لطائف کے نام قرآن میں

صوفیائے کرام نے لطائف کے اصطلاحی نام قرآن حکیم سے لیے ہیں۔ مثلاً قلب، روح، سر، نخعی، انخی اور نفس کا ذکر درج ذیل آیات میں ہے۔
 اِنَّ فِيْ ذٰلِكَ لَذِكْرٰى لِمَنْ كَانَ لَهُ قَلْبٌ ۙ

قُلِ الرُّوحُ مِنْ أَمْرِ رَبِّي ۗ
فَإِنَّهُ يَعْلَمُ السِّرَّ وَأَخْفَى ۗ
أَدْعُوا رَبَّكُمْ تَضَرُّعًا وَخُفْيَةً ۗ
وَأَنْفُسٍ وَمَا سَوَّاهَا ۗ

صوفیائے محققین کے نزدیک لطائف کے انوار میں جو اختلاف ہے
بینہم فربہم وہ مکشوفات کے اعتبار سے اختلاف ہے لہذا لطائف کے انوار
کو رنگوں کے ساتھ مخصوص و مقید جاننا لازمی نہیں کیونکہ مقصود، دائمی ملکہ ذکر ہے۔
نہ کہ رنگ و نور، البتہ اگر لطائف کے رنگ کبھی ظاہر بھی ہوں تو مضائقہ نہیں۔

مقاماتِ لطائفِ عالمِ امر

لطیفہ قلب
لطیفہ قلب کا مقام انسان کے جسم میں بائیں پستان کے نیچے
دو انگشت کے فاصلے پر مائل بہ پہلو ہے اس کی فنا، قلب
پر اللہ تعالیٰ کی تجلی و فعل کا ظہور ہے اس کی علامت، ذکر کے وقت ماسوی الشرا
سیان اور ذات حق کے ساتھ محویت ہے (اگرچہ تھوڑی دیر کے لیے ہو)
اس کی تاثیر رفع غفلت اور دفع شہوت کی صورت میں ظاہر ہوتی ہے اسکا نور زرد ہے
لطیفہ روح
اس کا مقام انسان کے سینے میں دائیں پستان کے نیچے دو
انگشت کے فاصلے پر مائل بہ پہلو ہے۔ اس کی فنا روح پر
اللہ تعالیٰ کی تجلی و صفات کا ظہور ہے۔ اس کی علامت ذکر کے وقت کیفیات
ذکر (قلبی و روحی) میں اضافہ و غلبہ ہے۔ اس کی تاثیر غصہ و غضب کی کیفیت
میں اعتدال اور طبیعت میں اصلاح و سکون کی کیفیت کا ظہور ہے اسکا نور سرخ ہے

۱۔ بنی اسرائیل ۱۸۵، ۲۔ لہ ظہر، ۳۔ الاعراف ۵۵، ۴۔ الشمس،

اس کا مقام انسان کے سینے میں بائیں پستان کے برابر دو
 لطیفہ سر انگشت کے فاصلے پر مائل بہ وسط سینہ ہے اس کی فنا
 لطیفہ سر پر اللہ تعالیٰ کی صفات کے شیونات و اعتبارات کا ظہور ہے۔

اس کی علامت ہر دو سابقہ لطیفوں کی طرح اس میں ذکر کا جاری ہونا اور کیفیتاً
 میں ترقی رونما ہونا ہے۔ (یاد رہے کہ یہ مشاہدہ اور دیدار کا مقام ہے) اس کی تاثیر
 طمع اور حرص کے خاتمے نیز دینی امور کے معاملے میں بلا تکلف مال خرچ کرنے
 اور فکر آخرت کے جذبات کی بیداری سے ظاہر ہوتی ہے۔ اس کا نور سفید ہے

اس کا مقام انسان کے سینے میں دائیں پستان کے برابر دو انگشت
 لطیفہ خفی کے فاصلے پر مائل بوسط سینہ ہے۔ اس کی فنا صفا سلبیہ

تذہیب کا ظہور ہے۔ اس کی علامت اس میں ذکر کا جاری ہونا اور عجیب و
 غریب احوال کا ظہور ہے۔ اس کی تاثیر حسد و بخل اور کینہ و غیبت جیسی امراض
 سے مکمل نجات حاصل ہو جانے سے ظاہر ہوتی ہے۔ اس کا نور سیاہ ہے۔

اس کا مقام انسان کے جسم میں وسط سینہ ہے۔ اس کی فنا
 لطیفہ خفا مرتبہ تنزیہ اور مرتبہ احدیت مجرہ کے درمیان ایک برزخی مرتبہ

کے ظہور و شہود سے وابستہ ہے اور یہ ولایت محمدیہ علی صاحبہا الصلوٰۃ کا مقام ہے
 اس کی علامت اس میں بلا تکلف ذکر کا جاری ہونا اور قرب ذات کا احساس
 شہود ہے اس کی تاثیر تکبر، فخر و غرور اور خود پسندی جیسی مہلک روحانی امراض سے
 رہائی پانے اور مکمل حضور و اطمینان کے حصول سے ظہور پذیر ہوتی ہے۔ اس کا
 نور سبز ہے۔

واضح ہو کہ لطائف عالم امر کو کمالات و ولایت کے ساتھ مناسبت
 بیۃ نمبر ۸ ہے اور لطائف عالم خلق کو کمالات نبوت کے ساتھ زیادہ مناسبت
 ہے۔ عالم امر کے پانچوں لطیفوں میں سے ہر ایک لطیفہ کو عالم خلق کے کسی نہ کسی

لطیفہ کے ساتھ منابہت ہوتی ہے، مثلاً لطیفہ قلب کو لطیفہ نفس کے ساتھ
 لطیفہ روح کو لطیفہ آب کے ساتھ، لطیفہ برسر کو لطیفہ باد کے ساتھ، لطیفہ خفی
 کو لطیفہ نار کے ساتھ، لطیفہ اخفی کو لطیفہ خاک کے ساتھ۔

نیز یہ امر بھی ملحوظ ہے کہ عالم خلق کے لطائف عالم امر کے لطائف کی
 اصل ہیں، یعنی لطیفہ نفس کا معاملہ، لطیفہ قلب کے معاملے کی اصل ہے اور لطیفہ
 باد (ہوا) کا معاملہ لطیفہ روح کے معاملے کی اصل ہے۔ لطیفہ آب (پانی) کا معاملہ
 لطیفہ برسر کے معاملے کی اصل ہے۔ لطیفہ نار (آگ) کا معاملہ لطیفہ خفی کے معاملے
 کی اصل ہے۔ لطیفہ خاک (مٹی) کا معاملہ لطیفہ اخفی کے معاملے کی اصل ہے۔

مقاماتِ لطائفِ عالمِ خلق

یہ عالم خلق کا پہلا لطیفہ ہے سلسلہ نقشبندیہ میں اس کا مقام وسط
 پیشانی یا اقم الدماغ ہے۔ بعض کے نزدیک اس کا مقام
 زیر ناف ہے۔ اگرچہ بظاہر اختلاف معلوم ہوتا ہے لیکن ارباب عرفان کے
 نزدیک ابتداء اور انتہاء کا فرق ہے۔ حضرت امام ربانی مجدد الف ثانی رحمۃ اللہ علیہ
 نے یوں تطبیق فرمائی ہے کہ اس کا سر اقم الدماغ یا وسط پیشانی ہے اور اس کا قدم
 متصل زیر ناف ہے۔ (اہل کشف کے نزدیک ہر دو مقام نفس کے لحاظ سے برابر
 ہیں) اس کا نور برسر اور نیلگوں ہے اس کی تاثیر نفسانیت اور سرکشی کے مٹ جانے،
 عجز و انکساری کا مادہ پیدا ہونے اور ذکر میں ذوق و شوق بڑھ جانے سے ظاہر ہوتی ہے۔
 لطیفہ قالبیہ :- یہ عالم خلق کا بظاہر دوسرا لطیفہ ہے لیکن درحقیقت چاروں

۱۔ مخلصاً مکتوبات معصومیہ دفتر اول مکتوب ۲۱۳ ۲۔ مکتوبات معصومیہ دفتر سوم مکتوب ۴

لطائف (ہوا، پانی، آگ اور مٹی) پر مشتمل ہے۔ اس کا مقام سارا قالب (جسم) ہے (بعض کے نزدیک متصل ناف ہے) اس کی علامت ہر ہر جزو بدن اور بال بال سے ذکر کا جاری ہو جانا ہے۔ اس کی تاثیر رذائل بشریہ اور علائق دنیویہ سے مکمل رہائی پالینے سے ظاہر ہوتی ہے اس کا نور آتش نما ہے لہ

مقاماتِ لطائف کا ثبوت

لطائف کے مقامات کے تعین و ثبوت کے لیے صوفیائے فنِ طریقت کی تصریحات و تعلیمات ہی دلیل کے لیے کافی ہیں کیونکہ وہ احکام روحانیہ باطنیہ کے مجتہد ہوتے ہیں۔

جس طرح فقہائے مجتہدین احکام ظنیہ، ظاہرہ کا استنباط کرتے ہیں اسی طرح صوفیائے مجتہدین بھی احکام ظنیہ باطنیہ کا استخراج کرتے ہیں اور جس طرح قیاس و رائے کی صحت کا معیار کتاب و سنت کی مطابقت ہے اسی طرح کشف و الہام کی صحت کا معیار بھی کتاب و سنت کی موافقت ہے اور یہ امر بھی مستحضر ہے کہ کشف و الہام اور فراست و بصیرت کا نور صوفیاء و فقہاء کی برابر رہنمائی کرتا رہتا ہے۔ جیسا کہ ارشاد باری تعالیٰ ہے۔

”أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّن رَّبِّهِ“^۱
یعنی تو کیا جس کا سینہ اللہ تعالیٰ نے اسلام کے لیے کھول دیا تو وہ اپنے رب کی طرف سے نور پر ہے۔

فتح الباری میں ہے۔

”إِنَّمَا إِلَهُمُ نُورٌ يَخْتَصُّ بِهِ اللَّهُ تَعَالَىٰ مَنْ يَشَاءُ مِنْ عِبَادِهِ“^۲

۱۔ تفسیر منطوری، الحقیقۃ الندیہ، اسرار طریقت، عمدۃ السلوک وغیرہ لہ الزمر ۲۲ ۳

یعنی الہام ایک نور ہے اللہ تعالیٰ اپنے بندوں میں سے جس کو چاہتا ہے اس کے ساتھ مخصوص فرمالتا ہے۔

فقہاء کا اجتہاد مرتبہ میں مقدم ہوتا ہے کیونکہ صوفیائے کرام **بینہ نمبر ۹** فقہاء عظام کے مقلد ہوتے ہیں۔ اس کی دلیل بھی صوفیاء کا تعال ہے لہذا مسائل شرعیہ، فقہیہ میں علماء و فقہاء کے اقوال کو معتبر سمجھا جائے گا اور مسائل روحانیہ ذوقیہ و احکام باطنیہ میں صوفیاء کے اقوال و احوال کا اعتبار کیا جائے گا کیونکہ **لِحُكْمِ رِجَالٍ** کے مطابق ہر فن کے لیے مخصوص افراد ہوتے ہیں۔

صوفیائے کرام نے لطائف کے جن مقامات کی **حدیث ابو مخذورہ** تخصیص و تعیین فرمائی ہے اس کی تائید میں مندرجہ

ذیل حدیث مبارکہ ملاحظہ ہو۔

ثُمَّ وَضَعَ يَدَهُ عَلَى نَاصِيَةِ أَبِي مَخْذُورَةَ ثُمَّ أَمَرَ عَلَى وَجْهِهِ
مِنْ بَيْنِ شَدْيَيْهِ ثُمَّ عَلَى كَبِدِهِ ثُمَّ بَلَغَتْ يَدُ رَسُولِ
اللَّهِ صَلَّى اللَّهُ عَلَيْهِ وَسَلَّمَ سُرَّةَ أَبِي مَخْذُورَةَ ثُمَّ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ بَارَكَ اللَّهُ لَكَ وَبَارَكَ
عَلَيْكَ ۝

ترجمہ: پھر سرور عالم (صلی اللہ علیہ وآلہ وسلم) نے ابو مخذورہ کے ماتھے پر ہاتھ رکھا پھر اپنا ہاتھ مبارک ان کے چہرے پر پھیرتے ہوئے سینے پر لے گئے پھر ان کے جگر پر لے گئے۔ پھر آپ (صلی اللہ علیہ وآلہ وسلم) کا ہاتھ مبارک ان کی ناف تک پہنچا۔ پھر آپ (صلی اللہ علیہ وآلہ وسلم) نے دعا فرمائی کہ اللہ تعالیٰ تجھے برکت

دے اور تجھ پر برکت نازل فرمائے۔

بینہ نمبر ۱۰ حدیث مذکور سے معلوم ہوا کہ حضور علیہ السلام نے حضرت ابو مخذومہ رضی اللہ عنہ کے سر سے لے کر ناف تک ہاتھ پھیرا اور برکت کے لیے دعا مانگی۔ ارادی طور پر جسم کے اتنے حصے پر ہاتھ پھیرنا کسی طرح بھی حکمت سے خالی نہ تھا جیسا کہ اہل بصیرت پر ظاہر ہے جب کہ جسم کا یہی حصہ لطائف کے مقامات کا حصہ ہے۔ بہر حال حدیث سے ان مقامات کا اہم اور متعین و متبرک ہونا ثابت ہو گیا۔ (فہو المراد)

لطیفہ جاری ہونے کا مطلب کسی بھی لطیفہ میں ذکر جاری ہونے کا یہ مطلب ہرگز نہیں کہ مضعفہ

گوشت یا لطیفہ کا مقام جنبش و حرکت کرتا ہے۔ بلکہ "حرکت ذکر از دل بہ سمع خیال برسد" یعنی دل سے ذکر کی حرکت خیال کے کانوں تک پہنچتی ہے اور خیال کے کان دل کا ذکر (لفظ اللہ کا تکرار) سنتے ہیں۔

بعض مشائخ مبتدی کے لیے مضعفہ گوشت کی ظاہری طور پر حرکت و جنبش کو ضروری سمجھتے ہیں اور اسی طریق پر مریدین کو ذکر القا کرتے ہیں لیکن حقیقت الامر یہی ہے کہ ذکر قلبی وغیرہ میں مقام لطیفہ کی حرکت ضروری نہیں۔ حضورِ تلی (یعنی غفلت کا نہ رہنا) اور اخلاص کے ساتھ اور حضور مع اللہ ہی لطیفہ جاری ہونے کی ضروری علامت ہے وَهُوَ الْمَقْصُودُ۔

ہماری مشائخ نے فرمایا
حَقِيقَةُ الذِّكْرِ رَفْعُ الْغَفْلَةِ
یعنی ذکر کی حقیقت غفلت کا نہ رہنا ہے۔

فنا اور بقاء کا مفہوم
الْفَنَاءُ عَدَمُ رُؤْيَا الْعَبْدِ
لِفِعْلِهِ بِقِيَامِ اللَّهِ عَلَى ذَلِكَ

وَالْبَقَاءُ رُؤْيَا الْعَبْدِ قِيَامُ اللَّهِ عَلَى كُلِّ شَيْءٍ ۝
 ترجمہ: فنا یہ ہے کہ بندہ ذاتِ حق کے قیام اور غلبہ کے سبب اپنے
 فعل کو نہ دیکھے اور بقا یہ ہے بندہ ہر چیز پر ذاتِ حق کا قیام اور غلبہ مشاہدہ کرے
 کثرتِ اذکار و نوافل اور اتباعِ سنت و شریعت کے التزام کے
 بیٹہ نمبر ۱۱ بعد محض عنایتِ خداوندی سے سالک کو ماسوی اللہ کا ایسا نیاں
 ہو جاتا ہے اور اس پر ذاتِ حق تعالیٰ کا یہاں تک غلبہ ہو جاتا ہے کہ سالک
 استغراق فی الربوبیت کی لذت سے آشنا ہو کر اپنے آپ کو اسی کے حوالے
 کر دیتا ہے۔

یہی مفہوم لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ ۝ والی حدیث
 سے ظاہر ہوتا ہے۔ صوفیائے کرام فرماتے ہیں۔
 أوصاف مذمومہ کا سقوط فنا کہلاتا ہے جیسا کہ اوصاف محمودہ کا وجود بقا کہلاتا
 ہے (فأفهم)

حیاتِ انبیاء و اولیاء

○ جب بندگانِ خاص کے لطائفِ ایمان و اعمالِ صالحہ کی برکت سے اپنے
 اصل کی طرف عروج کرتے ہوئے عالمِ وجود میں رسائی حاصل کر لیتے ہیں اور
 انہیں محض عنایتِ ایزدی کے ساتھ فنا و بقا سے مشرف کیا جاتا ہے اور
 اور ان کو اسماء و صفات اور ذات کی تجلیات سے وجودِ مہوبِ حقانی عطا ہوتا
 ہے تو بمطابق آیتِ کریمہ مَنْ يَعْمَلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ
 فَلَنُحْيِيَنَّهٗ حَيٰوةً طَيِّبَةً ۝

۱۱ کتاب التعریفات ص ۱۱۱ ۱۲ صحیح بخاری ص ۹۶۲ ۱۳ الخ ل ۹۰

انہیں پاکیزہ زندگی عطا کی جاتی ہے اور وہ زندہ جاوید ہو جاتے ہیں ان کے لطائف حیاتِ دائمی سے سرفراز ہو جاتے ہیں اور ان کے اجسام بر بنائے لطافت، ارواح کے مرتبوں پر فائز ہو جاتے ہیں اور وہ تاقیامت اپنی فتورہ مقدسہ میں زندہ و سلامت رہتے ہیں۔

حضرت قاضی ثناء اللہ مجددی تحریر فرماتے ہیں کہ یہ حکم شہداء کے ساتھ خاص نہیں کیونکہ انبیاء اور صدیقین ان سے زیادہ بلند مرتبوں والے ہیں جیسا کہ حدیث پاک میں ارشاد فرمایا گیا۔

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ
اللَّهِ حَتَّى يُرْزَقُ لَ

یعنی اللہ تعالیٰ نے زمین پر نبیوں کے جسموں کو کھانا حرام کر دیا ہے۔ پس اللہ کے نبی زندہ ہوتے ہیں اور رزق پیئے جاتے ہیں۔

حدیث مذکور کے مطابق انبیاء کے اجسام گلنے سٹرنے اور ضائع ہونے سے محفوظ ہو جاتے ہیں اور انہیں قبروں میں کھلنے پینے والی زندگی عطا ہوتی ہے

○ شبِ معراج مسجد اقصیٰ میں انبیاء و مرسلین علیہم السلام کا اجتماع اور سرِ عالم صلی اللہ علیہ وآلہ وسلم کی اقتداء میں نماز ادا فرمانا اس امر پر واضح دلیل ہے کہ وہ اپنی قبروں میں جسمانی طور پر زندہ ہیں، نمازیں ادا فرماتے ہیں، رزق کھاتے ہیں اور عرش و فرش پر جہاں چاہیں تصرف فرماتے اور آتے جاتے ہیں جیسا کہ سرورِ دو عالم صلی اللہ علیہ وآلہ وسلم کا ارشاد گرامی ہے۔

الْأَنْبِيَاءُ أَحْيَاءُ يُصَلُّونَ فِي قُبُورِهِمْ لَعْنَةُ يَوْمِئِذٍ
ہیں اور اپنی قبروں میں نمازیں پڑھتے ہیں۔

لے ابن ماجہ ص ۱۱، مشکوٰۃ ص ۱۱۱، مسند ابویعلیٰ ص ۲۱۶، مجمع الزوائد ص ۱۱۲

جنت عرش کے نیچے ہے

متن چون بر فوق مجدّد رسید دارِ خلد از
انجا بما تحت مشہود گشت

ترجمہ یعنی جب پہلی مرتبہ عروج واقع ہوا اور میں عرش پر پہنچا
تو جنت عرش کے نیچے مشاہدے میں آئی۔

شرح

حضرت امام ربانی قدس سرہ فرماتے ہیں کہ جب مجھے پہلی بار فوق العرش
عروج روحانی نصیب ہوا تو میں نے جنت کو عرش کے نیچے دیکھا۔ آپ کا یہ
کشف و شہود فرمان نبوی علیٰ صاحبہا الصلوٰت کے عین مطابق ہے۔

حدیث میں ارشاد ہے۔ سَقْفُهَا عَرْشُ الرَّحْمٰنِ لہ

یعنی عرش جنت کی چھت ہے۔

اسی طرح حضرت قتادہ رضی اللہ عنہ کا فرمان ہے۔

الْجَنَّةُ فَوْقَ السَّمٰوٰتِ تَحْتَ الْعَرْشِ لہ

یعنی جنت آسمانوں کے اوپر عرش کے نیچے ہے اور اسی پر اکثریت کا

إتفاق منقول ہے۔

بیت نمبر ۱۳۱۔ واضح ہے کہ حضرت امام ربانی قدس سرہ العزیز کے مکتوبات

لہ تفسیر خازن ص ۲۸۲ لہ تفسیر خازن ص ۲۸۲، تفسیر روح المعانی ج ۴ ص ۵۷ ج ۲

اور مشاہدات علوم شریعت کے عین مطابق ہیں۔ یہی وجہ ہے کہ نسبت مجزیہ میں اتباع شریعت اور التزام سنت کا لحاظ غالب ہے۔ نیز یہ بھی معلوم ہوا کہ عالم امر کے پانچوں لطائف کا وطن اصلی عرش کے اوپر ہے لہذا حکمائے یونان کا یہ قول کہ ”عرش سے اوپر کچھ نہیں“ باطل محض ہے۔

عرش پر مقامات انبیاء و اولیاء کا مشاہدہ

متن مرتبہ دوم باز عروج واقع شد (الی آخرہ)

ترجمہ: دوسری مرتبہ پھر عروج واقع ہوا۔ اس سیر عروجی میں بڑے بڑے مشائخ و ائمہ اہل بیت اور خلفائے راشدین کے مقامات اور حضرت رسالت پناہ صلی اللہ علیہ وآلہ وسلم کا خاص مقام اور ایسے ہی درجہ بدرجہ تمام نبیوں، رسولوں اور مقربین فرشتوں کے مقامات عرش کے اوپر مشاہدہ میں آئے اور سب بزرگوں کے مقامات حسب مراتب مشاہدہ فرمائے اور سرور کائنات صلی اللہ علیہ وآلہ وسلم کا مقام عالی تمام مقامات سے بلند تر تھا اسی طرح آپ کو حضرت خواجہ شاہ نقشبند اور حضرت شیخ معروف کرخی، حضرت شیخ ابوسعید خراز، حضرت شیخ علاؤالدولہ سمنانی، حضرت شیخ نجم الدین کبریٰ قدس اللہ تعالیٰ انسارہم کے مقامات بھی نظر آئے۔

تشریح

سلوک میں اہل اللہ کے دو طرح کے مقام ہوتے ہیں پہلا مقام عروج ہے اور دوسرا نزول ہے۔ یہ مقام عروج یہ ہے کہ انسان بشری صفات سے الگ

ہو کر ملکی اور قدسی صفات کا لبادہ پہن لے اور وہ عالم ملکوت وغیرہا میں سیر کرے اس کو سیر الی اللہ و فی اللہ کہتے ہیں۔

مقام نزول یہ ہے کہ انسان صفات بشریہ سے الگ ہونے کے بعد دوبارہ صفات بشریہ کا لبادہ اوڑھ کر دو سکر لوگوں کو اللہ کی طرف دعوت دینے کے لیے واپس لوٹ آئے اس کو سیر عن اللہ باللہ کہا جاتا ہے۔

بینہ نمبر ۱۲ صوفیاء کے نزدیک اجسام لطیفہ اور ارواح نفیسہ کا اللہ تعالیٰ کی عطا کی ہوئی روحانی قوت سے آسمانوں اور عرش و فرش کی طرف سیر و پرواز کرنا اور عالم مثال وغیرہا کی مخلوق سے ملاقات کرنا بمطابق ارشاد باری تعالیٰ لَتَرْكَبُنَّ طَبَقًا عَن طَبَقٍ لہ یعنی ضرور تم منزل بہ منزل چڑھو گے اور بمطابق حدیث معراج ایک ایسی حقیقت ثابتہ ہے جو محتاج دلیل و وضاحت نہیں تاہم چند شواہد بطور تائید ہدیہ قارئین ہیں تاکہ نفس مسئلہ سمجھنے میں آسانی ہے وَاللَّهُ الْمَوْفِقُ۔

چند شواہد

واقعہ معراج کے ضمن میں حافظ ابن کثیر رحمۃ اللہ علیہ رقمطراز ہیں۔
 ثُمَّ لَقِيَ اَرْوَاحَ الْاَنْبِيَاءِ فَاشْتَوَا عَلٰى رِيْهِمْ لہ
 ترجمہ :- پھر حضور صلی اللہ علیہ وآلہ وسلم نے معراج کی رات انبیاء کی ارواح سے ملاقات فرمائی اور ان ارواح نے اللہ تعالیٰ کی حمد و ثناء بیان کی۔

○ سرور کائنات صلی اللہ علیہ وآلہ وسلم نے فرمایا۔
 لَقِيْتُ اِبْرَاهِيْمَ لَيْلَةَ اُسْرِيْ بِيْ فَقَالَ يَا مُحَمَّدُ اِقْرَأْ اُمَّتَكَ

لہ الانشقاق ۱۹ لہ تفسیر ابن کثیر ص ۳۱ ج ۳

مِنِّي السَّلَامَ وَأَخْبِرُهُم أَنَّ الْجَنَّةَ طَيِّبَةٌ التُّرْبَةُ
عَذْبَةٌ الْمَاءُ وَإِنَّهَا قَيْعَانٌ وَإِنَّ غِرَاسَهَا سُبْحَانَ
اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ۝

ترجمہ: معراج کی رات میری ملاقات ابراہیم (علیہ السلام) سے ہوئی۔ انہوں نے فرمایا اپنی امت کو میرا سلام پہنچائیں اور انہیں بتائیں کہ جنت کی مٹی پاک ہے اور پانی میٹھا ہے۔ صاف اور ہموار میدان ہے اس میں باغ لگانے والے یہ کلمہ ہیں
سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
○ نیز ارشاد فرمایا۔

مَرَرْتُ عَلَى مُوسَى فَقَالَ مَا فَرَضَ اللَّهُ لَكَ عَلَى
أُمَّتِكَ قُلْتُ فَرَضَ خَمْسِينَ صَلَاةً ۝

ترجمہ: یعنی پس موسیٰ (علیہ السلام) پر میرا گزر ہوا انہوں نے پوچھا اللہ تعالیٰ نے آپ کی امت پر کیا فرض کیا ہے میں نے کہا (روزانہ) پچاس نمازیں فرض کی گئی ہیں۔

○ حضرت ابوہریرہ رضی اللہ تعالیٰ عنہ سے روایت ہے کہ سرور عالم صلی اللہ علیہ وآلہ وسلم نے فرمایا رَأَيْتُ جَعْفَرًا يَطِيرُ فِي الْجَنَّةِ مَعَ الْمَلَائِكَةِ ۝ یعنی میں نے جعفر طیار (رضی اللہ عنہ) کو جنت میں فرشتوں کے ساتھ اڑتے دیکھا۔
○ ایک اور حدیث میں ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، مَرَرْتُ لَيْلَةً
أُسْرِي بِي بِرَجُلٍ مُغِيبٍ فِي نُورِ الْعَرْشِ ۝

۱۔ ترمذی ص ۱۸۴، مشکوٰۃ المصابیح ص ۲۲۰ ۲۔ صحیح بخاری ص ۱۵ ۳۔ ترمذی ص ۱۸۴

۴۔ زرقانی ص ۱۰۶

ترجمہ حضور صلی اللہ علیہ وآلہ وسلم نے فرمایا کہ معراج کی رات میرا ایسے شخص پر گزر
ہوا جو عرش کے نور میں پوشیدہ تھا۔

○ حضرت کعب بن مالک رضی اللہ عنہما سے روایت ہے حضور صلی اللہ علیہ وآلہ وسلم
نے فرمایا اِنَّ مَا فِي سَمَاءِ الْمُؤْمِنِ طَائِرٌ لَا يَمُرُّ بِرُوحٍ مِّنْ رُّوحٍ يَرُدُّهَا
جہاں چاہتی ہے چلی جاتی ہے۔

○ آخر میں حضرت شیخ ابوالحسن رفاعی رحمۃ اللہ علیہ کے قول پر اکتفا کیا جاتا ہے
قَالَ الشَّيْخُ أَبُو الْحَسَنِ الرَّفَاعِيُّ صَعِدْتُ فِي الْفَوْقَانِيَّاتِ
إِلَى سَبْعِمِائَةِ أَلْفِ عَرْشٍ فَقِيلَ لِي ارْجِعْ لَا وُصُولَ
لَكَ إِلَى الْعَرْشِ الَّذِي عُرِجَ بِهِ مُحَمَّدٌ (صلى الله عليه وآله وسلم)
ترجمہ: حضرت ابوالحسن رفاعی رحمۃ اللہ علیہ نے کہا کہ میں روحانی طور پر
عالم بالا کی طرف عروج کرتا رہا یہاں تک کہ سات لاکھ عرش سے گزر گیا پھر
مجھے کہا گیا واپس لوٹ جا جس عرش پر سرور عالم (صلی اللہ علیہ وآلہ وسلم) کو معراج
ہوئی تو وہاں تک نہیں پہنچ سکتا۔

دُنیا سے اثیر کے شواہد

○ عصرِ حاضر میں سائنسدانوں کے نزدیک دُنیا سے اثیر (کاسمک یا آسٹریل
ورلڈ) ایک مسئلہ حقیقت ہے۔ مذہبی نقطہ نظر سے اس کو عالم مثال کہہ لیجئے۔
دراصل عالمِ اثیر کائنات کا دماغ ہے جس میں ازل سے ابد تک تمام تصاویر
اصوات و اقوال، افعال و اعمال محفوظ ہیں۔ غالباً قرآن میں اسی جانب اشارہ ہے

وَكُلُّ شَيْءٍ فَعَلُوهُ فِي الزُّبُرِ ۝ وَكُلُّ صَغِيرٍ وَكَبِيرٍ مُّسْتَطَرٌّ ۝

ترجمہ: اور جو کچھ انہوں نے کیا ہے وہ ان کے نامہ اعمال میں درج ہے اور ہر چھوٹی اور بڑی بات اس میں لکھی ہوئی ہے۔

◎ دنیائے اشیر کے محققین کا خیال ہے کہ عالم اشیر کے متعلق حساس دماغ جب چاہیں انکشافات حاصل کر سکتے ہیں، ارواح سے رابطہ قائم کر سکتے ہیں ان سے باتیں کر سکتے ہیں ایک پادری لیڈ بیٹر نے اپنی کتاب INVISIBLE HELPER میں ایک عورت مسٹر پالیٹر کا ذکر کیا ہے جو خود کو بے ہوش کر کے ارواح کو بلاتی تھی اور پچھڑے ہوئے عزیز واقارب سے ملاقات کرتی اور کہتی تھی۔

◎ بابا گورونانک کے متعلق عام لوگوں نے مشہور کر رکھا ہے کہ وہ بیک وقت لاہور اور کعبہ میں موجود ہوتے تھے۔ بلکہ آج کل تو عام لوگ بھی جسم لطیف میں گھومنے پھرنے کے دعویدار ہیں۔ ۱۹۰۷ء میں انگلستان کے ایک اخبار میں سوال اٹھا تھا کہ کیا کسی شخص نے جسم لطیف میں سفر یا پرواز کی ہے دو عورتوں نے اعترافی جواب دیا کہ ہمیں یہ طاقت حاصل ہے لن کے نام تھے۔ مسز بی ای بلیر اور اے ولیم۔

یہ سوال و جواب پاکستان ٹائمز کی اشاعت ۱۲ اکتوبر ۱۹۵۷ء میں بھی شائع ہوئے تھے لہ

بلیز نمبر ۱۵ قابل غور امر یہ ہے کہ اگر مادیت زدہ افراد سائنسی ارتقار کے بل بوتے پر اور مختلف مشقوں و ریاضتوں کے ذریعے اس قسم کے کمالات لطیفہ کا مظاہرہ کر سکتے ہیں تو اہل روحانیت ایمانی سائنس کی روشنی میں مختلف

عبادتوں اور مجاہدوں کے ذریعے کمالاتِ عجیبہ اور کراماتِ نفیسہ کا ان سے بڑھ کر مظاہرہ کیوں نہیں کر سکتے؟ جب کہ انہیں تائیدِ ربانی بھی حاصل ہوتی ہے، تو پھر انبیاء کرام علیہم الصلوٰۃ والسلام اور اولیائے عظام علیہم الرحمۃ سے بطور معجزہ و کرامت اس قسم کے کمالات ظاہر ہونے کا انکار کیسے ہو سکتا ہے؟

بجہِ تعالیٰ حضرت امام ربانی قدس سرہ النورانی کے ارشاداتِ عالیہ نصاً و قیاساً، حکماً و اجتہاداً، روایتاً و درایتاً، عقلاً و نقلاً مبنی برحق و صواب ثابت ہوئے اللہ تعالیٰ سے التجاہ ہے کہ وہ سمجھنے اور ماننے کی توفیق عطا فرمائے آمین۔

دفترِ اول - مکتوب (۲)

مکتوب الیہ

عارف باللہ حضرت خواجہ محمد اقبالی دہلوی مدظلہ العزیز



موضوعات

استحارہ کا بیان ، مراتب سلوک
تجلی ذاتی و صفاتی کا اجمالی بیان ، جذبہ سلوک

مکتوب - ۲

امر باستخارہ متصل ماہ مبارک رمضان
متن مولانا شاہ محمد رسانید آن قدر شرحہ
ندید کہ تا ماہ رمضان خود را بعتبہ بوسی مشرف
تواند ساخت بضرورت بر مضمنی آن خود را
تسلی داد۔

ترجمہ: ماہ رمضان مبارک کے متصل استخارہ کا حکم مولانا شاہ محمد نے پہنچایا۔ ماہ
رمضان تک اتنی فرصت نہ مل سکی کہ اپنے آپ کو آستانہ بوسی کے شرف سے مشرف
کرنا لاپچار اس مدت کے گزر جانے سے اپنے آپ کو تسلی دی۔

شرح

حضرت خواجہ باقی باللہ دہلوی رحمۃ اللہ علیہ نے امام ربانی قدس سرہ کو مولانا
شاہ محمد کی معرفت یہ حکم فرمایا تھا کہ استخارہ کر کے آستانہ بوسی کے لیے دہلی آئیں
آپ نے جواب تحریر فرمایا کہ آپ کا حکم رمضان کے متصل پہنچا ہے بندہ نے قلت
وقت، طول مسافت اور اس ماہ کی عبادات و طاعات پر حرص کے پیش نظر یہی
مناسب جان کر اپنے دل کو تسلی دی ہے کہ ماہ رمضان المبارک کے فوراً بعد
قدم بوسی کا شرف حاصل کروں اور سہر دست تحریری طور پر حاضر ہو جاؤں۔

استخارہ

ہر اہم و جائز کام کے لیے استخارہ کرنا سنت نبوی علیٰ صاحبہا الصلوٰت ہے۔ اسی بنا پر حضرت خواجہ باقی باللہ علیہ الرحمۃ نے آپ کو سفر وہلی کے لیے بھی استخارے کا حکم فرمایا۔

استخارہ کا لغوی معنی ہے "خیر طلب کرنا"

احادیث میں اس کی بہت ترغیب آئی ہے۔ حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم تمام امور میں ہم کو استخارہ کی اس طرح تعلیم دیتے تھے جس طرح ہم کو قرآن پاک سکھاتے تھے۔

حدیث شریف میں وارد ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَعَادَةِ ابْنِ آدَمَ اسْتِخَارَةُ إِلَى اللَّهِ وَمِنْ شَقَاوَةِ ابْنِ آدَمَ تَرْكُهُ اسْتِخَارَةَ اللَّهِ

ترجمہ: یعنی رسول اکرم صلی اللہ علیہ وسلم نے فرمایا ابن آدم کی سعادت اس بات میں ہے کہ وہ حق تعالیٰ سے استخارہ (طلب خیر) کرتا رہے اور اس کی بدبختی یہ ہے کہ استخارہ ترک کر دے۔

استخارہ کا سنون طریقہ

رات کو سونے سے پہلے یا کسی بھی وقت دو رکعت نفل استخارہ کی نیت سے ادا

کرے۔ پہلی رکعت میں فاتحہ کے بعد سورہ کافرون دوسری رکعت میں فاتحہ کے بعد سورہ اخلاص (یا جو کچھ یاد ہو) پڑھے۔ نفل ادا کرنے کے بعد دُجبعی سے یہ دُعا پڑھے۔

۱۵۵ صحیح بخاری ج ۱، ۲ مستدرک للحاکم ج ۱، واللفظ للہ، سند احمد ج ۱، جامع ترمذی ج ۲

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ
وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ
وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ
هَذَا الْأَمْرَ إِيَّاهَا اس كَام كَانَام لِي جَس كِي لِي اسْتِخَارَه كَر رَاهَا اسْتِخِيرُ
لِي فِي دِينِي وَمَعَاشِي وَعَاقِبَةِ أَمْرِي وَعَاجِلِ أَمْرِي
وَأَجَلِهِ فَاقْدِرْهُ لِي وَتَيِّبْهُ لِي ثُمَّ بَارِكْ لِي فِيهِ وَإِنْ
كُنْتَ تَعْلَمُ أَنَّ هَذَا الْأَمْرَ إِيَّاهَا اس كَام كَانَام لِي جَس كِي لِي اسْتِخَارَه كَر رَاهَا اسْتِخِيرُ
يَانَام لِي شَرُّ لِي فِي دِينِي وَمَعَاشِي وَعَاقِبَةِ أَمْرِي وَ
عَاجِلِ أَمْرِي وَأَجَلِهِ فَاصْرِفْهُ عَنِّي وَاصْرِفْنِي عَنْهُ
وَاقْدِرْ لِي الْخَيْرَ حَيْثُ كَانَ ثُمَّ ارْضِنِي بِهِ

◎ اس کے بعد پاک بستر پر خالی الذہن ہو کر قبلہ کی طرف منہ کر کے با وضو سو
جائے جب سو کر اٹھے اس وقت جو بات مضبوطی کے ساتھ دل میں آئے وہی
بہتر ہے اور اسی کو اللہ تعالیٰ کا مشورہ سمجھے۔ اگر ایک رات یا دن میں کچھ پتہ نہ
چلے تو دوسرے دن پھر ایسا کرے اسی طرح سات رات یا دن تک کرتا ہے
ان شاء اللہ کام کی اچھائی یا برائی معلوم ہو جائے گی۔

◎ استخارہ کے بعد نیند کرنا ضروری نہیں۔ نیز خواب میں کسی چیز کا نظر آنا یا
کسی آواز کا سنتا بھی شرط نہیں اگر ایسا ہو جائے تو مضائقہ بھی نہیں۔

◎ استخارہ کی اصل حقیقت یہ ہے کہ استخارہ کرنے کے بعد اپنے دل کی
طرف دھیان کرنا چاہیے اگر دل میں کوئی پختہ ارادہ جم جائے یا کسی کام کے کرنے
یا نہ کرنے کی بابت از خود رجحان بدل جائے اسی کو استخارہ کا نتیجہ سمجھنا چاہیے
اور طبیعت کے غالب رجحان پر عمل کرنا چاہیے۔

متن ابتداء عالم صحو و بقاء از اواخر ماہ ربیع الآخر
است و تا حال بہ بقائے خاص در ہر
یک مدتی مشرف می سازند

ترجمہ : عالم صحو اور بقاء کی ابتداء ماہ ربیع الثانی کے آخری ایام سے حاصل
ہوتی ہے اور اس وقت تک ہر ایک مدت میں کسی خاص بقاء کے ساتھ مشرف
فرماتے رہتے ہیں۔

شرح

حضرت امام ربانی قدس سرہ التورانی اپنے مرشد بزرگوار عارف حقیقی
حضرت خواجہ باقی باللہ دہلوی قدس سرہ السبجانی کی خدمت میں اپنے احوال کی
ترقی کے بارے میں رقم طراز ہیں کہ اللہ تعالیٰ کی عنایت خاصہ اور آپ کی توجہ
کے طفیل مراتب سلوک میں دن بدن اضافہ نصیب ہو رہا ہے۔ ماہ ربیع الثانی
کے آخری دنوں تک عروج ہو گیا اور فنا کا غلبہ رہا۔ لیکن اب صحو اور بقاء کے
مراتب میں ترقی کی ابتداء ہوئی ہے اور لمحہ بہ لمحہ آج تک کسی خاص بقاء کے ساتھ
مشرف فرماتے رہتے ہیں۔

مراتب سلوک

سلوک کے مرتبے عروج و نزول، فنا و بقاء اور سکرو صحو پر مشتمل ہیں۔ ان
کی مختصر تشریح حسب ذیل ہے۔

عُرُوفِ صُوفِيَا رِيں اِنْقِطَاعَ عَنِ الْخَلْقِ اور وُجُوهِ
عُرُوجِ كُو عُرُوجِ كُهَا جَا تَا هِي كِيُونِكُمُ اللّٰهُ تَعَالٰى جِهَاتِ سِي

مُبرّا ہے۔ گویا خلق سے خالق کی طرف توجّہ کا نام عروج ہے۔ اس مرتبے میں سیر کرنے والوں کو مستہلکین کہا جاتا ہے۔

نُزول
خالق سے خلق کی طرف توجّہ کرنے کو نُزول کہتے ہیں اس کو سَيَّرَ عَنِ اللّٰهِ بِاللّٰهِ سے بھی تعبیر کیا جاتا ہے سالک کا عروج کے بعد اللہ تعالیٰ کے حکم سے تکمیل و ارشاد کے لیے مخلوق کی طرف متوجّہ ہونا نُزول کہلاتا ہے۔ اس مرتبے میں سالک کو مخلوق کے ساتھ گرفتاری نہیں ہوتی بلکہ اس کو واپس مقامِ قلب پر لا کر حکم دیا جاتا ہے کہ جس رستے سے تم خود آئے ہو واپس جا کر اسی رستے سے دوسرے بندوں کو بھی میری طرف لاؤ یہ مقام دعوت و ارشاد ہے۔ اس قسم کے سالکین کو راجعین کہا جاتا ہے۔

فنا
طریقت کی اصطلاح میں سالک کو ما سومی اللہ کا نسیان فنا کہلاتا ہے۔ یعنی ذاتِ حق تعالیٰ کی ہستی مطلق کا سالک کے ظاہر و باطن پر ایسا غلبہ ہو جائے کہ اس کا اپنا وجود اضافی معتبر نہ رہے اور صرف وجودِ حقیقی مستحضر رہ جائے۔ اس طرح کہ بندہ اللہ تعالیٰ کی رضا اور خوشنودی کے تابع ہو جائے اور اس کے اعضاء و جوارح سے اللہ تعالیٰ کی مرضی کے خلاف کوئی کام سرزد نہ ہو۔

عاشقی چسیت بگو بندہ جانان بُودن
دل بدست دیگرے دادن و حیراں بُودن
فنا و بقا کے مفہوم کی اصل یہ آیت مبارکہ ہے کُلُّ مَنْ
عَلَيْهَا فَا نِ ۝ وَيَبْقَىٰ وَجْهٌ رَبِّكَ ذُو الْجَلَالِ

بینہ نمبر ۱
وَالْاِكْرَامِ لَهٗ

ماسوی اللہ سے تعلق کا مفہوم
 ماسوی اللہ دو چیزیں ہیں آفاق
 (تمام کائنات) اور انفس (اپنی ذات)
 ماسوی اللہ کے نسیان کا مطلب یہ ہے کہ سالک کو نہ کائنات کا علم ہے
 نہ اپنی ذات کا اور یہی فنا ہے۔ یا یوں سمجھیں کہ ماسوی سے مراد ہر وہ چیز ہے
 جس کا حق سے کوئی تعلق نہ ہو اور جس شے کا تعلق حق سے ہو وہ ماسوی نہیں۔
 تعلق تین طرح کا ہے۔

محمود: جیسے علوم دینیہ میں مشغولیت اور حقوق اللہ و حقوق العباد
 کی ادائیگی وغیرہ۔

مذموم: جیسے امور معصیت و عاداتِ رذیلہ۔
 مباح: جیسے دنیاوی علوم اور مخلوق سے رابطہ وغیرہ (بشرطیکہ اس
 میں کلی گرفتاری نہ ہو۔

فنا کے دو درجے ہیں فنائے واقعی اور فنائے علمی۔

فنائے واقعی: یہ ہے کہ سالک کو ہر قسم کے گناہوں سے چھٹکارا حاصل
 ہو جائے اور ماسوی کی تمام محبتیں دل سے نکل جائیں۔
 فنائے علمی: یہ ہے کہ ہر ماسوی اللہ دل سے (مرتبیہ علم میں) نکل جائے
 یعنی کسی چیز سے تعلق علمی نہ رہے اور اشیائے کائنات
 کے ساتھ فنا سے پہلے کی طرح قلبی لگاؤ اور گہری وابستگی نہ ہو اور یادداشت
 کا ملکہ راسخ ہو جائے۔

اقسامِ فنا

اول: فنائے خلق یعنی خلق سے اُمسید اور خوف نہ رہے۔
 دوم: فنائے ہوا یعنی ذات کے سوا کوئی خواہش نہ ہے۔

سوم : فناء ارادہ یعنی کوئی بھی ارادہ دل میں نہ رہے۔

چہارم : فناء فعل یعنی فعل بھی اپنا نہ رہے۔

اس کی دو حالتیں ہیں۔ پہلی حالت یہ ہے کہ بندہ محض آلہ ہو اور حق تعالیٰ

فاعل جیسے وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ

دوسری حالت یہ ہے کہ بندہ فاعل ہو اور حق تعالیٰ آلہ جیسے لَا يَزَالُ عَبْدِي

يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ فَنَادَا أَحْبَبْتُهُ فَكُنْتُ

سَمْعَهُ الَّذِي يَسْمَعُ بِهِ وَبَصَرَهُ الَّذِي يَبْصُرُ بِهِ الخ

مرتبہ فنا میں جن اشیاء آفاق و انفس کا نسیان ہو گیا تھا

سالک کو پھر دوسروں کی تکمیل و ہدایت کے لیے انہی اشیاء

کی طرف واپس لوٹا دینا "بقا" کہلاتا ہے یعنی کامل فنا کے بعد سالک کو جو کیفیت

حاصل ہوتی ہے اس کو بقا کہتے ہیں اور فناء الفناء کے بعد حاصل ہونے والی

کیفیت کو بقا بقا کہتے ہیں۔ آیت کریمہ وَاللَّهُ خَيْرٌ وَأَبْقَىٰ ۗ میں

معنی بقا کی طرف اشارہ ہے۔

یاد رہے کہ مرتبہ بقا میں اشیاء کے ساتھ سالک کا علمی تعلق فنا

سے قبل کے تعلق سے کمیت، کیفیت اور غایت کے اعتبار

سے یکسر مختلف ہوتا ہے۔ اس مرتبہ میں مخلوق کی طرف سالک کی توجہ قطعاً غیر

اختیاری ہوتی ہے اور اس معاملے میں اللہ تعالیٰ کی رضا غالب ہوتی ہے نہ کہ

سالک کی ذاتی رغبت کیونکہ سالک تو اس مرتبہ میں مقام اطمینان پر فائز المرام

اور اَرْجِعِي إِلَىٰ رَبِّكَ رَاضِيَةً مَّرْضِيَّةً ۗ سے شاد کام ہوتا ہے۔

(وَاللَّهُ الْمُوفِيُّ)

۱۷ الانفال ۱۷ مشکوٰۃ ص ۱۹۷، صبح بخدی ص ۹۲، ج ۲، سند احمد ص ۲۵۲، ج ۶، ص ۴۳

السُّكْرُ وَغَيْبَةُ بَوَارِدٍ قَوِيٍّ وَالصَّخْرُورُ جُوعٌ
سکر و صحو

إِلَى الْإِحْسَاسِ بَعْدَ الْغَيْبَةِ بَوَارِدٍ قَوِيٍّ لَهُ

یعنی قلب پر کسی وارِد قوی کا غلبہ ہو جانے سے غیبت طاری ہو جانا

سکر ہے اور غیبت کے بعد کسی وارِد قوی کے سبب احساس کا عود کر آنا صحو ہے

صفاتِ الہیہ کی تجلی یا ثواب و عذاب کے خیال کا غلبہ ہو

کر سالک کے حواس معطل ہو جائیں اور خلق سے بے خبر

بلینہ نمبر ۳

ہو جائے تو اس کو غیبت کہتے ہیں اور جب حواس درست ہو جائیں اور سالک

ہوش میں آجائے تو اس کو حضور کہتے ہیں انوار غیب کے غلبے سے ظاہری و

باطنی احکام میں امتیاز اٹھ جانا سکر ہے اور غیبت کے بعد کسی وارِد قوی کے

سبب امتیاز و احساس کا واپس لوٹ آنا صحو ہے حالتِ سکر میں غلبہ احوال

میں اہل سکر سے جو اقوال و افعال صادر و سرزد ہوں وہ پایہ اعتبار سے ساقط

اور ناقابلِ سند ہوتے ہیں ایسی حالت میں صادر ہونے والے کلمات کو

شطیحات کہتے ہیں اور حالتِ صحو میں ان کا تدارک لازم ہوتا ہے۔

سکر اولیاء کے مرتبے سے تعلق رکھتا ہے اور صحو انبیاء کے مرتبے سے

متعلق ہے یہی حق الیقین کا مرتبہ ہے جہاں سالک ممکن کو ممکن اور واجب کو

واجب جانتا ہے اور اس پر مقامِ عبدیت اور مقامِ بقا کی حقیقت ظاہر ہوتی

ہے۔ صوفیائے کرام نے آیت مبارکہ ثُمَّ بَعَثْنَا هُمْ لِنَعْلَمَ آيَاتِ

الْحَزِينِ اٰخَصِي لِمَا لَبِثُوْا اَمَدًا ۙ كُوْصُوْا بَعْدَ السُّكْرِ كِيْفِيْتٍ پُر

محمول فرمایا ہے (وَاللّٰهُ اَعْلَمُ)

متن ابتدا از تجلی ذاتی حضرت شیخ محی الدین است قدس سرہ

توجہاً ابتدا حضرت شیخ محی الدین ابن عربی قدس سرہ کی تجلی ذاتی سے
ہوتی ہے۔

شرح

حضرت امام ربانی قدس سرہ فرماتے ہیں کہ مراتب سلوک میں مزید ترقی
کی ابتدا تجلی ذاتی سے ہوتی ہے۔ یہی وہ تجلی ہے جس کو حضرت ابن عربی رحمہ اللہ
علیہ اپنے ساتھ مخصوص جانتے ہیں۔ حضرت امام ربانی کے نزدیک تجلی ذاتی
سرور عالم صلی اللہ علیہ وسلم کے ساتھ مخصوص ہے اور آپ کے حق میں دائمی ہے
اولیائے محبوبین محمدی المشرّب بھی بواسطہ متابعت و مناسبت سرور عالم
صلی اللہ علیہ وسلم تجلی ذاتی سے مشرف ہوتے ہیں۔ اکثر مشائخ کے نزدیک یہ تجلی
برقی ہے یعنی برق کی مانند تھوڑے سے وقت کے لیے حجابات اٹھتے ہیں اور
پھر اسماء و صفات کے پردے ڈال دیئے جاتے ہیں لیکن اکابر نقشبندیہ
قدس اللہ انہم کے نزدیک یہ تجلی ذاتی دائمی ہے کبھی زائل اور غائب نہیں
ہوتی۔ یہی ان بزرگوں کی نسبت خاصہ ہے یعنی دَوَامُ الْحُضُورِ مَعَ اللَّهِ
اور اسی لیے فرمایا:

إِنَّ نِسْبَتَنَا فَوْقَ جَمِيعِ النَّسَبِ لِعِنِّي هَمَارِي نِسْبَتِ سَبِّ نَسَبَتُونَ
سے بالاتر ہے۔

تجلی ذاتی
مَا يَكُونُ مَبْدُوهُ الذَّاتِ مِنْ غَيْرِ
إِعْتِبَارِ صِفَةٍ مِنْ الصِّفَاتِ مَعَهَا وَ
إِنْ كَانَ لَا يَحْصُلُ ذَلِكَ إِلَّا بِوَاسِطَةِ الْأَسْمَاءِ
وَالصِّفَاتِ إِذْ لَا يَتَجَلَّى الْحَقُّ مِنْ حَيْثُ ذَاتِهِ عَلَى
الْمَوْجُودَاتِ إِلَّا مِنْ وَرَاءِ حِجَابٍ مِنَ الْحُجُبِ
الْأَسْمَائِيَّةِ لَهُ

ترجمہ: تجلی ذاتی وہ ہے جس کا مبدأ ذات ہو اور اس کے ساتھ صفات میں سے کسی صفت کا اعتبار نہ ہو اگرچہ وہ تجلی اسماء و صفات کے واسطے کے بغیر حاصل نہیں ہوتی کیونکہ حق تعالیٰ موجودات پر اپنی ذات کی حیثیت سے تجلی نہیں فرماتا بلکہ اسماء کے پردوں میں سے کسی پر دے کے پیچھے سے تجلی فرماتا ہے۔

تجلی ذاتی میں فنا بیتِ عبد کے بعد بقائے حق سے باقی ہونے
بلیغہ نمبر ۴
کو بقا باللہ کہتے ہیں اس میں سالک صفاتِ الہیہ سے
متصرف ہو کر بلا تعینِ جسمانی و روحانی اپنے آپ کو اطلاق کے رنگ میں پاتا
ہے اور کمالِ توحیدِ عیانی سے سرفراز ہوتا ہے۔

تجلی صفاتی
مَا يَكُونُ مَبْدُوهُ صِفَةٍ مِنَ الصِّفَاتِ مِنْ
حَيْثُ تَعَيَّنَتْهَا وَ اِمْتِيَازِهَا عَنِ الذَّاتِ لَهُ
ترجمہ: تجلی صفاتی وہ ہے جس کا مبدأ حق تعالیٰ کی صفات میں سے کوئی صفت ہو
اپنے تعین اور ذات سے امتیاز کے اعتبار سے۔

اس تجلی میں سالک حق تعالیٰ کو اُمہاتِ صفاتِ صفات
بلیغہ نمبر ۵
ثانیہ میں تجلی پاتا ہے اور وہ حیات، علم، قدرت، ارادہ

سمع، بصر، کلام اور تکوین ہیں۔ علمائے اشاعرہ کے نزدیک اُہیاتِ صفات سات ہیں وہ تکوین کو قدرت و ارادہ کی فرع جانتے ہیں لیکن محققین ماترید یہ کے نزدیک اُہیاتِ صفات (صفاتِ حقیقیہ) اٹھ ہیں حضرت امام ربانی قدس سرہ کی تحقیق بھی علمائے ماترید یہ کے موافق ہے۔ جیسا کہ مسد ار و معاد میں ۴۱ میں آپ نے واضح فرمایا ہے۔

در نزول و عروج علوم غریبہ و معارف
متن عجیبہ افاضیہ می فرماید و باحسان و شہود
خاص در ہر مرتبہ کہ مناسب بقائے آل مقام
ست مشرف می سازند بتاریخ ششم ماہ مبارک
رمضان بقائے مشرف ساختند و احسانے میسر شد
کہ چہ عرض نماید۔

ترجمہ: اور نزول و عروج میں مختلف نئے علوم اور عجیب و غریب معارف کا فیضان عطا فرماتے ہیں اور ہر مرتبہ میں جو اس مقام کی بقا کے مناسب ہے، احسان اور شہود خاص کے ساتھ مشرف فرماتے ہیں، ماہ مبارک رمضان کی چھٹی تاریخ کو ایسی بقا کے ساتھ مشرف فرمایا اور ایسا احسان میسر ہوا کہ بندہ کیا عرض کرے۔

شرح

نزول و عروج میں علوم غریبہ اور معارف عجیبہ کے ورود سے مراد وہ انکشافات ہیں جو توحید و جود کی کے منافی تھے کیونکہ اس وقت توحید و جود ہی متعارف تھی اور آپ کے ابتدائی احوال بھی توحید و جود کی کے مطابق تھے

اسی لیے ان انکشافات کو غریب اور عجیب فرمایا گیا۔
 احسان اور شہودِ خاص سے مراد کمالِ اغلاص اور مراتبِ وجوب کا مشاہدہ
 ہے اور بقا سے مراد انعکاسِ صفات کی قبولیت ہے۔ ماہِ رمضان کی چھٹی
 تاریخ کو جو خاص بقا اور احسان میسر ہوا غالباً اس سے مراد مرتبہ ذات کا شہود
 بلا کیف ہے۔

هُوَ التَّحَقُّقُ بِالْعِبُودِيَّةِ عَلَى مُشَاهَدَةِ

إِحْسَانِ حَضْرَةِ الرَّبُّوبِيَّةِ بِنُورِ الْبَصِيرَةِ لَمْ

یعنی سالک کا عبادت کی حالت میں نورِ بصیرت کے ذریعے اللہ تعالیٰ
 کا مشاہدہ کرنا احسان کہلاتا ہے جیسا کہ حدیثِ پاک میں احسان کے بارے
 میں ارشاد فرمایا گیا:

أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَيَاكُفُ

بِرَأْسِكَ

یعنی احسان یہ ہے کہ تو اللہ کی عبادت اس طرح کرے کہ گویا تو
 اُسے دیکھتا ہے پس اگر تو اس کو نہیں دیکھ سکتا تو وہ یقیناً تجھ کو
 دیکھتا ہے۔

احسان یہ ہے کہ بندہ عبادات و طاعات کو اس طرح سنوار
 کر پیش کرے کہ گویا وہ اللہ تعالیٰ کے اِسْماء و صفات کے انوار
 بلیغہ نمبر ۶
 آثار کا مشاہدہ کر رہا ہے۔ عبادت میں سب سے اعلیٰ تصور یہ ہونا چاہیے کہ خدا
 میرے سامنے ہے اور میں اس کے سامنے ہوں اور کم سے کم یہ تصور ہو کہ اللہ
 تعالیٰ میری طرف دیکھ رہا ہے یہی مراقبہ احسان ہے اور یہی ہر عمل کی جان ہے اور
 احسان کی اسی عملی صورت ہی کا نام تصوف و طریقت ہے۔

۱۱ کتاب التعریفات ص ۵ ۱۲ صحیح بخاری ج ۱، صحیح مسلم ج ۲، مشکوٰۃ ص ۱۱

متن و جہت جذبہ اکنون تمام شد و شروع
در سیر فی اللہ کہ مناسب مقام جذبہ است
واقع شد۔

نہجہ، اور جذبہ کی جہت اب پوری ہو گئی ہے اور سیر فی اللہ میں جو کہ مقام جذبہ
کے مناسب ہے سیر شروع ہو گئی ہے۔

شرح

حضرت امام ربانی قدس سرہ اپنے مُرشد بزرگوار کی خدمت میں اپنے باطنی
احوال تحریر فرماتے ہیں کہ اس فقیر کے لیے جذبے کی جہت پوری ہو چکی ہے اس
سے مراد جذبہ اولیٰ (جذبہ صوری) ہے جو طریقہ نقشبندیہ کا خاصہ ہے۔ اس کے بعد
فرماتے ہیں کہ اب سیر فی اللہ شروع ہو گئی ہے جو کہ مقام جذبہ کے مناسب ہے
اس سے مراد جذبہ ثانیہ (جذبہ حقیقی) ہے جو تمام سلاسل طریقت میں مشترک ہے۔

سیر فی اللہ اس سے مراد اَسْمَاءُ وَصِفَاتُ، شَيْئُونَ، اِعْتِبَارَاتُ اور
تَقْدِیَّاتُ وَتَنْزِیَّاتُ کے مراتب و جوب میں حرکت
علمی یا سیر علمی ہے اس سیر کو بقا باللہ بھی کہتے ہیں۔ یہ سیر ولایت گبری میں واقع
ہوتی ہے جو انبیاء علیہم السلام کی ولایت ہے۔ اس سیر کے تمام کمالات اللہ تعالیٰ
کے اِسْمِ الظَّاهِرِ کی سیر سے تعلق رکھتے ہیں اِسْمِ البَاطِنِ کی سیر کے کمالات
اور ہیں وہ سیر ولایت علیا میں واقع ہوتی ہے جو فرشتوں کی ولایت ہے
اور وہ سیر فی اللہ کا دوسرا اور اعلیٰ درجہ ہے۔

جذب و سلوک

چونکہ اس مضمون کو سمجھنے کے لیے جذب و سلوک اور جذبہ صوری و جذبہ حقیقی کے مفہوم سے آگاہ ہونا ضروری ہے فلہذا قدرے وضاحت ہستیہ قارئین ہے۔ وَاللّٰهُ الْمُتَوَفِّقُ

◎ جذب کا معنی ہے کشش یعنی اللہ تعالیٰ کا بندے کو اپنی طرف کھینچ لینا مجذوب وہ ہے جس پر اللہ کی طرف سے ایسا جذبہ طاری ہو جائے کہ بلا کسب و مجاہدہ محض اللہ کے فضل سے اس کے باطنی مقامات طے ہو جائیں اور واصل باللہ ہو جائے۔ لیکن بَقَائِبُ الْفَنَاءِ اور صُخُوْبَعْدَ الْمَحُوِّ اور جَمْعُ اَبْنِ خَمْرٍ کے مرتبے تک نہ پہنچ سکے۔

◎ سلوک کا معنی ہے "راستہ" یعنی اللہ تعالیٰ کے قُرب اور وُصل کے راستے پر چلنا۔ سالک وہ ہے جو قُربِ حق کے راستوں اور طریقت کی منزلوں کو مجاہدہ و ریاضات اور اتباع سنت و شریعت کے ذریعے طے کر کے مقصود تک پہنچے۔

◎ سالکین کو کبھی وُصولِ اِلٰی اللہ پہلے حاصل ہو جاتا ہے پھر شوقِ عبادت اور ذوقِ ریاضت اس کے بعد پیدا ہوتا ہے اس کو طریقِ جذب کہتے ہیں اور کبھی مجاہدہ و ریاضت کا شوق پہلے پیدا ہو جاتا ہے اور وُصولِ اِلٰی اللہ بعد میں میسر ہوتا ہے۔ اس کو طریقِ سلوک کہتے ہیں۔

صوفیاء کے نزدیک آیت قرآنیہ **اللّٰهُ يَجْتَبِيْ اِلَيْهِ مَنْ يَّشَاءُ وَيَهْدِيْ اِلَيْهِ مَنْ يَّوَسِّلُ** میں اجتبار سے مراد جذبہ ہے اور اِصْتِدَارُ سے مراد سلوک ہے۔ نیز سلوک پر جذبہ کی تقدیم بھی

ثابت ہوئی۔ اسی لیے مشائخ نقشبندیہ جذبہ کو سلوک پر مقدم رکھتے ہیں اور مجذوب سالک کہلاتے ہیں۔ اسی طرح واجتبتینہم وهدینناہم الی صراط مستقیم میں اول کا حاصل جذب ہے اور ثانی کا حاصل سلوک ہے۔

اقسام سالک

سالک کی دو قسمیں ہیں سالک مجذوب اور مجذوب سالک۔ سالک مجذوب وہ ہے جس کو سلوک کی انتہا میں جذبہ نصیب ہو۔ مجذوب سالک وہ ہے جس کے سلوک کی ابتدا جذبہ سے ہو۔ نقشبندی مشائخ مجذوب سالک ہوتے ہیں ان کا سلوک جذبہ سے شروع ہوتا ہے۔

بیتہ نمبر ۸ جذبہ سے مقصود سلوک کی منزلوں کا آسانی کے ساتھ جلدی طے ہونا ہے سلسلہ نقشبندیہ میں سالک کو نسبت جذبہ حضرت خواجہ بلاگرداں شاہ نقشبند بخاری اویسی قدس سرہ العزیز کے توسل و فیضان سے ابتداء میں ہی حاصل ہو جاتی ہے کیونکہ آپ کو باطنی طور پر سیر آفاقی پر سیر انفسی کو اور سلوک پر جذبہ کو مقدم کرنے کا حکم دیا گیا تھا تاکہ سیر انفسی کے ضمن میں سیر آفاقی اور جذبہ کے ضمن میں سلوک خود بخود طے ہو جائے۔

© دوسرے سلسلوں میں سب سے آخر میں نسبت جذبہ عطا کی جاتی ہے لیکن نقشبندی مشائخ ذکر قلبی کی توجہات کے ساتھ ہی جذبہ کی ابتدائی توجہ سے بھی سرفراز فرمادیتے ہیں۔ تاکہ مرید اگر نسبت جذبہ کی تکمیل سے پہلے مرجائے تو محروم مطلق نہ مرے کم از کم جذبہ کی لذت تو چکھ لے۔

اقسام جذبہ

جذبہ کی دو قسمیں ہیں: جذبہ صوری اور جذبہ حقیقی
 وہ جذبہ جو سیر فی اللہ سے قبل ابتدائے سلوک میں تصفیہ
 لطائف سے پہلے حاصل ہوتا ہے اور صرف تسہیل منازل
 سلوک کے لیے عطا کیا جاتا ہے اس کو جذبہ صوری کہتے ہیں اس کو جذبہ ہدایت
 یا جذبہ اولیٰ بھی کہا جاتا ہے۔

جذبہ حقیقی
 وہ جذبہ جو سیر فی اللہ کے دوران انتہائے سلوک میں حاصل
 ہوتا ہے اس کو جذبہ حقیقی کہتے ہیں اس کو جذبہ نہایت یا
 جذبہ ثانیہ بھی کہا جاتا ہے۔ جذبہ حقیقی بلا امتیاز تمام سلاسل طریقت میں موجود ہے
 لیکن جذبہ صوری طریقہ نقشبندیہ کا خاصہ ہے اور یہ نعمت حضرت خواجہ بزرگ شاہ
 نقشبند بخاری رحمۃ اللہ علیہ نے اپنے مخلصین کو بطور خیرات و صدقہ جاریہ عطا
 فرمائی ہے۔

اس حقیقت کا اظہار آپ نے یوں فرمایا ہے:

”ما نہایت را در بدایت درج می کنسیم“^۱

یعنی وہ جذبہ جو تمام سلاسل کے سالکین کو آخر میں دیا جاتا ہے ہم بفضلہ تعالیٰ
 اپنے سلسلے کے مریدین کے لیے اس کو انتہا سے ابتدا میں کھینچ لائے ہیں چنانچہ
 باقی سلاسل کی ابتدا عالم خلق کی سیر سے ہوتی ہے اور انتہا عالم امر کی سیر پر ہوتی ہے
 لیکن سلسلہ نقشبندیہ میں اس کے برعکس عالم امر سے سیر شروع ہوتی ہے۔

اس جذبہ کی تعریف میں آپ نے فرمایا:

جَذْبَةٌ مِّنْ جَذَبَاتِ الْحَقِّ تُوَارِي عَمَلِ الثَّقَلَيْنِ^۲

^۱ دفتر دوم مکتوب ۳۲۰ نغمات الانس ص ۲۸۶، مکتوبات صدی مکتوب ۱۵

یعنی ایک جذبہ اللہ تعالیٰ کے جذبات سے ساری کائنات کے جنوں اور انسانوں کے اعمال کے برابر ہے۔ یہ جذبہ اللہ تعالیٰ کے خصوصی عطیات میں سے ہے اور اس کے فضل و کرم پر موقوف ہے۔

آپ نے فرمایا ما فضلیانیم
ہم فضلی ہیں یعنی اللہ تعالیٰ کی نسبت فضل ہم کو حاصل ہے یہی وجہ ہے کہ دوسروں کی نہایت ان بزرگوں کو بدایت میں تیسرے ہے۔
اگر از جانب معشوق نباشد کشتہ
کوشش عاشق بیچارہ بجائے زرد

طریقہ جذبہ صوری سلسلہ نقشبندیہ کے اکابر نے حصول جذبہ صوری کا ایک مخصوص طریقہ وضع کیا ہے اور وہ تکرار اسم ذات و نفی اثبات عین دم اور رعایت وقوف عددی ہے جبکہ دوسرے سلاسل میں اس جذبہ ابتدائی کے حصول کا کوئی معین طریقہ اور مخصوص ضابطہ نہیں۔ البتہ اگر علی سبیل الاتفاق ان کو یہ جذبہ حاصل ہو جائے تو کوئی امر مانع بھی نہیں
ذَلِكَ فَضْلُ اللَّهِ يُؤْتِيهِ مَنْ يَشَاءُ

بلیغہ نمبر ۹ استدلالی علم سے مراد وہ علم ہے جو دلیل کے ذریعے سے حاصل ہوتا ہے اور کشفی وہ علم ہے جو کشف کے ذریعے سے حاصل ہوتا ہے۔

ضروری سے مراد بدیہی یعنی وہ علم جو بداہت کے طور پر حاصل ہو اور نسیل و فکر کا محتاج نہ ہو۔ مجمل علم کا مفصل ہونا یہ ہے کہ جو علم پہلے اختصار کے ساتھ حاصل ہو پھر تفصیل کے ساتھ حاصل ہو جائے۔

دفترِ اول - مکتوب (۳)

مکتوب الیہ

عارف باللہ حضرت خواجہ محمد باقی بادر دہلوی صاحب الشریعہ العزیز



موضوعات

ساکین کی اقسام ، توجہ شیخ کا تفصیلی بیان
حناٹ الاثراریات المعتبرین کا مفہوم
مقام حیرت

مکتوب - ۳

من عرضداشت آنکہ یارانیکہ این جا اندوہم
چنین یاران آنجانی ہرکدام بمقامے مجوس اند
طریق بر آوردن آنها ازان مقامات متعسرست
آن قدر قدرت کہ مناسبت آن مقامست
در خود نمی یابد حق سبحانہ بہ برکت توجہات
علیہ حضرت ایشان ترقی بخشد۔

ترجمہ: گزارش ہے کہ وہ یار جو یہاں ہیں اور ایسے ہی وہاں کے یار، ہر کوئی کسی
نہ کسی مقام پر رکھا ہوا ہے ان کو ان مقامات سے باہر نکالنے کا طریقہ مشکل ہے یہ
فقیر اپنے اندر اس قدر طاقت نہیں پاتا جو اس مقام کے مناسب ہے۔ اللہ تعالیٰ
آپ کی بلند توجہات کی برکت سے انہیں ترقی بخشنے۔

شرح

حضرت امام ربانی قدس سرہ اپنے یاران طریقت کے باطنی حالات کا تجزیہ
اپنے مرشد بزرگوار کی خدمت میں تحریر فرماتے ہیں کہ وہ احباب جو یہاں رہتے
شریف میں زیر تربیت ہیں اور وہ یار جو آپ نے دہلی سے بندہ کی تربیت میں سلوک
طے کرنے کے لیے بھیجے ہیں وہ کسی نہ کسی خاص مقام میں پہنچ کر رکے ہوئے ہیں
اور آگے ترقی نہیں کر رہے یہ فقیر بھی (ابھی تک) اپنے اندر اتنی ہمت اور وسعت

سے خالی نہیں زیادہ دیر رُکے رہنے سے رجعت واقع ہوتی ہے اور سالک
تنزل کا شکار ہو کر اپنے مقام سے گر جاتا ہے۔

وہ خوش نصیب سالکین جو رحمتِ خداوندی سے ہر آن ترقی
پذیر ہوتے رہیں اور قرب و وصل کے مقام تک جا پہنچیں
سابقین کہلاتے ہیں۔ آیت قرآنیہ السَّابِقُونَ السَّابِقُونَ أُولَئِكَ
الْمُقَرَّبُونَ ہمیں ایسے ہی حال و مقام کی طرف اشارہ ہے۔

حضرت امام ربانی قدس سرہ نے اس مکتوب میں اپنے یاروں
کی دو حالتوں کا ذکر فرمایا ہے کہ ہمارے بعض یار واقفین
ہیں اور بعض سابقین ہیں لیکن ہمارے یار راجعین کے زمرے میں نہیں آتے۔

وَالْحَمْدُ لِلَّهِ عَلَىٰ ذَٰلِكِ

آپ نے یاروں کی باطنی تکمیل کے بارے میں جو اپنے عجز کا اظہار فرمایا ہے
یہ آپ کی کس نفسی ہے یا اثنائے سلوک میں ہونے کی وجہ سے اپنی ہمت صرف
کرنے کی بجائے اپنے شیخ کی توجہ کو زیادہ موثر اور مفید سمجھ کر یہ عرضداشت پیش
کی ہے۔

شیخ کا اپنی قوتِ ارادی اور قلبی طاقت سے طالب کے دل
پر اثر ڈال کر اس کی باطنی حالت میں تبدیلی پیدا کر دینا
توجہ کہلاتا ہے۔

سلوک کی منزلوں میں شیخ ہر سبق کے لیے توجہ کے ذریعے طالب کے
لطائف پر فیض القا کرتا ہے اس کو تصرف یا ہمت بھی کہا جاتا ہے۔

توجہ کا ثبوت قرآن حدیث سے

توجہ کے اس مفہوم کی قرآن و حدیث سے تائید ہوتی ہے جیسے کہ حضرت یعقوب علیہ السلام کی توجہ اولاد کے لیے اصلاح احوال کا ذریعہ ثابت ہوئی۔

ارشاد باری تعالیٰ ہے:

يَخْلُ لَكُمْ وَجْهُ أَبِيكُمْ وَتَكُونُوا مِنْ بَعْدِهِ
قَوْمًا صَالِحِينَ ۝

یعنی تمہارے باپ کی توجہ تمہاری طرف ہوگی تو اس کے بعد تم صالحین بن جاؤ گے۔

یہاں صالحیت سے مراد صلاحیت دینیہ بھی ہے اور دنیویہ بھی (فہم) دوسری جگہ ارشاد آئی ہے:

إِذْ يُوحِي رَبُّكَ إِلَى الْمَلَائِكَةِ أَنْ مَعَكُمْ فَشَبِّتُوا
الَّذِينَ آمَنُوا ۝

”یعنی یاد کرو جب تمہارا رب فرشتوں کو حکم دیتا تھا کہ میں تمہارے ساتھ ہوں پس تم ایمان والوں کو ثابت قدم رکھو یعنی ان کی ہمت بڑھاؤ فرشتوں کے ایمان والوں کو ثابت قدم رکھنے اور ان کی ہمت بڑھانے کی یہی صورت ہے کہ ان کے دلوں میں ایسی قوت اور جذبہ القاء کریں کہ وہ کفار کے مقابلے میں مضبوطی دکھائیں اور ڈٹ کر لڑیں یہ عمل بھی توجہ ہی کہلائے گا اسی طرح پہلی وحی کے نزول کے وقت جبریل امین علیہ السلام کا حضور پر عالم صلی اللہ علیہ وسلم کو سینے سے لگا کر دبانہ قوت توجہ اور صرف ہمت کا واضح

ثبوت ہے جیسا کہ حضور علیہ الصلوٰۃ والسلام نے فرمایا:

فَعَطَنِي حَتَّىٰ بَلَغَ مِنِّي الْجُهْدُ لِي

یعنی جب سیریل نے مجھے دبایا یہاں تک کہ مجھے مشقت پہنچی۔

اس حدیث کی شرح میں عارف کامل حضرت عبداللہ بن ابی جمرہ نے فرمایا:

جَرَمُ الْعَطِّ بِالْمَغْطِ وَضَمُّهُ إِلَيْهِ وَهُوَ إِحْدَى لِطُرُقِ
الْإِفَاضَةِ يَحْدُثُ بِهِ فِي الْبَاطِنِ قُوَّةٌ نُورَانِيَّةٌ

یعنی اس حدیث میں اس امر پر دلیل ہے کہ دبانے والے کا اتصال اس کے جسم سے ہوا جس کو دبایا گیا ہے تو یہ اتصال حصول فیض کا ایک طریقہ ہے جس سے باطن میں ایک قوت نورانیہ پیدا ہو جاتی ہے۔

اسی طرح احادیث مبارکہ میں حضور علیہ السلام کا حضرت سیدنا عمر، حضرت علی المرتضیٰ، حضرت معاذ بن جبل، حضرت ابو محذورہ اور دیگر صحابہ کرام رضی اللہ عنہم کے ہاتھ پکڑ کر، سینے پر ہاتھ رکھ کر، سر سے ناف تک ہاتھ پھیر کر، نظر خاص فرما کر توجہ کے ذریعے احوال و کیفیات بدل دینا تو اتر کے ساتھ ثابت ہے۔ اسی طرح اولیاء کرام کی توجہات اور تصرفات سے بشمار انسانوں کے دلوں اور دماغوں میں انقلاب پیدا ہونا توجہ کی توفیق ملنا اور فیض ولایت حاصل ہونا بھی تسلسل کے ساتھ ثابت ہے جس سے کسی بھی اہل عقل و فہم کو انکار نہیں ہو سکتا۔

بلینہ نمبر ۲ شیخ کی توجہ کے لیے طالب اور مرید کے قلب میں قبولیت کی استعداد کا ہونا ضروری ہے اس لیے یہ اعتراض فضول ہے کہ

۱۔ بخاری ص ۱، مسلم ص ۸۸ ج ۱ ۲۔ بحیۃ النفوس ۳۔ تفصیلات کے لیے مستدرک ص ۸۲ ج ۱۲
مجمع الزوائد ص ۶۸ ج ۹، مسند احمد ص ۱۳۹ ج ۱، البرد او دود ص ۱۳۹ ج ۲، مسند احمد ص ۸ ج ۵، ابن ماجہ ص ۵۲

رسول اکرم صلی اللہ علیہ وسلم نے ابوطالب وغیرہ پر توجہ کیوں نہ فرمائی۔
دوسرا جواب یہ ہے کہ اہل اللہ کی توجہات حکمت خداوندی کے تابع ہوتی
ہیں کیونکہ ہدایت اور ضلالت اللہ تعالیٰ کی مشیت پر منحصر ہے۔
يُضِلُّ بِهِ كَثِيرًا وَيَهْدِي بِهِ كَثِيرًا

اقسام توجہ

صوفیاء کرام نے توجہ و تصرف کی مختلف اقسام بیان فرمائی ہیں جن میں سے
تین اقسام زیادہ معروف ہیں۔

۱۔ توجہ انعکاسی جیسے کسی چیز پر شیشے یا روشنی کا عکس اور پرتو پڑنا یا اہل مجلس
کا عطر وغیرہ کی خوشبو پانا انعکاسی توجہ کے مشابہ ہے۔ یہ توجہ
وقتی اور عارضی ہوتی ہے۔ اس قسم کا اثر بھی تھوڑی دیر کے لیے ہوتا ہے اس لیے یہ توجہ
اگرچہ ضعیف ہوتی ہے لیکن فائدے سے خالی نہیں۔

۲۔ توجہ القاتی اس توجہ کی مثال یوں ہے جیسے کوئی شخص دینے میں سٹی اور
تیل ڈال کر لایا تو دوسرے نے آگ لگا کر روشن کر دیا۔ یہ تاثیر
کچھ طاقت رکھتی ہے اور کچھ دیر اس کا اثر باقی رہتا ہے لیکن جب کوئی بیرونی سدہ
پہنچے مثلاً آندھی، بارش وغیرہ تو اس کا اثر جاتا رہتا ہے اس لیے یہ توجہ کسی حد تک
مفید ضرور ہے لیکن لطائف کی مکمل اصلاح نہیں کر سکتی۔ اس لیے مرید کو مجاہدہ کی
ضرورت ہوتی ہے۔

۳۔ توجہ اتحادی یہ توجہ سب سے زیادہ قوی ہوتی ہے اس میں شیخ اپنی پوری
ہمت صرف کر کے اپنی رُوح کے کمالات طالب کی رُوح

میں القار کر دیتا ہے اس طرح کہ دونوں رُوحیں باہم جذب ہو جاتی ہیں جیسے کہ حضرت خواجہ باقی باللہ رحمۃ اللہ علیہ نے ایک نانباتی کو توجہ اتحادی دے کر اس کے ظاہر و باطن کو اپنے جیسا بنا دیا جس کو وہ ضبط نہ کر کے وصال پا گیا ہے

بلیزہ نمبر ۳
اولیائے کرام سے ازالہ گناہ، القاتے توجہ، حل مشکلات سلب
امراض اور اچھائے اموات کے لیے بھی توجہ ڈالنا ثابت
ہے اور یہ معاملہ ان کی کرامات کے زمرے میں آتا ہے۔

طریق توجہ
شیخ مرید کو سامنے بٹھا کر اپنے قلب کو اس کے قلب پر
غالب کرے اور خطرہ غیر کو اس کے قلب پر آنے سے روک
کر جذبہ قلبی کے ساتھ مرید کے دل پر اپنی نسبت القار کرے اور اپنے آپ کو ہر قسم
کے خیالات سے خالی کر کے اپنے نفس ناطقہ کی طرف اس نسبت میں متوجہ ہو جائے
جس کو طالب کے دل میں ڈالنا منظور ہو اور اپنی پوری باطنی ہمت کے ساتھ یہ
تصور کرے کہ میرے دل سے فیوض و انوار طالب یا مرید کے دل میں سرایت کر
رہے ہیں ان شاء اللہ تعالیٰ طالب کی قابلیت اور استعداد کے مطابق اس کو
فیوض و برکات حاصل ہوں گے اسی طرح مرید کے جس لطیفہ میں ذکر جاری کرنا مقصود
ہو اپنے اسی لطیفہ کو مرید کے لطیفہ کے مقابل سمجھ کر ہر قسم کے خیال کو دونوں طرف
سے روک کر مرید کے دل کو اپنے دل کی طرف کھینچے اور اسم ذات کی ضرب لگائے
تاکہ اس توجہ اور ضرب کے اثر سے مرید کے اس لطیفہ میں جنبش پیدا ہو کر ذکر جاری
ہو جائے۔ اسی طرح دیر تک متوجہ رہے اور روزانہ اس عمل کا تکرار جاری رکھے
تاکہ توجہ کی تاثیرات راسخ ہو جائیں اور مرید کے دل میں حرارت اور نفسی خاطر کی
کیفیت پیدا ہو جائے اگر مرید غیر حاضر ہو تو اس کی صورت کا تصور کر کے غائبانہ توجہ
بھی دی جا سکتی ہے جیسا کہ بعض مشائخ کا معمول منقول ہے۔

۱۷ تفسیر عزیزی (سورہ علق)

صرف ہمت کا مطلب یہ ہے کہ دل میں جمعیت اور کھینچی رہے اور ارادہ مضبوط رہے تاکہ دل میں اس مراد کے سوا کوئی دوسرا خیال نہ آسکے۔

یک کس از خوشان این کینہ ازان مقام
متن گذشت و بمقدمہ تجلیات ذاتی رسید
ترجمہ: ایک شخص اس عاجز کے یاروں میں سے پہلے مقام سے ترقی کر کے تجلیات
ذاتیہ کی ابتداء تک پہنچ گیا ہے۔

شرح

حضرت امام ربانی قدس سترہ فرماتے ہیں کہ اس فقیر کے زیر تربیت صوفیائے
سرہند شریف میں سے ایک سالک ترقی پا کر تجلی ذاتی کے ابتدائی مرتبے تک رسائی
حاصل کر چکا ہے۔ دوسروں کے متعلق بھی اُمید قوی ہے کہ بفضلہ تعالیٰ منزل مقصود
تک پہنچ جائیں گے۔

اس تجلی کے بارے میں مکتوب دوم میں صراحت ہو چکی مزید قدر
وضاحت عرض ہے اس کے دو مفہوم بیان کیے گئے ہیں۔

صوفیائے وجودیہ کے نزدیک ذات بحت احدیت کے مرتبہ
ظہور کو تعین اول اور تجلی ذاتی کہا جاتا ہے۔

صوفیائے شہودیہ کے نزدیک سالکین کے دلوں پر انوار الہیہ
کی بے رنگ اور بے جہت تجلی کو تجلی ذاتی کہا جاتا ہے۔

ذات باری تعالیٰ جل مجدہ الکریم کو لا تعین، ذات مطلق، ذات حق
ذات سازج، غیب الغیب، مرتبہ الوہیت، ذات بحت ذات واجب

ذات صرف، ذات احدیت، ذات ھو ھو بھی کہا جاتا ہے یہ سب اطلاقا

قریب المعنی ہیں یعنی مستقل وقائم بالذات اور وجود حق بلا اعتبار صفات و تعینات
سُبْحَانَ رَبِّكَ رَبِّ الْعِزَّةِ عَمَّا يَصِفُونَ

دیگر بعضی از یاران آنجائی بطریق مقربین
متن مناسبت ندارند موافق حال انہما بطریق
ابرار است۔

توجہ سے دوسرے یہ عرض ہے کہ وہاں کے یاروں میں سے بعض یار مقربین کے
طریق کے ساتھ مناسبت نہیں رکھتے ان کے موافق ابرار کا طریق ہے

شرح

امام ربانی فرماتے ہیں چونکہ سالکین کی استعداد ایک جسی نہیں ہوتی بعض
سالکین عروج و نزول اور فنا و بقا کی کامل استعداد رکھتے ہیں اور بعض نہیں رکھتے
اس لیے مشائخ طریقت نے ابرار و مقربین کے اسباق و وظائف علیحدہ علیحدہ
تجویز فرمائے ہیں تاکہ منازل سلوک طے کرنے میں آسانی رہے اور مختلف طریقوں
پر عمل کرتے ہوئے وصول الی اللہ کی منزل تک پہنچیں اسی لیے فرمایا کہ الطَّرِيقُ
إِلَى اللَّهِ بَعْدَ أَنْفَاسِ الْخَلَائِقِ یعنی اللہ تعالیٰ تک رسائی کے
طریقے مخلوق کی سانسوں کی تعداد کے برابر ہیں ان طریقوں میں دو طریقے زیادہ
معروف اور جامع ہیں۔ پہلا طریق ابرار و دوسرا طریق مقربین۔

وہ اولیائے کرام جو احکام شرعیہ پر عمل کرنے کے علاوہ
مجاہدات شدیدہ اور ریاضات شاقہ کے ذریعے مراتب
طریق ابرار

سلوک طے کر کے واصل بحق ہوں ابرار کہلاتے ہیں۔ صاحب رُوح البیان نے فرمایا اِنَّ الْاَبْرَارَ اَيُّ السُّعَدَاءِ الْاَتْقِيَاءِ عَنْ دَرَجَاتٍ صِفَاتِ النَّفُوسِ يَعْنِي اَبْرَارٌ وَهِيَ خَوْشٌ نَّصِيبٌ هِيَ جَوْ نَفْسُوں كِي بُرْمِي صِفَتُوں سَے مَحْفُوظٌ هُوں۔

ان کا طریق عمل بالعزیمت و کثرت عبادت و ریاضت ہے۔

قرآن پاک میں ابرار کی شان یوں بیان کی گئی ہے۔

اِنَّ الْاَبْرَارَ لَفِي نَعِيمٍ عَلٰی الْاَرَآئِكِ يَنْظُرُوْنَ ۙ

ترجمہ: بے شک نیکو کار راحت و آرام میں ہوں گے، پینگوں پر

بیٹھے، مناظر جنت کا نظارہ کر رہے ہوں گے۔

يُسْقَوْنَ مِنْ رَحِيقٍ مَّخْتُومٍ ۝ خِتْمُهُ مِسْكَ ۙ

ترجمہ: انہیں پلائی جاتے گی سر بہر خالص شراب اس کی مہر ستوری

کی ہوگی۔

وہ اولیائے کاملین جو ذکر و فکر، مراقبات، تجرید و تفرید،

طریق مقربین فنا و بقا اور استہلاک و استغراق کے ذریعے منازل سلوک

طے کرتے ہوئے واصل باللہ ہوں وہ مقربین کہلاتے ہیں ان کا طریق محبت

عشق اور غیر حق سے کامل تجرود ہے۔ صاحب رُوح البیان نے فرمایا

الْمُقَرَّبُونَ هُمُ الْفَانُونَ فِي اللَّهِ بِالذَّاتِ وَالصِّفَاتِ وَالْأَفْعَالِ

وَالْبَاقُونَ بِاللَّهِ بِالذَّاتِ وَالصِّفَاتِ وَالْأَفْعَالِ كَمَا يَعْنِي مُقَرَّبِينَ وَهِيَ

لوگ ہیں جو اللہ کی ذات، صفات اور افعال میں فانی ہوں اور انہی کے ساتھ باقی

۱۔ تفسیر روح البیان ص ۳۰ ج ۱۰ ۲۔ لطفین ۲۲-۲۳ ۳۔ لطفین ۲۵:۲۶

۴۔ تفسیر روح البیان ص ۳۱۹ ج ۹

بھی ہوں۔

قرآن پاک میں مقتربین کی شان یوں بیان کی گئی ہے۔

السَّابِقُونَ السَّابِقُونَ ۝ أُولَٰئِكَ الْمُقَرَّبُونَ لَه

ترجمہ: ہر کار خیر میں آگے رہنے والے وہ اس روز بھی آگے آگے ہوں

گے۔ وہی مقرب بارگاہ ہیں۔

© دوسرے مقام پر ارشاد فرمایا۔

مِزَاجُهُ مِنْ تَسْنِيمٍ عَيْنًا تُشْرَبُ بِهَا الْمُقَرَّبُونَ لَه

ترجمہ: اس میں تسنیم کی آمیزش ہوگی یہ چشمہ وہ ہے جس سے صرف مقربین

پیتے گے۔

آیات مذکورہ بالا سے واضح ہوا کہ ابرار کو

اللہ تعالیٰ حقیقہً محمود یعنی جوہر کی ہونی خالص

ابرار و مقربین کی شراب میں فرق

شراب سے نوازیں گے جبکہ باقی تمام اہل جنت کو یہ شراب نوش کرانے جانے کا کہیں ذکر نہیں فرمایا

باقی اہل جنت کی شراب پر ابرار کی شراب کو چشمہ تسنیم کی شراب پر ملائے جانے کیساتھ فضیلت

بخشی ہے جبکہ مقربین کی شراب خالص تسنیم ہے واضح ہے کہ جنت کی نہریں فضیلت میں متفاوت

ہیں سب سے افضل نہر تسنیم ہے اور اہل جنت میں سب سے افضل مقربین ہیں۔

یہاں یہ بات ذہن نشین رہے کہ کسی شراب میں دوسری شراب اس

لیے ملائی جاتی ہے کہ اس کے نشے کو دو بالا اور دو چند کر دیا جائے۔ گویا پہلی

شراب میں ایک طرح کی خمی رہ گئی تھی جو دوسری شراب کی ملاوٹ سے پوری کر دی

گئی مگر اس خالص شراب تسنیم کی کیا بات ہے کہ جس میں خود اس قدر لذت و مستی ہو

کہ دوسری شراب ملانے کی ضرورت ہی نہ رہے۔

ابرار و مقربین کی شراب میں یہی فرق ہے کہ ابرار ملاوٹ والی شراب

پیتے ہیں جبکہ مقربین خالص شراب تسنیم سے لطف اندوز ہوتے ہیں۔
 اَللّٰهُمَّ ارْزُقْنَا شُرْبَهُ

ابرار و مستربین کے اعمال و وظائف کا فرق

مجتہدین طریقت کے نزدیک اعمال کی دو قسمیں ہیں۔

اعمال ابرار اور اعمال مستربین

دونوں کا اجمالی نقشہ حسب ذیل ہے۔

ابرار کے اعمال سے مقصود امتثال امر اور حصول ثواب ہوتا
 اعمال ابرار ہے۔ وہ تکرار اسم ذات و نفی اثبات کی کثرت سے علم و جوہ
 کی جانب عروجی منازل طے کرتے ہیں اور نفلی روزوں کی کثرت کرتے ہیں تاکہ نفس
 کے مغلوب ہونے سے کسر شہوت ہو جیسا کہ حدیث میں ہے خِصَاءُ اُمَّتِي
 الصِّيَامُ لَهٗ اِسِي طَرِحَ وَهٖ بِطَرِيْقِ سَلُوْكَ اَعْمَالٍ بِجَالَلَاتِهٖ هِيَ تَاكُمُ تَرْكِيَةً عِنَا صِرَ وَتَصْفِيَةً
 نَفْسٍ حَاصِلٌ هُوَ اِنْ كَرِهَتْ زُهْدًا وَرِيَاضَةً اَوْ جِهَادًا بِالنَّفْسِ نَبِيْدِي طَرِيْقَةً
 مقربین کے نزدیک اعمال سے مقصود امتثال امر اور حصول
 اعمال مقربین . ثواب کے علاوہ درجات فنا و بقا کے ذریعے رضائے
 الہی کا حصول ہوتا ہے۔ وہ تکرار اسم ذات و نفی اثبات کے ساتھ کثرت تلاوت
 داخل نماز و خارج نماز سے بھی کام لیتے ہیں تاکہ عالم و جوہ کے ظلال کی
 گرفتاری سے رہائی پا کر عروج کے بعد نزول اور فنا کے بعد بقا سے مستحق ہوں۔ وہ
 نفلی روزوں کی بجائے نفلی نمازوں کی کثرت کرتے ہیں تاکہ وصل و قربت کا حصول ہو
 وہ بمطابق حدیث قدسی لَا يَزَالُ عَبْدِي يَتَقَرَّبُ اِلَيَّْ بِالنَّوَافِلِ بِطَرِيْقِ

جذب اعمال کی ادائیگی کا طریقہ اختیار کرتے ہیں تاکہ معرفت و حقیقت اور مشاہدہ حق جلدی حاصل ہو جائے ان کے نزدیک فنا و بقا بنیادی طریقہ ہے۔
مولانا روم مست بادۃ قیوم علیہ الرحمۃ نے دونوں کے اعمال کو ایک ہی شعر میں بیان فرمایا ہے۔

سیر زاہد ہر شبے یک روزہ راہ
سیر عارف ہر دمے تا تحت شاہ

ماہل یہ کہ ابرار کے اعمال و وظائف بمنزلہ جسم و ظل ہیں اور مقربین کے اعمال و وظائف بمنزلہ روح و اصل ہیں اسی لیے عارفین کے نزدیک ابرار کی نیکیاں مقربین کے گناہ شمار کی جاتی ہیں۔

حَسَنَاتُ الْاَبْرَارِ سَيِّئَاتُ الْمُقَرَّبِينَ كَالْمَفْهُومِ

صوفیاء کرام اور اہل علم و حال نے اس مقولہ کے متعدد مفہوم بیان فرمائے ہیں۔

پہلا مفہوم جو امور ابرار کے نزدیک بدعتِ حسنہ ہیں وہ مقربین کے نزدیک بدعتِ سیئہ کہلاتے ہیں جیسا کہ فرمانِ نبوی ہے کُلُّ بَدْعَةٍ ضَلَالَةٌ وَكُلُّ ضَلَالَةٍ فِي النَّارِ گویا مقربین بدعتِ حسنہ اور سیئہ کی طرف تقسیم کے قائل نہیں ہوتے وہ ہر بدعت کو سیئہ قرار دیتے ہیں۔
دوسرا مفہوم ابرار کا نسیان مقربین کے لیے عصیان ہے جیسا کہ فَنَسِيَ آدَمُ رَبَّهُ اور وَعَصَى آدَمُ رَبَّهُ کے کلمات میں نسیان کو عصیان کے عنوان سے تعبیر فرما کر حزن و ندامت کی راہ سے آدم علیہ السلام کی جلالی

تربیت فرمائی گئی تاکہ عبدیت آدم علیہ اسلام خلافت الہیہ کا بوجھ اٹھاسکے۔
 ابرار کے نزدیک جو مقام قرب و وصل کہلاتا ہے مقررین کے
 لیے وہ مقام حجاب و فصل ہوتا ہے جیسا کہ عارف رومی رحمتہ
 تیسرا مفہوم
 اللہ علیہ نے فرمایا،

وصلت عامہ حجابِ خاصداں
 طاعت عامہ گناہِ خاصگاں

چوتھا مفہوم
 ابرار کی عبادت میں عذاب کا خوف اور ثواب کا طمع مطلوب ہے
 ملحوظ ہوتا ہے جبکہ مقررین کی عبادت کا منشاء رضائے حق و
 محبت ذاتی ہوتا ہے اور بس۔ پس اس اعتبار سے ابرار کے اعمال مقررین کے
 اعمال کے مقابلے میں سیئات کہلاتے ہیں۔

کیونکہ ابرار کی نیکیاں من وجہ حسنات ہیں اور من وجہ سیئات جبکہ مقررین کی
 نیکیاں من کل الوجوہ حسناتِ محضہ ہیں۔

جن کا عمل ہے بے غرض ان کی جزا کچھ اور ہے
 حور و خیام سے گزر بادہ و جام سے گزر

بلیہ نمبر ۴
 البتہ مقررین بھی مرتبہ نزول و بقا کی تکمیل کے بعد خوف اور طمع
 کی کیفیات سے بہرہ اندوز ہوتے ہیں لیکن ان کا خوف اور
 طمع نفس کی آلائش سے مُبرا ہوتا ہے ان کا خوف اللہ کے غضب و ناراضگی سے
 ہوتا ہے اور ان کا طمع اللہ کی رضا کے لیے ہوتا ہے گویا وہ دوزخ سے اس لیے
 ڈرتے ہیں کہ وہ اللہ کے غضب کا محل ہے اور جنت کا اس لیے طمع رکھتے ہیں
 کہ وہ اللہ کی رضا کا محل ہے۔

پانچواں مفہوم قرب کے اعتبار سے ابرار کا درجہ ماسبق یعنی عمل متروک مقربین کے نزدیک درجہ مابعد یعنی عمل مامور کی نسبت سے ذنب کہلاتا ہے اور وہ اس پہلے درجہ سے استغفار کرتے ہیں جیسا کہ اللہ تعالیٰ نے اپنے محبوب کریم صلی اللہ علیہ وسلم سے فرمایا

وَاسْتَغْفِرْ لِدُنْبِكَ

دوسری جگہ ارشاد فرمایا

لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَهُ

نیز حضور علیہ السلام نے فرمایا:

أَسْتَغْفِرُ اللَّهَ وَأَتُوبُ إِلَيْهِ فِي الْيَوْمِ أَكْثَرَ مِنْ سَبْعِينَ مَرَّةً ۚ

ترجمہ: میں دن رات میں ستر (۷۰) بار سے زیادہ استغفار کرتا ہوں۔

ایک حدیث مبارکہ میں ہے سو (۱۰۰) بار استغفار کرتا ہوں

© آیات بالا اور حدیث میں ذنب سے مراد گناہ نہیں اور استغفار فرمانا معصیت کی وجہ سے نہیں کیونکہ نبی معصوم ہوتا ہے یہاں ذنب کا اطلاق مجازاً ہے اور اس پر بھی ذنب کے ذکر سے پہلے مغفرت کی بشارت ہے تاکہ قلب محبوب صلی اللہ علیہ وآلہ وسلم میں اطلاق مجازی کا بھی قلق و ملال نہ رہے۔

بیتنا

حضور کا ہر فعل عبادت تھا یہاں آپ کے فعل متروک کو مجازاً ذنب فرما کر اس کے مقابلے میں آپ کے فعل مامور کو زیادہ فضیلت و اہمیت دی گئی ہے اور درجہ

۱۹۱ محمد آیت ۱۹۱ الفتح ۲۰۱ بخاری ص ۹۳۲ ج ۲۱ ۲۱۱ مسلم ص ۲۲۶ ج ۲ ابن ماجہ ص ۲۵

ما سبق (فعل متروک) سے درجہ تا بعد (فعل مامور) تک پہنچنے میں جو چیز حاجب مانع تھی اس کو ذنب سے تعبیر فرما کر استغفار کا حکم فرمایا گیا ہے۔ جیسا کہ
 وَالْآخِرَةُ خَيْرٌ لَّكَ مِنَ الْأُولَىٰ لَمْ يَكُن لَكَ عَلَيْهِ سَاعَةٌ
 آپ ﷺ کے حق میں پہلی ساعت سے زیادہ بہتر اور قرب والی تھی اور آپ ہر
 آنے والے مرتبے پر فائز ہو کر گزشتہ مرتبے سے توبہ کرتے تھے تاکہ حسن سے حسن
 اور صواب سے اَصْوَاب کی طرف رجوع ہو جاتے۔

◎ حضرت ذوالنون مصری رحمۃ اللہ علیہ نے فرمایا۔ توبہ تین طرح کی ہے۔

عوام کی توبہ خواص کی توبہ اہل سیار کی توبہ
 عوام کی توبہ گناہوں سے ہوتی ہے خواص کی توبہ غفلت سے ہوتی ہے اور
 نبیوں کی توبہ پچھلے مقام سے ہوتی ہے۔

◎ جیسا کہ حضرت موسیٰ علیہ السلام نے طور پر شرف ہم کلامی اور بے ہوشی سے ہوش
 میں آنے کے بعد سب سے پہلا کلام یہ کیا تھا تَبَّتْ إِلَيْكَ اے اللہ! میں توبہ کرتا
 ہوں تیری طرف۔

قارئین کرام غور فرمائیں! یہ بظاہر مقام شکر تھا نہ کہ مقام توبہ لیکن جب موسیٰ علیہ السلام
 سے اس توبہ کی حقیقت معلوم کی گئی تو آپ نے فرمایا رَبِّ اَرِنِي مَطَالِبَةَ ویدار ہے اور
 طلب صاحب اختیار ہونے کی علامت ہے حالانکہ محبت صاحب اختیار نہیں ہوتا
 اس لیے میں دعویٰ محبت کے باوجود صاحب اختیار بننے سے توبہ کرتا ہوں۔

گویا آپ کی نظر میں رَبِّ اَرِنِي کا مطالبہ دعوائے محبت کے منافی تھا اس لیے توبہ فرمائی
 ◎ اہل عرفان کے نزدیک سالک کا ایک مقام پر پھرے رہنا گناہ ہے۔ اس مقام
 سے اس کو آگے بڑھنا چاہیے اور سیر سے طیر کی قوت حاصل کرنی چاہیے۔ مرتبہ اسفل

سے ترقی کر کے مرتبہ اعلیٰ پہنچنا اس راہ میں فرض ہے ورنہ سلوک ناتمام رہے گا۔
اسی لیے حکم ہے **فَیْزُرُوا إِلَى اللَّهِ** اور **سَبِّحُوا بِحَمْدِ اللَّهِ** یعنی اللہ کی طرف دوڑو اور مفرّدوں سے آگے سیر کرو۔

مَنْ لَمْ يَكُنْ لِلْوَصَالِ أَهْلًا فَكُلُّ أَحْسَانِهِ ذُنُوبٌ
مذکورہ بالا تمام مثالیں حسنات الابرار سیئات المقرّبین کے مفہوم کی وضاحت کرتی ہیں۔ **وَاللَّهُ وَرَسُولُهُ عَلِيمٌ بِالصَّوَابِ**

متن **میر سید شاہ حسین در مشغولی خود چنان**
دیزند کہ گویا بدروازہ کلان رسیدہ است
میگویند کہ دروازه حیرت است درون او کہ نظر میکنم
حضرت ایشان را توڑے بنیم ہر چند سعی میکنم
کہ خود را درون اندازم پائے من یاری نمیکند

ترجمہ: میر سید شاہ حسین نے اپنے مراقبہ میں یوں دیکھا کہ گویا ایک بڑے دروازے پر پہنچا ہے وہ کہتا ہے کہ وہ دروازہ حیرت ہے اس کے اندر جو نظر کرتا ہے حضور کو اور اس خاکسار کو دیکھتا ہے اور ہر چند کوشش کرتا ہے کہ اپنے آپ کو اس کے اندر ڈالے لیکن اس کے پاؤں ساتھ نہیں دیتے۔

شرح

اس جملے میں حضرت امام ربانی قدس سرہ اپنے مُرشد برحق حضرت خواجہ

باقی باللہ رحمۃ اللہ علیہ کی خدمت میں اپنے ایک یار میر سید شاہ حسین کے مراقبے کا اجمالی منظر پیش کر رہے ہیں جس سے مقصود اپنے یاروں کے احوال باطنی کا تجزیہ اور ان کے متعلق حصول آگاہی اور تربیت و اصلاح کا معاملہ آگے بڑھانا ہے۔

میر سید شاہ حسین نے جو سیر باطنی کے دوران حضرت خواجہ بیگز علیہ الرحمۃ اور حضرت امام ربانی علیہ الرحمۃ کو دروازہ حیرت کے اندر مشاہدہ کیا اور خود کوشش کے باوجود اس دروازے کے اندر قدم نہیں رکھ سکا غالباً اس کا مطلب یہ ہے کہ وہ ابھی مقام حیرت تک رسائی حاصل نہیں کر سکا جبکہ آپ دونوں حضرات مرتبہ حیرت پر فائز المرام ہیں۔ وَالْحَمْدُ لِلَّهِ عَلَىٰ ذَٰلِكَ

مقام حیرت
یہ طریقت کا انتہائی مقام ہے جس کا مطلب انکشاف حقیقت پر حیران ہو جانا ہے۔ حدیث میں ہے کہ سرور عالم صلی اللہ علیہ وسلم اکثر یہ دعا مانگا کرتے تھے اَللّٰهُمَّ زِدْنِي تَحْيِرًا فَيْدِكَ اے اللہ مجھے اپنی ذات میں حیرت کی فراوانی عطا فرما۔ صوفیائے اس کی دو قسمیں بیان فرماتی ہیں۔
حیرت مذمومہ اور حیرت محمودہ

حیرت مذمومہ یہ حیرت جہالت کا نتیجہ بنتی ہے اور نثرلی کا سبب بنتی ہے
حیرت محمودہ یہ حیرت علم کا نتیجہ بنتی ہے اور عروج و ترقی کا سبب بنتی ہے
اہل طریقت نے اس کے مختلف مفہوم بیان فرماتے ہیں۔

◎ سالک پر اچانک طاری ہونے والی کیفیت ہے جو قلب عارفین پر تامل حضور اور غور و فکر کرنے کے وقت وارد ہوتی ہے اور انہیں تامل حضور اور غور و فکر سے دور لے جاتی ہے۔

○ واسطی علیہ الرحمۃ کہتے ہیں اچانک طاری ہونے والی حیرت، حیرت سے منہ پھیر کر حاصل ہونے والے سکون سے کہیں بلند رُتبہ ہے۔

○ سالک کا مرتبہ احدیت میں محو ہونا اور تجلی اسم "دھو" کا مشاہدہ کرنا حیرت ہے۔

○ معرفت کی آخری منزل جہاں عارف مَا عَرَفْنَاكَ حَقَّ مَعْرِفَتِكَ کا اقرار کرتا ہے اور تجلیات بلا کیف وجہت اور مشاہدہ بلا حجاب کی وسعت سے بہرہ یاب ہوتا ہے صوفیاء اس مقام کو فنائے جذبہ سے بھی تعبیر فرماتے ہیں۔

○ عارف کا پہلا درجہ حیرت سے شروع ہوتا ہے اور آخری درجہ بھی حیرت پر تمام ہوتا ہے۔ پہلی حیرت شکرِ نعمت میں ہوتی ہے اور دوسری حیرت فکر و صلت میں ہوتی ہے گویا صاحبِ حیرت کا حال کچھ اس طرح ہوتا ہے۔

بہ ثواب اہل جنت بہ عقاب اہل دوزخ
من ازیں میساں ندانم کہ کیا نم از گد امان
خو جب عطار فرماتے ہیں کہ

کارِ عالم حیرت است وغیرت است
حیرت اندر حیرت اندر حیرت است
گشتہ حیرت شدم بکیب رگی
من ندانم چہ پارہ جز بے چارگی

دفترِ اول - مکتوب (۱۲)

مکتوبِ عالیہ

عارف باللہ حضرت خواجہ محمد باقی باللہ دہلوی قدس العزیز

موضوعات

ذات، صفت، شیونات اور اعتبار کی تعریفات
دو آرزوِ ظلال کا بیان ، حقیقتِ محمدیہ کا تفصیلی بیان
حدیثِ نور و لولاک کی تحقیق و تخریج ، حقیقتِ کعبہ
حقیقتِ قرآن کا تفصیلی بیان ، حقیقتِ رمضان

مکتوب - ۲

متن قدومِ ماہِ مبارکِ رمضانِ مبارک باشد این ماہ را
 باقرآن مجید کہ حاوی جمیع کمالاتِ ذاتی و شئیونیست
 و داخلِ دائرہِ اصلِ ست کہ بیچِ ظلیتِ باورہ نیافت
 است و قابلیتِ اولیٰ ظلِ اوست مناسبتِ تمام
 ست۔

ترجمہ : ماہ مبارک رمضان شریف کا آنا مبارک ہو، اس مہینے کو قرآن مجید کے
 ساتھ جو تمام ذاتی اور شیونی کمالات کا جامع ہے اور اس دائرہ اصل میں ہے جس میں
 کسی ظلیت کو راہ نہیں اور قابلیتِ اولیٰ (حقیقتِ محمدیہ علیٰ صاحبہا الصلوٰات) اس
 کا ظل ہے بڑی مناسبت ہے۔

شرح

زیر نظر مکتوب علوم و معارف کا بحرِ ناپید کنار ہے اور مشکل ترین مکتوبات میں سے
 ہے۔ اس مکتوب کے مباحثِ اصلیہ میں داخل ہونے سے پہلے چند مصطلحات کی
 توضیحات نذر قارئین ہیں تاکہ اصل مکتوب کا مفہوم واضح ہو سکے۔

ذاتِ الشئی نفسہ و عینہ یعنی کسی شئی کی ذات اس کے
 نفس اور عین کو کہا جاتا ہے صوفیاء کی اصطلاح میں "وجود حق بلا

اعتبارِ صفات و تعینات " کو ذات کہا جاتا ہے یعنی اللہ تعالیٰ کا وجود مطلق جو صفات و تعینات کے اعتبارات سے برتر ہے۔

اہل تصوف کے نزدیک ذاتِ حق، ذاتِ سازج، ذاتِ بحت، ذاتِ صرف، ذاتِ واجب، ذاتِ ھو ھو، لا تعین، معبودیتِ صرفہ، باطن، غیبِ الغیب، مبدار، فیاض، حضرت اجمع، حضرت الوجود، ازل الازال، مرتبہ الھویہ، الغیب المسکوت عنہ، عین الکافور، مجہول النعت، مرتبہ ذات ہی کی مختلف تعبیرات و اصطلاحات ہیں

حضرت امام ربانی قدس سرہ فرماتے ہیں :

ذات و صفات ذات آنست کہ قائم بنفسہ باشد و صفات قائم باولہ

یعنی ذات اس کو کہتے ہیں جو خود اپنے نفس کے ساتھ قائم ہو اور صفات جو اسی

ذات کے ساتھ قائم ہوں (لیکن ذات پر وجودِ زائد کے ساتھ خارج میں موجود ہوں)۔

صفت هِيَ الْاِمَارَةُ الْاَلَزِمَةُ بِذَاتِ الْمَوْصُوفِ الَّذِي يُعْرَفُ بِهَا هِيَ يَعْنِي صِفَتٌ اِيكٍ اِيْسِي عَلَامَتٌ هِيَ جَوْكِهِ

موصوف کی ذات کے ساتھ لازم ہے اور موصوف کی پہچان کا ذریعہ ہے۔

بدیہ نمبر ۱ علماءِ حق اہل سنت وجودِ صفات کے قائل ہیں اور ان کے وجود کو ذات کے وجود پر زائد سمجھتے ہیں معتزلہ، شیعہ اور حکماءِ صفات

کی نفی کے قائل ہیں اور صفات کو عین ذات کہتے ہیں۔ متاخرین صوفیاء میں سے بعض حضرات جو وحدت الوجود کے قائل ہیں صفات کی نفی کے مسئلہ میں معتزلہ اور حکماء کے ساتھ متفق ہیں۔

جہور تکلمین اہل سنت کی تحقیق کے مطابق صفات لآھو و لآغیرہ ہیں یعنی صفات ذات کے لیے نہ عین ہیں نہ غیر ہیں لہذا ذات و صفات کے درمیان

غیرت اور عینیت کا اطلاق کرنا منع ہے حضرت امام ربانی قدس سرہ کا بھی یہی مسلک ہے۔

جیسا کہ حضرت امام ربانی قدس سرہ نے اس مسئلے کی وضاحت فرمائی ہے ملاحظہ فرمائیں:

بعض مشائخ نے جو واجب تعالیٰ اجل شانہ کی صفات کے (الگ) وجود سے انکار کر دیا ہے اور انہوں نے صفات کو خارج میں عین ذات کہہ دیا ہے تو اس کی جو یہ ہے کہ یہ حضرات تجلیات صفاتیہ کے مرتبہ میں ہیں۔ صفات ان کے لیے ذات اجل شانہ کے مشاہدے کے آئینے بن گئی ہیں اور آئینہ کی صورت یہ ہوتی ہے کہ وہ خود دیکھنے والے کی نظر سے مخفی ہو جاتا ہے (اور وہی چیز نظر میں آتی ہے جو آئینے کے بالمقابل ہوتی ہے) لہذا صفات لامحالہ آئینہ بن جانے کے حکم کی وجہ سے ان کی نگاہوں سے پوشیدہ ہو گئی ہیں اور چونکہ صفات انہیں نظر نہیں آتیں اس لیے وہ فیصلہ دیتے ہیں کہ وہ خارج میں عین ذات ہیں اور علم کے مرتبہ میں جو انہوں نے ذات تعالیٰ و تقدس کے ساتھ صفات کی مغایرت (غیر ہونا) ثابت کی ہے تو وہ محض اس بنا پر ہے تاکہ بالکل صفات کی نفی لازم نہ آجائے اور اگر یہ بعض حضرات اس مقام سے اور اوپر پہنچ جاتے اور ان کا شہود صفات کے ان آئینوں سے باہر نکل جاتا تو وہ حقیقت حال کو جو کچھ کہے جان لیتے اور سمجھ جاتے کہ علماء اہل سنت کا یہ فیصلہ صحیح اور واقعہ کے مطابق اور فانوس نبوت علی صاحبہا الصلوٰۃ والسلام والیٰحیۃ سے ماخوذ ہے کہ صفات الگ موجود ہیں اور وہ ذات پر زائد ہیں۔

شیونات جمع الجمع کا صیغہ ہے اس کا مفرد شان ہے اور شیون اس کی جمع ہے۔ شان کا معنی حال اور امر ہے۔ آیت مبارکہ کُلَّ

یَوْمٌ هُوَ فِي شَأْنِ اس مرتبے اور اصطلاح کی اصل ہے۔
 اللہ تعالیٰ جب اپنے بندے پر تجلی فرماتا ہے تو اس تجلی کو حق کے اعتبار سے
 شان الہی کہا جاتا ہے اور بندے کے اعتبار سے حال کہتے ہیں۔
 © حضرت امام ربانی مجدد الف ثانی علیہ الرحمۃ شیونات کی تعریف میں رقم طراز
 ہیں۔ اُردو ترجمہ حسب ذیل ہے۔

اللہ تعالیٰ کی شیونات اس کی ذات کی فرع ہیں اور اس کی صفات ان شیونات
 پر ہی متفرع ہیں اور اس کے اسماء جیسے خالق و رازق (وغیرہا) صفات پر متفرع ہیں
 اور اس کے افعال ان اسماء پر متفرع ہیں اور تمام موجودات افعال کے نتائج ہیں اور
 ان ہی پر متفرع ہیں۔ (اللہ تعالیٰ ہی بہتر جانتا ہے) پس معلوم ہو گیا کہ شیون اور چیز ہیں
 اور صفات اور چیز اور شیون خارج میں عین ذات ہیں اور صفات خارج میں ذات
 پر زائد ہیں۔

نیز حضرت امام ربانی قدس سرہ مزید فرماتے ہیں :
 وہ فیض جو حق تعالیٰ کی طرف سے سالک کو پہنچتا ہے دو قسم کا ہے ایک قسم
 وہ ہے جس کا تعلق ایجاد (موجود کرنا) ابقا (باقی رکھنا) تخلق (پیدا کرنا) تزئین (رزق
 دینا) احیاء (زندہ کرنا) امانت (مارنا) وغیرہا کے ساتھ ہے اور دوسری قسم وہ ہے
 جو ایمان، معرفت اور مراتب و ولایت و نبوت کے تمام کمالات سے متعلق ہے۔
 پہلی قسم کا فیض سب کو صفات کے ذریعے سے آتا ہے اور دوسری قسم کا فیض بعض
 کو صفات کے ذریعے سے اور بعض کو شیونات کے واسطے سے آتا ہے اور صفات
 و شیونات کے درمیان بہت باریک فرق ہے جو محمدی المشرب اولیاء کے علاوہ کسی
 پر ظاہر نہیں ہوا اور نہ ہی کسی اور نے اس کی نسبت کلام کیا..... اس بیان کو ہم ایک

مثال سے واضح کرتے ہیں مثلاً پانی بالطبع اوپر سے نیچے کو آتا ہے یہ طبعی فعل اس میں حیات، علم، قدرت و ارادہ کا اعتبار پیدا کرتا ہے کیونکہ صاحبان علم اپنے نفل کے باعث بقضائے علم اوپر سے نیچے کو آتے ہیں اور فوق کی طرف توجہ نہیں کرتے اور علم حیات کے تابع ہے اور ارادہ علم کے تابع ہے۔ اس طرح قدرت بھی ثابت ہوگئی کیونکہ ارادہ میں اُخذُ المقدورین (دو مقدروں میں سے ایک کو اختیار کرنا) کی تخصیص ہے پس یہ اعتبارات جو پانی کی ذات میں ثابت کیے جاتے ہیں بمنزلہ شیونات کے ہیں اگر ان اعتبارات کے باوجود پانی کی ذات میں صفات زائدہ ثابت ہو جائیں تو وہ وجود زائد کے ساتھ صفات موجودہ کی طرح ہوں گے۔ پانی کو پہلے اعتبارات کے لحاظ سے حتیٰ، عالم، قادر اور مُرید نہیں کہہ سکتے۔ ان اسموں کے ثابت کرنے کے لیے صفات زائدہ کا ثابت کرنا ضروری ہے۔

لہذا جو کچھ بعض مشائخ کی عبارت میں پانی کے متعلق مندرجہ بالا اسموں کے ثبوت میں واقع ہوا ہے ان کی بنیاد شیون و صفات میں فرق نہ کرنے کی وجہ سے ہے اور اسی طرح صفات کے وجود کی نفی کا حکم بھی اس فرق کے معلوم نہ ہونے پر محمول ہے اور شیون و صفات کے درمیان دوسرا فرق یہ ہے کہ مقام شیون صاحب شان کا موجب (رُوبرو) ہے اور مقام صفات ایسا نہیں ہے۔

مقام شیون مواجہہ ذات ہے حضرت امام ربانی قدس سرہ کی نظر میں شیون و صفات کے درمیان فرق کی بنیاد یہ ہے کہ جو حضرات صرف شہود و صفات تک پہنچے ہیں وہ ابھی مرتبہ ذات تک وصول کی سعادت سے مشرف نہیں ہوئے اور جو شہود و شیونات کے مرتبے سے شاد کام ہیں انہیں وصول ذات کا مرتبہ بھی حاصل ہے کیونکہ شیونات ذات حق تعالیٰ پر

زائد نہیں اور نہ ہی ان کا وجود خارجی ثابت ہے لیکن صفات ذات پر زائد ہیں اور وجود خارجی بھی رکھتی ہیں لہذا سیر صفات میں تعلقات صفات پیش نظر ہوتے ہیں اور وہ ممکنات ہیں اس مرتبے میں عارف مرتبہ ذات سے دور رہتا ہے کیونکہ یہ تمام صفات کا ہے۔ لیکن مقام شیون مرتبہ ذات تک وصول کا نام ہے لہذا مقام شیون کو مواجہہ ذات قرار دیا گیا ہے۔ واللہ اعلم

اعتبار
ذات کے لیے حکم ثابت جو ذات کے ساتھ قائم ہو ذات کا اعتبار کہلاتا ہے۔ حکم ثابت یہ ہے کہ **هُوَ النَّظَرُ فِي الْحُكْمِ الثَّابِتِ أَنَّهُ لَا يَمَعْنَى ثَبَتَ وَالْحَقُّ نَظِيرُهُ بِهِ وَهَذَا عَيْنُ الْقِيَاسِ** یعنی وہ حکم جو پہلے سے ثابت ہے اس میں باقی طور غور و فکر کرنا کہ اس حکم کی علت معلوم ہو جانے پر دوسری چیز میں وہی علت معلوم کر کے وہ حکم ثابت اس چیز میں بھی ثابت کیا جائے اسی کا نام قیاس ہے۔

بیت نمبر ۲
ذات کے ساتھ صفات کے قیام سے مراد قیام بلا کیف ہے اور انضمام و امتزاع سے مستثنیٰ ہے۔ شیونات اور اعتبارات وجود خارجی نہیں رکھتے لہذا امور منتزعه سے ہیں۔ اسی وجہ سے اعتبارات کا مقام شیونات کے مقام سے بلند ہے اور شیونات کا مقام صفات کے مقام سے بلند ہے یعنی صفات اور شیونات کے مقامات سالک کے ادراک میں آسکتے ہیں لیکن اعتبارات کے مرتبے قرب ذات بحت کی وجہ سے عارف کے ادراک سے ورار ہیں۔

دوائر وظلال

واضح ہو کہ مجتہدین طریقت نے دائرے کی اصطلاح تفہیم مقامات کے لیے

وضع فرمائی ہے چونکہ قُرب الہی کے مراتب و مقامات لا تعداد ہیں لیکن سالک کو عالم مثال میں کشف کی نظر سے وہ تمام مراتب و مقامات ایک دائرہ کی طرح نظر آتے ہیں اور سالک اپنے آپ کو عالم مثال میں اس طرح دیکھتا ہے کہ گویا وہ سیر کر رہا ہے اور دم بدم ترقی کر رہا ہے۔ یہاں تک کہ ظلال کے دائرہ میں داخل ہو جاتا ہے اور سیر عروجی کرتے ہوئے اپنی اصل کو پہنچ جاتا ہے۔ اسی وجہ سے ان مراتب قُرب کے لیے دائرے کا لفظ بولا جاتا ہے اور اپنی اصل کی طرف ترقی کو سیر کہا جاتا ہے۔

◎ جس طرح دائرہ ہر طرف سے برابر ہوتا ہے اور نہیں کہا جاسکتا کہ اس کا ایک سر کہاں ہے اور دوسرا کہاں ہے؟ اسی طرح قُرب کے مقاموں اور مرتبوں کی بھی کوئی حد معلوم و مفہوم نہیں ہوتی سالک کو دائرہ کے اندر چکر لگانے والے کی طرح یہاں سوائے تعجب اور حیرت کے کچھ پتہ نہیں چلتا۔

◎ حکمت الہیہ کے تحت ظاہر و باطن کی دونوں آنکھیں دائرے کی طرح گول واقع ہوتی ہیں۔ آنکھ کی پتلی بھی دائرے کی مانند ہے لہذا سالک کی نظر جب عالم امکان و وجوب کے مراتب پر پڑتی ہے تو وہ تمام مراتب و مقامات آنکھوں کی گولائی کی طرح گول نظر آتے ہیں۔ سالک مقامات کی اسی گولائی کی وجہ سے ان کو دائرے کا نام دیتے ہیں۔

◎ صوفیائے کرام نے راہ سلوک کے ہر مرتبے کو دائرہ قرار دیا ہے کیونکہ حلقہ مفرغہ کا ہر حصہ اول و آخر، بالا و پست اور زمین و آسمان ہو سکتا ہے اور دائرہ کی یہی صفت ہوتی ہے۔ وَاللّٰهُ اَعْلَمُ

دائرۂ اصل

صوفیاء کرام کے نزدیک دائرۂ اصل سے مراد ذات کے اسماء و صفات اور شیونات و اعتبارات کے مراتب ہیں۔ اس دائرے کا تعلق عالم وجوب سے ہے یہ مرتبہ کسی لفظ، عبارت، اشارے یا کائنات کے ذریعے بیان نہیں کیا جاسکتا۔ اس

مرتبے میں سالک کو سیر علمی واقع ہوتی ہے۔ اس سیر کا نام سیر فی اللہ ہے۔

دائرہ ظلال

صوفیاء کرام کے نزدیک تمام موجودات، اسماء و صفات باری تعالیٰ کے ظلال ہیں اور اسماء و صفات کی طرح ان کے ظلال بھی بے انتہا ہیں۔ ارشاد باری تعالیٰ ہے مَا عِنْدَكُمْ يَنْفَدُ وَمَا عِنْدَ اللَّهِ بَاقٍ یعنی جو تمہارے پاس ہے وہ فانی ہے اور جو اللہ کے پاس ہے وہ باقی ہے۔

جب سالک اسماء و صفات کے ظلال سے اسماء و صفات کی طرف سیر کرتے ہوئے دائرہ ظلال میں داخل ہو جاتا ہے اور اپنی اصل کو پہنچ جاتا ہے تو اس سیر کو سیر الی اللہ کہتے ہیں۔ دائرہ ظلال کو دائرہ اسماء و صفات، دائرہ ممکنات اور دائرہ ولایت صغریٰ بھی کہا جاتا ہے۔

حضرت امام ربانی رحمۃ اللہ علیہ نے فرمایا :
ظلال کا مفہوم
ظلال شئی عبارت از ظہور شئی است اگرچہ بشبہ و مثال باشد
در مرتبہ دویم ہے
یعنی ظلال شئی سے مراد اس شئی کا دوسرے مرتبے میں ظہور ہے اگرچہ شبہ اور
مثال کے طور پر ہو۔

حضرت قاضی ثناء اللہ پانی پتی علیہ الرحمۃ فرماتے ہیں کہ اصطلاح صوفیاء میں یہاں ظل سے سایہ مراد نہیں جس سے کمال لطافت میں (معاذ اللہ) نقص کا وہم پیدا ہو بلکہ ظلال مخلوقات الہی میں سے ان لطیفوں کو کہا جاتا ہے جن کو اللہ تعالیٰ کے اسماء و صفات سے پوری پوری مناسبت ہے اور وہ مخلوق تک اسماء و صفات کا فیض

پہنچانے کے لیے واسطہ ہوتے ہیں انہی لطیفوں اور واسطوں کو آسانی کے ساتھ سمجھنے کے لیے ظلال کہہ دیا جاتا ہے اور یہ بھی ممکن ہے کہ سالک سکروید ہوشی کے عالم میں ان لطیفوں کو ظلال سمجھ لیتا ہو۔

بعض صوفیاء نے فرمایا ظلال سے مراد تعلقاتِ صفات ہیں جیسے علم کا تعلق معلومات کے ساتھ اور قدرت کا تعلق مقدرات کے ساتھ ہے یا ظلال سے مراد صفات کی تمثال اور نمونے ہیں جیسے زید کی صورت آئینے میں زید کی تمثال اور نمونہ ہے۔

صوفیاء کے نزدیک ظلال سے مراد اسماء و صفات کے حجابات ہیں کیونکہ ظلالی ہیکلوں کی شکلوں نے ہی لوگوں کو ذات کی دید اور ملاحظہ سے روک رکھا ہے۔

اسماء و صفات کے ظلال ہی حق اور خلق کے درمیان حائل ہیں اگر یہ ظلال خالق اور مخلوق کے درمیان حائل نہ ہوتے تو ذات و صفات کی تجلیات کائنات کو جلا دیتیں جیسا کہ حدیثِ پاک میں ہے :

حِجَابُ النُّورِ وَفِي رِوَايَةٍ اَبِي بَكْرٍ النَّارُ لَوْ كَشَفَهُ
لَا حَرَقَتْ سُبْحَاتُ وَجْهِهِ مَا اَنْتَهَى اِلَيْهِ بَصَرُهُ
مِنْ خَلْقِهِ

یعنی اللہ تعالیٰ کے نور کے حجابات ہیں اور ابو بکر کی روایت میں نار کا لفظ ہے اگر وہ حجابات دور ہو جائیں تو ذات کی تجلیات جہاں تک پہنچیں مخلوق کو جلا کر رکھ دیں۔

بعض روایات میں ہے دُونَ اللّٰهِ سَتَعُونَ اَلْفَ حِجَابٍ

۱۔ ارشاد الطالبین مترجم ۲۔ عبقات ۳۔ صحیح مسلم ص ۹۹ ج ۱ سند احمد ص ۴۱ ج ۲

مِنْ نُورٍ وَظُلْمَةٍ الْخَاءِ
یعنی اللہ تعالیٰ کے نور و ظلمت کے ستر ہزار حجابات ہیں۔

بیتنا

لُغَتِ عَرَبٍ کے محاورہ میں سَبْعُونَ کا لفظ کسی تعداد کی کثرت کو ظاہر کرنے کے لیے بولا جاتا ہے اس کا یہ مطلب نہیں کہ نور و ظلمت کے پردے صرف ستر ہزار ہی ہیں۔ وَاللَّهُ عَالِمٌ

◎ حدیث میں جن حجابات کا ذکر ہے صوفیائے کرام کے نزدیک ان سے مراد ظلال ہیں تو حدیث کا مطلب یہ ہوگا کہ اگر ظلال نہ ہوتے تو مخلوق اپنے ضعیف استعداد اور پستی مرتبہ کی بنا پر ذات و صفات حق تعالیٰ کے جلال و جبروت کی تاب نہ لاسکتی اور بموجب آیہ کریمہ إِنَّ اللَّهَ لَغَنِيٌّ عَنِ الْعَالَمِينَ (اللہ تعالیٰ تمام جہانوں سے بے نیاز ہے) بغیر واسطہ ظلال و حجابات اقتباس فیض کی استعداد و صلاحیت نہ رکھنے کی وجہ سے بالکل نیست و نابود ہو جاتی۔

◎ صوفیائے عظام نے اسی حدیث کی روشنی میں فرمایا ہے کہ مومنوں کے مبادئی تعینات نور کے حجاب ہیں جو اسم الہادی کے ظلال ہیں اور کافروں کے مبادئی تعینات ظلمت کے حجاب ہیں جو اسم المُضِلِّ کے ظلال ہیں۔ وَاللَّهُ عَالِمٌ

◎ حضرت عنوث الثقلین سیدنا شیخ عبد القادر جیلانی رحمۃ اللہ علیہ کا یہ ارشاد بھی اسی مفہوم کی خبر دیتا ہے۔

خَرَقْتُ جَمِيعَ الْحُجُبِ حَتَّى وَصَلْتُ إِلَى
مُقَامٍ لَقَدْ كَانَ جَدِّي فَنَادَنِي

یعنی میں نے تمام پردوں کو پھاڑ ڈالا یہاں تک کہ میں وہاں پہنچ گیا جہاں میرے جد امجد (ادام) تھے تو انہوں نے مجھے قریب کر لیا۔
مطلب یہ ہے کہ میں نے ظلال کے تمام مرتبوں کو طے کر لیا جس کو ولایتِ صغریٰ کہتے ہیں اور اس جگہ سے سرورِ عالم صلی اللہ علیہ وسلم کے مبداءِ تعین پر پہنچ گیا جو کہ اسماء و صفات کے مرتبہ میں ہے اور اس کو ولایتِ کبریٰ کہتے ہیں (واللہ اعلم)

مبادی تعینات

مبداءِ فیاض ذاتِ حق تعالیٰ مبداءِ فیاض ہے کیونکہ کائنات کی ہر شے اسی ذات سے ہر قسم کا فیض حاصل کر رہی ہے اور ہر چیز کی ابتداء اور انتہاء اسی کی طرف لوٹتی ہے۔

مبداءِ تعین فیض کی مختلف صورتوں اور قسموں کے اعتبار سے اللہ تعالیٰ کو مختلف اسموں اور صفتوں سے پکارا جاتا ہے ان میں سے ہر اسم اور صفت کو کسی نہ کسی مخلوق کے ساتھ خاص مناسبت ہوتی ہے اور وہ مخلوق اسی کے فیض سے دوسرے اسموں اور صفتوں کا فیض حاصل کرتی ہے اور وہی اصطلاح طریقت میں اس کے مرئی کہلاتے ہیں۔ بس یہی اسماء و صفات اس مخلوق کے مبادی تعینات ہیں لیکن یہ فرق ملحوظ رہنا چاہیے کہ اللہ تعالیٰ کے اسماء و صفات نبیوں اور فرشتوں کے مبادی تعینات ہیں اور ان اسماء و صفات کے ظلال دوسرے انسانوں اور باقی مخلوق کے مبادی تعینات ہیں۔

ذات اور ممکنات

حضرت ابن عربی رحمۃ اللہ علیہ کے نزدیک اسماء و صفات، حقائق ممکنات ہیں اور جس طرح آپس میں ایک دوسرے کا عین ہیں اسی طرح عین ذات ہیں جیسا

کہ حضرت ابن عربی رحمۃ اللہ علیہ نے تحریر فرمایا
 سُجَّانَ مَنْ أَظْهَرَ الْأَشْيَاءَ وَهُوَ عَيْنُهَا
 یعنی پاک ہے وہ جس نے اشیاء کو ظاہر کیا اور وہ ان کا عین ہے۔

حضرت امام ربانی قدس سرہ کے نزدیک حقائق ممکنات عدّات ہیں جو اسماء و
 صفات کے نقائص ہیں۔ آپ کے نزدیک عالم، خارج میں وجودِ ظلی کے ساتھ موجود
 ہے جس طرح اللہ تعالیٰ خارج میں وجودِ اصلی کے ساتھ موجود ہے۔ خارجی عالم اس
 کے وجودِ خارجی کا ظل ہے۔ لہذا عالم کو عین حق نہیں کہہ سکتے کیونکہ ظل شخص عین
 شخص نہیں ہو سکتا۔

حضرت ابن عربی رحمۃ اللہ علیہ کے نزدیک ظل کا ثبوت صرف وہم اور خیال
 میں ہے ان کے نزدیک ظل کو خارج کی ہوا تک نہیں لگی ہے۔ وہ خارج میں صرف
 احدیتِ مجرّدہ کا وجود تسلیم کرتے ہیں ان کے نزدیک صفاتِ ثمانیہ کا وجود بھی صرف
 خانہ علم میں ہے خارج میں نہیں وہ کثرتِ مہومہ کو وحدتِ موجودہ کا ظل قرار دیتے ہیں
 جبکہ علمائے اہلسنت نے صفاتِ ثمانیہ اور ممکنات کا اثبات خارج میں کیا ہے
 اور ممکن و واجب میں حمل کا انکار کیا ہے کیونکہ ممکن عین واجب نہیں ہو سکتا۔
 متکلمین اہلسنت کے نزدیک ممکنات ذات واجب تعالیٰ کا ظل نہیں ہیں
 بلکہ اسماء و صفات کے ظلال ہیں۔ حضرت امام ربانی قدس سرہ کا بھی یہی موقف ہے۔

حقائق سببعہ

حقائق کے سات مراتب ہیں۔ ان کو حقائق سببعہ کہا جاتا ہے اور وہ یہ ہیں
 حقیقتِ محمدی، حقیقتِ احمدی، حقیقتِ ابراہیمی، حقیقتِ موسوی، حقیقتِ

۱۔ نفحات الانس ترجمہ ص ۲۳، ۲۔ دفتر دوم مکتوب ۱، ۳۔ نصوص حکم کلمہ ادبیہ، دفتر دوم مکتوب ۱، ۴۔ دفتر دوم مکتوب

کعبہ، حقیقت قرآن اور حقیقتِ صلوة۔
پہلے چار حقائق کو حقائقِ کونیہ اور آخری تین حقائق کو حقائقِ الہیہ کہا جاتا ہے۔

حقیقتِ کعبہ، حقائقِ کونیہ سے افضل ہے کیونکہ حقیقتِ کعبہ ”ظہورِ تنزیہ“ صرف ذاتِ حق تعالیٰ ہے اور یہ مرتبہ و جوب ہے اور حقائقِ کونیہ ظہوراتِ مراتب و جوب ہیں نہ کہ خود مراتب و جوب۔

اسی طرح حقیقتِ قرآن باعتبار مبداء و سعت اور حقیقتِ صلوة باعتبار وسعتِ ذاتِ ہونے کے حقیقتِ کعبہ سے بھی افضل ہیں۔

حقیقتِ کعبہ مُعظَّمہ

لُغت میں لفظ حقیقت سے مراد ذاتِ شئی یا کسی لفظ یا عبارت کا بنیادی مفہوم ہے۔ اصطلاح میں کسی شئی کی اصلیت، کُنہ، جوہر اور باطنی پہلو مراد ہے۔ صوفیائے کرام کے نزدیک حقیقت سے مراد کسی شئی کا مبداءُ العین ہے جہاں سے وہ شئی فیض و تربیت پاتی ہے۔

حقیقتِ کعبہ کے متعلق صوفیائے کرام نے متعدد اصطلاحات استعمال فرمائی ہیں مثلاً حضرت اجماع، مرتبہ احدیت، مرتبہ وحدت، مرتبہ واحدیت، مرتبہ کُنہ، مظہر الہ، حقیقتِ احمدیہ، حقیقتِ محمدیہ، وجہُ المحبوب، معبدِ اقل، مرکزِ کائنات، سُرة الارض، اُم القری، مثالِ عرشِ مجید، تمثیلِ بیتِ معمور، دارُ الامان، مہبطِ وحی، قبلۃُ المسلمین، مرجعِ اسیار، مشہدِ اولیاء، مظہرِ سجدت و معبودیت، محلِ ظہورِ تنزیہ، صرف ذاتِ حق تعالیٰ وغیرہا۔

حضرت ابن عربی رحمۃ اللہ علیہ آیتِ کریمہ فَمَنْ حَجَّ الْبَيْتَ کی تفسیر میں فرماتے ہیں اِنِّی بَلَغَ مَقَامَ الْوَحْدَةِ الذَّائِتَةِ وَدَخَلَ الْحَضْرَةَ

الْإِلَهِيَّةَ بِالْفَنَاءِ الذَّاتِي إِلَهَكُنِي یعنی وہ وحدت ذاتیہ کے مقام میں پہنچ گیا اور حضرت الہیہ میں فنا کی کلی کے ساتھ داخل ہوا۔
نیز فرمایا الْكَعْبَةُ حَضْرَتُ الْجَمْعِ یعنی کعبہ سے مراد حضرت
الجمع ہے۔

حضرت امام ربانی قدس سرہ فرماتے ہیں کہ حقیقت کعبہ عبارت از ذات بیچون واجب الوجود است.... وشایان سجودیت وعبودیت است
یعنی حقیقت کعبہ سے مراد ذات حق تعالیٰ ہے جو سجدے اور عبادت کے
لائق ہے۔

حقیقتِ محمدیہ علی صاحبہا الصلوٰۃ

حقیقتِ محمدیہ اسمِ اعظم ہے
ہی الذات مع التَّعْيِينِ الْأَوَّلِ
وَهُوَ الْأِسْمُ الْأَعْظَمُ كَمَا

یعنی حقیقتِ محمدیہ وہ ذات ہے تعینِ اول کے ساتھ اور وہی اسمِ اعظم ہے

عارف باللہ شیخ عبد الغنی نابلسی نقشبندی رحمۃ اللہ علیہ نے شرح

خطبہ دیوان ابن الفارض میں وَقَرَنَ اسْمُهُ الشَّرِيفَ

بلیغہ نمبر ۳

بِأَعْظَمِ أَسْمَائِهِ الْحُسْنَى كَمَا شَرَحَ فِيهِ فَرَمَايَا - وَهُوَ اسْمُ اللَّهِ

فَاتَهُ الْأِسْمُ الْأَعْظَمُ عَلَى مَا عَلَيْهِ الْأَكْثَرُ يَعْنِي حَضْرَتُهُ ﷺ

اللہ کا اسم ہیں پس بے شک وہ اسمِ اعظم ہیں اسی پر اکثریت کا اتفاق ہے۔

صوفیائے وجودیہ کے نزدیک ذاتِ لاہوت کے تنزیلات کو تعبیری

بلیغہ نمبر ۴

الفاظ میں اسما کہا جاتا ہے۔ مرتبہ ذات (التعین) کے بعد اسما

۱ تفسیر ابن عربی ج ۱ ص ۲۱ ۲ تفسیر ابن عربی ج ۱ ص ۹۵ ۳ دفتر سوم مکتوب ۱۲۴ کہ کتب التعریفات ص ۴

کے مراتب شروع ہوتے ہیں جن میں پہلا مرتبہ وحدت کا ہے باقی سارے مراتب کا ظہور اور ان کی بقا اسی مرتبہ سے وابستہ ہے۔ اللہ کا اسم اعظم بھی وحدت ہے اور آپ اللہ کے اسم اعظم کے ساتھ متحقق ہیں۔ اسی لیے اس مرتبہ کو اسماء کے مراتب کا اسم اعظم کہا جاتا ہے۔ وَاللَّهُ اعْلَمُ

فَالْحَقِيقَةُ الْمُحَمَّدِيَّةُ صُورَةٌ لِاسْمِ اللَّهِ الْجَامِعِ لِجَمِيعِ الْأَسْمَاءِ الْإِلَهِيَّةِ لِأَنَّهُ صَاحِبُ الْإِسْمِ الْأَعْظَمِ
یعنی پس حقیقت محمدیہ تمام اسماء الہیہ کے جامع اسم اللہ کی صورت ہے۔ اسی لیے حضور صلی اللہ علیہ وسلم صاحب اسم اعظم ہیں۔

حضرت شیخ عبد الباقی شامی قدس
سیرۃ تحریر فرماتے ہیں :

حقیقت سے مراد مبداء فیض ہے

قَالَ سَيِّدُنَا شَيْخُ الْمَشَائِخِ سَيِّدِي شَيْخُ آدَمَ قَدَسَ
اللَّهُ سِرَّهُ إِنَّ حَقِيقَةَ الْمُحَمَّدِيَّةِ الذَّاتُ الْجَامِعَةُ الْمُنَزَّ
عَنِ التَّنَزُّلِ بِسَبَبِ نَهْمِيدِ كَمَا أُطْلِقَ حَقِيقَتُ بَرَجَنْدِ وَجْهٍ اسْت
دَرِيخَامَرَادِ مِنْ حَقِيقَتِ مَبْدَأِ فَيْضِ اسْتِ نَحْوِ حَقِيقَتِي كَمَا مَرْكَبُ مِنْ
جِنْسٍ وَنَوْعٍ بَأَشَدِّ تَأْمَلِ اعْتِرَاضِ كَرْدِ وَدَعَا

یعنی ہمارے شیخ المشائخ شیخ آدم (بنوری) قدس سیرۃ نے فرمایا کہ حقیقت محمدی
ایک جامع ذات ہے جو ہر قسم کے تنزل (زوال) سے پاک ہے پس جاننا چاہیے
کہ حقیقت کا اطلاق کئی وجہ سے ہوتا ہے یہاں حقیقت سے مراد مبداء فیض ہے۔
وہ حقیقت مراد نہیں جو جنس اور نوع سے مرکب ہوتی ہے کہ اس پر اعتراض
کیا جاسکے۔

بیت نمبر ۵ حضرت شیخ آدم بنوری علیہ الرحمۃ (خلیفہ حضرت امام ربانی مجدد الف ثانی قدس سرہ) کے نزدیک یہاں حقیقتِ محمدیہ سے مراد

حضور سرور عالم صلی اللہ علیہ وسلم کا مبداء فیض ہے اور آپ کا مبداء فیض مرتبہ شانِ اعلم ہے جو شانِ جامع ہے اور شانِ اعلم کلی ہے ان کے نزدیک حقیقتِ محمدیہ کے لیے تنزل کی اصطلاح محلِ نظر ہے خاص کر جبکہ تنزل سے زوال مراد لیا جائے۔ واللہ اعلم

حضرت شیخ عارف الصاوی رحمۃ اللہ علیہ حضرت شیخ ابوالحسن الشاذلی رحمۃ اللہ

حقیقتِ محمدیہ نورِ ذاتی ہے

اللہ علیہ کی کتاب صَلَوَةُ النُّورِ الذَّاتِي كِي شَرَح فِي فَرَمَاتِي هِي -
 اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدِنِ النُّورِ
 الذَّاتِي أَي نُوْرُ ذَاتِ اللَّهِ أَي الَّذِي خَلَقَهُ اللَّهُ تَعَالَى
 بِلَا مَادَّةٍ لِأَنَّهُ صَلَّى اللَّهُ عَلَيْهِ وَسَلَّمَ مِفْتَاحُ
 الوجودِ وَمَادَّةٌ لِكُلِّ مَوْجُودٍ -

یعنی اسے اللہ درود، سلام اور برکت نازل فرما ہمارے سردار محمد صلی اللہ علیہ وسلم پر جو نورِ ذاتی ہیں یعنی جو اللہ کی ذات کے نور ہیں یعنی جن کو اللہ تعالیٰ نے بغیر مادہ کے پیدا فرمایا ہے کیونکہ آپ مفتاحِ وجود اور ہر موجود کے مادہ ہیں۔

نورِ ذاتی کا مطلب یہ ہے کہ حقیقتِ محمدیہ کا وجود بغیر واسطہ کے اللہ تعالیٰ کی ذاتی تجلی سے ظاہر ہوا۔ واللہ اعلم

بیت نمبر ۶ حضرت سید عبد اللہ المیر غنی رحمۃ اللہ علیہ تحریر

حقیقتِ محمدیہ کا ادراک ناممکن ہے

فرماتے ہیں :

فَلَمْ يُدْرِكْهُ مِنْ سَابِقٍ وَلَا لِاحِقٍ وَكَيْفَ
 يُدْرِكُ مَنْ كَانَ خُلُقُهُ الْقُرْآنُ وَذَاتُهُ مَنْ

نُورِ ذَاتِ الرَّحْمَانِ وَمَنْ لَهُ كُلُّ مَرَاتِبِ الْإِحْسَانِ
 وَهُوَ الْحَبِيبُ الْأَكْرَمُ وَالْمَخْصُوصُ بِالثَّجَلِيِّ
 الْأَعْظَمِ وَمِنْ هُنَا قَالَ بَعْضُ الْعَارِفِينَ رَحِمَهُمُ
 اللَّهُ أَجْمَعِينَ لَوْ أَنْكَشَفْتَ حَقِيقَةَ الْمُحَمَّدِيَّةِ
 صَلَّى اللَّهُ عَلَيْهِ وَسَلَّمَ لِلخَلْقِ لَأَمْرَتْهُ وَاجْمَعِيَاءُ

یعنی پس ہم میں سے کسی سابق اور لاحق نے حقیقتِ محمدیہ کا ادراک نہیں کیا اور آپ کس طرح ادراک میں آسکتے ہیں حالانکہ آپ کا خلق قرآن ہے اور آپ کی ذات اللہ تعالیٰ کی ذات کے نور سے ہے اور آپ کے لیے احسان کے تمام مراتب ہیں اور آپ حبیبِ اکرم ہیں اور تجلیِ اعظم کے ساتھ مخصوص ہیں۔ اسی لیے بعض عارفین نے فرمایا ہے کہ اگر حقیقتِ محمدی خلق پر ظاہر ہو جائے تو سب ہلاک ہو جائیں۔

© شرح تعرف میں ہے :

قَالَ أَبُو يَزِيدَ لَوْ بَدَأَ لِلخَلْقِ مِنَ النَّبِيِّ ذَرَّةٌ لَمْ
 يَقُمْ مَا دُونَ الْعَرْشِ -

یعنی بایزید بسطامی رحمۃ اللہ علیہ نے فرمایا اگر مخلوق کے لیے نور نبی سے ایک ذرہ ظاہر ہو جائے تو جو کچھ عرش کے نیچے ہے قائم نہ رہ سکے۔

حقیقتِ محمدیہ ظہورِ اول و حقیقتِ الحقائق ہے

حضرت امام ربانی قدس سرہ العزیز فرماتے ہیں :
 حقیقتِ محمدی علیہ من الصلواتِ أفضلها ومن السَّلِيمَاتِ

۱۰ نفحات القدسیہ

اَکْمَلُهَا كَمَا ظَهَرَ اَوَّلُ سِتِّ وَحَقِيقَةُ الْحَقَائِقِ اِسْتِ بَانَ مَعْنَى كَمَا حَقَائِقٌ وَبِغَيْرِ حَيْبٍ
حَقَائِقِ اَنْبِيَاءِ كَرَامٍ وَحَقِيقَةُ مَلَائِكَةِ عِظَامٍ عَلَيْهِ وَعَلَيْهِمُ الصَّلَاةُ وَالسَّلَامُ كَالضَّلَالِ
اَنْدَمِ اَوْ رَاوَا وَاَصْلُ حَقَائِقِ سِتِّ قَالَ عَلَيْهِ وَعَلَى اِلَيْهِ الصَّلَاةُ وَالسَّلَامُ
اَوَّلُ مَا خَلَقَ اللهُ نُورِي ☆

یعنی حقیقتِ محمدی علیہ من الصلوات افضلها ومن التسلیمات اکملها جو ظہور
اول اور حقیقتِ الحقائق ہے اس کا مطلب یہ ہے کہ دوسرے حقائق کیا انبیاء کرام
کے حقائق اور کیا ملائکہ عظام علیہم الصلوٰۃ والسلام کے حقائق سب اس کے
ظلال کی مانند ہیں اور وہ تمام حقائق کی اصل ہے۔ رسول اللہ صلی اللہ علیہ وسلم نے فرمایا کہ
سب سے اول خدا تعالیٰ نے میرے نور کو پیدا فرمایا۔

۱۲۲ دفتر سوم مکتوب

☆ تخریج و تحقیق حدیث نور و لولاک حضرت امام ربانی علیہ الرحمۃ کا حدیث نور اور حدیث لولاک کا
متعدد بار ذکر فرمانا اور ان سے استدلال کرنا آپ کے علمی اور تحقیقی مقام کے پیش نظر ان حدیثوں کی صحت لفظی معنوی
فنی و کشفی پر دلیل کافی ہے تاہم اُمت کے جلیل القدر محدثین اور ائمہ کرام کے نزدیک بھی یہ حدیثیں صحیح و مسلم
اور ثابت ہیں۔

◎ علامہ محقق امام عبد الغنی نابلسی (قطب شام) رحمۃ اللہ علیہ رقمطراز ہیں: قَدْ خَلَقَ كُلُّ شَيْءٍ مِنْ
نُورِهِ صَلَّى اللهُ عَلَيْهِ وَسَلَّمَ كَمَا وَرَدَ بِهِ الْحَدِيثُ الصَّحِيحُ (الحَدِيثُ النَّدِيَّةُ ص ۲۴۵ ج ۲)
یعنی بے شک ہر چیز نبی کریم صلی اللہ علیہ وسلم کے نور سے بنی ہے جیسا کہ حدیث صحیح میں وارد ہوا ہے۔

◎ حضرت علامہ نابلسی علیہ الرحمۃ علامہ ابن عابدین شامی علیہ الرحمۃ کے استاذ جلیل ہیں آپ نے حدیث
نور کے صحیح ہونے کی تصریح فرمادی ہے۔

◎ حضرت شیخ محقق عبد الحق محدث دہلوی رحمۃ اللہ علیہ فرماتے ہیں: در حدیث صحیح وارد شدہ است
اَوَّلُ مَا خَلَقَ اللهُ نُورِي (مدارج النبوة)

◎ اسی طرح حدیث جابر (جو حدیث نور کے ہم معنی ہے) بھی باعتبار روایت بالمعنی قدینا و حدیث تصانیف
و کلمات ائمہ و محدثین و اولیاء و عارفین میں مذکور و مشہور و مطلقاً بالمقبول ہے۔

حدیث جابر حضرت سیدنا امام مالک رضی اللہ عنہ کے شاگرد اور سیدنا امام احمد بن حنبل رضی اللہ عنہ کے لُتَاو

اسی مکتوب میں کچھ آگے تحریر فرماتے ہیں :
 حقیقت محمدی علیہ وعلیٰ آلہ الصلوٰۃ والسلام کہ حقیقتہ الحقائق ست
 آنچہ در آخر کار بعد از طی مراتب ظلال برین فقیر منکشف گشته است تعین
 و ظهور حتمی است کہ مبداء ظهورات و نشاء خلق مخلوقات است در حدیث
 قدسی کہ مشہور است آمدہ است کنت کزاً مخفیاً
 فَأَحْبَبْتُ أَنْ أُعْرَفَ فَخَلَقْتُ الْخَلْقَ لِأُعْرَفَ

اقل چیزے کہ ازان گنجینہ مخفی بر منصفہ ظهور آمد حبت بودہ است کہ سبب
 خلق خلایق گشته اگر این حبت نہ مے بود در ایجاد نہ مے کشود و عالم در
 عدم راسخ و مستقر مے بود بہر حدیث قدسی لَوْلَا كَلِمَا خَلَقْتُ
 الْاَفْلَاكَ رَاكِهٖ دَر شَانِ خَاتَمِ الرَّسْلِ وَاَقْعُ سِتِّ عَلَیْهِمْ وَاَصْلُوَاتِ
 وَالتَّسْلِيْمَاتِ اِيْجَابِيَّةٍ حُبَّتْ وَحَقِيْقَتِ لَوْلَا كَلِمَا اَظْهَرْتُ
 الرَّبُوْبِيَّةَ رَاوِرِيْنَ مَقَامِ بَايِدِ طَلْبِيْدِ۔

ترجمہ : جو کچھ آخر کار مراتب ظلال کے طے کرنے کے بعد اس فقیر پر منکشف

بقیہ حاشیہ صفحہ گذشتہ

امام بخاری و امام مسلم رحمہما اللہ تعالیٰ کے اُستاد الاستاذ حافظ الحدیث حضرت علامہ امام عبد الرزاق ابو بکر
 بن مہمام رحمۃ اللہ علیہ نے اپنی "مصنف" میں حضرت سیدنا جابر بن عبد اللہ الانصاری رضی اللہ عنہ سے
 روایت کی ہے کہ حضور سرور عالم صلی اللہ علیہ وسلم نے ان سے ارشاد فرمایا یا جابر ان اللہ خَلَقَ قَبْلَ
 الْاَشْيَاءِ نُوْرًا نَبِيْكَ مِنْ نُوْرِهِ یعنی اے جابر بے شک اللہ تعالیٰ نے تمام اشیاء سے
 پہلے تیرے نبی کا نور اپنے نور سے پیدا فرمایا۔

◎ امام بیہقی نے دلائل النبوة میں امام قسطلانی نے مواہب لدنیہ ص ۴۲ ج ۱ مع شرح میں علامہ زرکانی نے
 شرح مواہب ص ۴۸ ج ۱ میں، علامہ دیار بکری نے تاریخ خمیس میں، علامہ شیخ عبد الحق محدث دہلوی نے
 مدارج النبوة میں علامہ ابن حجر کی نے فتاویٰ حدیثیہ میں، علامہ فاسی نے طالع المسرات ص ۲۲۱ و ۲۲۹ میں

ہوا ہے یہ ہے کہ حقیقتِ محمدی جو حقیقۃً کھالتی ہے اس حُب کا تعین اور ظہور ہے جو ظہورات کا مبداء اور مخلوقات کی پیدائش کا منشاء ہے جیسے کہ اس حدیثِ قدسی میں آیا ہے جو مشہور ہے ”میں ایک پوشیدہ خزانہ تھا میں نے چاہا کہ پہچانا جاؤں پس میں نے خلق کو پیدا کیا“ اول اول وہ چیز جو اس پوشیدہ خزانہ سے میدانِ ظہور میں آئی یہی حُب ہے جو مخلوقات کی پیدائش کا سبب ہوتی ہے۔ اگر یہ حُب نہ ہوتی تو ایجاد کا دروازہ نہ کھلتا اور عالمِ عدم میں راسخ اور مستقر رہتا۔ حدیثِ قدسی لَوْلَا لَمْ أَخْلَقْتُ الْآفَلَآكِ (اگر تو نہ ہوتا تو میں آسمانوں کو پیدا نہ کرتا) کے مترادف جو حضرت خاتمِ الرسل کی شان میں ہے اس جگہ ڈھونڈنا چاہیے اور لَوْلَا لَمْ أَخْلَقْتُ الرُّبُوبِيَّةَ (اگر تو نہ ہوتا تو میں اپنی ربوبیت کو ظاہر نہ کرتا) کی حقیقت کو اس مقام میں طلب کرنا چاہیے۔

چند سطور کے بعد
حقیقتِ محمدیہ تعینِ حُبّی اور تعینِ وجودی ہے مزید فرماتے ہیں:
 اول اعتبار سے کہ پیدائشِ ازل برائے ایجادِ عالم حُبست بعد ازلان

بقیہ حاشیہ صفحہ گذشتہ

علامہ علی بن برہان الدین سلمی نے سیرتِ حلبیہ میں علامہ یوسف نجہانی نے حجۃ اللہ علی العالمین اور انوارِ محمدیہ میں علامہ عمر بن احمد خرپوتی نے عقیدۃ الشہدہ میں اس حدیث کو نقل فرما کر استناد فرمایا اور کبھی نے اس پر تعدیل و اعتماد فرمایا ہے۔ نیز یہ حدیث تَلَقَّى اُمَّتٌ بِالْقُبُولِ کا منصب کھتی ہے اور بلاشبہ صحیح، حسن، صالح، معتبر اور مستند ہے۔

◎ واضح رہے کہ تَلَقَّى اُمَّتٌ بِالْقُبُولِ وہ عظیم منصب ہے جس کے بعد ملاحظہ سند کی حاجت نہیں رہتی بلکہ اگر سند ضعیف بھی ہو تو حرج نہیں کرتی۔ (اولئذیہ الحمد)

حدیثِ لَوْلَا لَمْ أَخْلَقْتُ الْآفَلَآكِ آئمہ حدیث نے تصریح فرمائی ہے کہ حدیثِ قدسی لَوْلَا لَمْ أَخْلَقْتُ الْآفَلَآكِ معنائاً ثابت ہے لیکن (لفظِ افلاک کے ساتھ) لفظاً ثابت نہیں۔

اعتبار وجود کہ مقدمہ ایجاد است چہ حضرت ذاتِ اجل شانہ بے اعتبار
 این حُب و بے اعتبار این وجود از عالم و از ایجاد عالم استغناست
 إِنَّ اللَّهَ لَغَنِيٌّ عَنِ الْعَالَمِينَ لِنَصِّ قاطع است۔

ترجمہ: عالم کے ایجاد کے لیے پہلے جو اعتبار پیدا ہوا وہ حُب ہے بعد ازاں
 اعتبار وجود جو ایجاد کا مقدمہ ہے کیونکہ حضرت ذاتِ اجل شانہ اس حُب اور اس
 وجود کے اعتبارات کے بغیر عالم اور عالم کی ایجاد سے مستغنی ہے۔ ”بے شک
 اللہ تعالیٰ تمام جہانوں سے غنی ہے“ آیت قرآنی اس پر نص قاطع ہے۔

نیز رقمطراز ہیں:

باید دانست کہ در تعین اول کہ تعین حُبی است چون بدقت نظر کردہ
 میشود بفضل اللہ سبحانہ معلوم می گردد کہ مرکز آن تعین حُب است کہ

حقیقت محمدی است عَلَيْهِ وَعَلَىٰ إِلِهِ الصَّلَاةُ وَالسَّلَامُ۔

ترجمہ: جاننا چاہیے کہ تعین اول میں جو کہ تعین حُبی ہے جب بڑی باریک نظر

لے العنکوت ۶

بقیہ حاشیہ صفحہ گذشتہ

© حضرت ملا علی قاری رحمۃ اللہ علیہ فرماتے ہیں: قَالَ الصَّنْعَانِي إِنَّهُ مَوْضُوعٌ
 كَذَابِي الْخُلَاصَةِ لِكِنْ مَعْنَاهُ صَاحِبٌ (موضوعات کبیر ص ۱۵۶)
 © مولانا عبدالحی فرنگی علی قدس سرہ لکھتے ہیں کہ حدیث نورد اور حدیث لولاک دونوں معنا ثابت ہیں اور
 لفظاً ثابت نہیں۔

قُلْتُ نَظِيرًا أَوْلَىٰ مَا خَلَقَ اللَّهُ نُورِي فِي عَدَمِ ثُبُوتِهِ لَفْظًا وَوَرْدَهُ مَعْنًا
 مَا اشْتَهَرَ عَلَىٰ لِسَانِ الْعَوَامِ وَالْخَوَاصِ مِنْ حَدِيثِ لَوْلَاكَ لَمَا خَلَقْتَ الْاَفْلَاكَ
 (الانوار المرفوعة ص ۲۵)

توضیحات شرح نخبۃ الفکر ص ۸۲ پر علماء اصول حدیث کی یہ تصریح درج کی گئی ہے کہ حدیث کی روایت
 بالمعنی اجازت ہے۔

© بعض احادیث میں لولاک کے ساتھ افلاک کی بجائے لفظ سما کی صراحت موجود ہے۔ علامہ محمد

سے دیکھا جاتا ہے تو اللہ تعالیٰ کے فضل سے معلوم ہوتا ہے کہ اس تعین کا مرکز حُب ہے جو حقیقتِ محمدی ہے۔ آپ پر اور آپ کی آل پر صلوة و سلام ہو۔
 بلیہ نمبر ۱
 حدیث کُنْتُ كَنْزًا مَخْفِيًّا سے معلوم ہوا کہ تعینِ حُبّی پہلا اعتبار ہے جو تخلیق کائنات کے لیے ظاہر ہوا اور تعینِ حُبّی کا مرکز حقیقتِ محمدیہ ہے اور حدیث لولاک سے ثابت ہوا کہ تعینِ وجودی دوسرا اعتبار ہے جو ایکجا دِ عالم کا مقدمہ بنا۔

گویا تعینِ وجودی، تعینِ حُبّی کا ظل ہے اور تعینِ حُبّی، تعینِ وجودی کے لیے واسطہ ہے۔ (نتیجہ)

حقیقتِ محمدیہ شیخ اکبر کی نظر میں

حضرت شیخ محی الدین ابن العربی قدس سرہ اور آپ کے تابعین صوفیائے وجودیہ کے نزدیک حقیقتِ محمدیہ علی صاحبہا الصلوات (جس کو تعینِ اول اور تعینِ حُبّی کہا جاتا ہے) مرتبہ وحدت کا نام ہے اور تعینِ ثانی کو واحدیت سے تعبیر کرتے ہیں اور

بقیہ ماشیہ صفحہ گذشتہ

بن یوسف صاحبی شامی فرماتے ہیں:

کِتَابُ شِفَاءِ الصُّدُورِ، لِابْنِ سَبِيحٍ عَنْ عَلِيٍّ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ عَنِ اللَّهِ عَزَّ وَجَلَّ قَالَ يَا مُحَمَّدُ وَعِزَّتِي وَجَبَلِي لَوْلَا كَمَا خَلَقْتُ أَرْضِي وَلَا سَمَائِي وَلَا رَفَعْتُ هَذِهِ الْخَضِرَاءَ وَلَا بَسَطْتُ هَذِهِ الْغَبْرَاءَ سُبُلُ الْهُدَى وَالرِّشَادِ ۝ (ج ۱)

یعنی صاحب کتاب شفاء الصدور نے حضرت علی ابن ابی طالب رضی اللہ عنہ سے انہوں نے حضور ﷺ سے اور آپ صل اللہ علیہ وسلم نے اللہ رب العزت جل مجدہ الکریم سے روایت کیا کہ اللہ تعالیٰ نے فرمایا اے محمد صلی اللہ علیہ وسلم مجھے اپنی عزت و جلال کی قسم اگر آپ نہ ہوتے تو میں نہ زمین پیدا کرتا نہ آسمان نہ یہ نیلیوں چھت بلند کرتا اور نہ خاک فرش بناتا۔

ہر دو تعین کو تعین و جوبی کہتے ہیں اور قدیم جانتے ہیں اور باقی تین تعینات (روحی، مثالی اور جسمی) کو تعین امکانی کہتے ہیں۔ اسی طرح حقیقتِ محمدیہ اور حقائقِ ممکنات (اعیانِ ثابتہ) کے لیے وجوب کا حکم ثابت کرتے ہیں اور واجب و ممکن کے درمیان امتیاز کے قائل نہیں ہیں جیسا کہ خود فرماتے ہیں لِعَدَمِ التَّمْيِيزِ بَيْنَهُمَا اور خصوصاً حکم میں ہے:

وَاعْيَانُنَا فِي نَفْسِ الْأَمْرِ ظِلُّهُ لَا غَيْرُهُ

یعنی ہمارے اعیانِ ثابتہ (حقائقِ ممکنات) حقیقت میں حق تعالیٰ کا ظل ہیں نہ کہ اس کا غیر۔

ان کے نزدیک اصل اور ظل میں عینیت ہے اور اعیانِ ثابتہ کو اسماءِ الہیہ کی صورتِ علمی کا ظہور کہتے ہیں اور حقیقتِ محمدیہ سے حضرت اجمالِ علم مراد لیتے ہیں اور اس کو مرتبہ لا تعین کا تعین اول اور تجلی ذات سمجھتے ہیں اور اس تعین اول کو تعین علمی اور صورتِ شانِ العلم قرار دے کر خارج میں عین ذات کہتے ہیں۔ کیونکہ ان کے

۱۔ تحقیق الحق فی کلمۃ الحق ترجمہ ص ۸۲، دفتر سوم مکتوب - ۱۲۲ ۲۔ خصوصاً حکم کلمہ یوسفیہ

بقیہ حاشیہ صفحہ گذشتہ) علامہ فاسی علیہ الرحمۃ نے فرمایا، وَفِي حَدِيثِ عُمَرَ بْنِ الْخَطَّابِ رَضِيَ اللَّهُ عَنْهُ عِنْدَ الْبَيْهَقِيِّ فِي دَلَائِلِهِ وَانْحَاكِكُمْ صَحَّحَهُ وَهُوَ قَوْلُ اللَّهِ تَبَارَكَ وَتَعَالَى لِأَدَمَ عَلَيْهِ السَّلَامُ لَوْلَا مُحَمَّدٌ مَا خَلَقْتُكَ وَرُويَ فِي حَدِيثِ أَخْرَجُوا لَهُ مَا خَلَقْتُكَ وَ لَأَخْلَقْتُ سَمَاءً وَلَا أَرْضًا. (مطالع المسرات شرح دلائل الخیرات ص ۲۶۳)

یعنی امام بیہقی اور حاکم نے حدیثِ عمر میں ذکر کیا اور اس حدیث کو صحیح قرار دیا اور وہ اللہ تبارک و تعالیٰ کا حضرت آدم سے یہ فرمان ہے کہ اگر محمد نہ ہوتے تو میں تم کو پیدا نہ کرتا اور ایک دوسری حدیث میں ہے اگر محمد نہ ہوتے تو میں نہ تم کو پیدا کرتا اور نہ ہی آسمان و زمین کو پیدا کرتا۔

اسی طرح علامہ عبد الرحمن صفوری علیہ الرحمۃ نے نزہۃ المجالس میں امام قسطلانی علیہ الرحمۃ نے مواہب لدنیہ میں امام شیخ محمد طاہر علیہ الرحمۃ نے مجمع بحار الانوار میں اس حدیث کو ذکر کیا ہے۔

علامہ محمود الوسی بغدادی رحمۃ اللہ علیہ نے تو تفسیر روح المعانی میں لفظ افلاک کے ساتھ یہ حدیث نقل

نزدیک خارج میں ذاتِ محض کے علاوہ کوئی چیز موجود نہیں۔

حقیقتِ محمدیہ امامِ ربانی کی نظر میں

حضرت امام ربانی قدس سرہ اور دیگر صوفیائے شہودیہ کے نزدیک حقیقتِ محمدیہ علیٰ صاحبہا الصلوٰۃ، حقیقتِ الحقائق، تعینِ حقیقی، وجودی اور ظہوری نفسِ اسمِ الہی کا نام ہے۔ انبیائے عظام اور ملائکہ کرام وغیرہ کے حقائق حقیقتِ محمدیہ کے ظلال کی مانند ہیں اور وہ اصل حقائق ہیں۔ ان حضرات کے نزدیک ذاتِ واجب (الاعتین) کے لیے تعینات، تنزلات و ظلال کا اطلاق جائز نہیں حضرت امام ربانی قدس سرہ فرماتے ہیں:

نزد این فقیر بیچ تعینے و متعینے نیست کدام تعین بود کہ لا تعین را متعین سازد
یعنی فقیر کے نزدیک کوئی تعین اور متعین نہیں ہے وہ کون سا تعین ہے جو لا تعین (ذات

لہ دفتر سوم مکتوب ۱۲۲

(بقیہ حاشیہ صفحہ گذشتہ) فرمائی ہے، وَالْتَعَيْنُ الْأَوَّلُ الْمَشَارُ إِلَيْهِ بِقَوْلِهِ صَلَّى اللَّهُ عَلَيْهِ وَسَلَّمَ أَوَّلُ مَا خَلَقَ اللَّهُ نُورَ نَبِيِّكَ يَا جَابِرُ وَبِوَسِطَتِهِ حَصَلَتْ الْإِفَاضَةُ كَمَا يُشِيرُ إِلَيْهِ لَوْلَاكَ لَمَا خَلَقْتُ الْأَفْلَاكَ (روح المعانی ص ۵۱ ج ۱)

یعنی تعینِ اول کی طرف حضور کے فرمانِ اولِ مَا خَلَقَ اللَّهُ نُورَ نَبِيِّكَ میں اشارہ ہے اور اسی کے واسطے سے مخلوق کو فیضان ہوا اور اس کی طرف لَوْلَاكَ لَمَا خَلَقْتُ الْأَفْلَاكَ میں اشارہ ہے۔

◎ واضح ہو کہ صاحبِ روح المعانی اہلسنت کے معتمد، محقق اور متاخرین مفسرین میں اعلیٰ پائے کے مفسر مانے جاتے ہیں۔ علمی ثقافت اور حدیث پر جرح و قدح کرنے میں ان کی نظر محدث ابن جوزی علیہ الرحمۃ سے کسی طرح کم نہیں ہے۔ ایسے عظیم محقق اور ناقد حدیث کا حدیثِ لَوْلَاكَ لَمَا خَلَقْتُ الْأَفْلَاكَ سے استشہاد فرمانا اس حدیث کی صحت پر نہایت قوی اور عادل شہادت ہے۔

◎ حضرت علامہ بوسیری رحمۃ اللہ علیہ نے عربی زبان کے مشہور قصیدہ بروہ شریفہ میں حدیثِ لَوْلَاكَ کی طرف یوں اشارہ فرمایا ہے۔

واجب حق تعالیٰ کو متعین بنائے۔

نیز ایک سوال کے جواب میں آپ فرماتے ہیں۔
 ”در عبارت فقیر این قسم الفاظ اگر واقع شود از قبیل صنعتِ مُشاکلہ باید نہت“
 یعنی فقیر کی عبارتوں میں اس قسم کے الفاظ تعین اور ظل و غیرہ) اگر واقع ہوں
 تو ان کو صنعتِ مُشاکلہ کے قبیل سے جاننا چاہیے۔

صنعتِ مُشاکلہ
 الْمُشَاكَلَةُ ذِكْرُ الشَّيْءِ بِلَفْظٍ غَيْرِهِ
 لَوْ قُوعِهِ فِي صُحْبَتِهِ كَقَوْلِهِ تَعَالَى
 جَزَاءُ سَيِّئَةٍ سَيِّئَةٌ مِّثْلُهَا

ترجمہ: کسی شئی کا کسی دوسرے لفظ کے ساتھ اس کی مصاحبت کی وجہ سے ذکر
 کرنا مُشاکلہ کہلاتا ہے جیسا کہ اللہ تعالیٰ کا ارشاد ہے ”گناہ کی سزا اسی کی مثل گناہ
 ہے۔“ یعنی گناہ کی سزا میں اسی گناہ کی مناسبت سے گنہگار کو عذاب دیا جائے گا یہ
 مطلب نہیں کہ گناہ کی سزا گناہ ہے۔ یہاں دوسرے لفظ سَيِّئَةٍ کا مفہوم پہلے

اے مطول

بقیہ حاشیہ صفحہ گذشتہ) لَوْلَا لَمْ تَخْرُجِ الدُّنْيَا مِنَ الْعَدَمِ
 یعنی اگر آپ نہ ہوتے تو دنیا عدم سے وجود میں نہ آتی

مولانا ذوالفقار علی دیوبندی نے عطر النورۃ شرح قصیدہ بردہ میں امام بوسیری کے اس شعر کو
 حدیث لولاک کا اقتباس قرار دیا ہے۔ وَقَوْلُهُ لَوْلَا لَمْ تَخْرُجِ الدُّنْيَا مِنَ الْعَدَمِ
 خَلَقْتَ الْاَفْلَاكَ

© محدث ابن جوزی علیہ الرحمۃ کے شاگرد رشید اور حضرت شیخ شہاب الدین سہروردی رحمۃ اللہ علیہ کے
 مرید خاص حضرت شیخ سعدی علیہ الرحمۃ بارگاہ رسالت علی صاحبہا الصلوٰت میں عرض کرتے ہیں۔

۵ تراغز لولاک تمکین بس است
 ثنائے توطہ ویسین بس است

لفظ سیتہ سے مختلف ہے۔ کیونکہ پہلا لفظ سیتہ اپنے اصل مفہوم پر ہے اور دوسرا لفظ سیتہ دوسرے معنی میں استعمال ہوا ہے اسی طرح مشائخ و علماء کا کلام بھی بعض اوقات صنعتِ مشاکلہ کے قبیل سے ہوتا ہے۔

حضرت امام ربانی قدس سرہ کے نزدیک پہلے دونوں تعینوں کو تعینِ وجوبی کہنا غلط ہے کیونکہ جب حقیقتہً حقائق (سب سے پہلی حقیقت) مخلوق و حادث ہے تو دوسرے مابعد کے حقائق بھی مخلوق و حادث ہوں گے۔ تعینِ وجوبی ممکنات کی حقیقت نہیں ہو سکتا۔ ممکن کی حقیقت بھی ممکن ہوگی نہ کہ واجب۔ آپ کے نزدیک حقیقتِ محمدیہ کا مخلوق ہونا حدیثِ نبوی **أَوَّلُ مَا خَلَقَ اللَّهُ نُورِي** سے ثابت ہے اور اسی طرح امام ربانی قدس سرہ کے نزدیک **قَبْلَ خَلْقِ السَّمَوَاتِ بِأَلْفِي عَامٍ** اور **قَبْلَ خَلْقِ آدَمَ بِأَرْبَعَةِ عَشَرَ أَلْفِ عَامٍ** اور اس کی مثل احادیث سے خلقت کا وقت متعین بھی ثابت ہوتا ہے جو حقیقتِ محمدیہ علیٰ صاحبہا الصلوٰت کے مخلوق اور حادث ہونے کی دلیل ہے۔

حضرت ابن عربی قدس سرہ کا حقائقِ ممکنات (یعنی اعیانِ ثابتہ) کو ذات

۱۔ الواہب اللذیہ مع الزرقانی ص ۲۹ ج ۱

(بقیہ ماضیہ صفحہ گذشتہ) حضرت علامہ امام احمد رضا فاضل بریلوی رحمۃ اللہ علیہ نے بھی اپنے اس شعر میں حدیثِ لولاک کی طرف اشارہ فرمایا ہے۔

ہوتے کہاں خلیل و بنا کعبہ و منیٰ

لولاک و الے صاحبی سب تیرے گھر کی ہے

© مولانا ظفر علی خان مرحوم نے بھی اسی حدیث کے مفہوم کو اپنے شعر میں یوں پیش کیا ہے،

مگر ارض و سما کی محفل میں لولاک لَمَّا کا شور نہ ہو

یہ رنگ نہ ہو گلزاروں میں یہ نور نہ ہو ستیاریوں میں

خلاصۃ المرام حضرت امام ربانی مجدد الف ثانی قدس سرہ العزیز کا دفتر سوم مکتوب ۱۲۲ اور مکتوب ۱۲۳

میں حدیثِ لولاک سے استدلال کرنا اس حدیث کے معنی صحیح اور ثابت ہونے پر آفتاب سے

واجب تعالیٰ کا ظل قرار دینا بھی حقیقتِ معاملہ تک نارسانی کی وجہ سے ہے کیونکہ کوئی مخلوق خالق کا ظل نہیں ہو سکتی۔ ذاتِ واجب تعالیٰ کے ساتھ مخلوق کو مخلوقیت کی نسبت کے سوا کوئی نسبت حاصل نہیں۔ حضرت امام ربانی قدس سرہ نے وضاحت فرمائی ہے کہ جب یہ فقیر مرتبہ ظلیت کی سیر میں تھا تو اس قسم کے علوم بندہ پر بھی وارد ہوئے تھے بعد میں جب معاملہ آگے بڑھا تو ظاہر ہوا کہ وہ علوم و معارف سکریہ تھے جیسا کہ آپ نے فرمایا۔

این قسم علوم کہ اثباتِ نسبتِ نماید در میان واجب تعالیٰ و ممکن و شرع بہ ثبوت آنها وارد نہ شدہ است ہمہ از معارفِ سکریہ است و از نارسانی است بہ حقیقتِ معاملہ و ممکن چہ بود کہ ظل واجب باشد تعالیٰ و واجب را چہرہ اظل بود کہ ظل موہم تولید بہ مثل است و منبئی از شائبہ عدم کمال لطافتِ اصل ہر گاہ محمد رسول اللہ را از لطافتِ ظل نبود خدا سے محمد را چگونہ ظل باشد

ترجمہ: اس قسم کے علوم جو واجب اور ممکن کے درمیان کسی نسبت کا اثبات کریں کہ جس کے ثبوت میں شرع وارد نہ ہو وہ تمام علوم معارفِ سکریہ سے ہیں اور حقیقتِ معاملہ تک نہ پہنچنے کی وجہ سے ہیں۔ ممکن کیا شئی ہے جو واجب تعالیٰ کا ظل بنے واجب تعالیٰ کا ظل کیسے ہو سکتا ہے کہ ظل سے تولیدِ مثل کا وہم ہوتا

۱۲۲ دفتر سوم مکتوب

بقیہ حاشیہ صفحہ گذشتہ

زیادہ روشن دلیل ہے اور اس پر صوفیائے محققین اور علمائے محدثین کی تائیدات و توثیقات و تصریحات سے یہ امر واضح ہو گیا کہ حدیثِ لولاک کی لفظِ افلاک کے ساتھ روایت بالمعنی درست ہے اور سمار، ارضِ جنت، نار اور دنیا کے الفاظ کے ساتھ اس کی روایت باللفظ صحیح ہے۔ پس حدیثِ لولاک روایت، درایت، ترکیبِ نحوی اور اعراب کے اعتبار سے بالکل ثابت اور بے غبار ہے۔

كَمَا لَا يَخْفَى عَلَىٰ أَرْبَابِ الْبَصِيرَةِ

ہے اور کمال لطافت کے نہ ہونے سے خبر دیتا ہے جبکہ اللہ تعالیٰ کے رسول محمد صلی اللہ علیہ وسلم کا ظل بوجہ کمال لطافت کے نہ تھا تو محمد صلی اللہ علیہ وسلم کے خدا کا ظل کیسے ہو سکتا ہے۔

حضرت امام ربانی قدس سرہ کے نزدیک حقیقتِ محمدیہ ذات کے مرتبہ شانِ العلم کے اعتبار سے قابلیتِ اولیٰ کا نام ہے جو نفسِ اسمِ الہی کا ظہور ہے نہ کہ اس اسم کی صورتِ علمی کا ظہور، کیونکہ کسی چیز کی نفسِ شئی اور اس کی صورتِ علمیہ کے درمیان بہت بڑا فرق ہے جیسا کہ نفسِ آگ اور اس کی صورتِ علمی میں فرق سے واضح ہے نیز ارشاد فرماتے ہیں:

وبغیر آنسور علیہ وعلی آلہ الصلوٰۃ والسلام یصح کس در نظر نے در آید کہ ظہورِ نفسِ اسمِ الہی باشد تعالیٰ الاقرآن مجید کہ آن نیز ظہورِ نفسِ اسمِ الہی ست جل سلطانہ چنانچہ شتمہ ازان بالا ذکر یافتہ است غایۃً کافی الباب منشأ ظہورِ قرآنی از صفاتِ حقیقیہ است و منشأ ظہورِ محمدی از صفاتِ اضافیہ ناچار آن را قدیم و غیر مخلوق گفته اند و این را حادث و مخلوق و معاملہ کعبہ ربانی ازین دو ظہور اسمی ہم عجیب ترست کہ آنجا ظہور معنی تفریقِ شئی ست بے کسوتِ صورت و اشکال لہ

ترجمہ: اور آنسور صلی اللہ علیہ وآلہ وسلم کے علاوہ کوئی شخص ایسا نظر نہیں آتا جو نفسِ اسمِ الہی (تعالیٰ) کا ظہور ہو البتہ قرآن مجید کہ وہ بھی نفسِ اسمِ الہی کا ظہور ہے (جل سلطانہ) جیسا کہ اختصار کے ساتھ اوپر گزر چکا خلاصہ کلام یہ ہے کہ ظہورِ قرآنی کا منشأ صفاتِ حقیقیہ سے ہے اس لیے اس کو قدیم اور غیر مخلوق کہتے ہیں اور ظہورِ محمدی کا منشأ صفاتِ اضافیہ سے ہے لہذا اس کو حادث اور مخلوق کہا ہے اور کعبہ ربانی

کا معاملہ ان دونوں ظہور اسمی سے بھی زیادہ عجیب ہے کہ وہاں صورتوں اور شکلوں کے لباس کے بغیر معنی تنزیہی کا ظہور ہے۔

قول فیصل

طائفہ علیہ صوفیاء علیہم الرحمۃ کے نزدیک حقیقتِ شئی سے مراد اسم الہی ہے جو کہ اس شئی کا مبداءِ تعین ہے اور یہ شئی اس اسم کے لیے ظل اور عکس کی مانند ہے۔
 ◎ حقیقتِ محمدیہ سے مراد ذاتِ محمدیہ نہیں بلکہ وہ اسم الہی مراد ہے جو حضور صلی اللہ علیہ وسلم کے عالمِ خلق کا مرتبی ہے اور وہ شانِ لعلم ہے۔

◎ حقیقتِ کعبہ سے مراد وہ مرتبہ و جوب ہے جو حضور سرورِ عالم صلی اللہ علیہ وسلم کے عالمِ امر کا مرتبی ہے اور شانِ لعلم سے بلند تر ہے۔ اس اعتبار سے حقیقتِ کعبہ حقیقتِ محمدیہ سے افضل ہے۔

نیز حقیقتِ کعبہ عالمِ اکوان کے لیے مجود ہے جبکہ حقیقتِ محمدیہ ساجد ہے نہ کہ مجود لہذا حقیقتِ کعبہ شانِ مجودیت کی وجہ سے حقیقتِ محمدیہ سے افضل ہے اور ساجدیت و مجودیت کا فرق اہل علم و فہم پر واضح ہے جیسا کہ حضرت امام ربانی قدس سرہ نے فرمایا:

این حقیقت را جل سلطانها اگر مسجود حقیقتِ محمدی گویند چه محذور لازم آید..... آری حقیقتِ محمدی از حقائق سائر افرادِ عالم افضل است اما حقیقتِ کعبہ معظمہ از عالمِ عالم نیست لہ

ترجمہ: اگر کعبہ کی اس حقیقت کو (جو کہ ذاتِ بے چون اور شایانِ مجودیت ہے) مسجود حقیقتِ محمدی کہا جائے تو کون سا امر مانع ہے ہاں حقیقتِ محمدی تمام افرادِ عالم

کے حقائق سے افضل ہے لیکن حقیقت کعبہ جنس عالم سے نہیں ہے۔
 اس مسئلہ کا شافی حل حضرت امام ربانی قدس سرہ کے فرزند ارجمند حضرت خواجہ
 محمد سعید سرہندی قدس سرہ نے ایک مکتوب میں بیان فرمایا ہے جو علمائے حریمین
 شریفین کے نام تحریر فرمایا تھا نیز حضرت شیخ عبدالباقی شامی نقشبندی خلیفہ مجاز حضرت
 شیخ آدم بنوری قدس اللہ سرہما نے مجموعۃ الأسرار میں ارقام فرمایا ہے۔ دونوں
 کتابوں سے علی الترتیب اقتباسات ملاحظہ فرمائیں۔

ثُمَّ اعْلَمَ أَنَّ لَفْظَةَ الْحَقِيقَةِ الْمُحَمَّدِيَّةِ فِي
 عِبَارَاتِ كَسِيخِنَاوَامَا مِنَّا الْوَاقِعِ فِي تَصَانِيفِهِ الشَّرِيفَةِ
 عَلَى مَعَانٍ مُخْتَلِفَةٍ وَأَحْكَاءٍ شَتَّى فَمَتَى قُوِبِلَتْ بِالْحَقِيقَةِ
 الْأَحْمَدِيَّةِ وَالْكَعْبَةِ الرَّبَّانِيَّةِ يُرَادُ بِهَا الْإِسْمُ الْإِلَهِيُّ
 الْجَامِعُ الَّذِي يُنَاسِبُ تَرْبِيَةَ الْعَالَمِ السِّفَلِيِّ وَمَتَى قُوِبِلَتْ
 بِالْحَقِيقَةِ الْإِلَهِيَّةِ يُرَادُ بِهَا الشَّانُ الَّذِي الْجَامِعُ الَّذِي
 يَتَوَلَّى تَرْبِيَةَ الْعَالَمِ الْعُلَوِيِّ وَهُوَ حَاطِعٌ عَلَى جَمِيعِ
 الشُّيُونَاتِ الذَّائِيَّةِ وَأَصْلٌ وَمَبْدَأٌ لِلْإِسْمِ الْجَامِعِ
 الْمُتَضَمِّنِ لِجَمِيعِ الْأَسْمَاءِ فَيَكُونُ هَذَا الشَّانُ كُلًّا
 لِسَائِرِ الْحَقَائِقِ وَهِيَ أِبْعَاضُهُ وَأَجْزَاؤُهُ وَهِيَ الْمَعْبَرَةُ
 بِحَقِيقَةِ الْحَقَائِقِ وَهِيَ حَقِيقَتُهُ الَّتِي لَا وَسِطَةَ بَيْنَهَا
 وَبَيْنَ الذَّاتِ الْمُقَدَّسِ كَمَا ذَكَرَهُ رَضِيَ اللَّهُ عَنْهُ
 فِي آخِرِ مَكْتُوبِهِ لَهُ قَبْلُ وَفَاتِهِ بِأَيَّامٍ قَلِيلَةٍ أَنَّ الْحَقِيقَةَ
 الْمُحَمَّدِيَّةَ فَوْقَ جَمِيعِ الْحَقَائِقِ

ترجمہ حقیقتِ محمدیہ کے الفاظ ہمارے شیخ اور امام کی تصانیف میں مختلف معانی اور اقسام میں آئے ہیں حقیقتِ محمدیہ جب حقیقتِ احمدیہ اور حقیقتِ کعبہ ربانیہ کے مقابلے میں بولی جائے تو اس سے وہ جامع اسمِ الہیٰ مراد ہے جو عالمِ سفلی کی تربیت کے لیے مناسبت رکھتا ہے اور جب حقیقتِ الہیہ کے مقابلے میں بولی جائے تو اس سے مراد وہ جامع شانِ ذاتی ہے جو عالمِ علوی کی تربیت کے ساتھ مناسبت رکھتا ہے اور تمام شیوناتِ ذاتیہ پر حاوی ہے اور اصل و مبدأ ہے اس جامع اسم کا جو تمام اسماء کو شامل ہے۔ پس یہ شانِ تمام حقائق کا کل ہے اور باقی حقائق اس کے اجزاء ہیں اور اسے حقیقتِ الحقائق سے تعبیر کرتے ہیں اور یہ وہ حقیقت ہے کہ اس کے اور ذاتِ مقدس کے درمیان کوئی واسطہ نہیں جیسا کہ حضرت مجددِ رضی اللہ عنہ نے اپنی وفات سے چند دن پہلے اپنے آخری مکتوب میں تحریر فرمایا کہ حقیقتِ محمدیہ تمام حقائق سے فوق ہے۔

حضرت شیخ عبد الباقی شامی نقشبندی رحمۃ اللہ علیہ المتوفی ۱۱۴۶ھ رقمطراز ہیں۔
 باید فہمید کہ حضرت کعبہ را دو حقیقت است حقیقتی است در مرتبہ مخلوقہ کہ
 آن قابلیت است از قابلیت نور اول کہ نور محمدی است علیہ السلام و حقیقتی
 است در مرتبہ وجوب کہ صفت معبودیت سجودہ است کہ ہمان حقیقت
 مقتضی سجود الیہ بودن کعبہ است و حضرت را صلے اللہ تعالیٰ علیہ وسلم و
 علی آلہ وسلم نیز دو حقیقت است حقیقتی در مرتبہ مخلوقہ کہ ذات نور اول است
 جامع بہ جمیع قابلیت کہ حقیقت اول کعبہ قابلیت است ازین قابلیت
 و حقیقتی است در مرتبہ وجوب کہ آن قابلیت ذات است مراعتبار
 علمی راتا متعلق شود با جمیع شیونات و صفات بطریق اجمال مر این قابلیت
 قابلیت است از قابلیت سجودہ پس در قول حضرت ایشان فضیلت
 کعبہ بہ اعتبار حقیقت ثانی است نہ اول (فافہم) (حاشیہ بر صفحہ آئندہ)

ترجمہ معلوم ہونا چاہیے کہ حضرت کعبہ کی دو حقیقتیں ہیں ایک حقیقت مرتبہ مخلوق کی ہے اور یہ نورِ اول کی قابلیتوں میں سے ایک قابلیت ہے۔ وہ نورِ اول نورِ محمدی ہے اور دوسری حقیقت مرتبہ وجوب کی ہے جو عبودیت یعنی جس کو سجدہ کیا جائے کی حقیقت ہے اور کعبہ کی یہی حقیقت اللہ تعالیٰ کو سجدہ کرنے کی مقتضی ہے اور آنحضرت صلی اللہ علیہ وسلم کی بھی دو حقیقتیں ہیں ایک حقیقت مرتبہ مخلوق کی ہے جو نورِ اول کی ذات ہے اور تمام قابلیتوں کو جمع کرنے والی ہے اور کعبہ بھی ان قابلیتوں میں سے ایک قابلیت ہے اور دوسری حقیقت مرتبہ وجوب کی ہے جو ذات کی قابلیت ہے اور علمی اعتبار سے ہے تاکہ تمام شیوں و صفات کو اجمالی طریقے سے جمع کرنے والی بنے اور یہ قابلیت عبودیت کی قابلیتوں میں سے ایک قابلیت ہے چنانچہ ہمارے حضرت ایشاں رحمۃ اللہ علیہ کا قول فضیلت کعبہ کے متعلق دوسری حقیقت ہے نہ کہ پہلی، پس اسے سمجھئے۔

حقیقت کعبہ اگرچہ حقیقتِ محمدی سے افضل ہے مگر کعبہ کی حقیقت اپنے بلندیہ نمبر ۸ مقامِ اولیٰ سے اوپر عروج نہیں کرتی جبکہ حقیقتِ محمدیہ بظوائے آیتِ کریمہ وَالْآخِرَةُ خَيْرٌ لَّكَ مِنَ الْأُولَىٰ ہر دم عروج لائق ہے مشرف ہے نیز صورت کعبہ مخلوق ہے اور حقیقتِ محمدیہ سبب ظہور مخلوق ہے اسی بنا پر سرورِ عالم صلی اللہ علیہ وسلم افضل الخلائق ہیں اس مقام کا حل یہ ہے کہ حقیقتِ محمدیہ صورت کعبہ سے افضل ہے اور حقیقت کعبہ حقیقتِ محمدیہ سے افضل ہے۔ وَاللَّهُ سَمِيحٌ وَتَعَالَىٰ الْعَلَمُ

اہل تحقیق پر یہ امر بخوبی روشن ہے کہ حضرت امام ربانی قدس سرہ کے مکاتیبِ قدسیہ اور تصانیفِ شریفہ میں لفظ حقیقتِ محمدیہ مختلف معانی اور متعدد اقسام پر استعمال ہوا ہے ہر جگہ ایک ہی مخصوص معنی یا قسم مراد لینا فہمِ سقیم کی علامت ہے۔ لہذا جب حقیقتِ محمدیہ حقیقت کعبہ کے مقابلے میں بولا جائے گا تو مراد اسمِ الہی ہوگا جو عالمِ سفلیات کی

ترتیب کی مناسبت رکھتا ہے اور جب حقیقت الہیہ کے مقابلے میں بولا جائے گا تو مراد شان ذاتی ہوگی جو عالم علویات کی ترتیب کا متولی ہے اور تمام شیونات ذاتیہ کو حاوی ہے۔

حقیقتِ محمدیہ علیٰ صاحبہا الصلوٰت کی مختلف تعبیرات و اصطلاحات

صوفیاء کرام کی تصریحات کے مطابق مرتبہ وحدت۔ قلم الاعلیٰ۔ اہم الہی۔ امر اللہ۔ اسمِ اعظم۔ مبدأ اول۔ تجلی اول۔ نور اول۔ ظہور اول۔ شہود اول۔ تعین اول۔ منزل اول۔ فیض اول۔ رُوح اول۔ ظل اول۔ قلم اول۔ لوح اول۔ عقل اول۔ حقیقت الحقائق۔ قابلیت اولیٰ۔ برزخ البرازخ۔ برزخ کبریٰ۔ سدرۃ المنتہیٰ۔ حد فاصل مرتبہ صورت حق۔ انسان کامل۔ اُم الكتاب۔ اقلب الواصل۔ الكتاب المستطور۔ رُوح القدس۔ رُوح الاعظم۔ رُوح کلی۔ الامام المبین۔ مرآة الحق۔ المادة الاولى المعلم الاول۔ نفس الرحمن۔ مرآة الخضرین۔ البرزخ الجامع۔ مجمع البحرین۔ مرآة الیون مرکزۃ الدائرة۔ مفتاح الوجود۔ الوجود الساری۔ نور الانوار۔ سر الانسار۔ نفس الانفاس۔ عرش العروش۔ طامۃ الحقائق الکبریٰ۔ بصر الوجود۔ بصیرۃ الشہود الروح القدس۔ السراجی۔ صورت ناسوت خلق۔ معنی لاہوت حق۔ بحر قاموس۔ اجمع المظنم۔ طراز روار الکبریٰ المظلم۔ حرف الغین المعجم۔ نقطۃ الحق الہم مبارک کل۔ مرجع کل فی کل۔ قرآن حقائق الذات۔ فرقان تجلیات الصفات۔ حضرت الاسما و الصفات۔ الحق المخلوق بہ کل شے۔ مظہر کامل۔ عالم جبروت علم اجمالی۔ حقیقت انسانیہ۔ حُب ذاتی۔ نور ذاتی۔ حُب جبروتی۔ لوح قضا تعین حسی۔ تعین وجودی۔ رابطہ بین الظہور و البطون۔ اول ما خلق اللہ نورمی۔ اول ما خلق اللہ العقل۔ اول ما خلق اللہ اللوح۔ اول ما خلق اللہ القلم۔ اول ما خلق اللہ دُرۃ بیضا وغیرہا حقیقت محمدیہ علیٰ صاحبہا الصلوٰت و التسلیمات ہی کی مختلف

تعبیرات، تشریحات اور اصطلاحات ہیں۔

حقیقت کعبہ حقیقتِ محمدیہ سے افضل ہے

حضرت امام ربانی قدس سرہ فرماتے ہیں :

حقیقت قرآنی و حقیقت کعبہ ربانی فوق حقیقتِ محمدی است علیٰ مظہرہا الصلوٰۃ
والسلام والحقیۃ لہذا حقیقت قرآنی امام حقیقتِ محمدی آمد و حقیقت کعبہ ربانی

مسجود حقیقتِ محمدی گشت ہے

ترجمہ حقیقت قرآنی اور حقیقت کعبہ ربانی کا درجہ حقیقتِ محمدی علیٰ مظہرہا الصلوٰۃ

والسلام والحقیۃ سے اوپر ہے لہذا حقیقت قرآنی، حقیقتِ محمدی کی امام اور پیشوا ہوئی
اور حقیقت کعبہ ربانی، حقیقتِ محمدی کی مسجود ہوئی۔

چند سطور کے بعد آگے رقمطراز ہیں :

باید دانست کہ صورت کعبہ ہچمنان کہ مسجود صور اشیا راست حقیقت کعبہ

نیز مسجود حقائق آل اشیا راست۔

یعنی جاننا چاہیے کہ جس طرح کعبہ کی صورت اشیا کی صورتوں کی مسجود ہے

اسی طرح حقیقت کعبہ ان اشیا کی حقیقتوں کی مسجود ہے۔

نیز مکتوبات دفتر اول مکتوب ۲۰۹ میں بھی آپ نے اس سئلہ کی تحقیق بیان فرمائی۔

جاننا چاہیے کہ حضرت امام ربانی قدس سرہ نے ایک مکتوب میں حقیقت

کعبہ کو شانِ اعلم سے بلند تر قرار دیا ہے اور دوسرے مکتوب میں

حقیقت کعبہ کو ”ظہورِ تنزیہہ صرف ذاتِ حق تعالیٰ“ فرمایا ہے۔ آپ کا یہ کلام

تضاد پر محمول نہ کیا جائے بلکہ اختلاف احوال و مقامات پر مبنی سمجھا جائے یعنی حقیقت

کعبہ کو شانِ اعلم سے بلند قرار دینے میں حقیقت کعبہ کے ظلال کا بیان ہے اور اس کو ظہورِ نزیہ
صرف ذاتِ حق تعالیٰ قرار دینے میں حقیقت کعبہ کی اصل کا بیان ہے کیونکہ ہر حقیقت
اپنا اصل اور ظل رکھتی ہے۔

بلینہ نمبر ۱۰ حضرت امام ربانی قدس سرہ کے بعض ہم عصر علماء نے حقیقت کعبہ اور
حقیقتِ محمدیہ کے بارے میں آپ کے موقف سے جو اختلاف ظاہر
کیا تھا اس کی وجہ یہ تھی کہ انہوں نے لفظ حقیقتِ شئی کو ذاتِ شئی پر محمول سمجھ رکھا
تھا اور وہ طائفہ علیہ صوفیہ کی اصطلاح سے بے خبر تھے جیسا کہ آجکل کے بعض نام
نہاد محقق بھی اسی غلط فہمی میں مبتلا ہیں۔

حقیقتِ شران

حضور علیہ الصلوٰۃ والسلام نے فرمایا :
الْقُرْآنُ كَلَامُ اللَّهِ غَيْرُ مَخْلُوقٍ فَمَنْ
قَالَ غَيْرَ هَذَا فَقَدْ كَفَرَ
ترجمہ: قرآن اللہ تعالیٰ کا کلام ہے جو غیر مخلوق ہے جس نے اس کو مخلوق کہا اس نے کفر کیا۔
علمائے متکلمین اہلسنت کے نزدیک قرآن اللہ تعالیٰ کا کلامِ ازلی، غیر مخلوق
اور صفتِ قدیمہ ہے۔

حضرت امام ربانی قدس سرہ نے فرمایا ہے کہ حضرت امامِ عظیم ابوحنیفہ اور
حضرت امام ابو یوسف رضی اللہ عنہما نے خلقِ قرآن کے مسئلے میں چھ ماہ تک آپس
میں بحث و مذاکرہ کے بعد متفقہ طور پر یہ فیصلہ فرمایا کہ قرآن کو مخلوق و حادث کہنے
والا کافر ہو جاتا ہے اور اسی پر امت کا اجماع ثابت ہے۔

۱۔ حاشیہ
۲۔ مسند الفردوس ص ۲۲۸ ج ۲، سنن الکبریٰ ص ۲۰۵ ج ۱۰، دفتر سوم مکتوب ۸۹، الاسماء و الصفا للشیخ ۲۵۱

علمائے متفقین نے قرآن کی تعریف میں فرمایا:
تعریف قرآن هُوَ الْعِلْمُ الَّذِي الْإِجْمَالِيُّ الْجَامِعُ لِلْحَقَائِقِ
 كِلْهَا ۱

یعنی قرآن علم لدنی اجمالی ہے جو تمام حقائق کا جامع ہے۔

قرآن کلام اللہ ہے
قرآن تمام ذاتی و شیونی کمالات کا جامع ہے اور اللہ تعالیٰ کی

صفات ثمانیہ میں سے ایک صفت ہے چونکہ ذات کی ہر شان اور ہر صفت تمام
 شیونات و صفات کو متضمن ہے اگر ایسا نہ ہو تو نقص لازم آئے گا۔ وَتَعَالَى اللَّهُ
 عَنِ ذَٰلِكَ عُلُوًّا كَبِيرًا اسی بنا پر صفت کلام صفات ثمانیہ کی جامع ہے
 اور شان کلام شیونات ذاتیہ پر حاوی ہے۔ حضرت امام ربانی قدس سرہ نے اسی مضموم
 کو ثابت فرمانے کے لیے قرآن کو شان کلام اور صفت کلام کے تمام ذاتی و شیونی
 کمالات کا جامع قرار دیا ہے۔

بیت نمبر ۱۱
 حضرت امام ربانی قدس سرہ کے نزدیک حقیقت قرآن "مبدأ
 وسعت بے چون حضرت ذات" کا نام ہے لہذا آیت قرآنی

إِنَّ اللَّهَ وَاسِعٌ عَلِيمٌ ۲

بعض صوفیاء کے نزدیک قرآن "ذات محض بحیثیت احدیت" کا نام ہے
 جس میں جملہ صفات بلا امتیاز محفی ہیں اور قرآن کے دفعتاً واحدہ آسمان دنیا کی طرف
 نازل ہونے میں اسماء و صفات کے ظہور کی طرف اشارہ ہے۔ وَاللَّهُ عَالِمٌ

بِرِصْفِ رُؤْيَ أَوْ نَظَرٍ كُنْ
 خسرو غنزل و کتاب تانکے

۱۔ کتاب التعریفات ص ۵، ۲۔ دفتر سوم مکتوب ۱۱، ۳۔ البقرة ۱۱۵

کلام کی دو قسمیں
متکلمین کے نزدیک کلام حق کی دو قسمیں ہیں :
۱۔ کلامِ لفظی ۲۔ کلامِ نفسی

ان کے نزدیک کلامِ لفظی حادث ہے اور ذال ہے کلامِ نفسی پر جو کہ قدیم ہے اور اس کا مدلول ہے۔

نیز کلامِ لفظی سے مراد وہ کلام ہے جو حروف و اصوات مرتبہ سے مرکب ہے۔ اس کلام کی نسبت حق تعالیٰ کے ساتھ اس نسبت کی مانند نہیں جو کلام کو متکلم کے ساتھ ہوتی ہے بلکہ اس نسبت کی طرح ہے جو مخلوق کو خالق کے ساتھ ہوتی ہے۔ لہذا کلام کی دونوں قسمیں حقیقت میں کلامِ حقِ جل و علا ہیں جیسا کہ حضرت امام ربانی قدس سرہ نے دفتر اول مکتوب ۲۶۶ اور ۲۷۲ میں صراحت فرمائی ہے۔

کلامِ نفسی سے مراد کلامِ بسیط اور صفتِ قدیم ہے جو حروف و اصوات سے پاک ہے امر و نہی اور اخبار و غیرہ کی طرف تقسیم نہیں ہوتا اور اس کا تعلق ماضی، حال استقبال کے ساتھ تعلقات اور اضافات کی بنا پر ہوتا ہے جیسے کہ علمِ قدرت اور تمام صفات۔

جیسا کہ علامہ تفتازانی علیہ الرحمۃ رقمطراز ہیں :

الْقُرْآنُ كَلَامُ اللَّهِ تَعَالَى غَيْرُ مَخْلُوقٍ وَهِيَ صِفَةٌ قَدِيمَةٌ مُنَافِيَةٌ لِلسُّكُوتِ وَالْأَفَنَةِ لَيْسَتْ مِنْ جِنْسِ الْحُرُوفِ وَالْأَصْوَاتِ لَا تَخْتَلِفُ إِلَى الْأَمْرِ وَالنَّهْيِ وَالْإِخْبَارِ وَلَا تَتَعَلَّقُ بِالْمَاضِي وَالْحَالِ وَالْإِسْتِقْبَالِ إِلَّا بِحَسَبِ التَّعْلُقَاتِ وَالْإِضَافَاتِ كَالْعِلْمِ وَالْقُدْرَةِ
نیز حضرت مولانا امجد علی اعظمی صدر الشریعہ علیہ الرحمہ رقمطراز ہیں :

۱۔ التوضیح و المستلویج ص ۲۷

اُس کا کلام آواز سے پاک ہے اور یہ قرآن عظیم جس کو ہم اپنی زبان سے تلاوت کرتے مصاحف میں لکھتے ہیں اسی کا کلام قدیم بلاصوت ہے اور یہ ہمارا پڑھنا لکھنا اور یہ آواز حادث یعنی ہمارا پڑھنا حادث ہے اور جو ہم نے پڑھا قدیم اور ہمارا لکھنا حادث اور جو لکھا قدیم ہمارا سنا حادث ہے اور جو ہم نے سنا قدیم، ہمارا حفظ کرنا حادث ہے اور جو ہم نے حفظ کیا قدیم، یعنی متجلی قدیم ہے اور تجلی حادث ہے

بعض ارباب کشف نے کلام اللہ کے چار
کلام اللہ کے چار مراتب مرتبے بیان فرمائے ہیں۔

پہلا مرتبہ : کلام لفظی، انہوں نے اس مرتبے کو بھی کلام اللہ ہی کہا ہے۔

دوسرا مرتبہ : صفتہ الکلام، یہ بھی کلام اللہ ہے۔

تیسرا مرتبہ : شان الکلام، یہ بھی کلام اللہ ہی ہے۔

چوتھا مرتبہ : شان الکلام سے بھی بلند مرتبہ ہے اور اس کو مرتبہ ذات میں اللہ کلام سے تعبیر کیا گیا ہے۔

بعض اہل باطن نے کلام اللہ کے سات
کلام اللہ کے سات مراتب مرتبے بیان فرمائے ہیں اور اپنے اس

کشف کی بنیاد ایک حدیث مبارکہ پر رکھی ہے اور وہ یہ ہے۔

رسول اللہ صلی اللہ علیہ وسلم نے فرمایا: **أُنزِلَ الْقُرْآنُ عَلَى سَبْعَةِ أَحْرَفٍ**
یعنی قرآن سات حروف پر نازل کیا گیا ہے۔

قرار کے نزدیک سات حروف سے مراد سات قرائتیں ہیں۔

اہل ظاہر کے نزدیک سات حروف سے مراد سات معانی ہیں۔

اہل باطن کے نزدیک سات حروف سے مراد سات لُطُون (مرتبے) ہیں۔

جیسا کہ حضرت شیخ عبدالنبی شامی نقشبندی قدس سرہ نے حضرت شیخ آدم نبوی قدس سرہ کی تحقیق کے مطابق صراحت فرمائی ہے۔

اسی مکتوب کے تحت ”فائدہ“ کے عنوان سے رقمطراز ہیں :

بدانکہ کلام حضرت قرآن را ہفت مرتبہ است، سہ مراتب و جوبی و جہا مراتب امکانی سہ مراتب اینست وجود کلام، نور کلام و ظہور کلام متکلم چہار مراتب امکانی اول نفس مدعا کہ حرف و صوت را اگرچہ نورانی باشند گنجائش نیست دوم حرف و صوت نورانی کہ بہرہ اذان بہ جبرائیل علیہ السلام شدہ چنانچہ مقرر است اِنَّ جِبْرَائِيْلَ سَمِعَ صَوْتًا (الى اخره) این دو مرتبہ اگرچہ مخلوق اند اما تصرف ہیچ مخلوق را درین گنجائش نیست سوم مرتبہ حرف و صوت جسمانی چنانچہ بیان حضرت جبرائیل علیہ السلام بہ کلام مکی کہ غیر نبی صلی اللہ علیہ وسلم اطلاق نہ داشت چہارم حرف و صوت جسمانی چنانچہ بیان حضرت علیہ السلام بر صحابہ کرام باضافہ عام لہ

ترجمہ : معلوم ہونا چاہیے کہ قرآن مجید کے کلام کے سات مرتبے ہیں، تین مرتبے و جوبی اور چار مرتبے امکانی

تین و جوبی مرتبے یہ ہیں :

اول وجود کلام دوم نور کلام سوم ظہور کلام متکلم پر اور چار امکانی مرتبے یہ ہیں :

اول : نفس مدعا کہ جہاں حرف و آواز اگرچہ نورانی ہوں گنجائش نہیں رکھتے دوم : حرف و آواز نورانی جس سے حضرت جبرائیل کو حصہ ملا چنانچہ کہا گیا جبرائیل نے ایک آواز سنی (آخر تک)

سوم حرف و آواز جرمانی جیسا کہ حضرت جبرائیل کافرشتوں کی زبان میں بات کرنا جس کی سوائے نبی علیہ الصلوٰۃ والسلام کے کسی اور کو کوئی اطلاع نہ تھی۔

چہارم حرف و آواز جرمانی جیسا کہ نبی علیہ الصلوٰۃ والسلام کا حضرت صحابہ کرام رضی اللہ عنہم جمعین سے بیان کرنا۔

کلام کی تقسیم و بیان مراتب کی توجیہ
 کلام کی تقسیم لفظی اور نفسی کی طرف سلف سے ثابت نہیں
 یہ متاخرین کی ایجاد ہے اور اس کا مقصد معتزلہ کو لاجواب اور خاموش کرنا تھا مذہب حق یہی ہے کہ اللہ تعالیٰ کے کلام ازل میں تعدد و تکثر و تغیر نہیں حضرت امام ربانی قدس سرہ نے فرمایا "یک کلام بسیط است کہ از ازل تا ابذ بہمان یک کلام گویا است"
 لہذا کلام کی تقسیم اور مراتب کا بیان تعلقات و اضافات کی جہت سے ہے۔ واللہ اعلم بحقیقۃ الحال۔

حقیقت محمدیہ حقیقت قرآن کا ظل ہے
 قرآن دائرہ اصل سے ہے اور یہ ذات کا ایک

مرتبہ ہے اور بعض صوفیاء کے نزدیک مرتبہ ذات میں اللہ کلام کو بھی صادق آتا ہے جبکہ حقیقت محمدیہ شیون کے مراتب میں سے ایک مرتبہ ہے۔ مرتبہ ذات اصل ہے اور مرتبہ نشان ظل ہے لہذا حقیقت قرآنیہ اصل ہے اور حقیقت محمدیہ اس کا ظل ہے۔

مرتبہ حقیقت قرآن مرتبہ نور سے بھی بالاتر ہے
 حضرت امام ربانی قدس سرہ

رقم طراز ہیں

این مرتبہ مقدسہ کہ آن را حقیقت قرآن مجید گفته ایم اطلاق نور نیز درین مرتبہ گنجائش ندارد و در رنگ سائر کمالات ذاتیہ نور نیز در راہ ماندہ انجا غیر از وسعت بے چوں و امتیاز بے چگون ہیچ چیز را گنجائش نمی یابد کریمہ **قَدْ جَاءَكُمْ مِنَ اللَّهِ نُورٌ** اگر مراد از نور قرآن بود تواند بود کہ باعتبار انزال و تنزل باشد چنانچہ کلمہ **قَدْ جَاءَكُمْ** ایمانہ بآن داروے

ترجمہ: اس مرتبہ مقدسہ میں جس کو ہم "حقیقت قرآن مجید" کہتے ہیں نور کے اطلاق کی بھی گنجائش نہیں ہے اور دوسرے تمام کمالات ذاتیہ کی طرح نور بھی راہ میں ہی رہ جاتا ہے۔ وہاں وسعت بے چوں اور امتیاز بے چگون کے علاوہ کسی چیز کی گنجائش نہیں اور آیت کریمہ **قَدْ جَاءَكُمْ مِنَ اللَّهِ نُورٌ** (بے شک اللہ کی طرف سے تمہارے پاس نور آیا) میں اگر نور سے مراد قرآن ہو تو ممکن ہے کہ انزال و تنزل کے اعتبار سے ہو جیسا کہ کلمہ **قَدْ جَاءَكُمْ** میں اسی طرف اشارہ ہے۔

بیت نمبر ۱۲
 واضح ہو کہ آیت مذکورہ میں اکثر مفسرین کے نزدیک نور سے مراد سرورِ عالم صلی اللہ علیہ وسلم کی ذات مقدسہ ہے بعض نے نور سے مراد قرآن مجید بھی لیا ہے لیکن یہ دوسری مراد بطریق تاویل و مجاز درست ہو سکتی ہے جیسا کہ حضرت امام ربانی قدس سرہ نے اشارہ فرمادیا ہے کہ اگر یہاں نور سے مراد قرآن بھی لیا جائے تو انزال اور تنزل کے اعتبار سے ہی ممکن ہے، باعتبار نفس ذات کے قرآن مجید پر نور کا اطلاق درست نہیں کیونکہ نور کا ایک مرتبہ مخلوق میں ہے اور قرآن غیر مخلوق ہے۔ واللہ اعلم بحقیقۃ الحال

۱۔ دفتر سوم مکتوب ۷
 ۲۔ السائدۃ ۱۵

حقیقتِ رمضان

صوفیائے کرام نے کشف و شہود کی بنیاد پر حقیقتِ رمضان کو صفتِ الکلام کے مرتبے میں قرآن کے کمالات کا نتیجہ و اثر قرار دیا ہے کیونکہ ان کے نزدیک حقیقتِ قرآن شانِ الکلام ہے اور حقیقتِ رمضان صفتِ الکلام ہے اور ممکنات کے تمام کمالات صفاتِ ثنائیہ کے کمالات کے ظلال کا اثر ہیں ان کمالات کی اصل عالمِ وجود میں ہے اور ان کا ظل عالمِ امکان میں ہے۔

حضرت امام ربانی قدس سرہ نے فرمایا کہ قرآن کمالاتِ ذاتیہ شیونیہ اصلیہ کا جامع ہے اور رمضان کمالاتِ صفاتیہ ظلیہ کا جامع ہے یعنی برکاتِ ذاتی و اصلی قرآن میں ہیں اور برکاتِ صفاتی و ظلی رمضان میں ہیں جیسا کہ حدیث میں وارد ہے کہ تمام سال کی برکتیں ماہِ رمضان میں نازل ہوتی ہیں اور اس کے بعد دوسرے مہینوں کو تقسیم ہوتی ہیں۔

واضح ہو کہ ذاتِ حق تعالیٰ کی ہر شان اور ہر صفت تمام شیونات اور صفات کو متضمن ہے۔ اسی لیے امام ربانی قدس سرہ نے فرمایا ہے کہ قرآن مجید تمام کمالاتِ ذاتی و شیونی کو حاوی ہے۔ یعنی شانِ الکلام تمام شیوناتِ ذاتیہ کو اور صفتِ الکلام تمام صفاتِ ثنائیہ کو شامل ہے کیونکہ ذاتِ حق تعالیٰ کی ہر شان اور صفت کامل ہے اور ہر نقص سے مُبرا ہے۔ **سُبْحَانَ رَبِّكَ رَبِّ الْعِزَّةِ عَمَّا يَصِفُونَ**۔

۱۔ شرح مکتوبات قدسی آیات مکتوباً

۲۔ الصافات ۱۸۰

قرآن و رمضان میں مناسبت

قرآن مجید اور ماہِ رمضان کے مابین مناسبت کے سلسلے میں قرآن و حدیث میں واضح رہنمائی موجود ہے مثال کے طور پر

قرآن و رمضان دونوں مبارک ہیں
قرآن کے متعلق ارشادِ باری تعالیٰ ہے: هَذَا كِتَابٌ أَنْزَلْنَاهُ مُبَارَكٌ لَنَا فِيهِ لَيْلَةٌ مُبَارَكَةٌ لَيْلَةُ مُبَارَكَةٍ لَنَا

قرآن و رمضان دونوں ہدایت ہیں
شہرُ رمضان الذی أنزل فیہ القرآنُ
هُدًى لِلنَّاسِ وَبَيِّنَاتٍ مِنَ الْهُدَىٰ لَهُ ظَاهِرٌ هُوَ كَمَا قُرْآنٌ كِىٰ هِدَايَةٍ عَلَىٰ سَبِيلِ الظُّلُمَاتِ كُوْبِىٰ مَحِيْطٌ هُوَ

قرآن و رمضان دونوں شفاعت کریں گے
حضرت سرور عالم صلی اللہ علیہ وسلم نے فرمایا:

الصِّيَامُ وَالْقُرْآنُ يُشْفَعَانِ لِلْعَبْدِ كَمَا لَعْنَةُ رُوحِ الْقَدِیْسِ لِمَنْ هَمَزَ فِي لُحُوْنِهِ كَلِمَةً كَفْرًا
شفاعت کریں گے چونکہ روزے کا فردِ کامل ماہِ رمضان ہے لہذا رمضان و قرآن دونوں شفاعت کرنے والے ہیں۔ ثابت ہوا کہ برکت، ہدایت اور شفاعت کے کمالات اصلیت اور ظلیت کے فرق کے ساتھ قرآن اور رمضان دونوں میں مشترک طور پر موجود ہیں اور دونوں کے مابین مناسبت کی خبر دیتے ہیں۔ صوفیائے کرام کی تحقیقات سے یہ امر بھی واضح ہوتا ہے کہ قرآن کمالاتِ ثمانیہ کا جامع ہے اور رمضان ان کمالات کا

۱۔ الانعام ۹۲ ۲۔ الدخان ۳۰ البقرة ۱۸۵ ۳۔ مسند احمد ص ۱۴۲ ج ۲

نتیجہ ہے۔

قرآن صفت کلام کا مظہر ہے اور رمضان صفت کلام کا اثر ہے۔
قرآن کا مبداء فیض بھی صفت کلام ہے اور رمضان کا مبداء فیض بھی صفت کلام ہے۔

بیت نمبر ۱۲
اہل مکاشفہ و مشاہدہ کے نزدیک قرآن کے انوار و تجلیات و ہرقت ازواج بشریہ کی طرف فائض و جاری رہتے ہیں مگر علائق بشریہ ان کے ورود و ظہور کے راستے میں حاجب و مانع ہوتے ہیں ان علائق کے ازالہ کے لیے روزہ سب سے قوی اور موثر ذریعہ ہے۔

اس حقیقت کو جان لینے سے واضح ہو جاتا ہے کہ قرآن کے انوار و برکات ماہ رمضان میں خصوصی طور پر روزہ داروں کے قلوب و ارواح پر وارد ہوتے رہتے ہیں اور مطابق آیت قرآنی شہر رمضان الذی انزل فیہ القرآن رمضان کے مہینے میں نزول قرآن کی حکمت میں بھی یہی مناسبت کا فرما معلوم ہوتی ہے۔
ماہ رمضان اور قرآن کے مابین اسی مناسبت کی بنا پر حضرت امام ربانی قدس سرہ نے فرمایا ہے کہ تمام کمالات اصلی قرآن میں ہیں اور تمام برکات ظلی ماہ رمضان میں ہیں (واللہ اعلم)

حقیقت محمدیہ صفات کی وجہ قابلیت ذات

نہیں بلکہ شانِ اعلم کے اعتبار سے ہے

متن قابلیتِ اولیٰ کہ بالاندکورشہ و حقیقت محمدی عبات

اذان ست علی مظہرہا الصلوٰۃ و التسلیماۃ نہ قابلیت

ذات ست مراتباً جمیع صفات را کما
 حکم بعضی بلکہ قابلیت ذات ست عز
 سلطانہ اعتبار علم را کہ متعلق شود بجمیع کمالات
 ذاتی و شیونی کہ حاصل حقیقت قرآن مجید است

ترجمہ: قابلیت اولیٰ جس کا اوپر ذکر ہو چکا ہے اور جس سے مراد حقیقت محمدی
 ہے۔ اس کے مظہر رسولوت و سلام ہوں وہ ذات کی قابلیت تمام صفات کے
 ساتھ متصف ہونے کی وجہ سے نہیں ہے جیسے کہ بعض نے حکم کیا ہے بلکہ
 ذات کی قابلیت اس علم کے اعتبار سے ہے جو ان تمام ذاتی اور شیونی کمالات
 سے متعلق ہے جو قرآن مجید کی حقیقت کا حاصل ہیں۔

شرح

حضرت امام ربانی مجدد الف ثانی قدس سرہ فرماتے ہیں کہ حقیقت محمدیہ
 (قابلیت اولیٰ) میں جو ذات کی قابلیت ہے وہ تمام صفات کے ساتھ متصف
 ہونے کی وجہ سے نہیں بلکہ یہ قابلیت شان العلم کے اعتبار سے ہے کیونکہ شان العلم
 صفات سے بہت بلند مرتبہ ہے جس کا تعلق حقیقت قرآن کے تمام ذاتی اور
 شیونی کمالات کے ساتھ ہے اور تمام صفات و شیونات پر مشتمل ہے۔ اس مفہوم کو
 سمجھنے کے لیے یہ جاننا ضروری ہے کہ صوفیاء کرام میں حضور سرکار ابد قرآن صلی اللہ علیہ وسلم
 کے مبداء فیض کے بارے میں اختلاف ہے بعض صوفیاء کے نزدیک حتمی مرتبہ
 علیہ التحیۃ و التثنیۃ کو مبداء فیاض سے جو فیض پہنچتا ہے اس کی قابلیت آپ کی
 ذات میں بوجہ اتصاف صفات کے ہے لیکن حضرت امام ربانی قدس سرہ کا

موقف یہ ہے کہ حقیقت محمدیہ قابلیت ذات بوجہ شانِ اعلم کے ہے اور شیونیات کا مرتبہ صفات کے مراتب سے کہیں بلند ہے۔ صفات اور شیونیات کا فرق بہت باریک ہے جو کہ ہم اس سے قبل اجمالاً بیان کر چکے ہیں جن اولیاء کرام نے پہلا موقف اختیار فرمایا ہے۔ دراصل وہ شیونیات کے مراتب تک نہیں پہنچے۔ انہیں صرف شہود و صفات تک رسائی حاصل ہوئی ہے۔ حضرت امام ربانی قدس سرہ کا کشف و شہود چونکہ بہت بلند ہے اور آپ کو شہود و شیونیات تک عروج حاصل ہے اس لیے آپ کے معارف بھی دوسروں کے معارف سے بلند ہیں۔

صوفیاء کا اختلاف واضح رہے کہ معارف تصوف میں صوفیاء کا اختلاف علماء کے اختلاف کی طرح نہیں کیونکہ علماء کا اختلاف

بر بنائے استدلال ہوتا ہے اور صوفیاء کا اختلاف بر بنائے احوال ہوتا ہے۔ اولیاء کرام اپنے احوال و واردات قلبیہ، روحیہ اور اشغال و مکتوفات باطنیہ ذوقیہ کی روشنی میں گفتگو کرتے ہیں جبکہ علماء کرام مسائل شرعیہ و فقہیہ اور دلائل نقلیہ و عقلیہ کے مطابق تحقیقات پیش کرتے ہیں جیسا کہ توحید و وجودی اور توحید شہودی میں صوفیاء کا اختلاف عقیدے کا اختلاف نہیں بلکہ حال کا اختلاف ہے کیونکہ توحید کے بارے میں سب کا عقیدہ یکساں ہے۔ لیکن یہاں یہ امر ذہن نشین رہے کہ احکام و مسائل شریعت میں علماء حق کے اقوال و افکار ہی معتمد و مستند ہیں اور معارف و مسائل طریقت میں صوفیائے حق کے اقوال و احوال ہی مقبول و معتبر ہیں جیسا کہ حضرت امام ربانی رحمۃ اللہ علیہ نے اپنے بعض مکتوبات میں اس کی تصریح فرمائی ہے۔

انسان نسخہ جامعہ ہے

انسان نسخہ جامعہ ہونے کی حیثیت سے دو حقیقتوں کا جامع ہے۔
۱۔ حقیقت امکانی
۲۔ حقیقت وجودی

حقیقتِ امکانی انسان کا عالم خلق اور عالم امر کے ساتھ تعلق انسان کی حقیقتِ امکانی ہے جیسا کہ انسان کے وجود میں عالم خلق اور عالم امر کے اجزاء و لطائف موجود ہیں۔

حقیقتِ وجوبی عالم وجوب میں انسان کے مبداء فیض کو اس کی حقیقتِ وجوبی کہا جاتا ہے کیونکہ انسان عالم وجوب کی صفات کا مظہر ہے۔

بیانہ نمبر ۱۵ یاد رہے کہ عالم امکان کے ساتھ انسان کا تعلق بطریق حقیقت ہے اور عالم وجوب کے ساتھ بطریق صورت ہے۔ یعنی اللہ تعالیٰ کی صفات ثنائیہ حقیقیہ انسان میں بطور حقیقت کے ہرگز موجود نہیں کیونکہ یہ صفات خاصہ وجوب ہیں۔ انسان میں یہ صفات بطور صورت کے موجود ہیں اور انسان پر ان کا اطلاق از قبیل مشارکت لفظی و اسمی ہے نہ کہ از قبیل مشارکت حقیقی۔

مذکورہ بالا اصول کی روشنی میں انسان، صورتِ صفتِ علم اور صورتِ صفتِ کلام اور صورتِ صفتِ قدرت وغیرہا کا نمونہ اور مظہر تو کہلا سکتا ہے لیکن انسان کے لیے حقیقت کے طور پر ان صفات کا اطلاق جائز نہیں جیسا کہ اہل علم کے نزدیک صورت اور حقیقت کا فرق واضح ہے۔ حدیث نبوی علیٰ صاحبہا الصلوٰۃ ہے **إِنَّ اللَّهَ خَلَقَ آدَمَ عَلَى صُورَتِهِ** اے میں صورت سے مراد صفاتِ وجوبی ہے نہ کہ حقیقتِ صفاتِ وجوبی۔ کیونکہ اگر صورت سے مراد صفتِ ذاتِ خدا کو لیا جائے تو ذات کے ساتھ انسان کی مماثلت ثابت ہوگی جو بھجوائے لیس کَمِثْلِهِ شَيْءٍ کو باطل ہے اور اگر ضمیر کا مرجع ذاتِ آدم ہو تو اس طرح

تخصیص آدم کوئی معنی نہیں رکھتی کیونکہ یہ امر ظاہر ہے کہ ہر چیز، اس چیز کی صورت پر پیدا ہوئی ہے **وَاللّٰهُ اَعْلَمُ**

فیض کی دو قسمیں

سالک کو ذات حق تعالیٰ مبداء فیاض سے جو فیض پہنچتا ہے اس کی دو قسمیں ہیں۔
 ۱۔ فیض تخلیقی
 ۲۔ فیض کمالاتی
 انسان کی ایجاد و تخلیق کا سبب فیض تخلیقی کہلاتا ہے۔ یہ فیض انسان کو صفات کے توسط سے حاصل ہوتا ہے۔

انسان کے ایمان و معرفت اور کمالات نبوت و ولایت کا سبب فیض کمالاتی کہلاتا ہے۔ یہ فیض بعض کو صفات کے توسط سے اور بعض کو شیونات کے توسط سے حاصل ہوتا ہے۔ مثلاً سرور کائنات خلاصہ موجودات علیہ التحیات والصلوات کا مبداء فیض تخلیقی صفات ہیں اور مبداء فیض کمالاتی شیونات ہیں۔

◎ آپ اپنے مبداء فیض کمالاتی میں ساری مخلوق سے منفرد و ممتاز ہیں اور اس مرتبے میں آپ کا کوئی شریک نہیں۔ انبیاء و مرسلین علیہم الصلوٰت اور اولیائے کاملین علیہم الرحمۃ کو آپ کے اس مرتبہ شان العلم کے ظلال سے فیض ملتا ہے۔

مَنْزَرَةٌ عَنْ شَرِيكَ فِي مَحَاسِنِهِ

فَجَوْهَرُ الْحُسْنِ فِيهِ غَيْرُ مَنْقَسِمٍ

حضرت امام ربانی قدس سرہ کا قول سرور عالم صلی اللہ علیہ وسلم کے مبداء فیض کمالاتی سے متعلق ہے۔

توضیح مطالب

مذکورہ بالا مطالب کی مزید توضیح و تشریح کے لیے چند اصطلاحات کی وضاحت پیش خدمت ہے۔ ملاحظہ فرمائیں۔ (وَاللّٰهُ التَّوْفِیْقُ)

قابلیت ذات اور شیونات یا ذات اور صفات کے درمیان نسبت کو قابلیت کہا جاتا ہے۔

نسبت ظلّ سرفین یا رابطہ بین لظرفین کا نام نسبت ہے۔

قابلیتِ اولیٰ حقیقتِ محمدیہ علیٰ صاحبہا الصلوات کو قابلیتِ اولیٰ کہا جاتا ہے۔

مبدأ فیض عالمِ وجوب میں جس اسم، شان، صفت یا ظلّ کے توسط سے سالک کو فیض آتا ہے اس کو مبدأ فیض کہتے ہیں۔

مبدأ فیاض مبدأ فیاض صرف ذاتِ باری تعالیٰ ہے اور ہر انسان اپنی استعداد و صلاحیت کے مطابق عالمِ وجوب میں اپنے مبدأ فیض سے تربیت و پرورش پاتا ہے۔

انبیاء و مرسلین کے مبادی فیوض انبیاء و مرسلین علیہم السلام کے مبادی فیوض مختلف ہیں چنانچہ حضور ربّ

کائنات ﷺ کا مبدأ فیض شانِ اعلم ہے الرَّحْمٰنُ ۝ عَلَّمَ الْقُرْآنَ اور عَلَّمَ مَالِمَ تَكُنْ تَعَلَّمْ اور رَبِّ زِدْنِي عِلْمًا آیاتِ قرآنی اس حقیقت کی غماز ہیں۔

◎ حضرت آدم علیہ السلام کا مبداء فیض صفت التکوین ہے جیسا کہ اس آیت سے ظاہر ہے۔ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ ۱
 ◎ حضرت نوح علیہ السلام کا مبداء فیض صفت العلم ہے جیسا کہ فرمایا
 وَأَعْلَمُ مِنَ اللَّهِ مَا لَا تَعْلَمُونَ ۲

◎ حضرت ابراہیم علیہ السلام کا مبداء فیض صفت العلم ہے۔ ارشاد باری ہے۔
 وَلَقَدْ آتَيْنَا إِبْرَاهِيمَ رُشْدَهُ مِنْ قَبْلِهِ ۳ وَإِنِّي قَدْ جَاءَنِي مِنَ
 الْعِلْمِ مَا لَمْ يَأْتِكَ الْخ ۴

◎ حضرت موسیٰ علیہ السلام کا مبداء فیض صفت الکلام ہے۔ فرمان باری ہے
 وَكَلَّمَ اللَّهُ مُوسَىٰ تَكْلِيمًا ۵

◎ حضرت عیسیٰ علیہ السلام کا مبداء فیض صفت القدرت ہے جیسا کہ آیت
 قرآنی سے ظاہر ہے۔ أَنِّي آخِذٌ بِكُمْ مِنَ الطَّيْرِ ۶ كَهَيْئَةِ الطَّيْرِ
 وَأُبْرِئُ الْأَكْمَةَ ۷ وَالْأَبْرَصَ ۸ وَأُحْيِي الْمَوْتَىٰ بِإِذْنِ اللَّهِ ۹
 اسی طرح دوسرے انبیاء کرام اور مرسلین عظام علیہم الصلوٰت بھی اپنے مبادئی
 فیوض میں انہی حضرات کے ساتھ مشارکت رکھتے ہیں۔ (واللہ اعلم)

اولیاء دو قسم پر ہیں
 اولیاء کرام کے مبادئی فیوض ۱۔ محمدی المشرب ۲۔ غیر محمدی المشرب

یہ اولیاء محبوب بالذات ہوتے ہیں سرور عالم
 محمدی المشرب اولیاء علیٰ صاجھا الصلوٰت کے زیر قدم ہیں اور
 آپ کے ہی مشرب اور مبداء فیض سے اقتباس فیض کرتے ہیں اس لیے ان کے

۱ آل عمران ۵۹ ۲ الاعراف ۶۲ ۳ الانبیاء ۵۱ ۴ مریم ۲۳

۵ النساء ۱۶۳ ۶ آل عمران ۴۹

مبادی فیوض ”ظلال شیوناتِ علم“ ہیں۔

غیر محمدی المشرب اولیاء

یہ اولیاء محبوب بالعرض یا محبت ہوتے ہیں، دیگر انبیاء و مرسلین علیہم الصلوٰت

والتسلیمات کے زیرِ قدم ہیں اور ان کے مشرب مبادی فیوض سے تعلق رکھتے ہیں اس لیے ان کے مبادی فیوض ”ظلال صفاتِ ثبوتیہ“ ہیں۔

◎ سالک جب کدوراتِ بشریہ سے صاف ہو کر تزکیۂ نفس کا مرتبہ حاصل کر لیتا ہے تو اس وقت وہ اللہ تعالیٰ کی صفاتِ شیونات یا ظلال کا منظر بن جاتا ہے تو ان صفات و ظلال کی تجلیات اس کے وجود میں ظاہر ہونے لگتی ہیں اور وہ صفات و اخلاقِ الہیہ سے متصف و متخلق ہو جاتا ہے۔ حدیثِ قدسی لایزال عِبْدِیَّ یَتَقَرَّبُ اِلَیَّ بِالتَّوَابِعِ الخ کا مفہوم اسی مرتبے پر صادق آتا ہے۔

متن و قابلیتِ اِتِّصاف کہ مناسب خانہ صفات

ست و برزخ ست میانِ ذاتِ جَلِّ شانہ و صفات

اَوْحَاتِ اَنْبِیَاءِ و بکیر ست علی نبینا و علیہم الصلوٰت

والتسلیمات و التحیات ہمین قابلیتِ بملا حظہ

اعتبارات کہ مندرجہ اندر وی حقائقِ متعددہ گشتہ

قابلیتِ کہ حقیقتِ محمدی ست علیہ الصلوٰة و التحیة

اگرچہ ظلیتِ دار و اما رنگِ صفات با و مخرجِ نگشتہ

است و یہ سچ جانے درمیان نیامدہ

ترجمہ: باقی رہی اوصاف کی قابلیت جو خانہ صفات سے تعلق رکھتی ہے وہ اللہ تعالیٰ کی ذات اور اس کی صفات کے درمیان برزخ اور پردہ ہے۔ یہ دوسرے انبیاء کرام علی نبینا وعلیہم الصلوٰۃ والسلام کی حقیقت ہے۔ یہی قابلیت بعض اعتبارات کے لحاظ سے جو اس میں پائے جاتے ہیں متعدد حقیقتوں کی شکل اختیار کر چکی ہے حقیقت محمدی بھی گو ظلیت رکھتی ہے تاہم صفات کا رنگ اس سے آمیزش نہیں رکھتا اور کوئی واسطہ درمیان میں حائل نہیں۔

شرح

حضرت امام ربانی رحمۃ اللہ علیہ کے اس فرمان کا کچھ مفہوم قبل ازیں بیان ہو چکا خلاصہ یہ ہے کہ سرور عالم صلی اللہ علیہ وسلم کا مبداء فیض شان العلم ہے اور باقی انبیاء کرام علیہم السلام کے مبادی فیوض صفات ہیں۔ انبیاء کی ذات میں جو قابلیت اوصاف ہے وہ خانہ صفات سے متعلق ہے اسی لیے وہ ذات اور صفات کے درمیان برزخ کی حیثیت رکھتی ہے اور انبیاء کی یہ قابلیتیں حقائق متعددہ ہیں جنہیں حقائق انبیاء کہا جاتا ہے۔ ظاہر ہے کہ قابلیت شان العلم حقیقت محمدیہ نسبت قابلیت صفات (حقائق انبیاء) کے زیادہ بلند اور جامع ہے یہی وجہ ہے کہ انبیاء کے حقائق میں تجلیات کا رنگ غالب ہے اور حقیقت محمدیہ بلا واسطہ تجلی ذات سے بہرہ یاب ہے اور تجلی ذاتی حقیقت محمدیہ کا خاصہ ہے۔ دیگر انبیاء عظام اور اس امت کے اولیاء کرام بطور تبعیت اور وراثت کے بواسطہ حقیقت محمدیہ تجلی ذاتی سے حصہ پاتے ہیں۔ دوسری امتوں کے اولیاء اس نعمت سے مشرف نہیں ہوئے۔ (واللہ اعلم)

کَمَا قَالَ الْبُوصَيْرِيُّ رَحْمَةُ اللَّهِ عَلَيْهِ

وَكَتُّهُمْ مِّن رَّسُولِ اللّٰهِ مُلْتَمِسٌ
عَرَفًا مِّنَ الْبَحْرِ اَوْ رَشْفًا مِّنَ الدِّيمِ
یعنی تمام انبیاء کرام آپ سے اس طرح التماس کرتے ہیں جیسے سمندر سے
ایک چلو اور موسلا دھار بارش سے ایک قطرہ۔

بلیۃ نمبر ۱۶ حقیقتِ محمدیہ ذات کا ایک اعتبار ہے جو اصلیت کی شان سے
سرفراز ہے تاہم شانِ برزخیت کی وجہ سے مقامِ ظلتیت بھی رکھتی ہے
لیکن اس کے باوجود صفاتِ کارنگ غالب نہیں ہوا کیونکہ ذاتِ کیف و رنگ
سے پاک ہے اور حقیقتِ محمدیہ علیٰ صاحبہا الصلوٰۃ اللہ تبارک و تعالیٰ کے نورِ
ذاتی سے عبارت ہے۔

جیسا کہ عارفِ صاوی علیہ الرحمۃ نے حضرت امام ابو الحسن شاذلی رحمۃ اللہ
علیہ کی صلوٰۃ نورِ ذاتی کی شرح میں سرورِ عالم صلی اللہ علیہ وسلم کو نورِ ذاتی قرار دیا۔
اللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ نُوْرٍ
الذّٰتِ اٰی نُوْرِ ذَاتِ اللّٰهِ اٰی الَّذِیْ خَلَقَهُ اللّٰهُ تَعَالٰی
بِلَا مَادَّةٍ۔

اور نورِ ذاتی ہونے کا مطلب یہ بیان فرمایا کہ آپ کی حقیقت کو اللہ تعالیٰ
نے بغیر مادے کے پیدا کیا ہے۔

متن و حقائقِ جماعۃِ محمدی المشرَبِ قابلیاتِ ذاتِ ست
عزّ شائے مرا اعتبارِ علمِ را کہ متعلّق شود بہ بعضِ آن کمالات
و آن قابلیتِ محمدیہ برزخِ ست میانِ ذاتِ جَلِّ سُلْطٰنَہ
و میانِ این قابلیاتِ متعدّدہ و حکمِ آن بعضِ بواسطہ

آنست کہ اور اور خانہ صفات قدمگاہ ست و بس و
 نہایت عروج آن خانہ تابان قابلیت ست لاجرم
 آن را بان سرور نسبت کرده علیہ الصلوٰۃ والسلام
 و التحیۃ و چون این قابلیت اوصاف ہرگز مرتفع نمی
 شود آن بعض نیز حکم کرده بآنکہ حقیقت محمدی ہمیشہ
 حائل ست۔

ترجمہ: اور محمدی المشرب جماعت کی حقیقتیں ذات عز شانہ کی قابلیت
 ہیں اعتبار علمی کے ساتھ جو بعض کمالات سے متعلق ہے اور وہ قابلیت محمدیہ ذات
 واجب تعالیٰ اور ان قابلیت متعددہ کے درمیان برزخ (پردہ) ہے اور ان بعض
 کا حکم اس واسطہ سے ہے کہ ان کا قدم خانہ صفات میں ہے اور بس اور اس خانہ
 صفات کا نہایت عروج اس قابلیت تک ہے تو ضروری طور پر اس کی نسبت
 آنحضرت صلی اللہ علیہ وسلم کی طرف کی گئی ہے اور چونکہ یہ قابلیت اوصاف ہرگز مرتفع نہیں
 ہو سکتی تو ان بعض نے بھی یہ حکم لگا دیا کہ قابلیت محمدی ہمیشہ حائل رہتی ہے ورنہ
 قابلیت محمدیہ کو جو صرف ایک اعتبار ہے اللہ تعالیٰ جل شانہ کی ذات میں نظر سے
 ارتفاع ممکن ہے بلکہ اس کا وقوع بھی ہو چکا ہے اور اوصاف کی قابلیت بھی
 اگرچہ ایک اعتبار ہے لیکن برزخیت کی وجہ سے صفات کا رنگ اختیار کر چکا ہے
 جو خارج میں زائد وجود کے ساتھ موجود ہیں اور جن کا ارتفاع غیر ممکن ہو چکا ہے لہذا
 ضروری طور پر یہ اوصاف ہمیشہ حائل رہتا ہے۔

شرح

طور بالا میں حضرت امام ربانی قدس سرہ العزیز حقیقتِ محمدیہ کی برزخیت کے سلسلے میں اولیاء کرام کا اختلافِ احوال و مقامات بیان فرما رہے ہیں۔ مختصر یہ کہ بعض اولیاء حقیقتِ محمدی صلی اللہ علیہ وسلم کو ذات اور عارف کے درمیان ہمیشہ حائل اور واسطہ جانتے ہیں اور بعض کے نزدیک حقیقتِ محمدی حائل اور واسطہ نہیں۔

حقیقتِ محمدیہ کے حائل نہ ہونے کا مفہوم جن اولیاء کرام کا عروج صفات تک ہے وہ

حقیقتِ محمدیہ کو حائل جانتے ہیں اور جن کا عروج صفات سے آگے شیونات تک ہے وہ حائل نہیں جانتے کیونکہ صفات کا وجود خارجی زائد موجود ہے جو حائل ہو جاتا ہے اور شیونات کا خارج میں کوئی وجود نہیں اور وہ امور انتزاعیہ میں سے ہیں۔ لہذا امور انتزاعیہ حائل نہیں ہو سکتے۔

حقیقتِ محمدیہ کے حائل نہ ہونے کا یہ مطلب نہیں کہ بعض عارفین متابعتِ نبوی کے بغیر بھی واصل باللہ ہو سکتے ہیں جبکہ حقیقتِ تمام اہل اللہ کے نزدیک مسلمہ ہے کہ تمام کمالاتِ ایمانی و عرفانی حضور سرورِ عالم صلی اللہ علیہ وسلم کی متابعت پر موقوف اور آپ کی وساطت سے مربوط ہیں بلکہ حائل نہ ہونے کا مفہوم یہ ہے کہ عارف سرور کائنات صلی اللہ علیہ وسلم کی وساطت اور متابعت کے سبب حقیقتِ محمدیہ تک رسائی حاصل کر لینے کی برکت سے مزید کمالات حاصل کرنے کے لیے بلا واسطہ عالم و جوب سے استفادہ کا اہل ہو جاتا ہے۔ عارف کا یہ وصول دراصل کمالاتِ حقیقتِ محمدیہ علی صاحبہا الصلوٰۃ کا مظہر ہے کہ آپ کا تتبع کامل براہِ راست بارگاہِ کبریٰ تک وصول کے انعام سے نوازا گیا ہے جیسا کہ کوئی شخص بادشاہ کا

مقرب ہو وہ اپنے غلام کا بادشاہ سے تعارف کروا دے، اب اگر وہ غلام اپنے آقا کی ظاہری وساطت کے بغیر بھی بادشاہ کی صحبت سے مشرف و فیض یاب ہوتا ہے تو اس میں کیا مضائقہ ہے؟ (فتدبرا)

متابعت کے دو معنی ہیں سرور کائنات صلی اللہ علیہ وسلم کی متابعت کے دو معنی ہیں۔

۱. متابعت بمعنی اتباع شریعت و سنت

۲. متابعت بمعنی اخذ کمالات و غروجات

متابعت بمعنی اول ہر انسان (عارف و غیر عارف) کے لیے تاقیامت فرض ہے۔

متابعت بمعنی ثانی اس وقت تک ہے جب تک کہ عارف حقیقتِ محمدیہ سے باریاب نہیں ہوتا۔

قابلیتِ محمدیہ کے ذات اور قابلیاتِ متعددہ کے درمیان برزخ ہونے کا مطلب یہ ہے کہ محمدی المشرب اولیاء حقیقتِ محمدیہ کے توسط کے بغیر ذاتِ حق بلا کیف تک رسائی حاصل نہیں کر سکتے۔ یہ معنی نہیں کہ حقیقتِ محمدیہ ان کے لیے حجاب بن جاتی ہے یہاں برزخ بمعنی مرتبہ متوسطہ ہے (واللہ اعلم)

متن مقامِ قطبیتِ منشاہ و قاتقِ علومِ مقامِ ظلی ست

و مرتبہ فردیت واسطہ و رُودِ معارفِ دائرہ اصل امتیاز

میانِ ظل و اصل بے اجتماعِ این دو دولتِ تیسریت

ترجمہ: قطبیت کا مقام جو دقیق علوم کا منشاہ ہے ظلی مقام ہے اور فردیت کا مقام دائرہ اصل کے معارف کے رُود کا واسطہ ہے۔ ان دو دولتوں کا مقام قطبیت

فردیت کے حصول کے بغیر ظل اور اصل کے درمیان فرق و امتیاز نہیں ہو سکتا۔

شرح

سُطور بالا میں آپ نے مقامِ قطبیت اور مرتبہِ فردیت پر اجمالی گفتگو فرمائی ہے اس مضمون کی تفہیم کے لیے مندرجہ ذیل امور پر غور فرمائیں۔

وارثانِ نبوت کی دو قسمیں ہوتی ہیں۔

۱ نبی کی نبوت کے کمالات کے وارث

۲ نبی کی ولایت کے کمالات کے وارث

◎ اول الذکر اگر اہل منصب ہیں تو امامت کے منصب اور مرتبے پر فائز ہوتے ہیں اور اگر اہل منصب نہیں تو کمالاتِ امامت کے مرتبے پر فائز ہوتے ہیں۔

◎ ثانی الذکر اگر اہل منصب ہیں تو خلافت کے منصب کے حامل ہوتے ہیں ورنہ کمالاتِ خلافت سے حصہ پاتے ہیں۔

◎ کمالاتِ امامت کا تعلق معارفِ ذاتیہِ اصلیت کے ساتھ ہوتا ہے۔

◎ کمالاتِ خلافت تجلیاتِ صفاتیہ سے متعلق ہوتے ہیں۔

◎ منصبِ امامت و خلافت کا تعلق دائرہِ اصل سے ہے۔

◎ مقامِ قطبِ ارشاد و قطبِ مدارِ ظل مقامِ اصل ہے۔

◎ قطبِ فرد کا مرتبہ معارفِ دائرہِ اصل کے درود کا واسطہ ہے ظاہر ہے کہ قطب

ارشاد و مدار سے قطبِ فرد کا درجہ بلند ہوتا ہے کیونکہ امامت کا منصب خلافت کے

منصب سے اعلیٰ ہے جیسا کہ اصالت اور ظہوریت کا فرق واضح ہے۔

◎ قطبِ مدار امورِ تکوینیہ پر مامور ہوتا ہے۔

◎ قطبِ ارشاد دعوت و ہدایت کا فریضہ انجام دیتا ہے۔

◎ قطبِ فردا کتر عروجی مراتب میں رہتا ہے اگر نزول کرے تو مخلوق کو قطب الارشاد سے زیادہ فیض پہنچا سکتا ہے۔ وَاللّٰهُ اَعْلَمُ

دفترِ اولِ مکتوب (۵)

مکتوب الیہ

عارف باللہ حضرت خواجہ محمد باقی باری اللہ دہلوی مدظلہ العزیز



موضوعات

رسالہ سلسلۃ الاحرار

رُباعیات حضرت خواجہ باقی باری اللہ مدظلہ العزیز



مکتوب - ۵

متن عرضداشتِ اَحقَرِ الخَدْمِہِ آنکہ رسالہ در
بیانِ طریقتِ حضراتِ خواجگانِ قدس
اللہ تعالیٰ اَسْرارِہُمْ نُوشتہ ارسالِ داشتہ
است بنظرِ مبارکِ خواہد در آمد ہنوز مسودہ است
خواجہ بُرہانِ بسُرعَتِ راہی شدند شرحہ
بیاضِ آن نشدہ بحتمل کہ بعضی علومِ دیگر ہم
بآن ملحق شوند

ترجمہ حضور کا حقیر خادم عرض کرتا ہے کہ ایک رسالہ حضرت خواجگانِ نقشبندیہ
قدس سرہ تعالیٰ اَسْرارِہُمْ کی طریقت کے بیان میں لکھ کر ارسالِ خدمت کیا گیا ہے
کہ حضور کی نظر مبارک میں آئے گا ابھی مسودہ ہی ہے چونکہ خواجہ بُرہانِ علیہ الرحمۃ
جلدی روانہ ہو گئے اس واسطے صحیح نقل کرنے کی فرصت نہ ملی خاکسار کا خیال
ہے کہ اس رسالہ کے ساتھ اور علوم بھی ملائے جائیں۔

شرح

رسالہ طریقتِ خواجگانِ نقشبندیہ
حضرت امام ربانی قدس سرہ اپنے
مرشد برحق کی خدمت میں عرض پرداز
ہیں کہ فقیر نے "طریقتِ خواجگانِ نقشبندیہ" کے نام سے ایک رسالہ تحریر کر کے خواجہ

برہان رحمۃ اللہ علیہ کے ہاتھ ارسال کیا ہے۔ حضور کی نظر مبارک سے گزرے گا۔ خیال ہے کہ اس رسالہ کو مزید علوم و معارف کے ساتھ مزین کر دیا جائے۔

روزے رسالہ سلسلۃ الاحرار بنظر
متن درآمد درں اثناء بخاطر فاتر رسید کہ بایشان
عرضداشت بکنم تا خود چیزے درباب بعضے
علوم آن رسالہ نویند یا بفقیر امر کنند تا چیزے
درں باب نوید این خاطر خیلے قومی گشت
متصل آن بعضے از علوم این مسودہ فاض
گشتند۔

ترجمہ ایک دن رسالہ سلسلۃ الاحرار نظر سے گزرا اسی وقت دل میں یہ خیال آیا کہ
حضور سے عرض کروں کہ حضور اس رسالہ کے بعض علوم کے بارے میں کچھ لکھیں یا فقیر کو امر کریں
تاکہ اس کے بارے میں کچھ لکھتے یہ ارادہ نہایت پختہ ہو گیا کہ اسی اشارہ میں اس مسودہ کے بعض
علوم فاض ہوتے۔

شرح

رسالہ سلسلۃ الاحرار عارف باللہ حضرت خواجہ محمد باقی باللہ دہلوی
رحمۃ اللہ علیہ نے خود اپنی رباعیات کی شرح فرما کر اس کا نام "سلسلۃ الاحرار" رکھا
تھا۔ یہ تصنیف آپ کی مصنفات غامضہ و دقیقہ میں سے ہے۔ اس میں آپ نے
توحیدی علوم و معارف بیان فرمائے تھے۔

حضرت امام ربانی قدس سرہ اپنے شیخ مکرم حضرت خواجہ باقی باللہ رحمۃ اللہ علیہ سے عرض گزار ہیں کہ آپ کے تصنیف فرمودہ رسالہ سلسلۃ الاحرار کا مطالعہ کیا تو فوراً خیال آیا کہ آپ کی بارگاہ میں عرض کیا جائے کہ دقیق مسائل کے متعلق آپ مزید کچھ لکھیں یا فقیر کو ان کے بارے میں کچھ لکھنے کا حکم فرمائیں تاکہ اس رسالہ کے معارف کو شریعت مطہرہ کے ساتھ تطبیق دی جاسکے فقیر کا یہ ارادہ پختہ ہو گیا تھا اسی اثناء میں اچانک تائید ایزدی شامل حال ہوئی اور رسالہ ”طریقۃ خواجگان نقشبندیہ“ کے بعض مکشوفات فقیر پر فائز ہوئے جن کو معروض تحریر میں لایا گیا۔ وہ مکشوفات رسالہ سلسلۃ الاحرار کے بعض علوم پر مشتمل ہیں جن میں آپ کے تصنیف فرمودہ رسالے کے معارف کو شریعت کے ساتھ تطبیق دے دی گئی ہے اگر آپ مناسب خیال فرمائیں تو فقیر کے اس مسودہ کو اپنے رسالہ سلسلۃ الاحرار کا تکملہ بنا دیں یا اس کے بعض مناسب علوم کو چھانٹ کر اس کے ساتھ ملا دیں۔

بیتنا
حضرت خواجہ باقی باللہ دہلوی رحمۃ اللہ علیہ نے اپنی دو رباعیوں کی شرح خود ہی تحریر فرمائی تھی حضرت امام ربانی قدس سرہ نے اس شرح کی مزید تشریح و توضیح فرمائی اور اس کا نام شرح رباعیات رکھا یہ شرح غالباً ۱۰۱۳ ہجری میں مرتب فرمائی۔

رباعیات حضرت خواجہ باقی باللہ قدس سرہ

سبحان اللہ زہے خدائے متعال
عالی ز تصور و مستد از خیال
از نور لطف فتش ضمیر مستحون
وز سر سرایش جہاں مالامال

گویند وجود کون، کون سست و حصول
نورے بجز از کون نہ کرده است قبول
واللہ کہ دریں پردہ لسان الغیب است
بر طبق قواعد است بر وفق حصول

(۲)

بشکس کہ کائنات رو در عدم اند
بل در عدم ایستاده ثابت قدم اند
وین کون معشوق از خیال و وہم است
باقی ہسگی ظہور نور قدم اند

(۳)

دو رباعیات کی شرح خود حضرت خواجہ نے تحریر فرمائی تھی ازاں بعد حضرت
امام ربانی قدس سرہ نے تینوں رباعیوں کی شرح فرما کر توحید و جود و شہودی کے
علوم و معارف کو باہم ملا کر شریعت حقہ کے ساتھ تطبیق دے دی تھی۔ ان تشریحات
میں شریعت اور طریقت کے حقائق و مسائل کو واضح فرمایا گیا ہے اور تصوف کی شکل
ترین اصطلاحات مثلاً کون حصول، وجود، ثبوت، تعینات، تنزلات، اعیان ثابتہ
تجدد امثال، ہمہ اوست، ہمہ از دست وغیرہا کو دل نشین انداز میں بیان
فرمایا گیا ہے۔

خواجہ برہان دین مدت کار خوب کر دندو
متن از سیر سلیم کہ مناسب مقام جذبہ است

لے آجکل شرح رباعیات خواجہ باقی باللہ دہلوی رحمۃ اللہ علیہ مع حواشی و تعلیقات حضرت امام ربانی قدس سرہ مع
اردو ترجمہ کتابی صورت میں دستیاب ہے جس کو ادارہ مجددیہ (ناظم آباد نمبر ۳ کراچی نمبر ۱۸) نے شائع کر لیا ہے

نیز نصیب یافتند

ترجمہ: خواجہ بُرہان نے اس مدت میں اچھا کام کیا ہے اور تیسرے سیر سے بھی جو مقام جذبہ کے مناسب ہے حصہ پایا ہے۔

شرح

حضرت امام ربانی قدس سرہ نے خواجہ بُرہان علیہ الرحمۃ کی سفارش کے ساتھ ساتھ ان کے باطنی مقام کی طرف بھی اشارہ فرمادیا ہے کہ وہ تیسری سیر سے حصہ پا رہے ہیں جو کہ مقام جذبہ کے ساتھ مناسب ہے۔ خواجہ بُرہان کا ذکر حضرات القدس دوم حصہ نہم کرامت ہفتم میں آتا ہے۔

سیر سوم
تیسری سیر کو اصطلاح طریقت میں سیرین اللہ باللہ کہتے ہیں۔ جو حرکتِ علمیہ سے عبارت ہے۔ اس سیر میں سالک کو علمِ اعلیٰ سے علمِ اسفل کی طرف اور اسفل سے اسفل تر کی طرف لایا جاتا ہے۔ اس قسم کے صاحبِ دولت خوش نصیب کو جب عروج کے بعد نزول ہوتا ہے تو اس کو اللہ تعالیٰ کی طرف سے حکم ہوتا ہے کہ جس راستے سے تم خود آئے ہو واپس جا کر اسی راستے سے میرے دوسرے بندوں کو بھی میری طرف لاؤ۔ یہ سالک مسند تلقین و ارشاد پر فائز ہوتا ہے۔ اس کی تمام تر توجہ مخلوق کی طرف ہوتی ہے لیکن باطنی طور پر اس کو مخلوق کے ساتھ کسی قسم کی گرفتاری نہیں ہوتی بلکہ مقامِ مشاہدہ سے باریاب ہوتا ہے اور اس کے وجود کی برکت سے مخلوق خدا نفس کے اندھیروں سے نکل کر خدا تک رسائی حاصل کرتی رہتی ہے۔

دفترِ اول - مکتوب (۶)

مکتوبِ عالیہ

عارف باللہ حضرت خواجہ محمد باقی باللہ دہلوی مدظلہ العالی

موضوعات

تعبیراتِ جمال و جلال ، مراتبِ یقین

عارف کے مراتبِ نزول و عروج کا بیان

مکتوب - ۶

متن
عرض داشت کمترین بندگان احمد آنکہ مُرشدِ
علی الاطلاق جلّ شانہ بہ برکتِ توجہِ عالی بہر دو
طریق جذبہ و سلوک تربیت فرمود و بہر دو صفت جمال و جلال
مُرئی ساخت حالا جمال عین جلال ست و جلال عین جمال۔

ترجمہ: حضور کا کمترین خادم احمد عرض کرتا ہے کہ مطلق طور پر ہدایت کرنیوالے
یعنی اللہ تعالیٰ جلّ شانہ نے آنجناب کی توجہ عالی کی برکت سے جذبہ اور سلوک کے
دونوں طریقوں اور جمال و جلال کی دونوں صفتوں سے تربیت فرمائی ہے۔ اب
جمال عین جلال ہے اور جلال عین جمال ہے۔

شرح

ابتداءً مکتوب میں حضرت امام ربانی قدس سرہ نے ذات حق سبحانہ و تعالیٰ
کے لیے ”مُرشد علی الاطلاق“ کے الفاظ استعمال فرمائے ہیں۔ کیونکہ رُشد و ہدایت
در اصل اللہ تعالیٰ کے فضل و کرم پر موقوف ہے اور وہی حقیقی طور پر مُرشد و ہادی ہے
بندگانِ خدا پر لفظ مُرشد و ہادی کا اطلاق مجازاً ہے۔ بعد ازاں حضرت امام ربانی قدس
سرہ نے اپنے متعلق جذبہ و سلوک کے دونوں طریقوں اور جمال و جلال کی دونوں صفتوں
سے تربیت باطنی کی نعمت حاصل ہونے کا اظہار فرمایا ہے۔ اس مضمون کو قدرے

تفصیل سے بیان کیا جاتا ہے تاکہ اصل مفہوم واضح ہو سکے۔
وَبِاللّٰهِ التَّوْفِیْقِ

جذبہ و سلوک

جذبہ سیرِ نفسی کا نام ہے اللہ تعالیٰ کے فضل اور مُرشدِ کامل کی توجہات سے سیرِ نفسی میں عالمِ امر کے لطائف کا تزکیہ ہو جاتا ہے اور لطائف اپنی اصل میں فنا ہو جاتے ہیں یہ کیفیتِ جذب ہے اور اس تربیت کے حاصل کرنے والے کو مجذوب کہتے ہیں۔

سلوک سیرِ آفاقی کا نام ہے۔ مُرشدِ کامل کی ہدایت کے مطابق، اتباعِ سنت و شریعت اور ریاضت و مجاہدہ کے ذریعے طہارتِ نفسِ عناصر حاصل کرنا سیرِ آفاقی ہے۔ اس کو سلوک کہتے ہیں اور اس قسم کی تربیت حاصل کرنے والے کو سالک کہا جاتا ہے۔

بلینہ نمبر ۱ جذبہ سلوک سے مُقدم ہو تو ایسے مُرید کو مجذوب سالک کہتے ہیں اگر سلوک جذبے پر مُقدم ہو تو ایسے مُرید کو سالک مجذوب کہتے ہیں حضراتِ نقشبندیہ جذبے کو سلوک پر مُقدم رکھتے ہیں اسی لیے اکثر نقشبندی صوفیاً مجذوب سالک ہوتے ہیں دیگر سلاسل کے بزرگ سلوک کو جذبے پر مُقدم کرتے ہیں اسی لیے ان کے اکثر صوفیاء سالک مجذوب کہلاتے ہیں۔

یہاں مجذوب کا عوام میں متعارف معنی مراد نہیں بلکہ مجذوب کا لفظ توجہِ شیخ سے فیضیاب ہونے والے پابندِ شریعت صوفی پر استعمال فرمایا ہے۔
جذبہ کی دو قسمیں ہیں۔

اقسامِ جذبہ ۱. جذبہِ بدایت ۲. جذبہِ نہایت

جذبہِ بدایت کو جذبہِ صوری اور جذبہِ نہایت کو جذبہِ حقیقی کہتے ہیں۔ جذبہِ بدایت

سلسلہ نقشبندیہ کا خاصہ ہے جو حضرت خواجہ نقشبند بخاری رحمۃ اللہ علیہ کی نسبت کا خصوصی فیضان ہے۔ اندراجِ النہایت فی البدایت کا بھی یہی مفہوم ہے۔ جذبہ نہایت تمام سلاسلِ طریقت میں مشترک ہے۔

تعبیراتِ جمال و جلال

- صوفیائے کرام کے نزدیک جمال و جلال کے متعدد مفہوم ہیں مثلاً
- جمال سے مراد اللہ تعالیٰ کا انعام و اکرام ہے جو بصورتِ راحت و رحمت اور صحت و شفا ظاہر ہوتا ہے۔
- جلال سے مراد اللہ تعالیٰ کا قہر و غضب ہے جو بصورتِ رنج و الم و تکلیف و مصیبت ظاہر ہوتا ہے۔
- جمال سے مراد تجلیِ لطف و رحمت ہے، تمام افعال و آثار خیرات و طاعات اور اعمالِ عبادات و حسنات کا صدور اسی تجلیِ جمال سے وابستہ ہے۔
- جلال سے مراد تجلیِ قہاری ہے، تمام افعال و آثار ضلالت و شرارت اور اعمالِ کثافت کا صدور اسی تجلیِ جلال سے ظاہر ہوتا ہے۔
- جمال سے مرتبہ وحدت اور جلال سے مرتبہ احدیت بھی مراد لیا گیا ہے۔
- جمال سے التفاتِ محبوب اور جلال سے استغناءِ محبوب مراد ہے۔

واللہ اعلم

سالک جب تزکیہ نفس کے بعد مقامِ معرفت پر فائز ہوتا ہے

بلیغہ نمبر ۲ اور جذبہ سلوک کی دونوں جہتوں سے حصہ پاتا ہے اور جمالی و جلالی صفتوں کے ساتھ تربیت پاتا ہے تو اس کو ذاتِ حق سبحانہ و تعالیٰ کے ساتھ محبت ذاتی کا مرتبہ حاصل ہو جاتا ہے اس مرتبے میں اسے جمال اور جلال دونوں یکساں نظر آتے ہیں کیونکہ جمال اور جلال دونوں اللہ تعالیٰ کے فعل ہیں محبوب

کے فعل بھی محبوب ہوتے ہیں۔ اسی لیے جمال و جلال کی خصوصیات اس کی نظر سے اوجھل رہتی ہیں اور اس کی ساری توجہ صرف محبوب کی طرف رہتی ہے۔

در بعضی حواشی رسالہ قدسیہ این عبارت راز مفہوم
متن صریح خود منحرف ساختہ بر مفہوم موہوم خود حمل کردہ
 است و عبارت محمول بظاہر خود است قابل انحراف

تاویل نیست۔

ترجمہ: رسالہ قدسیہ کے بعض حاشیوں میں اس عبارت کو اپنے ظاہری مفہوم سے پھیر کر اپنے موہوم مطلب (اپنی سمجھ کے مطابق تاویل کردہ معنی) پر حمل کیا ہے حالانکہ عبارت اپنے ظاہری معنی پر محمول ہے۔ لہذا ظاہری معنی سے ہٹانے اور تاویل کے قابل نہیں ہے۔

شرح

حضرت امام ربانی رحمۃ اللہ علیہ نے رسالہ قدسیہ کی شرح کرنے والے کسی نحشی کی طرف اشارہ فرمایا ہے کہ اس نے جمال و جلال کے ظاہری مفہوم کے برعکس اپنے وہم کے مطابق جمال و جلال کی تاویل کی ہے جبکہ جمال کا ظاہری مفہوم انعام و اکرام ہے اور جلال کا ظاہری مفہوم رنج و الم ہے مطلب یہ ہے کہ سالکین پر محبت ذاتی کے مرتبے میں انعام و ایلام دونوں برابر ہوتے ہیں اور اس مفہوم کو نظر انداز کرنا کسی طرح بھی مناسب نہیں۔

یہ رسالہ مبارکہ حضرت خواجہ خواجگان سید محمد بہاؤ الدین
 نقشبند اویسی بخاری رضی اللہ تعالیٰ عنہ کے ملفوظات

رسالہ قدسیہ

اور ان کی تشریحات پر مشتمل ہے جس کو حضرت خواجہ محمد پارسی رحمۃ اللہ علیہ نے مرتب فرمایا ہے۔ یہ رسالہ نقشبندی مکتب فکر کے لیے لائحہ عمل کی حیثیت رکھتا ہے حضرت امام ربانی نے مکتوبات میں جا بجا اس رسالہ کی عبارات کا حوالہ دیا ہے۔

حضرت خواجہ محمد پارسی ساقدیسؒ
حضرت خواجہ محمد پارسی کا اصل نام خواجہ
محمد بن محمد محمود الحاکمی ہے۔ آپ ۱۰۲۹ھ

بخارا میں پیدا ہوئے۔ حضرت خواجہ نقشبند بخاری رحمۃ اللہ علیہ کی خدمت میں رہ کر قصر عارفان میں روحانی تربیت حاصل کی۔ آپ نے طریقت نقشبندیہ کے فروع کے لیے بے بہا خدمات انجام دیں۔ آپ کی گراں قدر بے بہا تصانیف دنیائے علم و تصوف میں معتبر اور مستند تسلیم کی جاتی ہیں۔ آپ کا وصال بعمر تراسی (۸۲) سال ۱۰۲۲ھ ہجری بروز جمعرات مدینہ منورہ میں ہوا اور جنت البقیع میں حضرت سیدنا عثمان غنی رضی اللہ تعالیٰ عنہ کے قبۃ شریفیہ کے قریب مدفون ہوئے۔ آپ کا سن وصال آپ کی معروف تالیف فصل الخطاب کے نام فصل خطابی کے اعداد سے نکلتا ہے

وعلامت این تربیت متحقق شدنت بحجت

ذاتی پیش از تحقق آن امکان ندارد و محبت ذاتیہ

علامت فناست و فنا عبارت از نسیان ماسواست پس

تا زمانیکہ علوم تمام از ساحت سینہ رفته نشود و بہرہ جہل مطلق

متحقق نشود از فنا بہرہ ندارد و این حیرت و جہل دائمی ست

امکان زوال ندارد نہ آنست کہ گاہے حاصل شود و گاہے

زائل کر دو وغایۃ مافی الباب پیش از بقا جہالتِ محض است بعد
از بقا جہالت و علم باہم جمع اند و عین نادانی بشعور است و در عین
حیرت کجسور کہ این موطن حق الیقین است کہ علم و عین حجاب
یک دیکر نیستند۔

ترجمہ: اور اس تربیت کی علامت محبت ذاتی کے ساتھ مستحق ہونا ہے اس کے
تحقق سے پہلے ممکن نہیں ہے اور محبت ذاتی فنا کی علامت ہے اور فنا سے مراد
اللہ تعالیٰ کے سوا ہر چیز کا فراموش ہو جانا ہے پس جب تک تمام علوم پورے طور پر
سینے کے میدان سے صاف نہ ہو جائیں اور سالک جہل مطلق کے ساتھ مستحق نہ
ہو جائے وہ فنا سے بہرہ ور نہیں ہو سکتا اور یہ حیرت و جہل دائمی ہے۔ اس کا زائل
ہونا ممکن نہیں ہے اور ایسا نہیں ہے کہ کبھی حاصل ہو جائے اور کبھی زائل ہو جائے
حاصل کلام یہ ہے کہ مقام بقا باللہ سے پہلے جہالت محض ہے اور مقام بقا باللہ حاصل
ہونے کے بعد جہالت اور علم دونوں جمع ہو جاتے ہیں۔ سالک عین نادانی کی حالت
میں شعور کے ساتھ ہوتا ہے اور عین حیرت کے وقت میں حضور کے ساتھ ہوتا ہے
اور یہ مقام حق الیقین کا مقام ہے کہ اس میں علم اور عین ایک دوسرے کے لیے
حجاب نہیں ہیں۔

شرح

سالک کو جب عالم امر کی طرف
محبتِ ذاتیہ علامتِ فنا ہے عروج نصیب ہوتا ہے اور اس پر
اللہ تعالیٰ کی جمالی اور جلالی صفتوں کا انعکاس (پر تو) ہوتا ہے تو وہ ان صفات

سے متصف اور رنگین ہو کر فنا فی الصفات ہو جاتا ہے۔ اس مقام پر سالک تزکیہ نفس سے مشرف ہو کر اللہ تعالیٰ کی ذاتی محبت میں مبتلا ہو جاتا ہے۔ محبت ذاتی کے مرتبے میں سالک کے لیے جمال و جلال کی متقابل صفتیں آپس میں اس طرح متحد ہو جاتی ہیں کہ سالک کو جمال عین جلال اور جلال عین جمال معلوم ہوتا ہے یعنی دونوں صفتیں اس کو برابر لطف اندوز کرتی رہتی ہیں کیونکہ تزکیہ نفس کی وجہ سے نفس العوام و ایلام اور راحت و آرام سے بے نیاز ہو کر اپنے جلی تقاضوں سے دست بردار ہو جاتا ہے اور جمال و جلال کو اپنے محبوب کے افعال و صفات سمجھ کر محبوب و مرغوب بنا لیتا ہے۔ وہ عزت و ذلت، رحمت و زحمت و دونوں کو محبوب کی عطا سمجھ کر قبول کرتا ہے اور اس کے نزدیک **كُلُّ مَا يَفْعَلُهُ الْمَحْبُوبُ مُحْبُوبٌ** محبوب کے افعال و اعمال بھی محبوب ہی ہوتے ہیں۔ لہذا جمال و جلال کی خاصیتوں اور انعام کی راحتوں اور ایلام کی مصیبتوں پر اس کی نظر نہیں پڑتی بلکہ محبوب ہی ہر وقت پیش نظر رہتا ہے۔ سالک کی اسی کیفیت کو محبت ذاتیہ سے تعبیر کیا جاتا ہے اور یہی کیفیت علامت فنا ہے۔

حضرت امام ربانی قدس سرہ فرماتے ہیں کہ جمال و جلال کا اتحاد اور محبت ذاتی کا تحقق فنا کی علامت ہے اور فنا نسیان ماسوی اللہ سے عبارت ہے۔ جب تک سالک کے سینے کے میدان سے تمام علوم پورے طور پر صاف نہ ہو جائیں اور جہل مطلق کا تحقق نہ ہو جائے فنا کے کامل حاصل نہیں ہوتی۔ جہل مطلق دراصل فنا کے مطلق ہی کا دوسرا نام ہے۔ حافظ شیرازی علیہ الرحمہ نے فرمایا۔

تواز سرائے طبیعت نمی روی بیرون
بجا بگوئے حقیقت گذر توانی کرد

حیرت و جہل سے مراد اشیائے کائنات سے لا تعلقی و بے خبری ہے۔ جب کثرت ذکر اور فرط محبت کے غلبے سے عارف اپنے محبوب حقیقی کے مشاہدے میں ڈوب جاتا ہے اور محبوب کے سوا

سب کچھ اس کی نظر سے پوشیدہ ہو جاتا ہے اور مرتبہ احدیت میں محو ہو کر تجلی اسمِ صُ
 کا مشاہدہ کرتے ہوئے انکشاف حقیقت پر ہکا بکارہ جاتا ہے تو اسی حالت کو حیرت
 جہل کہا جاتا ہے۔ لیکن یہ حیرت و جہل محمود ہے نہ کہ مذموم، اسی کو صوفیاء کرام فنائے مطلق
 مرتبہ جمع اور ادراک بسط بھی کہتے ہیں۔ شطیحات اولیاء مثلاً اَنَا الْحَقُّ، سُبْحَانِی
 مَا اَعْظَمَ شَانِیَ، لَیْسَ فِیْ جُبَّتِیْ سِوَى اللّٰهِ سب اسی مرتبے کے
 اثرات و ثمرات ہیں۔ الشُّکَّارِیُّ مَعْدُوْرُوْنَ کے مطابق ان کے ایسے
 اقوال سُکْرِیہ کی تاویل کی جاتی ہے۔

بلینہ نمبر ۳
 حیرت و جہل کے دائمی ہونے کا مطلب یہ ہے کہ جب تک
 عارف مرتبہ عروج میں رہتا ہے اسے کوئی چیز یاد نہیں رہتی
 اور سیان کلی ہو جاتا ہے۔ اس کی بُری عادتیں اچھی عادتوں میں تبدیل ہو جاتی ہیں عارف
 سے اس کیفیت کا زائل نہ ہونا ہی دائمی حیرت و جہل ہے۔ اگر سالک کو کبھی اشیائے
 کائنات بھول جائیں اور کبھی یاد آجائیں تو یہ فنائے مطلق نہیں بلکہ مطلق فنا ہے جو فنائے
 ناقص کی علامت ہے کیونکہ علم لیقین اور عین لیقین ایک دوسرے کی تقضیں ہیں۔
 علم لیقین کے مرتبے میں وجود بشری باقی ہوتا ہے اور عین لیقین کے مرتبے میں وجود
 بشری فانی ہو جاتا ہے۔ اسی لیے مرتبہ علم لیقین میں سالک کو ماسویٰ کی یاد آتی رہتی
 ہے لیکن مرتبہ عین لیقین میں سب یادیں ختم ہو جاتی ہیں اسی مرتبے میں سالک عالم وجود
 کا مشاہدہ کرتا ہے جہاں اشیاء کے وجود و عدم اور نفی و اثبات کے متعلق لب
 کشائی نہیں ہو سکتی۔ یہاں تمام اشیاء سے بے خبری و نادانی لازمی امر ہے لیکن
 حق لیقین کا مرتبہ مذکورہ دونوں مرتبوں سے بہت بلند ہے۔

مراتب یقین

علم یقین صوفیاء کرام نے مشاہدہ ذات کے بارے میں یقین کو تین مرتبوں میں تقسیم فرمایا ہے۔ علم یقین اللہ تعالیٰ کی ان آیتوں اور نشانیوں کے مشاہدہ کرنے سے مراد ہے جو اس کی قدرت پر دلالت کرتی ہیں۔ سالک کو عروج سے پہلے جو علم آتا ہے وہ علم یقین کہلاتا ہے۔ اس مرتبے میں وجود بشری عنصری باقی رہتا ہے اور سالک مقام فنا تک نہیں پہنچ سکتا۔ ان نشانیوں کے شہود کو سیرِ آفاقی کہتے ہیں اور یہ سب کچھ سالک اپنے باہر میں تلاش کرتا ہے۔ تصوف کی اصطلاح میں اس کو سیرِ تطیل بھی کہتے ہیں۔

یہ مشاہدہ چونکہ مقصود کی خبر نہیں دیتا اور سوائے نشانی اور دلیل کے اس کا کچھ حضور نہیں بخشا اس لیے دھوئیں اور گرمی کے مشاہدہ کی طرح ہے جو آگ کے وجود پر بسناتی کرتا ہے۔

علم یقین علم یقین سے حق تعالیٰ کی قدرت کا مشاہدہ کرنے کے بعد جو مشاہدہ حق تعالیٰ کی ذات اور حضور میں حاصل ہوتا ہے

علم یقین کہلاتا ہے اور وہ بعض کے نزدیک سالک کے اپنے نفس میں ہوتا ہے اسی لیے کہا گیا ہے مَنْ عَرَفَ نَفْسَهُ فَقَدْ عَرَفَ رَبَّهُ (جس نے اپنے نفس کو پہچان لیا اس نے اپنے رب کو پہچان لیا، اس ذاتی شہود اور حضور کو سیرِ نفسی کہتے ہیں۔ اس کا نام سیرِ مستدیر بھی ہے اس مشاہدہ میں سراسر حیرت و ہل ہے علم کی اس میں گنجائش نہیں ہے اور سالک مَنْ عَرَفَ رَبَّهُ كَلَّ لِسَانُهُ یعنی جس نے اپنے رب کو پہچانا اس کی زبان گونگی ہو گئی کا مصداق ہو جاتا ہے۔

سالک اس مرتبے میں تکمیلِ عروج کے وقت عالمِ وجود کا مشاہدہ کرتا ہے اس لیے اس کا وجود بشری عنصری باقی نہیں رہتا اور مقامِ فنا سے مطلق حاصل

ہو جاتا ہے۔

حق یقین

یہ مرتبہ پہلے دونوں مرتبوں سے بلند ہے جب عارف فنا کے بعد سیر فی اللہ کے مقام میں بقا باللہ سے مشرف ہوتا ہے اور اس کا مشاہدہ حق تعالیٰ کے ساتھ ہوتا ہے نہ کہ عارف کے اپنے ساتھ اور **وَبِیْ تَسْمِعُ** سے ہی سنا ہے اور مجھ سے ہی دیکھتا ہے "کا مرتبہ حاصل کر لیتا ہے تو فنا کے مطلق حاصل کرنے کے لیے اس کو حق تعالیٰ محض اپنی عنایت سے ایک ایسا وجود مہربوب حقانی عطا کرتا ہے کہ عارف سکر اور بے خودی سے رہائی پا کر صحو اور ہوشیاری میں آجاتا ہے اور اس مقام میں علم اور عین ایک دوسرے کا حجاب نہیں رہتے بلکہ عارف عین مشاہدہ کی حالت میں عالم اور عین علم کی حالت میں مشاہدہ کرنے والا ہوتا ہے یہ فنا کے بعد بقا باللہ کا مرتبہ ہے اس مرتبے کو **تَخْلُقُ بِأَخْلَاقِ اللّٰهِ** سے بھی تعبیر کیا جاتا ہے یہی مرتبہ حق یقین کہلاتا ہے جہاں عروجی مراتب کی تکمیل کے بعد عارف مراتب نزول کی طرف مستعد ہوتا ہے اس وقت اس کو اللہ تعالیٰ کی ذات کا علم اور ماسوی اللہ کا علم (دونوں علم حاصل رہتے ہیں۔

یقین کے ان تینوں مرتبوں کو ایک مثال سے سمجھا جا سکتا ہے۔

مثلاً کوئی شخص مضبوط دلیلوں اور قرینوں سے یہ بات جان لے

بلیہ نمبر ۴

کہ آگ کی تاثیر جلانا ہے یہ علم یقین ہے اور اگر کسی کو آگ میں جلتا ہوا دیکھ لے تو یہ

عین یقین ہے اور اگر خود آگ میں جل کر مر جائے تو یہ حق یقین ہے۔

و علمے کہ پیش از چہنیں جہالت حاصل شود از

تن

چیز اعتبار خارج ست با وجود آن اگر علم ست

در خود ست و اگر شہود ست ہم در خود و اگر معرفت ست یا

حیرت نیز در خود دست تازمانیکہ نظر در بیرون دست بے
 حاصل ست اگرچہ در خود ہم نظر داشتہ باشد نظر از بیرون
 بالکل منقطع می باید کہ شود حضرت خواجہ بزرگ قدس اللہ سرہ
 می فرمایند کہ اہل اللہ بعد از فنا و بقا ہر چہ می بینند در خود می بینند
 و ہر چہ می شناسند در خود می شناسند و حیرت ایشان در وجود

خود ست

ترجمہ: اور وہ علم جو اس قسم کی جہالت سے پہلے حاصل ہوتا ہے وہ احاطہ اعتبار
 سے خارج ہے (یعنی اعتبار کے لائق نہیں ہے) اس حالت کے باوجود اگر علم ہے
 تو اپنے آپ میں ہے اور اگر شہود ہے تو وہ بھی اپنے آپ میں ہے اور اگر معرفت
 یا حیرت ہے تو وہ بھی اپنے آپ میں ہی ہے جب تک نظر باہر کی اشیاء میں ہے بے
 حاصل (بیکار) ہے اگرچہ اپنے آپ میں بھی نظر رکھتا ہو۔ بیرونی اشیاء سے نظر بالکل
 منقطع ہو جانی چاہیئے حضرت خواجہ بزرگ (خواجہ بہاؤ الدین نقشبند بخاری قدس اللہ
 سرہ) فرماتے ہیں کہ "اہل اللہ فنا و بقا کے بعد جو کچھ دیکھتے ہیں اپنے آپ میں دیکھتے
 ہیں اور جو کچھ پہچانتے ہیں اپنے آپ میں ہی پہچانتے ہیں اور ان کی حیرت اپنے وجود
 ہی میں ہے"

شرح

عارف دو قسم کے علم رکھتا ہے۔ اولاً ماسوی اللہ کا علم۔ ثانیاً ذات حق تعالیٰ کا
 علم۔ آپ فرماتے ہیں کہ جو علم، حیرت و جہل سے پہلے حاصل ہوتا ہے اس کا کوئی اعتبار

نہیں کیونکہ ماسوی اللہ کا وہ علم جو فنا سے قبل ہے وہ تو ہر ایک کو حاصل ہوتا ہے لیکن بے حاصل ہوتا ہے یہاں عارف کے علم سے مراد وہ علم ہے جو عارف کو فنا اور نسیان ماسوی اللہ کے بعد حاصل ہوتا ہے اور وہ ذات حق تعالیٰ کا علم ہے۔

واضح ہو کہ ذات حق تعالیٰ کے علم سے عالم و جوب کا مشاہدہ یا

بیت نمبر ۵ رویت قلبی مراد ہے اور حدیث لَا تَتَفَكَّرُ وَافِي الْخَالِقِ

میں جس تفکر سے نہیں وارد ہے وہ تفکر فی الذات ہے یا کیفیت مثال اور مقدار کا تفکر ہے جس کو فارسی میں تفکرِ چونی و چندی کہا گیا ہے۔ عارف جب فنا و بقا کی منزلیں طے کر لیتا ہے وہ تفکرِ بے کیف و کم اور ادراکِ بے چون کی صلاحیت سے نوازا جاتا اور یہ رُوح کا مرتبہ کمال ہے جیسا کہ عالم ارواح بے چون ہے اور رُوحوں کو عالم ارواح میں مشاہدہ کی دولت حاصل تھی اور حدیث تَفَكَّرُ سَاعَةً خَيْرٌ مِّنْ قِيَامٍ لَّيْلَةٍ میں تفکر سے مراد تفکرِ بے چونی ہے جس کو تفکر فی الصفات کہتے ہیں۔

عارف کا مرتبہ نزول عارف کے مرتبہ نزول کی دو قسمیں ہیں۔

کحالات ولایت کے حصول کے وقت ہوتا ہے جبکہ عارف کا نفس پہلا نزول عروج کے بعد نزول کرتا ہے اور اس کی رُوح عروج میں رہتی ہے۔ اس حالت میں نفس ماسوی اللہ کا مشاہدہ کرتا ہے اور رُوح عالم و جوب کے مشاہدے میں مصروف رہتی ہے۔

دوسرا نزول کحالات نبوت کے حصول کے وقت ہوتا ہے جبکہ عارف کا نفس اور اس کی رُوح دونوں نزول کرتے ہیں اور اس کا ایمان شہودی دوبارہ ایمانِ غیبی کے ساتھ تبدیل ہو جاتا ہے۔ اس حالت میں عارف

مُتَخَلِّقٌ بِأَخْلَاقِ اللَّهِ هُوَ جَانِبٌ هُوَ . واجب اور ممکن ہر دو اس کے معلوم ہوتے ہیں یعنی ذاتِ حق اور ماسومی دونوں کے ساتھ اس کا علمی تعلق اور رابطہ ہوتا ہے اس مرتبے میں عارف بادشاہ کے مقرب وزیر کی طرح ہوتا ہے جو بادشاہ کی حضورِ می میں بیٹھ کر امورِ عالم کی تنظیم پر بھی مامور ہوتا ہے اور جب چاہتا ہے بادشاہ کو بھی دیکھ لیتا ہے۔

عارف کو عالم وُجوب کے مشاہدے کے دوران رویتِ قلبی بلیغہ نمبر ۶ نصیب ہوتی ہے رویتِ بصری کا دنیا میں وقوع محال ہے

کیونکہ اگر رویتِ قلبی کا اثبات نہ کیا جائے تو عین الیقین اور حق الیقین کے معنی واضح نہیں ہو سکتے۔ یہ سکہ صوفیاء کے نزدیک مختلف فیہ ہے بعض نے مرتبہ وُجوب کے ادراک بلکہ درک ادراک کا اثبات فرمایا ہے اور بعض نے سکوت اور بعض نے انکار سے کام لیا ہے تفصیلات آئندہ پر چھوڑ دی جاتی ہیں۔ وَاللَّهُ الْمَوْفِقُ

عارف کا مرتبہ حق الیقین حضرت امام ربانی قدس سرہ نے فرمایا ہے کہ عارف حق الیقین کے مرتبے میں "عین نادانی

میں باشعور ہوتا ہے اور عین حیرت میں باحضور" اس کا مطلب یہ ہے کہ نفس کے اعتبار سے باشعور ہوتا ہے اور رُوح کے اعتبار سے باحضور ہوتا ہے کیونکہ نزول کے وقت عالم اس کے نفس کا مشہود ہوتا ہے اس لیے نفس کے اعتبار سے باشعور ہوتا ہے اور عروج کے وقت وجودِ عالم سے حیرت میں ہوتا ہے اور عالم وُجوب سے حضور میں ہوتا ہے۔ اس لیے رُوح کے اعتبار سے باحضور ہوتا ہے اس فرمان کا یہ مفہوم بھی ہو سکتا ہے کہ عارف رُوح کے اعتبار سے وجودِ عالم سے حیرت و نادانی میں ہوتا ہے اور عالم وُجوب کے مشاہدے میں رُوح کے اعتبار سے حضور میں ہوتا ہے۔

سالک جب سیرِ نفسی کے دوران ولایتِ صغریٰ (ولایتِ ظلیہ) کے مقام کے ساتھ ممتاز ہوتا ہے تو وہ

تجلیِ آفاقی و نفسی

جو تجلی بھی دیکھتا ہے اپنی ذات میں دیکھتا ہے نیز معرفت یا حیرت بھی اپنی ذات میں ہی ملاحظہ کرتا ہے اور اس تجلی میں اس کی حیرت کی وجہ یہ ہے کہ وہ عالم و جوب کی بے کیف تجلی ہوتی ہے جو سالک کے عدم اور اک کی وجہ سے سبب حیرت بن جاتی ہے اس کو تجلی انفسی کہتے ہیں۔ اس مقام میں سالک کوشش کرتا ہے کہ تجلی آفاقی (جو تجلی انفسی کا ظل ہے) منقطع ہو جائے کیونکہ جب تک تجلی آفاقی منقطع نہ ہو جائے فنائے کامل حاصل نہیں ہوتی اور جب فنا ناقص ہوگی تو بقا بھی ناقص ہوگی اس لیے کہ بقا بقدر فنا ہوا کرتی ہے اور فنائے مطلق و مطلق فنا میں فرق یہ ہے کہ فنائے مطلق، فنائے تام ہے اور مطلق فنا، فنائے ناقص ہے۔ فنائے مطلق میں سالک کو ماسومی کا نسیان تام ہو جاتا ہے اور اس کا لطیفہ اپنے مبداء فیض تک پہنچ جاتا ہے جبکہ مطلق فنا میں ایسا نہیں ہوتا۔ مولانا روم مست بادۃ قیوم علیہ الرحمۃ نے فرمایا۔

بے فنائے مطلق و جذب قوی
کے حصریم وصل را محرم شوی

واضح ہو کہ عارف کا یہ شہود، سیر انفسی کے دوران ولایت صغریٰ جس کو ولایت ظلیہ بھی کہتے ہیں، کے حصول کے وقت ہوتا ہے لیکن جس وقت عارف کمالات ولایت نبوت سے مشرف ہوتا ہے تو اسے معلوم ہوتا ہے کہ شہود انفسی بھی ظلال مطلوب سے ایک ظل ہے اور مطلوب ابھی ماوراء ہے۔

مطلوب آفاق و انفس سے ور رہے

حضرت امام ربانی قدس سرہ نے حضرت خواجہ بزرگ خواجہ نقشبند اویسی بخاری رضی اللہ عنہ کا جو تائیدی قول نقل فرمایا ہے اس سے معلوم ہوتا ہے دونوں بزرگ اس وقت کمالات ولایت کے مقام میں تھے اور شہود انفسی کو اصل اور مقصود جانتے تھے لیکن اس کے بعد جب کمالات ولایت نبوت کے مرتبے سے

مشرف ہوئے تو حضرت امام بانی نے فرمایا ”مطلوب ورائے آفاق و انفس است“
یعنی مطلوب آفاق اور انفس سے بہت آگے ہے اور حضرت خواجہ نقشبند قدس
سیرہ نے فرمایا۔ ”ہرچہ دیدہ شد و دانستہ شد آں ہمہ غیر است“ یعنی جو کچھ دیکھا
اور جانا گیا ہے وہ سب کچھ غیر ہے۔

عجب کاریست اولاً ہر بلا و مصیبت کہ واقع
مُن
می شد باعث رُور و فرحت می شد و
هَلْ مِنْ مَزِيدِیْ كَفْتُ وَهَرچہ از اَمْتَعَةٍ دُنْيَوِيَّةِ
کم می شد خوش می آمد..... و همچنین اگر دعائے کروا از
برائے دفع بلا و مُصِيبَتِ مَقْصُودِ اَز وَنَدِرْفِعْ اَنْ لُبُود بَلَكه
انتقال امر اذ عَوْنِي لُبُود حَالاً مَقْصُودِ اَز دُعَا رَفْعِ بَلِيَّةِ و
مصائب است۔

ترجمہ: یہ عجیب معاملہ ہے کہ پہلے جو بلا و مصیبت بھی واقع ہوتی وہ فرحت و خوشی
کا باعث ہوتی تھی اور یہ فقیر هَلْ مِنْ مَزِيدِیْ (کیا اور زیادہ بھی ہے) کہتا تھا اور
دنیاوی ساز و سامان میں سے جو کچھ کم ہو جاتا تھا اچھا معلوم ہوتا تھا اور یہ فقیر اسی قسم
کی خواہش کرتا تھا اور اب جبکہ عالم اسباب میں نزول واقع ہوا ہے اور اپنی عاجزی
محتاجی پر نگاہ پڑی ہے اگر تھوڑا سا بھی نقصان لاحق ہو جاتا ہے تو پہلے ہی جھٹکے میں

ایک قسم کا رنج و غم پیدا ہو جاتا ہے اگرچہ وہ جلد ہی دُور ہو جاتا ہے اور کچھ بھی باقی نہیں رہتا اور اسی طرح اگر پہلے یہ عاجز بلا و مصیبت کے دور ہونے کے لیے دُعا کرتا تھا تو اس سے بلا و مصیبت کو دُور کرنا مقصود نہیں ہوتا تھا بلکہ اس سے مقصود اللہ تعالیٰ کے حکم "ادْعُونِي..." تم مجھ سے مانگو کی تعمیل و فرمانبرداری بجالاتا تھا لیکن اب دُعا سے مقصود بلاؤں اور مصیبتوں کا رفع کرنا ہے۔

شرح

سطور بالا میں عارف کی وہ کیفیات بیان کی گئی ہیں جو عروج و نزول کے مراتب میں سیر کے دوران ظاہر ہوتی ہیں۔ اس لیے سالک عروج کے وقت چونکہ عالم و جوب کی طرف متوجہ ہوتا ہے اس لیے دنیا و مافیہا سے بے خبر و بے فکر ہو جاتا ہے اس مقام میں دنیاوی مصائب و تکالیف اس کے لیے عالم و جوب کی طرف مزید توجہ اور ترقی کا سبب بن جاتی ہیں لیکن نزولی مرتبے میں چونکہ عالم اسباب کی طرف متوجہ ہوتا ہے اس لیے بلا کو بلا اور مصیبت کو مصیبت سمجھتا ہے۔ اسی طرح عارف جب عروج کے وقت دعا کرتا ہے تو اس کا مقصد دعا سے دفع بلا نہیں ہوتا صرف اللہ کے حکم "ادْعُونِي..." مجھ سے مانگو کی تعمیل مقصود ہوتی ہے۔ اس وقت اس کا گمان یہ ہوتا ہے کہ انبیاء کرام کی دُعاؤں کا مقصد بھی دفع بلا و مصیبت نہیں ہوتا تھا بلکہ وہ بھی صرف تعمیل حکم کے لیے دُعائیں مانگتے رہے ہیں لیکن عارف کو نزول کے مرتبے میں یہ امر سمجھ میں آ جاتا ہے کہ انبیاء و اولیاء دفع بلا و مصیبت کیلئے جو دُعائیں مانگتے ہیں ان کا مقصد صرف تعمیل حکم ہی نہیں ہوتا بلکہ واقعتاً مصائب و تکالیف رفع کرنا بھی مقصود ہوتا ہے کیونکہ عالم اسباب میں عوام جس چیز کے محتاج ہیں۔ صحو اور نزول کے مرتبے میں خواہ اس بھی اس کی احتیاج رکھتے ہیں کیونکہ ان کی نظر عالم اسباب پر ہوتی ہے اور عالم اسباب کا یہی تقاضا ہے۔

دفترِ اولِ مکتوب (ک)

مکتوبِ ایہ

عارف باللہ حضرت خواجہ محمد اقبالی قادری دہلوی مدظلہ العالی

موضوعات

یسورِ اربعہ کا تفصیلی بیان
مشاہداتِ روحانیہ ، اکابرِ اربعہ نقشبندیہ

مکتوب - ۷

عرضداشت کترین بندگان احمد آنکہ مقامیکہ
 متن فوق محدود روح خود را بطریق عروج
 در آنجائی یافت و آن مقام بحضرت خواجہ بزرگ
 قدس اللہ سرہ الاقدس اختصاص داشت بعد از
 زمانے بدن عنصری خود را نیز در همان مقام یافت۔

ترجمہ حضور کا ایک کمترین خادم احمد عرض کرتا ہے کہ جو مقام محدود یعنی عرش کے اوپر
 ہے اپنی روح کو بطریق عروج اس مقام میں پاتا تھا اور وہ مقام حضرت خواجہ بزرگ
 یعنی حضرت خواجہ نقشبند بخاری قدس سرہ کے ساتھ مخصوص تھا کچھ زمانہ گزرنے کے بعد
 اپنے عنصری بدن کو بھی اسی مقام میں پایا۔

شرح

حضرت امام ربانی قدس سرہ نے فوق العرش عروج کے دوران پیش آنے والے
 عجیب و غریب مشاہدات کا ذکر فرمایا ہے۔ یہ مشاہدے سالک کو حسب مراتب سیر
 عروجی و نزولی کے دوران حاصل ہوتے ہیں۔ روح کو عروج کے طریق پر جو سیر روحانی
 میسر آتی ہے وہ سیر علمی ہوتی ہے نہ کہ جسمی۔

صوفیائے راہ سلوک کو چار سیروں میں تقسیم کیا ہے اور یہ چاروں
سیر اور اربعہ سیریں علمی ہیں نہ کہ انبی۔ سیر حرکت علمی کا نام ہے نہ کہ حرکت انبی و
جسمی کا۔ ارباب ولایت کی سیر باطنی چار قسم پر ہے۔

۱) سیر الی اللہ

۲) سیر فی اللہ

۳) سیر عن اللہ باللہ

۴) سیر فی الاشیاء باللہ

پہلی دو سیریں عروجی ہیں۔ دوسری دو سیریں نزولی ہیں۔ سیر اول سیر چہارم کے
مقابل ہے اور سیر دوم سیر سوم کے مقابلہ میں ہے پہلی اور دوسری سیر نفس ولایت کے
حصول کے لئے ہے جو فنا و بقا سے مراد ہے اور تیسری و چوتھی سیر مقام دعوت کے
حاصل ہونے کے لئے ہے جو انبیاء کرام علیہم السلام کے ساتھ مخصوص ہے۔
واضح ہو کہ ہر شخص کی سیر عروجی اس خاص مقام تک ہوتی ہے
جو اس کا مبداء تعیین ہے۔

سیر عروجی

اس کے بعد اس کی سیر نزولی اسی لحاظ سے کامل ہوتی ہے
جس قدر اس کی سیر عروجی کامل ہوتی ہے اور عروج و نزول کی

سیر نزولی

کاملت اتباع سنت و شریعت پر موقوف ہے۔

ذَٰلِكَ فَضَّلُ اللَّهُ يُؤْتِيهِ مَنْ يَشَاءُ (اللَّهُمَّ ارزُقْنَا يَا أَرَبَّ)

عروج کی دو قسمیں

۱) عروج مجازی

۲) عروج حقیقی

سالک کے لئے عالم و جوب میں عروج کا اطلاق بمعنی مجازی ہے اور عالم

امکان میں عروج کا اطلاق بمعنی حقیقی ہے کیونکہ عالم امکان کے درجات ایک دوسرے پر بندی و فوقیت رکھتے ہیں جبکہ عالم وجوب کے درجات اپنی لامکانیت کے سبب فوق، تحت، مابین، شمال وغیرہ یعنی اطراف و اکناف نہیں رکھتے۔

نیز عالم امکان میں عروج کے وقت سالک عاشق ہوتا ہے اور معشوق میں سیر کرتا ہے جبکہ عالم وجوب کی سیر کے دوران سالک معشوق ہوتا ہے اور عاشق اس میں سیر کرتا ہے۔ اس لیے سالک بسبب نیانِ عالم اپنی ذات میں معشوق کے ظہور کے لائق ہو جاتا ہے اور عالم وجوب کے کمالات اس میں ظاہر ہونا شروع ہو جاتے ہیں۔

رو تو زنگار از رُخ خود پاک کُن
بعد ازاں آن نور را اوراک کُن

سیر الی اللہ جب سالک علمِ اسفل یعنی ظلالِ اسما و صفاتِ الہی سے علمِ علی یعنی اسما و صفاتِ الہی کی طرف سیر کرتا ہے تو ترقی کرتے ہوئے اپنی اصل کو پہنچ کر اپنے آپ کو اس میں فانی پاتا ہے حتیٰ کہ اپنا کوئی اثر اور اپنی کوئی اصلیت نہیں پاتا اور صرف وجود میں اصل ہی کا مشاہدہ کرتا ہے۔ پس اس دائرہ ظلال کی سیر کو اصطلاحِ صوفیاء میں سیر الی اللہ کہتے ہیں اور یہی دائرہ ولایتِ صغریٰ (اولیاء کی ولایت کا دائرہ) ہوتا ہے۔ اس دائرہ ولایت میں تفصیلی سیر ابد الابد تک ختم نہیں ہو سکتی۔ شخص اتنی سیر کرتا ہے جتنا کہ اس میں اس کا حق ہوتا ہے۔ یہاں پر فنا کلی حاصل ہو جاتی ہے اور حضرت مولانا روم مستِ بادۃ قیوم رحمۃ اللہ علیہ کے شعر کا یہی مفہوم ہے۔

ہفت صد ہفتاد قالب دیدہ ام

ہمچو سبزہ بارہا روئیدہ ام

یعنی میں نے سات سو ستر قالب (ظلال) کے پردے، دیکھے ہیں اور

(ان میں فنا ہو کر) سبزے کی طرح بارہا اگا ہوں۔

اس کے بعد اگر اللہ تعالیٰ کا فضل سالک کے شامل حال ہو
سیر فی اللہ جائے اور سنت و شریعت پر استقامت نصیب ہو جائے
 تو سالک کو ترقی کرتے ہوئے اسما و صفات کے دائرہ میں (جو ظلال کے دائروں کی
 اصل ہے) داخلہ میسر ہو جائے تو سالک اللہ تعالیٰ کی صفات اور اسماء و شیونات و
 اعتبارات و تقدیسات و تنزیہات میں سیر کرتا ہے۔ پس وجوب کے ان مرتبوں یعنی
 اسماء و صفات وغیرہ میں جو حرکت علمیہ (سیر علمی) واقع ہوتی ہے اس کو سیر فی اللہ کہتے
 ہیں اور یہ سیر ولایت کبریٰ میں واقع ہے جو انبیاء کرام علیہم السلام کی ولایت ہے۔ عالم
 امر کے پانچوں لطیفے اس دائرہ کی انتہا ہیں اور یہ سیر اس مرتبے تک پہنچتی ہے کہ جس
 کو کسی عبارت اشارے یا نام سے بیان نہیں کیا جاسکتا۔ اس سیر کا نام بقا رکھا گیا ہے۔ یہ
 سیر آفاقی اور نفسی سیر (یعنی سیر الی اللہ) سے منزلوں دُور اور ورار الوراہ ہے۔ سیر آفاقی کو
 سیر الی اللہ اور سیر نفسی کو سیر فی اللہ کہنا فضول ہے۔ کیونکہ نفس بھی آفاق کی طرح دائرہ
 امکان میں داخل ہے تو اس صورت میں دائرہ امکان کا قطع کرنا ناممکن ہوگا اور اس سے
 ہمیشہ کی ناامیدی اور نقصان کے سوا کچھ حاصل نہ ہوگا نہ کبھی فنا ثابت ہوگی نہ بقا تصور
 کی جاسکے گی۔ پھر خدا تعالیٰ کا وصال اور اتصال کیسے ہوگا اور اس کا قُرب وصال کیا
 حاصل ہوگا۔

چوں توئی کے یار گرد و یارِ تو
 تانباشی یار باشد یارِ تو
 یعنی جب تک تو ہے یار تیر اکب یار ہوگا تو اپنے آپ کو فنا کر دے پس جب
 تو نہیں ہوگا تو یار تیر یار ہوگا۔

یہی وہ مقام ہے کہ جہاں نفس کو اطمینان حاصل ہوتا ہے اور اسی مقام پر شرح صدر
 ہوتا ہے اور سالک حقیقی اسلام سے مشرف ہوتا ہے اور نفس مطمئنہ صدارت کے
 تخت پر بیٹھتا ہے اور رضا کے مقام کی جانب ترقی کرتا ہے۔ اللہ تعالیٰ فرماتا ہے۔

اَفَمَنْ شَرَحَ اللّٰهُ صَدْرَهُ لِلاِِسْلَامِ فَهُوَ عَلٰى نُورٍ
مِّنْ رَبِّهِ لَ

ترجمہ: پس وہ شخص جس کا سینہ اللہ تعالیٰ نے اسلام قبول کرنے کے لیے کھول دیا وہ اپنے رب کی طرف سے نور پر ہے یعنی ایمان کی روشنی رکھتا ہے اور اس کو اسلام کی حقیقت کا یقین آجاتا ہے (واللذالموفق)

سیر فی اللہ کے تمام کرنے پر سالکین کے دو گروہ ہو جاتے ہیں۔ پہلا گروہ مستہلکین کا ہوتا ہے یعنی وہ لوگ جو ذاتِ باری تعالیٰ کی محبت میں فنا ہو گئے اور جمالِ الہی کے مشاہدے میں ہی رہ گئے ہیں۔

دوسرا گروہ راجعین الی الدعویٰ کہلاتا ہے۔ ان کو واپس مقامِ قلب میں لایا جاتا ہے اور اللہ تعالیٰ کی طرف سے حکم ہوتا ہے کہ میرے بندوں کو اسی راستے سے جس سے کہ تم خود آئے ہو میری طرف لاؤ اور مخلوق کے ساتھ میل جول رکھو تمہارا مشاہدہ اب بندہ ہوگا۔ پہلے سیر عاشق کی معشوق کی طرف تھی اور آیت کریمہ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْہُ پرمحل تھا۔ سالک عاشق اور حضرت حق سبحانہ معشوق اب سیر معشوق کی عاشق کی طرف ہے اور آیت مذکورہ کے دوسرے جزئیٰ یُحِبُّكُمْ اللّٰهُ سے مشرف ہو جاتا ہے کیونکہ سالک تعلیم و نصیحت اور ترغیب سے مریدوں کو اللہ تعالیٰ کی طرف بلاتا ہے اور اس تعلیم میں اللہ تعالیٰ اپنا مشاہدہ اس کو دیتا رہتا ہے تو اس حالت میں سالک ہادی کا ہر فعل باعثِ مشاہدہ ہوتا ہے پس اس قسم کے صاحبِ دولت کو جب دنیا کی طرف لانا چاہیں اور مخلوق کو اس کے وجودِ شریف کی برکت سے نفسانی اندھیروں سے نکالنا

چاہیں تو اس کو صوفیوں کی اصطلاح میں سیر عن اللہ باللہ کے طریقے پر جہان کی طرف لے آتے ہیں اور اس کی توجہ تمام تر مخلوق کی طرف ہوتی ہے لیکن اس کو مخلوق کے ساتھ کسی قسم کی گرفتاری نہیں ہوتی اگرچہ ظاہر میں وہ مبتدی کا شریک حال ہے لیکن گرفتاری اور عدم گرفتاری میں بڑا فرق ہے اور خلق کی طرف توجہ کرنا اس غیبی کے حق میں بے اختیاری ہے اور اس میں وہ اپنی رغبت کچھ نہیں رکھتا۔ بلکہ اس توجہ میں اللہ تعالیٰ کی رضامندی ہے۔ برخلاف مبتدی کے کہ اس میں اپنی ذاتی رغبت اور حق تعالیٰ کی نارضامندی ہے پس اس سیر میں سالک علم اعلیٰ سے علم اسفل کی طرف اور اسفل سے اسفل تر کی طرف رجوع کرتا ہے حتیٰ کہ واپس ممکنات کی طرف رجوع کرتا ہے۔

یہ سالک کی چوتھی سیر ہے جو رجوع کے بعد اشیاء میں سیر فی الاشیاء باللہ ہے اور سیر اول میں جو اشیاء کے علوم بالکل مٹ گئے تھے اب پھر یکے بعد دیگرے حاصل ہو جاتے ہیں اور سالک بظاہر کلی طور پر مخلوق کے ساتھ بلا جلا رہتا ہے اور اگرچہ ظاہر میں اس کے تمام افعال عوام کی طرح دنیا کی مشغولی میں گذرتے ہیں لیکن وہ اصل میں اس شعر کا مصداق ہوتا ہے۔

از دُروں شو آشنا و ز بُروں بیگانہ و شش

ایں چنیں زیبا روش کم می بود اندر جہاں

”یعنی اپنے باطن میں ذات حق سے واقف ہو جا اور ظاہر میں بیگانوں کی طرح رہ اور اس قسم کے طریقے والے لوگ دنیا میں بہت کم ہوتے

ہیں“

اکثر دیکھا گیا ہے کہ دیہاتوں کی پانی بھر کر لانے والی عورتیں کسی کسی مٹکے اوپر نیچے سر پر رکھ کر بظاہر بے تکلف ایک دوسری سے باتیں کرتی ہوئی چلی جاتی ہیں کیا مجال جو ان کی رفتار میں فرق آجائے یا مشکوں میں کسی قسم کی جنبش ہو اور چپکے۔ کیونکہ دل کی توجہ پورے طور پر مشکوں پر لگی رہتی ہے اور یہ توجہ ان میں راسخ ہو کر ان کی طبیعت

بن جاتی ہے۔ یہی حال سالکِ کامل کی توجہ کا حق کی طرف ہے کہ دنیا کے ساتھ بھی رہتے ہیں اور حق تعالیٰ کی طرف بھی پوری طرح متوجہ رہتے ہیں اور آیت مبارکہ
رِجَالٌ لَا تُلْهِيهِمْ تِجَارَةٌ وَلَا بَيْعٌ عَن ذِكْرِ اللَّهِ انہی کے حال پر
صادق آتی ہے۔

دورانِ وقت چنانچہ متخیل گشت کہ این عالم
بتمام از عنصریات و فلکیات بہ فرودت

مثنیٰ

نام و نشان از ان نماند و چون در آن مقام نبودند الا بعضی
از اولیاء کبار این زمان کہ تمام عالم را بخود در جائے و
مقامے شریک می یابد حیرت دست می دهد کہ با وجود
بے گانگی تمام خود را با ایشان می بسند الغرض حالتیکہ
گاہ گاہ دست میداد کہ در آن نہ خود میماند و نہ عالم نہ
در نظر چیزے می آمد نہ در علم حالا آن حالت مستمره است
و وجود خلقت عالم از دید و دانش برآمده۔

ترجمہ: اور اس وقت یہ بات خیال میں آئی کہ یہ عالم سارے کا سارا عنصریات و
فلکیات سے نیچے چلا گیا ہے اور اس کا نام و نشان باقی نہیں رہا اور چونکہ اس مقام
میں بعض اولیائے کبار کے سوا اور کوئی نہیں تھا اس وقت تمام عالم کو اپنے ساتھ ایک
ہی جگہ اور ایک ہی مقام میں شریک پا کر بہت حیرت حاصل ہوتی ہے کہ پوری پوری

بے کانگی کے باوجود اپنے آپ کو ان کے ساتھ دیکھتا ہے۔ غرضیکہ وہ حالت جو کبھی کبھی حاصل ہوتی تھی جس میں کہ نہ خود رہتا تھا اور نہ عالم نہ نظر میں کوئی چیز آتی تھی نہ علم میں اب وہ حالت دائمی ہو گئی ہے۔ خلقتِ عالم کا وجود دید و دانش (دیکھنے و جاننے) سے باہر نکل گیا ہے۔

شرح

حضرت امام ربانی علیہ الرحمۃ نے اس مکتوب میں عجیب و غریب مشاہداتِ روحانیہ بیان فرمائے ہیں جو عرش کے اوپر بطریقِ عروجِ روحانی سیر کے دوران سامنے آئے۔

مشاہداتِ روحانیہ

پہلا مشاہدہ پہلے مشاہدہ میں حضرت امام ربانی قدس سرہ نے جس مقام تک روحانی سیر فرمائی اپنے بدنِ عنصری کو بھی وہاں پایا۔ اس کی دو وجہیں ہو سکتی ہیں۔

پہلی وجہ یہ ہے کہ اس وقت بدنِ روحی انعکاس کی وجہ سے روح کا حکم اختیار کر چکا تھا اور بقول صوفیاء کرام *أَجْسَادُنَا أَرْوَاحُنَا* بدن پر روح کا غلبہ تھا۔ دوسری وجہ یہ ہے کہ دورانِ عروجِ سالک کی قوتِ خیالیہ کو یوں معلوم ہوتا ہے کہ اس کا بدنِ عنصری بھی اس کے ساتھ پرواز کر رہا ہے۔

محققینِ علماء و صوفیاء کے نزدیک سیرِ بدنی شرعاً ثابت ہے۔

◎ حضرت خواجہ نقشبند علیہ الرحمۃ کے اس مقام کے ساتھ اختصاص کا مطلب یہ ہے کہ آپ کو اس مقام کے ساتھ ایک خاص علمی اور انصباغی تعلق ہے اور اس مقام کے الوار و تجلیات کا آپ پر خاص پر تو ہے یہ مطلب نہیں کہ آپ کا عروج

اسی مقام تک محدود ہے اور اس سے آگے آپ کو عبور حاصل نہیں ہے۔
 دوسرا مشاہدہ اس میں آپ نے سارے عالم کو نیچے جاتا ہوا دیکھا اس کی وجہ یہ ہے کہ سالک جب بلندی کی طرف پرواز کرتا ہے تو عالم امکان اس کو نیچے جاتا ہوا دکھائی دیتا ہے۔ حتیٰ کہ اتنی دُور چلا جاتا ہے کہ سالک کی نظر میں اس کا نام و نشان بھی باقی نہیں رہتا۔

تیسرا مشاہدہ آپ نے مشاہدہ فرمایا کہ اس مقام میں بعض اولیائے کبار کے سوا اور کوئی نہیں تھا لیکن اس وقت آپ تمام عالم کو اپنے ساتھ ایک ہی جگہ اور ایک ہی مقام میں شریک پا کر بہت حیرت میں مبتلا ہوئے۔ اس کا مطلب یہ ہے کہ عروج کے وقت آپ نے اس مقام پر سوائے بعض اولیاء کرام کے کسی کو نہیں دیکھا لیکن نزول کے وقت آپ نے تمام عالم کو اپنے ساتھ ایک ہی جگہ اور ایک ہی مقام میں شریک پایا۔ حیرت اس لیے ہوئی کہ پوری بے گانگی کے باوجود پوری یگانگی کیسے ہو گئی۔ کیونکہ سالک کا عروج کے وقت عالم سے تعلق منقطع ہو جاتا ہے اور نزول کے وقت سالک اگرچہ عالم کے ساتھ ہوتا ہے لیکن عالم سے قلبی تعلق نہیں ہوتا یعنی اس کا دل گرفتاری عالم سے محفوظ رہتا ہے اور سالک اس مقام پر باہم بے ہمہ (یعنی سب کے ساتھ اور سب سے جدا) کی کیفیت سے سرشار ہوتا ہے۔

حضرت مولانا عبدالرحمان جامی علیہ الرحمۃ فرماتے ہیں:

الہی ہمہ را بہن بد خو کن
 رُوئے مرا از ہمہ بکیو کن

اس کے بعد آپ نے فرمایا کہ جو حالت کبھی کبھی رہتی تھی اب وہ دائمی ہو گئی ہے۔ آپ کا یہ فرمان عروج کی ابتدائی حالتوں پر مشتمل ہے یعنی سالک کو ابتدائے عروج میں کبھی عالم کا نسیان ہو جاتا ہے اور کبھی

پھر شہود حاصل ہو جاتا ہے۔ لیکن جب عروج مکمل ہو جاتا ہے تو نسیانِ عالم دائمی ہو جاتا ہے یعنی جب تک سالک دعوتِ خلق کے لیے نزول نہیں کرتا عالم کے علم تخلیق اور شہود سے فارغ رہتا ہے۔

اتفاقاً نمازِ شکر و ضو میگزارد کہ مقامے متن

ابن عالی نمایان شدہ و اکابر اربعہ نقشبندیہ راقدس اللہ اسرارہم در ان مقام وید و مشائخ دیگر ہم مثل سید الطائفہ وغیرہ در انجا بودند و بعضے دیگر از مشائخ بالائے ان مقام ہستند اما قوام آرا گرفتہ شستہ اند و بعضے پایان علی تفاوت درجاتہم و خود را بسیار دور از ان مقام یافت بلکہ مناسبت ہم ندید ازین وقت اضطراب تمام پیدا شد نزدیک بود کہ دیوانہ شدہ بر آید و از فرط اندوہ و غصہ قالب تہی کند چند گاہ برین پنج گذشت آخر بتوجہات علیہ حضرت ایشان خود را مناسب آن مقام دید۔

ترجمہ: اتفاقاً یعنی ایک دفعہ جبکہ میں وضو کے شکرانہ کی نماز تھیۃ الوضو ادا کر رہا تھا کہ ایک بہت ہی بلند مقام ظاہر ہوا اور مشائخ نقشبندیہ قدس اللہ اسرارہم میں سے چار بزرگ مشائخ کو اس مقام میں دیکھا اور دوسرے مشائخ مثلاً سید الطائفہ وغیرہ کو بھی اس مقام میں پایا اور بعض دوسرے مشائخ اس مقام کے اوپر ہیں لیکن

اس کے پایوں کو پکڑے ہوئے بیٹھے ہیں اور بعض اپنے اپنے درجہ کے مطابق اس مقام کے نیچے تھے اور میں نے اپنے آپ کو اس مقام سے بہت دُور پایا۔ بلکہ اس مقام کے ساتھ کچھ مناسبت بھی نہیں دیکھی اس واقعہ سے میں نہایت بے چین و بے قرار ہو گیا۔ قریب تھا کہ دیوانہ ہو کر نکل جاؤں اور غم و غصہ کے باعث اپنے جسم کو جان سے خالی کر دوں۔ کچھ وقت اسی حالت پر گزرا آخر کار آپ کی بلند توجہات سے اپنے آپ کو اس مقام کے مناسب دیکھا۔

شرح

اکابر اربعہ نقشبندیہ ایک اور شاہدے میں آپ نے مشائخ نقشبندیہ قدس اللہ اَسْرارُہُمْ میں سے چار بزرگوں کو ایک نہایت بلند مقام میں پایا۔ حضرت علامہ محمد مراد مکی رحمۃ اللہ علیہ مُعَرَّبِ مکتوبات فرماتے ہیں کہ شاید ان چار سے مراد

۱) حضرت خواجہ جہان عبد الخالق عجدوانی

۲) حضرت خواجہ سید محمد بہاؤ الدین نقشبند بخاری

۳) حضرت خواجہ علاؤ الدین عطار

۴) حضرت خواجہ عبید اللہ احرار رحمہم اللہ تعالیٰ ہیں (واللہ اعلم)

لیکن حضرت خواجہ مولانا نور احمد نقشبندی امرتسری رحمۃ اللہ علیہ محشی مکتوبات

نے تحریر فرمایا ہے کہ میں نے اس قلمی نسخہ کے حاشیہ پر جو کہ حضرت امام ربانی مجدد الف ثانی رحمۃ اللہ علیہ کے روضہ عالیہ پر ہے لکھا ہوا دیکھا ہے کہ ان اکابر اربعہ نقشبندیہ سے مراد :

۱) حضرت خواجہ نقشبند بخاری

۲) حضرت خواجہ محمد پارسا

۴ حضرت خواجہ علاؤ الدین عطار

۴ حضرت خواجہ عبید اللہ احرار رحمہم اللہ تعالیٰ ہیں (واللہ اعلم)

حضرت امام ربانی قدس سرہ فرماتے ہیں کہ میں نے دوسرے مشائخ کے علاوہ سید الطائفہ حضرت خواجہ عبید بغدادی علیہ الرحمۃ کو بھی اسی مقام میں پایا۔

حضرت عبید بغدادی قدس سرہ صوفیاء کے طبقہ ثانیہ سے ہیں
سید الطائفہ کنیت ابوالقاسم اور لقب قواریری، زجاج اور خزانہ ہے

قواریری اور زجاج کہنے کی وجہ یہ ہوئی کہ آپ کے والد ماجد آگینے فروخت کیا کرتے تھے اور خزانہ (بخائے معجزہ و زائے شدہ) اس وجہ سے کہتے ہیں کہ

خز کے کپڑے کا کام کرتے تھے۔ کہا جاتا ہے کہ آپ کی اصل نہاوند سے ہے آپ حضرت خواجہ بتری سقظلی قدس سرہ کے بھانجے اور خلیفہ ہیں۔ ۷۲۹۷ میں وصال

ہوا۔ سلسلہ طریقت نقشبندیہ کی سند اتصال کے اعتبار سے آپ اکابرین مشائخ نقشبندیہ علیہم الرحمۃ سے ہیں۔ آپ کا مزار حضرت بتری سقظلی کے مزار کے متصل

بغداد شریف کے قبرستان میں واقع ہے۔ راقم الحروف کو حاضری و زیارت کی سعادت حاصل ہوئی۔ وَالْحَمْدُ لِلَّهِ عَلَىٰ ذَٰلِكَ

اس مشاہدے میں بعض اولیاء کو بعض دوسرے اولیاء کرام سے اونچے مقام پر مشاہدہ فرمانا ایک دوسرے پر فضیلت مطلقہ کی دلیل نہیں کیونکہ ممکن ہے کہ

نچلے مقام والے اوپر والوں سے علوم و معارف میں زیادہ بلند ہوں وَاللہ اعلم
سبب اضطراب حضرت امام ربانی کے اضطراب کا سبب یہ معلوم

ہوتا ہے کہ آپ نے جب دیکھا کہ اتنی بلند استعداد کے باوجود ابھی تک میں اس بلند مقام تک رسائی حاصل نہیں کر سکا تو یہ خیال آپ

کے لیے انتہائی تشویش کا باعث ہوا کیونکہ وصل کے مرتبوں تک پہنچنا عارف کا اصل مقصود ہوتا ہے اور جب وصل کی منزل دور نظر آئے تو عارف کا اضطراب

ایک فطری امر ہے لیکن تھوڑا وقت گزرنے کے بعد آپ کو حضرت خواجہ باقی باللہ قدس سرہ کی توجہات سے اس مقام کی مناسبت حاصل ہو گئی اور تکمیل تام کی منزل پر پہنچ گئے اور اضطراب ختم ہو گیا۔ وَالْحَمْدُ لِلَّهِ عَلَىٰ ذَٰلِكَ اِسْ وَقْتِ
 آپ پر منکشف ہوا کہ یہ علوم و مراتب حضرت سیدنا علی المرتضیٰ رضی اللہ تعالیٰ عنہ کا وہ فیض تھا جس کے متعلق آپ نے حضرت امام ربانی قدس سرہ کو واقعہ میں فرمایا تھا۔ ” آمدہ ام تا ترا علم سموات تعلیم کنتم یعنی میں تجھے آسمانوں کا علم سکھانے آیا ہوں۔“

دیگر چنان ظاہر میشود کہ اخلاق سیئہ

متن

ساعت فساعت می برآیند بعضے در

رنگ رشتہ از وجود می برآیند و گاہے در رنگ دود بیرن

می آیند در بعضے اوقات متخیل میشود کہ تمام برآمدہ اند در

ثانی احوال چیزے دیگر باز ظاہری شود و می برآید۔

ترجمہ: دوسرے یہ کہ ایسا ظاہر ہوتا ہے کہ بُرے اخلاق لمحہ بہ لمحہ نکلتے جاتے ہیں۔ بعض دھاگے کی طرح وجود سے نکلتے ہیں اور کبھی دھونیں کی طرح باہر نکلتے ہیں بعض اوقات یہ خیال ہوتا ہے کہ سب نکل گئے ہیں پھر کسی وقت کچھ اور ظاہر ہوتا ہے اور باہر نکلتا معلوم ہوتا ہے۔

شرح

جب سالک پر صفات البیہ کے اوزار و تجلیات وارد ہوتے ہیں تو وہ

اخلاقِ حسنہ سے متعلق ہو جاتا ہے۔ بُری عادتیں اور بشری کثافتیں اس کے وجود سے نکل جاتی ہیں جس قدر اچھی عادتیں اختیار کرتا ہے اسی قدر بُری عادتیں دور ہوتی جاتی ہیں۔ حضرت امام ربانی قدس سرہ نے بُری عادتوں کو کبھی دھاگے اور کبھی دھوئیں کی طرح مشاہدہ فرمایا، بمطابق حدیث

إِنَّ الشَّيْطَانَ يَجْرِي مِنَ الْإِنْسَانِ مَجْرَى الدَّمِ

انسان کے جسم اور دل میں شیطان کا مسکن ہوتا ہے، پر تو صفاتِ الہیہ سے جب انسان کا قلبی تزکیہ ہوتا ہے تو شیطانی اثرات مختلف صورتوں میں باہر نکلتے ہیں۔ ایک مکتوب میں حضرت امام ربانی فرماتے ہیں کہ فقیر کے قلب میں جو شیطانی منزل تھی اس کو باہر نکال پھینکا ہے اور اس کے تمام اثرات و تصرفات سے بندہ کو پاک کر دیا گیا ہے۔ (وَاللّٰهُ اَعْلَمُ)

تزکیہ نفس کی منزل میں اکثر اولیاء کرام سے اسی قسم کے مشاہدات منقول ہیں۔

مکتوب ہفتم کے آخر میں حضرت امام ربانی قدس سرہ نے

چند سوالات اپنے مُرشدِ برحق حضرت خواجہ محمد باقی باللہ دہلوی رحمۃ اللہ

علیہ کی خدمتِ اقدس میں چند سوالات پیش کر کے ان کے جوابات طلب فرمائے

ہیں۔ ممکن ہے کہ حضرت خواجہ محمد باقی باللہ دہلوی رحمۃ اللہ علیہ نے ان کے جوابات

اپنے مکتوباتِ شریفہ میں ارشاد فرمائے ہوں لیکن راقم الحروف کی نظر سے ابھی تک

نہیں گزرے (وَاللّٰهُ اَعْلَمُ بِالصَّوَابِ)

دفترِ اولِ مکتوب (۸)

مکتوبِ عالیہ

عارف باللہ حضرت خواجہ محمد باقی باری دہلوی مدرس العزیز

موضوعات

مسئلہ استطاعت مع الفعل، مصطلحاتِ نقشبندیہ

مسئلہ قضا و قدر کا تفصیلی بیان، مسئلہ صفاتِ باری تعالیٰ کا بیان

مکتوب - ۸

عرضداشت کم ترین بندگان احمد آنکہ ازان زمان
متن کہ بصحہ آورده اند و بقا بخشیدہ اند علوم غریبہ
و معارف نادرہ غیر متعارفہ بتواتر و توالی فائض
وارد اند اکثر انہا بہ بیان قوم و اصطلاح متداول شان
موافقت نداشتند ہرچہ از مسئلہ وحدت وجود و
توابع آن گفتہ اند در اوائل بآن حال مشرف
ساختہ اند و شہود وحدت در کثرت میسر
شد ازان مقام بدرجات بالا بروند و الواح علوم
درین ضمن افادہ فرمودند۔

ترجمہ، کم ترین خادم احمد عرض کرتا ہے کہ جب سے اس خاکسار کو صحیح میں لائے ہیں اور
بقا عطا فرمائی ہے عجیب و غریب علوم و معارف جو پہلے معلوم و متعارف نہ تھے پہلے در
پہلے و سلسل فائض و واروہور ہے ہیں۔ ان میں سے اکثر علوم و معارف قوم صوفیائے
کرام کے بیان اور ان کی موجودگی و استعمال اصطلاح کے ساتھ موافقت نہیں رکھتے مسئلہ
وحدت الوجود اور اس کے متعلقات کی نسبت جو کچھ ان حضرات نے بیان کیا ہے اس
خاکسار کو اس حال سے ابتداء میں ہی مشرف کر دیا گیا اور کثرت میں وحدت کا مشاہدہ

حاصل ہوا پھر اس مقام سے کئی درجے اوپر لے گئے اور اس ضمن میں کئی قسم کے علوم کا افادہ نصیب ہوا۔

شرح

حضرت امام ربانی مجدد الف ثانی قدس سرہ السجانی فرماتے ہیں کہ جب سے مجھے صوفی اور بقا نصیب ہوئی ایسے عجیب و غریب علوم و معارف فائض اور وارو ہو رہے ہیں کہ ان میں سے اکثر صوفیاء کی مروجہ اصطلاح کے ساتھ موافقت نہیں رکھتے۔ یہاں مروجہ اصطلاح سے آپ کی مراد وحدت الوجود کی اصطلاح ہے مطلب یہ ہے کہ یہ نئے علوم و معارف صوفیائے وجودیہ کی اصطلاحات کے برعکس ہیں۔ آپ فرماتے ہیں کہ وحدت الوجود اور اس کے متعلقات کے علوم و معارف سے تو ابتداء میں ہی مشرف کر دیا گیا تھا اس کے بعد اب فقیر کو اوپر کے درجات پر لے جایا گیا ہے جہاں کئی قسم کے نئے علوم و معارف حاصل ہوئے ہیں جو صوفیائے وحدت الوجود کے علوم و معارف سے بہت بلند ہیں۔ اگرچہ بعض پہلے بزرگوں نے اس قسم کے معارف کو رمز و اجمال کے ساتھ اشارتاً بیان فرمایا ہے لیکن ان معارف کی صحت و درستی پر ظاہر شریعت اور اجماع اہل سنت گواہ ہے جبکہ توحید و جود کی معارف ظاہر شریعت سے موافقت نہیں رکھتے اور ان کی صحت ثابت کرنے کے لیے صوفیائے وجودیہ کوتاہیلات بعیدہ کا ارتکاب کرنا پڑتا ہے اور علمائے متکلمین اہل سنت کو علمائے ظواہر کے زمرے میں شامل کرنا پڑا ہے حالانکہ یہ امر خلاف حقیقت ہے

توحید و جود کی اور توحید شہودی کے درمیان فرق

توحید و جود کی اور شہودی کے درمیان بعض دوسرے مکتوبات شریفہ میں تفصیل

- کے ساتھ فرق مذکور ہے اس مقام پر صرف چند امور کی طرف اشارہ کیا جاتا ہے۔
- ◎ توحید وجودی فنا سے پہلے حاصل ہوتی ہے۔
 - ◎ توحید شہودی فنا کے بعد حاصل ہوتی ہے۔
 - ◎ توحید وجودی میں سالک ماسوا کی نفی کرتا ہے اور ہر چیز کو وجوب کے عنوان سے دیکھتا اور ہمہ اوست (سب کچھ اللہ ہی ہے) کہتا ہے۔
 - ◎ توحید شہودی میں سالک مرتبہ حق الیقین تک پہنچ کر صحوا اور بقا سے مشرف ہوتا ہے اور ممکن کو ممکن اور واجب کو واجب جانتا ہے۔
 - ◎ توحید وجودی ایک کو موجود جاننا اور اس کے غیر کو معدوم سمجھنا ہے۔
 - ◎ توحید شہودی ایک دیکھنا ہے یعنی یہ کہ سالک کا مشہود سوائے ایک کے کوئی نہ ہو۔
 - گو یا توحید وجودی اور شہودی میں اتنا فرق ہے جتنا جاننے اور دیکھنے یعنی علم اور عین میں ہوتا ہے لہذا توحید وجودی علم الیقین کے قبیل سے ہے اور توحید شہودی عین الیقین اور حق الیقین کے قبیل سے ہے (فافہم و تدبر)

و هیچ موافقت بحکماء و اصول معقولہ آنها
متن ندارند بلکه از علماء اسلام جماعہء کہ مخالف
باہل سنت دارند با اصول آنها نیز موافق نیست
استطاعت مع الفعل منکشف شدہ است پیش
از فعل قدرتی ندارد قدرت بمقارنت فعلی
بخشد و تکلیف بر سلامت اسباب و اعضا میدہند
کَمَا قَرَّرَهُ عُلَمَاءُ أَهْلِ السُّنَّةِ

ترجمہ: اور حکماء اور ان کے عقلی اصولوں کے ساتھ کچھ موافقت نہیں رکھتے بلکہ علماء اسلام کی ایک جماعت جو اہل سنت سے مخالفت رکھتی ہے وہ بھی ان (حکماء) کے اصول سے موافق نہیں ہے۔ استطاعت مع الفعل کا مسئلہ منکشف ہو گیا ہے انسان فعل سے پہلے کچھ قدرت نہیں رکھتا جب فعل سرزد ہوتا ہے اس کے ساتھ متصل ہی قدرت بخشے ہیں اور اسباب و اعضاء کے صحیح و سالم ہونے کی صورت میں مکلف بنتے ہیں جیسا کہ علماء اہل سنت و جماعت نے ثابت کیا ہے۔

شرح

حضرت امام ربانی قدس سرہ فرماتے ہیں کہ فقیر پر جو علوم و معارف فائض ہوئے ہیں وہ حکماء یونان کے اصولوں کے ساتھ موافقت نہیں رکھتے بلکہ فرقہ معتزلہ (جو اہل سنت کا مخالف ہے) کے اصولوں سے بھی فقیر کے معارف کوئی موافقت نہیں رکھتے جیسا کہ مسئلہ استطاعت مع الفعل میں اہل سنت اور معتزلہ کا اختلاف واضح ہے۔

اس مسئلہ میں اہل سنت اور معتزلہ کے درمیان اختلاف ہے معتزلہ کا عقیدہ ہے کہ مکلف یعنی انسان میں ہر فعل کی استطاعت اس فعل کی ایجاد سے پہلے موجود ہوتی ہے اور اہل سنت کا عقیدہ یہ ہے کہ ہر فعل کی استطاعت اس کی ایجاد کے ساتھ مقارن و متصل ہی ہوتی ہے۔

معتزلہ جو استطاعت قبل الفعل کے قائل ہیں وہ کہتے ہیں کہ اگر استطاعت مع الفعل کا اقرار کیا جائے تو تکلیف عاجز لازم آتی ہے۔ اہل سنت جو استطاعت مع الفعل کے قائل ہیں وہ کہتے ہیں کہ استطاعت عرض ہے اور عرض کا اپنے محل سے انفکاک محال ہے جبکہ استطاعت قبل الفعل کے اقرار سے عرض اور محل کا انفکاک لازم آتا ہے جو باطل ہے۔

حضرت امام ربانی مجدد الف ثانی رحمۃ اللہ علیہ کے کشفی معارف اہل سنت کے موافق ہیں اور اس سلسلے میں آپ کا کشف اہل سنت کے عقیدہ استطاعت مع الفعل کی تائید و توثیق کرتا ہے۔

جاننا چاہیے کہ استطاعت کا اطلاق دو معنوں پر ہوتا ہے ایک قدرت فعل دوسرے سلامتی آلات و اسباب۔

علمائے اہلسنت استطاعت سے قدرت اور استعداد مراد لیتے ہیں جو فعل کے لیے بمنزلہ علت یا شرط ہے اور معتزلہ استطاعت سے سلامتی آلات و اسباب مراد لیتے ہیں۔

واضح ہو کہ استطاعت فعل معنی قدرت حقیقیہ جو کہ اکتساب فعل کا سبب و علت ہے اہل سنت کے نزدیک فعل کے ساتھ متصل ہے فعل پر تقدم زمانی نہیں رکھتی۔ جیسا کہ معتزلہ کا خیال ہے اور احکام شرعیہ کی تکلیف کے صحیح ہونے کا دار و مدار اس قدرت پر نہیں لیکن قدرت و استطاعت معنی سلامتی آلات و اسباب و اعضاء و جوارح کو فعل پر تقدم زمانی حاصل ہے اور احکام شرعیہ کا مکلف ہونا اسی پر مرتب ہے اور تکلیفات شرعیہ کی صحت کا دار و مدار اسی پر ہے نہ کہ پہلی استطاعت پر اواللہ و نزولہ علم حضرت امام ربانی قدس سرہ کے معارف میں قدرت معنی صحت فعل

بیت نمبر ۱

صحت ترک فعل ہے۔ آپ کی معرفت علمائے یونان کے اصول کے ساتھ موافقت نہیں رکھتی۔ کیونکہ ان کے نزدیک قدرت معنی ان شاء فعل وان لم یشاء لم یفعل ہے وہ شرطیہ ثانیہ کو ممتنع قرار دیتے ہیں اور ایجاب واجب کے قائل ہیں۔

دورین مہتمم خود را بر قدم حضرت خواجہ
متن نقشبند قدس اللہ تعالیٰ سرہ الاقدس می

یابد ایشان درین مقام بوده اند و حضرت خواجہ
 علاؤالدین را نیز ازین مقام نصیب ہست و از
 بزرگان این سلسلہ علیہ حضرت خواجہ عبدالحق
 اند قدس اللہ تعالیٰ سرہ الاقدس و از مشائخ ما تقدم
 حضرت خواجہ معروف کرخی و امام داؤد طائی و حسن
 بصری و حبیب عجمی قدس اللہ تعالیٰ سرہم المقدسہ
 ترجمہ: اور اس مقام میں یہ خاکسار اپنے آپ کو حضرت خواجہ نقشبند قدس اللہ تعالیٰ
 سرہ کے قدم پر پاتا ہے۔ آپ اسی مقام پر ہوئے ہیں اور حضرت خواجہ علاؤالدین
 عطار قدس سرہ کو بھی اسی مقام سے کچھ حصہ حاصل ہے اور اس سلسلہ عالیہ کے
 بزرگوں میں سے حضرت خواجہ عبدالحق عجدوانی قدس اللہ سرہ ہیں اور جو مشائخ
 ان سے پہلے گزرے ہیں ان میں سے حضرت خواجہ معروف کرخی، حضرت امام داؤد
 طائی، حضرت خواجہ حسن بصری اور حضرت خواجہ حبیب عجمی قدس اللہ تعالیٰ سرہم
 المقدسہ اسی مقام میں تھے۔

شرح

حضرت امام ربانی قدس سرہ النورانی فرماتے ہیں کہ فقیر پر جو علوم شریعت،
 معارف طریقت اور مقامات معرفت منکشف ہو رہے ان میں بندہ اپنے آپ کو
 حضرت خواجہ نقشبند اویسی بخاری قدس سرہ الساری کے زیر قدم پاتا ہے اور معلوم
 ہوتا ہے کہ حضرت خواجہ علاؤالدین عطار قدس سرہ کو بھی اسی مقام سے حصہ حاصل
 ہے۔ آپ فرماتے ہیں کہ سلسلہ عالیہ نقشبندیہ اور علانیہ کے بزرگوں میں خاص کر

حضرت خواجہ جہاں خواجہ عبد الخالق عجدوانی قدس سرہ ہیں جو ان معارف میں ہمارے بزرگوں کے پیشوا ہیں اور ان مقامات کا انکشاف انہی کے فیضان کا ثمرہ ہے اور آپ سے بھی پہلے جو بزرگ گزرے ہیں خصوصاً حضرت خواجہ معروف کرخی، حضرت امام داؤد طائی، حضرت خواجہ حسن بصری، حضرت خواجہ حبیب عجمی قدس سرہ ہم انہی مقامات و معارف کے وارث ہوتے ہیں۔ مذکورہ بالا حضرات صوفیاء کے احوال بالاختصار تہرکا درج ذیل ہیں۔

حضرت خواجہ نقشبند اویسی بخاری قدس سرہ

آپ کی ولادت باسعادت ۴ محرم ۷۱۸ھ قصر عارفاں میں ہوئی جو بخارا سے ایک فرسنگ کے فاصلہ پر ہے آپ کا اسم گرامی محمد بن محمد البخاری ہے بہاؤ الدین کفایت اور شاہ نقشبند لقب ہے۔

پیدائش سے پہلے حضرت خواجہ محمد بابا سماسی رحمۃ اللہ علیہ نے آپ کے تولد کی بشارت دی اور فرمایا قریب ہے کہ قصر ہندوان قصر عارفاں ہو جائے۔ نیز فرمایا مجھے اس مقام سے ایک مرد حق کی بوا آتی ہے۔ ولادت کے تیسرے روز آپ نے خواجہ کو اپنی فرزندگی میں قبول کر کے اپنے خلیفہ حضرت سید امیر کلال رحمۃ اللہ علیہ سے آپ کی تربیت کا عہد لیا۔ آپ کے شیخ تعلیم حضرت خواجہ سید امیر کلال رحمۃ اللہ علیہ ہیں اور آپ حضرت خواجہ عبد الخالق عجدوانی قدس سرہ کے اویسی ہیں کہ ان کی روحانیت سے تربیت پائی۔ آپ کا قول ہے حضرت عزیزان علی قدس سرہ فرماتے ہیں کہ مردان حق کے سامنے پوری روئے زمین ایک دسترخوان کی طرح ہے اور ہم کہتے ہیں کہ ایک ناخن کی طرح ہے۔ کوئی چیز ان کی نظروں سے پوشیدہ نہیں ہے۔

آپ نے اپنے جنازے کے آگے یہ شعر پڑھنے کا حکم دیا تھا جس کی تعمیل کی گئی۔

مفسانیم آمدہ در کونے تو
 شینا لند از جمال روستے تو
 دست بکشا جانب زنبیل ما
 آفریں بر دست و بر بازوئے تو

آپ کی عمر شریف بہتر (۷۳) برس ہوئی۔ آپ نے دین اسلام کی پیش ہیا
 خدمات انجام دیں طریقت نقشبندیہ کو بے حد فروغ دیا پوری دنیا میں آپ کا نام روشن
 ہوا۔ آپ کا وصال شب دوشنبہ سیوم ربیع الاول ۷۹۱ھ میں ہوا۔ مزار مبارک
 قصر عارفان بخارا شریف میں ہے۔

حضرت خواجہ علاؤ الدین عطار قدس سرہ

آپ کا اسم گرامی محمد بن علی بن محمد بخاری ہے۔ علاؤ الدین کنیت اور عطار لقب ہے
 دراصل خوارزم سے ہیں۔ آپ حضرت خواجہ نقشبند بخاری رحمۃ اللہ علیہ کے خلیفہ اول ،
 نائب مطلق اور داماد ہیں۔ حضرت خواجہ کے بے حد مقبول نظر اور معتمد خاص تھے۔ آپ
 صاحب طریقہ خاص ہیں آپ کا طریقہ علائیہ مشہور ہے۔ حضرت امام ربانی قدس سرہ
 نے دفتر اول مکتوب نمبر ۲۹۰ میں آپ کا با تفصیل ذکر فرمایا ہے۔

حضرت سید شریف جرجانی علیہ الرحمۃ آپ کے اصحاب خاص میں سے تھے۔
 انہوں نے فرمایا کہ جب تک میں خواجہ علاؤ الدین کی صحبت سے مشرف نہ ہوا میں نے
 خدا کو نہ پہچانا۔ آپ کی وفات کے بعد کسی نے خواب میں دیکھا کہ آپ فرماتے ہیں جو
 کوئی چالیس فرسنگ تک میری قبر کے گرد و نون ہوگا بخشا جائے گا۔ آپ کا وصال شب
 چہار شنبہ بعد نماز عشاء بستم رجب ۸۰۲ھ میں ہوا۔ آپ کا مزار قصبہ چپانیاں میں ہے

حضرت خواجہ عبد الخالق عجدوانی قدس سرہ

آپ کا اسم گرامی خواجہ عبد الخالق عجدوانی ہے۔ آپ کے والد کا اسم گرامی عبد الجلیل امام قرہ ہے جو حضرت سیدنا حضرت علیہ السلام کے صحبت دار تھے۔ حضرت نضر علیہ السلام نے انہیں بشارت دی تھی کہ تمہارے ہاں ایک لڑکا پیدا ہوگا اس کا نام عبد الخالق رکھنا۔ جو اذنیات زمانہ کے سبب آپ نے اپنے وطن مالوف روم سے ماوراء النہر کی طرف ہجرت فرمائی اور ولایت بخارا میں موضع عجدوان میں سکونت پذیر ہوئے جو بخارا سے چھ فرسنگ کے فاصلہ پر ہے۔ حضرت خواجہ عبد الخالق عجدوان میں پیدا ہوئے اور وہیں نشوونما پائی۔ آپ حضرت امام مالک رضی اللہ عنہ کی اولاد سے ہیں۔ آپ سلسلہ نقشبندیہ کے سر حلقہ اور امام ہیں طریقت کے تمام سلاسل میں مقبول و معتمد ہیں آپ شریعت و سنت کی متابعت اور خواہشات نفس و بدعات کی مخالفت میں بیحد مشہور ہوئے ہیں۔ حضرت نضر علیہ السلام نے آپ کو اپنی فرزندگی میں قبول فرمایا اور وقوفِ عدوی اور ذکرِ خفی کی تعلیم دی۔ حضرت نضر علیہ السلام آپ کے پیرِ سبق اور حضرت خواجہ یوسف ہمدانی قدس سرہ آپ کے پیرِ صحبت و فرقہ ہیں سلسلہ عالیہ نقشبندیہ کی جن آٹھ کلمات پر بنیاد ہے وہ آپ ہی کے مقرر کردہ اور حسب ذیل ہیں۔

کلماتِ قدسیہ (مصطلحاتِ نقشبندیہ)

۱ ہوشِ دروم یعنی سالک کا ہر اک سانس پر ہوشیار رہنا کہ بیدار ہے یا غافل تاکہ کوئی سانس بھی غفلت سے نہ گزرنے اور ذرا اندرونی تفرقہ سے محفوظ رہے۔

۲ نظرِ بر قدم یعنی سالک چلتے وقت نظر اپنے پاؤں کی پشت پر رکھے ادھر ادھر نہ دیکھے تاکہ فسادِ نظر اور بیرونی تفرقہ

سے محفوظ رہے۔ رشتات میں ہے شاید نظر بر قدم سے برعت سیر کی طرف اشارہ ہے
یعنی مسافتِ ہستی کے قطع کرنے اور عقباتِ خود پرستی کے طے کرنے میں سالک کا باطنی
قدم اس کی باطنی نظر سے پیچھے نہ رہے بلکہ منتہائے نظر پر پڑے چنانچہ مولانا جامی رحمۃ
اللہ علیہ حضرت خواجہ بہاؤ الدین نقشبند قدس سرہ کی شانِ اقدس میں فرماتے ہیں

بکہ ز خود کردہ برعت سفر
باز منازہ قدس از نظر

سالک کا صفاتِ بشریہ ذمیرہ سے صفاتِ ملکیہ حمیدہ
۳ سفر و وطن کی طرف انتقال کرنا سفر و وطن کہلاتا ہے سلسلہ
نقشبندیہ میں سلوک کو سیرِ نفسی سے شروع کرتے ہیں اور اسی کے ضمن میں سیرِ آفاقی کو
قطع کر لیتے ہیں۔ سیرِ آفاقی مطلوب کو اپنے سے باہر ڈھونڈنا ہے اور سیرِ نفسی اپنے
اندرا کر اپنے دل کے گرد پھرنے کا نام ہے۔

حضرت امام ربانی قدس سرہ فرماتے ہیں کہ شہودِ نفسی میں بھی گرفتار
بلینہ نمبر ۲ نہ ہونا چاہیئے اور اس کو مطلوب کے ظلال میں سے ایک نخلِ تصوُّ
کرنا چاہیئے کیوں کہ حضرت حق سبحانہ و تعالیٰ جیسا کہ ورائے آفاق ہے ورائے نفس
بھی ہے۔ پس اس کو آفاق و انفس سے باہر طلب کرنا چاہیئے۔

یعنی سالک انجمنِ (ظاہر) میں خلق کے ساتھ ہو اور
۴ خلوت در انجمن خلوتِ باطن میں حق کے ساتھ ہو۔

از بروں در میان بازارم

وز دروں خلوتیست با یارم

خواجہ اولیائے کبیر قدس سرہ فرماتے ہیں کہ خلوت در انجمن یہ

ہے کہ سالک اگر بازار میں جائے تو ذکرِ الہی میں استغراق کے سبب

کوئی آواز نہ سنے یعنی جمیع اوقاتِ خلوت و جلوت میں سالک کا قلب اللہ تعالیٰ کے

بلینہ نمبر ۳

ساتھ مشغول رہے۔ واضح ہو کہ حضرات نقشبندیہ حلیوں کی بجائے خلوت دراجسمن پر قناعت کرتے ہیں۔

۵ یاد کرو یعنی ہر وقت ذکر میں مشغول رہے خواہ ذکر زبانی ہو یا قلبی۔
۶ بازگشت یعنی جب ذکر اللہ تعالیٰ کا ذکر کرے تو ہر بار ذکر مجرب دیا ذکر نفسی اثبات کے بعد بحال تضرع زبان دل سے دعا کرے۔

اللَّهُمَّ أَنْتَ مَقْصُودِي وَرِضَاكَ مَطْلُوبِي

اے اللہ تو ہی میرا مقصود ہے اور مجھے تیری رضا مطلوب ہے
مشائخ نقشبندیہ رحمۃ اللہ علیہم اجمعین ذکر نفسی اثبات کے تلفظ کے ضمن میں لا مقصود ولا حظ کرتے ہیں۔ کیونکہ جو معبود ہوتا ہے وہ مقصود ہوتا ہے جیسا کہ آیت مبارکہ اَفَرَأَيْتَ مَنْ اتَّخَذَ إِلَهًا هَوَاهُ ۗ سَا بَرَهُ

۷ نگاہداشت اس سے مراد قلب کو خطرات و حدیث نفس (دوسو اس و خیالاتِ فاسدہ) سے نگاہ رکھنا ہے۔ یعنی کلمہ طیبہ کے تکرار کے وقت ماسوی اللہ کا قلب میں گذرنہ ہو اس مقصد کو حاصل کرنے کے لیے کلمہ طیبہ جس دم کے ساتھ بہت مفید ہے۔

۸ یادداشت اس سے مراد یہ ہے کہ سالک ذات بیچون و بیچگون حق بُجانبہ و تعالیٰ کی طرف بغیر ملاحظہ الفاظ و خیال کے متوجہ رہے یعنی دوام آگاہی و حضور بحق بُجانبہ برسبیل ذوق

۹ دارم ہمہ جا باہمہ کس در ہمہ حال
در دل ز تو آرزو و در دیدہ خیال
اسی کیفیت کے غلبے کو فنا کہتے ہیں۔

آپ کی وفات ۱۲ ربیع الاول ۵۴۵ھ کو ہوئی آپ کا مزار
وصال نجد وان بکسرین میں ہے جو بخارا کے قریب ہے۔

حضرت خواجہ معروف کرخی قدس سرہ

آپ کا اسم گرامی معروف اور کنیت ابو کفایت ابو محفوظ تھی۔ والد ماجد کا نام فیروزان تھا۔
آبائی دین آتش پرستی تھا۔ کرخ کی حکومت آپ کے نانا کے زیر نگیں تھی جو آتش پرست
تھے۔ آپ نے حضرت علی بن موسیٰ رضارضی اللہ عنہما کے دست اقدس پر اسلام قبول
فرمایا۔ پھر اپنے والدین کو بھی اسلام سے مشرف فرمایا آپ متقدمین مشائخ میں سے تھے۔
حضرت داؤد طائی علیہ الرحمہ کی صحبت میں رہے۔ حضرت شیخ سمری سقظی قدس سرہ کے
استاد تھے۔ آپ نے علوم دینیہ کی تحصیل و تکمیل حضرت سیدنا امام عظیم ابو حنیفہ رضی اللہ عنہ
سے فرمائی۔ شرف بیعت حضرت سیدنا حبیب عجمی رحمۃ اللہ علیہ سے حاصل کیا تھا جن کو
شرف بیعت و فرقہ خلافت حضرت سیدنا سلمان فارسی رضی اللہ عنہ سے حاصل تھا۔ اس
اعتبار سے آپ اکابر مشائخ نقشبندیہ میں سے ہیں۔ آپ تبع تابعین کی صف میں شامل
تھے۔ آپ مستجاب الدعوات تھے عوام الناس آپ کا واسطہ دے کر اللہ تعالیٰ سے
باران رحمت طلب کیا کرتے تھے تقویٰ اور فتوت میں مشہور تھے آپ نے خلیفہ معتصم
عباسی کے دور میں بغداد شریف میں ۲۰۰ھ یا ۲۰۶ھ میں وصال فرمایا۔ آپ کا مزار بغداد
شریف کے قدیمی قبرستان میں مرجع خاص و عام ہے۔ (راقم الحروف کو حاضری و
زیارت کا شرف حاصل ہوا۔)

حضرت امام داؤد طائی قدس سرہ

آپ کا اسم گرامی داؤد، ابوسلیمان کنیت اور لقب امام الفقہار ہے۔ آپ اہل تصوف
و طریقت کے سرداروں میں شمار ہوتے ہیں سید القوم تھے۔ آپ حضرت خواجہ حبیب

راعی رحمۃ اللہ علیہ کے مُرید و خلیفہ تھے۔ بیس سال تک حضرت امام اعظم ابو حنیفہ رضی اللہ عنہ کی شاگردی میں رہے۔ حضرت فضیل بن عیاض، حضرت بشر حافی، حضرت سفیان ثوری، حضرت سلطان ابراہیم اوہم قدس اللہ سرہم کی آپ سے اکثر و بیشتر ملاقاتیں رہا کرتی تھیں۔ آخری عمر میں آپ نے گوشہ نشینی اختیار کر لی تھی ایک دفعہ خلیفہ ہارون الرشید عالم شہزادگی میں حضرت امام قاضی ابو یوسف رضی اللہ عنہ کے ہمراہ آپ کے مکان پر آپ سے ملاقات کے لیے حاضر ہوا۔ مگر آپ نے اندر آنے کی اجازت نہ دی۔ بالآخر آپ کی والدہ محترمہ کی سفارش پر دونوں حضرات حاضر ہوئے اور آپ کے ارشادات عالیہ سے مستفید ہوئے۔ آپ کا وصال ۱۶۲ھ یا ۱۶۵ھ میں بغداد شریف میں ہوا اور وہیں دفن ہوئے۔ لوگوں نے آپ کی والدہ ماجدہ سے آپ کی وفات کا حال دریافت کیا تو انہوں نے فرمایا تمام رات نماز ادا کرتا رہا آخری رات میں سر سجدہ میں رکھا اور پھر نہیں اٹھایا۔ سجدے میں انتقال فرما گئے تھے۔

حضرت خواجہ حسن بصری قدس سرہ

آپ ۲۱ھ یا ۲۲ھ میں پیدا ہوئے۔ آپ کا اسم گرامی حسن بصری اور کنیت ابو سعید ہے۔ آپ کی والدہ اُم المؤمنین حضرت اُم سلمہ رضی اللہ عنہا کی لونڈی تھیں شیر خوارگی کے ایام میں جب آپ کی والدہ کسی کام میں مشغول ہو جاتیں اور آپ رونے لگتے تو حضرت اُم سلمہ رضی اللہ عنہا آپ کو بہلانے کے لیے اپنا پستان مبارک آپ کے مُنہ میں دے دیا کرتی تھیں۔ اسی طرح ایک دن قدرتِ الہی سے حضرت اُم المؤمنین کے پستان سے چند قطرے دودھ ظاہر ہوا جو آپ نے چوس لیا اس کی برکت سے آپ کی ذات میں بے شمار علوم و معارف پیدا ہوئے اور بے پناہ سعادتوں اور برکتوں سے نوازے گئے۔

آپ کعبہ علم و عمل اور قبلہ ورع و علم تھے مستجاب الدعوات اور صاحب کشف و

کرامات تھے۔ تذکرۃ الاولیاء میں ہے کہ آپ کی بیعت حضرت سیدنا امام حسن رضی اللہ عنہ سے تھی۔ مجاہدات و ریاضات میں اپنا ثانی نہ رکھتے تھے، ہمیشہ با وضو رہتے تھے عموماً ایک ہفتہ کا روزہ رکھتے اور اس کے بعد افطار کیا کرتے تھے۔ آپ حبیب القدر تابعین میں سے تھے۔ متعدد صحابہ کرام سے آپ کی ملاقاتیں ثابت ہیں۔ حضرت رابعہ بصریہ رحمہا اللہ تعالیٰ آپ کے زمانہ میں ہوئی ہیں جو اپنے دور کے صاحبین میں سے تھیں۔

آپ کا وصال خلافت ہشام بن عبد الملک بن مروان کے زمانہ میں ہوا۔ ۸۹ سال کی عمر مبارک پائی۔ ۴ محرم الحرام شب جمعہ ۱۱۸ھ کو بصرہ میں آپ نے وفات پائی۔ مزار مبارک بصرہ سے تین میل دور واقع ہے۔

حضرت خواجہ حبیب عجمی قدس سرہ

آپ کا اسم گرامی حبیب، لقب عجمی اور کنیت ابو محمد ہے۔ آپ فارس میں پیدا ہوئے۔ ابتداء میں بہت مالدار تھے حضرت خواجہ حسن بصری کے ایک وعظ سے متاثر ہو کر تائب ہوئے اور آپ کے دستِ حق پرست پر بیعت کی اور آپ کی صحبت کی برکت سے بہت بلند مقام حاصل کیا۔ استجاب الدعوات تھے آپ کے سامنے جب قرآن کی تلاوت ہوتی تو بے حد روتے۔ آپ سے پوچھا گیا کہ آپ عجمی ہیں جب قرآن کو سمجھتے ہیں تو روتے کیوں ہیں؟

فرمایا! اگرچہ میری زبان عجمی ہے مگر میرا دل عربی ہو گیا ہے۔ حضرت امام احمد بن حنبل اور حضرت امام شافعی رضی اللہ عنہما کے علاوہ بے شمار اکابر فقہاء و مشائخ سے آپ کی ملاقاتیں ثابت ہیں۔ ۱۵۶ھ میں وصال فرمایا اور بصرہ میں دفن ہوئے۔ (آپ کے سن وفات میں اختلاف ہے)

حاصل این همه کمال بعد و بیگانگی ست کار
 متن از معالجه گذشته است تا زمانیکه مجب
 مندول بوده اند سعی و اہتمام گنجائش رفع آہنہ
 داشت اکنون بزرگی او حجاب اوست فلا
 طیب لہا ولا راق مگر کمال بیگانگی و بے مناسبتی را
 وصل و اتصال نام نہادہ اندھیہات صیہات ہمان
 بیت یوسف زلیخا موافق حال ست ۔

در افگندہ دف این آوازہ از دوست
 کزو بردست دف کو بان بود پوست
 شہود کجا ست و شاہد کیت و مشہود چیت
 ع "خلق را روئے کے نماید او"

مَا لِلثَّرَابِ وَرَبِّ الْأَرْبَابِ خُودِ رَابِعَةٌ مَخْلُوقٍ غَيْرِ قَادِرٍ
 میداند و ہمچنین تمام عالم را و خالق و قادر حق را عزوجل
 میداند غیر این ہیچ نسبت اثبات نمیکند عینیت
 و مراتبت خود کجا
 ع "در کدام آئینہ در آید او"

ترجمہ: ان تمام مقامات و معارف و علوم کا حاصل کمال بعد اِکمال دوری اور بیگانگی ہے اور کام علاج سے گزر چکا ہے جب تک حجابات (پروے) لٹکے ہوئے تھے کوشش و اہتمام کے ذریعے ان کے رفع کرنے (اٹھانے) کی گنجائش تھی۔ اب اس کی بزرگی اِجلال، اس کا حجاب ہے۔ فَلَا طَيْبَ لَهَا وَلَا رَاقٍ (یعنی) پس نہیں کوئی طیب اس کا اور نہ افسون گر۔

شاید انہوں نے اس کمال بے گانگی اور بے مناسبتی کا وصل و اتصال نام رکھا ہے۔ ہائے افسوس ہائے افسوس مولانا جامی رحمۃ اللہ علیہ کی کتاب ”یوسف زلیخا“ کا یہ شعر ان کے حال کے موافق ہے۔

در انگندہ دف این آوازہ از دوست

کز و بردست دف کوبان بود پوست

(یعنی)

آرہی ہے دف سے وہ آوازِ دوست

ہے مگر دف والے کے ہاتھوں میں پوست

شہود (مشاہدہ) کہاں ہے اور شاہد (مشاہدہ کرنے والا) کون ہے اور شہود (جس کا مشاہدہ کیا جائے) کیا ہے؟

خلق را رُوئے کے منساید او

(یعنی) خلق کو دیدار کب بخشیں گے وہ

مَا لِلتُّرَابِ وَرَبِّ الْأَرْضِ بَابِ (خاک کو تمام پالنے والوں کے پالنے والے کے ساتھ کیا نسبت ہے؟) کہاں خاک اور کہاں وہ رب الارباب یہ خاکسائے اپنے آپ کو ایسا بندہ مخلوق جانتا ہے جو کوئی قدرت نہیں رکھتا اور اسی طرح تمام عالم کو بھی غیر قادر مخلوق جانتا ہے اور خالق و قادر حق تعالیٰ عز و جل کو جانتا ہے اس کے

سوا اللہ تعالیٰ اور مخلوق میں کوئی نسبت ثابت نہیں کرتا اپنے عین یا آئینہ ہونے کا تو سوال ہی پیدا نہیں ہوتا۔

ع در کدام آئینہ در آید او
یعنی کون سے آئینے میں سما سکتا ہے وہ

شرح

حضرت امام ربانی قدس سرہ فرماتے ہیں کہ فقیر پر جو علوم و معارف فائز ہوئے ہیں ان کے نتیجے میں ذات واجب تعالیٰ سے دُوری اور بے گانگی کا احساس زیادہ ہوا ہے اس کی وجہ یہ ہے کہ عارف کو قربت اور معرفت کے مقام میں دلچسپ اور ممکن (خالق اور بندے) کے درمیان کوئی مناسبت معلوم نہیں ہوتی کیونکہ واجب اپنے کمال قدوسیت و جلال جبروتیت کی بنا پر ممکن کے قیاس و وہم اور ادراک سے ورآلور ہے جبکہ ممکن کمال خساست اور کثافت کی وجہ سے دُور اور مجبور ہے جب اور ممکن کے درمیان صفات کے پردے حامل ہیں اگر کبھی کوئی عارف ایمان و یقین کی قوت سے ان پردوں سے آگے جھانکنے کی ہمت کرتا ہے تو عظمت و جلال الہی کی تجلیات اس کی آنکھوں کو خیرہ کر دیتی ہیں گویا ذات حق کی جلالت و کبریائی خود ذات کا حجاب بن جاتی ہے جیسا کہ حدیث قدسی میں ہے **الکبرياء ردائی** یعنی کبریائی میری چادر ہے۔

بیل شیراز حضرت شیخ سعدی قدس سرہ اس حقیقت کو یوں بیان فرماتے ہیں!

بدر یقین پردائے خیال
نماند سرا پردہ الاحبال

فَلَا طَبِيبَ لَهَا وَلَا رَاقٍ

حضرت امام ربانی قدس سرہ فرماتے ہیں کہ میں مرضِ عشقِ الہی ہوں میرے مرض کا کسی طبیب اور جھاڑ پھونک کرنے والے کے پاس کوئی علاج نہیں یہ مرض لا دوا ہے اس کا علاج سوائے دیدار کے اور کچھ نہیں۔

از سرِ بالین من برخیز اے نادان طبیب
در دامنِ عشقِ رادار و بجز دیدار نیست

مکتوب کے حاشیہ میں ہے کہ یہ مصرعہ درج ذیل عربی اشعار سے ماخوذ ہے۔
نقل ہے کہ ایک دن ایک اعرابی نے بارگاہِ رسالت علیٰ صاحبہا الصلوٰت و
التسلیمات میں بڑی خوش آوازی کے ساتھ حجازی لے میں یہ اشعار پڑھے جو آپ
کو بہت پسند آئے اور آپ نے بار بار پڑھنے کا حکم فرمایا۔

أَشْعَارُ

كُلُّ صَبْحٍ وَكُلُّ أَشْرَاقٍ
تَبْكُ عَيْنِي بِدَمْعٍ مُشْتَرِاقٍ
قَدْ لَسَعَتْ حَيَّةُ الْهَوَى كِبْدِي
فَلَا طَبِيبَ لَهَا وَلَا رَاقٍ
إِلَّا الْحَبِيبُ الَّذِي شَغَفْتُ بِهِ
عِنْدَهُ رُقِيَّتِي وَتَرْبِيَّتِي

ترجمہ: ہر صبح اور ہر روز میری آنکھ شوق کے آنسو روتی ہے میرے
کلیجے کو محبت کے سانپ نے ڈس لیا ہے پس اس مرض کا نہ تو کوئی
طبیب ہے اور نہ ہی دم کرنے والا۔ مگر وہ محبوب کہ میں جس کے عشق
میں بستلا ہوں اسی کے پاس میری مرض کا دم اور علاج ہے۔

وصل اور معرفت
 آپ فرماتے ہیں کہ بڑا افسوس اور تعجب ہے اور معاملہ سمجھ سے ور رہے کہ شاید عارفوں نے اسی دُوری، بے گانگی اور بے مناسبتی کو وصل و اتصال اور قُربت و معرفت کا نام دے رکھا ہے۔ گویا انہوں نے اسی بے حاصلی کو حاصل، نایابی کو کامیابی اور نارسائی کو رسائی سمجھ رکھا ہے۔ ان کا حال مولانا جامی قدس سرہ السامی کے شعر کے مطابق یوں ہے کہ دُف بجانے سے دوست کی آواز تو آرہی ہے مگر بجانے والے کے ہاتھوں میں سوائے پوست کھال کے کچھ نہیں ہوتا یا مولانا روم مست بادہ قیوم رحمۃ اللہ علیہ کا یہ شعر ان کے حال کے موافق ہے۔

۵ خشک تار و خشک چوب و خشک پوست

از کجای آید این آوازِ دوست

یعنی سازنگی کی تار لکڑی اور کھال سب خشک اور مُردہ ہیں مگر پتہ نہیں چلتا کہ یار کی آواز کہاں سے آرہی ہے۔ یا بقول حافظ شیرازی قدس سرہ الباری ہجر کے مارے یوں بھی کہتے ہیں!

۵ کس نداند جلوہ گاہ آں یار کجاست

این قدر دافم کہ بانگے جبر سے می آید

یعنی اس محبوب کی جلوہ گاہ کوئی نہیں جانتا مگر اتنا ضرور ہے کہ اس کی طرف سے ہر دم گھنٹی کی آواز آتی رہتی ہے۔

یا بقول حضرت میاں محمد علیہ رحمۃ اللہ (عارف کھڑی) کبھی یوں بھی قرار جان کا سامان کر لیتے ہیں۔

۵ جے محبوب پیارا اک دن و تے نال اساٹے

جاناں تاں ہما پکھیر و پچا تا جاں اساٹے

یا بقول خطیب الاسلام صاحبزادہ سید فیض الحسن قدس سرہ الاحسن یوں دل

کو تسلی دے لیتے ہیں۔

۵۔ مُطْرَب سے کہو چھڑے تو ذرا اس جانِ تمنا کا قصہ

فُرقت کے بھیانک لمحوں میں کچھ دل کو سہارا ہو جائے

گو یا عشق و مستی کے ان جاننازوں کو اس معرفت میں شہودِ خیر نہیں تو آتا ہے

لیکن مقصودِ نظر میں نہیں سماتا۔ یہ وصول تو ہے لیکن حصول نہیں پھر خدا ہی جانے فضل

کیا ہے اور وصل کیا ہے؟ شاہد کون ہے اور شہود کون ہے؟ واجد کون ہے

اور مفقود کون ہے؟ ہجر کا نام معرفت ہے یا عجز کا؟ ڈھونڈتے رہنا حقیقت ہے

یا پالیسنا؟ سُبْحَانَ رَبِّكَ رَبِّ الْعِزَّةِ عَمَّا يَصِفُونَ

عُرفائے کاملین کے نزدیک معرفت مطلوب کو پالینے کا نام

کمالِ معرفت

نہیں بلکہ نہ پانے کے اعتراف کا نام معرفت ہے جیسا

کہ اس اُمت کے سب سے بڑے صوفیِ اول اور عارفِ اکمل حضرت سیدنا

صدیقِ اکبر رضی اللہ عنہ نے فرمایا!

۵۔ الْعِجْزُ عَنْ دَرْكِ الذَّاتِ إِدْرَاكٌ

وَالْقَوْلُ بِدَرْكِ الذَّاتِ إِشْرَاكٌ لَهُ

یعنی ذاتِ حق کے ادراک سے عاجز ہونا ہی ادراک ہے اور ادراکِ ذاتِ

حق کا دعویٰ شرک ہے۔

پس اسی ہجر و وصل کی ملی غلی کیفیات میں نایابی اور نارسائی کو العجز عن الادراک

کہتے ہیں اور یہ اعترافِ عجز ہی معرفت کی معراج ہے۔

۱۷۔ قال العلی القاری علیہ صمۃ الباری:

الْعِجْزُ عَنْ دَرْكِ الْاِدْرَاكِ اِدْرَاكٌ وَالْحِجْثُ عَنْ سِرِّ ذَاتِ الرَّبِّ اِشْرَاكٌ

مرقات ص ۲۶۴ ج ۱

ہیں پھول ترے حسن کے ہر سمت شگفتہ
 کوتاہ نگاہی سے مجھے اپنی گلہ ہے !
 جیسے بارش کا ایک قطرہ سمندر کی وسعتوں کے سامنے کوئی حیثیت نہیں رکھتا اور
 جگنو سورج کی بے پناہ تابشوں کے آگے کوئی حقیقت نہیں رکھتا اسی طرح سالکین
 اور عارفین بھی جمال و جلال قدرت کی لاتعداد جلوہ سامانیوں کے سامنے عجز و درماندگی
 کا اظہار کرتے ہوئے پکار اٹھتے ہیں۔

مَا عَرَفْنَاكَ حَقَّ مَعْرِفَتِكَ
 یعنی اے اللہ ہم نے تجھے نہیں پہچانا جیسا تجھے پہچاننے کا حق ہے۔
 دامنِ نگہ تنگ و گلِ حسن تو بسیار

حضرت امام ربانی قدس سرہ السجانی
 اپنے عقیدہ توحید کو واضح فرماتے
 ہوتے رقم طراز ہیں کہ !

فقیر تمام کائنات اور اپنے آپ کو مخلوق اور غیر قادر جانتا ہے خالق و تبار
 صرف ذاتِ حق تعالیٰ ہے اس کے علاوہ خالق اور مخلوق میں کوئی نسبت نہیں اپنے عین
 یا آئینہ ہونے کا سوال ہی پیدا نہیں ہوتا۔

آپ کا یہ ارشاد توحید شہودی کا بیان ہے کیونکہ صوفیائے توحید وجودی ممکن کو
 عین واجب اور مخلوق کو ذات کا آئینہ قرار دیتے ہیں۔ آپ کے نزدیک ذاتِ حق اور
 مخلوق میں عینیت نہیں غیریت ہے اور مخلوق کے مظہر اور آئینہ ہونے کا مفہوم سوائے
 دال اور مدلول کے اور کچھ بھی نہیں ہو سکتا جیسے تحریر محرز کے وجود پر اور صنعت اصانع
 کے وجود پر دلالت کرتی ہے ایسے ہی مخلوق خالق کے وجود پر دلیل ہے۔ اس کے
 علاوہ خالق اور مخلوق میں کوئی مناسبت مشارکت اور مشابہت نہیں ہے۔

تو دل میں تو آتا ہے سمجھ میں نہیں آتا !
 بس حبان گیا میں تیری پہچان یہی ہے

و همچنین حق سبحانہ را نہ عین عالم میدانند و نہ متن متصل عالم و نہ منفصل و نہ با عالم و نہ جدا از عالم و نہ محیط و نہ ساری و ذوات و صفات و افعال را مخلوق او میدانند نہ آنکہ صفات اینہا صفات اوست و افعال اینہا افعال او بلکہ در افعال مؤثر قدرت او را میدانند قدرت مخلوقات را تاثر سے میدانند
 كَمَا هُوَ مَذْهَبُ الْعُلَمَاءِ الْمُتَكَلِّمِينَ

ترجمہ: اسی طرح حق سبحانہ و تعالیٰ کو نہ عالم (کائنات) کا عین جانتا ہوں اور نہ عالم کے متصل اور نہ منفصل اور نہ عالم کے ساتھ اور نہ عالم سے جدا اور نہ عالم کا محیط اور نہ عالم میں ساری اسریت کرنے والا جانتا ہوں اور مخلوق کی ذوات اور صفات و افعال کو اس کا پیدا کیا ہوا جانتا ہوں۔ میرا یہ عقیدہ نہیں کہ مخلوق کی صفات حق تعالیٰ کی صفات ہیں اور ان کے افعال حق تعالیٰ کے افعال بلکہ مخلوق کے افعال میں حق تعالیٰ سبحانہ کی قدرت کو اثر انداز جانتا ہوں اور مخلوقات کی قدرت کو تاثر میں کوئی دخل نہیں جانتا جیسا کہ علمائے متکلمین کا مذہب ہے۔

شرح

علماء و طلباء اہلسنت کے ساتھ اظہارِ محبت

حضرت امام ربانی قدس سرہ النورانی اس مکتوب کے بعض مقامات پر توجیہ شہودی کے علوم و معارف کی صحت و درستی پر تبصرہ فرماتے ہوئے اللہ تعالیٰ کی

ذات و صفات کے متعلق علماء اہل سنت کے عقائد و نظریات کی نورانیت و حقانیت کو بھی کشفی طور پر ثابت فرما رہے ہیں۔ اس سلسلے میں اہل سنت کے علماء و طلباء کے ساتھ اظہار محبت فرماتے ہیں کہ میں خواہش رکھتا ہوں کہ اس گروہ میں شامل ہو جاؤں اور اصول فقہ کی مشہور کتاب تلویح جو علامہ تفتازانی کی تصنیف ہے اور تمام دینی مدارس میں پڑھائی جاتی ہے، کے مقدمات اربعہ (جو اس کتاب کا ایک مشکل اور دقیق مقام ہے) کا ایک طالب علم کے ساتھ تکرار کرتا رہوں اور فقہ کی معتبر کتاب ہدایہ کا بھی اسی طرح مباحثہ و تکرار جاری رہے۔ آپ کے ان فرمودات عالیہ کی وجہ سے یہ معلوم ہوتی ہے کہ آپ دلائل شرعیہ اور کشفیہ کی روشنی میں علماء اہل سنت کے اعتقادات کو مبنی برحق و صواب جانتے ہیں اور اہل سنت کے زمرہ میں شامل رہنا ہی ذریعہ نجات قرار دیتے ہیں جیسا کہ آپ کی تحریروں سے عیاں ہے۔

معارف توحید شہودی

اس کے بعد آپ وضاحت فرماتے ہیں کہ میں حق سبحانہ و تعالیٰ کو نہ عالم کا عین جانتا ہوں نہ عالم کے متصل اور نہ منفصل (جدا) اور نہ عالم کے ساتھ اور نہ عالم سے علیحدہ نہ عالم کا محیط (گھیرنے والا) اور نہ عالم میں ساری (سراپت کرنے والا) جانتا ہوں یعنی ممکن کو واجب کے ساتھ سوائے اس کے اور کوئی نسبت نہیں کہ وہ اس کی مخلوق ہے اور اس کے اسماء و صفات اور شیونات و کمالات پر دلالت کرنے والا ہے اور احاطہ و معیت کا مطلب صرف یہ ہے کہ اللہ تعالیٰ کا علم کائنات کا محیط ہے اور کائنات کے ساتھ اس کی معیت علمی ہے۔ مخلوق کا خالق کے ساتھ نہ اتحاد ہے نہ اتصال و انفصال نہ عینیت ہے اور نہ ذاتی معیت و سراپت بلکہ ذات حق بسبب حقیقی ہے اور مخلوق کے ساتھ اس کی نسبت دائرہ موہومہ کی نقطہ جو الہ کے ساتھ نسبت کی مانند ہے یعنی اگر کسی لاٹھی کے کونے پر آگ لگا کر اس کو اندھیری رات میں زور سے گھمایا جائے تو دور سے دیکھنے والے کو آگ کا ایک دائرہ دکھائی دے گا حالانکہ وہ

آگ کا دائرہ نہیں صرف لاکھی کے ایک کونے پر آگ ہے وہ دائرہ آگ کے ساتھ نہ متحد ہے نہ متصل اور نہ منفصل۔ اسی طرح مخلوق ایک دائرہ مہومہ ہے جو ذات باری تعالیٰ کے ساتھ نہ متحد ہے نہ متصل اور نہ منفصل۔

اسی طرح آپ مخلوق کی ذوات و صفات و افعال کو بھی اللہ تعالیٰ کی مخلوق جانتے ہیں اور مخلوق کی صفات کو حق تعالیٰ کی صفات اور اس کے افعال کو حق تعالیٰ کے افعال نہیں جانتے بلکہ مخلوق کے افعال میں حق تعالیٰ کی قدرت کو موثر جانتے ہیں جیسا کہ علماء متکلمین اہلسنت کا مذہب ہے۔ معارف مذکورہ میں آپ نے متکلمین اہل سنت کے مسلک کی تائید اور فرقہ جبریہ، قدریہ اور معتزلہ وغیرہا کی تردید فرمائی ہے۔ مسئلہ کی اہمیت کے پیش نظر قدرے تفصیل بیان کی جاتی ہے۔ وَهُوَ هَذَا

قضا و قدر کے مسئلے میں قدیم ادیان مذہب کے لوگ بھی باہمی اختلافات و مناقشات

کا شکار رہتے تھے۔ عہد رسالت علیٰ صاحبہا الصلوٰۃ والسلام میں بھی یہ مسئلہ زیر بحث رہا حضور صلی اللہ علیہ وسلم کے وصال کے بعد اس مسئلہ میں اختلافات کی خلیج وسیع تر ہوتی چلی گئی۔ یہاں تک کہ حضرت علی رضی اللہ عنہ کی خلافت کے دور میں یہ مسئلہ مناظرات و مجادلات کا اگھاڑہ بن کر رہ گیا۔ کچھ لوگ قضا و قدر کو بدستور تسلیم کرتے رہے اور کچھ منکر ہو گئے اور مختلف گروہوں میں بٹ گئے۔ اس دور کے امتدانی مسائل میں اختیار و جبر کا مسئلہ خاصی اہمیت اختیار کر گیا تھا چنانچہ اس مسئلے میں مندرجہ ذیل نظریات نے جنم لیا۔

◎ علماء متکلمین نے کہا کہ بندوں کے افعال اختیاریہ میں حق تعالیٰ کی قدرت موثر ہے۔

◎ جمہور معتزلہ بندوں کی قدرت کو موثر جاننے لگے۔

◎ بعض کے نزدیک دونوں قوتیں موثر مانی گئیں۔

فرقہ قدریہ
 قدریہ بندے کو اپنے افعال کا خالق جانتے ہیں اور
 کہتے ہیں کہ انسان سب کام اپنے ارادہ و اختیار
 سے کرتا ہے۔ خدا کا اس سے کوئی تعلق نہیں یہ عقیدہ قدریہ اور معتزلہ میں
 مَا يَهِيَ إِلَّا شِرَاكَ هِيَ۔

فرقہ قدریہ دراصل منکر تقدیر ہے حدیث پاک میں ہے۔
 الْقَدْرِيَّةُ مَجْرُوسٌ هَذِهِ الْأُمَّةُ لِي
 یعنی قدریہ اس اُمت کے مجروس ہیں۔

کیونکہ قدریہ کے عقائد مجوس کے خیالات و نظریات سے قریبی مماثلت رکھتے
 تھے۔ مجوسی خیر کو خدا کی طرف اور شر کو شیطان کی جانب منسوب کرتے تھے۔ قدریہ
 یہ بھی کہتے تھے کہ تقدیر وغیرہ کچھ نہیں بلکہ اللہ تعالیٰ کو امور و حوادث کا علم اس وقت
 ہوتا ہے جب وہ وقوع میں آتے ہیں۔ وَالْعِيَاذُ بِاللَّهِ تَعَالَى۔

تدریہ کا بانی
 اکثر مورخین کا خیال ہے کہ فرقہ قدریہ کے نظریات
 کی بنیاد ایک نصرانی نے رکھی۔ اسی سے معبد جہنی
 اور غیلان دمشق نے یہ عقیدہ اخذ کیا۔ معبد جہنی عراق میں اور غیلان دمشق کے گرد و
 نواح میں اس نظریے کی دعوت دیتے رہے۔ بالآخر حجاج نے معبد جہنی کو اور خلیفہ
 ہشام نے غیلان کو قتل کر دیا لیکن اس قتل کے جراثیم بعد میں طویل عرصہ تک
 باقی رہے۔

فرقہ جبریہ
 فرقہ جبریہ بندے کو مجبور محض جانتا ہے اور صدور
 افعال میں بندے کو بے اختیار اور جہاد محض (بے
 اختیار پتھر) سمجھتا ہے۔ بعض کے نزدیک جبر کا عقیدہ یہودی ذہن کی پیداوار ہے

یہ عقیدہ عہد صحابہ میں رونما ہوا اور اُموی دور میں ایک مذہب کی حیثیت اختیار کر گیا۔ حضرت سیدنا عبد اللہ بن عباس رضی اللہ تعالیٰ عنہما اور حضرت امام حسن بصری رضی اللہ عنہ نے عقیدہ جبریت کی تردید و مذمت میں اہم کردار ادا کیا۔

اس نظریے کا بانی جہم بن صفوان ہے جو خراسانی
جبریت کا بانی

الاصل تھا اس نے خراسان کو اپنی دعوت کا مرکز و محور بنایا تھا۔ عقیدہ جبریت کے علاوہ اس کا یہ بھی عقیدہ تھا کہ قرآن مخلوق ہے۔ خدا کا کلام قدیم نہیں حادث ہے اور قیامت کے دن کسی کو اللہ تعالیٰ کا دیدار ہرگز نہ ہوگا۔ جنت و دوزخ کو دوام و بقا نہیں وہ بالآخر فنا ہو جائیں گے۔ مخلوق سے مراد طول مدت اور بقا فنا ہے وغیر ہا۔ جہم بن صفوان کو مسلم بن احمد مازنی نے بنی مروان کے آخری زمانہ میں قتل کیا تھا۔

اہل سنت و الجماعت کا مسلک

سرور کائنات علیہ التحیات و الصلوٰت و التسلیمات نے تقدیر پر ایمان رکھنے کو واجب قرار دیا مگر ساتھ ہی اس میں غور و فکر کرنے سے روک دیا کیونکہ اس میں غور و خوض کرنا بسا اوقات لغزش و ضلالت کا موجب ہو جاتا ہے۔ حدیث جبریل میں اچھی یا بُری تقدیر کو تسلیم کرنا ایمان کے مقاصد و ضروریات میں شمار کیا گیا ہے۔

اہل سنت کے دونوں گروہ (اشاعرہ و ماتریدیہ) قضا و قدر پر مکمل ایمان رکھتے ہیں اور تمام اچھی یا بُری تقدیر کو اللہ تعالیٰ کی طرف سے مانتے ہیں کیونکہ قدرت درک معنی احداث و ایجاد ہے اور اللہ تعالیٰ کے سوا کوئی مُحدث و مُوجد نہیں ہو سکتا۔

صاحب تہذیب حضرت

ابو شکور سالمی رحمۃ اللہ علیہ

جبریت و قدریت کے عقائد کفریہ ہیں

نے مذہب جبریت کو کفر قرار دیا ہے کیونکہ بندے کے مختار ہونے کا مسئلہ قرآن و حدیث

سے ثابت ہے۔ جیسا کہ ارشادِ باری تعالیٰ ہے:

فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ لَہ

یعنی جو چاہے مومن ہو جائے اور جو چاہے کافر ہو جائے۔ اس آیت سے صراحتاً معلوم ہوتا ہے کہ بندہ اپنے فعل میں مختار ہے۔

قدر یہ بھی بندے کو افعال کا خالق مان کر نصوصِ صریحہ کی مخالفت کر کے کفر کے مرتکب ہوئے ہیں۔ خدا کا خالق افعال ہونا آیت قرآنی وَاللّٰهُ خَلَقَكُمْ وَمَا تَعْمَلُونَ سے ثابت ہے۔

بندہ اپنے افعال و اعمال کا خالق نہیں، کا سب سے

اس مسئلے میں اہل سنت کا مسلک افراط و تفریط کے برعکس حق و اعتدال پر مبنی ہے کہ ان کے نزدیک بندوں کے اختیاری افعال خلق و ایجاد کی حیثیت سے حق تعالیٰ کی قدرت کی طرف منسوب ہیں اور دوسری حیثیت یعنی کسب و اکتساب کی رو سے بندوں کی قدرت کی طرف منسوب ہیں لہذا بندوں کی حرکت کو حق تعالیٰ کی قدرت کی طرف نسبت کے اعتبار سے مخلوق اور ایجاد کہتے ہیں اور بندہ کی قدرت کے ساتھ ربط اور تعلق کے اعتبار سے کسب و اکتساب کہتے ہیں اس لیے بندے کو اپنے افعال و اعمال کا کاسب کہا جائے گا نہ کہ خالق۔

مسئلہ قضا و قدر اور حضرت سیدنا عمر فاروق و عثمان غنی رضی اللہ عنہما

روایات میں ہے کہ حضرت سیدنا عمر فاروق اعظم رضی اللہ عنہ کی خدمت میں ایک چور پیش کیا گیا۔ آپ نے پوچھا تم نے چوری کیوں کی؟

چور بولا !

خدا کا فیصلہ ہی تھا۔

آپ نے اس پر حد نافذ کر دی اور مزید کچھ ڈرے بھی لگائے۔ جب آپ سے اس کی وجہ دریافت کی گئی تو فرمایا ! ”اس کا ہاتھ چوری کے جرم میں کاٹا گیا اور ڈرے خدا پر چھو بہتان لگانے کے جرم میں لگاتے گئے۔“

ایک دوسری روایت ہے کہ حضرت سیدنا عمر فاروق رضی اللہ عنہ نے جب ایک طاعون زدہ شہر میں داخل ہونے سے انکار کر دیا تو آپ سے پوچھا گیا۔

کیا آپ اللہ تعالیٰ کی تقدیر سے بھاگنا چاہتے ہیں آپ نے جواباً فرمایا ! ہم خدا کی تقدیر سے بھاگ کر اس کی تقدیر ہی کی طرف جا رہے ہیں“

اس فرمان میں حضرت سیدنا عمر رضی اللہ عنہ کا اشارہ اس طرف تھا کہ خدا کی تقدیر ہر حالت میں انسان کو گھیرے ہوئے ہے۔ ایمان بالقدر کا یہ مطلب نہیں کہ اسباب سے فائدہ نہ اٹھایا جائے، اسباب بھی مقدر ہوتے ہیں۔ لہذا ان پر عمل پیرا ہونا از بس ناگزیر ہے کیونکہ اسباب پر عمل کرنے ہی سے انسان مکلف بالاعمال ہوتا ہے اور اشیاء کے عواقب و نتائج کو برداشت کرتا ہے۔

خلیفہ سوم حضرت سیدنا عثمان غنی رضی اللہ عنہ کی شہادت میں بعض وہ لوگ جنہوں نے عملی طور پر حصہ لیا تھا وہ کہا کرتے تھے کہ آپ کو ہم نے قتل نہیں کیا بلکہ اللہ تعالیٰ نے قتل کیا ہے جب وہ لوگ آپ پر پتھر پھینکتے تو کہتے کہ ہمارا کوئی قصور نہیں اللہ تعالیٰ آپ کو پتھر مار رہے ہیں۔ حضرت سیدنا عثمان غنی رضی اللہ عنہ فرماتے ”تم جھوٹ کہتے ہو اگر اللہ تعالیٰ مجھے پتھر مارتے تو اس کا نشانہ کبھی خطا نہ ہوتا“

۱۔ اسلامی مذاہب ص ۱۰۲ بخاری ص ۱۵۳ ج ۲ مسلم ص ۲۲۹ ج ۲ ۲۔ تاریخ طبری ص ۴۱۶ ج ۲

مسئلہ تفسیر پر قولِ مفصل

علماء اہل سنت نے صراحت فرمائی ہے کہ قضا و قدر کے مسائل عام عقولوں میں نہیں آسکتے ان میں زیادہ غور و فکر کرنا سببِ ہلاکت ہے۔ سیدنا صدیق و فاروق رضی اللہ عنہما اس مسئلہ میں بحث کرنے سے منع فرمائے گئے ما و شما کس گنتی میں ہیں۔ اتنا کہہ لو کہ اللہ تعالیٰ نے آدمی کو مثلِ پتھر اور دیگر جمادات کے بے حس و حرکت نہیں پیدا کیا بلکہ اس کو ایک نوع اختیار دیا ہے کہ ایک کام چاہے کرے چاہے نہ کرے اور اس کے ساتھ ہی عقل بھی دی ہے کہ بھلے بُرے اور نفع و نقصان کو پہچان سکے اور ہر قسم کے سامان اور اسباب مہیا کر دیتے ہیں کہ جب کوئی کام کرنا چاہتا ہے اسی قسم کے سامان مہیا ہو جاتے ہیں اور اسی بنا پر اس پر مواخذہ ہے اپنے آپ کو بالکل مجبور یا بالکل مختار سمجھنا دونوں گمراہی ہیں۔ بھلائی بُرائی اللہ تعالیٰ نے اپنے علم ازلی کے موافق مقدر فرمادی ہے جیسا ہونے والا تھا اور جیسا کرنے والا تھا اپنے علم سے جانا اور وہی لکھ لیا۔ یہ نہیں کہ جیسا اس نے لکھ دیا ویسا ہم کو کرنا پڑتا ہے بلکہ جیسا ہم کرنے والے تھے ویسے اس نے لکھ دیا۔ زید کے ذمہ برائی لکھی اس لیے کہ زید بُرائی کرنے والا تھا اگر زید بھلائی کرنے والا ہوتا وہ اس کے لیے بھلائی لکھتا تو اس کے علم یا اس کے لکھ دینے نے کسی کو مجبور نہیں کر دیا۔ واللہ اعلم بالصواب

مسئلہ قضا و قدر اور اقوالِ صوفیائے وجودیہ کی تاویلات

اسی مکتوب میں حضرت امام ربانی مجدد الف ثانی قدس سرہ نے وضاحت فرمائی ہے۔

”میرا یہ عقیدہ نہیں کہ مخلوق کی صفیتیں حق تعالیٰ کی صفیتیں ہیں اور ان کے افعال حق تعالیٰ کے افعال ہیں۔“

آپ نے اس سلسلہ میں صوفیائے وجودیہ کے بعض مکشوفات کی تردید فرمائی ہے کیونکہ صوفیائے وجودیہ کہتے ہیں۔

◎ بندوں کی صفتیں دراصل حق تعالیٰ کی صفتیں ہیں جو بندوں سے ظاہر ہوتی ہیں جیسے بارش کا پانی پرنا لے سے ظاہر ہوتا ہے۔

◎ بندہ ایک امر غیر حقیقی ہے لہذا تمام افعال کا فاعل صرف اللہ تعالیٰ ہے بندہ سراب کی مانند ہے۔

صوفیائے وجودیہ کے اس قسم کے اقوال کو حضرت امام ربانی قدس سرہ قابل اعتبار نہیں جانتے کیونکہ ان اقوال کا ظاہر خلاف شرع اور عقائد اہل سنت کے برعکس ہے۔

آپ فرماتے ہیں کہ صوفیائے مستقیم الاحوال اپنے اقوال و اعمال اور علوم و معارف میں ہرگز شریعت سے تجاوز نہیں کرتے اور اگر کبھی کشف ناقص کی وجہ سے کسی صوفی سے ایسا کلام صادر ہو تو اس کو محمل صحیح پر حمل کر کے اس کی تاویل کرنی چاہیے مثلاً

اس قسم کے اقوال کی تاویلات میں کہا جاسکتا ہے کہ !
 ◎ ایسے کلمات بعض صوفیاء سے غلبہ حال اور سکر کی وجہ سے صادر ہوتے ہیں

لہذا بقول "التُّكَّارِي مَعْدُورُونَ" یہ حضرات معذور ہیں۔

◎ یا یہ کلمات صوفیاء کے احوال ہیں نہ کہ ان کے عقائد۔

◎ یا اس قسم کے احوال وقتی ہوتے ہیں نہ کہ دائمی، بعد میں جب صوفیاء کو ارتقاء

نصیب ہو جاتا ہے تو پہلے مرتبے سے تائب ہو جاتے ہیں جیسا کہ کتب صوفیاء

کرام اس امر کی شاہد ہیں۔

متن وہم چہیں صفات سبعر اموجود میداندو

حق سبحانہ و تعالیٰ را مرید می داند و قدرت را بمعنی صحت
فعل و ترک بیقین تصور می نماید نہ بمعنی ان شاء فعل
وَ اِنْ لَمْ يَشَاءَ لَمْ يَفْعَلْ کہ شرطیہ ثانی مُمتنع
باشد کہ ما قال الحکماء و بعض الصوفیة
زیرا کہ این سخن با یجاب می کشد و موافق اصول حکماست
و سئل قضا و قدر را بطور علماء میدانند فللمالک ان
یتصرف فی مملکة کیف یشاء و قابلیت استعداد
را هیچ دخل نمیدهد کہ با یجاب می کشد و هو سبحانہ مختار
فقال لیسایرید .

ترجمہ : اور اسی طرح حق تعالیٰ کی صفات سبعہ (حیوة، علم، قدرت، ارادہ، سمع
بصر، کلام) کو موجود جانتا ہوں اور حق سبحانہ و تعالیٰ کو صاحب ارادہ و اختیار
جانتا ہوں اور یقینی طور پر قدرت کے معنی صحت فعل و ترک فعل تصور کرتا ہوں۔
(میرے عقیدے کے مطابق) قدرت کے یہ معنی نہیں ہیں کہ ان شاء فعل
وَ اِنْ لَمْ يَشَاءَ لَمْ يَفْعَلْ (اگر چاہے تو کرے گا اور اگر نہیں چاہے
گا تو نہ کرے گا، اس لیے کہ دوسرا جملہ شرطیہ (ان لَمْ يَشَاءَ) مُمتنع ہوگا
جیسا کہ حکماء (فلاسفہ) اور بعض صوفیاء (وجودیہ) نے کہا ہے کیونکہ یہ بات
ایجاب تک پہنچ جاتی ہے جو حکماء (فلاسفہ) کے اصول کے موافق ہے اور قضا
قدر کے سئلہ کو علماء (اہلسنت و جماعت) کے مطابق جانتا ہوں (برخلاف

جبریہ و قدریہ کے (پس مالک کو کامل اختیار ہے کہ اپنی ملک میں جس طرح چاہے تصرف کرے اور مخلوق کی قابلیت اور استعداد کا اس میں کچھ دخل نہیں جانتا کیونکہ عقیدہ ایجاب اللہ تعالیٰ پر واجب ہونے کی طرف لے جاتا ہے حالانکہ حق سبحانہ و تعالیٰ مختار ہے جو چاہتا ہے کرتا ہے۔

شرح

مسئلہ صفاتِ باری تعالیٰ میں اختلافات کی نوعیت

اللہ تعالیٰ کی صفات کے بارے میں مسلمانوں کے مختلف گروہوں میں اختلاف ہے۔

صوفیائے وجودیہ صفت کے وجود خارجی اور ان کے ذات پر زائد ہونے کے قائل نہیں بلکہ وہ صفات کو عین ذات کہتے ہیں۔

صفتِ باری تعالیٰ کی نفی کرتے ہیں ان کے نزدیک غیر ذات کوئی چیز نہیں اور قرآن میں مذکورہ صفات مثلاً علیم سمیع، بصیر، حکیم، غنی، ہا کو اللہ تعالیٰ کے اہمہ قرار دیتے ہیں۔

صفتِ خداوندی کا اثبات کرتے ہیں اور انہیں غیر ذات مگر قائم بالذات قرار دیتے ہیں۔

صفتِ باری تعالیٰ کا اثبات کرتے ہیں مگر ساتھ ہی کہتے ہیں کہ صفات عین ذات ہیں نہ قائم بالذات اور نہ منفک

عین الذات۔ گویا ذات سے الگ ان کا کوئی وجود بھی نہیں تاکہ یہ استحالہ لازم آئے کہ ان کے تعدد سے قدامت کا تعدد ثابت ہو۔

صوفیائے شہودیہ
صفات کو عین ذات نہیں مانتے بلکہ صفات کو ذات
پر زائد مگر قائم بالذات قرار دے کر خارج میں ان
کا وجود تسلیم کرتے ہیں۔

علمائے متکلمین اہلسنت
صفات کو ذات کا نہ عین مانتے ہیں اور نہ
غیر جانتے ہیں وہ لاھو ولا غنیۃ
کے قائل ہیں۔

بلیۃ نمبر ۴
حضرت امام ربانی قدس سرہ النورانی نے جس توحیدی
سلک کی وضاحت فرمائی ہے وہ صوفیائے شہودیہ اور
متکلمین اہلسنت کا مسلک ہے جو کتاب و سنت کی نصوص صریحہ کے عین مطابق ہے
آپ کے علوم و معارف کشفیہ بھی اسی بنیاد پر منطبق ہوئے ہیں۔ و الحمد للہ علی ذالک

بیتات

حضرت امام ربانی قدس سرہ العزیز کا یہ فرمان کہ میں صفات سب کو موجود جانتا
ہوں دراصل معتزلہ کا رویہ ہے جو صفات کے منکر ہیں اور صوفیائے وجودیہ کے علاوہ
دیگر ان فرقوں کا رویہ ہے جو صفات کے وجود خارجی اور ان کی ذات پر زیادتی کے قائل
نہیں ہیں۔ آپ کا یہ فرمان

”میں حق سبحانہ و تعالیٰ کو صاحب ارادہ و اختیار جانتا ہوں“ حکما و فلاسفہ
کی تردید ہے کیونکہ وہ حق تعالیٰ کو مجبور اور بے اختیار جانتے ہیں جس طرح کہ آگ اور پانی
کو جلانے اور غرق کرنے میں بے اختیار جانتے ہیں۔

آپ کے اس ارشاد میں کہ

”یقینی طور پر قدرت کے معنی صحت فعل و ترک فعل تصور کرتا ہوں“ یہ
اہل کلام اور فلاسفہ کے مابین مختلف فیہ مسئلہ کی طرف اشارہ ہے یعنی حق تعالیٰ

کی قدرت دو معنی کا احتمال رکھتی ہے ایک ایجاد اور دوسرے عدم ایجاد اور یہ دونوں باتیں ممکن اور جائز ہیں اور اسی معنی کے لحاظ سے قدرت کو صحت فعل اور ترک فعل سے تعبیر کرتے ہیں اور اس تقدیر پر اشیاء کی ایجاد اور ان کی عدم ایجاد میں سے کوئی چیز حق تعالیٰ پر واجب نہیں ہے اہل سئل و شرا نے اسی کو اختیار کیا ہے اور دوسرے معنی میں اِنْ شَاءَ فَعَلَ وَاِنْ لَمْ يَشَأْ لَمْ يَفْعَلْ مع استحالة شرطیہ ثنائیہ کے یعنی وہ چاہے گا تو کرے گا اور اگر نہ چاہے گا تو نہیں کرے گا لیکن نہ چاہنا ممکن و محال ہے۔ پس اس سے نہ کرنے کا متمنع ہونا بھی لازم آئے گا۔ پس ایجاد عالم کو چاہنا اور موجود کرنا دونوں واجب ہوئے اور اختیار نہ رہا اور فلاسفہ اسی کے قائل ہیں۔

صفات سبعہ یا ثنائیہ

علماء اشاعرہ کے نزدیک ذات باری تعالیٰ کی صفات حقیقیہ ذاتیہ ازلیہ سات ہیں اور وہ یہ ہیں۔ حیاة، علم، قدرت، ارادہ، سمع، بصر، کلام۔ وہ خلق و تکوین کو ارادہ و قدرت کی فروعات سے جانتے ہیں لیکن ماتریدیہ خلق و تکوین کو بھی صفات حقیقیہ میں شمار کرتے ہیں اس اعتبار سے علماء ماتریدیہ کے نزدیک صفات حقیقیہ آٹھ ہیں اور حضرت امام ربانی رضی اللہ عنہ کی تحقیق بھی یہی ہے چنانچہ آپ نے فرمایا صحیح یہی ہے کہ قدرت اور ارادہ کے علاوہ تکوین ایک علیحدہ حقیقی صفت ہے اس کی وضاحت یہ ہے کہ قدرت کے معنی یہ ہیں کہ اس میں فعل و ترک (یعنی کسی کام کا کرنا اور اسے چھوڑ دینا) دونوں باتیں صحیح ہوں اور "ارادہ" کے معنی یہ ہیں کہ قدرت کی ان دونوں جہتوں (یعنی فعل اور ترک) میں سے کسی ایک جہت کو مخصوص

اور متعین کر لیا جائے۔ لہذا اس طرح قدرت کا درجہ ارادہ کے درجہ پر مقدم ہوتا ہے اور تکوین جسے ہم صفات حقیقیہ میں سے سمجھتے ہیں اس کا درجہ قدرت اور ارادہ کے درجوں کے بعد آتا ہے پس قدرت تو فعل (کرنے) کی جہت کو درست قرار دینے والی صفت (یعنی مصحح فعل) ہے اور ارادہ فعل کی جہت کو خاص کرنے والی صفت (مختص فعل) ہے اور تکوین اسے وجود میں لانے والی ہے لہذا تکوین کی صفت کو مانے بغیر چارہ نہیں اس کی وہی صورت ہے جو استطاعت مع الفعل کی ہوتی ہے جسے علماء اہلسنت نے بندوں میں ثابت کیا ہے۔

دفترِ اول - مکتوب (۹)

مکتوبِ عالیہ

عارف باللہ حضرت خواجہ محمد باقی بادی دہلوی مدرس العزیز



موضوعات

عارف کا مقام نزول ، مقامِ عبدیت کے معارف کا بیان
جامعیتِ انسان ، طریقتِ نقشبندیہ کا خاصہ



مکتوب - ۹

متن عرضداشت مدبر سیاه رو و مقصر بد خو مغرور وقت و
 حال مفتون وصل و کمال کارش همه نافرمانی مولا است و
 عملش همه بترک عزیمت و اولی است نظرگاه خلق را آراسته
 منظر حق تعالی و تقدس را خراب ساخته ممتش مقصور بر ظاہر
 آرائی است باطنش ازین رگدز همواره بر سوائی است قال او منافی
 حال اوست و حال او بینی بر خیال او ازین خواب و خیال چه آید و
 ازین قال و حال چه نشاید ادبار و خسارت نقد وقت است غباوت
 و ضلالت بر کف دست نبدار فساد و شرارت است فشار ظلم و
 معصیت با کجمله عیوب مجتہ است و ذنوب مجتہ خیرات اولی
 لعن و رد و حسات او شایان طعن و طرد رب قاری القرآن
 وَالْقُرْآنُ یَلْعَنُهُ رَحْمَہُ اَوْ کَوَاهِ عَدْلِ سِتِّ وَ کَمِّ مِیْنِ
 صَائِمٍ لَیْسَ لَہُ مِنْ صِیَامِہِ اِلَّا الظَّمْأُ وَالْجُوعُ
 و در شان او شاہد صدق

ترجمہ: یہ اس رُوسیاہ، بد بخت اور بد خو گناہگار کا عرضہ ہے جو اپنے وقت و حالت پر مغرور اور وصل و کمال پر فریفتہ ہے جس کا کام سرسراپنے آقا کی نافرمانی ہے اور جس کا عمل سر بسر عزیمت و اولیٰ کو ترک کرنا ہے جس نے مخلوق کی نظر گاہ یعنی اپنی ظاہری حالت کو عمدہ بنایا ہوا ہے اور حق تعالیٰ کی نظر گاہ یعنی دل کو خراب و برباد کیا ہوا ہے جس کی ہمت اپنے ظاہر کو راستہ کرنے پر لگی ہوئی ہے اور اس کا باطن اس کی وجہ سے رسوائی میں ہے، اس کا قال اس کے حال کے برعکس ہے اور اس کا حال اس کے خیال پر مبنی ہے اس خواب و خیال سے کیا حاصل ہوتا ہے اور اس حال و قال سے کیا عقدہ کشائی ہوتی ہے لہذا بد بختی اور خسارہ کے سوا کچھ حاصل نہیں ہے، سرکشی اور گمراہی ہر وقت اس کے عمل میں ہے وہ فساد و شرارت کا مبداء اور ظلم و معصیت کا مشار ہے غرضیکہ اس کا تمام جسم عیوب اور مجموعہ گناہ ہے۔ اس کی نیکیاں لعنت اور رد کرنے کے لائق ہیں اور اس کی جھلایاں طعن اور پھینک دینے کے قابل ہیں۔

”بہت قرآن کریم پڑھنے والے ایسے ہیں کہ قرآن مجید ان پر لعنت کرتا ہے“ یہ حدیث اس کے حق میں معتبر گواہ ہے ”اور بہت سے روزہ دار ایسے ہیں جن کو سوائے بھوک اور پیاس کے روزہ سے کچھ حاصل نہیں ہوتا“ یہ بھی اس کے بارے میں شاہد صادق ہے۔

شرح

یہ مکتوب ادب اور فصاحت کا شاہکار ہے اس میں عارف کے مقام نزول سے مناسبت رکھنے والے حالات کا بیان ہے۔ ابتداء میں کسری اور کمال تو واضح کا اظہار فرمایا ہے۔ اس کے بعد اپنے احوال و اعمال کو مطعون اور اپنی نیتوں کو مفتون ہونے سے متہم کیا ہے اور اپنے افعال کو قصور اور فتور کا مجموعہ اور اپنی ذات کو عیبوں اور گناہوں کا مجسمہ قرار دیا ہے۔ بلکہ دفتر اول مکتوب نمبر ۱۱ اور مکتوب نمبر ۲۲ میں اپنے آپ کو کافر فرنگ اور زندیق ملحد سے بھی بدتر فرمایا ہے۔ حالانکہ ایک بندہ مومن

کے لیے اپنے متعلق اس قسم کے الفاظ و خیالات کا اطلاق و اظہار بظاہر خلاف عقل و نقل معلوم ہوتا ہے۔ سوال یہ پیدا ہوتا ہے کہ حضرت امام ربانی جیسے صوفی کامل، عارفِ کمال اور عالمِ اجل سے ایسے کلمات کے صدور و ظہور میں کیا حکمت ہے؟ اور ایک ہی ذات کا آن و احد میں کمالات و ولایت سے بھی مشرف ہونا اور دیدِ قصور سے بھی متصف ہونا کس طرح ممکن ہے جبکہ اجتماعِ ضدین محال ہے۔

اس کے جواب میں چند بنیات قابلِ توجہ ہیں جو ان شاء اللہ العزیز اطمینانِ قلبی کا باعث ہوں گے۔

بیتنا

حضرت امام ربانی قدس سرہ نے اپنے ایک مکتوب میں اس شکل
 بلیغہ نمبر ۱ کا خود ہی جواب شافی ارشاد فرمایا ہے۔ ملاحظہ فرمائیں؛

احتمالہ جمع متناہیین مشروط بالتحد و محل است و در مانحن فیہ محل متعدد است
 بالاروندہ الطائف عالم امر است از انسان کامل و فرود آیندہ از عالم
 خلق اول طائف عالم امر ہر چند بالاتر و روند بے مناسب ترمی گردند
 بعالم خلق وہمان بے مناسبتی سبب پایان تر آمدن عالم خلق است و
 عالم خلق ہر چند پایان ترمی آید سالک را بے حلاوت ترمی سازد و دید
 عیوب و نقائص را زیادہ ترمی گرداند ازین جاست کہ منتہیان
 مرجوع آرزوئے آن التذاذ و حلاوت دارند کہ در ابتدا ایشاں را
 میسر شدہ بود و در انتہا از دست رفتہ و بے مزگی بجائے آن نشستہ و
 ہم ازین جاست کہ کافر فرنگ را عارف از خود بہتر میداند زیرا کہ در
 کافر نور آیتتے ہست بواسطہ امتزاج عالم امر او بعالم خلق او و در

عارف این امتسزاج زائل شدہ است..... الی آخرہ
 ترجمہ: دونوں تقنافیوں کا جمع ہونا اس شرط پر محال ہے جبکہ دونوں کا محل ایک ہو
 اور جس بارے میں ہم گفتگو کر رہے ہیں اس کے محل متعدد ہیں۔ انسان کامل سے اوپر جانے
 والے اس کے عالم امر کے لطائف ہیں اور نیچے آنے والے عالم خلق کے لطائف
 ہیں۔ عالم امر کے لطائف جس قدر بلند و بالا جاتے ہیں اسی قدر عالم خلق سے مناسبت
 ختم ہو جاتی ہے اور یہی بے مناسبتی عالم خلق کے نیچے ہونے کا سبب ہے اور عالم
 خلق جس قدر زیادہ نیچے آتا ہے اسی قدر سالک کو بے حلاوت (بے مزہ) کر دیتا ہے
 اور اس کے عیوب و نقائص کی دید زیادہ معلوم ہونے لگتی ہے یہی وجہ ہے کہ مننتہی
 مرجوع اس لذت و حلاوت کی آرزو کرتے ہیں جو ان کو ابتداء میں مستیر ہوتی تھی اور
 انتہاء میں ہاتھ سے جاتی رہی اور اس کی جگہ بے مزگی پیدا ہو گئی اور یہی وجہ ہے کہ
 عارف اپنے آپ سے کافر فرنگ کو بہتر جانتا ہے کیونکہ کافر میں اس کے عالم امر
 اور عالم خلق کے اختلاط کی وجہ سے ایک نورانیت ہے اور عارف میں یہ امتزاجی
 کیفیت ختم ہو گئی ہے۔

دوران سلوک عارف کے عالم امر کے لطائف اور عالم خلق کے لطائف ایک
 دوسرے سے جدا ہو جاتے ہیں جبکہ عوام الناس اور کفار کے لطائف عالم امر و عالم
 خلق آپس میں ملے جُلے رہتے ہیں اور عالم امر کے لطائف ذات کے اعتبار سے
 نورانی ہیں اور باہم قریب ہونے اور لطائف عالم امر کی نورانیت سے لطائف عالم
 خلق بھی روشن اور چمکدار دکھائی دیتے ہیں لیکن سالک اور عارف کے لطائف جب
 عروج کے وقت عالم خلق کو بہت نیچے چھوڑ کر عالم امر میں پہنچ جاتے ہیں تو عالم امر
 سے دُوری کے سبب عارف و سالک کو عالم خلق تاریک و سیاہ پوش نظر آتا ہے۔

یہی وجہ ہے کہ وہ اس حال کا مشاہدہ کرتے ہوئے پکار اٹھتے ہیں کہ کافر فرنگ
ہماری نسبت زیادہ نورانی معلوم ہوتا ہے (واللہ ورسوٰہ اعلم)
مذکورہ بالا اشکال کی وضاحت فرماتے ہوئے حضرت مرزا مظہر
بلینہ نمبر ۲ جانِ جاناں شہید دہلوی رحمۃ اللہ علیہ رقمطراز ہیں۔

گوئیم کہ تحقیق جواب اشکال مذکور مبنی ست بردارستن حقائق ممکنات
نزدیک حضرات مجددیہ قدس سرہم کہ مرکب انداز اعدام اضافیہ و ظلال
وصفات حقیقیہ یعنی ان اعدام بنا برتقابل اسماء و صفات در علم الہی
ثبوتے پیدا کردہ و مرایائے انوار اسماء و صفات گشتہ مبادی تعینات
عالم گردیدہ اندر خارج ظلی کہ ظل خارج حقیقی ست بصنع خداوندی بوجو
ظلی موجود شدہ و بنا برین ترکیب مصدر آثار خیر و شر شدہ انداز جهت عدم
ذاتی کسب شرمی نمایند و از جهت وجود ظلی کسب خیر پس نظر صوفی بر
مظاہر شریفہ خسیہ بر جهت وجود کہ در ان مظاہر ست و مصدر خیر
شدہ است می افتد و چون در خود نظری کند نگاہ او بر جهت عدم کہ ذاتی
اوست و مشار شرست خواهد افتاد و خود را از ہر خیر و کمال مطلقا عاری
خواہد دید و خیر و کمال عاریتی را کہ از جهت وجود کسب کردہ از آن و ملک
خود نخواہد یافت ناچار خود را از کافر فرنگ و دیگر اشیائے خسیہ بدتر خواہد
فہمید۔

ترجمہ: اس اشکال کے جواب کی تحقیق اس بات کے جاننے پر موقوف ہے کہ حضرات
مجددیہ قدس سرہم کے نزدیک حقائق ممکنات اعدام اضافیہ و ظلال اور صفات حقیقیہ
سے مرکب ہیں یعنی اس اعدام نے علم الہی میں اسماء و صفات کے تقابل کی بنا پر ایک

۱۰ مکتوب نہم از مکاتیب حضرت مرزا مظہر جانِ جاناں قدس سرہ باختصار سیر

ثبوت پیدا کر لیا ہے اور انوارِ سما و صفات کے آئینے ہو کر عالمِ اہمان کے مبادی تعینات ہو گئے ہیں اور غارِ ظلی میں جو کہ خارجِ حقیقی کا ظل ہے صنعتِ خداوندی سے وجودِ ظلی کے ساتھ موجود ہو گئے ہیں اور اس ترکیب کی بنا پر خیر و شر کے آثار کا مصدر ہو گئے ہیں عدمِ ذاتی کی جہت سے شر کا کسب کرتے ہیں اور وجودِ ظلی کی جہت سے خیر کا کسب کرتے ہیں پس صوفی کی نظر مظاہر شریفہ و خسیہ پر وجود کی جہت سے پڑتی ہے جو کہ ان مظاہر میں ہے اور خیر کا مصدر ہے اور جب اپنے اندر نگاہ کرتا ہے تو اس کی نگاہ عدم کی جہت پر پڑے گی جو اس کی ذاتی ہے اور شرارت کا منشا ہے اور وہ اپنے آپ کو ہر خیر و کمال سے مطلقاً خالی دیکھے گا اور عاریتی خیر و کمال کو جو کہ اس نے وجود کی جہت سے کسب کیا ہے اپنی ملکیت سے نہیں پائے گا مجبواً اپنے آپ کو کافر و فرنگ اور دیگر خسیس چیزوں سے بھی بدتر سمجھے گا۔

سطور بالا سے یہ نتیجہ اخذ ہوا کہ ایک کامل صوفی کبھی اپنی طرف خیر و کمال کو منسوب نہیں کرتا بلکہ انہیں ستعار سمجھتا ہے۔ فائے تام اور مشہود صحیح کے حاصل ہونے کے معنی بھی یہی ہیں۔ اگر صوفی کی نظر اپنی جہت وجود اور اپنے ستعار انوار پر پڑتی ہے تو اس کی جہتِ مراتبت جو کہ عدم ہے ستور ہو جاتی ہے تو پھر وہ انا شمس کا دعویٰ کر دیتا ہے اور حضرت حسین بن منصور رحمۃ اللہ علیہ کے انا الحق کہنے کا بھی یہی راز ہے اگرچہ وہ اسے دیکھنے سے معذور تھے لیکن دیکھنے میں خطا کی اور سکر کے غلبے کی وجہ سے جہتِ عدم اور جہتِ وجود میں تمیز نہ کر سکے بہت سے سالکین اس قسم کی غلطی کر جاتے ہیں سوائے اس شخص کے جسے خدا اپنے حبیبِ کریم ﷺ کی برکت سے محفوظ رکھے۔

حالتِ سلوک میں سالک کی طرف سے اس قسم کی واردات کا اظہار
بلینہ نمبر ۳ بیان حال ہوتا ہے نہ کہ بیان عقیدہ کیونکہ ان کے عقائد توحید

خالص اور اتباع رسالت پر مبنی ہوتے ہیں۔

اس مکتوب کے وہ تمام مندرجات جو دیدِ نقص و قصور کا پتہ دیتے
 بلینہ نمبر ۴ ہیں دراصل مقامِ عبدیت کے معارف ہیں۔ اولیائے محبوبین
 مقامِ عبدیت سے سرفراز ہونے کے بعد جب اپنی بشریت پر نگاہ ڈالتے ہیں تو انہیں
 معلوم ہو جاتا ہے کہ ہمارا وجود عدمِ محض سے ہے جو کہ سرِ ظلمت و کثافت اور کدورت
 و قباحیت کا مجسمہ ہے بھلا ظلمت و کدورت سے کون سا اچھا عمل صادر ہو سکتا ہے اسی
 وجہ سے وہ فرماتے ہیں کہ کُلُّ مَا يَفْعَلُهُ الْقَبِيحُ قَبِيحٌ يَعْنِي قَبِيحٌ شَخْصٌ جَوْ
 کام بھی کرے گا قبیح ہوگا۔ کیونکہ گندم سے جو اور جو سے گندم حاصل نہیں ہو سکتی۔ نیز
 حبشی سے سیاہی جدا نہیں کی جاسکتی کیونکہ سیاہی اس کا ذاتی رنگ ہے اسی طرح
 سالک کی ذات سے عدم کا ازالہ ناممکن ہے خواہ کتنی توہمات، تعویذات اور جھاڑ
 پھونک سے کام لیا جائے کیونکہ عدم اس کا ذاتی مرض ہے جو ناقابلِ علاج ہے۔

مقامِ عبدیت میں ہی انسان پر اپنی ظلمت و عدسیت کا راز
 کھلتا ہے اور اللہ تعالیٰ کے ساتھ مکمل بے مناسبتی کی

مقامِ عبدیت

حقیقت آشکار ہوتی ہے۔ مقامِ عبدیت سے پہلے سالک اپنے آپ کو کبھی عین
 حق اور کبھی ظلِ حق جانتا ہے کبھی حق کے ساتھ معیت اور کبھی حق کو اپنے ساتھ محیط
 قرار دیتا ہے ظاہر ہے کہ کیفیات و وارداتِ عجزِ بشریت کے برعکس ہیں کیوں کہ
 عینیت و ظلمت و غیر با ذات کے ساتھ ایک قسم کی مناسبت کی خبر دیتی ہیں اور
 مقامِ عبدیت میں بے مناسبتی ملحوظ ہے جس سے توحیدِ شہودی مفہوم ہوتی ہے (واللہ اعلم)
 ① عبدیت کا مقام تمام مقامات سے بلند تر ہے اپنی ذات میں عجز و انکسارِ حلقہ
 کرنا اور اپنے اعمال کو قصور وار دیکھنا مقامِ عبدیت کا ثمرہ ہے جو محبوبوں
 کے ساتھ مخصوص ہے۔

② کسی انسان کا عبودیت میں قدم اسی وقت پاک و صاف ہو سکتا ہے

جب اپنے اعمال کو ریا اور اپنے احوال کو محض دعویٰ خیال کرے۔
 ◎ عبودیت سے بڑھ کر کسی اور چیز میں شرف نہیں پایا جاتا اور نہ ہی مومن کے لیے عبودیت سے بڑھ کر کوئی اور نام زیادہ مکمل ہو سکتا ہے یہی وجہ ہے کہ اللہ سبحانہ و تعالیٰ نے نبی اکرم صلی اللہ علیہ وسلم کی تعریف میں معراج کی رات یہی الفاظ فرمائے اور معراج کا وقت آنحضرت صلی اللہ علیہ وسلم کے لیے دنیا میں اشرف ترین وقت تھا سُبْحَانَ الَّذِي أَسْرَى بِعَبْدِهِ..... الخ
 نیز فرمایا فَاَوْحَىٰ إِلَىٰ عَبْدِهِ مَا أَوْحَىٰ اگر کوئی اور نام عبودیت سے بڑھ کر بزرگی والا ہوتا تو اللہ تعالیٰ اسی نام سے آنحضرت صلی اللہ علیہ وسلم کو پکارتے۔

شب معراج جب نبی اکرم صلی اللہ علیہ وسلم درجات عالیہ اور مراتب رفیعہ پر فائز ہوئے اَوْحَىٰ اللَّهُ تَعَالَىٰ إِلَيْهِ يَا مُحَمَّدُ بِمِ أَسْرَفِكَ قَالَ يَا رَبِّ بِسَبَبِي إِلَيْكَ بِالْعَبُودِيَّةِ
 ترجمہ: اللہ تعالیٰ نے فرمایا اے محمد صلی اللہ علیہ وسلم آج تمہیں کون سا شرف عطا کروں۔ آپ نے عرض کی اے اللہ مجھے اپنی ذات کی طرف عبودیت کی نسبت سے شرف فرما۔

محبوب خدا علیہ التحیۃ والتشاکر کی شانِ عبودیت

حضور صلی اللہ علیہ وسلم نے کلمہ شہادت (أَشْهَدُ أَنْ مُحَمَّدًا عَبْدُهُ وَرَسُولُهُ) میں اپنی عبودیت کا اظہار پہلے فرمایا ہے اور انعام رسالت کا ذکر بعد میں فرمایا ہے

۱۰۵
 ۶۲
 لے رسالہ قشیریہ لے بنی اسرائیل لے انجمن لے رسالہ قشیریہ لے مواہب لدنیہ

آپ کی عبادت کا عالم یہ تھا کہ راتوں کے قیام میں (تَوَرَّمَتْ قَدَمَاهُ) آپ کے قدم مبارک پر ورم آجاتا تھا لیکن اس کے باوجود بارگاہِ خداوندی میں یوں عرض کرتے مَاعَبَدْنَاكَ حَقَّ عِبَادَتِكَ اے اللہ میں تیری شان کے مطابق حق عبادت ادا نہ کر سکا آپ محبوب ہونے کے باوجود بکثرت استغفار فرمایا کرتے تھے۔
 آپ کا ارشاد ہے اِنَّهُ لَيُغَانُ عَلٰی قَلْبِي فَاَسْتَغْفِرُ اللّٰهَ فِي الْيَوْمِ وَاللَّيْلَةِ سَبْعِينَ مَرَّةً ۱۰ میرے قلب پر بھی غبار چھا جاتا ہے پس میں شب روز میں ستر بار استغفار کرتا ہوں۔

حضرت ابراہیم علیہ السلام کی عبدیت

حضرت ابراہیم
 علیہ السلام اللہ تعالیٰ

کے خلیل بھی ہیں اور دنیا کے امام بھی لیکن اس شانِ خلقت و امامت کے باوجود بارگاہِ الہی میں عرض کرتے ہیں وَلَا تُخْزِنِي يَوْمَ يُبْعَثُونَ ۱۱ اے اللہ قیامت کے دن مجھے ذلیل و رسوا نہ کیا جائے۔

استحضارِ عظمتِ الہیہ کا یہ عالم ہے کہ اولوالعزم پیغمبر اور خلیل اللہ ہونے کے باوجود بھی حشر میں اپنی ذلت و رسوائی کا اندیشہ غالب ہے اور اپنے وجود کی عدیمیت اور عجزِ عبدیت پیش نظر ہے۔

حضرت موسیٰ علیہ السلام کی شانِ عبدیت

حضرت موسیٰ علیہ السلام
 نے ایک قبطی کو گھونسنہ

مارا اتفاق سے وہ مر گیا آپ نے اس خلافِ توقع نتیجہ پر اظہارِ افسوس کرتے ہوئے دُعایاں کی:

رَبِّ اِنِّي ظَلَمْتُ نَفْسِي فَاغْفِرْ لِي ۱۲ اے میرے رب میں نے

۱۰ بخاری ص ۲۱۶ ج ۲ ۱۱ سلم ص ۲۳۶ ج ۲ ۱۲ اشعرآء ص ۸۷ ج ۱۱

اپنی جان پر ظلم کیا ہے مجھے بخش دے قسطی کو مکہ مارنے سے آپ کا ارادہ محض تاویب کا تھا قتل کرنا مقصود نہ تھا۔ نیز بوجہ عربی ہونے کے اس کا قتل مباح بھی تھا لیکن موسیٰ علیہ السلام کی شانِ عبدیت نے خلافِ اولیٰ کو گناہ قرار دیا۔

حضرت یوسف
علیہ السلام

حضرت یوسف علیہ السلام کی شانِ عبدیت

نے حضرت زلیخا کے بارے میں اپنی برأت اور پاک دامنی کی متعدد شہادتوں اور کمالِ عصمت کے باوجود فرمایا:

وَمَا أُبْرِي نَفْسِي إِنَّ النَّفْسَ لَأَمَّارَةٌ بِالشُّوْءِ إِلَّا
مَا رَحِمَ رَبِّي ۗ

یعنی میں اپنے نفس کو (بالذات) بری نہیں کہتا کیونکہ اہر ایک کا نفس برائی کا حکم دیتا ہے سوائے اس نفس کے جس پر میرا رب رحم فرمائے۔

انبیاء کرام علیہم السلام کے نفوسِ مطمئنہ ہوتے ہیں جن میں یوسف علیہ السلام کا نفس بھی داخل ہے لیکن آپ نے مطمئنہ کو امارہ فرما کر اپنی عبودیت کا اظہار فرمایا۔ مطلب یہ ہے کہ میری طہارت اور پاک دامنی میرے نفس کا کمال نہیں کہ تخلف محال ہو بلکہ یہ حق تعالیٰ کی رحمتِ کاملہ کا اثر ہے۔

حضرت ابو بکر صدیق رضی اللہ عنہ کے
متعلق حضورِ سرورِ عالم صلی اللہ علیہ وسلم کا

صحابہ کرام کی شانِ عبدیت

ارشاد ہے اگر کوئی دیکھنا چاہے کہ مردہ زمین پر چل رہا ہے تو میرے ابو بکر صدیق کو دیکھ لو۔ اس حدیث میں حضرت صدیق کی شانِ عبدیت بتائی گئی ہے کہ آپ عظیمتِ خداوندی کا اس قدر استحضار تھا کہ اپنی ہستی سے بھی بے خبر ہو کر ”مردہ بدست زندہ“

کی حالت اختیار کر گئے تھے۔

حضرت عمر فاروق رضی اللہ عنہ نے اپنی شہادت کے موقعہ پر آخری وصیت یہ فرمائی کہ اپنے آپ کو سب سے بُرا سمجھنا جو اپنے آپ کو اچھا سمجھے گا ہلاک ہو جائے گا۔ آپ کا یہ قول مقامِ عبدیت کا اظہار ہے۔

صحابہ کرام رضوان اللہ علیہم اجمعین اپنے اعمال کو اس قدر قصور وار سمجھتے تھے کہ انہیں اپنے منافق ہونے کا شبہ ہو جاتا تھا اور ان پر ہر وقت خوفِ خدا کا غلبہ رہتا تھا۔

حضرت بشر حافی کی شانِ عبدیت

حضرت بشر حافی رحمۃ اللہ علیہ عالم ربانی تھے آپ کو حافی

کہنے کی وجہ یہ تھی کہ جب آپ نے آیت مبارکہ سُنّی وَالْأَرْضَ فَرَشْنَاهَا فَنِعْمَ الْمَاهِدُونَ اور زمین کو ہم نے فرش (چھوٹا) بنایا ہے اور ہم بہت اچھے بچھانے والے ہیں۔ تو آپ پر ایک حال طاری ہو گیا اور فرمایا کہ بشر بے چارے کی کیا مجال ہے جو اللہ کے بچھانے ہوئے فرش پر جو تا پہن کر چلے۔ چنانچہ آپ ننگے پاؤں چلا کرتے تھے۔ اللہ تعالیٰ نے آپ کو یہ اعزاز بخشا کہ زمین کو حکم دیا اے زمین جدھر سے بشر ننگے پاؤں گزریں تو اس راستے سے نچستیں نکل جا کر۔

حافی کے معنی ہیں ننگے پاؤں چلنے والا۔ بشر حافی کی یہ حالت غلبہِ عبدیت کا منظر تھی۔

انیں بر ملا تک شرف داشتند
کہ خود را بہ از سگ نہ پنداشتند

حضرت شیخ عبد القادر جیلانی کی شانِ عبدیت

حضرت سیدنا
غوث الاعظم

رحمۃ اللہ علیہ مقربین بارگاہِ احدیت کے سردار ہیں۔ لیکن شانِ عبدیت کا اظہار ان

الفاظ میں سرمار ہے ہیں : ۵

ایمان چوں سلامت بہ لب گور بریم
حسنت بریں چستی و چالا کی مس

”جب ایمان کو سلامتی کے ساتھ قبر میں پہنچائیں گے اس وقت اپنی چستی و چالاکی کی تعریف کریں گے“

مطلب یہ ہے کہ ہم اپنے اعمالِ حسنہ پر اس قدر نازاں نہیں کہ فکرِ آخرت سے بے خوف ہو جائیں بلکہ جب تک زندگی ہے اس وقت تک خطرہ ہے عمل کرتے رہنا اور ڈرتے رہنا اسی ولایت کی نشانی ہے۔

آپ کو صحنِ کعبہ میں خستہ حالی اور آشفتمند سُرّی کے عالم میں یہ دُعا کرتے ہوئے دیکھا گیا کہ ”اے اللہ مجھے قیامت کے دن نابینا کر کے اٹھانا تاکہ مجھے اپنے گناہوں کی وجہ سے تیرے بندوں کے سامنے شرمندہ نہ ہونا پڑے“ سبحان اللہ قرآن پاک میں اللہ تعالیٰ نے اپنے ایسے ہی بندوں کی شان میں فرمایا :

وَعِبَادُ الرَّحْمٰنِ الَّذِيْنَ يَمْشُوْنَ عَلٰى الْاَرْضِ هَوْنًا
اللہ کے مقبول بندوں کی نشانی یہ ہے کہ وہ زمین پر سکنت اور عاجزی سے چلتے ہیں۔ ہونِ لغت میں ذلت اور خواری کے معنی میں مستعمل ہے مطلب یہ ہوا کہ اللہ کے بندوں کی شانِ عبدیت کا یہ عالم ہوتا ہے کہ زمین پر چلتے وقت بھی ان کی چال سے غلامی کی شان ٹپکتی ہے (اللهم ارزقنا)

حضرت مولانا روم مست بادۃ قیوم رحمۃ اللہ علیہ فرماتے ہیں :

پیش یوسف نازش و خوبی مکن
جس نیاز آہ یسقوبی مکن

چوں تو یوسف نیستی یعقوب باش
ہمچو اوباگریہ و آشوب باش

متن آری خیر محض را شر محض می باید تا حقیقت خیریت
بظہور آید و بصد ہاتت بین الاشیاء خیر و کمال مہیا بود شر
و نقص در مہیا نیست حسن و جمال را آئینہ در کارست و آئینہ
نمی باشد مگر در مقابل شی پس لاجرم خیر را شر و کمال را نقص
آئینہ آمد پس در ہر چہ نقص و شرارت بیشتر نمایندگی خیر و کمال
زیادہ تر عجائب کار و بارست این ذم معنی مدح پیدا کرد و
این شرارت و نقصان محل خیر و کمال گشت۔

ترجمہ : ہاں خیر محض کے لیے شر محض بھی ہونا چاہیے تاکہ خیر کی حقیقت واضح ہو
جائے اور چیزیں اپنی ضدوں (بالمقابل چیزوں) ہی سے پہچانی جاتی ہیں۔ خیر و کمال
موجود تھا لہذا اس کے بالمقابل شر و نقص بھی ہونا چاہیے تھا۔ حسن و جمال کو اپنے اظہار
کے لیے، آئینہ کی ضرورت ہوتی ہے اور آئینہ چیز کے مقابل ہی ہوتا ہے۔ پس لازمی
طور پر خیر کے لیے شر اور کمال بھی اسی قدر زیادہ نمایاں ہوگا عجیب معاملہ ہے کہ اس
ذم (برائی) نے مدح (تعریف) کے معنی پیدا کر لیے اور یہ شرارت و نقصان خیر و کمال
کا محصل و مقام بن گیا۔

شرح

سطور بالا میں حضرت امام ربانی قدس سرہ نے انسان کی مدح فرماتے ہوئے اس کی جامعیت پر تبصرہ فرمایا ہے۔

انسان دراصل اسماء و صفات الہیہ کا جامع منظر اور
جامعیت انسان کامل آئینہ ہے تخلیق کائنات میں انسان سب سے
آخری مخلوق اور تنزلات کا آخری مرتبہ ہے جس کے بعد کوئی چیز پیدا نہیں کی گئی۔
آیت ذیل میں اسی مفہوم کی طرف اشارہ ہے۔

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ
فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ
إِنَّهُ كَانَ ظَلُومًا جَهُولًا

ترجمہ: بے شک ہم نے امانت پیش فرمائی آسمانوں، زمینوں اور پہاڑوں پر تو انہوں
نے اس کے اٹھانے سے انکار کیا اور اس سے ڈر گئے اور انسان نے اٹھالی
بے شک وہ اپنی جان کو ظلمت میں ڈالنے والا بڑا نادان ہے۔

وہ بار امانت جس کو آسمان، زمینیں اور پہاڑ نہ اٹھا سکے اور حضرت انسان نے
اس بوجھ کو اٹھالیا صوفیاء کے نزدیک وہ ”ظہور وجود“ ہے یعنی ذات کے اسما و صفات
کے ظہور کا حامل صرف انسان کامل ہے اور پر تو اسماء و صفات کی استعداد و صلاحیت
صرف انسان کامل ہی میں پائی گئی ہے۔

جو بار آسمان وز میں سے نہ اٹھ سکا

تو نے غضب کیا دل شیدا اٹھالیا

اللہ تعالیٰ نے اپنی امانت کو آسمانوں، زمینوں اور پہاڑوں کے سامنے پیش
کیا مگر انہوں نے اُسے قبول نہ کیا۔

ہم ایک کثیف دیوار کے سامنے اپنا چہرہ پیش کرتے ہیں مگر
 وہ دیوار ہمارے چہرے کے عکس کو قبول نہیں کرتی ہم اسے

ایک مثال

ایک لطیف اور صاف شفاف آئینے کے سامنے پیش کرتے ہیں لیکن وہ پر تو کو قبول
 نہیں کرتا۔ پھر ہم اپنے چہرے کو ایک ایسے آئینے کے سامنے پیش کرتے ہیں جو

ذو جہتین ہے یعنی ایک طرف سے نہایت لطیف صاف اور چمکدار ہے اور دوسری
 طرف سے زنگار آلود ہے تو وہ آئینہ فوراً ہمارے چہرے کے عکس و پر تو کو قبول کر

لیتا ہے معلوم ہوا کہ آئینہ زنگاری میں عکس کے نمایاں ہونے کی صلاحیت موجود
 ہے جس کا اظہار اس نے ہمارے چہرہ کے سامنے آتے ہی کر دیا کیونکہ اس میں

لطف اور کثافت دونوں کا حسین امتزاج ہے جبکہ کثیف دیوار اور صاف آئینے
 میں یہ صلاحیت موجود نہ تھی اسی طرح اللہ تعالیٰ کے اسماء و صفات کا پر تو آسمانوں

نے قبول نہ کیا کیونکہ وہ صاف و شفاف آئینوں کی مثل تھے اور نہ زمینوں اور پہاڑوں
 نے قبول کیا کیونکہ وہ کثیف دیوار کی مثل تھیں۔ انسان نے اسے فوراً قبول کر لیا

کیونکہ انسان آئینہ زنگاری کی مثل ہے اس کی ایک جہت ملکوتی لطافت رکھتی ہے
 اور دوسری جہت حیوانی کثافت کی حامل ہے۔ یعنی ایک جانب وجود کا نور ہے

اور دوسری جانب عدم کی ظلمت، ایک جانب علم کی روشنی ہے اور دوسری جانب
 جہل کی تاریکی، اسی ظلمت اور جہل نے انسانی آئینے کو زنگار کا کام دیا جس طرح شتر

خیر کا آئینہ ہے اور نقص کمال کا اور خزاں بہار کا اسی طرح انسان اللہ تعالیٰ کے اسماء
 صفات اور جمال و کمال کا آئینہ ہے جس سے حسن قدرت کے جلوے نظر آ رہے ہیں

لطافت بے کثافت جلوہ پیدا کر نہیں سکتی

چمن زنگار ہے آئینہ باد بہاری کا

ذات واجب تعالیٰ پہلے ہی ہر کمال اور حُسن و جمال سے موصوف
 بلینہ نمبر ۵ تھی جیسا کہ اِنَّ اللّٰهَ جَمِيْلٌ يُحِبُّ الْجَمَالَ لے
 سے ظاہر ہے۔ اس کے مقابلے میں شر اور نقص درکار تھا تا کہ وہ ذات کے حُسن و
 جمال کا آئینہ بنے کیونکہ اگر ممکن میں حُسن و جمال ہوتا تو ذات کا حُسن و جمال اس سے
 نمایاں نہ ہوتا۔ لہذا ممکن کے عدم ہونے کی ظلمت نے ذات کے حُسن و جمال کو شکار
 کر دیا۔ یہ عدم کا گویا ایک کمال ہے کہ وہ آئینہ جمال ہے یہیں سے انسان کے اپنی
 ذات میں شر و نقص دیکھنے کی فضیلت اور مقامِ عبدیت کی حقیقت معلوم
 ہوتی ہے۔ (واللہ اعلم)

ظَلُمًا جَهْلًا کے الفاظ میں ظلم سے مراد ظلم نہیں ظلمت
 بلینہ نمبر ۶ ہے جو نور کی ضد ہے اور جہول سے مراد بے علمی و نادانی ہے
 یعنی غیر حق سے جاہل و بے علم ہونا یہ جہل بھی تاریکی ہے جو علم کی ضد ہے اور علم نور ہے
 تو گویا انسان کے حق میں ظلماً جہولاً کا خطاب ذم (برائی) کے پر وے میں مدح
 (تعریف) ہے۔

ظُلُمٌ وَجَهْلٌ ضِدُّ نُورٍ اَنْد
 و لِيَكُنْ مَنظَرٌ عَيْنِ ظَهْرٍ اَنْد
 چو پشت آئینہ باشد مگر
 نباید رُوئے شخص از عکس دیگر
 شعاع آفتاب از چارم افلاک
 نگرود منکس جز بر خاک

بزرگاں اندر گشتند حیراں : فرد مانند از تشریح انساں

متن پس لاجرم مقامِ عبدیتِ فوقِ جمیع مقامات باشد چہ
 این معنی در مقامِ عبدیتِ اتم و اکمل است محبوبان را باین مقام
 مشرف می سازند محبان بذوقِ شہودِ متلذذانہ التذاذو در بندگی
 و انس بآن مخصوص محبوبان است انسِ محبان بشارتِ محبوب
 است و انسِ محبوبان بہ بندگی محبوب درین انس ایشان را باین
 دولت می رسانند و باین نعمت سرفرازی می سازند شہسواریکہ تاز
 این میدان آن سرور دنیا و دین و سید اولین و آخرین حبیبِ ب
 العالمین است علیہ من الصلوٰت اتمہا و من التحیات اکملہا و
 کسے را کہ بعض فضل خواہند کہ باین دولت رسانند اورا کمال
 متابعت آن سرور علیہ الصلوٰة والسلام متحقق می سازند و بتوسل
 آن بان ذرۃ علیا می برند

ترجمہ: پس لازمی طور پر عبدیت کا مقام تمام مقامات سے بلند ہوگا اس لیے کہ یہ معنی یعنی
 اپنے نقص کو دیکھنا مقامِ عبدیت میں نہایت کامل اور مکمل طور پر پائے جاتے ہیں۔
 لہذا محبوبوں کو اس مقام سے مشرف فرماتے ہیں اور محبتیں (محبت کرنے والے) ذوقِ
 شہود کے ساتھ لذت حاصل کرتے ہیں۔ بندگی میں لذت حاصل کرنا اور اس کے ساتھ
 انس اختیار کرنا محبوبوں کے ساتھ مخصوص ہے محبتوں کا انس محبوب کے مشاہدہ میں ہے
 اور محبتوں کا انس محبوب کی بندگی میں ہے اس انس (یعنی بندگی) میں ان کو اس (دید
 نقص کی) دولت کا شرف بخشے ہیں اور اس نعمت کے ساتھ سرفراز کرتے ہیں اس
 میدان کے یکتا شہسوار دین و دنیا کے سردار اور اولین و آخرین کے آقا حبیب

رب العالمین ہیں آپ پر کامل ترین درود اور کمال ترین سلام ہو، اور کارکنان قضا و قدر جس کو محض فضل و کرم سے نقص اعمال کے دیکھنے کی، یہ دولت عطا فرمانا چاہتے ہیں اس کو آں سرورِ عالم علیہ الصلوٰۃ والسلام کی کمال درجہ کی متابعت نصیب فرمادیتے ہیں اور اس متابعت کے وسیلے سے اس کو بلند مقامات کی دہلیز پر لے جاتے ہیں۔

شرح

حضرت امام ربانی قدس سرہ فرماتے ہیں کہ جب سالک ظلوم و جہول ہونے کی حیثیت سے اپنی ذات پر نظر ڈالتا ہے تو اسے اپنا آپ ظلمت و جہل اور شر و نقص کا مجموعہ نظر آتا ہے۔ پس اس کے لیے شرارت و نقصان کا یہی مرتبہ خیر و کمال کا مقام بن جاتا ہے اور اس پر مقامِ عبدیت کا راز کھل جاتا ہے۔ آپ فرماتے ہیں کہ لازمی طور پر عبدیت کا مقام تمام مقامات سے بلند ہے اس لیے کہ اپنی ذات میں نقص دیکھنے کا معنی مقامِ عبدیت میں کامل طور پر پایا جاتا ہے۔ لہذا عبدیت کا یہ مقام محبوبوں کو عطا فرمایا جاتا ہے جبکہ محبتیں شہودِ ظلی کے ذوق سے لذت حاصل کرتے رہتے ہیں عبدیت اور بندگی کی لذت محبوبوں کے ساتھ مخصوص ہے اور محبوب کے ظلی مشاہدہ کی نعمت محبتوں کا حصہ ہے۔ مقامِ عبدیت سلوک کا آخری مقام ہے اور شبِ معراج حضور سرورِ عالم صلی اللہ علیہ وسلم نے اللہ تعالیٰ سے بِنِسْبَتِي اِلَيْكَ بِالْعَبُوْدِيَّةِ کا سوال پیش کر کے اس مقام کی آرزو کی تھی اس لیے اس میدان کے یکتا شہسوار اللہ تعالیٰ کے محبوب کریم صلی اللہ علیہ وسلم ہیں جسکو بھی اللہ تعالیٰ اپنے فضل کے ساتھ اس دولتِ مشرف فرمانا چاہتے ہیں اس کو حضور سرور کائنات صلی اللہ علیہ وسلم کی متابعتِ کاملہ کی توفیق عطا فرمادیتے ہیں۔ اسی اتباعِ سنت و شریعت کی وجہ سے وہ خوش نصیبِ محبوبیت ذاتی کا مرتبہ حاصل کر لیتا ہے جیسا کہ آیت کریمہ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبُّكُمْ اللّٰهُ

سے ظاہر ہے۔

مذکورہ بالا عبارت میں محض فضل اور کمالات متابعت کے الفاظ سے حضرت امام ربانی قدس سرہ کا اپنی طرف اشارہ معلوم ہوتا ہے کہ اللہ تعالیٰ نے آپ کو کمال متابعت نبوی علیہ التحیۃ والثناء کی بنا پر محض اپنے فضل سے مقام عبدیت اور محبوبیت ذاتیہ کے مرتبے سے نوازا ہے۔ آیتہ کریمہ ذلک فضل اللہ یؤتیہ من یشاء وہ تحریر فرما کر اسی جانب اشارہ کیا گیا ہے۔ (واللہ اعلم)

بیتہ نمبر ۷

سطور بالا میں حضرت امام ربانی قدس سرہ نے اولیاء کرام کی دو قسمیں بیان فرمائی ہیں۔

بیتہ نمبر ۸

- ۱ محبوبین
- ۲ محبتین

اور ساتھ ہی ان کے مراتب کا باہمی فرق بھی بتایا ہے جس کی قدرے وضاحت درج ذیل ہے۔

اولیاء محبوبین کے درجے پر فائز اولیاء کرام محمدی المشرّب ہوتے ہیں اور ان کا جذبہ سلوک پر مقدم ہوتا ہے اور اپنے مبداء فیض میں سرور عالم صلی اللہ علیہ وسلم کے ساتھ اشتراک رکھتے ہیں یعنی ان کا مبداء فیض ظل شان العلم ہوتا ہے یہ حضرات محبوبیت ذاتیہ سے مشرف ہوتے ہیں یعنی خلقت کے اعتبار سے انحضرت صلی اللہ علیہ وسلم کے مبداء فیض کے ساتھ اشتراک مناسبت رکھتے ہیں۔

بیتہ نمبر ۹ محبوبیت حب ذاتی کا ایک اعلیٰ مرتبہ ہے جو مرتبہ وحدت

حقیقت محمدیہ سے موسوم ہے اور لطیفیل اتباع رسالت علی صاحبہا الصلوٰۃ والسلام
 آتا ہے اس مرتبے میں عارف مظہر صفات باری تعالیٰ بن جاتا ہے اور اس کے اعضا
 و جوارح میں غیر اللہ کا کچھ حصہ باقی نہیں رہتا یہ مرتبہ قرب فراغ کے بعد قرب نوافل
 کا ثمرہ ہے۔ اس منصب پر فائز ہونے والا مستجاب الدعوات بن جاتا ہے۔ ایسے ولی
 سے عداوت اور بغض رکھنے میں سو خاتمہ کا خطرہ ہے۔ نیز اس مرتبے میں عارف کا
 قلب آئینہ صافی ہوتا ہے اور اس میں حقائق اشیاء منکشف ہوتی ہیں اور رویت
 اشکال کامراقبہ کیا جاتا ہے مندرجہ بالا مطالب حدیث قرب نوافل سے ثابت ہوتے
 ہیں جیسا کہ حدیث قدسی میں ہے۔

لَا يَزَالُ عَبْدِي يَتَقَرَّبُ إِلَيَّ بِالتَّوَافِلِ حَتَّىٰ أَحْبَبْتُهُ ۗ

محبیت کے درجے پر فائز اولیاء کرام دیگر حضرات
اولیاء محبتین انبیاء عظام علیہم السلام کے مشارب پر ہوتے ہیں یعنی
 جس کا مبداء فیض ظل صفت التکوین ہے وہ آدمی المشرب ہے اور جس کا مبداء فیض
 برزخ اجمال و تفصیل ظل صفت العلم ہے وہ نوعی المشرب ہے اور جس کا مبداء فیض
 تفصیل ظل صفت العلم ہے وہ ابراہیمی المشرب ہے اور جس کا مبداء فیض ظل صفت الکلام
 ہے وہ موسوی المشرب ہے اور جس کا مبداء فیض ظل صفت القدرت ہے وہ
 عیسوی المشرب ہے اور مشارب کا یہ فرق تقدیر ازلی کے مطابق تقسیم خداوندی ہے
 اس میں بندے کا اپنا عمل دخل کچھ نہیں ہوتا۔ اولیاء محبتین کا سلوک ان کے جذبہ پر
 مقدم ہوتا ہے۔

طریقہ عالیہ نقشبندیہ میں جذبہ سلوک پر مقدم ہوتا ہے لیکن اس
 طریقے میں جذبہ محبوبیت کی وجہ سے نہیں پایا جاتا بلکہ اس
خاصہ نقشبندیہ

طریقے کا خاصہ ہی یہی ہے اس میں جذبہ محبوبوں کو بھی ملتا ہے اور محبتوں کو بھی فرق آتا ہے کہ جذبہ اولیٰ (جذبہ صوری) ابتداء میں ہی حاصل ہو جاتا ہے اور جذبہ ثانیہ (جذبہ حقیقی) آخر میں نصیب ہوتا ہے جبکہ باقی طریقوں میں جذبہ ثانیہ (جذبہ حقیقی) آخر میں دیا جاتا ہے لیکن جذبہ اولیٰ ان طریقوں میں صرف محمدی المشرّب اولیائے محبوبین کو عطا ہوتا ہے اور وہ بھی ان کی فطری استعداد کی وجہ سے نہ کہ خاصہ ہونے کی بنا پر واضح ہے کہ جذبہ اولیٰ طریقہ نقشبندیہ کا خاصہ ہے اور جذبہ ثانیہ تمام طریقوں میں موجود ہے۔

ہمارے مشائخ فرماتے ہیں کہ طریقہ نقشبندیہ محبوبوں کا طریقہ ہے یعنی اس طریقے کے طالب محبت اور مرید بھی محبوبوں

اور مرادوں کی طرح سیر باطنی کرتے ہیں جیسا کہ حضرت شاہ نقشبند بخاری قدس سرہ نے فرمایا: ما فضلیانیم و مراد انیم یعنی ہم فضل والے ہیں اور محبوب و مراد ہیں اور اس طریقے میں مقامات عالیہ کی طرف ترقی کا راز جذبہ ہے حضرت خواجہ نقشبند بخاری علیہ الرحمۃ کا فرمان ہے۔

جَذْبَةٌ مِّنْ جَذَبَاتِ الْحَقِّ تُوَازِي عَمَلَ الثَّقَلَيْنِ
یعنی اللہ تعالیٰ کے جذبات سے ایک جذبہ ثقلین (جنوں اور انسانوں) کے عمل کے برابر ہے۔ کسی نے خوب کہا ہے

اگر از جانب معشوق نباشد کوشش
کوشش عاشق بے چارہ بجائے نرسد
یعنی اگر معشوق کی طرف سے کوشش نہ ہو تو عاشق بے چارے کی کوششیں
ناکام اور بے فائدہ ثابت ہوتی ہیں۔

حضرت خواجہ محمد سعید سرہندی قدس سرہ رقم طراز ہیں :

از مریدی تا مرادی و از محبتی تا محبوبی فرق بسیار است کہ مریدی رفیق است
 بیار خود و مرادی برون است کشاں کشاں و لذتگفته اند المرید
 یطلب المراد والمراد یهرب تحقیق این سخن آنست کہ
 درین طریقه علیہ شروع سیر از قلب است کہ مورد جذبہ است بخلاف
 اکثر طرق کہ شروع سیر از عالم خلق است۔

ترجمہ : مریدی سے مرادی تک اور محبتی سے محبوبی تک بہت فرق ہے کہ مریدی خود
 اپنے پاؤں کے ساتھ چلنے کا نام ہے اور مرادی پھینچ کر لے جانے کا نام ہے۔ اسی لیے بزرگوں
 نے کہا ہے کہ مرید مراد کو ڈھونڈتا ہے اور مراد بھاگتا ہے اس گفتگو کی تحقیق یہ ہے کہ
 طریقه نقشبندیہ میں سیر قلب سے شروع ہوتی ہے اور قلب ہی جذبے کا مورد و مرکز ہے
 بخلاف دوسرے طریقوں کے کہ ان کی سیر عالم خلق سے شروع ہوتی ہے۔

متن مراد از کمال شرف و نقص علم ذوقی ست بان نہ آن کہ
 بشرات و نقص متصف شود صاحب این علم متخلق باخلاق
 اللہ ست تعالی شانہ و تقدس این علم ہم از جملہ ثمرات آن تخلق
 ست ثمرات و نقص را در ان موطن چہ مجال جز آنکہ علم بان
 متعلق شود این علم بواسطہ شہود تام بخیر محض ست کہ در جنب
 آن ہمہ شرمی نماید این بعد از فرود آمدن نفس مطمئنہ است
 بمقام خود۔

ترجمہ: شر اور نقص کے کمال سے مراد سالک کا علم ذوقی ہے اس سے یہ مراد نہیں کہ وہ شخص شرارت و نقص سے متصف ہو۔ اس علم والا شخص اللہ تعالیٰ جل شانہ کے اخلاق سے متخلق ہوتا ہے وید نقص کا یہ علم بھی اسی تخلق باخلاق اللہ ہی کا ثمرہ ہے۔ شرارت اور نقص کو اس مقام میں سوائے اس کے اور کوئی گنجائش نہیں ہے کہ علم اس کے ساتھ تعلق رکھتا ہے یہ علم شہود تام (کامل مشاہدہ) کے واسطہ سے خیر محض (سراسر بھلائی) ہے اس خیر (بھلائی) کے پہلو میں تمام چیزیں شر نظر آتی ہیں یہ کیفیت نفس مطمئنہ کے اپنے مقام میں نزول کر لینے کے بعد ہے۔

شرح

سطور بالا میں ایک سوال مقدر کا جواب دیا گیا ہے۔

سوال سوال یہ ہے کہ مقام عبودیت پر فائز ہونے والا عارف جب اخلاق حسنہ اور فضائل حمیدہ سے متصف ہو جاتا ہے تو پھر وہ کمال درجہ کے شر اور نقص سے کیسے متصف ہو سکتا ہے؟

جواب آپ نے جواب دیتے ہوئے فرمایا ہے کہ شر اور نقص کے کمال سے مراد سالک کا علم ذوقی ہے یہ مطلب ہرگز نہیں کہ سالک شرارت و نقصان سے متصف ہو جاتا ہے اور اس سے شر و نقص والے کاموں کا صدور ہوتا ہے کیونکہ سالک تو اس وقت اخلاق الہیہ سے متخلق ہوتا ہے بلکہ سالک کو اپنے شر اور نقص کے بارے میں ایک ایسا علم حاصل ہوتا ہے جو ذوق سے تعلق رکھتا ہے اس علم کے مرتبے میں سالک اپنے عدم ہونے کی حیثیت ممکنہ کو پہچان لیتا ہے جو شر و نقص کا مبدار ہے اور خیر و کمال سے محض خالی ہے اور اسی علم سے اللہ تعالیٰ کی معرفت کا علم حاصل ہوتا ہے جیسا کہ عارفوں کا قول ہے مَنْ عَرَفَ نَفْسَهُ فَقَدْ عَرَفَ رَبَّهُ یہ علم ذوقی ہر کس و ناکس کے حصے میں نہیں آ سکتا یہ عارفوں کا شہود ہے

جو مرتبہ ممکنات پر نظر ڈالنے سے حاصل ہوتا ہے نیز کیفیتِ علمِ ذوقی سالک کو عروج کے وقت مشہور نہیں ہوتی بلکہ نزول کے وقت معلوم ہوتی ہے۔ واللہ ورسولہ اعلم

متن نہ آنکہ ہر کہ جذبہٴ اُور بر سلوک اُو مقدم ست از محبوبین
ست لیکن تقدیم جذبہ شرط ست در محبوبیت آرے در ہر
جذبہ نحوے از معنی محبوبیت حاصل ست کہ جذب بے آن
نمی شود و آن معنی از عوارض پیدا شدہ است ذاتی نیست
..... الخ

ترجمہ : یہ بات ضروری نہیں ہے کہ ہر وہ شخص جس کا جذبہ اس کے سلوک پر مقدم ہو وہ ضرور محبوبین میں سے ہے لیکن محبوبیت میں جذبہ کا مقدم ہونا شرط ہے ہاں البتہ ہر جذبہ میں محبوبیت کے ایک قسم کے معنی پائے جاتے ہیں کہ جس کے بغیر جذب حاصل نہیں ہوتا اور محبوبیت کے وہ معنی کسی عوارض سے پیدا ہوتے ہیں ذاتی نہیں ہیں۔

شرح

حضرت امام ربانی قدس سرہ کے فرمانِ بالا کا مطلب یہ معلوم ہوتا ہے کہ محبوبیت اور تقدیم جذبہ میں عموم و خصوص مطلق کی نسبت ہے محبوب شخص مطلق ہے اور تقدیم جذبہ عام مطلق یعنی ہر محبوب میں جذبہٴ بدایت کا مقدم ہونا ضروری ہے لیکن یہ ضروری نہیں کہ جس کا جذبہ (بدایت) مقدم ہو وہ ضرور محبوب ہو کیونکہ محبوبیت محمدی المشرّب کے ساتھ مخصوص ہے اور یہ شخص جس کا جذبہ مقدم ہے محمدی المشرّب نہیں ہے۔ البتہ اتباع سنت کے سبب جذبہٴ بدایت کے قابل ہوا ہے اور اس میں محبوبیت کے

عارضی معنی پائے گئے ہیں لیکن یہ محبوبیت ذاتی نہیں کیونکہ محبوبیت ذاتیہ کسی علت اور سبب کے بغیر محض فضل ایزدی سے حاصل ہوتی ہے۔

محبوبیت ذاتیہ گو کسی علت اور سبب پر منحصر نہیں لیکن پھر بھی
 بلینہ نمبر ۱۰ اتباع سنت کے بغیر معتبر نہیں ممکن ہے کہ ایک شخص مبداء
 فیض میں سرور کائنات علیہ الہیۃ و النہار کے ساتھ مشارکت و مناسبت رکھتا
 ہو محمدی المشرّب ہو اور محبوبیت ذاتیہ بھی رکھتا ہو مگر اتباع سنت و التزام ریاضت
 کے ترک اور غفلت کے سبب وہ جذبہ کی استعداد کو ضائع کر دے۔ (فتدیر)

ہر کرا رُوئے بہ بہبود نبود
 دیدن رُوئے نبی سُود نبود

دفترِ اول - مکتوب (۱۰)

مکتوبِ الیہ

عارف باللہ حضرت خواجہ محمد باقی باللہ دہلوی مدظلہ العالی



موضوعات

ایمانِ شہودی اور ایمانِ غیبی کا بیان
قرب و بعد اور فراق و وصال کا غیر متعارف مفہوم



مکتوب - ۱۰

متن
عرضداشت احقر اخدمہ آنکہ مدتی است کہ از
احوال خدمہ آن عتبہ علیہ اطلاع ندار و نگرانست

بیت:

عجبے نیست اگر زندہ شود جان عزیز

چون ازان یار جدا ماندہ پیامے برسد

میداند کہ شایان دولت حضور نیست

این بسکہ رسد ز دور بانگِ جسم

ترجمہ: حضور کا کم ترین خادم عرض کرتا ہے کہ کافی عرصہ سے اس بلند بارگاہ کے
خادموں کے حالات سے اس خادم کو اطلاع موصول نہیں ہوئی۔ ہر وقت انتظار
ہے۔

کیا عجیب ہے کہ مری جاں کو ملے تازہ حیات

اگر اس دور کے محبوب کا آجائے پیام

یہ خادم جانتا ہے کہ یہ آپ کی بارگاہ کے لائق نہیں

یہی کافی ہے کہ آتی ہے جس کی آواز

شرح

یہ مکتوب بھی حضرت امام ربانی قدس سرہ نے اپنے مرشد بزرگوار حضرت خواجہ
محمد باقی باللہ دہلوی رحمۃ اللہ علیہ کی خدمت میں تحریر فرمایا ہے۔ اس مکتوب کی ابتداء
میں آپ کا یہ ارشاد ”شایان دولت حضور نیست“ (یہ خادم آپ کی بارگاہ کے
لائق نہیں، دو معنوں کا احتمال رکھتا ہے۔ اولاً ہو سکتا ہے کہ حضور سے مراد

حضرت خواجہ باقی باللہ علیہ الرحمۃ ہوں اس صورت میں اس جملے میں آپ اپنے شیخ کی بارگاہ میں اتہانی عجز و تواضع کا اظہار فرما رہے ہیں۔ ثنائیا ممکن ہے کہ حضور سے مراد ذات حق تعالیٰ ہو۔ اس صورت میں آپ نے اپنے نزول کی حالت بیان فرمائی ہے یعنی بندۂ عاجز چونکہ حق تعالیٰ کی بارگاہ بے پناہ کے لائق نہ تھا اس لیے مقام عروج سے نزول کر کے ایمان شہودی سے ایمان غیبی کے مرتبے پر آ گیا ہے۔
(وَاللّٰهُ عَلٰمٌ)

ایمان شہودی اولیاء کا حصہ ہے جو شہود محبوب میں مستغرق رہتے ہیں ان کا نفس اور روح مرتبہ عروج میں ہوتے ہیں ان کو تصوف کی اصطلاح میں سہلکین کہا جاتا ہے یہ ہمیشہ ایمان شہودی کی لذتوں میں محو رہتے ہیں۔

ماہرچہ خواندہ ایم فراموش کردہ ایم
الّا حدیث یار کہ تکرار می کنسیم

یہ ایمان انبیاء کا حصہ ہے جو دعوت و ارشادِ خلق پر مامور ہوتے ہیں۔ کامل الاستعداد ہونے کی وجہ سے مخلوق کو حق کی طرف بلاتے رہتے ہیں اور مرتبہ نزول میں آکر عوام کی تربیت کرتے رہتے ہیں ان کو مرجوعین کہا جاتا ہے۔ گو قرب حق سہلکین کے لیے ہے لیکن فضیلت مرجوعین کے لیے ہے صاحب نزول عارف کی باطنی کیفیت اس شعر میں بیان کی گئی ہے۔

أُرِيدُ وَصَالَهَا وَيُرِيدُ هِجْرِي
فَأَتْرُكُ مَا أُرِيدُ لِمَا يُرِيدُ
لِأَنِّي فِي الْوِصَالِ مَحْبُوبٌ نَفْسِي
وَفِي الْهَيْجْرَانِ مَوْلَى لِلتَّوَالِي

یعنی میں محبوب سے وصال کا ارادہ رکھتا ہوں اور وہ میری جدائی

کا ارادہ رکھتا ہے پس میں اس کے ارادے پر اپنے ارادے کو ترک کرتا ہوں اس لیے کہ وصال میں اپنے نفس کی غلامی ہے اور ہجر میں اپنے محبوب کی غلامی ہے۔

عجائب کار و بارست نہایت بُعد راقرب
متن نامیدہ اند و غایت فراق را وصل گفته اند
گویا فی الحقیقت در ضمن این اشارت بنہی قرب و وصال
کرده اند شعر

كَيْفَ الْوُصُولُ إِلَى سَعَادٍ وَ دُونَهَا
قُلُّ الْجَبَالِ وَ دُونَهُنَّ خُيُوفُ

پس حزن ابدی و فکر دائمی لاجرم دامن گیر آمد مراد را نیز
آخر الامر بارادہ مرید مریدی باید شد و محبوب را بعبت محب
محب می باید گشت آن سرور دین و دنیا علیہ من الصلوٰت
اکملہا و من التحیات افضلہا باوجود مقام مرادیت و محبوبیت
از محبتین آمد و از مریدین گشت لاجرم از حال او چنین خبر دادہ
اند کہ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُتَوَاصِلَ
الْحُزْنِ دَائِمَ الْفِكْرِ لَهُ وَ أَنْ سِرٌّ مَرُورٌ عَلَيْهِ الصَّلَاةُ وَالسَّلَامُ
مَا أَوْذَى نَبِيٍّ مِثْلَ مَا أَوْذَيْتُ مَحَبَّانَ بَرِّ مَحَبَّتٍ تَوَانِدُ كَشِيْدِ
مَجُوبَانَ رَاتِحَلِ اِيْنَ بَارِدِ شَوَارِسْتِ اِيْنَ قِصَّةِ پَايَانِ نَادِرِ

لَهُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُتَوَاصِلَ الْأَحْزَانِ دَائِمَ
الْفِكْرِ (شامل ترمذی ص ۱۵، شعب الایمان ص ۱۵۵) لهُ مَا أَوْذَى أَحَدًا مَا أَوْذَيْتُ
فِي اللَّهِ عَزَّ وَجَلَّ... وَأَصْلُهُ فِي الْجُخَارِيِّ الْقَاصِدِ الْحَسَنَةِ ص ۲۶۲

ع قِصَّةُ الْعِشْقِ لَا انْفِصَامَ لَهَا

ترجمہ: عجیب معاملہ ہے کہ انتہائے بعد کو قرب کے نام سے موسوم کرتے ہیں اور انتہائے فراق کو وصل کہتے ہیں گویا کہ درحقیقت اس کے ضمن میں ان حضرات نے قرب و وصال کی نفی کی طرف اشارہ کیا ہے۔

ع کس طرح پہنچوں میں اپنے یار تک
راہ میں حائل ہیں کوہ و عنار تک

لہذا ناچار ہمیشہ کاغم اور دائمی فکر لاحق رہتا ہے مراد کو بھی آخر کار مرید کے ارادے کے ساتھ مرید ہو جانا چاہیے اور محبوب کو محبت کی محبت میں محبت کے ساتھ محبت بن جانا چاہیے۔ دین و دنیا کے سردار آنحضرت علیہ من الصلوٰت وکمہا و من التحیات افضلہا (آپ پر کامل ترین صلوٰت اور افضل ترین تحیات ہوں) مرادیت و محبوبیت کے مقام پر فائز ہونے کے باوجود محبتین و مریدین میں سے ہوئے ہیں اسی لیے راویان حدیث نے آپ کے حال کے متعلق اس طرح خبر دی ہے کہ رسول اللہ صلی اللہ علیہ وسلم پر ہمیشہ غم و فکر کے آثار چھلتے رہتے تھے اور آنسور عالم علیہ الصلوٰۃ والسلام نے فرمایا مَا اَوْذَى نَبِيٍّ مِثْلَ مَا اَوْذَىٰ (یعنی جتنی ایذا مجھ کو دی گئی ہے اس کی مثل ایذا کسی نبی کو نہیں دی گئی) محبت کرنے والے حضرات محبت کے بوجھ کو اٹھا سکتے ہیں محبوبوں کو اس بوجھ کا اٹھانا دشوار ہے اس قصہ کی کوئی انتہا نہیں ہے۔

ع نہیں ہے انتہائے قصہ عشق

شرح

عارف جب عروج و وصال کے مرتبوں میں پہنچتا ہے اور حق تعالیٰ کی قدسیت اور اس کی ذات سے اپنی عدم مناسبت ملاحظہ کرتا ہے اور جان لیتا

ہے کہ واجب اور ممکن کے درمیان کوئی مناسبت نہیں تو اس کو یہ قرب و وصل بعد و فراق نظر آتا ہے اور اسی عدم مناسبت کی بنا پر فکر و غم کی منزلوں میں گم بہت ہے اور وصال کو محال جان کر فراق ہی کو وصال سے تعبیر کرتا ہے۔

وصل اور محال می گویند

قرب اور وصال می گویند

کسی طالب حق نے اسی دوری اور ہجر کے متعلق کہا ہے۔

الْحَقُّ عَزِيزٌ وَالطَّرِيقُ بَعِيْدٌ وَالْقُرْبُ بَعْدٌ وَالْوَصْلُ
هَجْرٌ وَبَيْدِ الْخَلْقِ قَيْلٌ وَقَالَ لِي

ترجمہ: خدا برتر و غالب ہے اور راستہ دشوار اور لمبا ہے اور اس کا
قرب بہت دور ہے اور اس کا وصال ہجر ہے اور مخلوق کے ہاتھ میں
صرف قیل و قال ہے۔

محبت کی ان کیفیات کا بوجھ اٹھانا محبتوں کا کام ہے نہ کہ محبوبوں کا حضور سرور عالم
صلی اللہ علیہ وسلم محبوب و مراد ہونے کے باوجود محبت اور مرید بھی تھے چونکہ آپ کی استعداد
عشق سب سے زیادہ تھی جب آپ ذات کے ساتھ عدم مناسبت ملاحظہ فرماتے تو
متفکر اور دائم الحزن ہو جاتے کیونکہ یہی عدم مناسبت ہی آپ کے لیے ہجر و فراق کا
سامان تھا جو آپ کے لیے بے حد دشوار اور شاق تھا اور بوجہ محبوبیت آپ اس
کے کما حقہ متحمل نہ ہو سکتے تھے غالباً اسی لیے آپ نے فرمایا کہ جتنی ایذا مجھے دی
گئی ہے اتنی ایذا کسی نبی کو نہیں دی گئی۔ (واللہ اعلم)

اس مکتوب میں پہلی حدیث بقول علامہ محمد مراد کی رحمت
اللہ علیہ، شمائل ترمذی، بیہقی، طبرانی، دلائل،

تخریج احادیث

ابن عساکر وغیرہ میں ہے۔

دوسری حدیث کو ابن عدی، ابن عساکر حضرت جابر رضی اللہ عنہ سے بایں الفاظ لائے ہیں۔

مَا أَوْذَى أَحَدٌ مَا أَوْذَيْتُ اور احمد، ترمذی اور ابن حبان
 حضرت انس رضی اللہ عنہ سے مرفوعاً ان الفاظ کے ساتھ لائے ہیں۔
 لَقَدْ أَوْذَيْتُ فِي اللَّهِ وَمَا يُؤْذَى أَحَدٌ وَأُخِفْتُ
 فِي اللَّهِ وَمَا يُخَافُ أَحَدٌ۔

دفترِ اولِ مکتوب (۱)

مکتوبِ الیہ

عارف باللہ حضرت خواجہ محمد اقبالی قادری دہلوی مدظلہ العالی

موضوعات

عارف کا مقام استغفار و عبور
فنائے عین و اثر کی بحث ، تنزیلاتِ خمسہ
سلبِ امراض ، جذبہ تسلیم و رضا

مکتوب - ۱۱

متن عرضہ داشت کم ترین بندگان احمد آن کہ مقایکہ سابقاً خود را در ان دیدہ بود چون حسب الامر العالی با ملاحظہ نمود عبور خلفا ثلاثہ رضوان اللہ تعالیٰ علیہم در آن مقام در نظر آمد اما چون مقام و استقرار در انجام داشت در دفعہ اولی بنظر نہ درآمد چنانکہ از آئمہ اہل بیت غیر از اہل بیت و امام زین العابدین رضی اللہ تعالیٰ عنہم اجمعین در آن مقام استقرار و ثبات نہ دارند لیکن عبورے در ان واقع شدہ است بدقت نظر میتوان یافت و آنکہ اول خود را بان مقام نامناسب میدیدے مناسبتی دونوع است یکے آنکہ بواسطہ عدم ظہور طریقے از طرق بے مناسبتی طاری میشود چون راہے با و نمودند آن بے مناسبتی بر طرف میشود دیگر بے مناسبتی مطلق است کہ بہ هیچ وجه قابل زوال نیست۔

ترجمہ: عرضہ۔ آپ کے کم ترین خادم احمد کی گزارش ہے کہ جس مقام میں پہلے اپنے آپ کو دیکھا تھا جب حضور کے ارشاد گرامی کے مطابق پھر اس کو ملاحظہ کیا تو خلفا ثلاثہ حضرت ابو بکر صدیق، حضرت عمر فاروق اور حضرت عثمان غنی رضی اللہ تعالیٰ عنہم، کا گذر اس مقام میں نظر آیا لیکن چونکہ یہ خادم اس مقام میں اقامت و قرار نہیں رکھتا تھا اس لیے پہلی دفعہ میں یہ حضرات نظر نہ آئے جیسا کہ آئمہ اہل بیت

میں سے حضرت امام حسن و امام حسین اور امام زین العابدین رضی اللہ تعالیٰ عنہم جمعین کے علاوہ دوسرے ائمہ اس مقام میں قرار و ثبات نہیں رکھتے لیکن ان کا گذر اس مقام میں واقع ہوا ہے جس کو بڑی دقیق نظر سے معلوم کیا جاسکتا ہے اور یہ جو اپنے آپ کو اول اس مقام کے نامناسب دیکھتا تھا تو یہ بے مناسبتی دو قسم کی ہے ایک یہ کہ طریقوں میں سے کسی طریقے کے ظاہر نہ ہونے کی وجہ سے بے مناسبتی طاری ہو جاتی ہے اور جب اس کو راستہ دکھا دیا جاتا ہے تو وہ بے مناسبتی دُور ہو جاتی ہے اور دوسری بے مناسبتی مطلق ہے جو کسی طرح بھی زائل ہونے کے قابل نہیں ہے۔

شرح

حضرت امام ربانی قدس سرہ اپنے شیخ کی خدمت میں عرض گزار ہیں کہ آپ کا کمترین خادم پہلے جس مقام میں اپنے آپ کو دیکھا کرتا تھا وہ مقام ذرا مختلف تھا لیکن جب آپ کے حکم سے دوبارہ اس مقام کو ملاحظہ کیا تو آپ کی توجہ کی برکت سے خادم کو اسی مقام میں خلفاء ثلاثہ (حضرت صدیق اکبر، حضرت فاروق اعظم اور حضرت عثمان غنی رضی اللہ عنہم) کا عبور نظر آیا اسی طرح ائمہ اہل بیت میں سے حضرت امام حسن، حضرت امام حسین اور حضرت امام زین العابدین رضی اللہ عنہم جمعین کا گذر بھی اس مقام میں مشاہدہ کیا۔ ابتداء میں اس مقام سے جو بے مناسبتی معلوم ہوتی تھی وہ آپ کی توجہ و رہنمائی سے دُور ہو گئی ہے کیونکہ بے مناسبتی دو طرح کی ہوتی ہے ایک وہ جو طریقہ ظاہر نہ ہونے کی وجہ سے ہو اور دوسری وہ جو مطلق ہو اور کسی طرح بھی زائل نہ ہو۔

آپ اس امر کی یوں وضاحت فرماتے ہیں کہ پہلی دفعہ اس مقام میں یہ بزرگوار عارف کا مقام استقرار و عبور اس لیے نظر نہ آئے تھے کہ یہ خادم اس مقام میں استقرار و اقامت نہ رکھتا تھا یا وہ

بزرگوار اس مقام میں استقرار نہ رکھتے تھے۔ کیونکہ عارف دو مقام رکھتا ہے۔ ایک مقام استقرار اور دوسرا مقام عبور۔

مقام استقرار
عارف کا اسم مرتبی اور اس کا سبب ارفض اس کا مقام استقرار کہلاتا ہے جہاں اس کو قرار و ممکن نصیب ہوتا ہے۔

مقام عبور
عارف کو جہاں اقامت و قرار نہ ہو اور وہاں سے صرف اس کا گذر واقع ہو اس کو مقام عبور کہتے ہیں۔

بیتنا نمبر ۱
ممکن ہے ایک کم مرتبے کا ولی کسی اعلیٰ مرتبے کے ولی کے مقام استقرار سے عبور کرے لیکن اس کا اپنا مقام استقرار اس ولی سے نیچے ہو اور یہ بھی ممکن ہے کہ اولیاء کرام، انبیاء عظام کے مقام استقرار سے عبور کریں جبکہ ولیوں کا مقام استقرار نبیوں سے بہت نیچے ہے۔

متن
وراء ہا کہ موصل آن مقام اندو اند کہ ثالث

نذار یعنی در نظر و رائے آن دو طریق طریق دیگر ظاہر نمی شودیکے دید نقص و قصورست و نیات خود را متہم و دشمن

ست در خیرات با قوت جذب دیگر صحبت شیخ مکمل

مجدوبے سلوک تمام کردہ حضرت حق سبحانہ و تعالیٰ بطویل

عنایت حضرت ایشان طریق اول را بقدر استعداد

عنایت فرمودہ است بیچ عملے از اعمال خیر لوقوع

نمی آید مگر آنکہ خود را دران عمل متہم می سازد..... الی آخرہ

ترجمہ : اور جو راستے اس مقام تک پہنچانے والے ہیں وہ صرف دو ہیں اور ان کے علاوہ تیسرا کوئی راستہ نہیں یعنی ان دو راستوں کے علاوہ کوئی اور راستہ ظاہر نہیں ہوتا ایک یہ ہے کہ اپنے نقص و قصور کو دیکھے اور قوت جذب حاصل ہونے کے باوجود تمام نیک کاموں میں اپنی نیتوں کو تہمت زدہ خیال کرے دوسرے کسی کامل مکمل حساب جذب کشیخ کی صحبت حاصل کرنا جس نے سلوک کو پورا کیا ہو۔ حق سبحانہ و تعالیٰ نے حضور والا کی عنایت کے طفیل پہلا راستہ استعداد کے مطابق عنایت فرما دیا ہے۔ اس خادم نے جو نیک عمل بھی وقوع میں آتا ہے اس عمل میں اپنے آپ کو تہمت زدہ تصور کرتا ہوں بلکہ جب تک اپنے اوپر چند قسم کی تہمتیں نہ لگاؤں بے آرام و بے چین رہتا ہوں اپنے متعلق اتنا سمجھتا ہوں کہ مجھ سے کوئی عمل ایسا واقع نہیں ہوتا جو کہ دائیں طرف کے فرشتوں (کراما کاتبین) کے لکھنے کے قابل ہو اور جانتا ہوں کہ میرا دائیں طرف کا اعمال نامہ نیک عملوں سے خالی ہے اور اس کے لکھنے والے فرشتے بیکار اور فارغ ہیں میرے وہ اعمال بارگاہِ حق (میں پیش ہونے) کے لائق کب ہو سکتے ہیں اور ہر اس شخص کو جو دنیا میں ہے خواہ وہ کافر فرنگ اور ملحد زندیق ہی کیوں نہ ہو اپنے سے کئی درجے بہتر جانتا ہوں اور اپنے آپ کو ان سب سے بدتر خیال کرتا ہوں۔

شرح

مسطور بالا میں حضرت امام ربانی قدس سرہ نے وصول الی اللہ کے دو مقام بیان فرمائے ہیں۔

پہلا مقام سالک کا اپنے آپ کو ناقص و قاصر جانتا ہے تاکہ عجز و انکسار سبب وصول بن جائے۔ دوسرا مقام کامل مکمل مجذوب سالک کی صحبت حاصل کرنا

ہے تاکہ وہ سلوک مکمل کراتے۔

بیتہ نمبر ۲
 اپنے اعمال کو تہمت زدہ اور ناقص جاننا وصول کامرتبہ ہے
 حضرت امام ربانی قدس سرہ نے یہاں تک فرمادیا کہ میں کافر
 فرنگ اور ملحد و زندیق کو بھی اپنے سے کئی درجے بہتر جانتا ہوں۔ آپ کا یہ فرمان بظاہر
 قابل اعتراض معلوم ہوتا ہے لیکن دراصل یہ آپ کا بیان حال ہے نہ کہ بیان عقیدہ
 نیز یہ کلام مقام عبدیت کے معارف سے ہے۔ اولیاء مجبوسین مقام عبدیت پر سر فراز
 ہونے کے بعد جب اپنی بشریت پر نگاہ ڈالتے ہیں تو انہیں اپنا وجود عدم محض ہونے
 کی وجہ سے سراسر ظلمت و کثافت کا مجسمہ معلوم ہوتا ہے اور عروج باطنی کی حالت میں
 جب عالم خلق کے لطائف بہت نیچے رہ جاتے ہیں تو عالم امر سے دُوری کے سبب
 ان کو عالم خلق تاریک و سیاہ پوش نظر آتا ہے تو وہ اس حال کا مشاہدہ کرتے ہوئے
 پکار اٹھتے ہیں کہ کافر فرنگ ہماری نسبت زیادہ نورانی معلوم ہوتا ہے اس عارفانہ
 کلام کی مزید وضاحت کے لیے مکتوب ۹ کی شرح ملاحظہ فرمائیں۔

بیتہ نمبر ۳
 کامل و کمال مجذوب سالک شیخ کی صحبت ذریعہ وصول ہے۔
 كُونُوا مَعَ الصَّادِقِينَ میں اسی طرف اشارہ ہے
 صحابہ کرام نے صحبت رسالت علی صاجہا الصلوات میں ہی سب کچھ پایا۔ شیخ کامل
 کی صحبت اکسیر کا حکم رکھتی ہے۔ اہل اللہ نے ہمیشہ صحبت شیوخ کا التزام رکھا ہے
 محض کتابیں رٹ لینے سے آج تک کوئی کامل مکمل نہیں ہوا۔ صحبت شیخ مفتاح الطریق
 ہے اس سے علم بھی بڑھتا ہے اور عمل کا شوق بھی پیدا ہوتا ہے۔ مشائخ سے محبت
 اور عقیدت کے رابطے صحبت سے ہی پیدا ہوتے ہیں۔ مرید کو محبت اور صحبت
 کے اندازے کے مطابق مرشد سے فیض ملتا ہے اور صحبت سے ہی جمعیت قلب

اور صفائی باطن نصیب ہوتی ہے۔ صحبت سے تصور شیخ پختہ ہوتا ہے اور فن
فی الشیخ کی منزل ملتی ہے۔

صحبت نیکان اگر یک ساعت است

بہتر از صد سالہ زُهد و طاعت است

لیکن یہ امر ضرور ملحوظ رہے کہ شیخ ایسا ہو جس نے کم از کم سلوک طے کیا ہو ورنہ وہ
ناقص ہوگا اس کی صحبت بے فائدہ اور بے کار ہوگی۔

متن وجہت جذبہ ہر چند بتما می سیر الی اللہ تمام شدہ

بود آنا بعضے از لوازم و توابع آن ماند بودند کہ در ضمن فنا یکہ

در مرکز مقام سیر فی اللہ واقع شدہ بود تمام شدند و احوال آن

فنا را در عرض داشت سابق تفصیل نوشتہ است و می باید

کہ حضرت خواجہ احرار کہ نہایت این کار را فنا گفتہ اند

ہمان فنا بودہ باشند کہ بعد از تجلی ذات و تحقق سیر فی اللہ

متحقق شدہ و فنا ارادہ ہم از جملہ شعب ہمان فناست۔

ہیچکس راتا نگرود اوفنا

نیست رہ در بارگاہ کبیر یا

ترجمہ : اور جذبہ کی جہت اگرچہ سیر الی اللہ کے تمام ہونے کے ساتھ پوری ہو گئی
تھی لیکن اس کے بعض لوازمات و متعلقات رہ گئے تھے جو کہ اس فنا کے ضمن میں

جو مقام سیر فی اللہ کے مرکز میں واقع ہوئی تھی پورے ہو گئے اور اس فنا کے حالات اس خادم نے پہلے عریضے میں تفصیل کے ساتھ لکھ دیئے ہیں اور حضرت خواجہ اصرار قدس سرہ نے جو اس کام کی نہایت کو فنا کہا ہے ہو سکتا ہے کہ یہ وہی فنا ہو جو تجلی ذات اور سیر فی اللہ کے تحقق (حقیقی حصول) کے بعد متحقق ہوئی ہو اور فنائے ارادہ بھی اسی فنا کی ایک شاخ (قسم) ہے۔

ہونہ کوئی شخص جب تک حسبِ مولا میں فنا
پا نہیں سکتا وہ راہِ کبریا

شرح

مسطور بالا میں حضرت امام ربانی قدس سرہ اپنے مُرشدِ برحق حضرت خواجہ باقی باللہ رحمۃ اللہ علیہ کی خدمتِ اقدس میں دورانِ سلوک ظاہر ہونے والے احوال باطنیہ کی تفصیلات پیش کر رہے ہیں اور اس امر کی وضاحت کر رہے ہیں کہ سلسلہ نقشبندیہ میں جذبہ کی پہلی جہت جس کو جذبہ بدایت یا جذبہ اولیٰ کہا جاتا ہے، مکمل ہو چکی ہے اور یہ تکمیل سیر فی اللہ فی الاشیاء کے تمام ہوتے ہی حاصل ہو گئی تھی اور اب جذبہ کی دوسری جہت بھی مستی آگئی ہے جس کو جذبہ نہایت یا جذبہ ثانی کہا جاتا ہے جو سیر فی اللہ میں حاصل ہوتی ہے اور یہی وہ مقام فنا ہے جس میں عارف کو ذاتِ بلا کیفیت کا وصول بلا کیفیت حاصل ہو جاتا ہے۔ حضرت خواجہ عبید اللہ اصرار قدس سرہ نے اسی جذبہ نہایت کو فنا سے تعبیر فرمایا ہے اور غالباً اس سے مراد وہی فنا ہے جو تجلی ذات اور سیر فی اللہ کے حقیقی حصول کے بعد مستی آتی ہے اور اسی فنا کے دورانِ سالک کو فنائے ارادہ بھی حاصل ہو جاتی ہے جو اسی فنا کی ایک قسم ہے۔ فارسی شعر میں یہی حقیقت واضح کی گئی ہے۔ عربی شاعر نے بھی اسی مفہوم کی یوں تعبیر فرمائی ہے۔

وَمَنْ لَمْ يَكُنْ فِي حُبِّ مَوْلَاهُ فَايْنًا
فَلَيْسَ لَهُ فِي كِبْرِيَاةٍ سَبِيلٌ

اسی فنا اور سیر فی اللہ کی تکمیل کا نام بقا رکھا گیا ہے اور فارسی شعر میں " رہ در بارگاہ " اور عربی شعر میں " فی کبریاء سبیل " سے مراد بقا ہے۔

جذبہ اولیٰ سالک کو سیر الی اللہ میں حاصل ہو جاتا ہے اس کو جذبہ
نقشبندیہ بھی کہتے ہیں کیونکہ یہ جذبہ صرف سلسلہ نقشبندیہ کا خاصہ ہے

بلینہ نمبر ۴

جذبہ ثانیہ سالک کو سیر فی اللہ میں متیر آتا ہے اور یہ جذبہ
تمام سلاسل طریقت میں مشترک ہے۔

بلینہ نمبر ۵

حضرت امام ربانی قدس سیرۃ نے مرکز مقام
سیر فی اللہ کی جو اصطلاح استعمال فرمائی ہے۔

مرکز مقام سیر فی اللہ

ہو سکتا ہے اس سے عارف کا مبداء فیض مراد ہو۔

یہ بھی ممکن ہے کہ آپ نے اس سے مرتبہ ذات مراد لیا ہو۔ واللہ اعلم

صوفیاء کے نزدیک فنائے ارادہ کی تعریف یہ ہے۔
" ارادہ خود را در ارادہ حق جَلِّ وَعَلَّا گم ساختن " سالک

فنائے ارادہ

کا اپنے ہر ارادے کو حق تعالیٰ کے ارادے میں گم کر دینا یعنی مردوں کی طرح
سالک کی ہر خواہش کا زائل ہو جانا فنائے ارادہ ہے۔

متن تفاوت نیست الا در عبور و مقام و مرور و ثبات

ترجمہ: فرق عبور و مقام اور مرور و ثبات کا ہے۔

شرح

مقاماتِ عالیہ میں عبور کا مطلب معلوم ہونا چاہیے کہ یہ وہی مکتوب شریف ہے جس کی بعض عبارات کو غلط مفہوم کا جامہ پہنا کر کچھ شریکوں نے حضرت امام ربانی رحمۃ اللہ علیہ کے خلاف جہانگیر بادشاہ کو بھڑکایا تھا اور اس نے آپ کو قلعہ گوالیار میں قید کر دیا تھا۔ حضرت امام ربانی رحمۃ اللہ علیہ نے اس مکتوب کی مذکورہ بالا سطور میں حضرت خواجہ باقی باللہ دہلوی رحمۃ اللہ علیہ کے ارشاد کی تکمیل کرتے ہوئے اپنے سیر و سلوک کے دوران جو باطنی احوال و مشاہدات ظاہر ہوئے تحریر فرمائے ہیں جن میں آپ نے خلفائے راشدین کے مقاماتِ عالیہ میں اپنے روحانی عبور کا تذکرہ فرمایا ہے اور ساتھ ہی وضاحت بھی فرمادی ہے کہ ان مقامات میں رسائی حاصل کرنے والے سالک اور صاحبِ مقام بزرگ میں فرق ہے اور وہ یہ کہ صاحبِ مقام کو اس جگہ اقامت و قرار حاصل ہے اور دوسروں کو صرف عبور و مرور حاصل ہوتا ہے جو محض شاہدہ ہے دلیل فضیلت نہیں۔ ظاہر ہے کہ صاحبِ مقام و استقرار، صاحبِ عبور و مرور سے افضل ہوتا ہے آپ نے تحریر فرمایا ہے کہ ”خود را هم بانعکاس آن مقام رنگین و منقش یافت“ یعنی اس خادم نے اپنے آپ کو مقامِ محبوبیت کے پرتو سے رنگین و منقش محسوس کیا جو سیدنا صدیق اکبر رضی اللہ عنہ کے مقام سے قدرے بلندی پر تھا۔ اس ارشاد میں بھی آپ نے یہ نہیں فرمایا کہ میں اس مقام پر متمکن ہو آیا اس میں داخل ہوا اور یہ بھی نہیں فرمایا کہ میں نے اپنے آپ کو اس مقام سے رنگین پایا بلکہ یہ فرمایا کہ اس مقام کے پرتو سے اپنے آپ کو رنگین محسوس کیا۔ اہل علم پر واضح ہے کہ وصولِ مقام میں اور پرتو مقام سے رنگین ہونے میں کتنا فرق ہے۔

چنانچہ جب جہانگیر بادشاہ نے حضرت امام ربانی مجدد الف ثانی قدس سرہ کی خدمت میں ملاقات کا اشتیاق ظاہر کر کے ایک حکم نامہ جاری کیا جس میں آپ کو بیخ خلفاء و صاحبزادگان تشریف لانے کی دعوت دی گئی اور حاکم سرہند کوتا کئید کی کہ جس طرح ممکن ہو حضرت مجدد قدس سرہ کو یہاں بھجواؤ۔ آپ نے پہلے ہی باطنی طور پر اطلاع پا کر اپنے اہل خانہ و خلفاء کو مطلع فرما دیا تھا کہ اس سے قبل بندہ کی جمالی ترتیب ہوتی رہی ہے اب جلالی ترتیب کا بند و بست ہونے والا ہے اور یہ ابتلاً و تکلیف صرف ایک سال کے لیے ہے بعد ازاں آرام ہوگا۔ آپ نے قضا و قدر کے فیصلے کے مطابق جہانگیر کے پاس جانا قبول فرمایا۔ جو نہی آپ شاہی دربار کے قریب پہنچے تو آپ کا شاہی مہمان کی حیثیت سے خیر مقدم و استقبال کیا گیا جب آپ دربار میں تشریف لے گئے تو آپ نے آداب شاہی (جو خلاف شرع تھے) ادا نہ فرمائے لیکن اس کے باوجود بادشاہ آپ کی پُر انوار شخصیت اور بارحسب حیثیت سے بے حد متاثر ہوا اور آداب شاہی بجا نہ لانے پر ذرا بھی معترض نہ ہوا۔ یہ حال دیکھ کر درباری اور خوشامدی لوگ بہت حیران ہوئے ایک حاسد اور منکر وزیر نے کہا بادشاہ سلامت! یہ وہی شخص ہے جو اپنے آپ کو انبیاء کرام سے افضل بتاتا ہے اور حضرت سیدنا صدیق اکبر رضی اللہ عنہ سے بھی اپنے آپ کو بہتر و افضل سمجھتا ہے (معاذ اللہ) اور حضرت کا یہ مکتوب گرامی (مکتوب نمبر ۱۱) بھی پیش کیا۔ جہانگیر کے استفسار پر آپ نے فرمایا کہ جو شخص حضرت علی المرتضیٰ رضی اللہ عنہ کو حضرت ابو بکر صدیق رضی اللہ عنہ سے افضل جانے وہ دائرہ اہل سنت و جماعت سے خارج سمجھا جاتا ہے۔ چہ جائیکہ کوئی اپنے آپ کو حضرت صدیق رضی اللہ عنہ سے افضل سمجھے اور جس عبارت سے لوگ یہ مطلب سمجھے ہیں وہ سیر عروجی کا حال ہے کہ اکثر صوفیاء کو ابتداءً حال میں بڑے بڑے مقامات کی یہ سیر حاصل ہوتی ہے اور پھر اپنے اصلی مقام پر آجاتے ہیں۔ مثلاً دربار شاہی میں کہ ہر ایک امیر، وزیر اور شہزادہ کی جگہ مقرر ہے اگر سلطان

کسی شخص کو مصلحتاً اپنے پاس ذرا سی دیر کے لیے طلب فرمائے اور اس سے سرگوشی کر کے پھر اس کو واپس کر دے چونکہ وہ شخص تمام اراکین سلطنت کے مقامات سے گزرتا ہوا آئے گا تو اس سے یہ ضروری نہیں کہ وہ شخص ان کا ہم رتبہ و ہم درجہ ہو گیا۔ یہی حال اس عروجِ باطنی کا بھی ہے علاوہ ازیں میں نے اس مکتوب میں جو یہ لکھا ہے کہ میں نے اپنے آپ کو اس مقام کے عکس سے رنگین پایا اس کی مثال ایسی ہے کہ اگر کوئی چیز آفتاب کے عکس سے روشن ہو جائے تو یہ نہیں کہہ سکتے کہ وہ آفتاب ہو گئی "زمین ہر روز آفتاب کے عکس سے روشن ہوتی ہے مگر یہ نہیں کہا جاتا کہ زمین آفتاب ہو گئی" غرضیکہ حضرت کے معقول جوابات سے بادشاہ کو ایسی تسلی ہوئی کہ اس کا غصہ دور ہو گیا۔

چنانچہ اس مکتوب کی انہی عبارات سے کئی علماء وقت کو بھی دھوکہ دیا گیا جو بلا تحقیق حضرت کی مخالفت پر کمر بستہ ہو گئے مگر جب حقیقت حال واضح ہوئی تو ان میں سے بعض نے توبہ و معذرت کر لی جیسا کہ حضرت شیخ عبدالحق محدث دہلوی رحمۃ اللہ علیہ کو بھی پہلے غلط فہمی ہو گئی تھی لیکن بعد میں ازالہ ہو گیا تھا، حضرت امام ربانی قدس سرہ نے ایک مکتوب میں فرمایا ہے!

"شخصے کہ خود را از حضرت صدیق رضی اللہ عنہ افضل داندام
اواز دو حال خالی نیست زندیق محض است یا جاہل صرف.....
کسیکہ حضرت امیر افضل از حضرت صدیق گوید از جبرگہ اہلسنت
می براید فکیف کہ خود را افضل دانده

یعنی وہ شخص جو اپنے آپ کو حضرت صدیق رضی اللہ عنہ سے افضل جانے اس کا حکم دو حال سے خالی نہیں یا وہ زندیق محض ہے یا جاہل صرف وہ شخص جو حضرت

امیر علی رضی اللہ عنہما کو حضرت صدیق سے افضل ہے اہلسنت وجماعت کے گروہ سے نکل جاتا ہے تو پھر اس شخص کا کیا حال ہے جو اپنے آپ کو ان سے افضل جانے۔
اس اشکال کے مزید حل کے لیے جلد اول مکتوب ۱۹۲، ۲۰۲، ۲۰۸ کا مطالعہ کرنا چاہیے۔

متن دیگر ترک اشتغال باہم عمل مرضی نے نماید
کیف و حال آنکہ عالم بگرداب ضلالت غرق میشود
و کسے کہ در خود قوت بر آوردن ازان گردابی
یابد چگونه خود را مُعاف دارد

ترجمہ: ایک اور عرض یہ ہے کہ اس عمل (ارشاد و تبلیغ) میں مشغول ہونے کو ترک کرنا پسندیدہ نظر نہیں آتا اور کیسے پسندیدہ ہو سکتا ہے جبکہ حالت یہ ہے کہ دنیا گمراہی کے بھنور میں غرق ہو رہی ہے اور جو شخص اپنے اندر اس بھنور سے ان کو نکلانے کی طاقت پاتا ہے وہ اپنے آپ کو کس طرح مُعاف و معذور سمجھ سکتا ہے؟ لیکن شرط یہ ہے کہ بعض خطرات و خواہشات جو اس عمل کے دوران ظاہر ہوتی رہیں ان سے استغفار کرنا اپنے اوپر ضروری سمجھا جائے اسی شرط سے رضامند داخل ہو جائے گا۔ لیکن حضرت خواجہ نقشبند اور حضرت خواجہ علاؤ الدین عطار قدس اللہ تعالیٰ سرارہما کے بارے میں اس شرط کا لحاظ کیے بغیر ہی یہ عمل پسندیدہ ہے۔

شرح

عمل ارشاد کی اہمیت
 مسطور بالا میں حضرت امام ربانی قدس سرہ
 اس امر کی وضاحت فرماتے ہیں کہ وعظ و
 نصیحت اور تبلیغ و ارشاد کا سلسلہ ترک کر دینا رضائے الہی کے خلاف معلوم ہوتا ہے
 کیونکہ اس وقت دنیا سخت قسم کی گمراہی میں مبتلا ہے جو شخص لوگوں کو راہ ہدایت
 پر لانے کی استعداد رکھتا ہے وہ کسی طرح بھی عذر اور معافی کا حق نہیں رکھتا۔

آپ فرماتے ہیں کہ وعظ و تبلیغ کے عمل کا اللہ تعالیٰ کی رضا کے مطابق ہونا اس
 شرط پر مبنی ہے کہ سالک اور مبلغ و ساوس نفسانی مثلاً شہرت، تکبر، طلب جاہ اور ہوس وغیرہ
 سے خالی ہو یا کم از کم ان وساوس سے استغفار کرنے کو اپنے لیے ضروری سمجھے تاکہ تدریجاً
 رضا کے مقام میں داخل ہو جائے جو نفوس قدسیہ تزکیہ نفس سے مشرف ہیں ان کا عمل خالصتاً
 لوجہ اللہ ہوتا ہے ان کی وعظ و تبلیغ بھی اللہ تعالیٰ کی بارگاہ میں مقبول و پسندیدہ ہوتی ہے مثلاً
 حضرت خواجہ خواجگان شاہ نقشبند بخاری اور حضرت علاؤ الدین عطار قدس اللہ تعالیٰ
 اسرارہما جیسی برگزیدہ ہستیاں جن کا نفس اطمینان کی دولت سے مالا مال ہے اور عمل
 اخلاص کی لذت سے بہرہ یاب ہے اور وہ تزکیہ نفس کی منزل پر فائز ہو کر قرب حق
 سے شاد کام ہیں غیر مشروط طور پر ان کے اعمال رضائے الہی میں داخل ہیں۔

بلیغ نمبر ۶
 لہذا ذات کے بارے میں آپ نے جو یہ فرمایا ہے کہ اس کمترین
 خادم کا یہ عمل بھی رضا میں داخل ہے اور کبھی نیچے ہی ٹھہرا رہتا
 ہے دراصل آپ کا یہ فرمان کسب نفسی و تواضع پر معمول معلوم ہوتا ہے۔ یہ بھی ممکن ہے
 کہ آپ کا یہ ارشاد حقیقت پر مبنی ہو اور آپ اس وقت سلوک کے عروجی مراحل طے
 کر رہے ہوں (واللہ اعلم)

واضح ہو کہ دوران سلوک جب سالک باطنی عروج اور روحانی بلینہ نمبر کا سیر کرتا ہے تو مخلوق سے رابطہ منقطع ہو جانے کی وجہ سے اس کا تعلق صرف ذات باری تعالیٰ سے قائم رہ جاتا ہے زیادہ بولنا اور خلق سے میل جول رکھنا باعث نقصان سمجھتا ہے نیز اپنی ذات اور اپنے اعمال و افعال کو قصور وار اور ہمت زدہ جاننے لگتا ہے۔ لامحالہ تبلیغی و تعلیمی مصروفیات سے الگ ہو کر اپنی اصلاح و تربیت کی جانب متوجہ رہتا ہے اور ہر مشغولیت کو حجاب تصور کرتا ہے اسی کیفیت کو کبھی الْعِلْمُ حِجَابٌ اَكْبَرُ (علم سب سے بڑا حجاب ہے) سے تعبیر کرتا ہے اور کبھی ”جز یاد حق ہر چہ بخوانی بطالت است“ (اللہ کی یاد کے سوا جو کچھ تو پڑھے گا باطل ہے) کا نعرہ لگاتا ہے اور کبھی ”علموں بس کریں اور یار“ کی مستیوں میں کھو جاتا ہے۔ یہ کیفیات سالک کو عروجی مراتب میں پیش آتی ہیں مگر نزولی مراتب میں یہ احوال باقی نہیں رہتے اور سالک انبیاء کی وراثت کے طور پر تبلیغ و ارشاد کی مسند پر فائز المرام رہتا ہے۔

حضرت امام ربانی علیہ الرحمۃ چونکہ کمالات نبوت کے وارث تھے اور انبیاء پر وعظ و تبلیغ فرض عین ہوتی ہے اسی لیے آپ عمل ارشاد کے ترک کو پسند نہیں فرماتے اور بطور تبعیت و وراثت کے عروجی سیر کے باوجود فیض نبوت کے غسل سے متاثر ہیں اور منصب تجدید و تبلیغ کی طرف کامل رجحان رکھتے ہیں۔ (واللہ اعلم) صوفیائے طریقت و وعظ و ارشاد کی مسند کیلئے خلیفہ مطلق و خلیفہ مقید سالک کا صاحب تزکیہ ہونا ضروری قرار دیتے

ہیں ان کے نزدیک خلیفہ کی دو قسمیں ہیں۔

۱ خلیفہ مطلق

۲ خلیفہ مقید

خلیفہ مطلق وہ ہوتا ہے جو تزکیہ نفس اور لطائف کی فنار کے بعد نفسانی اور

شیطانی تسلط سے محفوظ ہو جائے لازماً اس کے اعمال مرضی حق تعالیٰ میں گم ہو جاتے ہیں اور اس کا عمل و عطا و ارشاد بھی رضا میں داخل ہوتا ہے۔

خلیفہ مقید وہ ہوتا ہے جس کے بعض لطائف فنا پذیر ہوں لیکن ابھی کامل طور پر تزکیہ نفس نہ ہوا ہو ایسے سالک کے لیے ضروری ہے کہ عمل ارشاد جاری رکھے لیکن وساوس کے پیش نظر کثرت استغفار سے کام لیتا رہے اور استخارہ کے ذریعے بھی رہنمائی حاصل کرتا رہے تا آنکہ معاملہ مقامِ رضا تک پہنچ جائے۔

متن در نفحات در سخنان حضرت شیخ ابوسعید ابو نخیر

مذکورست کہ عین منی ماند اثر کجا ماند لا تُبْقِي وَلَا تَذَرُ اِنْ
سُخِنَ دِرَاوِلُ نَظَرِ مَشْكَلِ نَمُوْدَ كِهْ حَضْرَتِ شَيْخِ مُحَمَّدِ الدِّينِ تَابِعَانِ

ایشان برآند کہ زوال عین کہ معلومے ست از معلومات

اللَّهِ سُبْحَانَهُ مَحَالِ سِتِّ وَاِلَّا اَنْقَلَبَ الْعِلْمُ جَهْلًا وِچون

عین زائل نشود اثر کجا رود..... الخ

ترجمہ: دیگر عرض یہ ہے کہ نفحات میں حضرت شیخ ابوسعید ابو نخیر رحمۃ اللہ علیہ کے ملفوظات میں آیا ہے کہ جب عین (ذات) ہی نہیں رہتا تو اثر (صفت) کہاں ہے گا لَا تُبْقِي وَلَا تَذَرُ یعنی عشق کی آگ نہ باقی چھوڑتی ہے اور نہ ہی ہاتھ دکتی ہے انہ ذات و صفات باقی رہنے دیتی ہے اور نہ پھیپا ہی چھوڑتی ہے یہ بات

شروع میں مشکل معلوم ہوتی تھی کیونکہ حضرت شیخ محی الدین ابن عربی رحمۃ اللہ علیہ اور ان کے متبعین کا نظریہ یہ ہے کہ عین (ذات) جو کہ اللہ تعالیٰ کے معلومات میں سے ایک معلوم ہے اس کا زائل ہونا محال ہے ورنہ علم جہالت سے بدل جائے گا اور جب عین زائل نہیں ہوتا تو اثر بھی کہیں نہیں جاتا۔

شرح

سطور بالا میں حضرت امام ربانی قدس سرہ نے حضرت شیخ ابوسعید ابوالخیر علیہ الرحمۃ کے ایک قول "عین نمی ماند اثر کجا ماند" اور حضرت محی الدین ابن عربی علیہ الرحمۃ کے قول "چوں عین زائل نشود اثر کجا رود" کی توضیح و تفسیح کے بعد دونوں حضرات کے فرمودات میں تطبیق فرمائی ہے۔ حضرت شیخ ابوسعید ابوالخیر قدس سرہ کا یہ قول سلسلہ نقشبندیہ کے عظیم المرتبت بزرگ، امام الاصفیاء، ملک الشعراء سلطان العشاق حضرت مولانا عبدالرحمان جامی قدس سرہ نے اپنی تصنیف لطیف "نفحات الانس من حضرات القدس" میں نقل فرمایا ہے۔ نفس مسئلہ کے بیان سے قبل متذکرہ بالا حضرات ثلاثہ کا مختصر تعارف نذر قارئین ہے۔

تعارف حضرات ثلاثہ

۱۔ حضرت شیخ ابوسعید ابوالخیر رحمۃ اللہ علیہ

آپ کا اصلی نام شیخ فضل اللہ بن ابوالخیر رحمۃ اللہ علیہ ہے۔ طریقت میں آپ کے شیخ تعلیم حضرت شیخ ابوالفضل بن حسین حسینی رحمۃ اللہ علیہ ہیں اور شیخ خرقہ حضرت محمد بن حسین بن موسیٰ سلمی المعروف عبدالرحمان سلمی نیشاپوری رحمۃ اللہ علیہ ہیں۔ آپ وقت کے سلطان اور اہل طریقت کے جمال تھے مشائخ زمانہ آپ کے تابع و مخر

تھے۔ آپ نے ۴ شعبان المعظم ۲۲۰ھ میں شب جمعہ کو نماز عشاء کے وقت رحلت فرمائی
آپ نے ہزار ماہ (تراسی سال چار ماہ) عمر پائی۔

۲ حضرت شیخ اکبر رحمۃ اللہ علیہ

آپ کا اسم گرامی شیخ محی الدین محمد بن علی بن العربی المعروف بہ شیخ اکبر رحمۃ اللہ
علیہ ہے۔ آپ قائلین وحدت الوجود کے پیشوا ہیں تصوف میں آپ کے خرافت کی
نسبت ایک واسطہ سے حضرت سیدنا شیخ عبد القادر جیلانی قدس سرہ تک پہنچتی ہے
اور ایک فرقہ میں دو واسطوں سے حضرت خضر علیہ السلام تک پہنچتی ہے۔ اور ایک
دوسری نسبت بغیر واسطہ کے خضر علیہ السلام تک پہنچتی ہے۔ آپ کا مذہب ظاہری
تھا یعنی امام داؤد ظاہری کے پیرو تھے آپ علوم ظاہری و باطنی میں بہت بلند مقام
کے حامل تھے اور آیات الہیہ میں سے ایک آیت باہرہ تھے۔ آپ کی تالیفات
پانچ سو سے زائد بتائی جاتی ہیں جن میں نصوص حکم، فتوحات مکیہ زیادہ مشہور ہیں۔ آپ
کے نظریہ وحدت الوجود کو بہت شہرت ملی جو آج بھی موجود ہے بعض علماء نے شیخ
اکبر کو بہت بُرے الفاظ سے یاد کیا ہے کسی نے کافر کسی نے زندیق اور ابن تیمیہ نے
اس اُمت کا شیطان قرار دیا ہے لیکن حضرت امام ربانی مجدد الف ثانی قدس سرہ
نے فرمایا:

”عجب معاملہ است شیخ با این گفتگو و با این شطخ خلاف جواز
از مقبولان بنظری در آید و در عداد اولیاء مشاہد می گردد...
... روکنندہ شیخ در خطر است و قبول کنندہ او با سخنان او
نیز در خطر شیخ را قبول باید کرد و سخنان خلافی او را قبول نباید کرد“

لے دفتر سوم مکتوب،،

ترجمہ: عجب معاملہ ہے کہ باوجود اس کلام کے اور ایسی شیطانی سکڑ آمیز بات، خلاف جواز کے جناب شیخ مقبولان بارگاہ کبریٰ میں سے نظر آتے ہیں اور اولیاء کی جماعت میں ان کا مشاہدہ ہوتا ہے۔ شیخ کا رد کرنے والا خطرے میں ہے اور ان کے اقوال کے ساتھ ان کا قبول کرنے والا بھی خطرے میں ہے۔ جناب شیخ کو قبول کرنا چاہیے اور ان کے خلاف کلام کو قبول نہ کیا جائے۔

آپ کی ولادت شب دوشنبہ سترہ رمضان المبارک ۱۲۶۰ھ (چار اگست ۱۱۶۰ء) میں اٹلس کے شہر مرسیہ میں ہوئی اور وفات شب جمعہ بائیس ربیع الآخر ۱۲۳۸ھ (سترہ نومبر ۱۲۳۰ء) میں دمشق (شام) میں ہوئی اور وہاں جبل قاسیون میں مدفون ہوئے اب وہ جگہ صالحیہ کے نام سے مشہور ہے۔

۲ حضرت مولانا عبد الرحمان جامی قدس سرہ السامی

آپ کا اسم گرامی نور الدین عبد الرحمان بن احمد جامی رحمۃ اللہ علیہ ہے۔ آپ کے والد کا اسم گرامی نظام الدین احمد تھا آپ ایران میں علاقہ خراسان کے قصبہ جام محلہ خوجہ میں ۲۳ شعبان المعظم ۸۱۰ھ کو پیدا ہوئے۔ طریقت میں آپ کے پہلے شیخ سعد الدین محمد نقشبندی کاشغری رحمۃ اللہ علیہ تھے جو حضرت مولانا نظام الدین خموش رحمۃ اللہ علیہ کے خلیفہ تھے اور وہ حضرت شیخ علاؤ الدین عطار رحمۃ اللہ علیہ کے خلیفہ تھے اور وہ حضرت شاہ نقشبند بہاؤ الدین اویسی بخاری قدس سرہ کے جانشین و خلیفہ تھے حضرت شیخ سعد الدین کاشغری کے وصال کے بعد آپ سلسلہ نقشبندیہ کے غوث الاعظم حضرت خواجہ ناصر الدین عبید اللہ احرار قدس سرہ کے دستِ حق پرست پر بیعت ہوئے۔ آپ نے متعدد مشائخ سے فیض حاصل کیا لیکن تکمیل حضرت خواجہ عبید اللہ احرار رحمۃ اللہ علیہ سے ہوئی۔ آپ نے سندِ شخصیت پر رونق افروز ہو کر مدرسوں اور خانقاہوں کا وسیع نظام قائم کیا تھا۔ آپ کے خلفاء

میں آپ کے فرزند ارجمند حضرت خواجہ ضیاء الدین یوسف رحمۃ اللہ علیہ، حضرت شیخ مودود لاری رحمۃ اللہ علیہ، حضرت حسین واعظ کاشفی وغیرہم کے اسماء نقل کیے گئے ہیں۔ مگر انوس کہ صفوی سلطنت کے پہلے متعصب شیعہ حکمران اسماعیل صفوی نے آپ کے وصال سے سات سال بعد علماء و مشائخ اہلسنت کا قتل عام شروع کر دیا۔ اس کے ہاتھوں ہزاروں علماء و صوفیاء نے جام شہادت نوش کیا۔ آپ کے اکثر خلفاء اور شاگرد علماء اس کے ظلم و ستم کا نشانہ بنے اور کچھ ترک وطن کر کے روم، مصر، شام اور سمرقند وغیرہا کی طرف چلے گئے۔ جن کے حالات معلوم نہ ہو سکے۔ آپ کی قائم کردہ مسجدیں، دینی مدرسے اور خانقاہیں بھی منہدم کر دی گئیں۔ یہاں تک کہ آپ کے مزار کو بھی منہدم کر دیا یہی وجہ ہے کہ آپ کے بعد آپ کے کسی خلیفہ سے سلسلہ نقشبندیہ کی نشرو اشاعت کے لیے کام نہ ہو سکا۔ حضرت جامی نے اکیاسی سال عمر پائی اور اٹھارہ محرم بروز جمعۃ المبارک ۸۹۸ھ میں علم و فضل کا یہ آفتاب غروب ہو گیا۔ مرقد انور ہرات میں ہے۔

فنائے عین و اثر کی بحث

حضرت خواجہ ابوسعید ابوالخیر قدس

سُورۃ کا یہ قول دراصل ماوراء النہر کے

ایک شیخ حضرت محمد بن ابونصر حبیبی رحمۃ اللہ علیہ کے ایک سوال کا جواب ہے۔ انہوں نے یہ سوال کاغذ پر لکھ کر حضرت خواجہ ابوبکر خطیب رحمۃ اللہ علیہ کے سپرد کیا تھا جو عازم نیشاپور تھے، اور کہا تھا کہ حضرت خواجہ ابوسعید نیشاپوری سے اس کا جواب معلوم کر کے مجھے بتایا جائے۔ سوال یہ تھا ”آثار را محو بود؟ یعنی کیا آثار محو ہوجاتے ہیں؟“

حضرت خواجہ ابوسعید کی خدمت میں یہ سوال پہنچا تو آپ نے کاغذ پر ایک آیت، ایک جملہ اور ایک فارسی رباعی لکھوا کر خواجہ ابوبکر خطیب کے حوالے کر دی، جب یہ جواب شیخ محمد بن نصر حبیبی نے پڑھا تو وجد و مستی میں آ کر ایک

نعرہ مار کر زمین پر گر پڑے اور ساتویں دن انتقال ہو گیا۔ حضرت خواجہ ابوسعید کا جواب یہ تھا لَا تَبْقَى وَلَا تَذَرُ یعنی عینِ نبی ماند اثر کجا ماند؟

جسم ہمہ اشک گشت و چشم بگریست
در عشق تو بے جسم ہی باید زبیت
از من اثرے منسا ند و این عشق ز چبیت
چوں من ہمہ معشوق شدم عاشق کیست

فارسی رباعی کا منظوم ترجمہ:

میں سراپا اشک ہوں اور چشم ہے گریہ کنناں
عشق میں تیرے بغیر جسم جینا ہے یہاں
جب میں باقی رہا پھر عشق کی کیوں ہے نمود
جب ہمہ معشوق ہوں میں پھر یہ عاشق ہے کہاں

شمس پیلوی

حضرت خواجہ ابوسعید

کا مسک یہ ہے کہ غلبہ

توحید کے وقت سالک جب فنا کی منزل میں پہنچتا ہے تو اس کا عین و اثر اس کی ذات اور صفت، دونوں زائل ہو جاتے ہیں۔

حضرت ابن عربی

رحمۃ اللہ علیہ کا مسک

ہے کہ عین (ذات) اللہ تعالیٰ کی معلومات میں سے ایک معلوم ہے اور جو چیز معلوم ہے باری تعالیٰ ہو وہ زائل نہیں ہو سکتی جب عین زائل نہیں ہوتا تو اثر (صفت) کیسے زائل ہو سکتا؟

حضرت امام ربانی

قدس سرہ فرماتے ہیں کہ میں

ابتداء سلوک میں مسک شیخ اکبر سے متفق تھا مگر پوری توجہ کرنے کے بعد اللہ تعالیٰ نے

مجھ پر یہ راز ظاہر فرمادیا کہ ”نہ عین باقی رہتا ہے نہ اثر“ اور میں نے اس کلام کی حقیقت کو معلوم کر لیا اور قال سے حال اور علم الیقین سے عین الیقین تک پہنچ گیا۔

مذکورہ اختلاف کی نوعیت سمجھنے کے لیے یہ معلوم کرنا ضروری ہے کہ فنا کی دو قسمیں ہیں۔

بیت نمبر ۸

۱ فنا عین

۲ فنا عین و اثر

سالک کی بھی دو قسمیں ہیں۔

۱ محمدی المشرب

۲ غیر محمدی المشرب

سالک محمدی المشرب جب شہود و صفات سے گزر کر شہود شیونہات تک پہنچتا ہے تو اس کا عین و اثر (ذات و صفت) دونوں فانی ہو جاتے ہیں۔

سالک غیر محمدی المشرب جس کا عروج شہود و صفات تک ہی رہتا ہے اس کا عین (ذات) فانی ہو جاتا ہے مگر اثر (صفت) باقی رہتا ہے۔

تطبیق
حضرت امام ربانی رحمۃ اللہ علیہ کے نزدیک شیخ ابوسعید اور شیخ اکبر قدس اللہ سرہما کے نظریات متصادم نہیں دراصل یہ بیان قال نہیں بیان حال ہے۔ دونوں حضرات اپنے حال اور مقام کی خبر دے رہے ہیں حضرت ابوسعید کا حال شہود شیونہات سے تعلق رکھتا ہے اور حضرت شیخ اکبر کا حال شہود و صفات سے متعلق ہے۔

واضح رہے کہ یہاں زوال و فنا سے مراد فنا شہودی ہے نہ کہ وجودی یعنی فنا اور بقا عارف کے شہود میں ہوتی ہے نہ کہ اس کے وجود میں کیونکہ عارف کا وجود خارجی حسب سابق اپنے حال پر باقی رہتا ہے صرف

بیت نمبر ۹

عروج کے وقت اس کو اپنا آپ فانی محسوس ہوتا ہے نیز اللہ تعالیٰ کی صفات میں فنا وجودی ناممکن ہے۔

حضرت امام ربانی قدس سرہ ایک مکتوب میں رقم طراز ہیں :
 "باید دانست کہ مراد از زوال عین و اثر زوال شہودیت نہ
 وجودی چہ قول بزوال وجودی مستلزم اکاد و زندقہ است
 ترجمہ : جاننا چاہیے کہ عین و اثر کے زوال سے مراد زوال شہودی ہے نہ کہ وجودی
 کیونکہ زوال وجودی کا قول اکاد و زندقہ (بے دینی) کو لازم کرتا ہے۔
 اسی مکتوب میں دو سطروں کے بعد رقم طراز ہیں۔

"بالجملہ زوال وجودی در عین و اثر محالست و شہودی در ہر دو
 ممکن بلکہ واقع لیکن مخصوص محمدی مشرب است"

ترجمہ : مختصر یہ کہ زوال وجودی عین و اثر میں محال ہے اور زوال شہودی ہر دو میں
 ممکن بلکہ واقع ہے لیکن ایہ زوال محمدی مشرب والوں کے لیے مخصوص ہے۔

سالک محمدی المشرب کی صحبت اور توجہ سے غیر محمدی المشرب
 بلکہ نمبر ۱۰ بھی فنائے عین و اثر سے ممتاز ہو سکتا ہے حضرت عروۃ الوثقیٰ

خواجہ محمد معصوم سرہندی قدس سرہ مکتوبات معصومیہ میں ارشاد فرماتے ہیں :

"غیر محمدی اگر در صحبت پیر کامل و مکمل محمدی المشرب بکمالات لائت

محمدی بطفیل او بر ممکن بلکہ واقع است درین صورت میتواند کہ

عین و اثر ازوے زائل شود و این نوع فنا حاصل نماید.....

مورسکین ہوسے داشت کہ در کعبہ رسد

دست در پائے کبوتر زد و ناگاہ رسیدے

ترجمہ: غیر محظوبی المشرب اگر محمدی المشرب کامل و مکمل پیر کی صحبت میں اس کے طفیل ولایت محمدی کے کمالات کو پہنچ جائے تو یہ ممکن ہے بلکہ امر واقع ہے اس صورت میں ہو سکتا ہے کہ عین و اثر اس سے زائل ہو جائے اور فنا کی اس قسم کو حاصل کر لے۔ ایک مسکین چیونٹی خواہش رکھتی تھی کہ کعبہ میں پہنچ جائے اس نے کبوتر کے پنجے کو پکڑ لیا اور یکا یک پہنچ گئی۔

متن و ایضاً آنچہ حضرت شیخ از دوام این حدیث

فرمودہ اند نیز ظاہر گشت کہ حدیث عبارت از چہ چیز بود و دوام آن چہ بود و در خود نیز این حدیث دائمی یافت اگر چہ

از نو اورست۔

ترجمہ: اور نیز جو کچھ حضرت شیخ ابوسعید ابوالخیر قدس سرہ نے اس حدیث (تجلی ذاتی برقی) کے دائمی ہونے کے متعلق فرمایا ہے وہ بھی ظاہر ہو گیا کہ حدیث سے کیا مراد ہے اور اس کا دوام کیا ہے؟ اور اس خادم نے، اپنے آپ میں بھی اس حدیث کو دائمی پایا اگرچہ یہ لوازمات میں سے ہے۔

شرح

حضرت امام ربانی قدس سرہ سطور بالا میں اس امر کی وضاحت فرما رہے ہیں کہ نفحات الانس میں حضرت مولانا عبدالرحمان جامی قدس سرہ السامی نے تجلی ذاتی برقی کے دائمی ہونے کے متعلق حضرت شیخ ابوسعید ابوالخیر رحمۃ اللہ علیہ کا جو قول نقل فرمایا ہے مجھ پر اس کا راز ظاہر ہو گیا ہے کہ تجلی ذاتی برقی سے کیا مراد

ہے اور اس کے دائمی ہونے کا مطلب کیا ہے؟ نیز میں نے اپنی ذات میں بھی اس تجلی کو دائمی پایا ہے اور عالم مثال میں اس کا مشاہدہ بھی حاصل ہوا ہے۔ آپ فرمائیے ہیں کہ اگرچہ اس تجلی کی معرفت لو اورات میں سے ہے اور اس اُمت میں بہت ہی کم لوگ (مخلص الخواص) اس کی معرفت سے بہرہ یاب ہوئے ہیں تاہم اس خادم کو اللہ تعالیٰ نے اس تجلی کی معرفت اور اس کی حقیقت کا شہود عطا فرمادیا ہے اور یہ بات بھی سمجھا دی گئی ہے کہ تجلی ذاتی مبتدی کے حق میں برقی ہے اور منتہی کے حق میں دائمی ہے۔

نفعات کی اصل عبارت

خدمت شیخ (ابوسعید البواخیر) از استاد ابوعلی دقاق پرسید کہ این حدیث بردوام

بود؟ استاد گفت نہ شیخ سرور پیش افکند ساعتی دیگر سر بر آورد و گفت اے استاد این حدیث بردوام بود؟ گفت اگر بود نادر بود شیخ دست بر ہم زد و گفت این از آن نادر ہاست..... الخ

ترجمہ: حضرت شیخ ابوسعید رحمۃ اللہ علیہ نے حضرت استاد ابوعلی دقاق رحمۃ اللہ علیہ سے پوچھا کہ یہ بات (تجلی ذاتی) ہمیشہ رہتی ہے؟ استاد نے فرمایا نہیں۔ شیخ نے اپنا سر جھکا لیا اور تھوڑی دیر کے بعد سر اٹھا کر کہا اے استاد! یہ بات ہمیشہ رہتی ہے؟ استاد نے فرمایا اگر ایسا ہوتا ہے تو شاید نادر ہوتا ہے شیخ نے تالی بجائی اور کہا یہ ان نادر باتوں میں سے ایک ہے۔

نفعات الانس کی مذکورہ عبارت سے معلوم ہوا کہ شیخ

حدیث دوام
ابوسعید علیہ الرحمۃ تجلی ذاتی کے دوام کے قائل تھے
حضرت امام ربانی قدس سرہ نے فرمایا:

كَمَا أَخْبَرَ أَبُو سَعِيدٍ عَنْ دَوَامٍ هَذَا الْحَدِيثِ وَقَدْ
وَصَلَتْ جُبَّةُ الصِّدِّيقِ الْأَكْبَرِ رَضِيَ اللَّهُ تَعَالَى
عَنْهُ إِلَى هَذَا الشَّيْخِ أَبِي سَعِيدٍ كَمَا نَقَلَ صَاحِبُ النَّفَحَاتِ
ترجمہ: جیسا کہ شیخ ابوسعید رحمۃ اللہ علیہ نے بحلی ذاتی کے دائمی ہونے کی خبر دی ہے
اور حضرت ابوبکر صدیق رضی اللہ عنہ کا جبہ مبارک شیخ ابوسعید تک پہنچا ہے جیسا کہ
صاحب نفحات نے نقل کیا ہے۔

بلینہ نمبر ۱۱
واضح ہو کہ حضرت صدیق اکبر رضی اللہ عنہ کے جبہ مبارک
کے ذریعے یہ نسبت دوام حضرت خواجہ ابوسعید کو پہنچی ہے
بذریعہ بلبوسات و اصول فیض کا مسئلہ قرآن و حدیث سے ثابت ہے۔ جیسا کہ حضرت
یوسف علیہ السلام کی قمیض کو چہرے پر لگانے سے حضرت یعقوب علیہ السلام کی
بینائی لوٹ آئی۔

إِذْ هَبُوا بِقَمِيصِي هَذَا فَأَلْقُوهُ عَلَى وَجْهِ أَبِي
يَأْتِ بِصَيْرًا لَهُ

اور اکثر مشائخ اُمت نے اپنے کپڑوں کے ذریعے فیض منتقل فرمایا۔

حضرت صدیق اکبر رضی اللہ عنہ کا جبہ مبارک
حضرت صدیق اکبر رضی اللہ عنہ کا

جبہ مبارک حضرت خواجہ ابوسعید کے پاس موجود رہا آپ نے وصال سے قبل وصیت
فرمائی تھی کہ میں نے ایک روٹی کا ٹکڑا ایک بلند طاق کے اندر رکھا ہے، جس شخص
کا ہاتھ اس تک بغیر زینہ کے پہنچ جائے اور روٹی بھی تازہ و گرم ہو جائے جیسا کہ
اس کے پیر دکر دینا۔ چنانچہ حضرت شیخ احمد جام زندہ فیل رحمۃ اللہ علیہ کو بذریعہ

الہام حکم ہوا کہ فلاں مقام پر حضرت صدیق اکبر رضی اللہ عنہ کا جتہ مبارک آپ کیلئے امانت پڑا ہے وہاں جا کر حسب وصیت اسے وصول کر لو۔ جب شیخ احمد جام وہاں پہنچے تو ورنار سے رابطہ کیا تو حسب وصیت بغیر زینہ کے آپ کا ہاتھ روٹی کے طاقچے میں جا بیہنچا اور روٹی بھی اسی وقت تازہ و گرم ہو گئی اسی وقت جتہ آپ کے سپرد کر دیا گیا۔ حضرت شیخ احمد جام کے وصال کے بعد اس جتہ مبارک کی تقسیم کے سلسلے میں ان کے ورنار میں اختلاف رونما ہوا تو جتہ مبارک کے قطعاً مبارک سارے ورنار نے آپس میں تقسیم کر لیے چنانچہ ان میں سے ایک قطعہ مبارک آج بھی دارالانصرت ہرات میں موجود بتایا جاتا ہے۔

نسبت نقشبندیہ نسبت علاقہ بین لطفین کا نام ہے

نسبت سے مراد وہ ملکہ راسخہ محمودہ ہے

جو سائب کتاب سے حاصل کرتا ہے اور وہ ملکہ اس کی روح کو جمیع جہات سے احاطہ کر لیتا ہے اور اس کی صفت لازمی بن جاتا ہے اور اس کا مرنا جیسا اسی پر واقع ہوتا ہے۔

◎ سلسلہ نقشبندیہ کی نسبت خاصہ کا نام ”تجلی ذاتی دائمی ہے“ اور یہ نسبت تمام نسبتوں سے بلند ہے۔

حضرت امام ربانی مجدد الف ثانی رحمۃ اللہ علیہ نے فرمایا:

كَمَا وَقَعَ فِي عِبَارَاتِهِمْ إِنَّ نِسْبَتَنَا فَنَوَاتِ
جَمِيعِ النَّسَبِ

یعنی جیسا کہ اس سلسلے کے اکابر کی تحریروں میں ہے کہ ہماری نسبت تمام نسبتوں سے بلند و بالا ہے۔

بیتات

بیتہ نمبر ۱۲ چونکہ اس نسبت کا اقتباس حضرت سیدنا صدیق اکبر رضی اللہ عنہ کی ولایت سے ہوا ہے۔ لہذا جس طرح آپ تمام امت سے افضل ہیں۔ اسی طرح آپ کی نسبت بھی تمام نسبتوں سے افضل ہے۔

بیتہ نمبر ۱۳ اس نسبت میں لَا تَخْزَنُ إِنَّ اللَّهَ مَعَنَا کا فیضان شامل ہونے کی وجہ سے اس کے مزاج و مذاق میں حضور و سرور، سکون و اطمینان اور معیت و محبت ذاتیہ کا غلبہ ہے۔

بیتہ نمبر ۱۴ حدیث شریف میں ہے إِنَّ اللَّهَ لَيَتَجَلَّى لِلنَّاسِ عَامَةً وَكَأَنِّي بَكْرٍ خَاصَّةً لِّهُ یعنی اللہ تعالیٰ لوگوں پر عام تجلی فرماتا ہے اور ابوبکر پر خاص تجلی فرماتا ہے۔ شاید اس خاص تجلی سے مراد ”تجلی ذاتی“ ہے (وَاللَّهُ عَالِمٌ)

بیتہ نمبر ۱۵ سلسلہ نقشبندیہ میں دو راستوں سے فیض آتا ہے ایک راستہ حضرت سیدنا صدیق اکبر رضی اللہ عنہ کا ہے اور دوسرا راستہ حضرت سیدنا علی المرتضیٰ رضی اللہ عنہ کا ہے۔ باقی تمام سلاسل طریقت حضرت سیدنا علی المرتضیٰ رضی اللہ عنہ کے ذریعے وصل ہوتے ہیں اور حضرات نقشبندیہ دونوں راستوں سے وصل بالذات ہوتے ہیں۔ ظاہر ہے کہ حضرت سیدنا صدیق اکبر کا مقام حضور و آگاہی سب سے اعلیٰ و بالا ہے اسی لیے اس سلسلہ کو ”سلسلہ الذہب“ کہا گیا ہے۔

۱۰ التوبہ ۴۰ لے دوسری حدیث یوں ہے يَا أَبَا بَكْرٍ! أَعْطَاكَ اللَّهُ الرِّضْوَانَ الْأَكْبَرَ قَالَ وَمَا رِضْوَانُهُ؟ قَالَ إِنَّ اللَّهَ يَتَجَلَّى لِلْخَلْقِ عَامَةً وَيَتَجَلَّى لَكَ خَاصَّةً كَمَا عَمَلُ جِبْرِائِيلَ

تجلی لغت میں تجلی "ظاہر کرنے اور ظاہر ہونے" کو کہتے ہیں۔

◎ صوفیاء کی اصطلاح میں "کسی شے کا دوسرے مرتبے میں ظاہر ہونے" کا نام تجلی ہے۔

◎ تجلی کو "لباس تعین" سے بھی تعبیر کیا گیا ہے۔

◎ تجلی کے لیے ایک حکم خاص ہے جسے شان کہتے ہیں (کُلَّ یَوْمٍ هُوَ فِي شَأْنٍ) میں یہی اشارہ ہے۔

◎ حق تعالیٰ جب بندے پر تجلی فرماتے ہیں تو اس تجلی کا نام حق کے اعتبار سے "شان الہی" رکھا جاتا ہے اور بندے کے اعتبار سے اسے "حال" کہتے ہیں اور وہ ہر آن ایک نئی تجلی میں ہوتا ہے۔

ہر لحظہ جمالِ خود نوعِ دیگر آرائی
شورِ دیگر انگیزی شوقِ دیگر افزائی

(جامی رحمۃ اللہ علیہ)

تجلی ذاتی ولایتِ خاصہ محمدیہ علیٰ صاحبہا الصلوٰۃ کے ساتھ مخصوص ہے۔

تجلی ذاتی کا مفہوم

◎ سالک جب فنائے مطلق کے بعد محبتِ ذاتی سے مشرف ہو جاتا ہے اور اس کے تمام لطائفِ ماسومی اللہ کو فراموش کر کے مقامِ کمال تک پہنچ جاتے ہیں اور اس پر حقیقتِ اخلاص ظاہر ہو جاتی ہے تو اس وقت تجلی ذاتی کا نزول ہوتا ہے۔

◎ حضرت امام ربانی قدس سرہ نے فرمایا: فنا مطلق کہ منوط است تجلی ذاتی "یعنی فنائے مطلق تجلی ذاتی پر موقوف ہے۔"

◎ تجلی ذاتی میں سالک اپنے آپ کو بلا تعین جسمانی و روحانی اطلاق کے رنگ میں پاتا ہے کمال توحید عیانی اور وصل عریانی سے یہی مراد ہے۔

◎ حضرت امام ربانی قدس سرہ نے فرمایا :

وَحَرْقُ جَمِيعِ الْحُجُبِ الْوُجُودِيَّةِ وَالْإِعْتِبَارِيَّةِ
عِلْمًا وَعَيْنًا يَتَحَقَّقُ فِي هَذَا الْمَقَامِ لَمْ

ترجمہ : تمام حجابات وجودی و اعتباری کا علمی و عینی ذہنی و خارجی طور پر دُور ہو جانا اسی مقام میں ثابت ہوتا ہے۔

◎ یعنی اسماء و صفات کے اعتبارات اور ستر ہزار حجابات (نورانی و ظلمانی) اس مقام میں سالک و عارف کے سامنے حائل نہیں رہتے۔

تجلی ذاتی برقی
اکثر مشائخ طریقت کے نزدیک تجلی ذاتی، برقی ہوتی ہے یعنی آسمانی بجلی کی طرح تھوڑی دیر کیلئے سالکین

کے سامنے سے اسماء و صفات کے حجابات دُور ہو جاتے ہیں اور اس کے بعد دوبارہ حائل ہو جاتے ہیں جب کہ ان پر حضور ذاتی کا اثر کم اور غیبت کا غلبہ زیادہ ہوتا ہے۔

تجلی ذاتی دائمی
اکابر سلسلہ عالیہ نقشبندیہ رحمۃ اللہ علیہم اجمعین کے نزدیک تجلی ذاتی دائمی ہوتی ہے یعنی جب تجلی آتی

ہے تو پھر جاتی نہیں ہمیشہ رہتی ہے سلسلہ نقشبندیہ میں اس کو نسبت حضور و آگاہی، حضور ذاتی دائمی، دوام حضور مع اللہ بلا غیبت اور یادداشت سے تعبیر کیا جاتا ہے۔

یادداشت
یادداشت یہ ہے کہ سالک کے دل پر استیلائے شہود حق بتوسط حُب ذاتی ہو جائے اور وہ ہر حال میں بسبیل ذوق

ذات کے ساتھ محو اور متوجہ رہے۔ یہ مقام مرتبہ حقیقت سے متعلق ہے جو منہتہیوں کے لیے ہے اور فنائے تام و بقائے کامل کے بعد حاصل ہوتا ہے۔

یادداشت حاصل شود بعد از فنا

بلکہ حاصل می شود بعد از بقا

متن و احوال مشائخ متقدمین بیشتر مرغوب است

کتاب حقائق و معارف علی الخصوص سخنان توحید و

تنزیلات مراتب رانمی تواند مطالعه کرد۔

ترجمہ: اور متقدمین مشائخ کے حالات بہت پسند آتے ہیں حقائق اور معارف کی کتابوں خاص طور پر توحید و وجودی اور تنزیلات مراتب کا مطالعہ نہیں کر سکتا۔

شرح

حضرت امام ربانی قدس سرہ اپنے مرشد بزرگوار کی خدمت میں اپنے باطنی احوال کے بارے میں رقم طراز ہیں کہ عام کتابوں کا مطالعہ اچھا معلوم نہیں ہوتا البتہ پہلے مشائخ و بزرگان دین کے کمالات و حالات پر مشتمل کتابوں کا مطالعہ بہت پسند ہے لیکن توحید و وجودی اور تنزیلات مراتب پر مشتمل حقائق و معارف کے مضامین کا مطالعہ کرنے کی طرف طبیعت راغب نہیں ہوتی اور نہ ہی ان کے مطالعہ سے ذوق باطنی کی تسکین کا سامان ہوتا ہے۔ کیونکہ توحید و وجودی اور تنزیلات مراتب کا بنیادی فلسفہ یہ ہے کہ عالم اور اللہ ایک دوسرے کے عین ہیں اور ذات و صفات میں اتحاد و عینیت ہے اس قسم کے جملہ معارف اہل سلوک کے سکھ وقت اور غلبہ حال پر مبنی ہیں سا لکین جب سکھ سے نکل کر صحو سے بہرہ یاب ہو جاتے ہیں تو اس قسم کے حقائق و معارف

سے بیزار ہو جاتے ہیں چونکہ آپ کو اثنائے راہ میں یہ معارف حاصل ہوئے تھے لیکن آخر کار آپ توحید و جود ہی کے معارف سے گزر کر توحید شہودی کے معارف سے شاد کام ہونے لگے جو شریعت کے عین مطابق تھے۔ اب آپ کا معاملہ اسہار کو پہنچ چکا تھا لہذا یہ وقت ابتدائی معارف کے مطالعہ کیلئے مناسب حال نہ تھا۔

تنزلاتِ مراتب

تنزل کا لغوی معنی ہے ”نیچے اترنا یا اوپر سے نیچے آنا“
اصطلاح تصوف میں ”ذات کے ظہور“ کو تنزل کہتے

تنزل

ہیں۔

یہاں تنزل کا لغوی معنی مراد نہیں بلکہ اصطلاحی معنی ملحوظ ہے ”یعنی وجود کا اپنی ذات و صفات کو قائم رکھتے ہوئے ظہور فرمانا کیونکہ وجود جیسا تھا اب بھی ویسا ہی ہے اس میں کسی قسم کا تغیر واقع نہیں ہوا۔ اس کی شان اَلَا نَ كَمَا كَانَ ہے۔“

بلیغ نمبر ۱۶

صوفیائے وجودیہ کے نزدیک وجود نے جن مرتبوں سے علی الترتیب نزول فرما کر کائنات میں ظہور فرمایا ہے ان مرتبوں کو تنزلات کہتے نام سے موسوم کیا جاتا ہے اور حسب موقعہ ان کو تعینات، تجلیات، اعتبارات اور تقیدات کے ناموں سے بھی تعبیر کیا جاتا ہے۔ نیز یہ تمام تنزلات شہودی اور اعتباری ہیں نہ کہ وجودی اور حقیقی یعنی جملہ تنزلات شہودی واقع ہوئے ہیں نہ کہ وجودی۔

بلیغ نمبر ۱۷

تنزلاتِ خمسہ

حضرت شیخ اکبر محی الدین ابن عربی علیہ الرحمۃ اور ان کے متبعین کا موقف یہ ہے کہ وجود، وجود مطلق ہے اور مراتب وحدت میں یہ مرتبہ لا تعین ہے وحدت

اپنے تعینات یا تنزلات میں پانچ مراتب سے گزرتی ہے پہلے دو تنزلات علمی ہیں اور بعد کے تین تنزلات عینی یا خارجی ہیں۔

◎ پہلے تنزل میں ذات کو اپنا شعور بحیثیت وجود محض حاصل ہوتا ہے اور شعور صفات اجمالی رہتا ہے۔

◎ دوسرے تنزل میں ذات کو اپنا شعور بحیثیت متصف بہ صفات ہوتا ہے یہ صفات تفصیلی کامرتبہ ہے (یعنی صفات کے بالتفصیل واضح ہونے کا) یہ دونوں تنزلات بجائے واقع ہونے کے ذہنی یا محض منطقی تنزلات کے طور پر تصور کیے گئے ہیں کیونکہ وہ غیر زمانی ہیں اور خود ذات و صفات کا امتیاز بھی صرف ذہنی ہے۔ اس کے بعد تنزلات عینی خارجی شروع ہوتے

ہیں
◎ تیسرا تنزل تعین رُوحی ہے یعنی وحدت بصورت رُوح یا ارواح نزول کرتی ہے اور وہ اپنے آپ کو بہت سی ارواح میں تقسیم کر دیتی ہے۔ مثلاً فرشتے وغیرہ۔

◎ چوتھا تنزل تعین مثالی ہے جس سے عالم مثال وجود میں آتا ہے۔

◎ پانچواں تنزل تعین جسدی ہے اس سے مظاہر یا اشیاء طبعی ظاہر ہوتی ہیں

تنزلاتِ خمسہ کو تعینات پنجگانہ اور حضراتِ خمسہ بھی کہا جاتا ہے صوفیائے وجودیہ علم اجمالی کو تعین اول، علم تفصیلی کو

تعین ثانی، عالم ارواح کو تعین ثالث، عالم مثال کو تعین رابع اور عالم اجساد کو تعین خامس کہتے ہیں۔ کیونکہ ان کے نزدیک تنزلاتِ خمسہ حق تعالیٰ کے ظہور کے پانچ مرتبے ہیں۔ پہلے مرتبے میں اس نے اپنا آپ علم اجمالی کی صورت میں اور دوسرے

مرتبے میں علم تفصیلی کی صورت میں ظاہر فرمایا ہے۔ اسی طرح تیسرے مرتبے میں عالم ارواح چوتھے مرتبے میں عالم مثال اور پانچویں مرتبے میں اجسام کی صورتوں میں خود حق تعالیٰ نے ظہور فرمایا ہے۔

حضرت ابن عربی رحمۃ اللہ علیہ کا موقف

حضرت ابن عربی قدس سرہ کے نظریہ توحید و تنزلات کی بنیاد یہ ہے کہ وجود ایک ہے وہی موجود ہے ”اور یہ وجود اللہ ہے“ ہر دوسری چیز فقط اس کا مظہر ہے لہذا عالم والہ اور ذات و صفات میں اتحاد و عینیت ہے۔

حضرت امام ربانی رحمۃ اللہ علیہ کا موقف

حضرت مجدد الف ثانی قدس سرہ کے نزدیک وجود ایک حقیقت ہے جو خدا نے پیدا کی ہے یہ حقیقت ذات خداوندی میں شامل نہیں اور اس سے ان کی مراد اولاً یہ ہے کہ وجود خداوندی اپنی نوع کی ایک الگ حقیقت ہے اور ہم اسے اس قسم کا وجود نہیں کہہ سکتے جسے ہم جانتے ہیں۔ ثانیاً یہ کہ وجود اشیاء ایک صفت ہے اس معنی میں کہ وہ انہیں خدا کی طرف سے عطا ہوئی ہے۔ نیز صفات عین ذات نہیں بلکہ زائد علی الذات ہیں اور وہ علماء متکلمین ما ترید یہ کے مطابق ”لَا عِشْرَةَ وَ لَا غَيْرَةَ“ کے قائل ہیں یعنی صفات نہ ذات کا عین ہیں نہ غیر ہیں۔ یہی بات وحی کے عین مطابق ہے اللہ تعالیٰ نے فرمایا اِنَّ اللّٰهَ لَغَنِيٌّ عَنِ الْعَالَمِيْنَ یعنی بے شک اللہ تعالیٰ تمام جہاتوں سے بے نیاز ہے معلوم ہوا کہ جب حق تعالیٰ تمام عالمین سے بے نیاز ہے تو پھر عالمین اس کا عین کس طرح ہو سکتے ہیں؟

متن خود را دریں باب بحضرت شیخ علاؤالدولہ بسیار
مناسب می یابد و در ذوق و حال درین مسئلہ شیخ مُشار
الیہ متفق است اما علم سابق تا بانکار و شدت آمدن
نمی دہد۔

ترجمہ : یہ خادم اس بارے میں حضرت شیخ علاؤالدولہ قدس سرہ کے ساتھ زیادہ
مناسبت پاتا ہے اور ذوق و حال میں شیخ موصوف (علاؤالدولہ) کے ساتھ متفق
ہے لیکن (توحید و جودی والوں کے موافق) جو معرفت پہلے حاصل ہو چکی ہے وہ
اس کے انکار و شدت تک نہیں آنے دیتی۔

شرح

حضرت امام ربانی فرماتے ہیں کہ توحید کے حقائق و معارف کے سلسلے میں میرا
باطنی مزاج حضرت رکن الدین علاؤالدولہ سمنانی رحمۃ اللہ علیہ کے ساتھ زیادہ مناسبت
مطابقت رکھتا ہے اور میں حضرت ابن عربی رحمۃ اللہ علیہ کے علوم توحیدی کے مقابلے
میں حضرت شیخ موصوف کے علوم و معارف توحیدی کے ساتھ متفق ہوں البتہ اتنا
ضرور ہے کہ حضرت علاؤالدولہ سمنانی نے حضرت ابن عربی پر شدید ملامت فرمائی
ہے اور میں ان کو ملامت نہیں کرتا۔ کیونکہ کچھ عرصہ میں ابن عربی کے معارف توحیدی
کا قائل رہ چکا ہوں اور مجھے معلوم ہے کہ یہ معارف ابن عربی کے احوال ہیں نہ کہ عقائد
نیز یہ امر بھی پیش نظر ہے کہ خطائے کشفی، خطائے اجتہادی کی مانند ہے۔

ابوالمکارم حضرت رکن الدین علاؤالدولہ احمد بن البیابانکی سمنانی قدس سرہ
تعارف : آپ کی اصل سلاطین سمنان سے ہے آپ کی عمر پندرہ سال کی تھی

کہ سلطان وقت کے دربار سے وابستہ ہوئے ایک جنگ میں جب کہ سلطان اپنے دشمن سے نبرد آزما تھا آپ میں جذب کی کیفیت پیدا ہو گئی آپ ترک تعلق کر کے ۹۸۷ء میں بغداد گئے اور وہاں شیخ نور الدین عبدالرحمان کسرتی رحمۃ اللہ علیہ کی خدمت میں حاضر ہوئے جو اپنے وقت میں طریق سلوک کے امام تھے اور کشف وقائق پر انہیں پورا کمال حاصل تھا۔ یہ وہ زمانہ تھا کہ آپ خانقاہ سکاکیہ میں سولہ سال بسر کر چکے تھے آپ کے چلوں کی تعداد ایک سو چالیس تھی منقول ہے کہ اپنی باقی زندگی میں ایک سو تیس چلے اور یہ تھے حضرت علاؤ الدولہ سمنانی بہت بڑے شیخ اور علوم شریعت و طریقت کے امام تھے۔ علوم ظاہری و باطنی میں اپنے زمانے کے مقتدا۔

تھے حضرت ابن عربی کے نظریہ وحدت الوجود پر آپ نے ان کی شدید مخالفت فرمائی تھی ابتداء میں دراصل توحید شہودی کے شرعی معارف و حقائق کو انہوں نے ہی بیان کیا تھا۔

شیخ علاؤ الدولہ اور ابن عربی میں مابہ النزاع

حضرت شیخ رکن الدین علاؤ الدولہ سمنانی قدس سرہ نے حضرت شیخ محی الدین ابن عربی رحمۃ اللہ علیہ کی بزرگی اور ان کے کمال روحانی کا اعتراف کیا ہے وہ ان کو ہمیشہ اس طرح خطاب کرتے آئینہ الصدیق، آئینہ المقرب، آئینہ السواوی، آئینہ العارف الحقیقی اور اب تک یہ خطاب ان کے اپنے ہاتھ کے لکھے ہوئے فتوحات مکتیہ کے حاشیے پر موجود ہیں لیکن ان کو ابن عربی رحمۃ اللہ علیہ سے اس بات میں اختلاف تھا کہ انہوں نے حق سبحانہ و تعالیٰ کو ”وجود مطلق“ کہا ہے چنانچہ انہوں نے ان کی طرف صرف خطا کی نسبت ہی نہیں کی بلکہ ان کی تکفیر بھی کی ہے۔

رسالہ اقبالیہ میں مذکور ہے کہ ایک درویش نے شیخ رکن الدین علاؤ الدولہ

کی مجلس میں دریافت کیا کہ شیخ محی الدین ابن عربی نے خدا کو جو ”وجود مطلق“ کہاہے کیا قیامت میں ان سے اس بات پر مواخذہ ہوگا؟ شیخ علاؤالدولہ سمنانی نے جواب دیا کہ میں اس قسم کی باتوں کو بالکل اپنی زبان پر لانا نہیں چاہتا کاش وہ بھی ایسا نہ کہتے کیونکہ مشکل بات کا کہنا جائز نہیں لیکن جب کہہ دی گئی تو پھر اس کی تاویل کرنا ضروری ہے تاکہ درویشوں کے دل میں شبہات پیدا نہ ہوں اور وہ بزرگوں کے حق میں بے اعتقاد نہ ہوں۔

وفات: جب آپ کی عمر تتر سال کی ہوئی تو شب جمعہ دوم رجب ۷۴۶ھ (ماہ مارچ ۱۲۲۵ء) برج احرار صوفی آباد میں آپ کا انتقال ہوا اور قطب الزماں عماد الدین عبدالوہاب قدس سرہ کی خانقاہ میں دفن ہوئے۔

متن دیگر چند مرتبہ از برائے دفع بعضے امراض توجہ کردہ شد و اثر آن ظاہر گشت و پھمنین احوال بعضے موتیٰ کہ از عالم برزخیت ظاہر شدہ بود نیز از برائے رفع آلام و شدائد آنها توجہ کردہ شد انا حالاً قدرت بر توجہ نمازہ است کہ بر سبب چیز خود را جمع نمی توانم ساخت

ترجمہ: دیگر عرض یہ ہے کہ کئی مرتبہ بعض امراض کے دور کرنے کے لیے توجہ کی گئی اور اس کا اثر بھی ظاہر ہوا اور اسی طرح بعض مردوں کے حالات جو عالم برزخ سے ظاہر ہوئے تھے ان کے رنجوں اور تکالیف کے دور کرنے کے لیے بھی

توجہ کی گئی لیکن اب اس خادم میں اس توجہ پر قدرت نہیں رہی کیونکہ اب دلوجہ
حق تعالیٰ شانہ میں نہایت مستغرق رہنے کے اپنے آپکو کسی چیز پر جمع نہیں کر سکتا ہوں
یعنی غیر حق جل شانہ کی طرف توجہ کرنے کی طاقت اب اس فقیر میں نہیں رہی ہے،

شرح

سُطورِ بالا میں حضرت امام ربانی قدس سرہ نے اپنے مُرشدِ برحق کی خدمت میں اپنی
مندرجہ ذیل باطنی حالتیں اور روحانی کیفیتیں بیان کی ہیں۔

◎ قبل ازیں چند بار بندہ نے بعض مریضوں پر ان کی بیماریاں دفع کرنے کی غرض
سے توجہ ڈالی جس کا اثر شفا کی صورت میں ظاہر ہوتا رہا۔

◎ عالمِ برزخ میں بعض مُردوں پر ہونے والے عذابِ دُور کرنے کے لیے بھی
توجہ کی گئی جو مجدہ تعالیٰ مفید ثابت ہوئی۔

◎ لیکن اب یہ فقیر اپنے وجود میں ایسی توجہات کے لیے قدرت نہیں پاتا
اور نہ ہی غیر حق کے ساتھ توجہ اور مشغولیت کی اس فقیر میں ہمت باقی رہی

ہے۔

متذکرہ بالا کیفیات میں آپ کے باطنی ارتقار، علوم مرتبہ اور سیرِ عالم و جُوب
کی طرف اشارہ ہے۔

سَلْبِ امْرَاضٍ

اللہ تعالیٰ کی طرف سے بندگانِ خاص کو سلبِ امراض اور دفعِ عذاب جیسے
تصرفات و اختیارات کا عطا ہونا قرآن و حدیث اور آثارِ صالحین سے ظاہر و ثابت
ہے۔ جس کا اجمالی بیان ہدیہ قارئین ہے۔

◎ قرآن گواہ ہے کہ حضرت عیسیٰ علیہ السلام اللہ تعالیٰ کے اذن سے مادرِ زاد

اندھوں، کورھیوں کو صرف ہاتھ لگا کر شفا دیتے اور مردوں کو زندہ کر دیتے تھے
 وَأُبْرِي الْأَكْمَهَ وَالْأَبْرَصَ وَأُخِي الْمَسْوِقِي بِإِذْنِ
 اللَّهِ

◎ اسی طرح حضرت یوسف علیہ السلام نے فرمایا، میری تمیض لے جاؤ اور میرے
 نابینا باپ کے چہرے پہ ڈال دو بینائی واپس آجائے گی۔
 إِذْ هَبُوا بَقْمِيصِي هَذَا فَالْقُوهُ عَلَى وَجْهِ أَبِي يَأْتِ
 بَصِيرًا

◎ احادیث مبارکہ میں ہے کہ حضور اکرم صلی اللہ علیہ وسلم نے توجہ، لعاب دہن اور
 مس بالید کے طریقے سے کئی مریضوں کو باذن اللہ شفا بخشی۔

◎ لعاب دہن لگا کر حضرت علی رضی اللہ عنہ، کا آشوبِ چشم دور فرمایا۔

◎ حضرت قتادہ رضی اللہ عنہ، کی نکلی ہوئی آنکھ کو دوبارہ جوڑ دیا۔

عیب مینی کی لاعلاج بیماری کو مکہ سے مین میں توجہ فرما کر شفا دیدی ہے
 دستِ اقدس لگا کر چہروں کو روشن اور تروتازہ بنا دیتے، پانی میں ہاتھ
 ڈبو کر بابرکت اور شفا بنا دیتے، بالوں کو سیاہ ہونے سے بچا دیتے اور امام
 بوسیری رحمۃ اللہ علیہ کو ہاتھ لگا کر مرضِ فاج سے نجات دے دی۔

كَمْ أَبْرَأْتُ وَصَبَّابِ اللَّسِّ رَاحَتُهُ
 وَأَطْلَقْتُ أَرَبًا مِّنْ رَّبْقَةِ اللَّمَمِ

۱۹ آل عمران ۲۹ ۲۰ یوسف ۹۳ ۲۱ بخاری ص ۵۲۵ ج ۱ ۲۲ مجمع الزوائد ص ۱۱۶ ج ۶

۲۳ شرح قصیدہ خرپوتی ۲۴ حجتہ اللہ علی العالمین ص ۲۳۵ ۲۵ سلم ص ۲۵۶ ج ۲

۲۶ حجتہ اللہ علی العالمین ص ۲۳۶-۲۳۷

۲۷ قصیدہ بردہ شریف

© اور حق تو یہ ہے کہ آپ نے اپنے قدیم طبیبین کی برکت سے شرب کو مدینہ بنا دیا اب وہ سرزمین بیماریوں کا مرکز نہیں، شفاؤں کا مرکز ہے۔ اب عنبارِ مدینہ بیماریوں کے لیے جامِ صحت اور پیامِ فرحت بن چکا ہے۔ حدیث میں ارشاد ہے:

وَالَّذِي نَفْسِي بِيَدِهِ إِنَّ فِي غُبَارِهَا شِفَاءً لِّمَنْ
كُلَّ دَاءٍ لَهُ

ترجمہ: اس ذات کی قسم جس کے قبضے میں میری جان ہے بے شک مدینے کی مٹی میں ہر بیماری سے شفا کی تاثیر ہے۔

بلیہ نمبر ۱۹

اولیاء کرام و ارشادِ نبوت ہیں اور فضیلتِ نبوت کے قاسم اور امین ہوتے ہیں اور وہ نیابتاً کمالاتِ نبوت سے حصہ پاتے ہیں لہذا انہیں بھی شفا کے امراض کے تصرفات حاصل ہو جاتے ہیں۔ مشائخِ طریقت میں کامل التوجہ، صاحبِ نسبت، قومی المراقبہ اور دائم الذکر افراد اس عملِ مخصوص پر پوری مہارت رکھتے ہیں۔ اللہ تعالیٰ ان کی توجہات میں عجیب قسم کی تاثیر پیدا فرمادیتے ہیں۔ ذَالِكَ فَضْلُ اللَّهِ يُؤْتِيهِ مَن يَشَاءُ

حضرت امام ربانی قدس سرہ اور سلبِ امراض

حضراتِ القدس اور زبدة المقامات میں ہے کہ حضرت امام ربانی رحمۃ اللہ علیہ نے مولانا محمد امین کو جو ایک لاعلاج بیماری میں مبتلا تھے، اپنا ایک کپڑا پہننے کے لیے دیا جس کی برکت سے انہیں برسوں کی بیماری سے فوراً رہائی مل گئی۔

© ایک دولت مند پیرزادہ کو (جو شاہی خاندان سے تھا) مرضِ قورنج لاحق ہوا بہت علاج کرائے مطلق فائدہ نہ ہوا۔ مولانا ہاشم کشمیری رحمۃ اللہ علیہ کی سفارش

پر آپ نے دفع مرض کے لیے توجہ فرمائی اور صحت کی بشارت سنائی چنانچہ اس کا درد توجیح موقوف ہو گیا۔

◎ مولانا محمد صادق کابلی جو آپ کے حلیل القدر خادموں میں سے تھے، مرض جذام میں مبتلا ہو گئے، مرض کے غلبہ کی وجہ سے لوگوں نے ان کے ساتھ اٹھنے بیٹھنے اور کھانے پینے سے اجتناب کرنا شروع کر دیا۔ آپ سے خصوصی توجہ کے ملنے سے آپ نے دفع مرض کے لیے توجہ فرمائی اور مرض کو خود اپنے اوپر کھینچ لیا چنانچہ ان کے بدن کا اثر آپ کے قدم مبارک پر آ گیا۔ جب آپ کے صاحبزادگان و مخلصین بہت غمگین ہوئے آپ نے بارگاہِ خداوندی میں التجا کی تو بفضلہ تعالیٰ آپ کے قدم مبارک پر اثر باقی نہ رہا۔

حضرت شاہ ولی اللہ دہلوی
 حضرت شاہ ولی اللہ محدث دہلوی
 علیہ الرحمۃ یوں رقمطراز ہیں

وَأَمَّا رَفْعُ الْمَرَضِ فَعِبَارَةٌ عَنْ أَنْ يَتَخَيَّلَ نَفْسُهُ
 الْمَرِيضَ وَأَنَّ بِهِ هَذَا الْمَرَضُ وَيَجْمَعُ الْهَمَّةَ
 بِحَيْثُ لَا يَخْطُرُ فِي قَلْبِهِ خَطَرَةٌ دُونَ هَذَا فَإِنَّ
 الْمَرَضَ يَنْتَقِلُ إِلَيْهِ وَهَذَا مِنْ عَجَائِبِ صُنْعِ اللَّهِ
 فِي خَلْقِهِ

ترجمہ : اور بیماری کا دور کرنا اس سے عبارت ہے کہ مرد صاحبِ نسبت اپنی ذات کو بیمار خیال کرے اور یہ جانے کہ یہ بیماری مجھ میں ہے اور اس پر ہمت کو جمع کرے اس طرح پر کہ اس کے دل میں کوئی خطرہ نہ آوے سوائے اس تصور کے تو مریض کی بیماری اس شخص کی طرف منتقل ہو جاوے گی اور یہ امر عجائباتِ قدرت

اور صنعت ایزدی سے ہے اس کی خلق میں۔

حضرت شاہ عبدالعزیز محدث دہلوی رحمۃ اللہ علیہ

شفار العلیل ترجمہ بقول بحمیل میں درج ہے کہ حضرت مولانا شاہ عبدالعزیز دہلوی رحمۃ اللہ علیہ نے فرمایا کہ سلب مرض کے دو طریقے ہیں ایک یہ ہے کہ جب کوئی شخص بیمار ہو جاوے یا کوئی گناہ میں مبتلا ہو تو صاحب نسبت وضو کرے اور دو رکعت نماز پڑھے اور خدا کی طرف متوجہ بخشوع دل ہو اور زبان سے کہے یا امن یُجیبُ الْمُضْطَرَّ إِذَا دَعَاهُ وَيَكْثِفُ السُّوءَ اور اس مناجات اور تضرع کے درمیان میں کہے کہ شخص مذکور کی بیماری یا ابتلائے معصیت زائل ہو جاوے اور دوسرا طریقہ وہ ہے جو مصنف قدس سرہ نے ارشاد کیا ہے

مولانا نسیم اللہ خیمالی رحمۃ اللہ علیہ

صاحب معمولات خیر، مناجح السیر کے حوالے سے رقم طراز ہیں کہ سلب مرض کا پہلا طریقہ یہ ہے کہ فاتحہ پڑھ کر مشائخ سلسلہ کی ارواح کو ایصالِ ثواب کرے پھر اہم مبارک یا شافی پڑھ کر اس اہم مبارک کے انوار کی طرف متوجہ ہو جب اہم شریف کا فیض ہونے لگے تو ازالہ مرض کے لیے اس طرح متوجہ ہو کہ مریض اس کے سامنے ہو اور وہ پوری طرح باطنی ہمت صرف کر کے اس کے بدن سے مرض جدا کر کے اس کی پشت کے پیچھے پھینکے۔ اس عمل میں اس وقت تک مشغول رہے کہ آثارِ توجہ ظاہر ہونے لگیں چند بار یا چند روز یہی عمل جاری رکھے۔

۱۵ شفار العلیل ترجمہ بقول بحمیل ص ۱۱۵

○ دوسرے طریقہ یہ ہے کہ مریض کو اپنے سامنے بٹھالے اور بقدر پانچ سو سانوں کے نفی و اثبات کا شغل اس طرح کرے کہ لا اِلهَ اِلاَّ اللهُ سے اتفقائے مرضِ مُراد لے اور اِلاَّ اللهُ سے شفا مُراد لے یعنی مرض زائل ہو اور اس کی جگہ صحت و شفا ہو۔

○ حضرت مرزا مظہر جانِ جاناں قدس سرہ نے فرمایا ہے کہ نفی اثبات میں اندر کھینچنے والی سانس کے ساتھ مریض کے جسمانی مرض کا تصور کرے کہ وہ مرض اس کے جسم سے جدا ہوتا ہے اور باہر نکلنے والی سانس کے ساتھ یہ تصور کرے کہ وہ مرض یا تکلیف عامل کے اندر سے اس کی سانس کے ساتھ زمین پر گرتا ہے تاکہ سلب کنندہ یعنی عمل کرنے والے پر تو عمل نہ ہو اور وہ خود ایذا نہ پاتے۔ اس طریقے سے امراضِ رُوحانی کو بھی سلب کریں نیز سلب نسبت و رفع قبض سالک بھی کر سکتے ہیں۔ البتہ فرق یہ ہے کہ اس میں عوارضِ رُوحانی یا نسبت کے سلب کرنے میں زمین پر گرانے کا تصور کرنے کی ضرورت نہیں اور اس عمل میں اسمِ الہی یا قَابِضُ کا شغل کریں۔
عالمِ برزخ میں اہل قبور سے معجز بنایا کر امتاً (باذنِ اللہ) عذابِ دُور کو دنیا بھی شرعاً ثابت ہے۔

دفعِ عذاب

جیسا کہ رسولِ کریم صلی اللہ علیہ وسلم نے دو آدمیوں کو قبروں میں عذاب ہونے دیکھا تو ان کی قبروں پر کھجور کی تازہ ہری دو شاخیں گاڑ دیں جن کی وجہ سے ان کے عذاب میں تخفیف ہو گئی۔

بلینہ نمبر ۲۰
اگرچہ سرسبز شاخوں کی تسبیح سے ان کے عذاب میں تخفیف واقع ہوئی تاہم آپ کی توجہ رحمت ہی دفع کا اصل سبب بنی کیونکہ

امت کو تعلیم آپ نے ارشاد فرمائی ہے آئندہ بھی امت کو فیض آپ کی تعلیم اور توجہ رحمت کے صدقے حاصل ہوتا رہے گا۔

◎ ایک دوسری حدیث میں ہے کہ حضرت سعد بن معاذ رضی اللہ عنہ کے دفن کے بعد قبر نے ان کو دبایا تو حضور انور صلی اللہ علیہ وسلم نے دیر تک سُبْحَانَ اللہ اور اللہ اکبر پڑھا جس کی وجہ سے قبر کشادہ ہو گئی۔

بیتنا نمبر ۲۱ حضرت سعد بن معاذ رضی اللہ عنہ کو قبر کا دبانا گو عذاب کا دبانا نہ تھا بلکہ پیار کا دبانا تھا مگر دبانے سے تکلیف اور گھبراہٹ ضرور ہوتی جو آپ کی تسبیح اور توجہ سے دور ہو گئی۔

◎ ہر قبر والے کو قبر ضرور دبائی ہے مگر حضرت فاطمہ بنت اسد رضی اللہ عنہا کو قبر نے نہیں دبایا۔

بیتنا نمبر ۲۲ چونکہ حضور علیہ السلام ان کی قبر میں لیٹے تھے غالباً اسی وجہ سے قبر کے دبانے کی تکلیف موقوف رہی۔ یہ بھی آپ کی توجہ رحمت و شفقت کا نتیجہ تھا۔

◎ حضور اکرم صلی اللہ علیہ وسلم نے فرمایا کہ میں نے اپنے چچا جناب ابوطالب کو عذاب میں مبتلا دیکھا تو میں انہیں اوپر والے طبقے میں لے آیا وَجَدْتُهُ فِي عَمْرَاتٍ مِّنَ النَّارِ فَاخْرَجْتُهُ إِلَىٰ صَحْحَصَاحٍ كَهٰذَا
یہ حدیث عالم برزخ میں تصرف کرنے اور توجہ و دعا کے ذریعے دفع عذاب پر دلالت کرتی ہے۔

بیتنا نمبر ۲۳ نیز یہ حدیث آیت قرآنی لَا يُخَفَّفُ عَنْهُمْ الْعَذَابُ کے معارض نہیں کیونکہ قرآن میں جس تخفیف کی نفی ہے وہ باعتبار مدت کے ہے یعنی کفار کے

۱ مشکوٰۃ ص ۲۶۲ شرح الصدر ص ۱۰۹ ۲ طبرانی کبیر ص ۳۵۲ ج ۲۲ ۳ صحیح مسلم ص ۱۱۵ ج ۱ ۴ البقرہ ۱۶۲

دائمی عذاب میں تخفیف نہیں ہوگی، اور حدیث میں جس تخفیف کا ثبوت ہے وہ کیفیت کے اعتبار سے ہے (یعنی ان کے دائمی عذاب کی مقدار کو کم کر دیا جائے گا) نیز کفار کے عذاب میں تخفیف نہ ہونا اللہ تعالیٰ کا عدل ہے اور تخفیف ہو جانا اس کا فضل ہے۔ ذَالِكَ فَضْلُ اللَّهِ يُؤْتِيهِ مَنْ يَشَاءُ

© یہ بھی کہا جاسکتا ہے کہ عدم تخفیف خدا کا قانون ہے لیکن بعض اوقات اپنے محبوب کی عزت افزائی کیلئے قانون میں استثناء فرما دینا قدرت کا اظہار ہے (واللہ اعلم)

حضرت امام ربانی قدس سرہ اور دفع عذاب

حضرت امام ربانی قدس سرہ عالم برزخ میں توجہ فرما کر اہل قبور سے عذاب اٹھا دینے میں اللہ تعالیٰ کی طرف سے ایک خاص شان رکھتے تھے۔ چنانچہ حضرت خواجہ محمد ہاشم کشمی علیہ الرحمۃ مصنف "زبدۃ المقامات" مقصد دوم کی پہلی فصل میں رقمطراز ہیں۔ ایک رات ہمارے حضرت مجدد الف ثانی قدس سرہ اپنے صاحبزادوں اور کچھ درویشوں کو لے کر وہاں اسرہند کا وہ قبرستان جس میں آپ کے جد امجد حضرت امام رفیع الدین قدس سرہ اور آپ کی والدہ ماجدہ مدفون ہیں زیارت کیلئے تشریف لے گئے۔ مختصر یہ کہ حضرت مجدد نے اس زیارت سے واپسی پر فرمایا کہ جب میں حضرت امام رفیع الدین رحمۃ اللہ علیہ کے روضہ کے سامنے کھڑا ہوا تو میں نے اللہ تعالیٰ سے دعا کی کہ یا الہی اپنے فضل و کرم سے اس قبرستان سے تمام عذاب کو دور فرما دے۔ آواز آئی کہ ایک ہفتے کے لیے ہم نے اس پر سے عذاب اٹھالیا۔ میں پھر ملتی ہو کہ اسے پروردگار تیری رحمت کی انتہا نہیں ان سب کی مغفرت کو بڑھا دے حکم ہوا کہ ایک ماہ تک ہم نے عذاب اٹھالیا۔ اس کے بعد میں نے خوب خوب تصریح کیا تو اللہ تعالیٰ نے اپنے خاص کرم سے سب کو بخش دیا اس کے دوسرے دن آپ اپنے والد ماجد حضرت شیخ عبد الاحد

کے مقبرے پر تشریف لے گئے اور آپ کے دل میں اس مشہور حدیث پاک کا مضمون گزرا کہ ”جب کوئی عالم مقبرے (قبرستان) پر گزرتا ہے تو چالیس دن تک وہاں سے عذاب اٹھایا جاتا ہے“ محض اس خیال پر آپ کو الہام ہوا کہ ہم نے تمہاری ہی آمد کی وجہ سے قیامت تک کیلئے اس مقبرے (قبرستان) پر سے عذاب اٹھالیا ہے۔

حضرت امام ربانی
قدس سرہ کا یہ

کثرتِ کراماتِ قلتِ نزول کی وجہ سے

ارشاد کہ ”اب فقیر کو سلبِ امراض اور دفعِ عذاب جیسے تصرفات اور ایسے ہی دیگر کرامات کے اظہار کی طرف رغبت نہیں رہی“ اس امر کا غماز ہے کہ آپ فنا حقیقی اور استغراقِ ذات کے اس مرتبے پر فائز تھے کہ جہاں کرامت کے اظہار کو معیوب سمجھا جاتا ہے۔ اس فرمان سے آپ کے علو مرتبہ کی شان ظاہر ہو رہی تھی۔

واضح رہے کہ کرامات کا کثرت سے ظہور دراصل قلتِ نزول کی وجہ سے ہوتا ہے اولیاء کا نازل تر ہونا کامل تر ہونے کی دلیل ہے۔ کیونکہ صاحبِ نزول عالم اسباب میں اتر آتا ہے اور اشیاء کے وجود کو اسباب سے وابستہ پاتا ہے اور سببِ الاسباب کے فعل کو اسباب کے پردے کے پیچھے دیکھتا ہے اور جس شخص نے نزول نہیں کیا یا نزول کر کے اسباب تک نہیں پہنچا اس کی نظر صرف سببِ الاسباب کے فعل پر ہے کیونکہ سببِ الاسباب کے فعل پر اس کی نظر ہونے کے باعث تمام اسباب اس کی نظر سے مرتفع ہو گئے ہیں۔ پس حق تعالیٰ ان سے ہر ایک کے ساتھ اس کے ظن کے موافق علیحدہ علیحدہ معاملہ کرتا ہے۔ اسباب کو دیکھنے والے کا کام اسباب پر ڈال دیتا ہے اور جو اسباب کو نہیں دیکھتا اس کا کام اسباب کے وسیعے کے بغیر مہیا کر دیتا ہے۔ حدیثِ قدسی اَنَا عِنْدَ ظَنِّ عَبْدِي بِنِيءٍ اس پر دلیل ہے۔

(کَمَا قَالَ الْإِمَامُ الرَّبَّانِيُّ قُدِّسَ سِرُّهُ)

کرامات ارکان ولایت میں سے نہیں حضرت ابو عمر دمشقی
 کہ انبیاء پر معجزات کا اظہار فرض ہے لیکن اولیاء پر کرامات کا اظہار لازم ہے حضرت
 امام ربانی کا ارشاد ہے کہ خوارق کوئی ارکان ولایت میں سے نہیں ہیں اور نہ ہی ان
 کی شرائط میں سے ہیں۔ بخلاف معجزہ پیغمبر کے کہ وہ مقام دعوت کی شرائط میں سے
 ہے لیکن اولیاء اللہ سے کرامتوں کا ظہور ہوتا ہے تاہم کرامتوں کا کثرت ظہور افضلیت
 کے لیے کوئی دلیل نہیں۔ افضلیت تو قرب الہی کے درجات سے وابستہ ہے اور
 ہو سکتا ہے کہ ولی اقرب سے کرامتیں بہت کم ظہور میں آئیں اور ولی البعد سے زیادہ
 ظاہر ہوں۔ بہت سی کرامات جو اس اُمت کے بعض اولیاء سے ظاہر ہوئی ہیں
 اصحاب کرام رضی اللہ عنہم سے ان کا عشر عشر بھی ظاہر نہیں ہو ا حالانکہ اولیاء میں
 سے سب سے افضل جو ہیں وہ کسی چھوٹے سے چھوٹے صحابی کے درجے کو بھی
 نہیں پہنچ سکتے۔

وہ محالات عادیہ جو اولیاء کرام سے خرق عادات کے طور
 پر صادر ہوں انہیں اصطلاحاً کرامات کہا جاتا ہے علیہ السلام
 بلینہ نمبر ۲۲
 اشاعرہ اور ماتریدیہ کرامات اولیاء کے قائل ہیں معجزات کی طرح کرامات بھی قرآن
 کریم سے ثابت ہیں۔ معتزلہ (جو ایک گمراہ فرقہ ہے) کرامات کے منکر ہیں۔

متن بعضے شداں از مردم بر فقیر گذشتند و ستم ہا
 نمودند و جمع کثیر از متعلقان این جانب را بناحق ویران
 ساختند و جلا وطن نمودند اصلاً بناظر غبار و کلفت راہ

نیافت چہ جائے آنکہ بد آہنا بننا طس گزرو

ترجمہ: بعض تکلیفیں لوگوں کی طرف سے اس فقیر پر گزریں اور انہوں نے بہت ظلم و ستم کیے اور فقیر سے تعلق رکھنے والے بہت سے لوگوں کو ناحق طور پر ان لوگوں نے برباد اور جلا وطن کر دیا اس فقیر کے دل پر ان کے حق میں کسی قسم کا غبار اور رنج بالکل نہیں آیا ان کے ساتھ برائی کرنے کا خیال دل میں گزرنے کا تو سوال ہی پیدا نہیں ہوتا۔

شرح

جذبہ تسلیم و رضا سطور بالا حضرت امام ربانی قدس سرہ کے جذبہ تسلیم و رضا کی منظر ہیں۔ رضا کی حقیقت یہ ہے کہ اللہ تعالیٰ کی رضا پر اعتراض نہ کیا جائے۔ تَرَكَ الْأَعْتِرَاضِ عَلَى الْقَضَاءِ اور اسی حقیقت کو پالینے کے بعد رَضِيَ اللَّهُ عَنْهُمْ وَرَضُوا عَنْهُ کا مراد ملتا ہے۔ قانون خداوندی کے مطابق اولیائے کرام کے ایمان اور جذبہ محبت کی آزمائش کے لیے ان پر جب مصائب و آلام نازل کیے جاتے ہیں تو وہ صبر و رضا کی محترم تصویر بن جاتے ہیں۔ جیسا کہ ارشاد ہے:

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ
مِّنَ الْأَمْوَالِ أَلْغ

اسی قانون کے مطابق بندگان خاص پر بھی لطف و نوازشات کی بارشیں ہوتی ہیں اور کبھی ناز و ادا کی بجلیاں گرائی جاتی ہیں کبھی شربت وصال سے سیراب کیا

جاتا ہے اور کبھی ہجر و فراق کے تیر برسے جاتے ہیں، کبھی بلبل کی طرح رُونے گل پر
نثار ہونے کی دعوت دی جاتی ہے تو کبھی شمعِ حُسن پر پروانہ وار جلایا جاتا ہے کبھی
قرب سے پرورش کر کے اسیرِ جمال بنایا جاتا ہے اور کبھی بعد و دوری سے لاچار کر
کے موردِ جلال بنایا جاتا ہے کبھی ذوقِ مستی سے متوالا بنا کر جمالی تربیت کی جاتی ہے اور کبھی خو
وہیبت کی آگ میں جلا کر جلالی تربیت کی جاتی ہے لیکن عاشقانِ الہی ہر حال میں خوش و خرم
رہتے ہیں اور محبوبِ انلی کی طرف سے انیوالی ہر رحمت کو رحمت اور ہر سزا کو عطا سمجھتے ہیں۔

نشود نصیب دشمن کہ شود ہلاک تیغیت

سر دوستاں سلامت کہ تو خنجر آزمائی ہے

(یعنی) خدا کرے کہ تیری تلوار کا وار کسی دشمن کے نصیب میں نہ ہو۔ اس

نعمت کے لیے تو تیرے دوستوں کے سر حاضر ہیں۔

حضرت امام ربانی
حضرت امام ربانی قدس سرہ اور جذبہ تسلیم و رضا
مجدد الف ثانی

رحمۃ اللہ علیہ بھی قانونِ قدرت کے مطابق اس نعمتِ شیریں سے لطف اندوز ہوئے
اعلا کلمۃ الحق کی پاداش میں حکومتِ وقت نے آپ پر بے دریغ مظالم ڈھائے، قید
بند کی ایذا میں دی گئیں، آستانہ و سرائے، باغ و کتب خانہ وغیرہ اطلاق کونڈر تاش
کر دیا گیا، صاحبزادگان و مریدین کو بے حد ستایا گیا آپ کے خلفاء اور مریدانِ خاص
کو جلا وطن کیا گیا، آپ کے قتل کے منصوبے بنائے گئے، علماءِ سوا اور صوفیائے
خام نے آپ کے خلاف تحریکیں چلائیں، آپ کے مکتوبات کی عبارات کو غلط معانی
کا لباس پہنا کر جھوٹے پراپیگنڈے کیے گئے، آپ کی کرامات کو جادو و گری کا نام
دیا گیا لیکن آپ نے صبر و استقامت کی چٹان بن کر ان تمام مشکلات کا خذہ پیشانی

اے عراقی علیہ الرحمۃ

سے مقابلہ فرمایا اور جذبہ تسلیم و رضا کے پکیر اتم بن کر رضا بالقضا کی لازوال مثال قائم فرمائی ہے۔ چنانچہ آپ فرماتے ہیں:

اگر محبوب بر حلقومِ محبت اجراء سکین نماید و ہر عضو اور از عضو دیگر
اوجہ سازد و محبت اور اعلین صلاح خود داند و بہبود خود تصور کند
یعنی اگر محبوب محبت کے حلق پر چھری بھی چلا دے اور اس کے ایک ایک عضو
کو جڈا کر دے تو بھی محبت اس میں اپنی بہتری اور بہبودی تصور کرے گا
اس سے آگے یوں رقم طراز ہیں:

”انگارم کہ این مقام فوق مقامِ رضاست چہ در رضا رفع کراہت
فعل ایلام محبوب است و اینجا التذابین فعل زیراکہ ہر چند از
جانب محبوب جفا بلند و بیشتر بود از جانب محبت فرح و سرور
زیادہ تر باشد“

یعنی میں سمجھتا ہوں کہ یہ مقام محبت ذاتی، مقامِ رضا سے بھی اونچا ہے اس
لیے کہ رضا نام ہے ”محبوب کی الم دہی سے کراہت دور کرنے کا“ مگر اس مقام میں
الم دہی سے لذت پاتا ہے اس لیے کہ حقیقی محبوب کی جانب سے سختی زیادہ ہوتی ہے
محبت کی خوشی و سرور میں اضافہ ہوتا ہے۔

حضرت خواجہ قطب الدین بختیار کاکی رحمۃ اللہ علیہ اور جذبہ تسلیم و رضا

مجلس سماع میں قوالوں نے آپ کے سامنے حضرت احمد جام علیہ الرحمۃ کا

یہ شعر پڑھا:

ہر زمان از غیب جانِ دیگر است

یعنی جو لوگ محبوب کے، خنجر تسلیم سے ذبح ہو گئے ہیں ان کو غیب سے

ہر وقت نئی زندگی نصیب ہوتی ہے۔

شعر سنتے ہی آپ پر وجد طاری ہو گیا جب قوال پہلا مصرع پڑھتے تو آپ جاں بحق ہو جاتے تھے اور جب دوسرا مصرع پڑھتے تو آپ وجد کرنے لگ جاتے بالآخر پہلے مصرع پر ہی آپ واصل باللہ ہو گئے

حضرت میرزا منظر جان جاناں رحمۃ اللہ علیہ اور جذبہ تسلیم و رضا

جب دہلی کے ایک شیعہ وزیر نے آپ کو شہید کرا دیا تو آپ خاک و خون میں غلطاں اس شعر کا ورد فرما رہے تھے:

زخمِ دل منظرِ سب دا بشود ہشیار باش

کین جراحات یا دگارِ ناوکِ مرگانِ اوست

یعنی اے منظر! دعا کرو کہ یہ زخمِ دل اچھانہ ہو کیونکہ یہ محبوب کی نگاہِ ناز کے تیر کی یادگار ہے۔

حضرت خواجہ نصیر الدین صراغِ دہلوی رحمۃ اللہ علیہ اور جذبہ تسلیم و رضا

جب دشمنوں نے آپ پر قاتلانہ حملہ کیا تو آپ نے زخمی حالت میں قاتلوں سے فرمایا کہ ”تم بھاگ جاؤ“ کہیں میرے مرید آکر تمہیں تکلیف نہ دیں۔ جب مریدین نے آپ سے پوچھا کہ آپ کو کس نے زخمی کیا ہے تو فرمایا

چوں حوالت ہائے اس ضربت زجائے دیگر است

منگم آید گر بگویم از فلاں رنجیدہ ام
یعنی جب اس زخم کی ساری حالتیں محبوب کی طرف سے ہیں تو مجھے شرم آتی

ہے اگر میں کہوں کہ مجھے یہ تکلیف فلاں شخص سے پہنچی ہے۔

بلینہ نمبر ۲۵ عارف جب عروج کے آخری مرتبوں پر فائز ہوتا ہے اور مکان کے دائرے سے باہر چلا جاتا ہے تو اس وقت ممکنات کی طرف اس کی توجہ نہیں رہتی۔ کائنات اور اس کے حوادث عارف کی نظر سے اٹھ جاتے ہیں اور اس کی نظر صرف خالق کائنات کی طرف متوجہ رہتی ہے۔ یہی وجہ ہے کہ مصائب و آلام کی زحمت و کلفت ان کی اپنے خالق کے ساتھ محبت و الفت میں حائل نہیں ہوتی اور وہ ہر حال میں ذات و صفات کی فرحت بخش تجلیوں میں مست رہتے ہیں اور ایک آن کے لیے بھی وہ شربت وصال کی لذت و نعمت سے محروم رہنا گوارا نہیں کرتے۔ حضرت امام ربانی قدس سرہ نے سطورِ بالا میں اپنی اسی کیفیت کو بیان فرمایا ہے۔

یارانِ طریقت کے باطنی احوال کا تجزیہ

عارف باللہ حضرت
خواجہ باقی باللہ دہلوی

قدس سرہ العزیز کی عادت مبارکہ تھی کہ اپنے مریدوں کو سر ہند شریف حضرت امام ربانی قدس سرہ کی خدمت میں توجہ و تلقین اور تعلیم و تربیت کے لیے بھیج دیا کرتے تھے ان یارانِ طریقت میں کچھ وہ تھے جو اہل جذبہ تھے ابھی سلوک میں قدم نہ رکھا تھا اور کچھ سلوک طے کر رہے تھے مگر ان کا سلوک ابتدائی تھا کچھ لوگ سلوک طے کر چکے تھے مگر تکمیل باقی تھی ان میں کچھ حضرات صرف تعلیم سلوک کے لیے حاضر رہتے اور کچھ باقاعدہ سلوک کی عملی تربیت حاصل کرتے۔

مذکورہ بالا عبارت میں آپ نے انہی حضرات کی روحانی کیفیات اور باطنی احوال کا تجزیہ اپنے مُرشدِ برحق کی خدمت میں تحریر فرمایا ہے تاکہ ان کی تحصیل و تکمیل کے لیے مزید احکامات و ارشادات کی روشنی میں قدم آگے بڑھایا جائے۔

وباللہ التوفیق

◎ بعض دوستوں کے باطنی حالات کے تجزیے کے ضمن میں چند مسائل طریقت کا ذکر آیا ہے جن کا اجمالی بیان حسبِ ذیل ہے۔

جذبہ جذبہ کشش اور عشق الہی کا نام ہے۔

◎ کسب و مجاہدہ کے بغیر جو باطنی احوال حاصل ہو جاتے ہیں ان کو جذب کہتے ہیں اور انہی کو اجتبار، محبوبیت، مُرادیت بھی کہا جاتا ہے۔

قَوْلُهُ تَعَالَى: اللَّهُ يُجْتَبَىٰ إِلَيْهِ مَنْ يَشَاءُ وَيَهْدِي
إِلَيْهِ مَنْ يُنِيبُ ۗ

ترجمہ: اللہ تعالیٰ کبھی چاہتا ہے اپنی طرف جس کو چاہتا ہے اور راہ دکھاتا ہے اپنی طرف جو اُدھر رجوع کرتا ہے۔

آیت بالا میں اجتبار سے مُراد جذبہ ہے اور اِھْتِدَار سے مُراد سلوک ہے۔ وجد و حال، محویت و استغراق، جذبہ و اجتبار کے ثمرات ہیں اور کشف عیانی مجاہدہ و ریاضت سلوک کے اثرات ہیں۔

جذبہ کی دو قسمیں ہیں جذبہ بدایت، جذبہ نہایت

فنایت کاملہ سے پہلے جو جذبہ ہوتا ہے وہ جذبہ بدایت ہے اور فنا کے

بعد جذبہ نہایت ہے۔

سلوک "بضمّین" راہ رفتن نیک روی اختیار کردن، لغت میں

سلوک راستہ چلنے اور نیک روی اختیار کرنے کا نام ہے۔

طریق استدلال کی بجائے سیر کشفی عیانی کے طریق پر خدا تک پہنچنا سلوک کہلاتا ہے

صوفیاء کی اصطلاح میں سیر عاشق بجانب معشوق، انتقال حسی و معنوی، جہاد

بالتفسیر اور سیر الی اللہ بھی سلوک ہی کو کہتے ہیں۔

◎ یہ وہ علم ہے جس کا طالب دل ہے نہ کہ زبان، یہ وہ راستہ ہے کہ جس پر دل چلتا ہے نہ کہ پاؤں۔

◎ اسی علم کے مقامات کا نام شریعت، طریقت، حقیقت اور معرفت ہے۔

◎ یہ علم نادر الوجود ہے اس علم کے فاضل کو سالک، صوفی، فقیر، عارف اور انسانِ کامل کہتے ہیں۔

◎ اس علم سے مقصود تزکیہ نفس، مکارمِ اخلاق اور تکمیلِ اخلاص ہے۔

◎ امامِ الطریقہ حضرت خواجہ نقشبند بخاری قدس سرہ سے پوچھا گیا کہ سلوک سے کیا مقصود ہے؟ آپ نے فرمایا تاکہ اجمالی معرفت تفصیلی اور استدلالی معرفت کشفی ہو جائے۔

بعض کشفی معاملات سالک پر پوری

طرح واضح نہیں ہوتے جس کی بنا

استغفار برائے دفعِ خطرات

پر ابھن سی محسوس ہونے لگتی ہے ایسے وقت سالک کو کثرتِ استغفار سے کام لینا چاہیے۔ درج ذیل کلماتِ استغفار حضرت امام ربانی رحمۃ اللہ علیہ کے معمولات میں سے ہیں۔

أَسْتَغْفِرُ اللَّهَ وَأَتُوبُ إِلَى اللَّهِ مِنْ جَمِيعِ مَا كَرِهَ اللَّهُ

قَوْلًا وَفِعْلًا خَاطِرًا وَنَاطِرًا

ترجمہ: میں اللہ تعالیٰ سے بخشش چاہتا ہوں اور قول، فعل، خیال اور نظر سے جو چیز بھی اللہ تعالیٰ کو ناپسند ہے اس سے توبہ کرتا ہوں۔

محشی مکتوبات مولانا نور احمد امیر تسمی رحمۃ اللہ علیہ رقم طراز ہیں جس کا اردو

ترجمہ درج ذیل ہے خطراتِ مساوس کے دفعیہ کیلئے تنہائی میں تین مرتبہ یہ کلمات پڑھے جائیں

اَسْتَغْفِرُ اللّٰهَ مِنْ جَمِيعِ مَا كَرِهَ اللّٰهُ قَوْلًا وَفِعْلًا
 وَخَاطِرًا وَسَامِعًا وَنَاطِرًا اَلَا حَوْلَ وَلَا قُوَّةَ اِلَّا بِاللّٰهِ اور
 اس وقت سانس کو تینوں مرتبہ قوت کے ساتھ کھینچے اس طرح کہ گویا وہ کسی چیز کو
 دماغ سے دُور کر رہا ہے اور دل کو زبان کے موافق کرے یعنی دل میں اس استغفار
 کے معنی کا لحاظ رکھے۔

غلبۂ احدیت
 سالک کو غلبۂ احدیت میں جب ذات و صفات کی تشریح
 کا یقین ہو جاتا ہے اور اس پر اس معقولہ کا مفہوم ظاہر ہو
 جاتا ہے کہ

كَانَ اللّٰهُ وَلَمْ يَكُنْ مَعَهُ شَيْءٌ وَهُوَ اِلٰنَ كَمَا كَانَ
 یعنی اللہ تعالیٰ تھا اور اس کے ساتھ کوئی چیز نہیں تھی اور اب بھی ویسا ہی ہے جیسا
 کہ تھا تو اس وقت اس کا علم اور حال دونوں برابر جمع ہو جاتے ہیں غرضیکہ حضرت
 امام ربانی قدس سرہ فرماتے ہیں کہ بندہ کو پہلے اس حدیث (مقولہ) کا علم حاصل تھا
 اور اب حال بھی اس کے مطابق ہو گیا ہے۔

در اصل حضرت امام ربانی رحمۃ اللہ علیہ نے بزرگان دین کے اس
 بقیہ نمبر ۲۶ نقل فرما کر درج ذیل حدیث کی جانب اشارہ فرمایا ہے مشکوٰۃ

شریف میں عمران بن حصین سے روایت ہے کہ رسول اللہ صلی اللہ علیہ وسلم نے فرمایا: كَانَ
 اللّٰهُ وَلَمْ يَكُنْ مَعَهُ شَيْءٌ قَبْلَهُ اور یہ روایت ان الفاظ کے ساتھ بھی وارد ہے
 كَانَ اللّٰهُ وَلَمْ يَكُنْ مَعَهُ شَيْءٌ غَيْرُهُ اور اس وقت
 صوفیا کی عبارات میں یوں ہے كَانَ اللّٰهُ وَلَمْ يَكُنْ مَعَهُ شَيْءٌ غَيْرِہ
 بھی ان کے الفاظ ہیں وَ اِلٰنَ عَلٰی مَا عَلَيۡہِ كَانَ۔ (واللہ اعلم)

دفترِ اول - مکتوب (۱۲)

مکتوبِ الینہ

عارف باللہ حضرت خواجہ محمد اقبالی رحمہ اللہ دہلوی مدرس العزیز



موضوعات

افعالِ خداوندی معطل نہیں ، مسئلہ جبر و اختیار

حضرت امام ربانی علمِ کلام کے مجتہد ہیں



مکتوب - ۱۲

متن عرضداشت کم ترین بندگان احمد بذروہ عرض
 می رساند از تقصیرات خود چه عرض نماید ماشاء اللہ کان
 وَمَا لَمْ يَشَاءَ لَمْ يَكُنْ وَلَا حَوْلَ وَلَا قُوَّةَ إِلَّا
 بِاللَّهِ الْعَلِيِّ الْعَظِيمِ علومی کہ تعلق بمقام فنا فی اللہ
 و البقاہ بہ داشتند حق سبحانہ بعنایت خود منکشف ساخت
 ہم چنین معلوم کرد کہ وجہ خاص ہر شے چسیت و سیر فی اللہ
 بچہ معنی ست و کلبی ذاتی برقی چرمی باشد و محمدی المشراب

کیست و امثال آن

ترجمہ: عرضیہ۔ آپ کا کم ترین خادم احمد خدمت عالیہ میں عرض کرتا ہے کہ اپنی کوتاہیوں
 کے بارے میں کیا عرض کروں جو کچھ اللہ تعالیٰ نے چاہا وہ وجود میں آگیا اور جو کچھ اللہ
 تعالیٰ نے نہیں چاہا وہ وجود میں نہیں آیا اور گناہوں سے بچنے اور حق تعالیٰ کی مرضیت
 پر عمل کرنے کی طاقت اللہ تعالیٰ کی بلند و عظیم ذات کی مدد کے بغیر ممکن نہیں۔ جو
 علوم کہ فنا فی اللہ اور بقا باللہ سے تعلق رکھتے ہیں حق تعالیٰ نے اپنی عنایت سے
 ظاہر فرمادیتے ہیں اور اسی طرح اس خادم نے معلوم کر لیا ہے کہ ہر چیز کی وجہ خاص
 کیا ہے اور سیر فی اللہ کے کیا معنی ہیں اور تحسلی ذاتی برقی کیا ہوتی ہے اور محمدی المشراب
 کون ہے اور اس قسم کی دوسری چیزیں۔

شرح

اس مکتوب گرامی میں حضرت امام ربانی مجدد الف ثانی قدس سرہ نے اپنے مرشد بزرگوار کی خدمت عالیہ میں اپنے بعض احوال و مقامات تحریر فرمائے ہیں اور تصوف کی چند خاص اصطلاحات کا ذکر فرمایا ہے جن کی تفصیلات قبل ازیں بیان ہو چکی ہیں۔ مزید تشریح کے لیے دفتر اول مکتوب ۱۴۴، دفتر دوم مکتوب ۹۴ اور دفتر سوم مکتوب ۶۴ کا مطالعہ فرمائیں۔ البتہ آپ نے ”ہر چیز کی وجہ خاص“ کا جو ذکر فرمایا ہے اس کا مختصر مفہوم یہ ہے۔

وجہ خاص کا مفہوم شخص اور ہر چیز کی ایک وجہ خاص ہوتی ہے۔ وجہ خاص، ظلال صفت کی اس تختی کا نام ہے جو سالک کی حقیقتِ عذمیہ سے تعلق رکھتی ہے اور وجود کے بعد سالک کا مبداء فیض بھی وہی صفت ہوتی ہے نیز عالمِ قدس کے تمام فیوض و برکات اسی صفت کے توسط سے اس کو پہنچتے ہیں۔

متن قُبِلَ مَنْ قُبِلَ بِإِعْلَانِهِ هَمَّ جِنَانِكُمْ ذَوَاتِ

اشیاء راجعول می داند اصلِ قابلیات و استعدادات

رانیز مجعول و مصنوع میداند

ترجمہ: جو کوئی بھی خدا تعالیٰ کی بارگاہ میں مقبول ہوا ہے وہ بلا علت (سبب) ہی محض عنایتِ الہی سے مقبول ہوا ہے جس طرح یہ خادم ہر چیز کی ذات اور اصل کو اللہ تعالیٰ کی مخلوق جانتا ہے اسی طرح قابلیتوں اور استعدادوں کو بھی اللہ تعالیٰ کی مخلوق جانتا ہے۔

شرح

امام ربانی قدس سرہ فرماتے ہیں کہ اولیائے کبار نے جن علوم و معارف اور مشاہدات کی نشاندہی فرمائی ہے بندہ کو وہ سب کچھ عطا فرمایا اور دکھایا گیا ہے اور بندہ فقیر کی یہ قبولیت کسی عمل یا مجاہدہ کا نتیجہ نہیں بلکہ محض عنایتِ خداوندی ہے کیونکہ اس کی بارگاہ میں جو بھی مقبول ہوا ہے بغیر کسی سبب اور علت کے مقبول ہوا ہے۔

افعالِ خداوندی مُعتل نہیں
آپ نے قَبْلَ مَنْ قَبْلَ بِلَا
عِلَّةٍ فرما کر کشفی طور پر اہلسنت کا
عقیدہ ثابت فرمایا ہے اور ماتریدی سلک کی تائید فرمائی ہے۔ اس مسئلہ میں اختلاف
سالک درج ذیل ہے۔

معتزلہ کا مسلک
معتزلہ کے نزدیک افعالِ خداوندی اعراض و مقاصد
سے مُعتل ہوتے ہیں ان کی دلیل یہ ہے کہ اللہ تعالیٰ
حکیم ہے کوئی کام ظن و تخمین کی بنا پر نہیں کرتا بلکہ اس نے ہر چیز کا ایک اندازہ مقرر
کیا ہوا ہے۔ لہذا صلاح و اصلاح پر عمل کرنا خدا تعالیٰ پر واجب ہے کیونکہ جب
اشیاء کا حُسن و قبح ذاتی ہے اور اللہ تعالیٰ وہی کام کرتے ہیں جو قرین حکمت و مصلحت
ہوتا ہے بنا بریں یہ محال ہے کہ کسی غیر صالح فعل کا حکم صادر کرے اور صالح سے
روک دے پس اس سے معلوم ہوا کہ صلاح و اصلاح اللہ پر واجب ہے۔

اشاعرہ کا مسلک
اشاعرہ کی رائے میں اللہ تعالیٰ کے افعال مُعتل نہیں
ہوتے اس لیے کہ وہ کسی کے سامنے مستول و جوابدہ
نہیں نیز ان کے نزدیک اشیاء کا حُسن و قبح ذاتی نہیں بلکہ حُسن و قبح کا معیار شارع
کے اوامر و نواہی ہیں وہ کہتے ہیں کہ کوئی کام حُسن اس لیے ہے کہ اللہ نے اس

کے کرنے کا حکم دیا ہے اور تسبیح اس لیے ہے کہ اللہ نے اس سے روکا ہے۔
 ماترید یہ کا نقطہ نظر معتزلہ و اشاعرہ سے مختلف ہے
 ان کی رائے یہ ہے کہ اللہ تعالیٰ عبث سے منترہ
 ہے اس کے افعال بہ تقاضائے حکمت و مصلحت صادر ہوتے ہیں اس لیے کہ
 وہ حکیم و علیم ہے اس نے اپنے احکام تکلیفیہ اور افعال تکوینیہ میں حکمت و مصلحت
 کو ملحوظ رکھا ہے مگر اللہ تعالیٰ حکمت و مصلحت کا قصد و ارادہ کرنے والا ہے لہذا
 یہ کہنا درست نہیں کہ اس پر صلاح و اصلاح کا انجام دینا واجب ہے کیونکہ اس کا
 وجوب اختیار و ارادہ کے منافی ہے اور اس سے لازم آتا ہے کہ اس پر کسی کا حق
 واجب الاداء ہے حالانکہ وہ بندوں پر فائق ہے اور اس سے کسی فعل کی باز پرس
 نہیں کی جاسکتی اور اگر اس پر کسی کام کو واجب ٹھہرایا جائے تو اس کا اقتضایہ یہ ہے
 کہ وہ بندوں کے آگے مسئول اور جواب دہ ہو اور یہ شان خداوندی کے خلاف ہے
 لَا يُسْأَلُ عَمَّا يَفْعَلُ وَهُمْ يُسْأَلُونَ لَعَلَّ اللَّهُ عَنِ ذَلِكَ عَلَٰمٌ
 کبیراً نیز ماترید یہ اشیاء کا حسن و قبح ذاتی مانتے ہیں لیکن امام ابوحنیفہ کی اتباع میں
 کہتے ہیں کہ اگرچہ عقلاً اشیاء کے حسن و قبح کا اور اک ممکن ہے مگر انسان اس وقت
 تک مکلف و مامور نہیں ہوتا جب تک شارع حکم نہ دے کیونکہ عقل بالاستقلال
 دینی احکام صادر نہیں کر سکتی بلکہ احکام صادر کرنا صرف ذات باری تعالیٰ کو
 زیب دیتا ہے۔

ذوات اشیاء اور ان کی استعدادات مخلوق ہیں

حضرت امام ربانی رحمۃ اللہ علیہ فرماتے ہیں کہ فقیر جس طرح ہر چیز کی ذات اور

اصل کو اللہ تعالیٰ کی مخلوق جانتا ہے اسی طرح قابلیتوں اور استعدادوں کو بھی اللہ تعالیٰ کی مخلوق جانتا ہے اور کسی چیز کو اس پر حاکم تسلیم نہیں کرتا اور اصل اس فرمانِ عالی میں آپ نے جبر و اختیار کے نہایت پیچیدہ مسئلہ کی طرف اشارہ فرمایا ہے اس مسئلہ میں معتزلہ، اشاعرہ اور ماتریدیہ کے درمیان اختلاف ہے۔

مسئلہ جبر و اختیار

معتزلہ کا موقف معتزلہ کا موقف یہ ہے کہ بندہ اپنے افعال کا خود خالق ہے لہذا اسے احکام سے مخاطب و مکلف کرنا صحیح ہے نیز یہ کہ خلقِ افعال کی قدرت خدا کی ودیعت کردہ ہے۔

اشاعرہ کا موقف اشاعرہ کا زاویہ نگاہ یہ ہے کہ افعال خدا کی مخلوق ہیں بندے سے کسب کا صدور ہوتا ہے اور اسی وجہ سے مکلف بالاحکام کیا جاتا ہے اور وہ ثواب و عقاب کا مستحق ٹھہرتا ہے لیکن بندہ بذاتِ خود کسب میں موثر نہیں۔ بنا بریں افعال کی طرح کسب بھی خدا کا پیدا کردہ ہوگا لہذا بندے میں فعل کی قدرت نہیں ہوتی۔

ماتریدیہ کا موقف امام ماتریدی رحمۃ اللہ علیہ فرماتے ہیں کہ افعال کا خالق اللہ تعالیٰ ہے خلقِ اشیاء میں اس کا کوئی شریک و ہمہم نہیں ہے حکمتِ خداوندی اس امر کی متقاضی ہے کہ بندہ صرف انہی افعال میں جن لو سزا کا مستحق ہے جن میں وہ مختار ہے یہ نظریہ مندرجہ ذیل آیت سے ثابت ہے۔
وَاللّٰهُ خَلَقَكُمْ وَمَا تَعْمَلُونَ (یعنی اللہ تعالیٰ نے تمہیں پیدا کیا اور جو کچھ تم کرتے ہو) ماتریدیہ کے نزدیک بندہ قدرتِ مخلوقہ کے بل بوتے پر کسبِ افعال

اور عدم کسب دونوں پر قادر ہے گویا وہ آزاد علی الاطلاق ہے اگرچہ کسی فعل کو انجام دے اور اگرچہ چھوڑ دے۔ ثواب و عقاب کا منبع یہی ہے اندر میں صورت خدا کے خالق افعال ہونے اور بندے کے اختیار میں منافات نہیں ہوگی۔

بلیغ نمبر ۱
بندے کی یہ قدرت جو تاثیر فی الکسب کی موجب ہوتی ہے اور اس کا اثر وجود فعل کی صورت میں نمایاں ہوتا ہے اس کو استطاعت بھی کہتے ہیں جو حضرت امام اعظم ابوحنیفہ قدس سرہ کے نزدیک تکلیف احکام کا مدار اور منبع ہے۔

◎ معتزلہ کے نزدیک استطاعت بندے میں وقوع فعل سے قبل ہوتی ہے ان کی دلیل یہ ہے کہ بندے کو مخاطب کر کے مکلف بالاعمال ظہور فعل سے قبل کیا جاتا ہے نہ کہ اس کے بعد۔ لہذا استطاعت کا ظہور فعل سے قبل پایا جانا ضروری ہے۔

◎ ماترید یہ کے نزدیک یہ استطاعت بندے میں فعل کے وقت پیدا ہوتی ہے اس لیے کہ یہ قدرت متحدہ و حادثہ ہے جو وقوع فعل سے قبل وجود میں نہیں آسکتی۔

بلیغ نمبر ۲
حضرت امام ربانی قدس سرہ کا فرمان بالا حکمائے یونان کی تردید ہے کیونکہ ان کے نزدیک استعداد حاکم ہے جو اپنے مقتضی کا مطابق

کرتی ہے اور اللہ تعالیٰ کی ذات پر لازم ہے کہ صاحب استعداد کو اس کی استعداد کے اقتضائے مطابق عطا کرے لیکن علماء اہلسنت کے نزدیک حاکمیت اللہ تعالیٰ کے لیے ہے کوئی چیز اس پر حاکم نہیں ہو سکتی اور نہ ہی اس کی ذات پر کوئی چیز لازم یا واجب ہو سکتی ہے۔ وہ محض اپنے فضل و کرم سے جس کو چاہے نوازتا ہے۔

بلیغ نمبر ۳
سطور بالا میں آپ نے اپنی قبولیت و استعداد کو ماتریدی مسلک کے مطابق اللہ تعالیٰ کے فضل و کرم اور اس کی عنایات خاصہ پر مبنی

قرار دیا ہے اور علماء اہل سنت کے موقف و مسلک کی از روئے کشف تائید بھی فرمائی ہے۔

حضرت امام ربانی علم کلام کے مجتہد ہیں
 حضرت امام ربانی قدس سرہ حضرت امام ابو منصور
 ماتریدی رحمۃ اللہ علیہ کے مسلک پر ہیں اور خود بھی علم کلام کے مجتہد ہیں جیسا کہ حضرت
 مجدد الف ثانی رحمۃ اللہ علیہ نے تحریر فرمایا ہے :

ایں فقیر اور توسط احوال حضرت پیغمبر علیہ وعلیٰ آلہ الصلوٰت و التسلیمات در
 واقعہ فرمودہ بودند کہ "تواز مجتہدان علم کلامی" ازاں وقت در ہر سئلہ از مسائل
 کلامیہ ایں فقیر رائے خاص ست و علم مخصوص در اکثر مسائل خلافیہ کہ ماتریدی
 و اشاعرہ در آنجا متنازع اند در ابتدائے ظہور آن سئلہ حقیقت بجانب اشاعرہ
 مفہوم می گرد و چون نور فراست وحدت نظر نموده می آید واضح می گردد کہ
 حق بجانب ماتریدیہ است در جمیع مسائل خلافیہ کلامیہ رائے ایں فقیر موافق آرائے
 علمائے ماتریدیہ است و الحق کہ ایں بزرگواراں را بواسطہ متابعت سنت سننیہ
 علی صابہا الصلوٰۃ والسلام والحقہ شان عظیم است کہ مخالفان ایشان را بواسطہ
 خلط فلسفیات آن شان سیر نیست اگرچہ ہر دو فریق از اہل حق اند

ترجمہ احوال سلوک کے درمیانی حالات میں ایک مرتبہ حضرت پیغمبر علیہ وعلیٰ آلہ الصلوٰت و
 التسلیمات نے واقعہ میں اس فقیر سے فرمایا تھا کہ تو علم کلام کے مجتہدین میں سے ہے اسی وقت
 سے مسائل کلامیہ کے ہر سئلہ میں اس فقیر کی خاص رائے اور مخصوص علم ہے۔ اکثر اختلافی مسائل
 میں جو ماتریدیہ اور اشاعرہ کے درمیان متنازع ہیں ابتدائی طور پر حقیقت اشاعرہ کی طرف سمجھ
 میں آتی ہے لیکن جب نور فراست سے باریک بینی کے ساتھ غور کیا جاتا ہے تو واضح ہو
 جاتا ہے کہ حق ماتریدیہ ہی کی طرف ہے۔ علم کلام کے تمام اختلافی مسائل میں اس فقیر
 کی رائے علمائے ماتریدیہ کی رائے کے موافق ہے اور سچی بات یہ ہے کہ سنت

سنیہ علی صاحبہا الصلوٰۃ والسلام و الحجۃ کی پیروی کی وجہ سے ان بزرگوں کی بڑی ہی شانِ عظیم ہے جو ان کے مخالفین کو میسر نہیں ہے کیونکہ انہوں نے فلسفیانہ نکتہ آفرینیوں کی بڑی آمیزش کر ڈالی ہے۔ اگرچہ دونوں فریق اہل حق میں سے ہیں۔

دفترِ اول - مکتوب (۱۳)

مکتوب الیہ

عارف باللہ حضرت خواجہ محمد اقبالی قادری دہلوی مدرس العزیز

موضوعات

راہِ سلوک - چھاپس ہزار سالہ راہ

مقولہ ہمہ اوست اور ہمہ ازوست کا بیان

مکتوب - ۱۳

متن عرضداشت کم ترین بندگان احمد معرض می گرداند
 آہ ہزار آہ از بے نہایتی این راہ سیر باین سرعت و واروات
 و عنایات باین کثرت ازین جاست کہ مشائخ عظام فرمودہ
 اند سیر الی اللہ پنجابہ ہزار سالہ راہ ست تَعْرُجُ الْمَلَائِكَةُ
 وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ
 سَنَةٍ مگر ایمائے باین معنی داشته اند۔

ترجمہ: حضور والا کامل ترین خادم احمد عرض کرتا ہے افسوس ہزار افسوس کہ اس راستے
 کی کوئی انتہا ہی نہیں ہے اس راستہ کی سیر نہایت تیزی کے ساتھ اور واروات و
 عنایات نہایت کثرت سے واقع ہو رہے ہیں۔ اسی لیے مشائخ عظام نے فرمایا ہے
 کہ سیر الی اللہ پچاس ہزار سال کا راستہ ہے "فرشتے اور رُوح (جبرائیل علیہ السلام) اللہ
 تعالیٰ کی طرف چڑھتے ہیں یعنی عروج کرتے ہیں ایک ایسے دن میں جس کی مقدار (طول)
 پچاس ہزار سال ہے" اس آیت مبارکہ میں شاید اسی معنی کی طرف اشارہ ہے۔

شرح

اس مکتوب میں یہ حقیقت واضح کی گئی ہے کہ راہ سلوک کی کوئی انتہا نہیں اور علوم

حقیقت، علوم شریعت کے عین مطابق ہیں۔

آہ ہزار آہ
حضرت امام ربانی قدس سرہ اس جملے میں سیر سلوک کی بے پناہ
طوالت کا اظہار فرما رہے ہیں اور اپنے پیرومرشد کے حضور عرض
گزار ہیں کہ میں خدا تک وصول کے بے حد و لا انتہا راستے کی درازی اور بے کیفی کے
سبب ناامیدی کے مرتبے تک پہنچ چکا تھا کہ آیت قرآنی وَهُوَ الَّذِي يُنَزِّلُ
الْغَيْثَ مِنْ بَعْدِ مَا قَنَطُوا وَيَنْشُرُ رَحْمَتَهُ لَعْنَةُ اللَّهِ عَلَى
ہی کی ذات ہے جو لوگوں کی مایوسی کے بعد بارش نازل فرماتا ہے اور اپنی رحمت کو
پھیلا دیتا ہے۔ میرے حال کی مددگار ہوئی اس آیت کا مفہوم مجھ پر القا کیا گیا جس
سے مجھے باطنی طور پر تسلی نصیب ہوئی اور اللہ تعالیٰ کی رحمت سے میرا باطنی معاملہ
سیدھا ہو گیا اور مقصود حقیقی و مطلوب ازلی کے قرب و وصال کی لامحدود راہوں پر تبت
مردانہ کے ساتھ جاوہ پیمانی کی سعادت مل رہی ہے لیکن اس راستے کی کوئی انتہا معلوم
و مشہود نہیں ہوتی۔ آخر میں آپ مُرشد برحق کی خدمت میں عرض کرتے ہیں کہ اس فراق
زدہ محروم و مغموم کو غریب پروری کی توجہات سے محروم نہ فرمائیں کہ کہیں یہ راہ شوق
کا مسافر منزل مقصود گم نہ کر دے گویا آپ یہ حقیقت واضح فرما رہے ہیں کہ شیخ کامل
کی توجہ اور نگاہ سے ہی یہ منزلیں طے ہو سکتی ہیں۔

مانا کہ عشق کی منزل میں ہر گام پہ سو سو خطرے ہیں

لیکن یہ سفر آسان بھی ہے گر ساتھ تمہارا ہو جائے

آپ نے مشائخ طریقت کا قول نقل فرمایا ہے
چپکاس ہزار سالہ راہ کہ "سیر الی اللہ پنجاہ ہزار سالہ راہ است"
یعنی خدا کے قرب و وصال تک پہنچنے کا راستہ چپکاس ہزار سال میں طے ہو سکتا

ہے اور آیت قرآنیہ تَعْرُجُ الْمَلَائِكَةُ وَالرُّوحُ إِلَيْهِ اَنْزَلْنَاهُ اور
جبرائیل اس دن اللہ تعالیٰ کی طرف چڑھتے ہیں کہ جس کی مقدار پچاس ہزار سال کی ہے
میں اسی امر کی جانب اشارہ فرمایا ہے۔

اس قول کا یہ مطلب معلوم ہوتا ہے کہ اگر کوئی ناقص لطریق عبادت ریاضت
مرتبہ ولایت صغریٰ تک پہنچنا چاہے تو اس کو پچاس ہزار سال تک عبادت
ریاضات شاقہ اور قیام لیل و صیام نہار کی محنتیں اور صعوبتیں بجالانے کے بعد مشکل یہ
مرتبہ ہاتھ آسکے گا۔ لیکن اگر اللہ تعالیٰ کا فضل اور مرشد کامل کی صحبت و توجہ شامل
حال ہو جائے تو ہزاروں سال کا سفر ایک آہ میں طے ہو سکتا ہے کیونکہ جب دنیا کی
تمام عمر اس قدر ہونا ناممکن ہے تو ثابت ہوا کہ ولایت صرف مجاہدہ اور ریاضت
سے ہی نہیں ملتی بلکہ اجتناب و رحمت خدا اور جذبہ و صحبت اولیاء بھی اس راستے
میں سبب مقصود کی ضمانت ہیں۔

سیرِ زاہد ہر شبے یک روزہ واہ

سیرِ عارف ہر دمے تا تختِ شاہ

جلوہ گر آں یاربے دور است لیکن

طے شود جاوہ صد سالہ بہ آبے گاہے

واضح ہو کہ مشائخ جو اپنے مریدوں کو ریاضت کا حکم دیتے ہیں
تو اس سے مقصود عناصر کی صفائی اور نفس کی طہارت ہے نہ
کہ حصولِ قربِ حق بلکہ عناصر و نفس کی پاکیزگی بھی شیخ کی توجہ اور صحبت پر منحصر ہے۔
حصولِ قربِ حق محض عنایتِ خداوندی ہے۔

متن چند روزست کہ سیر در اشیاء واقع شدہ است

ترجمہ: چند روز ہوئے کہ اشیاء میں سیر واقع ہوئی ہے۔

شرح

حضرت امام ربانی قدس سرہ سیر سلوک کے ضمن میں سیر چہارم یعنی سیر عن التذنی الاشیاء کا ذکر فرما رہے ہیں جہاں دائرہ ولایت صغریٰ کی سیر مکمل ہو جاتی ہے اور سالک نزول کے مرتبے میں آکر سند ارشاد پر فائز ہو جاتا ہے۔

یہ اولیاء کی ولایت ہے اس میں سالک اسما و صفات
 ولایت صغریٰ
 الہیہ کے ظلال میں سیر کرتا ہے پہلی سیر میں جن اشیا
 کے علوم مٹ گئے تھے اب سیر چہارم میں وہ علوم یکے بعد دیگرے حاصل ہو جاتے
 ہیں اور سالک بظاہر کلی طور پر مخلوق کے ساتھ مصروف ہو جاتا ہے مگر باطن میں ذات
 حق کے ساتھ آشنا رہتا ہے اور اس شعر کا مصداق ہوتا ہے۔

از دروں شو آشنا و ز بروں بیگانہ و ش

این چنین زیبا روش کم می بود اندر جہاں

نیز "ہمہ اوست" اور ہمہ از اوست" کا فیصلہ بھی اسی مقام پر ہوتا ہے صوفیائے
 نقشبندیہ مجددیہ کے نزدیک اسی مقام میں سالک کو وحدت وجود، ہمہ اوست، کفر
 طریقت اور مقام جمع کی تعبیرات سے واسطہ پڑتا ہے۔

متن و در مسئلہ توجید کہ سابقا متوقف بود چنان کہ مکرراً

بعض رسانیدہ بود و افعال و صفات را باصل می داد چون

حقیقت کار معلوم گشت از توقف برآمد و پلہ ہمہ از وست

را چرب یافت و کمال را در ان بیشتر وید از مقولہ ہمہ اوست

وافعال و صفات راہم بزنگ و بکر معلوم کر دو۔

ترجمہ : اور توحید و وجودی کے مسئلے میں پہلے اس خادم کو ترود تھا جیسا کہ کئی مرتبہ عرض خدمت کیا جا چکا ہے اور افعال و صفات کو اصل سے جانتا تھا جب معاملے کی حقیقت معلوم ہو گئی تو وہ ترود دور ہو گیا اور (مقولہ) ”ہمہ ازوست“ کے پتہ (دامن) کو (مقولہ) ”ہمہ اوست“ کے دامن سے بھاری و غالب پایا اور اس (ہمہ ازوست) میں ہمہ اوست سے زیادہ کمال دیکھا اور افعال و صفات کو بھی دوسرے زنگ میں معلوم کیا

شرح

حضرت امام ربانی قدس سرہ اپنے مرشد بزرگوار قدس سرہ کے حضور عرض گزار ہیں کہ پہلے یہ خادم توحید و وجودی کے مسئلہ میں ترود تھا کہ یہ توحید ابتدائی معرفت ہے یا انتہائی، ابتداء میں توحید و وجودی کے غلبے کی بنا پر بندے کے افعال و صفات کو ذات کے افعال و صفات کا عین جانتا تھا مگر اب حقیقت حال معلوم ہوئی ہے کہ توحید و وجودی ابتدائی معرفت ہے اور بندے کے افعال و صفات مخلوق ہیں اور ذات کے افعال و صفات کا عکس اور ظل ہیں نہ کہ عین، نیز یہ بھی ظاہر ہو گیا ہے کہ توحید و وجودی کے مقولہ ”ہمہ اوست“ کی بہ نسبت مقولہ ”ہمہ ازوست“ میں زیادہ کمالات ہیں۔

صوفیائے وحدت الوجود کے نزدیک وجود کائنات فی نفسہ کچھ نہیں صرف اسما و صفات کا ظہور ہے اور چونکہ

مقولہ ہمہ اوست

اسما و صفات عین ذات ہیں اس لیے کائنات اور ذات میں عینیت ہے اور ذات چونکہ وحدت مطلقہ ہے اس لیے وجود صرف وحدت ہی وحدت کا ہے چنانچہ شیخ اکبر مہدی الدین ابن عربی قدس سرہ وجود مطلق کو جملہ موجودات کا عین قرار دیتے ہوئے فتوحات مکیہ میں ہی رقم طراز ہیں :

سُبْحَانَ مَنْ أَظْهَرَ الْأَشْيَاءَ وَهُوَ عَيْنُهَا
 یعنی پاک ہے وہ ذات جس نے ظاہر کیا اشیاء کو حالانکہ وہ اُن کا عین ہے
 شیخ ابوسعید خدری رحمۃ اللہ علیہ فرماتے ہیں ؛
 إِنَّ جَمِيعَ الْكَائِنَاتِ حَتَّى الذَّرَّةِ لَا تَخْلُقُ عَنْ ذَلِكَ
 الْوُجُودِ آتَى وَجُودِ الْحَقِّ سُبْحَانَهُ وَتَعَالَى لَهُ
 یعنی موجودات میں کوئی ذرہ بھی اس وجود سے خالی نہیں یعنی وجود حق تعالیٰ سے
 اسی نظریے کو ”ہمہ اوست“ سے تعبیر کیا جاتا ہے۔

صوفیائے وحدت الشہود کے نزدیک واحد حقیقی
 مقولہ ہمہ اوست کے سوا اور کوئی چیز موجود نہیں ہے اور ممکنات

خارج میں وجود ظلی کے ساتھ موجود ہیں چنانچہ ان کی اصطلاح میں واجب کو اصل اور
 ممکن کو ظل سے موسوم کیا جاتا ہے۔ اس نظریے کے موجب حضرت امام ربانی مجدد الف ثانی
 قدس سرۃ العزیز ہیں آپ فرماتے ہیں کہ صفات عین ذات نہیں بلکہ زائد علی الذات
 ہیں۔ وہ فرماتے ہیں کہ وجود باری تعالیٰ فی ذاتہ کامل و اکمل ہے اس کو اپنی تکمیل کے
 لیے صفات کی احتیاج نہیں نیز ان کے خیال میں اگر کائنات صفات کی تجلی ہوتی تو
 ان کا عین بھی ہوتی لیکن ایسا نہیں ثبوت یہ ہے کہ صفات کامل ہیں کائنات ناقص
 ہے معلوم ہوا کہ کائنات تجلی صفات نہیں بلکہ ظل صفات ہے اور ظل کبھی اصل کا
 عین اور مظہر نہیں ہوتا۔ (فافہم)

حضرت امام ربانی قدس سرۃ رقمطراز ہیں ؛
 ”پس با عالم اور اسبجانہ بیچ وجہ مناسبت نباشد ان اللہ لغنی
 عن العالمین اور اسبجانہ با عالم عین و متحد ساختن بلکہ نسبت

لغنی عن العالمین

داون بریں فقیر بسیار گران است
یعنی حق تعالیٰ کو اس کائنات سے کوئی مناسبت نہیں ہے شک اللہ تعالیٰ تمام
عالم سے بے نیاز ہے اس ذات کو عالم کا عین یا متحد قرار دینا بلکہ عالم کے ساتھ نسبت
دینا بھی فقیر کے لیے بے حد بھاری ہے۔

اس نظریہ وحدت الشہود کو ”ہمہ ازوست“ سے تعبیر کیا جاتا ہے۔
حضرت امام ربانی قدس سرہ فرماتے ہیں کہ توحید شہودی کے علوم
بلینہ نمبر ۲ و معارف اور معنوی کمالات توحید وجودی کے علوم و معارف اور
کمالات سے بہت بڑھ کر ہیں اور توحید وجودی ایک تنگ کوچہ ہے جبکہ توحید
شہودی شارع عام ہے اور قرآن و سنت کے نظریہ توحید کے عین مطابق ہے جن صوفیوں
نے توحید وجودی (ہمہ ازوست) کو قرآن و حدیث سے ثابت کرنے کی کوششیں کی
ہیں انہوں نے تکلفات بعیدہ کا ارتکاب کیا ہے (واللہ ورسولہ اعلم)

دفترِ اول - مکتوب (۱۴)

مکتوبِ عالیہ

عارف باللہ حضرت خواجہ محمد باقی بابر دہلوی قدس العزیز

موضوعات

تجلی کا مفہوم اور اقسام تجلیات
شوقِ وصل میں آرزوئے موٹ ، اعیانِ ثابت
تصورِ شیخ کے فوائد اور اس کے طریقے
حضرتِ امام ربانی محبوبِ سُبْحانی ہیں

مکتوب - ۱۲

متن بعد از ان مرتبہ و جو ب کہ جامع صفات کلیہ است ظاہر شد و بصورت زن غیر جمیلہ مُشَوِّدَ اللَّوْنِ مِثْمَثِلٌ کُشْتِ و پس از ان مرتبہ احدیت بصورت مرد دراز بالا کہ بر دیوار بار یک پہن البتادہ است متجلی گشت و این ہر دو تجلی بعنوان حقانیہ ظاہر شدند بخلاف تجلیات سابق کہ نہ باین عنوان بودند

ترجمہ : اس کے بعد مرتبہ و جو ب جو کہ صفات کلیہ کا جامع ہے ظاہر ہوا اور بصورت سیاہ رنگ عورت کی صورت میں نظر آیا اور اس کے بعد مرتبہ احدیت ایک دراز قد آدمی کی صورت میں ظاہر ہوا جو کم عرض والی دیوار پر کھڑا ہوا اور یہ دونوں تجلیات حقانیت کے عنوان (سرنامہ) کی صورت میں ظاہر ہوئیں بخلاف سابقہ تجلیات کے کہ وہ اس عنوان کے ساتھ ظاہر نہیں ہوئی تھیں۔

شرح

اس مکتوب قدسی میں آپ نے دوران سلوک پیش آنے والے مشاہدات اور واقعات کا ذکر فرمایا ہے اور ساتھ ہی بعض طالبان طریقت کے باطنی حالات پر بھی تبصرہ فرمایا ہے۔ چنانچہ آپ رقم طراز ہیں کہ قبل ازیں جو تجلیات مرتبہ ممکنات میں ظاہر ہوئی تھیں بندہ نے ان کا حال سابقہ مکتوبات میں عرض کر دیا ہوا ہے اب مرتبہ و جو ب کی تجلیات اور ان کے مشاہدات کا بیان عرض خدمت ہے۔ مناسب ہے کہ پہلے تجلی کے مفہوم و ثبوت اور اس کی اقسام کا ذکر کر لیا جائے۔

تجلی کا مفہوم
تجلی کا لغوی معنی "ظاہر کرنا و ظاہر ہونا" ہے۔ اصطلاح صوفیاء میں اللہ تعالیٰ کی ذات، صفات اور اسماء و افعال کا کسی شان یا رنگ کیفیت یا حالت میں اظہار تجلی کہلاتا ہے۔

تجلی کا ثبوت
حضرت موسیٰ علیہ السلام نے ربِّ اَرِنِیْ تَہ کا مطالبہ کیا تو اللہ تعالیٰ نے تجلی فرمائی۔

فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا

ترجمہ: پھر جب تجلی فرمائی موسیٰ علیہ السلام کے رب نے پہاڑ پر تو وہ پہاڑ ریزہ ریزہ ہو گیا اور موسیٰ بے ہوش ہو کر گر پڑے۔

حدیث پاک میں ہے: اَنَا فِي رَبِّي فِي أَحْسَنِ صُورَةٍ لِي
ترجمہ: حضور نبی اکرم صلی اللہ علیہ وسلم نے فرمایا کہ میرا رب میرے پاس ایک اچھی صورت میں آیا۔

تجلیات لا تعدوا ہیں
چونکہ اللہ تعالیٰ کے ظہور کی شانیں بے انتہا ہیں لہذا تجلیات بھی لا تعدا ہیں۔ ہر شخص پر اس کی استعداد کے مطابق جُداگانہ تجلیات ہوتی ہیں جو تجلی ایک شخص پر ایک مرتبہ ہوتی ہے وہ پھر دوبارہ اس پر یا کسی اور پر کبھی نہیں ہوتی کیونکہ تجلیات میں تکرار نہیں ہر دم، ہر لمحہ اور ہر آن وہ نئی نئی شان میں بجلی فرماتا رہتا ہے۔ کُلَّ يَوْمٍ هُوَ فِي شَأْنٍ جس طرح اس کی ذات لا متناہی ہے اسی طرح اس کی تجلیات بھی حد و حصر سے باہر ہیں۔

اے ترا بر طورِ دل ہر دم تجلاتے دگر
طالب دیدار تو ہر لمحہ موساتے دگر

سعیدی رحمۃ اللہ علیہ

ان لامتناہی تجلیات کا احاطہ و حصر قطعاً ناممکن ہے تاہم
نمونہ کے طور پر چند تجلیات کا ذکر درج ذیل ہے۔

اقسام تجلیات

اس کو تجلی صوری بھی کہتے ہیں۔ سالک اس تجلی میں حضرت
حق سبحانہ کو صورت تمثیلی میں دیکھتا ہے اور وہ جان بھی لیتا

۱ تجلی اشاری

ہے کہ یہ تجلی اسی ذاتِ وحدہ لا شریک کی ہے جیسے موسیٰ علیہ السلام پر ابتدا میں تجلی
بصورتِ نار ہوئی پھر بصورتِ شجر، انہوں نے یہ بھی جان لیا کہ اس صورت میں کون تجلی
ہے۔ کبھی یہ تجلی خواب میں بھی ہوتی ہے لیکن محتاجِ تعبیر رہتی ہے۔ یہ تجلی کامل طور پر صورت
انسان میں ہوتی ہے۔

اس تجلی میں سالک حق تعالیٰ کو صفاتِ فعلیہ ربوبیتہ میں سے
کسی صفت کے ساتھ تجلی پاتا ہے اس مشاہدے میں سالک

۲ تجلی فعلی

سے حَوْل و قوت اور فعل و ارادہ سلب ہو جاتا ہے اور وہ ہر چیز میں اللہ تعالیٰ کی
قدرت کو متصرف و جاری دیکھتا ہے۔

اس تجلی میں سالک حق تعالیٰ کو اہماتِ صفات میں ستمجلی پاتا
ہے۔ اہماتِ صفات آٹھ ہیں ان کو صفاتِ ثمانیہ حقیقیہ

۳ تجلی صفاتی

بھی کہا جاتا ہے اور وہ یہ ہیں :

- | | | | |
|----------|----------|--------|---------|
| ۱) تکوین | ۲) حیات | ۳) علم | ۴) قدرت |
| ۵) ارادہ | ۶) سَمْع | ۷) بصر | ۸) کلام |

اس تجلی میں سالک فانی مطلق ہو کر اپنے علم شعور اور ادراک
سے بے تعلق ہو جاتا ہے۔ عبد فانی ہو جاتا ہے اور حق باقی

تجلی ذاتی

رہتا ہے۔ اسی فنائیت کے بعد بقا باللہ کا مقام آتا ہے اس تجلی میں سالک اپنے آپ کو
بلا تعین جسمانی و روحانی اطلاق کے رنگ میں پاتا ہے اور کمال توحید عیانی کا مشاہدہ
کرتا ہے۔

ان کے علاوہ بھی تجلیات غیر متناہیہ ہیں، حق سبحانہ و تعالیٰ جس صورت
مزید اقسام میں جس چیز کے ساتھ جس طرح اور جب جس پر چاہتا ہے ہر عقول
مفہوم، موہوم، سموع و مشہود میں تجلی فرماتا ہے اور سالک انہی تجلیات پر قانع نہیں
رہتا بلکہ **هَلْ مِنْ مَزِيدٍ** کی صدا میں بلند کرتا رہتا ہے۔
بعض صوفیاء نے حسب ذیل تجلیات کی بھی نشاندہی فرمائی ہے۔
تجلی ظہوری، تجلی رحمانی، تجلی رحیمی، تجلی شہودی، تجلی جمادی، تجلی نباتی
اور تجلی حیوانی وغیرہ۔

حضرت امام ربانی قدس سرہ مرتبہ وجوب میں سیر کے دوران پیش آنے والے
واقعات و واردات کا بیان فرما رہے ہیں۔

یہ مرتبہ صفات کلمیہ کا جامع مرتبہ ہے اور دائرہ اصل سے
مرتبہ وجوب تعلق رکھتا ہے یہ عارف کے لیے شاہدے کا مقام
ہے اور وہ اس رتبے میں صفات حقیقیہ ثمانیہ کی سیر کرتا ہے۔

کسی امر کے استحضار اور یقینی تصور کا قلب سالک پر اس طرح
مشاہدہ غالب اور قوی ہو جانا کہ گویا وہ دل کی آنکھ سے اسے دیکھ رہا

ہے مشاہدہ کہلاتا ہے۔ جیسا کہ حضرت حنظلہ رضی اللہ عنہ فرماتے ہیں:

نَكُونُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ يُدَكِّرُنَا بِالنَّارِ

وَالْجَنَّةِ كَأَنَّا رَأَى عَيْنًا

ہم لوگ حضور علیہ السلام کی خدمت میں جب دوزخ و جنت کا ذکر

کرتے تو یوں معلوم ہوتا جیسے ہم آنکھوں سے دیکھ رہے ہیں۔

وجوب کے مرتبے میں سالک کو دو قسم کا مشاہدہ ہوتا ہے کبھی صفات بدن

تعلقات اس کی نظر میں بعنوان کلیت مشہود ہوتی ہیں اور کبھی صفات متعلق بہ معلومت و مقدمات بعنوان جزئیات نظر آتی ہیں۔

پہلی قسم کے مشاہدے کو مشہود صفات کلیتہ کا نام دیتے ہیں۔ اس مرتبے میں صفات مجرہ مشہود ہوتی ہیں ان کا ممکنات کے ساتھ کوئی تعلق نہیں ہوتا۔

دوسری قسم کو مشہود صفات جزئیہ کہا جاتا ہے اس مرتبے میں صفات کا ممکنات کے ساتھ تعلق ہوتا ہے اور سالک مشاہدہ کرتا ہے کہ اللہ تعالیٰ کی صفت علم فلاں معلوم کے ساتھ اور صفت قدرت فلاں مقدر کے ساتھ تعلق رکھتی ہے۔ علیٰ ہذا القیاس تمام صفات ممکنات سے متعلق نظر آتی ہیں۔ لیکن کے نزدیک مشاہدے کی پہلی قسم مشہود صفات کلیتہ زیادہ فضیلت رکھتی ہے۔

حضرت امام ربانی مجدد الف ثانی رحمۃ اللہ علیہ

کو مرتبہ وجوب میں سیر باطنی کے دوران عالم

تجلیات علم وجوب

وجوب کی تجلیات مختلف صورتوں میں نظر آئیں۔ مثلاً مرتبہ وجوب بد صورت سیاہ رنگ کی عورت کی شکل میں نظر آیا اور مرتبہ احدیت ایک دراز قد آدمی کی صورت میں ظاہر ہوا۔ اس کی معنویت پر غور کرنے سے معلوم ہوتا ہے کہ سالکین پر تجلیات کا نزول کبھی صورت میں ہوتا ہے اور کبھی بے صورتی میں کبھی کسی خاص کیفیت میں اور کبھی بے کیفی میں لیکن اس مرتبے میں کامل تجلی انسان کی صورت میں ظاہر ہوتی ہے کیونکہ تزیہہ اور تشبیہہ دونوں مرتبے توحید کے ہیں اور ان دونوں مرتبوں میں سالکین کو مشاہدہ نصیب ہوتا رہتا ہے جیسا کہ بعض مفسرین نے صراحت فرمائی ہے کہ اللہ تعالیٰ قیامت کے دن قرآن کے ہر حرف کی صورت میں تجلی فرمائے گا۔

حضرت مولانا عبد الرحمان جامی قدس سرہ فرماتے ہیں۔

اگر خواہد در ہر صورت از صور عالم ظاہر گرد و اگر خواہد

از ہم سنزہ باشد۔“

یعنی اگر اللہ تعالیٰ چاہے تو کائنات کی ہر صورت میں ظہور فرمائے اگر چاہے تو ہر صورت سے سنزہ رہے۔

حضرت امام ربانی قدس سرہ فرماتے ہیں کہ دونوں تجلیات
عنوانِ حقانیت بعنوان حقانیت ظاہر ہوئیں جبکہ سابقہ تجلیات اس
 عنوان کے ساتھ ظاہر نہ ہوئی تھیں، عنوان حقانیت کا مطلب یہ ہے کہ یہ تجلیات اپنی
 حقیقت کے ساتھ مشہود ہوئیں اور انہیں اچھی طرح پہچان لیا گیا کہ ان کی اصل حقیقت
 کیا ہے یہ شناخت کامل استعداد والے اہل حال کے شہود سے مربوط ہے عام درجے
 کے سالک اس استعداد کے مالک نہیں ہوتے (واللہ اعلم)

متن دور میں آشاء آرزوئے موت پیدا شد و چنان در نظر
 آمد کہ من گویا شخصے ام بر کنار دریلے محیط ایستادہ ام بارادہ آنکہ
 خود را در دریا اندازد اما از عقب او را بر سیمانے مضبوط کردہ
 اند کہ نمی تواند بدریا درون رفت و آن رسیمان عبارت
 از تعلقات بدن عنصری خود مید استم و آرزومی کردم کہ این
 رسیمان کسے شود و ایضا کیفیتے خاص رواد کہ در آن وقت
 بطریق ذوق دریافت کہ دل رایسج بلیستے غیر از حق سبحانہ
 مانده است۔

لے شرح مکتوبات قدسی آیات مکتوب ۱۲

ترجمہ ، اسی اشار میں موت کی خواہش پیدا ہوئی اور ایسا نظر آیا گویا کہ میں ایک شخص ہوں جو دریائے محیط (بہت بڑے سمندر) کے کنارے اس ارادہ کے ساتھ کھڑا ہے کہ اپنے آپ کو دریا میں ڈال دے لیکن پیچھے سے اس کو ایک رستی سے ایسا مضبوط باندھ دیا گیا ہے کہ دریا میں گر ہی نہیں سکتا میں اس رستی سے مراد اپنے بدنِ عنصری کے تعلقات کو سمجھتا تھا اور خواہش کرتا تھا کہ وہ رستی ٹوٹ جائے اور نیز ایک خاص کیفیت یہ ظاہر ہوئی کہ اس وقت ذوق کے انداز پر مجھے معلوم ہوا کہ حق سبحانہ و تعالیٰ کے سوا دل میں کوئی خواہش نہیں رہی۔

شرح

خواہش وصل سطور بالا میں حضرت امام ربانی قدس سرہ فرماتے ہیں کہ عالمِ وجوب کے مشاہدہ کے دوران مجھ پر موت کی آرزو غالب ہونے لگی اس آرزو کی وجہ یہ معلوم ہوتی ہے کہ عارف جب عالمِ وجوب کی نورانیت، قدسیت اور لطافت کا مشاہدہ کرتا ہے تو اس پر وصل کی خواہش غالب آجاتی ہے لیکن جب حیاتِ دنیاوی میں یہ وصل ممکن نظر نہیں آتا تو عارف لامحالہ موت کی آرزو کرتا ہے کیونکہ **الموت جسر یوصل الحبيب إلى الحبيب** یعنی موت ایک پل ہے جو دوست کو دوست سے ملا دیتا ہے۔

آرزوئے موت محبوبانِ خدا وصل کے شوق میں موت کی دعائیں مانگتے رہتے ہیں یہی وجہ ہے کہ خود سرور کائنات صلی اللہ علیہ وسلم نے شوقِ شہادت میں فرمایا:

وَالذِّمِّي نَفْسِي بِيَدِهِ لَوْ دِدْتُ اَبِي اُقْتَلُ فِي سَبِيلِ اللّٰهِ

ثُمَّ أُحْيِيَ ثُمَّ أُقْتَلُ ثُمَّ أُحْيِيَ ثُمَّ أُقْتَلُ ثُمَّ
أُحْيِيَ ثُمَّ أُقْتَلُ ۱۰

یعنی مجھے اس ذات کی قسم ہے جس کے قبضہ قدرت میں میری جان ہے
میری یہ تمنا ہے کہ میں خدا کی راہ میں قتل کیا جاؤں پھر زندہ کیا جاؤں پھر
قتل کیا جاؤں پھر زندہ کیا جاؤں پھر قتل کیا جاؤں پھر زندہ کیا جاؤں
پھر قتل کیا جاؤں۔

در اصل عاشقوں کے لیے موت ذریعہ وصل ہے اور عیدِ نظارہ ہے، انہیں
قاتل کی شمشیر میں ہلالِ عید کی تابانیاں نظر آتی ہیں وہ وصالِ دوست کے لیے زہر
کو تریاق اور موت کو حیات سمجھتے ہیں۔ سلطانِ عشاق حضرت سیدنا بلال حبشی رضی
اللہ عنہ پر جب نزع کا عالم طاری ہوا آثارِ وفات نمودار ہوئے تو احباب و اہل خانہ
غمگین ہو گئے ان کی بیوی جب شدتِ اضطراب سے بے قرار ہوئیں تو بے ساختہ
ان کے منہ سے یہ لفظ نکلے ”وَاحْرَبَاةٌ“ یعنی ہائے مصیبت۔ حضرت بلال
یہ لفظ سن کر تڑپ اٹھے اور جلال میں آ کر بولے وَاطْرَبَاةٌ غَدًا اَلْقَى
الْاِحْبَابَ مُحْتَدًا اَوْ صَحْبًا ۱۱ فرمایا تم یہ ہرگز نہ کہو وَاحْرَبَاةٌ یعنی ہائے
مصیبت، بلکہ یہ کہو وَاطْرَبَاةٌ (واہ خوشی) کیونکہ میں اپنے محبوب آقا صلی اللہ علیہ وسلم
کے دیدار اور صحابہ کرام کی ملاقات کے لیے جا رہا ہوں یہ مصیبت اور غم کا موقع
نہیں بلکہ مسرت و شادمانی کا مقام ہے۔

۱۰ آج پھولے نہ سمائیں گے کفن میں آسی
قبر کی رات ہے اس گل سے ملاقات کی رات
اسی لیے عارفانِ ذاتِ موت سے ڈرتے ہیں نہ گھبراتے ہیں بلکہ واہانہ شوق

کے ساتھ مسکراتے ہوئے موت کا استقبال کرتے ہیں۔

نشانِ مردِ مومن با تو گوئی ہم
چو مرگ آید تبسم بر لب او
جب کسی صاحبِ حال بزرگ پر شوقِ وصال اور لذتِ جمال کی اضطرابی کیفیت
طاری ہوتی ہے تو کبھی نیم جان ہو کر یوں فریاد کرتے ہیں۔

امروز دیگرم در انتظارِ تو شام شد
در انتظارِ وصلِ تو عمرم تمام شد
آمدنِ شام و نہ آمدِ نگارِ من
اے دیدہ پاسدار کہ خوابم حرام شد

(سعدی رحمۃ اللہ علیہ)

یعنی اے محبوب! آج دوسرے دن بھی تمہارے انتظار میں شام ہو گئی اسی
طرح ساری عمر تیرے وصل کے انتظار میں تمام ہو گئی ہے ابھی میرا دوست نہیں آیا
لیکن نماز شام ہو گئی ہے اے آنکھ گنتی جا کہ کس طرح میری نیند حرام ہو گئی ہے۔
اور کبھی بادیدہ پر فم اور بادل پر عم اپنے جذباتِ قلبی کا یوں اظہار کرتے ہیں
خود گشتی ہے معصیت ہستی حجابِ رُونے دست
نو گرفتارِ محبت ہائے کس مشکل میں ہے

حضرت امام ربانی مجدد الف ثانی قدس سرہ شوقِ وصل اور سوزِ فصل کی
انہی ملی علی کیفیات سے سرشار ہو کر اپنے مُرشدِ برحق کی بارگاہ میں عرض گزار ہیں کہ
”آرزوئے موت پیدا شد“ یعنی وصالِ الہی کی حقیقی لذتوں سے شاد کام ہونے کا
شوق اس قدر بڑھ چکا ہے کہ اب اس دُنیا میں رہنے کی بجائے آخرت کی آرزو
غالب آگئی ہے۔

بیتنا

- دریائے محیط (بڑے سمندر) سے مراد عالم و جوب کی وسعت کا شاہدہ ہے۔
 - رستی کے ساتھ مضبوط باندھے ہونے کا مطلب رُوح کے ساتھ بدنِ عنصری کے تعلقات ہیں۔
 - دریا میں نہ گرنے اور رستی نہ ٹوٹنے سے مراد یہ ہے کہ رُوح ابھی تک جسمانی تعلقات سے کُلیتہً آزاد نہیں ہوئی یعنی رُوح اگرچہ عالم و جوب کے مشاہدے میں مصروف ہے لیکن حیاتِ ظاہری ابھی اتصالِ رُوح کی راہ میں حجاب ہے۔
 - آپ کا یہ ارشاد ”کہ ذوق کے انداز پر مجھے معلوم ہوا کہ اللہ تعالیٰ کے سوا دل میں کوئی خواہش نہیں رہی“
- اس امر کی طرف اشارہ ہے کہ مشاہدہ مذکورہ کے بعد آخر میں آپ کو فنا کی حقیقی حاصل ہو گئی اور آپ نے وصلِ حقیقی کا مرتبہ پایا۔ (واللہ اعلم)
- متن و جینیڈ معلوم لشت کہ انون حقیقہ صفات را
باصل دادی۔
- ترجمہ : اور اس وقت معلوم ہو گیا کہ اب حقیقت میں صفات کو اصل کے ساتھ ملا دیا گیا ہے۔

شرح

حضرت امام ربانی قدس سرہ نے مرتبہ و جوب میں سیر کے دوران جب صفات کو تعلقات اور خصوصیات سے خالی مشاہدہ فرمایا اور اپنے آپ کو بھی صفات سے خالی جانا تو اس وقت آپ پر صفات کو اصل کے ساتھ ملا دینے کی حقیقت واضح ہوئی۔

صفات کو اصل کے ساتھ ملانے کا مفہوم
سالک جب صفات کو
اپنی ذات یا کائنات سے

متعلق دیکھتا ہے تو اپنے آپ کو بھی صفات (قدرت و علم و ارادہ وغیرہ) سے متصف
پاتا ہے اور اپنی صفات کو اللہ تعالیٰ کی صفات کا پرتو جانتا ہے اور جب اللہ تعالیٰ
کی صفات کو تعلقات اور خصوصیات سے بالکل خالی مشاہدہ کرتا ہے تو اپنے آپ کو
بھی صفات سے خالی دیکھتا ہے تو اس کو معلوم ہو جاتا ہے کہ صفات کے اصل کیساتھ
مل جانے کا یہی معنی ہے اور یہی صفاتِ کلیہ و جوہریہ کا مشاہدہ ہے اور یہی توحیدِ خاص
ہے اور یہی مرتبہ فنا ہے جہاں پہنچ کر سالک شرکِ خفی سے نجات پاتا ہے کیونکہ
شہود و صفاتِ جزئیہ کے مرتبے میں پر تو صفات کی وجہ سے سالک اپنے آپ کو صاحب
علم و قدرت وغیرہ دیکھتا ہے اور یہ کاملین کے نزدیک شرک کی ایک قسم ہے۔ انہی
حقائق کی وضاحت کے لیے حضرت امام ربانی قدس سرہ فرماتے ہیں مشاہدہ توحید
کا وہ مرتبہ جس میں صفات (بلا تعلقات و خصوصیات) اصل کے ساتھ ملی ہوئی مشہود
ہوتی ہیں۔ اللہ تعالیٰ نے مجھے عطا فرمایا اور اس وقت مجھ پر فنا ہے حقیقی متحقق ہوتی
اور شرک کی کسی دقیق اقسام سے خلاصی میسر ہوتی۔ (واعظ اللہ علی ذالک)

متن و پیش از تجرید از خصوصیات باصل و ادون معنی

نداشت مگر آنکہ بطریق تجرید باشد کما هو حال ارباب

التجلی الصوری

ترجمہ: اور خصوصیات (تعلقات) سے الگ ہونے سے پہلے صفات کو
اصل کے ساتھ جاننے کی کوئی حقیقت نہیں ہے لیکن یہ ہو سکتا ہے کہ مجاز کے طور
پر ہو جیسا کہ تجلی صوری کے مقام والوں کا حال ہے۔

شرح

حضرت امام ربانی قدس سرہ فرماتے ہیں کہ صفات کے تعلقات سے الگ ہونے سے پہلے صفات کو اصل کے ساتھ ملا دینے کا دعویٰ حقیقت پر مبنی نہیں۔ البتہ مجازاً ایسا کہا جاسکتا ہے جیسا کہ تجلی صوری کا مشاہدہ کرنے والوں نے یہ دعویٰ کیا ہے کہ ہم نے صفات کو اصل کے ساتھ ملا دیا ہے حالانکہ ان کا یہ دعویٰ بالکل بے معنی ہے کیونکہ صفات کو اصل کے ساتھ ملا ہوا مشاہدہ کرنا فناء حقیقی پر موقوف ہے اور صاحبان تجلی صوری فناء حقیقی سے مشرف نہیں ہوتے۔

حضرت حق جل و علا کو صورت تمثیلی یا وجود جسمانی کی صورت میں اس طرح دیکھنا کہ سالک کو یقین آجائے کہ میں واقعی حق سبحانہ کو دیکھ رہا ہوں جیسا کہ موسیٰ علیہ السلام نے ابتداء میں تجلی بصورت نار دیکھی پھر آخر میں انہوں نے یہ بھی پہچان لیا کہ اس صورت میں کون متجلی ہے اس کو تجلی اناری بھی کہتے ہیں اس تجلی میں اتم ترین تجلی صورت انسان میں ہوتی ہے کیونکہ انسان ہی مظہرِ کامل ہے۔

حضرت خواجہ رکن الدین علا والدولہ سمنانی رحمۃ اللہ علیہ کا کلام رشحات

میں ہے:

بدانکہ سالکانِ راہِ حق را سبحانہ تجلیاتِ صوری می بینند و آن
باتما نسبت دارد و تجلیاتِ نوری می بینند و آن بافعال نسبت دارد و بہ
تجلیاتِ معنوی می بینند و آن بصفات نسبت دارد و بہ تجلیاتِ ذوقی
می بینند و آن بذات نسبت دارد و در تجلیاتِ صوری کہ باتما نسبت
دارد حق تعالی در صورت جمیع اشیاء بر بندہ تجلی می کند از
مفردات عنصریات و معادن و حیوانات و افراد انسان

۱۰۰

ترجمہ : جاننا چاہیے کہ راہِ طریقت کے سالکین حق سبحانہ و تعالیٰ کو تجلیاتِ صوری کے ساتھ دیکھتے ہیں یہ آثار کے ساتھ نسبت رکھتی ہے اور تجلیاتِ نوری سے دیکھتے ہیں وہ افعال کے ساتھ نسبت رکھتی ہے اور تجلیاتِ معنوی کے ساتھ دیکھتے ہیں وہ صفات کے ساتھ نسبت رکھتی ہیں اور تجلیاتِ ذوقی سے دیکھتے ہیں وہ ذات سے نسبت رکھتی ہیں اور تجلیاتِ صوری میں جو کہ آثار کے ساتھ نسبت رکھتی ہیں حق تعالیٰ تمام اشیاء کی صورت میں بندہ پر تجلی فرماتا ہے مفردات، عنصرا، معدنیات حیوانات اور افرادِ انسان سے۔

ماتن و فناء حقیقی این زمان مستحق گشت۔

ترجمہ : اور اس وقت فناء حقیقی ثابت ہوگئی ہے۔

شرح

فنائیت عدم شعور و احساس کا نام ہے سالک کو جب ذاتِ حق میں اس قدر فنائیت ہو جائے کہ اپنا ہوش بھی نہ رہے تو یہ فنا ہے اور جب اس ہوش نہ رہنے کا بھی ہوش نہ ہو تو اسے فنا الفناء کہتے ہیں۔

ہستی من رفت و خیالش بماند

ایں کہ تو بسینی نہ منم بلکہ اوست

فنا کی عام طور پر دو قسمیں ہیں۔

۱ فناء ابتدائی

۲ فناء اہتسائی

چنانچہ ان دونوں کے درمیان فنا کی بہت سی اقسام ہیں۔
 ◎ فنائے ابتدائی یہ ہے کہ سالک شہودِ ممکنات سے گذر کر شہودِ ظلالِ صفات تک پہنچ جائے۔

◎ فنائے انتہائی یہ ہے کہ سالک اسماء و صفات اور شیونات و اعتباراتِ ذاتیہ اور مراتبِ شہودِ ظلال و جوہیہ کے مرتبوں سے گذر کر ذاتِ حقِ جل و علا تک پہنچ جائے یہ فنائے کمال ہے اس کو عینِ لیقین سے بھی تعبیر کیا جاتا ہے اور یہی فنائے حقیقی ہے۔

متن بعد ازان تعین خود در نظر آمد و وجہِ خاص خود نیز۔
 ترجمہ: اس کے بعد اپنا تعین اور اپنی وجہِ خاص بھی نظر آئی۔

شرح

حضرت امام ربانی قدس سرہ اپنے مُرشدِ بزرگوار کی خدمتِ اقدس میں عرض گزار ہیں کہ میں نے سیرِ عالم و جوہ کے دوران اپنے تعین اور اپنی وجہِ خاص کو مشاہدہ کیا۔
 کسی شخص کے ذاتی تشخص اور اس کے وجودِ خاص کو اس کا تعین کہا جاتا ہے۔

شخص واحد کے اسمِ مرتبی کی تجلیات کا پر تو جو اس شخص کی حقیقتِ عدمیہ کے ساتھ مُتتزوج (ملا ہوا) ہو اس کی وجہِ خاص کہلاتا ہے۔

حضرت امام ربانی رحمۃ اللہ علیہ فرماتے ہیں کہ میں نے اپنے تعین کو پُرانے پھٹے ہوئے کپڑے کی مانند دیکھا جس کو کسی شخص نے پہنا ہوا ہو۔ اس شخص کو میں نے اپنی وجہِ خاص جانا لیکن یہ امر حقانیت کے طور پر متصور نہیں ہوا یعنی یہ معلوم نہیں ہو سکا کہ حقیقت میں بھی یہ میری وجہِ خاص ہے یا نہیں۔

اس کے بعد آپ فرماتے ہیں کہ مجھے اس شخص کے اُپر متصل ہی
 بلینہ نمبر ۲ ایک باریک پوست (کھال) نظر آیا اور میں نے اپنے آپ کو
 اس کھال کا عین معلوم کیا اور تعین کے اس کپڑے کو میں نے اپنے آپ سے بیگانہ
 دیکھا اور جو نور کہ اس کھال میں تھا نظر آیا کچھ دیر کے بعد وہ نور بھی نظر سے غائب ہو
 گیا اور یہ پوست اور کپڑا بھی نظر سے ہٹ گیا اور وہی جہالت (نسیان ماسومی اللہ)
 باقی رہ گئی۔

آپ کا پندرمان دراصل بیان واقعہ ہے اور اس کی تعبیر بھی آپ خود ہی
 ارشاد فرما رہے ہیں۔

حضرات صوفیائے کرام کی اصطلاح میں واقعہ اس امر کو کہا جاتا ہے
 جو سالک کے قلب میں واقع ہو، خواہ بیداری کی حالت میں ہو
 یا نیند کے عالم میں لیکن یہ ضروری ہے کہ اس وقت سالک کے حواس ظاہری معطل
 ہوں۔ یاد رہے کہ صوفیاء کرام واقعات کے مشاہدے میں نیند کے محتاج نہیں ہوتے
 کیونکہ وہ مشغولیتِ اذکار اور محویتِ مراقبات کی وجہ سے سد و احواس ہو جاتے ہیں
 ان کے ظاہری حواس دنیا کی طرف سے بند ہو جاتے ہیں اور باطنی حواس خالق کی طرف
 کھل جاتے ہیں۔ پھر پردہ غیب سے ان پر القا و الہام کا سلسلہ شروع ہو جاتا ہے
 ذَالِكَ فَضْلُ اللَّهِ يُؤْتِيهِ مَن يَشَاءُ۔

متن و آن آنست کہ این صورت مذکورہ عین ثابتہ است

کالبر زنج بین الوجوب والامکان

ترجمہ : اور اس واقعہ کی تعبیر (جو کچھ علم میں آئی) یہ ہے کہ صورت مذکورہ (تعین)
 عین ثابتہ ہے جو وجوب و امکان کے درمیان برزخ واسطہ کی مانند ہے۔

شرح

تعبیرات واقعہ حضرت امام ربانی قدس سرہ نے اس واقعہ کی تعبیرات کو خود اس مکتوب میں بیان فرما کر اپنے مُرشد برحق سے استدعا کی ہے کہ اس بیانِ تعبیر کی صحت و غلطی پر بندہ کو مطلع فرمایا جائے تاکہ تسکین و اعتمادِ قلبی حاصل ہو جائے۔ (آپ کی یہ استدعا بر سبیل انکسار ہے)

چنانچہ آپ تحریر فرماتے ہیں کہ واقعہ میں جو کچھ دیکھا گیا ہے یہ اعیانِ ثابۃ کا شہود ہے۔

© واقعہ میں آپ نے جس شخص لابس اچھٹے پُرانے کپڑے والا کو دیکھا اس سے مراد اسمِ مرتبی کی تجلیات ہیں اور لابس سے مراد اس شخص کی حقیقتِ عدمی ہے اور وہ باریک پوست (کھال) جو کپڑے اور نور کے درمیان تھا وجود و عدم کا مقامِ برزخیت ہے کہ نور سے اشارہ عالمِ وجوب کی طرف ہے اور کپڑے سے مراد عدم ہے۔

اعیانِ ثابۃ عدَمات متقابلہ و صورِ علمتیہ جو مرتبہ اولیٰ میں اللہ تعالیٰ کے علم میں موجود تھیں لیکن خارج میں ان کا وجود نہ تھا مرتبہ ثانیہ میں اللہ تعالیٰ کی صفتِ تخلیق کے انعکاس نے انہیں خارج میں بھی موجود کر دیا، اعیانِ ثابۃ کہلاتی ہیں یعنی حقیقتِ کائنات عدم اور پر تو صفات سے مرکب ہے کیونکہ عدم وجودِ خارجی نہیں رکھتا تھا جب اس کے ساتھ صفت کا ملاپ ہوا تو وجودِ خارجی پیدا ہو گیا پس اعیانِ ثابۃ اپنے وجودِ خارجی سے پہلے عدَمات و صفات کے امتزاج کے مرتبے کا نام ہے اور ممکنات کا وجودِ خارجی اس کے وجودِ علمی کا نفل ہے۔

حضرت شیخ اکبر
اعیانِ ثابۃ اور حضرت ابن عربی قدس سرہ
مُحی الدین ابن عربی
قدس سرہ اور ان کے مؤیدین صوفیائے وجودیہ فرماتے ہیں اَلْاَعْيَانُ مَا شَمَّتَتْ

رَأَيْحَةَ الْوُجُودِ یعنی اعیان ثابتہ اور موجودات علمی نے وجود خارجی کی خوشبو کو بھی نہیں سونگھا ان کا مسلک یہ ہے کہ ذات باری تعالیٰ کے سوا خارج میں کوئی شے موجود نہیں اور صفات ثنائیہ حقیقتہ بھی وجود خارجی نہیں رکھتیں بلکہ صفات عین ذات ہیں اور ان کے نظریہ ہمہ اوست کی یہی بنیاد ہے۔

اعیان ثابتہ اور حضرت امام ربانی قدس سرہ
حضرت امام ربانی
رحمۃ اللہ علیہ اور

آپ کے مؤیدین صوفیائے شہودیہ کے نزدیک ممکنات خارج میں موجود ہیں اور صفات ثنائیہ حقیقیہ بھی وجود خارجی رکھتی ہیں اور ذات سے خارج میں متمیز ہیں اور وہ تمیز بھی ہمارے ادراک سے ورا ہے آپ کے نزدیک اعیان ثابتہ ان حقائق ممکنات کا نام ہے جو عدما متقابلہ اور انعکاسات صفات کاملہ کے ظلال سے وجود پذیر ہوئے ہیں چونکہ تمام ممکنات علم سے بنے ہیں اور عدم محض ظلمت و شر ہے اسی لیے ممکنات عالم وجوب سے کوئی مناسبت نہیں رکھتے اور نہ ہی ممکنات عین ذات ہو سکتے ہیں۔
تَعَالَى اللَّهُ عَن ذَٰلِكَ عُلُوًّا كَبِيرًا ان کے نظریہ ہمہ از اوست کی یہی بنیاد ہے۔
(تفصیل کے لیے دفتر دوم مکتوب اول ملاحظہ فرمائیں)

واضح ہو کہ صوفیائے وجودیہ نے صفات ثنائیہ کے وجود خارجی کا
بلیز نمبر ۳
اس لیے انکار کیا ہے کہ ابتدائی مرتبے میں مراتب وجوب کے
مشاہدے کے دوران بسبب ضعف بصیرت انہیں صفات مشہود نہیں ہوتیں۔ اسی
بنام پر وہ سرے سے صفات کے وجود خارجی کا انکار کر دیتے ہیں لیکن جب ان کی بصیرت
ذاتی تجلی کے نور سے منور ہوتی ہے تو پھر انہیں صفات ذات سے الگ مشہود ہوجاتی
ہیں ثابت ہوا کہ توحید وجودی کے مرتبے میں عالم وجوب کی تجلیات سالک کی بصیرت
کو مغلوب کر دیتی ہیں اور توحید وجودی غلبہ احوال و سکر ہی کا نتیجہ ہے۔

اے نصوص الحکم کلمہ ادیبیہ

متن بے عنایاتِ حق و خاصانِ حق
 گر ملک باشد سیاہ ہستش ورق
 ترجمہ : اللہ تعالیٰ کی عنایات اور اس کے خاص بندوں کی توجہات کے
 بغیر اعمال نامہ سیاہ ہی رہتا ہے خواہ فرشتہ کیوں نہ ہو۔

شرح

حضرت امام ربانی قدس سرہ اپنے مرشد بزرگوار علیہ الرحمۃ کی خدمت میں عرض
 پر داز ہیں کہ واقعات و واردات کی تعبیر و تاویل میں آپ کی طرف اس لیے رجوع
 کرتا ہوں تاکہ آپ کی وضاحت اور نشاندہی سے ان امور کے ساتھ یقین پیدا
 ہو جائے کیونکہ آپ کی بلند توجہات کے بغیر کام بے حد مشکل ہے۔ بلکہ اللہ تعالیٰ کی
 عنایات کے بعد اس کے نیک اور خاص بندوں کی توجہاتِ قدسیہ ہی منزل مقصود
 تک پہنچنے کے لیے وسیلہ بنتی ہیں حتیٰ کہ فرشتوں کا اعمال نامہ بھی سیاہ ہی رہتا ہے
 جب تک کہ خاصانِ حق کی عنایاتِ کریمانہ شامل نہ ہوں آپ نے اس امر کا اظہار
 ایک شعر کی صورت میں فرمایا ہے اور اہل کشف کے نزدیک یہ حقیقت نفس الامر میں
 ثابت ہے کہ مقربین ذات کے فیوض و برکات انسانوں اور جنوں کے علاوہ فرشتوں
 کو بھی حاصل ہوتے ہیں لیکن یہاں ایک سوال پیدا ہوتا ہے جس کا جواب دینا ضروری
 معلوم ہوتا ہے۔

سوال جب فرشتے معصوم ہیں ارتکابِ معصیت بھی نہیں کرتے نیز اپنے
 مقامات سے آگے عروج و ترقی بھی ان کے لیے ثابت نہیں تو پھر
 ان کو خاصانِ حق کی عنایات کی کیا حاجت ہے؟

جواب بلاشبہ فرشتوں سے گناہ صادر نہیں ہوتے مگر تقصیر اور ترکِ اولیٰ
 ان سے ممکن ہے جیسا کہ حکایت ہے کہ خواجہ جہاں حضرت خواجہ

عبدالحق مجددانی قدس سرہ کی مجلس شریف میں ایک خوب و نوجوان حاضر ہوا اور اپنی حاجت پیش کی۔ حضرت خواجہ نے فوراً دست دعا اٹھائے اور اس کے لیے نہایت عاجزی کے ساتھ دعا فرمائی وہ خوبصورت جوان بہت خوش ہوا اور اجازت لے کر رخصت ہو گیا۔ مجلس میں حاضر کسی محرم راز نے اس معاملے کی وضاحت پوچھی تو حضرت خواجہ نے فرمایا کہ یہ چوتھے آسمان کا فرشتہ تھا کسی تفصیر یا ترک اولیت کی وجہ سے اس کو آسمان سے دنیا کی طرف اتار دیا گیا تھا آج اللہ تعالیٰ نے کمال لطف و کرم سے اس فقیر کی دعا اس کے حق میں قبول فرمائی ہے اور اس کو دوبارہ چوتھے آسمان میں اس کے مقام پر فائز کر دیا گیا ہے۔ اس واقعہ سے معلوم ہوا کہ فرشتے بھی اللہ تعالیٰ کے خاص بندوں کی طرف احتیاج رکھتے ہیں۔ لہ

متن و یارانے کہ اینجا تعلیم ذکر گرفتہ اند اکثر بطریق
رابطہ مشغول اند۔

ترجمہ : اور جن یاروں نے یہاں (سرہند شریف) ذکر کی تعلیم حاصل کی ہے ان میں سے اکثر طریق رابطہ میں مشغول ہیں۔

شرح

حضرت امام ربانی قدس سرہ کی خدمت میں جو مریدین سلوک کی تفصیلی سیر کیلئے حاضر تھے آپ ان کی استعداد کے بارے میں اپنے مُرشد برحق کی خدمت میں رقم طراز ہیں کہ ان طالبوں کی اکثریت طریق رابطہ میں مشغول ہے۔

رابطہ سے مراد یہ ہے کہ مُرید اپنے شیخ کی صورت کو اپنے دل یا طریق رابطہ خیال میں محفوظ رکھے اس طرح کہ شیخ کا تصور اس پر غلبہ کر جائے جب یہ رابطہ بڑھ جائے اور ہر طرف شیخ کی صورت نظر آئے تو اسی کو فنا

لہ نغمات الانس

فی الشیخ کہتے ہیں اسی طریق رابطہ کو تصور شیخ اور شغل برزخ بھی کہا جاتا ہے۔
 حضرت خواجہ عبید اللہ اصرار قدس سرہ نے فرمایا
اثبات طریق رابطہ کہ "سایرہ سربہ است از ذکر حق" یعنی رابطہ
 کا طریقہ ذکر سے زیادہ مفید ہے۔

◎ حضرت امام ربانی قدس سرہ نے فرمایا کہ "صاحب این معاملہ مستعد تمام
 المناہت است" یعنی صاحب طریق رابطہ صاحب استعداد اور کامل منہات
 کا حامل ہوتا ہے۔

◎ حضرت خواجہ محمد معصوم سرہندی رحمۃ اللہ علیہ نے طریق رابطہ کے ثبوت پر
 دلائل بھی پیش فرمائے ہیں۔

◎ قرآن پاک میں فرمایا گیا كُونُوا مَعَ الصّٰدِقِیْنَ یعنی صادقین
 (سچوں) کے ساتھ صحبت رکھو اور یہ کینونیت اور صحبت دو قسم پر ہے کینونیت
 ظاہری اور کینونیت باطنی۔ طریق رابطہ کینونیت باطنی ہی کا نام ہے۔

◎ طریق رابطہ (تصور شیخ) کے ثبوت میں مندرجہ ذیل حدیث بھی دلیل ہے
 قَالَ عَبْدُ اللَّهِ رَضِيَ اللَّهُ عَنْهُ كَأَنِّي أَنْظَرُ إِلَى النَّبِيِّ
 صَلَّى اللَّهُ عَلَيْهِ وَسَلَّمَ يُحْكِي نَبِيًّا مِّنَ الْأَنْبِيَاءِ يَعْنِي حَضْرَتَ عَبْدِ اللَّهِ بْنِ سَعْدٍ

رضی اللہ عنہ سے روایت ہے فرمایا کہ گویا میں دیکھتا ہوں رسول اللہ صلی اللہ علیہ وسلم
 کی طرف کہ آپ حکایت فرماتے ہیں حال ایک نبی کا منجملہ انبیاء کے۔
 اس حدیث کا یہ جملہ گویا میں دیکھتا ہوں "رسول اللہ صلی اللہ علیہ وسلم کی اس حالت
 (غائب کو خیال نظر سے مثل حاضر کے دیکھنا، کی طرف اشارہ ہے جو حقیقت

۱۔ دفتر اول مکتوب ۱۸۷ ۲۔ دفتر دوم مکتوب ۳۔ مکتوبات معصومیہ دفتر اول مکتوب ۱۶۵
 ۴۔ التوبہ ۱۱۹ ۵۔ بخاری ج ۱ ص ۲۹۵

ہے طریق رابطہ اور تصور شیخ کی یہ حالت کبھی خود بخود طاری ہو جاتی ہے اور کبھی تکلف کے ساتھ پیدا کی جاتی ہے۔

بیتنا

تصور شیخ کے فوائد تصور شیخ کے بے شمار فوائد ہیں۔

پہلا فائدہ تصور شیخ سے وحدت خیال کی مشق ہوتی ہے اور وحدت خیال کے حصول کے ذریعے ذات احدیت کے مشاہدے کی راہ کھلتی ہے۔

دوسرا فائدہ تصور شیخ باطنی مناسبت کے حصول کا مؤثر ذریعہ ہے مبتدی طالب ابتدائی مرحلے میں عالم و جوب کے ساتھ کسی قسم کی مناسبت نہیں رکھتا بلکہ عالم و جوب میں قدسیت محضہ ہے اور طالب میں بشریت محضہ "چہ نسبت خاک را بعالم پاک" لیکن شیخ کامل "قدسیت و بشریت" دونوں کا جامع ہوتا ہے۔ اس کے باطن میں قدسیت کی نسبت ہوتی ہے اور ظاہر میں بشریت کا رنگ۔ لہذا طالب بشریت کی بنا پر شیخ کے ساتھ یک گونہ مناسبت رکھتا ہے۔ نبیہ کو بشریت کے ساتھ مبعوث فرمانے میں بھی یہی حکمت کار فرما ہے کہ مخلوق خدا بشریت کی نسبت سے ان سے فیوض لے سکے۔ (واللہ اعلم)

© قیوم ثانی حضرت خواجہ محمد مصنوم سرہندی رحمۃ اللہ علیہ اپنے مکتوبات قدسیہ میں فرماتے ہیں کہ ہر سالک قبور اولیاء سے استفادہ نہیں کر سکتا یہ سعادت اس سالک کو حاصل ہوتی ہے جو فنائے قلب سے مشرف ہو کیونکہ فنائے قلب سے پہلے اس

میں عدم مناسبت کی بنا پر استفادہ کی استعداد نہیں ہوتی۔
 تصویر شیخ سے طالب صادق ہر جگہ شیخ کو اپنے ساتھ ملاحظہ
 کرنا ہے چنانچہ حضرت یوسف علیہ السلام زلیخا کے قتل سے
 تصویر حضرت یعقوب علیہ السلام کے سبب سے نجات پا گئے تھے معلوم ہوا کہ
 نسبت رابطہ سبب نجات ہے۔

نسبت رابطہ تصویر شیخ باطن شیخ سے انوار و تجلیات اور
 چوتھا فائدہ فیوض و برکات حاصل کرنے کا وسیلہ ہے جب طالب نسبت
 رابطہ قائم کرتا ہے تو شیخ کے لطائف باطنیہ سے اس کے لطائف پر انوار و تجلیات
 منعکس ہوتے ہیں کیونکہ فیوض انعکاسی ہوتے ہیں حضرت امام ربانی مجدد الف ثانی
 رحمۃ اللہ علیہ فرماتے ہیں:

نسبت رابطہ ہمارے شمارا با صاحب رابطہ میدارد و واسطہ فیوض
 انعکاسی میثود شکر این نعمت عظمیٰ بجا باید آورد
 یعنی رابطہ کی نسبت تم کو ہمیشہ صاحب رابطہ کے ساتھ رکھتی ہے اور شیخ
 کے فیوض و برکات کے پر تو کا واسطہ ہے اس بڑی نعمت پر اللہ تعالیٰ کا شکر بجالانا
 چاہیے۔

آپ کے اس فرمان سے معلوم ہوا کہ تصویر شیخ، مرشد کے کمالات کے جذب
 کا واسطہ ہے۔

رابطے کے طریقے

تصویر شیخ کے کئی طریقے ہیں۔

پہلا طریقہ
 مُرید ہر تصور اور خیال سے اپنے دل کو خالی کر ڈالے آنکھیں بند کر لے اور شیخ کی محبت کو اللہ تعالیٰ کی محبت کا ذریعہ سمجھتے ہوئے شیخ کو اپنے سامنے بیٹھا ہوا تصور کرے اور اس کے لطیفہ قلب سے اپنے لطیفہ قلب میں فیض آتا ہوا دیکھے۔

دوسرا طریقہ
 اپنے شیخ کی صورت اپنے دل کے آئینے میں ملاحظہ کرتا رہے۔

تیسرا طریقہ
 شیخ کی صورت کو اپنی دونوں آنکھوں کے درمیان محبت اور تعظیم کے طور پر خیال کرتا رہے اگرچہ بظاہر شیخ دُور بھی ہو اس کی صورت بھی وہی فائدے دے گی جو اس کی صحبت فائدہ دیتی ہے۔

چوتھا طریقہ
 مُرید اپنا وجود شیخ کے وجود میں گم کر دے اور اپنے آپ کو عین شیخ تصور کرے بعض اوقات مُرید غلبہ محبت شیخ کی وجہ سے شیخ کے افعال و اقوال اور آثار و حرکات بھی اپنے اندر محسوس کرنے لگتا ہے اور اس کی طبیعت میں سے "انا شیخ" کی آواز آنے لگتی ہے۔

حضرت امیر خسرو دہلوی علیہ الرحمۃ اسی منزل میں اپنے شیخ کے متعلق لکھتے ہیں
 ۱۔ خسرو رین سہاگ کی سوئی میں پی کے سنگ
 تن مورا من پی کا ہو یا دونوں ایک ہی انگ

متن روزے فرمودہ بودند در میان واقعہ از وقایع کہ اگر
 نہ معنی محبوبیت درومی بود توقف بسیار در وصول بمقصد
 واقع می شد و محبوبیت اور نسبت بہ عنایت خود ہم بیان
 فرمودہ بودند۔

ترجمہ: حضرت اقدس (مرشدِ برحق) نے ایک دن واقعات میں سے کسی واقعہ کے درمیان فرمایا تھا کہ اگر اس (شیخِ مجدد) میں محبوبیت کے معنی نہ ہوتے تو اس کو مقصود تک پہنچنے میں بہت توقف (دیر) واقع ہوتا اور اس (شیخِ مجدد) کی محبوبیت کی نسبت اپنی عنایت کے ساتھ ہونے کے بارے میں بھی فرمایا تھا۔

شرح

سطور بالا میں حضرت امام ربانی قدس سرہ حضرت خواجہ باقی باللہ رحمۃ اللہ علیہ کی خدمت عالیہ میں اپنے متعلق آپ کا ایک فرمان نقل کر رہے ہیں کہ حضورِ والا نے میرے متعلق فرمایا تھا کہ اگر اس میں محبوبیت کا معنی نہ ہوتا تو وصولِ الی اللہ میں بہت دیر ہو جاتی چونکہ اس میں محبوبیت کا تحقق ہے اس لیے جذب کے راستے خدا تک جلدی پہنچ گیا ہے اور آپ نے یہ بھی فرمایا تھا کہ ہماری عنایات و توجہات بھی اس کی محبوبیت میں شامل ہیں۔

اس فرمان سے معلوم ہوا کہ حضرت امام ربانی مجدد الف ثانی رحمۃ اللہ علیہ درجہ محبوبیت پر فائز اور اللہ تعالیٰ کی بارگاہ میں شانِ محبوبی سے سرفراز ہیں۔

یہ مقام حُبِ حقیقی کا مرتبہ ہے حدیثِ قدسی کُنْتُ
درجہ محبوبیت كُنَّا اَخْفِيًا فَاحْبَبْتُ اَنْ اَعْرِفَ لِي
 مطابق یہاں حُبِ ظہور و توجہ بہ خلق رونا ہوئی۔

سَرَّ حُبِّ اِزْلِي وَرَهْمِ اَشْيَاءِ سَارِيَةٍ

وَرَنَّهُ بَرِّكُلْ نَهْ زِدْ كَيْ مَلْبَسْتَلِ نَالَانِ سَرِيَادِ

حقیقتِ محبت تمام محبتوں اور محبوبوں میں جاری و ساری ہے، محبت و محبوبیت لوازم حقیقتِ محبت سے ہیں۔ حضرت امام ربانی قدس سرہ رقمطراز ہیں:

سِرِّ حَلَقَةِ مَحَبَّانِ حَضْرَتِ کَلِیْمِ اللّٰهِ اَسْتَعَلٰی نَبِیَّتًا وَعَلِیَّهِ الصَّلٰوَةُ
وَالسَّلَامُ وَسِرِّ مَحْرُوهِ مَحْبُوْبَانِ حَضْرَتِ خَاتَمِ الرَّسْلِ سَتَّ عَلَیْهِ وَعَلِیْهِمْ
الصَّلٰوَتُ وَالسَّلَامَاتُ وَالْحَمِیَّاتُ وَبِ تَبَعِیَّتِ وِوَرَاثَتِ اِنِّ صِنَا
دَوْلَتَانِ ہر کر اباین دو مقام مشرف سازند

ترجمہ : محبتوں کے سردار حضرت موسیٰ کلیم اللہ ہیں اور محبوبوں کے
سرتاج خود حضرت خاتم الرسل علیہ وعلیہم الصلوات والتسلیمات
ہیں۔ باقی جس کو بھی یہ دو مقام (محبیت یا محبوبیت) عطا ہوئے انہی
بزرگوں کی نیابت اور وراثت کے طور پر حاصل ہوئے ہیں۔

واضح ہو کہ محبوبیت مطلقہ خاصہ سرور عالم

اولیٰئے محبوبین صلی اللہ علیہ وسلم ہے بعض اولیائے کرام کو آپ

کی متابعت و وراثت کی برکت سے یہ مرتبہ محبوبیت عطا ہوا ہے جن میں

حضرت سیدنا شیخ عبدالقادر جیلانی، حضرت نظام الدین دہلوی محبوب الہی

حضرت خواجہ سید بہاؤ الدین محمد اویسی بخاری المعروف شاہ نقشبند اور حضرت

امام ربانی مجدد الف ثانی شیخ احمد فاروقی قدس سرہم سرفہرست ہیں۔

ذٰلِکَ فَضْلُ اللّٰهِ یُوْتِیْہِ مَنْ یَّشَآءُ۔

امام ربانی محبوب سبحانی ہیں

زیر نظر مکتوب گرامی سے واضح ہوا کہ حضرت خواجہ باقی باللہ دہلوی رحمۃ اللہ

علیہ نے حضرت امام ربانی رحمۃ اللہ علیہ کو "محبوب" کے لقب سے نوازا۔ ایک

مکتوب میں حضرت امام ربانی قدس سرہ نے فرمایا ہے :

”میرا طریق سُبْحانی ہے کیونکہ میں تنزیہ کی راہ سے خدا تک پہنچا ہوں“

نیز آپ محبوبِ خدا صلی اللہ علیہ وسلم کے نائب ہونے کی حیثیت سے بھی محبوبِ خدا جل و علا ٹھہرتے ہیں۔ آپ کے اس ارشاد سے آپ کا سُبْحانی نسبت کا حامل ہونا بھی معلوم ہوا اس لیے آپ کو ”محبوبِ سُبْحانی“ کے لقب سے پکارا جاتا ہے۔

واللہ اعلم

دفترِ اول - مکتوب (۱۵)

مکتوب ایضاً

عارف باللہ حضرت خواجہ محمد باقی باللہ دہلوی مدظلہ العزیز

موضوعات

کیفیاتِ عروج و نزول ، مقامِ جمع و مقامِ فرق
روح و نفس کی بحث ، اربابِ قلب
عزیز متوقف سے کون مراد ہے؟

مکتوب - ۱۵

متن عرضداشت حاضر غائب واجد فاقد مُقبل مُعرض
 آنکہ مدتہا اور امی جُست خود رامی یافت بعد ازان کار او بانجا
 انجا مید کہ اگر خود رامی جُست اور امی یافت اکنون او
 را گم کرد اما خود رامی باید با وجود گم کردن جو یائے او
 نیست و با تحقق فقدان خواهان او نہ۔

ترجمہ: اس حاضر (موجود) غائب (غیر حاضر) واجد (پانے والا) فاقد (نہ پانے والا)
 مُقبل (متوجہ) مُعرض (منہ پھیرنے والا) کی گزارش یہ ہے کہ یہ خادم مدتوں اس (مطلب
 حقیقی) کو ڈھونڈتا تھا تو اپنے آپ کو پاتا تھا اسکے بعد اس خادم کا کام اس مقام تک
 پہنچ گیا کہ اگر اپنے آپ کو ڈھونڈتا تو اس کو پاتا تھا اب اس کو گم کر چکا ہے لیکن اپنے
 آپ کو پاتا ہے۔ گم کرنے کے باوجود اس کا متلاشی نہیں اور گم کر دینا ثابت ہو
 جانے کے باوجود اس کی خواہش کرنے والا نہیں۔

شرح

زیر نظر مکتوب گرامی میں عارف کے مقامات عروج و نزول کے مناسب احوال
 اور بعض پوشیدہ اسرار کا بیان ہے۔

حضرت امام ربانی قدس سرہ اپنے مقام و
 احوال کی وضاحت فرماتے ہیں کہ یہ خادم
کیفیات عروج و نزول

آجکل عروج و نزول کی کیفیات سے حصہ پارہا ہے اسی لیے کبھی حاضر، کبھی غائب، کبھی واجد، کبھی فاقد، کبھی مُقبل اور کبھی مُعرض ہے۔ اس اجمال کی تفصیل یوں ہے کہ عارف جب اپنے سببِ فیض تک رسائی حاصل کر لیتا ہے تو اس وقت اس کا نفس نَزول کرتا ہے اور اس کی رُوح عروج کرتی ہے۔ اس وقت عارف رُوح کے اعتبار سے حاضر، واجد اور مُقبل ہوتا ہے اور نفس کے اعتبار سے غائب، فاقد اور مُعرض ہوتا ہے کیونکہ عروج کی حالت میں اس کی رُوح کی توجہ عالمِ وجوب کی طرف ہوتی ہے اور نَزول کی حالت میں عارف کا ایمان باعتبار نفس کے ایمان بالغیب ہوتا ہے اور باعتبار رُوح کے ایمان بالمشاہدہ ہوتا ہے۔

نیز آپ کا یہ فرمان ”کہ مدتوں مطلوب کو ڈھونڈتا تھا تو اپنے آپ کو پاتا تھا“ یہ مرتبہ نَزول کی کیفیت کا بیان ہے اور یہ فرمان ”کہ اگر اپنے آپ کو ڈھونڈتا تو اس کو پاتا تھا“ یہ مرتبہ عروج کی کیفیت کا بیان ہے کیونکہ عارف کے لیے عروج کی حالت میں عالم امکان فراموش رہتا ہے اور عالمِ وجوب مشہود ہوتا ہے اور نَزول کے وقت اس کا ایمان شہودی ایمان غیبی کے ساتھ تبدیل ہو جاتا ہے اسی بنا پر آپ نے فرمایا ہے کہ ”اب اس کو گم کر چکا ہے لیکن اپنے آپ کو پاتا ہے اور گم کر دینے کے باوجود اس کا متلاشی نہیں“ یعنی اب عروج کے بعد نَزول کے مرتبے میں آگیا ہوں اور یہاں آکر عدمِ طلب کا احساس اس امر کا عجز ہے کہ وصل کا مرتبہ حاصل ہو چکا ہے کیونکہ وصل کے بعد طلب نہیں رہتی، اب یہاں عارف دعوتِ خلق کے مرتبے پر فائز ہوتا ہے۔

متن از رُوعِ علمِ حاضر و واجد و مُقبل ست و از
رُوعِ ذوقِ غائب و فاقد و مُعرض ظاہر ش بقاست

و باطنش فنا در عین بقا فانی ست و در عین فنا باقی لیکن
فنا علمی ست و بقا ذوقی۔

ترجمہ: علم کے اعتبار سے حاضر موجود، واجد (پانے والا) اور مقبل (متوجہ) ہے اور ذوق کے اعتبار سے غائب (غیر حاضر)، فاقد (نہ پانے والا) اور معرض (منہ پھیرنے والا) ہے۔ اس کا ظاہر بقا ہے اور اس کا باطن فنا، عین بقا کی حالت، میں فانی ہے اور عین فنا کی حالت میں باقی ہے لیکن فنا علمی ہے اور بقا ذوقی۔

شرح

آپ فرماتے ہیں کہ اگرچہ اس وقت عالم و جوب کا مشاہدہ ثابت نہیں اور ذوق حال کے اعتبار سے غیبوت ہے مگر چونکہ سابقہ علم کا حضور موجود ہے اور مراتب و جوب کے سابقہ شہود کو از روئے علم جانتا ہوں لیکن از روئے ذوق حال وہ سابقہ شہود موجود نہیں ہے۔

نیز آپ نے فرمایا کہ ”ظاہر بقا ہے اور باطن فنا“ یعنی آپ اپنی حالت یوں بتاتے ہیں کہ نفس کے اعتبار سے تو میں صفات باری تعالیٰ کے انعکاس سے رنگین ہوں اور عالم خلق کی طرف نزول کر چکا ہوں (یعنی مرتبہ بقا میں ہوں) لیکن روح کے اعتبار سے فانی اور شہود ممکنات سے بے خبر ہوں (یعنی مرتبہ فنا میں ہوں) لیکن فنا کے علمی ہونے کا مطلب یہ ہے کہ نفس کے اعتبار سے اس وقت فنا میرے علم میں ہے اور فنا کی حالت گزر چکی ہے اور بقا ذوقی ہے یعنی انعکاس صفات سے رنگین ہوں اور اخلاق اللہ سے مستخلق ہوں۔

ملن کاروبارش بہ ہبوط و نزول قرار یافتہ و از صعود

وَعُرُوجُ بَارِزَانِدَه وَهَمَّ چنانکہ اُور اَز قَلْبِ بِمُقَلِّبِ قَلْبِ
 برودہ بووند اکتون باز اَز مُقَلِّبِ قَلْبِ در مقامِ قَلْبِ فَرُودِ
 آوروند با وجودِ تَخْلِصِ رُوحِ اَز نَفْسِ وَخُرُوجِ نَفْسِ بَعْدِ
 اَز اطمینان اَز غلباتِ اِنوارِ رُوحِ اُور اِجَامِعِ ہر دو جہتہ
 رُوحِ وَ نَفْسِ ساختہ اند و بہ برزخیتِ اِن جہتین اُور اِشْرَافِ
 گروانیدہ اند استفادہ اَز فُوقِ وَ اِفاَدہ بہ تَحْتِ اُور اِمْعَا
 بُو اِسْرَافِ حَصُولِ اِن بَرزخیتِ عَطَا فرمودہ اند در عینِ سِتْفَاوِ
 مَفِیدِست و در عینِ اِفاَدہ سِتْفِید۔

ترجمہ: اس حضرت مجدد قدس سرہ کا معاملہ، ببوط و نزول پر ٹھہر چکا ہے اور صعود و
 عروج سے رک گیا ہے اور جس طرح کہ اس کو مقام قلب سے مقرب قلب قلب کو
 پھیرنے والے یعنی حق تعالیٰ کی طرف لے گئے تھے اب پھر مقرب قلب حق تعالیٰ،
 کی طرف سے مقام قلب میں نیچے لے آئے ہیں۔ رُوح کے نفس سے آزاد ہو جانے
 اور نفس کے مطمئن ہو کر انوار کے غلبوں سے نکلنے کے باوجود اس حضرت مجدد
 قدس سرہ کی رُوح کو رُوح و نفس کی دونوں جہتوں (طرفوں) کا جامع بنایا ہے اور
 اس کو ان دونوں جہتوں کی برزخیت کے ساتھ مشرف فرمایا گیا ہے اور اس برزخیت
 کے حاصل ہونے کی وجہ سے فوق اپنے سے اُوپر کے مقام والوں سے فائدہ حاصل
 کرنا اور تحت اپنے سے نیچے کے مقام والوں کو فائدہ پہنچانا یہ دونوں امور کیسا عطا فرمائیے
 ہیں فائدہ حاصل کرنے کی حالت میں فائدہ پہنچانے والا بھی ہے اور فائدہ پہنچانے
 کے وقت فائدہ حاصل کرنے والا بھی ہے۔

شرح

سطورِ بالا میں حضرت امام ربانی قدس سرہ اپنے مقام و حال کی خبر دے رہے ہیں کہ اس فقیر کا معاملہ صعود و عروج سے رُک گیا ہے اور اب ہبوط و نزول پر ٹھہر گیا ہے یعنی مقامِ قلب پر استقرار ہے۔

صعود و عروج یہاں صعود و عروج سے مراد عالمِ بالا کی طرف اُپر جانا اور اسما و صفاتِ الہیہ میں سیر واقع ہونا ہے اور ہبوط و نزول سے مراد نیچے آنا اور مسندِ دعوت و ارشاد پر متمکن ہو کر مخلوق کی تکمیل و ہدایت کے لیے متوجہ ہونا ہے اور یہ (ہبوط و نزول) تکمیل کا مرتبہ ہے جہاں سالک و شہداء نبوت کے منصب سے شاد کام ہوتا ہے۔

مُقلَبِ قَلْب مُقلَبِ قَلْب (دل کے پھیرنے والا) سے مراد ذاتِ حق تعالیٰ یا عارف کا اسمِ مُرتبی ہے۔

مقامِ قلب مقامِ قلب سے مراد شہودِ عالم اور مقامِ فرق بعد اِباح ہے۔

سالک کی رُوح اور نفس کی دونوں جہتوں کے جامع ہونے کا مفہوم حضرت امام ربانی قدس سرہ فرماتے ہیں کہ اس فقیر کی رُوح کو اللہ تعالیٰ نے رُوح اور نفس کی دونوں جہتوں کا جامع بنایا ہے اور ان کی برزخیت سے مشرف فرمایا ہے اس فرمان کا مفہوم سمجھنے کے لیے درج ذیل بنیادی نکات کو ذہن نشین کرنا ضروری ہے۔

◎ رُوح ایک نوری لطیفہ ہے جس کا اصلی وطن عالمِ امر ہے جو عرش کے اُپر ہے لہذا کی طرح رُوح بھی ایک مقام پر ٹھہری ہوئی اور ترقی سے رُکئی ہوئی تھی چونکہ

اس کی فطرت میں ترقی اور عروج کی استعداد موجود تھی اس لیے اللہ تعالیٰ کی حکمتِ انہی کا تقاضا ہوا کہ رُوح ترقی کر کے قربِ حق سے مشرف ہو جائے مگر عالم اسباب میں قربِ حق مجاہدہ پر موقوف تھا اس لیے مجاہدہ کی منزل عبور کرانے کے لیے رُوح کو نیچے اتارا گیا اور انسان کے جسم میں نفس کے بد مقابل اس کو جگہ دی گئی اور رُوح کو نفس کی مخالفت کا حکم دیا گیا چنانچہ رُوح جب عاصیوں اور نافرمانوں کے جسموں میں داخل ہوئی تو نفس کے غلبے کی وجہ سے نفسانی تقاضوں کے تابع ہو کر نفس میں فانی ہو گئی اور عالمِ امر کو بھول گئی اور جب صالحین و مقربین کے جسموں میں داخل ہوئی تو اپنے وطنِ اصلی (عالمِ امر) کی مناسبت پا کر اسی کی طرف رجوع کر گئی۔

حضرت شاہ شرف بوعلی قلسندر رحمۃ اللہ علیہ رُوح سے مخاطب ہیں۔

چند باشی از مقام خود جدا
چند گروی در بدرے بے حیا

یعنی اے رُوح تو کب تک اپنے مقام سے جدا رہے گی اور اے بے حیا تو کب تک در بدر پھرتی رہے گی۔

چنانچہ صالحین کی رُوح عروج کے وقت نفس کو اپنے انوار میں جذب کر لیتی ہے اور اپنے ساتھ عالمِ وجوب کی طرف لے جاتی ہے اور ان کا نفس اپنے مبداءِ فیض تک پہنچ کر مطمئن ہو کر رُوح سے جدا ہو کر واپس عالمِ شہود میں دعوتِ خلق کیلئے نزول کر لیتا ہے تو اب ایک ہی وقت میں عارف کی رُوح عالمِ وجوب سے استفادہ کرتی ہے اور اس کا نفس عالمِ شہود کو فائدہ پہنچاتا ہے۔ چنانچہ سالک رُوح اور نفس کی دونوں جہتوں کا جامع بن جاتا ہے اور دونوں کی برزخیت سے مشرف ہو جاتا ہے گویا فائدہ حاصل کرنے کی حالت میں فائدہ پہنچانے والا بھی ہوتا ہے اور فائدہ پہنچانے کے وقت فائدہ حاصل کرنے والا بھی ہوتا ہے۔ یعنی رُوح عالم

امر سے متعلق رہتی ہے اور نفس عالم شہادت سے مربوط رہتا ہے حضرت امام ربانی قدس سرہ نے ان کلمات میں اپنی اسی باطنی حالت اور روحانی کیفیت کا اظہار فرمایا ہے۔

حضرت امام ربانی قدس سرہ جس مرتبے کا بیان فرما رہے ہیں یہ مرتبہ آپ کو اثنائے سلوک میں حاصل ہوا تھا اور یہ انجام کمالات عالیہ سے پہلے کی حالت کا بیان ہے کیونکہ عالم وجوب میں سیر عروجی سے فارغ ہونے کے بعد عارف کی روح بھی نفس کی طرح نزول کرتی ہے بروح اور نفس دونوں کا عالم شہود میں نزول کرنا وہ تکمیلی مرتبہ ہے جو دعوت و ارشاد اور کمالات نبوت سے تعلق رکھتا ہے عارف اس مرتبے میں مظہر کمالات عالم وجوب ہو جاتا ہے اور صفات الہیہ کے پرتو سے رنگین ہو کر کدورات بشریہ سے پاک ہو جاتا ہے۔

عارف رومی فرماتے ہیں !

ہر کرا جامہ ز عشقے چاک شد
اوز حرص و عیب کلی پاک شد

یعنی جو کوئی عشق کے غلبے سے کدورات بشریہ کا لباس چاک کر دیتا ہے وہ ہر قسم کی حرص اور ہر قسم کے عیب سے پاک ہو جاتا ہے۔

بعد میں اللہ تعالیٰ نے آپ حضرت امام ربانی کو اس مرتبے کی آخری اور تکمیلی منازل پر فائز فرما دیا تھا جس کا اظہار آپ کے دیگر مکتوبات سے ہوتا ہے۔

والْحَمْدُ لِلَّهِ عَلَىٰ ذَٰلِكَ

مقام جمع و مقام فرق
گذشتہ سطور میں حضرت امام ربانی قدس سرہ نے مقام قلب کا ذکر فرمایا ہے صوفیائے مجددیہ علیہم الرحمۃ کے نزدیک مقام قلب سے مراد مقام فرق بعد اجمع ہے مقام جمع و فرق کے بارے میں صوفیاء کرام کے درمیان اختلاف ہے۔

صوفیائے وجودیہ کے نزدیک واجب اور ممکن کو ایک چیز
مقام جمع جاننا مقام جمع ہے۔

دوسرے صوفیاء کے نزدیک جمع اس حالت سے مراد ہے جس میں سالک
مشاہدہ حق میں مستغرق رہتا ہے اور غلبہ توجہ الی الحق کی بنا پر مخلوق سے کنارہ کش ہو
جاتا ہے۔

حضرت امام ربانی قدس سرہ العزیز شان تجدید و تحقیق کے بلند مرتبہ پر فائز اور
حقائق اشیا کے علم سے بہرہ ور تھے۔ اس لیے آپ کے نزدیک رُوح اور نفس کو
ایک دیکھنے کا نام مقام جمع ہے۔

صوفیائے وجودیہ کے نزدیک واجب اور ممکن میں امتیاز کا نام
مقام فرق مقام فرق ہے۔

دوسرے صوفیاء کے نزدیک سالک کا مستوجب الی الخلق ہونا اور خلق کو حق
کے انوار کا آئینہ نہ سمجھنا مقام فرق ہے۔

حضرت امام ربانی قدس سرہ کے نزدیک رُوح اور نفس کے امتیاز کو مقام
فرق کہا جاتا ہے۔

جب تک نفس رُوح کے انوار میں مستغرق اور مستور رہے تو یہ
مقام جمع ہے اور جب نفس مطمئنہ ہونے کے بعد رُوح سے جدا
ہو کر دعوتِ خلق کیلئے نیچے آجاتے یہ مقام فرق بعداً جمع ہے۔

بحث رُوح و نفس

رُوح عالمِ امر کی چیز ہے جو غیر مادی ہے عقلِ انسانی اس کی حقیقت
رُوح کا ادراک کرنے سے عاجز ہے۔

ارشادِ ربانی ہے:

قُلِ الرُّوحُ مِنْ أَمْرِ رَبِّي ۗ

مذہب اہل سنت کی رو سے رُوح کی تعریف یہ ہے :
 إِنَّهُ جِسْمٌ مُخَالَفٌ بِالْمَاهِيَةِ لِهُذَا الْجِسْمِ الْمَحْسُوسِ
 وَهُوَ جِسْمٌ نُورَانِيٌّ عَلَوِيٌّ خَفِيفٌ حَتَّى مُتَحَرِّكٌ يَنْفِذُ
 فِي جَوْهَرِ الْأَعْضَاءِ وَيَسْرِي فِيهَا سَرِيانَ الْمَاءِ
 فِي الْوَرْدِ وَسَرِيانَ الذَّهْنِ فِي الزَّيْتُونِ وَالسَّارِفِ
 الْفَخِيمِ ۗ

ترجمہ : رُوح ایک جسم ہے جو اپنی ماہیت کے اعتبار سے اس محسوس جسم
 عنصری کے مخالف ہے وہ جسم نورانی، علوی، ہلکا، زندہ اور متحرک ہے، جو تمام اعضا
 جسم میں نفوذ کرتا ہے جسم میں اس کا سریان ایسا ہے جیسے گلاب کے پھول میں پانی
 زیتون میں روغن اور کوئلے میں آگ کا سریان ہے۔

امام ابوالقاسم پہلی رحمتہ اللہ علیہ فرماتے ہیں۔

فَهُوَ أَيْضًا جِسْمٌ وَلَكِنَّهُ مِنْ جِنْسِ الرُّوحِ
 وَلِذَا لَيْسَتْ رُوحًا مِنْ لَفْظِ الرِّيحِ وَنَفْحِ الْمَلِكِ
 فِي مَعْنَى الرِّيحِ ۗ

ترجمہ : اور وہ رُوح بھی جسم ہے مگر ریح یعنی ہوا کی جنس سے ہے اسی وجہ سے اس کو
 رُوح سے موسوم کرتے ہیں جو ریح کے مشتق ہے اور نفح ملک ریح کے معنی میں ہے۔
 ثابت ہوا کہ رُوح کی پیدائش نفح ملائکہ سے ہوئی اور ملائکہ کی
 پیدائش نور سے ہے لہذا رُوح ملائکہ سے زیادہ لطیف ہوئی۔
 جیسے جسم انسان کا سانس اس کے جسم سے زیادہ لطیف ہے ایسے ہی ملائکہ کا

بیتنا نمبر ۳

کاسانس ان کے جسم سے زیادہ لطیف ہے۔

بلینہ نمبر ۴
 رُوح جو ہر مجرود، لطیف اور لامکانی ہے اس کی حقیقت سے کوئی
 باخبر نہیں، رسول اکرم نور مجتہم صلی اللہ علیہ وسلم سے پوچھا گیا تھا کہ
 اَيْنَ كَانَ رَبُّنَا یعنی ہمارا رب ارض و سما کی تخلیق سے پہلے کہاں تھا تو آپ
 نے فرمایا: كَانَ فِي عَمَاءٍ یعنی عمار میں تھا، لفظ عمار عدم بنیائی (اندھے
 پن) پر بولا جاتا ہے، چونکہ لامکان کی حقیقت سمجھنے سے عقل اندھی ہے۔ غالباً لفظ عمار
 اسی معنی پر دلالت کرتا ہے۔ مکان کا اطلاق ذات باری تعالیٰ کے لیے محال اور منافی ہے
 حضرت شاہ عبد العزیز محدث دہلوی رحمۃ اللہ علیہ فرماتے ہیں۔

محرک تن رُوح است و محرک رُوح نور و محرک نور ذات، عزیز من

این مقام را کما فی بعضی دانستن کمال محال است

بدن کو حرکت دینے والا رُوح ہے اور رُوح کو حرکت دینے والا نور ہے،
 اور نور کو حرکت و حیات ذات باری تعالیٰ سے ملتی ہے۔ میرے عزیز اس مقام کو
 کما حقہ سمجھنا محال ہے۔

لفظ نفس، نفاست یا تنفس سے ہے اس کو نفس بوجہ نفاست
 لطافت کے کہا جاتا ہے یا سانس کی آمد و رفت کی وجہ سے۔

ان النفس والروح مستما و احد و هم الجسم و له
 ترجمہ: نفس اور رُوح کا مصداق ایک ہی ہے اور جمہور کا یہی موقوف ہے۔

یوں سمجھیے کہ نفس اور رُوح ایک ہی حقیقت کے دو نام ہیں۔ حدیث لیلیۃ الثعیر
 سے اس امر کی تائید ہوتی ہے حضرت بلال رضی اللہ عنہ نے عرض کیا تھا کہ یا رسول اللہ
 صلی اللہ علیک وسلم اخذ بنفسی الذی اخذ بنفسیک..... و فی روایۃ فقال

يَا أَيُّهَا النَّاسُ إِنَّ اللَّهَ قَبَضَ أَرْوَاحَنَا مِثْرِي رُوحٍ كَوَيْ ذَاتِ نَيْبٍ كَرَّهَا تَهَا جَسْنِ
 آپ کی رُوح کو پکڑا۔ دوسری روایت میں ہے حضور صلی اللہ علیہ وسلم نے فرمایا:
 اے لوگو! اللہ تعالیٰ نے ہماری رُوحوں کو قبض کر لیا تھا۔

◎ اس حدیث پر غور کرنے سے معلوم ہوتا ہے کہ ایک ہی چیز کو حضرت بلال
 رضی اللہ عنہ نفس سے تعبیر کرتے ہیں اور حضور صلی اللہ علیہ وسلم رُوح سے تعبیر فرماتے
 ہیں اس میں تطبیق یونہی ممکن ہے کہ رُوح اور نفس کو ایک ہی شئی مانا جائے۔

◎ قرآن حکیم میں بھی رُوح پر لفظ نفس کا اطلاق موجود ہے۔ اللَّهُ يَتَوَفَّى
 الْآنَفُسَ حِينَ مَوْتِهَا (اللہ ہی قبض کرتا ہے رُوحوں کو ان کی موت
 کے وقت) آیت مذکورہ میں نفس کا لفظ بولا گیا لیکن مراد رُوح ہے۔

بیت نمبر ۵
 جمہور علماء رُوح اور نفس کے اتحاد کے قائل ہیں ان میں تغایر بوجہ
 اوصاف ہے۔ اولیت کے اعتبار سے تو رُوح ہے یعنی قرشتہ
 جب ماں کے پیٹ میں پھونکتا ہے تو رُوح ہے اور بعد میں جب یہ رُوح بدن
 سے عشق کر کے مصالح بدن میں مشغول ہو جاتی ہے تو اسی پر لفظ نفس بولا جاتا ہے
 مطلب یہ ہے کہ قبل از اکتساب اوصاف رُوح پر لفظ نفس بولنا جائز نہیں
 بعد از اکتساب اوصاف جب اس میں غفلت اور شہوت وغیرہ کی صفت پیدا
 ہو جاتی ہے تو اس پر نفس کا اطلاق ہوتا ہے کیونکہ نفس کا فعل بھی غفلت اور شہوت
 وغیرہ ہے۔

بیت نمبر ۶
 واضح ہو کہ نفس کی صفات ذمیرہ کو مجاہدہ اور ریاضت سے
 کم یا ختم کیا جاسکتا ہے جب تزکیہ نفس حاصل ہو جائے اور
 سکون تام و کامل ہو جائے تو یہ نفس مطمئنہ کا درجہ ہے۔

معلوم ہوا کہ رُوح اور نفس کے درمیان فرق باعتبار صفات کے ہے نہ کہ باعتبار ذات کے۔ واللہ اعلم بالصواب۔

متن معروض میگرداند کہ دستِ چپ عبارت از مقام قلبِ ست کہ پیش از عروج بمقلبِ قلب حاصل است بعد از ہبوط از فوق کہ بمقامِ قلبِ فرودی آید آن مقامِ دیگر ست کہ بر رخِ چپ و راست ست کما هو الظاہر علیٰ اربابہ و مجذوبانِ سلوک ناگردہ از اربابِ قلوب اندر سیدن بمقلبِ قلوب وابستہ بسلوکِ ست

ترجمہ: اس کے بعد عرض ہے کہ دستِ چپ سے مراد وہ مقامِ قلب ہے جو کہ مقلبِ قلب (حق تعالیٰ) کی طرف عروج سے پہلے حاصل ہے۔ فوق سے نزول کے بعد جو مقامِ قلب میں نیچے آجاتے ہیں وہ ایک دوسرے مقام ہے جو کہ چپِ راست کے درمیان بر رخ ہے، جیسا کہ اس فن و مقام کے جاننے والوں پر ظاہر ہے اور جن مجذوبوں نے سلوک حاصل نہیں کیا وہ مقامِ قلب والوں میں سے ہیں (وہ ابھی مقلبِ قلوب تک نہیں پہنچے ہیں) کیونکہ مقلبِ قلوب تک پہنچنا سلوک طے کرنے پر موقوف ہے۔

شرح

سطورِ بالا میں حضرت امام ربانی قدس سرہ نے اپنے پیر بزرگوار علیہ الرحمۃ کی خدمت میں بعض اسرارِ تصوف پر خصوصی تبصرہ پیش کیا ہے۔ آپ فرماتے ہیں کہ صوفیاء کی اصطلاح میں مقامِ قلب کو دستِ چپ (بائیں ہاتھ) کے نام سے تعبیر

کیا گیا ہے۔ واضح ہو کہ لفظ مقام قلب کے دو مفہوم ہیں۔
 پہلا مفہوم مقام قلب کا پہلا مفہوم یہ ہے کہ سالک مبتدی کو ابھی مقلوب قلب
 (حق تعالیٰ کی طرف عروج حاصل نہ ہوا ہو، اس مقام قلب کو
 دست چپ کہا جاتا ہے۔

دوسرا مفہوم مقام قلب کا دوسرا مفہوم یہ ہے کہ سالک منہتی فوق سے نزل
 کے بعد مقام قلب میں نیچے آجائے یہ مقام چپ و راست کے
 درمیان برزخ واسطہ ہے۔ اس مقام قلب سے مراد وہ مقام قلب نہیں جس کو
 دست چپ سے تعبیر کیا جاتا ہے۔

اصحاب حجب ہر وہ چیز جو بندے کو حق تعالیٰ سے بے خبر یا دور
 کرے حجاب کہلاتی ہے یعنی تمام اشیاء اور خیالات
 ماسویٰ حجابات ہیں۔ سب سے بڑا حجاب حجاب خودی (بندے کی اپنی ذات)
 ہے۔

حافظ شیرازی رحمۃ اللہ علیہ فرماتے ہیں :

۱ حجاب چہرہ جاں می شود غب ارتنت
 ۲ تو خود حجاب خودی حافظ از میاں خبرینہ
 اصحاب حجب تین ہیں :

۱ اصحاب شمال (صاحبان دست چپ)

۲ اصحاب میمنہ (صاحبان دست راست)

۳ سابقان (واصلان ذات بلا کیف)

حجابات بھی تین ہیں :

۱ حجابات ظلمانی

۲ حجابات نورانی

۲ حجابات کیفی

حجابات ظلمانی
ہر قسم کے گناہ اور لذاتِ نفسانی، طبعی ہیں انہیں حجاباتِ ناسوتی بھی کہا جاتا ہے۔ سالک کو سب سے پہلے انہی حجابات کو دفع کرنا پڑتا ہے۔ اصحابِ شمال صاحبان حجاباتِ ظلمانی کو ہی کہا جاتا ہے۔

حجابات نورانی
علومِ ظاہریہ رسمیہ، عباداتِ عادیہ اور انوارِ ملکوتیہ حجاباتِ نورانی ہیں۔ انہیں حجاباتِ ملکوتی بھی کہا جاتا ہے۔ سالک کو حجاباتِ ظلمانی کے بعد انہی حجابات کو اٹھانا پڑتا ہے۔ سالک کے لیے ان حجابات کا اٹھانا حجاباتِ ظلمانی سے زیادہ مشکل ہوتا ہے کیونکہ حجاباتِ نورانی، مزے اور لذت میں حجاباتِ ظلمانی سے بڑھے ہوئے ہیں۔ اصحابِ میمنہ، صاحبانِ حجاباتِ نورانی کو کہا جاتا ہے۔

حجابات کیفی
کیف و کم اور امکان و حدوث کے تمام مناظر و مظاہر حجاباتِ کیفی ہیں۔ تعالیٰ اللہ عن ذالک علواً کبیراً سالک کو آخر میں مشاہدہ ذات کے لیے تمام حجاباتِ کیفی کا پروہ چاک کرنا پڑتا ہے اور یہ کام سب سے زیادہ مشکل ہوتا ہے اور اس کے بغیر ذاتِ بے کیف تک رسائی ناممکن ہے۔ سابقان سے فرادو ہی حضرات ہیں جو حجاباتِ ظلمانی، نورانی اور کیفی سے گزر کر ذاتِ بلا کیف تک وصول بلا کیف کے انعام سے سرفراز ہیں۔
حضرت عارفِ رومی رحمۃ اللہ علیہ فرماتے ہیں :

۱ اتصال بے تکیف بے قیاس

ہست ربُّ الناس رابا جانِ تاس

ازبابِ قلوب
قلب کی جمع قلوبِ اول ہے۔ منازلِ قلب میں سے ایک منزل کا نام قلب بھی ہے۔ صوفیائے کرام کے

نزدیک قلب ایک جوہر نورانی ہے جو مادہ سے مجرور اور رُوح و نفس کے درمیان
برزخ ہے حکماء اسے نفسِ ناطقہ بھی کہتے ہیں۔ اللہ ربُّ العزت جل جلالہ نے
آیت نور یعنی مَثَلُ نُورٍ كَمِشْكَاةٍ فِيهَا مِصْبَاحٌ الخ میں جسم
کوشکوة، قلب کو زُجاجہ، رُوح کو مصباح اور نفس کو شجرہ کے ساتھ تشبیہ
دی ہے۔

حدیثِ قدسی ہے قَلْبُ الْمُؤْمِنِ عَرْشُ اللَّهِ یعنی مومن کا قلب اللہ
تعالیٰ کا عرش ہے نیز مَا وَسِعَنِي أَرْضِي وَلَا سَمَائِي وَلَا كُنَّ وَسِعَنِي
قَلْبُ عَبْدِي الْمُؤْمِنِ کہ قلب میں حق تعالیٰ بالذات ظہور فرماتا ہے قلب
اسرارِ الہیہ کا مرکز ہے۔ قلب حقائق وجود کا آئینہ ہے، قلب اللہ تعالیٰ کا ایک نور
ہے جس کی چمک تمام موجودات کا خلاصہ ہے۔ قلب ایک نقطہ نور ہے جس پر
اسما و صفات کا دور گردش کرتا رہتا ہے۔ ظہوراتِ رحمانی بہ نسبت عرش کے
دل پر زیادہ ہوتے ہیں۔ کیونکہ دل غیب و شہادت کے درمیان برزخ ہے۔
دل کعبے اور عرش سے افضل ہے۔

دل بدست آور کہ حج اکبر است
از ہزاراں کعبہ یک دل بہتر است
کعبہ بنیادِ خلیل اطہر است
دل گذرگاہِ جلیل اکبر است

(عارف رومی رحمۃ اللہ علیہ)

قرآن حکیم کی رُوسے محل تقویٰ قلب ہے اور محل وحی بھی قلب ہے۔ قلب سلیم
بھی ہوتا ہے اور سقیم بھی، قلب مخاطب بھی ہے اور متکلم بھی، قلب عالم و فاعل بھی

۱۔ النورہ ۲۵، ۲۶ تفسیر یعقوبی ص ۲۴۹، ۲۵۰ اتحاد السادة ص ۲۲۲ واللفظ، حیات العلوم ص ۱۶
۲۔ آند کی بجائے اظہر لکھ کر معمولی تصرف کیا گیا ہے

ہے اور سامع و باصر بھی، قلب کی صحت و قوت کے لیے غذائے صالح اللہ تعالیٰ کا ذکر ہے۔ اَلَا بِذِكْرِ اللّٰهِ تَطْمَئِنُّ الْقُلُوبُ اس کا نام قلب ہونے کی وجہ یہ ہے کہ وہ اپنے محلِ اصلی کی طرف مُنْقَلِب ہوتا رہتا ہے یا اس کے احوال تغیر پذیر ہوتے رہتے ہیں۔ اصلاح باطن کا دار و مدار قلب پر ہے۔ صوفیاء کی تمام منازل کا انحصار قلب پر ہے۔

جن سالکین کے قلوب تفلّیبِ احوال کی وجہ سے مُقَلَّبِ قَلْبِ اَرْبَابِ قُلُوبِ (حق تعالیٰ) اور اپنے مبداءِ فیض تک نہ پہنچے ہوں، انہیں اربابِ قلوب کہا جاتا ہے۔ اصحابِ تلویں بھی انہی سالکین کو کہا جاتا ہے۔ وہ مجذوب جو ابھی سلوکِ مکمل نہ کر سکے ہوں اگرچہ نزول کر چکے ہوں اربابِ قلوب میں شامل ہیں۔ اربابِ قلوب کی دو حالتیں ہوتی ہیں۔

پہلی حالت عروج سے قبل مقامِ قلب میں سیر ہوتی ہے یہ مقام تَقَلُّبِ احوالِ قلب سے عبارت ہے دوسری حالت نزول کے بعد مقامِ قلب میں سیر ہوتی ہے۔ یہ مقام فسق بعدِ اجماع سے عبارت ہے۔ اس مقام میں قلب کا کام یہ ہوتا ہے کہ وہ رُوح کے انوارِ فیض تک پہنچاتا رہتا ہے۔

مَنْ عَزِيزٌ مَتَوَقِّفٌ اَزْ فَوْقِ فِرْدَاوَسَ سِتِّ دَرِّ مَقَامِ جَذِبَةٍ
اَمَّا رُوشِ بَعَالِمِ نَيْسِتِ تَوَجُّهُ لِفَوْقِ وَاوَدُ جُونِ عُرُوجِ فَوْقَانِي
بِقَسْرِ لُودِ بِالطَّبِيعِ مَنَابِتِ بَجَذِبَةٍ وَاثْتِ دَرِ وُقْتِ نَزْوَلِ اَزْ فَوْقِ
هَمْرَاهِ خَوْدِ چِيْرِي كَعَمْرٍ اَوْرُوهُ اسْتِ مَائِيه نَيْسِتِي كِهْ اَزْ تَوَجُّهُ قَائِمِي
بُوْدُو عُرُوجِ اَثْرِ اَنْ تَوَجُّهُ بُوْدُو هِنُوْرِ بَاقِي سِتِّ دَرِّ سَبْتِي جَذِبَةٍ

کالْرُوحِ فِي الْجَدِّ سِتْ وَكَالْتُوْرِي فِي الظُّلْمَةِ

ترجمہ: عزیزِ مستوقف (رُکا ہوا عزیز) فوق سے نزول کے مقامِ جذبہ (مقامِ قلب) میں آگیا ہے لیکن اس کی توجہ عالم کی طرف نہیں ہے۔ بلکہ فوق کی طرف متوجہ ہے۔ چونکہ اس کا فوق کی طرف عروج کرنا کسی کے زبردستی کھینچنے سے تھا یعنی خلافِ طبیعت تھا اس لیے فطری طور پر جذبہ کے ساتھ مناسبت رکھتا تھا فوق سے نزول کے وقت اپنے ہمراہ کوئی کم درجہ چیز لایا ہے وہ تھوڑی سی نسبت جو زبردستی لے جانے والے کی توجہ سے تھی اور عروج اسی توجہ کا اثر تھا اور نسبتِ جذبہ میں ابھی تک اس طرح باقی ہے جس طرح کہ رُوح بدن میں اور نور اندھیرے میں۔

شرح

حضرت امام ربانی قدس سرہ حضرت خواجہ دہلوی رحمۃ اللہ علیہ کی جانب تحریر فرماتے ہیں کہ عزیزِ مستوقف (رُکا ہوا عزیز) فوق سے نیچے آگیا ہے یعنی عروج سے نزول کر کے مقامِ جذبہ میں داخل ہو گیا ہے جس کو مقامِ قلب سے تعبیر کیا جاتا ہے لیکن اس کے باوجود اس کی توجہ عالم کی طرف نہیں بلکہ فوق کی طرف ہی متوجہ رہتا ہے اور اس کا فوق کی طرف متوجہ رہنا فقیر (حضرت مجدد) کی توجہ کی بنا پر ہے اور یہ معاملہ اس کی طبیعت کے برعکس تھا کیونکہ وہ عزیزِ مستوقف فطری طور پر نزولی جذبے کے ساتھ مناسبت رکھتا تھا۔

عزیزِ مستوقف کی عروج فوقانی کی جانب توجہ حضرت خواجہ جذبہ اسرار یہ عبید اللہ اصرار رحمۃ اللہ علیہ کے خاص جذبہ کی جانب اشارہ ہے جو ان کو اپنے آباء و اجداد مادری میں سے حضرت شیخ عمر یاغستانی فاروقی رحمۃ اللہ علیہ اور ان کی اولاد سے ورثے میں ملا ہے اور ان کو اس مقام میں ایک خاص امتیازی نشان حاصل ہے جیسا کہ ریشحات میں موجود ہے یہ جذبہ سالک کو ذاتِ بلا کیف تک

پہنچانے والا ہے لیکن خواجگان نقشبندیہ علیہم الرحمۃ والرضوان کا جذبہ اس جذبہ آسراہ کے علاوہ ہے۔

حضرت امام ربانی رحمۃ اللہ علیہ فرماتے ہیں کہ عزیز متوقف پر فقیر کی اس توجہ کا اثر یہ مکتوب لکھنے تک نسبت جذبہ میں اس طرح باقی ہے جیسے جسم میں رُوح ہے اور اندھیرے میں نور ہے۔

عزیز متوقف کے تعین میں اختلاف ہے اور اس میں تین اقوال سامنے آتے ہیں۔

عزیز متوقف سے مراد حضرت امام ربانی رحمۃ اللہ علیہ کا پہلا قول کوئی خاص مخلص عزیز ہے۔

دوسرا قول خود حضرت امام ربانی قدس سرہ کی ذات مقدسہ مراد ہے۔

تیسرا قول عزیز متوقف سے مراد حضرت خواجہ باقی باللہ دہلوی رحمۃ اللہ علیہ ہیں۔ تیسرا قول ہی راجح معلوم ہوتا ہے اور اس پر مندرجہ ذیل شواہد و دلائل پیش کیے جاسکتے ہیں، ملاحظہ فرمائیں۔

◎ حضرت خواجہ دہلوی علیہ الرحمۃ جب حضرت امام ربانی قدس سرہ کی طرف مکتوب ارسال فرماتے تو اس پر اپنے آپ کو فقیر متوقف لکھتے تھے۔ اسی بنا پر حضرت امام ربانی آپ کے مکتوبات کی موافقت میں جواباً عزیز متوقف لکھا کرتے تھے اور اس امر پر دلیل یہ ہے کہ حضرت امام ربانی اس مکتوب کے آخر میں لکھتے ہیں کہ "امید است کہ در وقت مطالعہ این کلمات نامربوطہ دخول تام در آن مقام میسر شود" یعنی امید ہے کہ میرے ان بے ربط کلمات (شریفہ) کے مطالعہ کے وقت آپ کو اس مقام میں پورے طور پر داخل ہونا میسر ہو جائے گا۔ اس سے صاف طور پر معلوم

ہو رہا ہے کہ آپ کے مکتوب کا مطالعہ تو حضرت خواجہ دہلوی رحمۃ اللہ علیہ فرماتے تھے اور یہ مکتوب بھی انہی کی طرف ہے اگر عزیز متوقف کوئی دوسرا شخص تھا تو حضرت خواجہ کا مطالعہ اس کو کیا فائدہ پہنچا سکتا تھا۔

◎ سولہویں مکتوب سے یہ بات واضح ہو رہی ہے کہ حضرت خواجہ رحمۃ اللہ علیہ حضرت امام رحمۃ اللہ علیہ سے استفادہ کیا کرتے تھے۔

◎ سترہویں مکتوب میں بھی حضرت خواجہ رحمۃ اللہ علیہ کے عزیز متوقف ہونے کی طرف اشارہ معلوم ہوتا ہے۔

◎ حضرت شاہ فضل اللہ مجددی رحمۃ اللہ علیہ فرماتے ہیں کہ: ”از مکتوب ہائے حضرت خواجہ کہ بجز حضرت امام نوشتہ اند استفادہ حضرت خواجہ از حضرت امام معلوم میشود“

یعنی حضرت خواجہ رحمۃ اللہ علیہ نے جو مکتوبات خطوط مبارکہ حضرت امام رحمۃ اللہ علیہ کو لکھے ہیں ان سے معلوم ہوتا ہے کہ حضرت خواجہ ان سے استفادہ کیا کرتے تھے۔

◎ صاحب روضۃ القیومیہ تحریر فرماتے ہیں کہ حضرت مجدد الف ثانی قدس سرہ نے جو مکتوبات اپنے شیخ حضرت خواجہ باقی باللہ قدس سرہ کی خدمت میں لکھے ہیں ان میں سے بعض میں تحریر فرمایا ہے کہ ”میں نے عزیز متوقف کو فلاں مقام تک پہنچا دیا اور فلاں مقام سے فلاں مقام تک ترقی کرائی“ جب حضرت خواجہ باقی باللہ قدس سرہ سے بعض اجاب نے جرأت کر کے دریافت کیا کہ ”عزیز متوقف سے کون صاحب مراد ہیں؟ تو حضرت خواجہ نے فرمایا ”میں ہی عزیز متوقف ہوں مجھے ہی اشارتا“ عزیز متوقف لکھتے ہیں۔

۱۰ عمدۃ المقامات ۱۰ روضۃ القیومیہ مترجم ص ۲۰۲

◎ شیخ تاج رحمۃ اللہ علیہ آپ کے پیر بھائی فرماتے ہیں کہ حضرت خواجہ صاحب رحمۃ اللہ علیہ نے آپ کے موسومہ بعض مکاتیب میں جو الفاظ "عزیز متوقف" تحریر کر کے اس کا چارہ کار دریافت کیا عزیز متوقف سے مراد خود ذات بابرکات حضرت پیر و مرشد تھے۔

اس امر کی تائید حضرت خواجہ دہلوی رحمۃ اللہ علیہ کے اس مشہور ارشاد سے بھی ہوتی ہے جو حضرت امام ربانی کی تعریف میں فرمایا تھا کہ :

میاں شیخ احمد آفتابی است کہ مثل ماہزاراں ستارگان در ضمن ایشیاں گم است۔

"شیخ احمد ایک ایسا آفتاب ہے کہ ہمارے جیسے ہزاروں ستارے اس کے نور میں گم ہیں۔"

متن و در واقعہ بعض طالبان کہ نمودہ بودند کہ خواجہ را چنانچہ بودہ اند آن عزیز متوقف خوردہ است ظہور اثر آن درین مقام ست۔

ترجمہ : اور بعض طالبان طریقت نے جو کسی واقعہ میں یہ دیکھا تھا کہ حضرت خواجہ (احرارِ قدس سیرۃ) کو جیسے کہ وہ (پکی ہوئی روٹی کے مانند) ہیں عزیز متوقف نے کھا لیا ہے اس واقعہ کے اثر کا ظہور اسی مقام میں ہے۔

شرح

حضرت امام ربانی رحمۃ اللہ علیہ فرماتے ہیں کہ موجودہ حالات میں جبکہ آپ حضرت خواجہ باقی باللہ دہلوی رحمۃ اللہ علیہ نے حضرت خواجہ احرار قدس سرہ کا جذبہ حاصل کر لیا ہے ہمارے بعض یارانِ طریقت نے واقعہ کشفِ روحانی میں دیکھا ہے کہ حضرت خواجہ احرار قدس سرہ ایک پکی ہوئی روٹی کی مانند ہیں اور حضرت خواجہ باقی باللہ دہلوی علیہ الرحمۃ نے انہیں کھالیا ہے۔ اس واقعہ سے یہ مطلب اخذ ہوتا ہے کہ حضرت خواجہ باقی باللہ دہلوی رحمۃ اللہ علیہ نے حضرت خواجہ احرار رحمۃ اللہ علیہ کی نسبتِ خاصہ جذبہ احراریہ کو اپنے اندر سمولیا ہے اور ان کے کمالات کو پورے طور پر حاصل کر لیا ہے۔

ملن این جذبہ مناسبت بمقام افادہ نثار و ہمیشہ درین مقام
زوبفوق ست و سکر دائمی لازم آست۔

ترجمہ: یہ جذبہ فائدہ پہنچانے کے مقام کے ساتھ مناسبت نہیں رکھتا اس مقام میں توجہ ہمیشہ فوق کی طرف ہے اور دائمی سکر اس کے لیے لازمی ہے۔

شرح

حضرت امام ربانی رحمۃ اللہ علیہ فرماتے ہیں کہ جذبہ احراریہ فائدہ پہنچانے کے مقام کے ساتھ مناسبت نہیں رکھتا کیونکہ اس میں توجہ عالم کی بجائے فوق کی طرف رہتی ہے اور دائمی سکر کی کیفیت طاری رہتی ہے کیونکہ اس مقام کا جذبہ دوسرے مقام کے جذبے سے مختلف ہے۔

جذبہ دوستم کا ہے۔

پہلی قسم منافی سلوک ہے۔

دوسری قسم موافق سلوک ہے۔

جذبہ ہمسرا یہ منافی سلوک ہے کیونکہ اس میں سالک پر اضمحلال و استہلاک کا غلبہ ہوتا ہے اس کی توجہ نزول کی بجائے عروج کی طرف مائل ہوتی ہے لہذا سلوک کی جانب توجہ نہیں رہتی یہی وجہ ہے کہ یہ جذبہ دوسروں کو فائدہ پہنچانے کے مقام کے ساتھ مناسبت نہیں رکھتا برخلاف دوسری قسم کے جذبہ کے کہ وہ موافق سلوک ہے اور افادہ و استفادہ کی مناسبت کا حامل ہے (وَاللّٰهُ عَلٰمٌ)

دفترِ اولِ مکتوب (۱۶)

مکتوبِ الٰہیہ

عارف باللہ حضرت خواجہ محمد باقی باللہ دہلوی قدس العزیز

موضوعات

کمالاتِ لائیت کے تین مفہوم ، مراد اور مرید
قطبِ ارشاد ، قطبِ افراد

مکتوب - ۱۶

متن عرضداشتِ احقرِ اطلبہ آنکہ نوازش نامہ مولینا
علاؤ الدین رسانید و کشف ہر ایک از مقدمہ مذکورہ بمقتضائے
وقت مسودہ کردہ شد۔

ترجمہ : سب سے حقیر طالب کی عرض ہے کہ مولانا علاؤ الدین رحمہ اللہ نے حضور کا
نوازش نامہ (مکتوب شریف) پہنچایا۔ اس میں ذکر کیے ہوئے ہر ایک مقدمہ کے کشف و
حل میں وقت کی گنجائش کے مطابق توجہ کی گئی ہے۔

شرح

یہ مکتوب حضرت خواجہ دہلوی رحمۃ اللہ علیہ کے ایک مکتوب کے جواب میں لکھا
گیا جس میں انہوں نے طریقت کے بعض مقامات و احوال کی وضاحت کے لیے حکم
فرمایا تھا۔ یہ مکتوب آپ نے بدست حضرت مولانا علاؤ الدین رحمۃ اللہ علیہ ارسال
فرمایا تھا۔ حضرت امام ربانی رحمۃ اللہ علیہ رقمطراز ہیں کہ حضور والا کے ارشاد کی تعمیل
کرتے ہوئے تمام مقدمات مذکورہ میں توجہ کی گئی ہے بحمدہ تعالیٰ ان کا ثانی حل
ظاہر ہو گیا ہے جو تحریری صورت میں عنقریب آپ کی خدمت میں حاضر کر
دیا جائے گا۔

متن احوال رسالہ دیکر کہ بہ بیاض رسیدہ بود فرستاد

وآن رسالہ بالتماس بعضے یاران میں سر شدہ

ترجمہ: سر دست اس وقت ایک اور رسالہ (مکتوب) جو کہ نقل کیا ہوا تھا ارسال کر رہا ہوں اور یہ رسالہ (مکتوب) بعض احباب کی التماس پر لکھا گیا تھا۔

شرح

بعض احباب طریقت نے حضرت امام ربانی رحمۃ اللہ علیہ سے گزارش کی تھی کہ آپ ایک ایسا رسالہ مضمون تحریر فرمائیں جو اہل سنت کے عقیدوں اور طریقت میں نفع دینے والی نصیحتوں پر مشتمل ہو تاکہ ہم اس کے مطابق عملی زندگی بسر کر سکیں چنانچہ آپ نے وہ رسالہ تحریر فرما دیا جس کا نام کثیر البرکات رکھا گیا۔

رسالہ کثیر البرکات کو سرورِ عالم ﷺ نے بوسہ دیا

آپ فرماتے ہیں کہ درحقیقت یہ رسالہ بے مثل اور کثیر البرکات (بہت برکتوں والا) ہے جو اپنی نورانیت کی وجہ سے ممتاز اور عزیز الوجود (نادر) ہے۔ آپ فرماتے ہیں اس رسالہ کو لکھنے کے بعد مکاشفہ کی حالت میں معلوم ہوا کہ حضور سرورِ عالم صلی اللہ علیہ وسلم اپنی امت کے مشائخ کی ایک بہت بڑی جماعت کے ساتھ تشریف فرما ہیں اور اس رسالہ کو اپنے دستِ اقدس میں لیے ہوئے اپنے کمالِ کرم سے اس کو چوم رہے ہیں اور مشائخ کو دکھا کر فرماتے ہیں کہ:

”این نوع معتقدات می باید حاصل کرد“ یعنی اس قسم کے عقائد حاصل کرنے چاہئیں۔

اس کثیر البرکات رسالہ کی حتمی طور پر نشاندہی تو مشکل ہے البتہ بعض
بلینہ نمبر ۱۱۱ حضرت نے فرمایا ہے کہ شاید اس سے مراد مکتوب نمبر ۲۶۶

دفتر اول ہے۔ اواللہ ورسولہ علم

متن از آن روز کہ از ملازمت برآمدہ است بواسطہ میل
بفوق بمقام ارشاد چند آنے مناسبت نداشتند و چند گاہ خود ہمت
آن بود کہ در گوشہ خزیدہ شود و مردم در صحبت ہم چو بیرو
شیر در نظرے درآمدند عزم عزلت مصمم شدہ بود اما استخارہ
موافق نمے افتاد و عروج در مدارج قرب بغایت الغایۃ
ہر چند غایت نداشتند و میسر شد و میشود و می برند و می آرند
كُلَّ يَوْمٍ هُوَ فِي شَأْنٍ بِرِمَقَامَاتٍ جَمِيعٍ مَشَاخِ إِلَّا
مَا شَاءَ اللَّهُ تَعَالَى كَمَا رَأَيْتُمْ

گلے بردند زین و طہینہ پست
بدان درگاہ والا دست بردست

ترجمہ: جس دن سے یہ خادم آپ کی خدمت سے واپس آیا ہے فوق (عروج) کی طرف
راغب ہونے کی بنا پر مقام ارشاد (مخلوق کو خالق کی طرف ہدایت کرنا) کے ساتھ کوئی
خاص مناسبت نہیں رکھتا کچھ عرصہ تک یہ ارادہ رہا کہ گوشہ نشینی اختیار کر لوں کیونکہ
ملاقات کرنے والے لوگ بے شیر کی طرح نظر آتے تھے خلوت کا ارادہ پختہ ہو چکا تھا
لیکن استخارہ اس کی موافقت نہیں کرتا تھا قرب الہی کے مدارج بے انتہا ہیں اس
کے باوجود ان درجات میں انتہائی درجہ تک عروج حاصل ہوا اور ہوتا رہتا ہے

اور اُپر لے جاتے ہیں اور نیچے لاتے رہتے ہیں۔ ہر روز وہ ایک نئی شان اور نئی حالت سامنے لاتا ہے اِلَّا مَا شَاءَ اللہ تمام مشائخ اُمت کے مقامات پر اس خادم کو عروج حاصل ہوا ہے۔

”پہنچی چوکھٹ کی مٹی ہاتھوں ہاتھ بڑی درگاہ تک پہنچ گئی ہے۔“

شرح

حضرت خواجہ دہلوی رحمۃ اللہ علیہ نے حضرت امام ربانی رحمۃ اللہ علیہ کو خلافت اور سند ارشاد کی اجازت سے نوازا تھا اور حکم فرمایا کہ خلیق خدا کی رشد و ہدایت میں مصروف ہو جاؤ۔

چونکہ حضرت امام ربانی رحمۃ اللہ علیہ کی طبیعت مبارکہ پر اس وقت عروج کا رُحمان غالب تھا اس لیے مخلوق کے ساتھ التفات اور میل جول سے گریز فرماتے تھے اسی بنا پر آپ فرماتے ہیں کہ ملنے جلنے والے لوگ مجھے بیرشیر کی طرح نظر آتے ہیں اور ان سے دُور بھاگنے میں ہی عافیت نظر آتی ہے کیونکہ سالک قُرب کی منزلوں میں عروج کے وقت ماسوی اللہ کی طرف التفات نہیں کرتا۔ حضرت امام ربانی قدس سرہ فرماتے ہیں کہ ایک بار تو گوشہ نشینی کا پختہ عزم کر لیا تھا مگر استخارہ میں اس امر کی اجازت نہ ملی چنانچہ اب حالت یہ ہے کہ کبھی عروج ہوتا ہے اور کبھی نزول اور شاید ہی سابقہ مشائخ اُمت میں سے کوئی رہ گیا ہو جس کی رُوحانیت اس خادم کے شامل حال نہ ہوئی ہو۔ غرضیکہ تمام مقامات اصل سے مقامات ظل کی مانند گزر کر آیا گیا ہے یعنی اس قدر اللہ تعالیٰ کی عنایات شامل حال ہوئی ہیں کہ صفات کی ظلال صفات کی طرح کرائی گئی ہے اور اب معاملہ قُرب و عروج کی انتہا کو پہنچ چکا ہے حالانکہ اس کے قُرب کے مدارج کی کوئی انتہا نہیں اور یہ سب کچھ بلا سبب محض اللہ تعالیٰ کے فضل و کرم سے ہوا ہے اور گزشتہ مشائخ اُمت کی یہ توجہات بھی محض اللہ تعالیٰ کی

عنايات کا ترجمہ ہیں۔

آپ جامع کمالات و ولایت محمدیہ علیٰ صاحبہا الصلوٰت تھے
 بلینہ نمبر ۲ جیسا کہ اسی مکتوب کے مضمون سے ظاہر ہے کہ آپ نے عروج و
 نزول کے تمام مراتب کو طے کر لیا تھا اور آپ محبوبیت و مزاویت کے منصب پر
 فائز تھے۔ وَاكْمَدَ اللهُ عَلَيَّ ذَاكَ۔

متن چندان وجوہ ولایت و کمالات آن را و انمودند کہ
 چہ در تحریر آرد۔

ترجمہ: ولایت کے حقائق و اسباب اور کمالات اس قدر ظاہر کیے گئے کہ خادم
 کیا تحریر کرے۔

شرح

حضرت امام ربانی قدس سرہ اپنے پیر و مرشد حضرت خواجہ باقی باللہ دہلوی
 رحمۃ اللہ علیہ کی خدمت میں عرض گزار ہیں کہ اس خادم پر اللہ تعالیٰ کی عنايات عالم
 بیان سے باہر ہیں۔ ولایت کے اعلیٰ مراتب و حقائق اور کمالات اس قدر عطا ہوئے
 ہیں کہ تحریر میں لانا مشکل ہے۔

آپ کا یہ قول تین مفہوم پر
 کمالات و ولایت کے تین مفہوم
 مشتمل معلوم ہوتا ہے۔

پہلا مفہوم
 آپ کو ولایت کے تمام مراتب و کمالات عطا کیے گئے مثلاً
 ولایت صغریٰ (جو اولیائے کرام کی ولایت ہے)،
 ولایت کبریٰ (جو انبیائے عظام کی ولایت ہے)،
 ولایت علیا (جو ملائکہ کی ولایت ہے)

اسی طرح مقاماتِ قطبیت، فردیت، قیومیت، مرادیت، شہادتِ صدیقیت بھی آپ کو عنایت فرمائے گئے۔

دوسرا مفہوم آپ کو ولایتِ انبیائے اولوالعزم سے بھی نواز گیا جیسا کہ آپ کو حقیقتِ محمدیہ علی صاحبہا الصلوٰۃ آدم و نوح و ابراہیم و موسیٰ و عیسیٰ علیہم السلام کے حقائق اور نشاناتِ علیحدہ علیحدہ عطا فرمائے گئے اور یہ بھی نشاندہی کی گئی کہ نبیائے کرام کی کون سی ولایت کس لطیفے اور کس اسم اور صفت سے تعلق رکھتی ہے اور ان کے مبادی تعینات کیا ہیں اور ولایاتِ نبیاء کے کمالات میں کیا فرق ہے۔

تیسرا مفہوم آپ کو مختلف کمالات کے درمیان امتیازات کا علم بھی دیا گیا۔ مثلاً کمالاتِ نبوت، کمالاتِ رسالت اور کمالاتِ اولوالعزم کا فرق بتایا گیا اور انبیائے کرام کے مشارب کے اسرار بھی آپ پر واضح کیے گئے اسی طرح ماہیاتِ حقائق، تجلیاتِ اسماء و صفات و شیونات اور مراقبات کے جملہ علوم و معارف بھی آپ کو ودیعت کیے گئے۔ و الحمد للہ علی ذالک

متن در شہر ذمی اکجہ در مدارج نزول تا مقام قلب فرود آوردند و این مقام بہ مقام تکمیل و ارشاد دست آتا ہنوز چیز ہا از متمم و مکمل از برائے این مقام در کارست تا کے مدیتر شود امر آسان نیست با وجود مرادیت چند ان قطع منازل کردہ میشود کہ مریدان را در عمر نوح ہم معلوم نیست کہ مدیتر شود بلکہ این وجوہ مخصوص برادانت مریدان اینجا قدم گاہ ندارند۔

ترجمہ: ماہ ذی الحجہ میں نزول کے درجات میں مقام قلب تک نیچے لے آئے اور یہ تکمیل و ارشاد کا مقام ہے لیکن ابھی اس مقام کو تمام و کمال تک پہنچانے والی چیزوں کی ضرورت ہے دیکھیں کب تک میسر ہوتی ہیں۔ یہ کام آسان نہیں ہے۔ مراد محبوب ہونے کے باوجود اس قدر منزلیں طے کرنی پڑتی ہیں کہ مریدوں کو حضرت نوح علیہ السلام جتنی عمر بھی ملے تو یقین نہیں کہ ان منزلوں کا طے کرنا انہیں میسر ہو سکے بلکہ یہ درجات و کمالات محبوبوں ہی کے ساتھ مخصوص ہیں مریدوں کے لیے یہاں قدم رکھنے کی بھی جگہ نہیں۔

شرح

حضرت امام ربانی قدس سرہ العزیز ارشاد فرماتے ہیں کہ ماہ ذی الحجہ میں راہ سلوک طے کرتے ہوئے نزولی مرتبوں میں سیر واقع ہوتی اور مجھے مقام قلب تک نیچے لایا گیا۔ یہ مرتبہ تکمیل و ارشاد کا مقام ہے۔

مقام دعوت اس مقام میں مخلوق کو اللہ تعالیٰ کی طرف دعوت اور ہدایت و تربیت دی جاتی ہے۔ اس کو مسند ارشاد اور مقام دعوت بھی کہا جاتا ہے۔ یہ انبیاء کرام کے ساتھ مخصوص ہے۔ کاملین اولیاء کو انبیاء کی تبعیت میں یہ مقام حاصل ہوتا ہے۔ اللہ تعالیٰ فرماتے ہیں قُلْ هَذِهِ سَبِيلِي اَدْعُو اِلَى اللّٰهِ عَلٰى بَصِيْرَةٍ اَنَا وَاَمِّنْ اَتَّبِعْنِيْ ۙ فَمَا يَكْفِيْكَ يٰٓاِسْرَاسْتُمْ فِي اللّٰهِ كَيْفَ بَلَا تَاہُوْنَ۔ میں اور میرے تابع دعا بصیرت پر ہیں،

اس مقام کے اولیاء کرام کو راجعین اِلَى الدَّعْوَةِ کہا جاتا ہے مخلوق کو خدا کی طرف بلانے کے لیے عالم امر سے عالم خلق کی طرف ان کو واپس لوٹا دیا جاتا ہے۔

یہ مرتبہ سیر عن اللہ باللہ اور سیر عن اللہ فی الاشیاء سے عبارت ہے حضرت امام ربانی قدس سرہ فرماتے ہیں کہ عنایتِ خداوندی سے مجھے یہ بلند مرتبہ (مقامِ دعوت) نصیب ہو گیا ہے مگر اس مرتبے کو مزید کمال تک پہنچانے والی چیزوں کی انتظار ہے اُمید ہے کہ وہ بھی آپ (حضرت خواجہ باقی باللہ) کی توجہات سے جلد میسر ہوں گی۔
وَبِاللّٰهِ التَّوْفِیْقُ۔

اولیاء کے حق میں کمالاتِ نبوت و رسالت سے منصبِ نبوت و رسالت ہرگز مراد نہیں بلکہ تبعیت و وراثت کے طور پر ان کے کمالات اور فیضان کا پر تو مراد ہے۔ امکانِ وقوعی اور امکانِ عقلی کا فسق واضح رہنا چاہیے۔

آپ فرماتے ہیں کہ دعوت و ارشاد کا یہ مقام حاصل ہو جانا آسان مراد و مرید کام نہیں بسا اوقات مراد ہونے کے باوجود اس قدر مشکل اور سخت منزلوں سے دوچار ہونا پڑتا ہے کہ مرید لوگ عمرِ نوح علیہ السلام بہر رسالہ کی محنتوں کے بعد بھی یہ مقام حاصل نہیں کر سکتے۔

کیونکہ یہ کمالات مراد اور محبوب اولیاء کے ساتھ مخصوص ہیں بلکہ مرید تو اس وادی میں قدم بھی نہیں رکھ سکتے۔ اس مقام پر مناسب معلوم ہوتا ہے کہ مراد اور مرید کا فرق واضح کیا جائے۔

وہ اولیائے کرام جن کو جذبۃ الہی نے اپنی طرف کھینچ لیا ہو اور وہ بلا کسب مراد ریاضت محض فضل کے راستے خدا تک پہنچیں مراد اور محبوب کہلاتے ہیں۔

وہ سالکین جو اپنے ارادہ کو اللہ کے ارادے میں محو و فنا کر کے رضی مرید برضا ہو جائیں مرید کہلاتے ہیں۔ اہل تصوف کا قول ہے الْمُرِيدُ مَنْ لَا يُرِيدُ إِلَّا اللّٰهُ مُرِيدٌ وہ شخص ہے جو اللہ کے سوا کوئی ارادہ نہ رکھتا ہو

چونکہ مُرید اپنے شیخ کے ساتھ ہی نسبت رکھتا ہے اس لیے اس کو مُرید کہا جاتا ہے نیز یہ بھی کہا گیا ہے کہ جو لوگ سلوک و ریاضت اور توبہ و انابت کے راستے خدا تک پہنچیں مُرید اور مُحِب کہلاتے ہیں۔

مذکورہ بالا دونوں مرتبوں کا ذکر درج ذیل آیات میں ہے۔
بلیہ نمبر ۴ قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي يُحْبِبْكُمُ اللّٰهُ ۗ - اللّٰهُ يَحْتَبِيْ اِلَيْهِ مَنْ يَّشَاءُ وَيَهْدِيْ اِلَيْهِ مَنْ يُّنِيبُ ۗ -

محبوبیت اور محبتیت اعتبار اور انابت جیسی مصطلحات تصوف دراصل قرآن کریم سے ثابت و ماخوذ ہیں۔

معلوم ہوا کہ اللہ تعالیٰ نے محض اپنے فضل و کرم سے حضرت امام ربانی بلیہ نمبر ۵ قدس سرہ کو جو حقائق و کمالات و ولایت اور مراتب ارشاد و دعوت سے نواز کر مُرادیت و محبوبیت کا مقام عطا فرمایا تھا اس مقام کا حصول اپنی قابلیت اور محنت پر موقوف نہیں اس کے فضل محض پر موقوف ہے اور یہ جو آپ نے فرمایا کہ ابھی اس مقام کو تمام و کمال تک پہنچانے والی چیزیں درکار ہیں اس کا مطلب بھی یہی ہے کہ توقف و تاخیر کی وجہ بھی اس کے علم میں ہے اور وہ مطلوبہ چیزیں بھی اسی کے فضل سے ہی میسر ہوں گی نہ کہ اپنی کوشش سے۔

ممكن ہے ان چیزوں سے کمالات نبوت و رسالت و کمالات
بلیہ نمبر ۶ اولوا العزم مُراد ہوں۔ واللہ اعلم

متن نہایت عروج انداز تا بدایت مقام وصل
 ست بیشتر انداز ہم لذرندازند

ترجمہ: افراد کے عروج کی انتہا مقام اصل کی ابتدا تک ہے اس سے آگے اکثر افراد کا بھی گزرنہیں ہے۔

شرح

حضرت امام ربانی قدس سرہ کے اس فرمان کا مطلب یہ ہے کہ قطب افراد کا حصہ نسبت قطب ارشاد کے مقام اصل (وجوب) میں زیادہ ہے لیکن قطب افراد کا یہ حصہ مقام اصل کی ابتدا تک ہے۔ اس سے آگے مقام اصل میں تفصیلی سیرا اکثر افراد کا بھی گزر نہیں ہے۔

واضح ہو کہ قطب ارشاد اور قطب افراد کے فرائض و درجات میں فرق ہے یہ اولیائے ظاہرین میں سے ہوتا ہے خلافت الہیہ اور نیابت محمدیہ علی صاحبہا الصلوٰۃ سے سرفراز ہوتا ہے۔ مخلوق کیلئے ہر قسم کی حسنات و برکات کا ذریعہ اور گناہوں سے مغفرت کا وسیلہ ہوتا ہے۔ دینی اور تشریحی امور اس کے تصرف میں ہوتے ہیں۔ حضرت امام ربانی قدس سرہ فرماتے ہیں "قطب ارشاد واسطہ وصول فیوض است کہ بارشاد و ہدایت عالم تعلق وارو" اے

یعنی قطب ارشاد ہدایت و ارشاد (دعوت) سے متعلق امور میں وصول فیوض کا واسطہ ہوتا ہے۔

جو متابعت نبوی علی صاحبہا الصلوٰۃ کے باعث فرویت ذات کی تجلی سے ممتاز ہو اور اپنے انتہائی کمال کی وجہ سے دائرہ قطب الاقطاب سے خارج ہو یہ رُوسے زمین پر اولیاء کرام ہیں صرف تین

ہوتے ہیں۔ فرد اور قطب وحدت ایک ہی مقام کے دو نام ہیں۔ فرد اور قطب وحدت کا مرتبہ اس حدیث سے ثابت ہوتا ہے جو رسول کریم علیہ الصلوٰۃ والسلام نے بطور دُعا کے غزوة بدر میں ارشاد فرمائی وہ یہ ہے:

اللَّهُمَّ إِنْ تَهَلَّكَ هَذِهِ الْعَصَابَةُ مِنْ أَهْلِ الْإِسْلَامِ
فَلَا تُعَبِّدْ فِي الْأَرْضِ أَبَدًا ۝

”یعنی اے اللہ اگر اس جماعت کو ہلاک کر دیا گیا تو آپ کی عبادت زمین میں کبھی نہ کی جائے گی“

گویا دُعاؤں کی قبولیت اور فیضان معرفت قطب افراد اور قطب وحدت کی خصوصیات میں سے ہے۔ وَاللَّهُ اعْلَمُ۔

متن وَعَدَمِ نُورَانِيَّتِ بُوَ اسطۃً ظہورِ نُورِ ظَلَمَتِ غَيْبِ سِتِّ

چیز دیگر نیت۔

ترجمہ: اور نورانیت کا نہ ہونا ظلمت غیب کا نور ظاہر ہونے کی وجہ سے ہے اس کے علاوہ اور کوئی چیز نہیں ہے۔

شرح

حضرت امام ربانی قدس سرہ نے کسی خاص روحانی مقام کے بارے میں قبل ازیں اپنے مُرشد برحق سے عرض کیا تھا کہ فلاں مقام میں نورانیت معدوم ہے اب یہاں عَدَمِ نُورَانِيَّتِ کا سبب بیان فرما رہے ہیں کہ مقام مذکور میں نورانیت نہ ہونے کا سبب ظلمت غیب کے نور کا ظہور ہے، چونکہ ظلمت مناسبت غیب

ہے اور غیب بذاتِ خود ایک ایسا باطنی نور ہے جس کی نورانیت مشہور نہیں ہوتی گیا
عالمِ غیب عدمِ نورانیت کے لباس میں پوشیدہ ہے لہذا عدمِ نورانیت کا سبب
اس کے سوا اور کوئی نہیں ہے۔ (واللہ اعلم بحقیقۃ الحال)

ملن مردم در تخیلاتِ خود چیز ہامی پزند اعتبار نباید کرو
..... آن جماعہ را فرمایند کہ از احوالِ این خستہ بالِ نظر
خیالیِ خود بپوشند مجالِ نظرِ احوالِ دیگر بسیارست

من گم شدہ ام مرا مجوسید
با گم شدگان سخن مگوئید

ترجمہ: لوگ اپنے خیال میں بہت سی باتیں بناتے ہیں ان کا اعتبار نہیں کرنا چاہیے۔
..... اس گروہ کو فرما دیجئے کہ اس خستہ حال کے احوال سے اپنی خیالی نظر کو بند کر لیں
نظر کی جولان گاہ کے لیے اور بہت سے مقامات ہیں۔

میں گم ہوں مجھے مست ڈھونڈو
گم شدہ لوگوں سے باتیں مت کرو

شرح

حضرت امام ربانی رحمۃ اللہ علیہ کے ساتھ حسد کرنے والوں کے ایک گروہ نے
حضرت خواجہ باقی باللہ دہلوی رحمۃ اللہ علیہ کی خدمت میں شکایت کی تھی کہ آپ نے
ان کو مخلوق کی تربیت و ہدایت کے لیے سزاوار شاد سپرد فرمائی ہے مگر انہوں نے حضرت
مجدد نے ابھی تک تعمیلِ حکم کا فرض ادا نہیں کیا، علاوہ ازیں کچھ اور باتیں بھی آپ کی
طرف منسوب کی گئی تھیں۔ جب حضرت امام ربانی قدس سرہ کو بعض لوگوں کی ان

حسدانہ حرکتوں کا علم ہوا تو آپ نے زیر نظر سطور میں صورت حال کی وضاحت فرمائی کہ فریضہ ارشاد (تبلیغ و ہدایت) انجام نہ دے سکنے کی اصل وجہ یہ ہے کہ فقیر ابھی تک عروجی منازل میں مشغول ہے۔ ارشاد کے لیے نزولی مراتب میں واپس آنا ضروری ہوتا ہے۔ ان شاء اللہ نزول کے مرتبوں پر فائز ہوتے ہی ارشاد کا کام شروع کر دیا جائیگا
وَبِاللّٰهِ التَّوْفِیْقِ -

نیز آپ نے اس مکتوب میں اپنے مُرشدِ برحق کی خدمت میں یہ درخواست پیش کی ہے کہ حاسدوں کی اس جماعت کو آپ تعلقین فرمائیں کہ اس فقیر کے ساتھ خیالی باتیں منسوب نہ کیا کریں۔ اس سے ظاہری و باطنی نقصان کا خدشہ ہے ہم تو اپنی سستی رضائے مولیٰ میں گم کر چکے ہیں اس لیے گم شدہ لوگوں سے چھٹیر چھپاڑ مناسب نہیں۔
اُستاد کے قابل شاگرد اور شیخ کے کامل خلیفہ کے ساتھ بسا اوقات بلیغ نمبر کے ہم جنسوں اور پیر بھائیوں میں حسد اور رقابت کے جذبات پیدا ہو جاتے ہیں جو روحانی ارتقاء سے مانع ہوتے ہیں۔ اہل سلوک و نسبت کو ایسی کدورتوں سے پاک رہنے کی کوشش کرنی چاہیے تاکہ مقصود تک پہنچنے میں آسانی میسر آئے۔

متن وُزُولُ دَرْمَقَامِ قَلْبٍ كَحَقِیْقَةِ مَقَامِ فَرْقِ سِتِّ
کہ مقام ارشاد ست و فرق درین موطن عبارت از جدا
شدن نفس ست از رُوح و رُوح از نفس بعد از آن کہ
نفس داخل بود در نورِ رُوح و آن جمع بود از جمع و فرق
بیش ازین ہرچہ مفہوم می شود از سُکرت۔

ترجمہ: اور مقام قلب میں نُزول کرنا جیسا کہ اس کا ذکر گزر چکا، درحقیقت مقام فرق

ہے جو کہ ارشاد کا مقام ہے اس مقام میں مقامِ فرق سے مراد یہ ہے کہ نفسِ رُوح سے اور رُوحِ نفس سے جدا ہو جائے۔ اس کے بعد جب نفسِ رُوح کے نور میں داخل ہو جائے تو یہ مقامِ جمع ہے۔ جمع و فرق کے بارے میں اس بیان سے زائد جو کچھ سمجھا جاتا ہے وہ سُکر کی وجہ سے ہے۔

شرح

مقامِ ارشاد حضرت امام ربانی قدس سرہ مقامِ ارشاد کی حقیقت بیان فرماتے ہیں کہ سالک کا مقامِ قلب میں نزول ہی درحقیقت مقامِ فرق ہے۔ اور اسی کا نام مقامِ ارشاد ہے۔

مقامِ جمع و فرق رُوحِ بدنِ انسانی میں داخل ہونے سے پہلے عرش سے اُپر عالمِ امر میں تھی بدن میں داخل ہونے کے بعد نفس میں فنا ہو کر نفسِ امارہ کے نام سے تعبیر ہوئی جب اللہ تعالیٰ نے رُوح کو فوق عرش کی طرف عروج بخشا تو نفس بھی عروج کی منزل تک پہنچ کر رُوح کے انوار میں ستور ہو گیا اسی مقام کو مقامِ جمع سے تعبیر کیا جاتا ہے۔ اس کے بعد حق یقین کی منزل میں جب نفسِ امارہ ترقی کر کے نفسِ مطمئنہ ہو گیا تو رُوح کے انوار سے جدا ہو کر دعوت و ارشادِ خلق کے لیے مقامِ قلب میں واپس اُتر آیا۔ لیکن رُوح کمالاتِ عالیہ طے کرنے کے لیے عروج میں ہی رہی۔ اس مقام کو مقامِ فرق بعد اجماع کہا جاتا ہے۔

رُوح اور نفس کے اتحاد کا مقام، مقامِ جمع ہے اور رُوح و نفس کی جدائی کا مقام، مقامِ فرق ہے۔ مقامِ جمع و فرق کی یہ معرفت حضرت امام ربانی قدس سرہ کی انفرادیت ہے۔ صوفیائے وجودیہ کے نزدیک واجب اور ممکن کے اتحاد واجب و ممکن کو ایک دیکھنا، کا نام مقامِ جمع ہے اور دونوں کو ایک دوسرے سے جدا دیکھنا مقامِ فرق ہے۔ امام ربانی کے نزدیک

صوفیائے وجودیہ کا یہ قول سُکر کے قبیل سے ہے کیونکہ حق اور خلق کے درمیان اتحاد کی باتیں کچھ بھی حقیقت نہیں رکھتیں۔ ذات واجب تعالیٰ اس قسم کی قیاس آرائیوں سے ورا رہے۔ اس مقام میں بہت سے صوفیاء حقیقتِ حال سے بے خبر ہو کر رُوح کو خدا سمجھتے رہے اور اس کی پرستش کرتے رہے بعض مشائخ اس مقام میں تیس برس تک رُوح کو خدا جان کر پوجتے رہے جب اس مقام سے اوپر گزر ہوا تو اپنی غلطی پر نادم اور تائب ہوتے رہے یہ لغزش ارباب سُکر میں سے بعض کو پیش آئی ہے اسی لیے امام ربانی قدس سرہ کے نزدیک علوم سُکریہ میں حقیقت الامر مفقود سمجھنی چاہیے۔

بعض اوقات سیر باطنی کے دوران جب سالک کی نظر عالم ارواح پر پڑتی ہے تو مرتبہ وجوب سے مناسبتِ صوری کی بنا پر اس کو **بلینہ نمبر ۸** حق سمجھنے لگتا ہے اور شہودِ عالم ارواح کو شہودِ عالم وجوب تصور کر کے لذت و سرور حاصل کرتا ہے اور سجدہ عبودیت بجالاتا ہے۔ بعد میں جب سالک اس مرتبے سے آگے ترقی کر جاتا ہے تو حقیقت معلوم ہونے پر نادم اور تائب ہو جاتا ہے۔

دفترِ اول - مکتوب (۱۰)

مکتوبِ الٰہیہ

عارف باللہ حضرت خواجہ محمد اقبال قادری دہلوی مدرس العزیز

موضوعات

سالک کسی وقت بھی اپنے شیخ کی
توجہ ہائے سے بے نیاز نہیں ہو سکتا

مکتوب - ۱۷

متن عرضداشتِ احقر الخدمہ آنکہ عزیز یکہ چند گاہ متوقف
 بودند روزِ تحریر چنان ظاہر شد کہ ازان مقامِ نحوے از عروج
 نمودہ بپایان فرود آمدند لیکن بتمام نزول نکرودہ اند و بقایا
 کہ در زیر آن مقام بود نیز عروج نمودہ از راہِ ہمان مقام
 فوق رو بنزول آوردہ است۔

ترجمہ: حقیر ترین خادم کی عرض یہ ہے کہ جو عزیز کچھ مدت سے ترقی سے رُکے
 ہوئے تھے یہ مکتوب لکھنے کے دن ایسا ظاہر ہوا کہ اس مقام سے کسی قدر ترقی کر
 کے اخیر تک نیچے آگئے ہیں لیکن انہوں نے پوری طرح نزول نہیں کیا ہے باقی جو
 عزیز اس مقام کے نیچے تھے وہ بھی عروج کر کے اسی مقام فوق کی راہ سے نزول کی
 طرف متوجہ ہو گئے ہیں۔

شرح

سظور بالا میں حضرت امام ربانی قدس سرہ عزیز متوقف (ترقی سے رُکے ہوئے
 عزیز) کو اس کی روحانی ترقی اور مقامِ توقف سے عروج اور اس کے بعد نزول کی خبر
 دے رہے ہیں اور ساتھ ہی یہ صراحت بھی فرما رہے ہیں کہ ابھی کامل طور پر نزول نہیں
 ہوا۔

بلینہ نمبر ۱ عزیز متوقف کا یہ لفظ دفتر اول کے مکتوب ۱۵ اور مکتوب ۱۷ میں
 استعمال ہوا ہے۔ شارحین کے نزدیک اس میں دو احتمال ہیں

اقل یہ کہ اس سے مراد حضرت خواجہ باقی باللہ دہلوی رحمۃ اللہ علیہ ہیں۔ دوسرا یہ کہ خود حضرت شیخ مجدد قدس سرہ مراد ہیں۔ حضرت مولانا نصر اللہ قندھاری کاہلی رحمۃ اللہ علیہ نے شرح مکتوبات (فارسی) میں پہلے احتمال کو ترجیح دی ہے (تفصیل کیلئے مکتوب ۱۵ کی شرح ملاحظہ فرمائیں)

متن اگر صاحب معاملہ نیز بعد از انکشاف حال خود چیزے نوید بصواب نزدیک ترست۔

ترجمہ: اگر صاحب معاملہ بھی اپنے حال کے منکشف ہونے کے بعد کچھ لکھے تو زیادہ بہتر ہے۔

شرح

اس میں عزیز متوقف کو اپنے احوال باطنیہ تحریر کرنے کی طرف توجہ دلائی گئی

ہے۔

سالک کے لیے ضروری ہے کہ وہ اپنے احوال و واردات کسی صاحب مقام یا اپنے شیخ کے سامنے تحریر یا تقریر امن و عن پیش کرے تاکہ شیخ کی توجہات ہر حال میں اس کے ساتھ شامل رہیں اور راہ سلوک کے نشیب و فراز سے گزرتا ہو اسلامی کے ساتھ منزل مقصود تک پہنچ سکے۔

مانا کہ عشق کی منزل میں ہر گام پہ سوسو خطرے ہیں

لیکن یہ سفر آسان بھی ہے اگر ساتھ تمہارا ہو جائے

آیاتِ تہرانہ فاسئلوا اہل الذکر ان کنتم لا تعلمون

اور کُنُوْا مَعَ الصَّادِقِیْنَ سے اسی مقصد کی تائید حاصل ہوتی ہے۔

متن چونِ حدوثِ این قضیہ نزولِ پُرزود بود و حقیر ابو سطلہ

تناوُلِ جُلَّابِ ضَعْفِ طاری شدہ بود بانجامِ کارِ این نزول

پیرِ داخِستِ اِنِّ شَاءَ اللہ تعالیٰ ظاہر خواہد شد

ترجمہ : چونکہ نزول کے اس قضیہ کا واقع ہونا قوی اور زور دار تھا اور اس حقیر کو

اہمالِ جُلَّابِ آور دوا لینے کی وجہ سے کمزوری لاحق ہو گئی تھی اس لیے نزول

کے نتیجہ میں مشغول نہیں ہوا اِنِّ شَاءَ اللہ تعالیٰ آئندہ ظاہر ہو جائے گا۔

شرح

آپ کے اس فرمان سے دو امر ثابت ہوئے پہلا یہ کہ راہِ طریقت میں سالک

یکلیے مجاہدہ و ریاضت کے ساتھ ساتھ شیخ کی باطنی توجہات بھی ضروری ہیں اور اس کے

لیے سالک کو کمالِ اہتمام اور اخلاص کا مظاہرہ کرنا چاہیے۔ یہ بھی معلوم ہوا کہ سالک

کو جس طرح عروجی مراتب میں مُرشد کی توجہ درکار ہے اسی طرح نزول کے مرتبوں میں

بھی خصوصی توجہ کی ضرورت باقی رہتی ہے اور سالک (مُرید) کسی وقت بھی اپنے

شیخ کی توجہات سے بے نیاز نہیں ہو سکتا۔

دوسرا یہ کہ باطنی امور کے کشف و ظہور میں صرف ہمت اور وظائفِ طریقت

کی ادائیگی کے معاملات کے لیے سالک کی ظاہری جسمانی صحت و تندرستی بھی لازمی

ہے کیونکہ جسمانی صحت رُوحانی صحت پر اثر انداز ہوتی ہے۔ یہی وجہ ہے کہ قرآن و

سنت اور طبِ نبوی علیٰ صاحبہا الصلوٰت میں حفظانِ صحت کے اصول و قواعد بتائے گئے اور معاملاتِ زندگی میں اعتدال و توازن کی طرف خاص توجہ دلائی گئی ہے۔ سالک کو چاہیے کہ وظائفِ عبودیت بجالانے اور آدابِ طریقت ادا کرنے کے لیے جسمانی صحت و علاجِ معالجہ کے اصولوں پر بھی مکمل طور پر کاربند رہے۔ حدیثِ نبویؐ فَإِنَّ لِحَسْبِكَ عَلَيْكَ حَقًّا تیرے جسم کا تجھ پر حق ہے، اسی امر پر دال ہے۔

ہمارے مشائخ کے نزدیک عبادات و معاملات کی ادائیگی کے ساتھ ساتھ رزق، صحت اور دوا جیسی نعمتوں کا بھی مناسب اہتمام و استعمال ہونا چاہیے غیر شرعی جسمانی مشقتوں اور غیر سنون چلوں و ریاضتوں کے ذریعے روحانی ترقی حاصل کرنے کی بجائے سنت و شریعت پر عمل کر کے روحانی ارتقا حاصل کرنا چاہیے چنانچہ عزیمت پر عمل کرنا خصوصیاتِ نقشبندیہ میں سے ہے۔

دفترِ اول - مکتوب (۱۸)

مکتوبِ عالیہ

عارف باللہ حضرت خواجہ محمد اقبال قادری دہلوی مدظلہ العالی



موضوعات

تعلوین و تکوین ، مراتب یقین کی تعریفات
ولایت کے مراتب ثلاثہ ، تشبیہ و تمثیل کی بحث

مکتوب - ۱۸

متن عرضداشت کم ترین بندگان پر تقصیر احمد بن عبد اللہ
آنکہ زمانے کہ از قسم احوال و موارد و رؤیاد بعض آن گستاخی
می نمود و جرات میکرد چون حق سبحانہ و تعالیٰ بہ برکت توجہات
علیہ از رقیبت احوال محرز ساخت و از تلوین بہ تمکین مشرف
فرمود حاصل کار جز حیرت و پریشانی بدست نیامد و از وصل
جز فصل و از قرب جز بعد حاصل نشد و از معرفت جز نکرت
و از علم جز جہل نیز فرود لاجرم در عرضداشتہا توقف واقع شد
و بہ مجرد عرض اخبار روزمرہ جرات نمود مع ذالک دل را برود
بہ بھی مستولی شدہ است کہ بیچ امر سرگرمی ندارد و در رنگ
بیکاران بکارے نمیتواند پرداخت۔

ترجمہ : بندہ کم ترین پر تقصیر احمد بن عبد اللہ عرض کرتا ہے کہ جب تک قلب پر
احوال و واردات ظاہر ہوتے رہے عرض کرنے کی گستاخی و جرات کرتا رہا۔ لیکن جب
حق تعالیٰ نے آپ کی بلند توجہات کی برکت سے احوال کی غلامی سے آزاد کر دیا اور
تلوین سے تمکین کے ساتھ مشرف فرمادیا تو کام کا حاصل حیرت و پریشانی کے سوا کچھ
ہاتھ نہ آیا اور وصل سے جدائی اور قرب سے دوری کے سوا کچھ حاصل نہ ہوا اور معرفت سے
عدم معرفت اور علم سے جہالت کے سوا کچھ زیادہ نہ ہوا۔ ناچار عریضے ارسال کرنے میں

توقف واقع ہوا اور محض روزمرہ کے حالات عرض کرنے کی جرأت نہیں کی اور اس کے ساتھ ہی دل پر ایسی معنوی سردی غالب آگئی ہے کہ کسی کام میں جوش و حرارت نہیں رکھتا اور بیکار لوگوں کی طرح کسی کام میں مشغول نہیں ہو سکتا۔

شرح

حضرت امام ربانی قدس سرہ اپنے شیخ کی خدمت میں عرض پر واز ہیں کہ جب تک بندہ پر احوال و واردات اور تلویحات کا غلبہ رہا خطوط و مکاتیب کے ذریعے تفصیلاً عرض کرتا رہا مگر جب سے آپ کی بلند توجہات کی برکت سے احوال کے تسلط سے آزادی ملی ہے اور تلویح سے تمکین میں لائے ہیں تب سے حیرت و پریشانی کے سوا کچھ حاصل نہیں۔ لامحالہ آپ کے ساتھ تحریری رابطے میں بھی توقف واقع ہو گیا ہے یعنی جب تک بندہ مقام تلویح میں تھا مختلف اور متعدد احوال کا مشاہدہ ہوتا رہتا تھا جو آپ کی خدمت میں عرض کر دینے جلتے تھے۔ اب چونکہ مقام تمکین سے مشرف کر دیا گیا ہے اس مقام میں مختلف احوال و واردات کا سلسلہ بند ہو گیا ہے تو حیران ہوں اب آپ کو کیا عرض کروں۔

تلویح و تمکین

صوفیاء کرام کی اصطلاح میں مقام تلویح مختلف تجلیات اور واردات سے عبارت ہے جو سالک پر اس کے لطیفہ کے اپنے مبداء فیض تک پہنچنے سے پہلے ظاہر ہوتی رہتی ہیں۔

مختلف حالات اور واردات کا سلسلہ منقطع ہونے اور سالک کے لطیفہ کا اپنے مبداء فیض تک پہنچ جانے کو مقام تمکین کہا جاتا ہے۔

صوفیاء کی اصطلاح میں تلویں کو حال اور تمکین کو مقام کے نام سے یاد کیا جاتا ہے۔

◎ تلویں، مقام طلب ہے جس میں احوال آتے اور جاتے رہتے ہیں اور سالک اکثر مغلوبِ احوال رہتا ہے۔

۵ گئے گریاں گئے خنداں گئے حیراں گئے نالاں

بجز این شغل یک کخطہ بنودے روزگارِ من

◎ تمکین، مقامِ رسوخ و استقرار ہے جس میں سالک صاحبِ مقام ہوتا ہے اور مغلوبِ احوال نہیں ہونے پاتا۔

۵ مردماں درمن وبے ہوشی من حیرانند

من در آن کس کہ ترا بسند و حیراں نشود

◎ جب مصر کی عورتوں نے جمالِ یوسف کو دیکھ کر عالمِ مدہوشی میں ہاتھ کاٹ دیئے تو یہ ان کا مقامِ تلویں تھا لیکن زلیخا وارفہٴ محبت ہو کر بھی ہوش میں رہی وہ مقامِ تمکین میں تھی۔

◎ سالک مقامِ تمکین میں انبیاء کرام کے کمالاتِ معنویہ سے فیض پاتا ہے لیکن مقامِ تلویں میں وہ ان کمالات سے محروم رہتا ہے گویا مقامِ تمکین، تلویں سے بہت بلند مقام ہے۔

◎ موسیٰ علیہ السلام حلوۃ طور کے وقت مدہوش ہو گئے یہ مقامِ تلویں تھا لیکن سید الانبیاء علیہ الصلوٰۃ والتسلیم معراج کی رات عین ذات کے مشاہدے کے وقت بھی ہوش میں رہے یہ مقامِ تمکین تھا۔

۵ موسیٰ زہوش رفت بیک پر تو صفات

تو عین ذات می نگر می و در تبستی

◎ تلویں اربابِ احوال کی صفت ہے اور تمکین اربابِ حقائق کی صفت

ہے۔ (واللہ اعلم)
 ◎ تلوین فقر کا ایک مقام ہے جس میں سالک کے دل پر مختلف اقسام کے حالات وارد ہوتے اور پھرتے رہتے ہیں۔ فقیر ایک حال پر نہیں رہتا تجلیات آتی اور جاتی رہتی ہیں۔

گئے برطاسم علی نشینم
 گئے بر پشت پائے خود نہ سینم
 ◎ تمکین سلوک کا ایک مقام ہے جس میں سالک قرب الہی کے مرتبے میں پہنچ کر اطمینان قلب حاصل کر لیتا ہے اور دائمی طور پر کشف حقائق سے ممتاز رہتا ہے اور مختلف و متنوع احوال و واردات سے فارغ ہو جاتا ہے۔

حضرت امام ربانی قدس سرہ فرماتے ہیں کہ "کام کا
 حیرت پریشانی حاصل حیرت و پریشانی کے سوا کچھ ہاتھ نہ آیا" اس کا
 مطلب یہ ہے کہ مقام تمکین کے بعد مقامات قرب کی انتہا میں مرتبہ ذات کے
 ادراک سے عجز کی بنا پر حیرت و پریشانی کا غلبہ ہو گیا کیونکہ عالم و جوب کے مقابلے
 میں عالم امکان کی بے مناسبتی دیکھ کر حیرت کا چھا جانا ایک قدرتی امر ہے۔ آپ کا
 یہ فرمان کمال پر دلالت کرتا ہے نہ کہ نقص پر، کیونکہ یہ تکمیلی مرتبہ ہے جیسا کہ اگلے
 الفاظ میں اس حقیقت کی نشاندہی بھی موجود ہے۔ آپ فرماتے ہیں کہ "از وصل جز
 فصل و از قرب جز بعد حاصل نشد" یعنی اس وصل اور قرب کے مقام میں پہنچ
 کر بھی مرتبہ ذات کے ادراک سے عجز کی بنا پر سوائے جدائی اور دوری کے کچھ حاصل
 نہ ہوا واضح رہے کہ تمام اولیاء کرام کو مشاہدہ عظمت و جلال کے وقت یہ حیرت
 حاصل ہوتی ہے۔

آپ کا یہ فرمانا کہ "دل پر معنوی سردی غالب آگئی ہے"
 اس امر پر دال ہے کہ کام پورا ہو جانے کے بعد جب
 معنوی سردی

منزل مقصود مل جائے تو سوائے آرام اور بے کاری کے کوئی کام نہیں رہتا اسی کو معنوی سردی کے الفاظ سے تعبیر کیا جاتا ہے۔

اسی لیے بعض صوفیاً وصل پر فضل اور قرب پر بعد کو ترجیح دیتے ہیں گو یہ مرتبہ تکمیلی نہیں ہوتا مگر لذت و شوق ضرور دیتا رہتا ہے۔ اسی لیے یہ ابرار کا مرتبہ کہلاتا ہے نہ کہ مقربین کا۔ (واللہ اعلم)

متن برسر اصل سخن آئیم عجب آنست کہ حالاً بحق یقین
مشرف ساختہ اند کہ دران موطن علم و عین حجاب یک دیگر
نیستند و فنا و بقا در آنجا جمع اند در عین حیرت و بے نشانی
بعلم و شعورست و نفس غیبت حضورست با وجود علم و معرفت
جز از دیا و جہل و نکرت نیست ۶

عجب این ست کہ من و اصل و سرگردانم
ترجمہ: اب ہم اصل بات بیان کرتے ہیں تعجب یہ ہے کہ اب اس خدا دم کو
حق الیقین کے ساتھ مشرف فرمایا ہے کہ جس مقام میں علم الیقین اور عین الیقین ایک
دوسرے کا حجاب نہیں ہیں اور فنا و بقا اس جگہ جمع ہیں عین حیرت و بے نشانی
کی حالت میں علم و شعور کے ساتھ ہے اور نفس غیبت میں حضور حاصل ہے۔ علم و
معرفت کے باوجود جہل و ناشناسی کی زیادتی کے سوا اور کچھ نہیں ہے۔
تعجب ہے کہ میں و اصل ہوں اور پھر بھی پریشان و سرگرداں ہوں

شرح

حضرت امام ربانی قدس سرہ مرتبہ حق الیقین سے مشرف ہونے کے بعد اس مرتبے کے کمالات بیان فرما رہے ہیں۔ صوفیائے کرام کے نزدیک یقین کے تین مرتبے ہیں علم الیقین، عین الیقین اور حق الیقین۔ حضرت امام ربانی قدس سرہ نے تینوں مرتبوں کی تعریف اس طرح بیان فرمائی ہے۔

علم الیقین در ذات حق سبحانہ و تعالیٰ عبارت از شہود آیات
علم الیقین در ذات حق سبحانہ و تعالیٰ و قدرت او تعالیٰ و قدرت و شہود آن
آیات را سیر آفاقی گویند

ترجمہ: حضرت حق سبحانہ و تعالیٰ کی ذات میں علم الیقین ان آیات و نشانات کے شہود سے مراد ہے جو اس کی قدرت پر دلالت کرتے ہیں۔ ان آیات کے شہود کو سیر آفاقی کہتے ہیں گویا مشاہدہ آفاقی مفید علم الیقین ہے۔ جیسے دھواں، آگ کی موجودگی پر دلالت کرتا ہے۔

عبارت از شہود حق است سبحانہ بعد ان کان
عین الیقین معلوماً بالعلم الیقین و این شہود مستلزم فنا سالک
است در غلبہ این شہود تعین او بالکلنیہ گم می گردد و در دیدہ شہود او اثرے ازان
باقی نمی ماند و در شہود خود فانی و سہلک می گردد و این شہود نزد این طائفہ علیہ
قدس اللہ تعالیٰ اسرارہم معتبر است باوراک بسیط و معرفت نیز گویند

ترجمہ: عین الیقین سے مراد حق سبحانہ کا شہود ہے، علم الیقین کے طریقے پر معلوم ہو جانے کے بعد اس کا شہود سالک کی فنا کو لازم ہے اور اس شہود کے غلبہ میں

سالک کے وجود کا تعین بالکل گم ہو جاتا ہے اور اس کے دیدہ شہود میں اس کا کوئی اثر باقی نہیں رہتا اور سالک خود اپنے شہود میں فانی و مستہلک ہو جاتا ہے اور یہ شہود اس بزرگ جماعت کے نزدیک اور اک بسیطہ سے تعبیر کیا گیا ہے اور اسی کو معرفت بھی کہتے ہیں۔

حق الیقین عبارت از شہود اوست سبحانہ بعد از تفرغ الشغلیں
 و اضمحلال المتعین اما این شہود اوحق را سبحانہ بحق است خل و علانہ
 باو و لا یحمل عطایا الملک الا مطایاہ و این در بقا باللہ کہ مقام بی
 یسمع و بی یبصر است صورت بند کہ سالک را بعد از تحقیق بقا مطلق کہ
 فناے ذات و صفات است حق سبحانہ و تعالیٰ بحض عنایت خویش از نزد خود وجود
 می بخشد و از سکر حال بے خودی بصحو و افاقت می آرد و این وجود را وجود موہوب حقانی
 گویند در ان موطن علم و عین حجاب یک دیگر نمی شوند

ترجمہ: اور حق الیقین سے مراد اس سبحانہ کا ایسا شہود ہے کہ جس کے بعد طالب کا تعین اور اضمحلال ختم ہو جائے لیکن اعرف کے لیے حق سبحانہ کا یہ شہود حق تعالیٰ کے ساتھ ہوتا ہے نہ کہ عارف کے اپنے ساتھ کیونکہ

”بادشاہ کے عطیات کو اس کی سواریاں ہی اٹھا سکتی ہیں“

اور یہ شہود بقا باللہ میں جو بی یسمع و بی یبصر ”یعنی وہ میرے ذریعے سنتا ہے اور میرے ہی ذریعے دیکھتا ہے“ کا مقام ہے حاصل ہو جاتا ہے جہاں سالک کو فناے مطلق کی تحقیق کے بعد جو ذات و صفات کی فنا ہے حق سبحانہ و تعالیٰ بحض اپنی عنایت سے اپنی طرف سے ایک وجود عطا فرماتا ہے اور سکر حال اور بے خودی سے صحو و افاقت (ہوشیاری) میں لاتا ہے اور اس وجود کو وجود موہوب

حقانی اللہ تعالیٰ کا عطا کردہ وجود، کہتے ہیں اس مقام میں علم اور عین ایک دوسرے کا حجاب نہیں ہوتے۔

بلندیہ نمبر ۱ حضرت امام ربانی قدس سرہ فرماتے ہیں مجدہ تعالیٰ مجھے حق الیقین کے مرتبے سے مشرف فرمایا گیا ہے جو کمال علم و معرفت کا مرتبہ ہے لیکن اس کے باوجود سوائے بے علمی اور حیرت کے کچھ بھی حاصل نہیں ہو یعنی مرتبہ ذات کے ادراک سے عاجز و حیران ہوں گویا وصل متحیر ہوں کیونکہ وصل و عرفان کی انتہا یہی ہے کہ ذات باری تعالیٰ انسانی ادراک اور شعور میں نہ آئے جیسا کہ شیخ سعدی علیہ الرحمۃ نے فرمایا : ۱

اے برتر از خیال و قیاس و گمان و وہم
وز ہرچہ گفتہ ایم و شنیدہ ایم و خواندہ ایم

اقسام عارف عارف دو قسم کے ہوتے ہیں :

- ۱ بعض عارف عمر بھر مرتبہ خیال میں ہی رہتے ہیں۔
- ۲ بعض اس مرتبے سے آگے گذر کر مرتبہ ادراک بلا کیف سے ممتاز ہو جاتے ہیں۔

پہلی قسم کے عارفین مرتبہ ذات کے ادراک سے قطعاً عاجز ہوتے ہیں دوسری قسم کے عارفین جب مقام بیچونی سے مشرف ہو کر خود بھی بے چوں ہو جاتے ہیں تو بے چوں حقیقی (مرتبہ ذات) کے ادراک بلا کیف سے فیض یاب ہوتے ہیں جیسا کہ مولانا روم علیہ الرحمۃ نے فرمایا : ۱

اتصالے بے تکلیف بے قیاس
ہست رب اسئاس را با جان ناس

یاد رہے کہ عارفین کے لیے بے چوٹی کے لفظ کا اطلاق مجازاً ہے
 بلکہ نمبر ۲ اور ذات کے لیے حقیقی ہے۔ علمائے معقولین نے جو فرمایا ہے کہ
 لَا يَتَصَوَّرُ وَلَا يُدْرِكُ یعنی ذات کا ادراک و تصور محال ہے۔ ان کا یہ قول مرتبہ
 خیال سے تعلق رکھتا ہے اور یہ جو حدیث شریف میں فرمایا گیا ہے کہ لَا تَتَفَكَّرُوا
 فِي الْخَالِقِ اے یعنی خالق (تعالیٰ) میں تفکر نہ کرو اس سے مراد تفکر باعتبار
 کیف و کم (چون و چند) ہے نہ کہ تفکر بلا کیف (بے چون) بعض صوفیاء نے فرمایا کہ
 ظلال صفات کا تفکر و ادراک جائز ہے کیونکہ صفات کا نمونہ اس جہاں میں موجود
 ہے۔ جیسا کہ بندہ کی صفت علم و قدرت وغیرہ اللہ تعالیٰ کی صفت علم و قدرت کا
 نمونہ ہے لیکن اس کی ذات مقدسہ ہر قسم کے نمونے و مثال سے پاک ہے ارشاد باری
 تعالیٰ ہے: لَيْسَ كَمِثْلِهِ شَيْءٌ اے پس ذات واجب تعالیٰ اور اک خیال
 سے ورآء الوراہ ہے۔ فافہم

متن فوق مقام ولایت مقام شہادت سے نسبت
 ولایت بہ شہادت نسبت تجلی صوری تجلی ذات سے
 بَلْ بَعْدَ مَا بَيْنَهُمَا أَكْثَرُ مِنْ بَعْدِ هَذَيْنِ
 التَّجَلِّيَيْنِ كَذَامْرَةٍ وَفَوْقِ مَقَامِ شَهَادَاتِ
 مَقَامِ صِدْقِيَّتِ سَت

ترجمہ: مقام ولایت سے اوپر مقام شہادت ہے اور ولایت کو شہادت

کے ساتھ وہی نسبت ہے جو تجلی صوری کو تجلی ذاتی کے ساتھ ہے بلکہ ان دونوں نسبتوں کا درمیانی بُعد اس بُعد سے کئی درجے زیادہ ہے جو کہ ان دونوں تجلیات کے درمیان ہے اور مقام شہادت سے اُوپر مقام صدیقیت ہے۔

شرح

حضرت امام ربانی قدس سرہ رقم طراز ہیں کہ ولایت تین مراتب پر مشتمل ہے

- ۱ مقام ولایت
- ۲ مقام شہادت
- ۳ مقام صدیقیت

یہ تینوں مقامات اعلیٰ فرق المراتب، ولایت کے حصے ہیں۔ آپ فرماتے ہیں کہ مقام ولایت سے اُوپر مقام شہادت ہے اور مقام شہادت سے اُوپر مقام صدیقیت ہے اور مقام ولایت کی مقام شہادت کے ساتھ وہی نسبت ہے جو تجلی صوری کی تجلی ذاتی کے ساتھ ہے بلکہ ان دو تجلیوں کے درمیان جو مسافت ہے ولایت اور شہادت کے درمیان اس سے بھی کئی درجے زیادہ بُعد مسافت ہے۔ واضح رہے کہ مذکورہ بالا دونوں تجلیوں کے درمیان تعین و لاتعین (یعنی توحید شیبلی اور توحید عیسائی) کا فرق ہے۔ (واللہ اعلم)

حضرت امام ربانی قدس سرہ فرماتے ہیں کہ اسی طرح مقام شہادت اور مقام صدیقیت میں جو تفاوت ہے وہ تو کسی عبارت یا اشارے سے بھی تعبیر نہیں کیا جاسکتا۔

تعریف مراتب

پہلا مرتبہ اللہ تعالیٰ کے قرب اور محبت کا پہلا مرتبہ ولایت ہے ولی

بروزنِ فَعِيلٍ؟ فاعل اور مفعول دونوں معنوں میں آتا ہے اِنَّ الْوَالِيَّ مَنْ كَانَ
عَلَى بَيْتِنَا مِنْ رَبِّهِ وَلِيٌّ وَهُوَ هُوَ مَا هُوَ جِوَاپِنِي رِبِّ كِي طَرَف سِي وَ اِضْح اُو
رُشَن و لِيْل پَر هُو۔ جِيَا كِه اَللّٰهُ رِبِّ الْعَزِزَتِ جَلِّ مَجْدِه اَلْكَرِيْمِ نِي فَر مَآيَا وَ جَعَلْنَا
لَهٗ نُورًا تَمِثُّنِي بِهٖ فِي النَّاسِ يَعْنِي هَم نِي اَسِي اِيك نُورُ وِيَا هِي جِس كِي
سَا تَه وَ ه لُوكُو نِي مِي چَلِي تَا پَهْر تَا هِي۔ اُو لِيَا رُورِ اَصْل اَنْبِيَا رِ كِي وَ ر شَا رِ هُو تِي هِي نُبُو تِ
كِي بَعْدِي هِي حَضْرَاتِ زَمِيْنِ پَر اَخْلَاقِ اَلْهِيِي كِي تَصْوِيْر اُو ر سِر اِي رُشْد و هِدَايَتِ هُو تِي هِي
اُو ر اِس و نِيَا كِي رِهْنِي وَا لُو نِ كِي لِي اِن كَا وُجُو دُ فَر لِي عِ رَحْمَتِ و بَر كَتِ هُو تَا هِي۔

دوسرا مرتبہ
وَلَايَتِ كَا دُوسْرَا مَرْتَبِي شَهَادَتِ هِي وَ اَلْمُرَادُ بِهَمُ الَّذِيْنَ
بَدَلُوْا اَزْوَاجَهُمْ فِي طَاعَةِ اللّٰهِ تَعَالٰى وَ اَعْلَاءِ
كَلِمَتِيْ يَعْنِي شَهَادَتِ اَسِي مَرَا وُ ه لُوكُ هِي جِوَاپِنِي جَا نُو نِ كُو اَللّٰهُ تَعَالٰى كِي اَطَاعَتِ
اُس كِي دِيْنِ كِي سِر بَلَنْدِي كِي لِي عِ وَقْتِ كَر دِيْنِ۔ شَهَادَتِ كِي دُوسْتِي مِي هِي شَهَادَتِ
صُغْرٰى اُو ر شَهَادَتِ كُبْرٰى۔ شَهَادَتِ صُغْرٰى كِي مُتَعَدِدِ اَقْسَامِ هِي اِن مِي سَبِي اَعْلٰى شَهَادَتِ
اَللّٰهُ تَعَالٰى كِي رَا هِ مِي غَا زِي هُو نِي كِي حَالَتِ مِي كَفَّار و مُشْرِكِيْنِ كَا مُقَابَلِه كَر تِي هُو نِي
اِي نِي جَا نِ سَر بَا نِ كَر دِي نَا هِي۔

شہادتِ کبریٰ کی دو قسمیں ہیں۔

پہلی قسم اللہ تعالیٰ کی صفات کی وجہ سے اس کے ساتھ بلا علت محبت کرنا ہے
دوسری قسم شہادت کی اعلیٰ قسم ہے اور وہ یہ ہے کہ عارف کو حق تعالیٰ کا شاہد
بلا کیف نصیب ہو جائے۔ وَ هُمْ اَهْلُ الْحُضُوْرِ مَعَ اللّٰهِ تَعَالٰى
عَلٰى بَسَاطِ الْعِلْمِ بِهٖ كِه

یعنی اہل شہادت وہ لوگ ہیں جنہیں اللہ تعالیٰ کے ساتھ بساطِ علم کی مطابقت

۱۔ رُوحِ لَمَعَانِي جِزْه ج ۳۹ ۲۔ اَلْاِنْعَامُ ۱۲۲ ۳۔ رُوحِ لَمَعَانِي جِزْه ج ۲۰ ۴۔ اَيْضًا

شرفِ حضوری حاصل ہو جاتا ہے جیسا کہ قرآنِ کریم میں ارشاد فرمایا:
 شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ ۗ هُوَ
 آیت میں مرتبہ شہادت والوں کو اولوالعلم قرار دے کر بساطِ شہادت پر فرشتوں کے
 ساتھ جمع کر دیا گیا ہے۔ یہاں شہادت سے عرفِ عام والی شہادت مراد نہیں بلکہ
 شہادت بمعنی حضور و مشاہدہ مراد ہے شہادت کی ان دو قسموں کو یوں بھی بیان
 کیا جاسکتا ہے۔

تلوار کی شہادت، شہادتِ صغریٰ ہے۔

اور محبت کی شہادت، شہادتِ کبریٰ ہے۔

یوں سمجھ لیجئے ایک وہ شہید ہے جو لوہے کی تلوار سے شہید ہوتا ہے دوسرا
 وہ شہید ہے جو عشق کی تلوار سے شہید ہوتا ہے لیکن دونوں میں فرق یہ ہے کہ لوہے
 کی تلوار جب چلتی ہے تو ایک کو دو کر دیتی ہے اور عشق کی تلوار جب چلتی ہے تو دو
 کو ایک کر دیتی ہے۔ حافظ شیرازی علیہ الرحمۃ نے کیا خوب فرمایا ہے۔

بسیار دیدہ ایم کہ یک را دو کرد تیغ
 شیر عشق ہیں کہ دو کس را یکے کند

ولایت کے تیرے درجے کا نام مرتبہ صدیقیت ہے، صدیق مبالغے کا
 تیسرا مرتبہ صیغہ ہے بمعنی المتقدم فی التصدیق یعنی تصدیق میں آگے بڑھنے
 والا اور جلدی کرنے والا بعض علماء نے صدیق کا معنی یوں بیان فرمایا کثیر
 الصِّدْقِ وَكَثِيرُ الصِّدْقِ یعنی بہت زیادہ سچ بولنے والا اور بہت زیادہ
 تصدیق کرنے والا۔

بیہقی وقت حضرت علامہ قاضی شمس اللہ پانی پتی نقشبندی مجددی رحمۃ

اللہ علیہ یوں رقم طراز ہیں :

الْصِّدِّيقُونَ وَهُمْ الْمُبَالِغُونَ فِي الصِّدْقِ الْمُتَّصِفُونَ
بِكَمَالٍ مُتَابِعَةَ الْأَنْبِيَاءِ ظَاهِرًا وَبَاطِنًا الْمُسْتَفْرِقُونَ
فِي كَمَالَاتِ النَّبُوَّةِ وَالْتَجَلِّيَاتِ الذَّاتِيَّةِ لَهُ

یعنی صدیق مبالغے کی حد تک پہنچے ہوتے ہیں اور ظاہری و باطنی طور پر انبیاء کرام کی کامل ترین اتباع سے متصف ہوتے ہیں اور کمالات نبوت اور تجلیات ذاتیہ میں مستغرق ہوتے ہیں۔

صاحب تفسیر روح المعانی علامہ محمود الوسی بغدادی
چار کامل مرتبے نقشبندی مجددی قدس سرہ نے آیت مبارکہ

أُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ
وَالشُّهَدَاءِ وَالصَّالِحِينَ..... الخ کے تحت تحریر فرمایا ہے :

وَنَقَلَ بَعْضُ تَلَامِيذَةِ مَوْلَانَا الشَّيْخِ خَالِدِ النَّقْشَبَنْدِيِّ قُدِّسَ
سِرُّهُ عَنْهُ أَنَّهُ قَرَّرَ يَوْمًا أَنَّ مَرَاتِبَ الْكُمُلِ أَرْبَعَةٌ
نَبُوَّةٌ..... وَقُطْبُ مَدَارِهَا نَبِيُّنَا صَلَّى اللَّهُ عَلَيْهِ وَسَلَّمَ

ثُمَّ صِدِّيقِيَّةٌ..... وَقُطْبُ مَدَارِهَا أَبُو بَكْرٍ الصِّدِّيقُ رضي الله عنه

ثُمَّ شَهَادَةٌ..... وَقُطْبُ مَدَارِهَا عَمْرُ الْفَارُوقُ رضي الله عنه

ثُمَّ وِلَايَةٌ..... وَقُطْبُ مَدَارِهَا عَلِيُّ كَرَّمَ اللَّهُ تَعَالَى

وَجِهَةٌ لَهُ

ترجمہ : حضرت مولانا شیخ خالد نقشبندی قدس سرہ دغلیفہ مجاز حضرت شاہ
غلام علی دہلوی رحمۃ اللہ علیہ کے بعض شاگردوں نے نقل کیا ہے کہ انہوں نے ایک

دن چار کامل مرتبوں کو مقرر کیا اور فرمایا کہ :

پہلا کامل مرتبہ نبوت ہے اور نبوت کے قطب مدار ہمارے نبی اکرم صلی اللہ علیہ وسلم ہیں۔
دوسرا کامل مرتبہ صدیقیت ہے اور اس کے قطب مدار حضرت ابو بکر صدیق

رضی اللہ عنہ ہیں۔

تیسرا کامل مرتبہ شہادت ہے اور اس کے قطب مدار حضرت عمر فاروق رضی اللہ عنہ ہیں۔ چوتھا
کامل مرتبہ ولایت ہے اور ولایت کے قطب مدار حضرت علی کرم اللہ وجہہ ہیں۔

مقام ولایت میں معارفِ سُکریہ کا اکثر اظہار ہوتا رہتا

ہے جیسا کہ وحدت الوجود کے معارفِ اکثرت میں

غایۃ کافی الباب

وحدت کا شہود و غیبا

◎ مقام شہادت میں معارفِ سُکریہ بہت کم ظاہر ہوتے ہیں اگرچہ یہ مقام ایسے
معارف سے بالکل خالی بھی نہیں۔

◎ مقام صدیقیت میں معارفِ سُکریہ کا وجود قطعاً ناپید ہوتا ہے کیونکہ معارفِ
صدقیت معارفِ نبوت کی مانند ہوتے ہیں اور ان دونوں کے درمیان فرق یہ ہے کہ
معارفِ نبوت قطعی ہوتے ہیں اور معارفِ صدیقیت ظنی۔

متن و نشاید کہ میان صدیقیت و نبوت مقامے بودہ باشد
بلکہ محال ست و این حکم بہ محالیت او بکشف صریح صحیح معلوم گشتہ
و آنچه بعضے از اہل اللہ واسطہ میان این دو مقام ثابت کرد
اند و بقربت نامیدہ اند بان نیز مشرف ساختند و بر حقیقت آن
مقام اطلاع دادند بعد از توجہ بسیار و تصریح بے شمار اولاً

ہمان طور کہ بعضے اکابر فرمودہ اند ظاہر شد آخر الامر حقیقت
را معلوم فرمودند آری حصول آن مقام بعد حصول مقام
صدیقیت است در وقت عروج آتا واسطہ بودن محل
تأمل است

ترجمہ : اور ممکن نہیں کہ مقام صدیقیت اور مقام نبوت کے درمیان کوئی اور
مقام ہو بلکہ محال ہے اور اس کے محال ہونے کا یہ حکم واضح اور صحیح کشف سے معلوم ہوا
ہے اور بعض اہل اللہ نے ان دونوں مقاموں کے درمیان جو واسطہ ثابت کیا ہے
اور اس کا نام قربت رکھا ہے اس سے بھی مشرف فرمایا گیا اور اس مقام کی حقیقت
پر اطلاع بخشی گئی بہت توجہ اور بے شمار عاجزی کے بعد شروع میں اسی طرح جیسا
کہ بعض بزرگوں نے فرمایا ہے ظاہر ہوا آخر کار حقیقت کا علم کرا دیا۔ ہاں اس مقام
کا حاصل ہونا عروج کے وقت میں مقام صدیقیت کے حصول کے بعد ہے لیکن واسطہ
ہونا غور طلب مقام ہے۔

شرح

حضرت امام ربانی قدس سرہ فرماتے ہیں کہ صدیقیت اور نبوت کے درمیان کوئی مقام
نہیں اور بعض اکابر مثلاً شیخ اکبر ابن عربی رحمۃ اللہ علیہ وغیرہ نے ان دونوں کے
درمیان جو مقام ثابت کیا ہے اس کا نام قربت رکھا ہے اور اس کو واسطہ قرار دیا ہے
ان کا یہ فرمان محل تأمل اور غور طلب ہے کیونکہ قرآن پاک نے نبی اور صدیق کے درمیان
کوئی مقام ثابت نہیں کیا۔

کَمَا قَالَ اللَّهُ تَعَالَى :

أُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصِّدِّيقِينَ

قرآن کا انبیاء کے بعد صدیقین کا تذکرہ کرنا اس امر پر دلیل ہے کہ نبی کے بعد اگر کوئی
درجہ ہو سکتا ہے تو وہ صرف صدیق کا ہے۔ وَاللَّهُ تَعَالَى أَعْلَمُ
بلکہ یہ نمبر ۳ واضح ہو کہ نبوت اور صدیقیت کے درمیان مقام قربت واسطہ نہیں ہو
سکتا کیونکہ مقام وہ ہے جو عروج و نزول کا متقاضی ہو اور قربت
وہ ہے جو عروج و نزول سے خالی ہو نیز قربت صدیقیت سے علیحدہ کسی چیز کا نام نہیں بلکہ یہ
صدیقیت کا جزو و اخیر ہے۔ یہ امر بھی ملحوظ رہنا چاہیے کہ مقام قربت کی توجہ خالص تنزیہ
کی طرف ہے اور وہ تمام عروج و فنا ہے اور مقام صدیقیت و نبوت سراسر نزول و صحو و
بقا ہے۔ پس ان دونوں مقاموں میں بہت بڑا فرق ہے۔ وَاللَّهُ أَعْلَمُ
◎ مفسرین کرام بھی اسی امر کے قائل ہیں کہ نبوت کے نیچے صرف مرتبہ صدیقیت ہے
تفسیر صاوی میں ہے، فَالصِّدِّيقِيَّةُ تَحْتَ مَرْتَبَةِ النَّبُوَّةِ

متن وزاندیت وجود بر ذات جل و علا درین مقام ظاہر
می شود چنانکہ مقرر علماء اہل حق ست شکر اللہ تعالیٰ ستم
ترجمہ، اور اللہ تعالیٰ کی ذات پر وجود کا زاہد ہونا اسی مقام میں ظاہر ہوتا ہے جیسا
کہ علماء اہل حق کے نزدیک ثابت ہے۔ اللہ تعالیٰ ان کی کوششوں کی جزائے
خیر عطا فرمائے۔

شرح

حضرت امام ربانی قدس سرہ کو مقام صدیقیت کی سیر و معرفت کے دوران بذریعہ

کشف و الہام معلوم ہوا کہ اللہ تعالیٰ کا وجود اس کی ذات پر زائد ہے۔ آپ کا یہ کشف علمائے حق اہل سنت و جماعت کے عقیدہ کے عین مطابق ہے کیونکہ ان کے نزدیک وجود حق ذات حق پر زائد ہے یعنی ذات موجود، عالم ہستی و وجود سے منترہ و مُبرہ ہے اور ذات کائنات سے وراہ الودا ہے جبکہ صوفیائے وجودیہ ذات اور کائنات میں اتحاد ثابت کرتے ہیں۔ صوفیائے شہودیہ کے امام حضرت ابوالکارم رکن الدین شیخ علاؤالدولہ سمنانی قدس سرہ کے فرمان "فوق عالم الوجود عالم ملک الودود" عالم وجود ہستی کے اوپر بہت محبت کرنے والے بادشاہ کا عالم ہے، کا بھی یہی مطلب ہے پس معلوم ہوا کہ حضرت امام ربانی قدس سرہ کا کشف و شہود علمائے شریعت (اہل سنت و جماعت) کے اصول سے بال برابر بھی مخالف نہیں ہے۔ اللہ تعالیٰ نے آپ کے لیے شرعی نظری، استدلالی علوم کو ضروری کشفی بنا دیا تھا۔ حضرت خواجہ بزرگ خواجہ بہاؤ الدین نقشبند بخاری رحمۃ اللہ علیہ نے فرمایا کہ سلوک سے مقصود یہی ہے کہ حجابی معرفت تفصیلی اور استدلالی معرفت کشفی ہو جائے پس ثابت ہوا کہ علوم شرعیہ ہی اصلی علوم ہیں راہ سلوک میں جو علوم سُکر یہ پیش آتے ہیں وہ اصلی علوم نہیں ہوتے ان سے گزر جانا چاہیے۔ (و بِاللّٰهِ التَّوَكُّلُ)

متن و برسر مسئلہ قضا و قدر نیز اطلاع دادند و آن را
بر نیجہ اعلام فرمودند کہ بہ ہیج وجہ بہ اصول ظاہر شریعت
غیر مخالفت لازم نیاید و از نقص کجاب و شائبہ جبر مُبرہ او
منترہ است و در ظہور مثنیہ قمر لیلة البدرست عجب ست کہ
با وجود عدم مخالفت با اصول شریعت این مسئلہ را چہرا پوشیدہ

داشتمے اند۔

ترجمہ: اور مسئلہ قضا و قدر کے راز پر بھی اطلاع بخشی گئی اور اس کا اس طرح پر علم کرایا گیا کہ کسی طرح بھی روشن شریعت کے ظاہری اصول و قواعد سے مخالفت لازم نہیں آتی اور یہ مسئلہ ایجاب (واجب کرنا) کے نقص اور جبر (مجبور کرنا) کی آمیزش سے پاک و صاف ہے اور چودھویں رات کے چاند کی طرح ظاہر ہے تعجب ہے کہ جب یہ مسئلہ اصول شریعت کے مخالف نہیں ہے تو پھر اس کو پوشیدہ کیوں رکھا ہے۔؟

شرح

حضرت امام ربانی قدس سرہ فرماتے ہیں کہ مقام شہادت کے معارف کے ضمن میں اس فقیر کو مسئلہ قضا و قدر کے راز پر بھی مطلع فرمایا گیا یعنی اس راز کی استدلالی معرفت فقیر کے لیے کشفی معرفت ہو گئی ہے اور بذریعہ کشف و الہام معلوم ہو گیا ہے کہ واجب تعالیٰ ایجاب کے نقص اور جبر کے ثائبہ سے قطعاً مترتب ہے اور علمائے اہل سنت کا یہی متفقہ عقیدہ ہے کہ کائنات کی ہر چیز تقدیر الہی کے ساتھ وابستہ ہے جیسا کہ حدیث میں ہے **كُلُّ شَيْءٍ بِقَدْرِهٖ** یعنی ہر چیز قضا و قدر سے تعلق رکھتی ہے لیکن اس کے باوجود اللہ تعالیٰ نے بندوں کو ایک قسم کا اختیار عطا فرما رکھا ہے اور وہ جمادات کی طرح مجبور محض نہیں ہیں جیسا کہ جبریہ کا عقیدہ ہے کیونکہ جبریہ کے عقیدے کی صورت میں بندہ ثواب عذاب کا مستحق نہیں رہے گا اور یہ عقیدہ شریعت مطہرہ کے سراسر خلاف ہے لہذا امام ربانی رحمۃ اللہ علیہ فرماتے ہیں کہ انسان نوشتہ تقدیر پر مجبور نہیں مختار ہے کیونکہ بندہ خالق فعل نہیں کاسب فعل ہے اور مسئلہ قضا و قدر میں یہ امر ثابت ہے کہ بندہ اپنے کسب اور اختیار سے جو کچھ کرنے والا تھا اللہ تعالیٰ نے تحریر قضا و قدر سے پہلے اس کے اختیاری فعل کو اپنے

۱۳۹
۲۶
۳۳۹
نیز ارشاد باری تعالیٰ ہے **اِنَّا كُلَّ شَيْءٍ خَلَقْنَاهُ بِقَدْرِهٖ** القمر ۱۳۹

علم ازلی سے جان لیا تھا اور قضا و قدر میں اس کو مرتبہ علم میں ثابت کر دیا تھا لہذا انسان تقدیر کے لکھے ہوئے پر مجبور نہیں بلکہ تقدیر کا لکھا ہوا اس کے فعل اختیار ہی کے تابع ہے پس نوشتہ تقدیر کو نوشتہ تاریخ کی طرح محمول کرنا چاہیے۔ **وَاللّٰهُ عَلَمٌ**

© فرقہ قدریہ بندہ کو خالق افعال مانتا ہے لیکن علماء متکلمین اہل سنت و جماعت نے افراط و تفریط کے برعکس استدال منتخب کیا ہے جو قرآن و سنت کی تعلیمات کے عین مطابق ہے۔ ان کے نزدیک خالق افعال اللہ تعالیٰ کی ذات ہے جیسا کہ آیت قرآنیہ شاہد ہے۔ **وَاللّٰهُ خَلَقَكُمْ وَمَا تَعْمَلُونَ** ۱۷ ”یعنی اللہ تعالیٰ نے تمہیں پیدا کیا اور جو کچھ تم کرتے ہو۔“

© بندہ قدرت مخلوقہ کے بل بوتے پر کسب افعال اور عدم کسب دونوں پر قادر و مختار ہے۔ اگر چاہے کسی فعل کو انجام دے اور اگر چاہے چھوڑ دے اسی بنا پر وہ ثواب عذاب کا مستحق ٹھہرتا ہے جیسا کہ ارشاد خداوندی ہے **جَزَاءً بِمَا كَانُوا يَعْمَلُونَ** ۱۷ ”یعنی دخول جنت و دوزخ بندوں کے اعمال کی جزاء ہے“ نیز فرمایا **فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ** ۱۸ ”یعنی جو چاہے ایمان لائے اور جو چاہے کفر کرے“ آیت کریمہ سے معلوم ہوا کہ ”ایمان لانا اور کفر کرنا“ بندہ کے ارادہ و اختیار کے ساتھ مربوط ہے پس ثابت ہوا کہ جبریہ و قدریہ کے عقائد نصوص قرآنیہ کے خلاف ہیں۔

متن بعض از علوم بعض میرساند قال اللہ سبحانہ
تبارک و تعالیٰ لیس کمثلیہ شئی و هو السميع

الْبَصِيرِ أَوَّلِ كَلَامِ إِثْبَاتِ تَنْزِيهِهِ مُحْضِ سِتِّ كَمَا
هُوَ الظَّاهِرُ وَقَوْلُهُ سُبْحَانَهُ وَهُوَ السَّمِيعُ الْبَصِيرُ
مُتَمِّمٌ وَمُكَمِّلٌ لِلتَّنْزِيهِهِ بَيَانُ شَأْنِهِ أَنْتَ كَمَا
ثَبُوتِ سَمْعٍ وَبَصَرٍ عَالَمٍ رَأُوهُمْ ثَبُوتِ مِمَّا ثَلَّتْ اسْتِ
وَلَوْ فِي الْجُمْلَةِ نَفَى اللَّهُ سُبْحَانَهُ عَنْهُمْ
السَّمْعَ وَالْبَصَرَ لِدَفْعِ هَذَا التَّوَهُّمِ يَعْنِي سَمْعٌ وَ
بَصِيرٌ أَوْ سِتٌّ جَلُّ شَأْنُهُ وَسَمْعٌ وَبَصَرٌ كَمَا فِي مَخْلُوقِ سِتِّ

در روایت و سماع، هیچ مدخلی ندارد و الخ

ترجمہ: ان علوم میں سے بعض عرضِ خدمت ہیں اللہ تعالیٰ فرماتا ہے ”اس کی
مثل کوئی چیز نہیں اور وہ سننے والا دیکھنے والا ہے“ اس آیت کا پہلا جزو (السَّمْعُ
كَمِثْلِهِ شَيْءٌ) خالص تنزیہ کو ثابت کرتا ہے اور دوسرا جزو (وَهُوَ السَّمِيعُ
الْبَصِيرُ) اس تنزیہ کو پورا اور کامل کرنے والا ہے۔ اس کی وضاحت یہ ہے چونکہ
عالم کے لیے سَمْعٌ وَبَصَرٌ کے ثابت ہونے میں باہم مشابہت کے ثبوت کا وہم ہوتا ہے
”اگرچہ فرضی طور پر ہی ہو“ اس لیے اللہ تبارک و تعالیٰ نے اس وہم کو دور کرنے کے
لیے مخلوق سے سَمْعٌ وَبَصَرٌ کی نفی فرمادی یعنی سَمِيعٌ وَبَصِيرٌ اللہ جل شانہ ہی ہے اور سَمْعٌ
بَصَرٌ کی طاقت جو مخلوق میں پیدا کی گئی ہے، دیکھنے اور سننے میں ان کا کچھ دخل نہیں ہے

شرح

حضرت امام ربانی قدس سرہ مقام شہادت کے مناسب بعض علوم و معارف
بیان فرما رہے ہیں جو آپ پر بطریق کشف و الہام وارد ہوئے چنانچہ آپ فرماتے ہیں

آیہ مبارکہ لیس کَمِثْلِهِ شَيْءٍ وَهُوَ السَّمِيعُ الْبَصِيرُ کے دو جز ہیں :

پہلا جز و لیس کَمِثْلِهِ شَيْءٍ اللہ تعالیٰ کی شانِ تنزیہہ کا بیان ہے اور دوسرا جز و وَهُوَ السَّمِيعُ الْبَصِيرُ بھی اس کی شانِ تنزیہہ ہی کو پورے طور پر ظاہر کر رہا ہے لیکن صوفیائے وجودیہ اس آیت کی تشریح میں فرماتے ہیں کہ آیت کا پہلا جز و تنزیہہ اور دوسرا جز و تشبیہہ کا بیان ہے ان کا مسک یہ ہے کہ اللہ تعالیٰ جامع تنزیہہ و تشبیہہ ہے

تشبیہہ و تنزیہہ

◎ اہل تصوف کے نزدیک اشیائے کائنات میں ظہور ذات کا نام تشبیہہ ہے اور ذاتِ حق کا صفات ممکنات سے پاک و منزہ ہونا تنزیہہ ہے۔

◎ صوفیائے وجودیہ کے نزدیک مراتب و حجب چھ ہیں اور وہ مرتبہ تشبیہہ کو بھی انہی مراتب سے جانتے ہیں ان کا خیال یہ ہے کہ ہماری سمع و بصر بھی اللہ تعالیٰ کی ہی سمع و بصر ہے جو یہاں ظہور کر آتی ہے جیسے کہ بارش کا پانی پر نالے سے ظاہر ہوا ہے دراصل پر نالے سے نہیں۔

◎ حضرت امام ربانی قدس سرہ کے نزدیک ذاتِ حق تعالیٰ بے مثل اور بے چوں و بے چگون ہے اور مرتبہ تشبیہہ سے منزہ و مبرا ہے۔ تَعَالَى اللَّهُ عَنِ ذَالِكَ عُلُوًّا كَبِيرًا

◎ حضرت امام ربانی قدس سرہ کے نزدیک صوفیائے وجودیہ کا مذکورہ قول سکر کے قبیل سے ہے اور مقام ولایت کے علوم کے مناسب ہے اور آپ کا مکشوف صحو کے قبیل سے ہے اور مقام شہادت کے علوم کے مناسب ہے جو شریعت کی

- مشارکے عین مطابق ہے۔ وَالْحَمْدُ لِلَّهِ عَلَىٰ ذَٰلِكَ
- حضرت امام ربانی قدس سرہ کے نزدیک آیہ مبارکہ وَهُوَ السَّمِيعُ الْبَصِيرُ کا مطلب یہ ہے کہ اللہ تعالیٰ ہی سمیع و بصیر ہے اور بندہ بذاتِ خود ہرگز سمیع و بصیر نہیں بلکہ اللہ تعالیٰ اپنی عادتِ جاریہ کے مطابق ہماری سمیع و بصر اکان و آنکھ کو سننے اور دیکھنے کی تاثیرات عطا فرماتا ہے جو سننے اور دیکھنے کا سبب بنتی ہیں اگر اللہ تعالیٰ وہ تاثیرات نہ بخشیں تو بندے سننے اور دیکھنے سے محروم ہو جائیں گی کیوں کہ بندوں کی یہ صفات جہادِ محض ہیں اور سننے دیکھنے میں کوئی تاثیر نہیں رکھتیں۔
- صوفیائے وجودیہ کا اس آیت کے حصر و اختصاص سے مرتبہ تشبیہ پر دلیل لانا از قبیل سُکر ہے جو حقیقت سے بعید ہے کیونکہ لَوْ كَانَ الْبَحْرُ مَدَادًا لَّكَلِمَاتِ رَبِّي لَأَهَّكَ مَا تَعَالَىٰ حُدُوحِ حَصْرٍ بَاهِرٍ ہوں۔
- ذاتِ حق کو ممکنات کے کسی مرتبے کے ساتھ تشبیہ و تمثیل سے وراہ جانا چاہیے جیسا کہ آیت کریمہ لَيْسَ كَمِثْلِهِ شَيْءٌ میں صریح حکم موجود ہے۔ بعض آیات و اقوال صوفیائے جو تشبیہ و تمثیل کے الفاظ وارہوئے ہیں وہ تشبیہ یا تمثیل من کل الوجوہ نہیں ہوتی بلکہ کسی خاص امر میں ہوا کرتی ہے اور وہاں بھی عارضی اور حقیقی کا فرق ملحوظ رہنا چاہیے۔ اصل بات یہ ہے کہ عالمِ مثال میں واجب سے لے کر ممکن تک ہر چیز مثال ہے اگرچہ اس کی مثل کوئی چیز نہ ہو مشالاً نُورٌ وغیرہ کی تمثیل کو بھی اسی قاعدہ پر محمول کرنا چاہیے۔ وَاللَّهُ أَعْلَمُ

دفترِ اول - مکتوب (۱۹)

مکتوب اللہ

عارف باللہ حضرت خواجہ محمد اقبالی قادری دہلوی مدرس العزیز



موضوعات

حاجت مند فقراء و علماء کی مالی امداد و سفارش



مکتوب - ۱۹

متن عرضداشتِ احقر الخدمہ آئندہ شخصے از لشکر آمدہ
وانمود کہ مبلغ وظیفہ داران فقرا ر دہلی و سرہند از بابت فصل
خریف گذشتہ حوالہ ملازمان عتبہ علیہ کر وہ اند کہ بعد
از تحقیق حق بستخان رسانند

ترجمہ: حقیر ترین خادم کی درخواست ہے کہ لشکر سے ایک شخص نے آکر بتایا
کہ گذشتہ فصل خریف کے متعلق دہلی اور سرہند کے وظیفہ دار فقرا کا روپیہ
حضور کی بلند بارگاہ کے ملازموں کے حوالے کیا گیا ہے تاکہ صحیح تحقیق کے بعد
مستحقین کو پہنچادیں۔

شرح

یہ مکتوب گرامی حضرت امام ربانی قدس سرہ نے بعض حاجت مندوں کی امداد
کے لیے بطور سفارش اپنے مرشد برحق کی بارگاہ میں ارسال فرمایا ہے جس میں
شیخ ابوالحسن حافظ، مولانا علی اور شیخ شاہ محمد حافظ و دیگر اہل علم حضرات علیہم الرحمۃ
کے سالانہ وظائف ایک ایک ہزار تکہ (سکہ راج الوقت) کی ادائیگی و حاجت
برآری کے لیے درخواست پیش کی گئی ہے۔

حضرت امام ربانی رحمۃ اللہ علیہ کے پیر بھائی خانقاہ عالیہ باقویہ دہلی شریف
کے منتظم اعلیٰ حضرت خواجہ شیخ سید فرید بخاری رحمۃ اللہ علیہ جو صوفی مشرب ہونے

کے ساتھ ساتھ صاحب ثروت، امیر، سخی دل اور فیاض طبع بھی تھے۔ انہوں نے خانقاہ کے اخراجات کے علاوہ خاص خاص حاجت مند علماء اور فقرا کے معقول وظائف بھی مقرر فرما رکھے تھے جو حضرت خواجہ باقی باللہ اور حضرت امام ربانی رحمۃ اللہ علیہما کی معرفت ادا فرمایا کرتے تھے۔

واضح ہو کہ ارباب حوائج کی حاجتیں پوری کرنا، موجب اجر عظیم اور عادات اہل کرم سے ہے۔ حدیث نبوی علی صاحبہا الصلوٰۃ خیر الناس من نفع الناس کے مطابق حضرت خواجہ دہلوی اور حضرت امام ربانی قدس اللہ اترارہما غرہما و مساکین کی خیر خواہی، ہمدردی اور ہر ممکن معاونت فرمایا کرتے تھے اور اس سلسلے میں آپ نے اپنے کئی مکتوبات میں اہل ثروت حضرات کو اس امر پر کی طرف توجہ دلائی ہے۔

اہل علم اور اہل ذکر کی خصوصیت کے ساتھ دستگیری اور مالی معاونت بجائے خود ایک بہترین عبادت ہے کیونکہ اس طرح بالواسطہ دواعی علم و ذکر کی سرپرستی ہوتی ہے جو صدقہ جاریہ کے زمرے میں شامل ہے۔

بزرگان دین کا معمول رہا ہے کہ وہ علماء اور صوفیاء کو اپنے جو دو سخا کا مرکز قرار دیتے تھے جب ان سے اس کا سبب دریافت کیا جاتا تو فرماتے یہ وہ خوش نصیب حضرات ہیں جن کا نصب العین فقط اللہ تعالیٰ کی ذات ہے۔ جو پوری کیسوتی کے ساتھ قرب الہی اور خدمت دین کے درجات کے حصول کے درپے ہیں اگر ان کی مدد نہ کی جائے تو ان کی کیسوتی اور اخلاص میں فرق آئے گا۔

حضرت عبداللہ بن مبارک علیہ الرحمہ ہمیشہ اپنے صدقات و عطیات علماء و صوفیاء کیلئے وقف رکھتے۔ حدیث نبوی ہے اطعموا طعامکم

الْآتِقِيَاءَ وَأَوْلُو أَمْعُرٍ وَفَكُمُ الْمُؤْمِنِينَ لِأَسْمَاءِ دَعْوَتِي فِي أُمَّةٍ
لوگوں کو شریک کر و جو نیک اور پرہیزگار ہیں یا ایسے مومنوں کو جن کو نیکی سے
شغف ہے۔

آپ اس کا سبب یہ بیان فرماتے کہ علماء کو علم دین کی تعلیم و تبلیغ کی طرف
متوجہ رکھنا فرائض میں داخل ہے اگر یہ حضرات روزمرہ کی ضروریات میں اُبکھے
رہے تو علمی و دینی مشاغل کیونکر جاری رکھ سکیں گے۔

صوفیاء کرام کے نزدیک خدمتِ خلق اور مصیبت زدہ افراد کی ہر ممکن امداد
بڑی اہم عبادت کا درجہ رکھتی ہے۔ حدیث شریف میں ہے:

مَنْ نَفَسَ عَنْ مُؤْمِنٍ كُرْبَةً مِنْ كُرْبِ الدُّنْيَا
نَفَسَ اللَّهُ عَنْهُ كُرْبَةً مِنْ كُرْبِ يَوْمِ الْقِيَامَةِ
یعنی جس شخص نے کسی مومن کی دنیاوی تکالیف میں سے ایک تکلیف
رفع کی اللہ تعالیٰ اس کی آخرت کی تکالیف میں سے ایک تکلیف رفع کر دیگا۔
غالباً حضرت شیخ سعدی علیہ الرحمہ نے اسی لیے فرمایا تھا:

طریقت بجز خدمتِ خلق نیست
سبوح و سجادہ و دلوق نیست

دفترِ اول - مکتوب (۲۰)

مکتوبِ عالیہ

عارف باللہ حضرت خواجہ محمد باقی باللہ دہلوی مدظلہ العالی



یہ مکتوب گرامی بھی آپ نے بعض حاجت مندوں
کی سفارش کے سلسلے میں اپنے مرشد بزرگوار مدظلہ العالی
کی خدمتِ عالیہ میں تحریر فرمایا ہے۔





دفترِ اول - مکتوب (۲۱)

مکتوبِ نائیب

حضرت شیخ محمد رفیع ولد حاجی قاری موسیٰ لاسہوی رحمہ اللہ



موضوعات

قربِ فراغ اور قربِ زوال ، عشاء کے وقت

میں مذاہبِ اربعہ ، ماہِ مستعمل کی تعریف و احکام

سید عالم صلی اللہ علیہ وسلم کے فضائل مبارکہ طاہرہیں

احادیثِ تحریمِ سجدہ نخبیت

مکتوب الیہ

حضرت شیخ محمد مکی ولد حاجی قاری موسیٰ لاہوری رحمۃ اللہ علیہ
(ان کے حالاتِ زندگی معلوم نہیں ہو سکے)

مکتوب - ۲۱

مَنْ عَلِمُوا اخْوَانِي أَنَّ الْمَوْتَ الَّذِي قَبْلَ
الْمَوْتِ الْمُعْتَبَرِ عَنْهُ بِالْفَنَاءِ عِنْدَ أَهْلِ
اللَّهِ مَا لَمْ يَتَحَقَّقْ لَمْ يَتَيَسَّرِ الْوُصُولُ
إِلَى جَنَابِ الْقُدْسِ بَلْ لَمْ يَكُنِ النِّجَاتُ
عَنْ عِبَادَةِ الْمَعْبُودَاتِ الْبَاطِلَةِ الْآفَاقِيَّةِ
وَالْإِلَهَةِ الْهَوَائِيَّةِ الْآنْفُسِيَّةِ

ترجمہ: میرے روحانی بھائیو! آپ کو معلوم ہونا چاہیے کہ جب تک وہ موت جو معروف موت سے پہلے ہے جس کو اہل اللہ فنا سے تعبیر کرتے ہیں ثابت نہیں ہو گئی اس وقت تک بارگاہِ قدس تک وصول متیسر نہیں ہوگا بلکہ آفاقی باطل معبودوں، کفار و فجار کے معبودات و منات وغیرہ اور نفسی ہوائی خداؤں (خواہشات نفس) کی پوجا سے نجات حاصل نہیں ہو سکتی۔

شرح

حضرت امام ربانی قدس سرہ العزیز ارشاد فرماتے ہیں کہ فنا نسبیان ماسومی التسم کے بغیر سالک کو خدا تک رسائی حاصل نہیں ہو سکتی۔ بزرگان دین کا قول مُوتُوا قَبْلَ أَنْ تَمُوتُوا یعنی مرنے سے پہلے مرجاؤ، اسی حقیقت کی طرف اشارہ ہے حضرت امام ربانی قدس سرہ نے فرمایا:

موت معروف (طبعی موت) سے پہلے مر جانا لطائفِ ستہِ قلبیہ سے جدا ہو جانا ہے اور وہ اس طرح ہے کہ سالک کا نفس ترقی کر کے مقامِ قلب تک پہنچتا ہے اور پھر یہ دونوں مل کر مقامِ رُوح تک اور پھر یہ تینوں مقام بہتر تک پھر چاروں مل کر مقامِ خفی تک پھر پانچوں مل کر مقامِ خفی تک پہنچتے ہیں پھر سارے مل کر عالمِ قدس (وطنِ اصلی) کی طرف پرواز کر جاتے ہیں اور لطیفہِ قلبیہ کو خالی چھوڑ جاتے ہیں۔ لیکن ابتداء میں یہ پرواز بطریقِ احوال ہوتی ہے اور انتہا میں بطریقِ مقام اور اس جدائی کے باوجود قالب میں حس و حرکت باقی رہتی ہے۔

اس حقیقت کو پنجابی زبان کے معروف شاعر حضرت میاں محمد بخش (عارفِ کھڑکی) رحمۃ اللہ علیہ نے یوں قلم بند کیا ہے۔

تن حویلی تے توں وچہ بیل جان مکان تہارا
میں مرچکی آں چ کر منشیں سیف ملو کا یارا

موت تفرقہ ہیت اجتماعیہ کا نام ہے
موت دو قسم پر ہے۔

۱۔ موت اضطراری ۲۔ موت اختیاری

◎ مفارقتِ رُوح از بدن (رُوح کا بدن سے جدا ہونا) موتِ اضطراری ہے۔

◎ خواہشاتِ نفس کا مقاطعہ لذاتِ جسمانیہ سے اعراض اور گناہوں سے کامل

توبہ موتِ اختیاری ہے اور مُوتُوا قَبْلَ أَنْ تَمُوتُوا سے اسی موت کی طرف اشارہ ہے۔

موتِ اختیاری کی اقسام اس موت کی چار قسمیں ہیں:

۱ مَوْتِ اَبْيَضٍ (سفید موت) یعنی بھوک، پیاس، نیند پر قابو پالینا، چونکہ اس موت سے

اشراقیت بڑھتی ہے لہذا اسے سفید موت کہہ دیتے ہیں۔

۲ مَوْتِ اَسْوَدٍ (سیاہ موت) یعنی دونوں جہاں سے منہ پھیر لینا جیسا کہ فرمایا گیا اَلْفَقْرُ

سَوَادُ الْوَجْهِ فِي الدَّارَيْنِ ” فقر دارین سے منہ کالا کر لینا (پھیر لینا) ہے“ چونکہ دونوں جہاں سے آنکھ بند کر لی جاتی ہے لہذا اسے سیاہ موت کہتے ہیں۔

۳ مَوْتِ اَحْمَرٍ (سرخ موت) یعنی خواہشات و لذات دنیوی کو قربان کر کے ان پر غلبہ پالینا اور

ان کا خون بہا دینا چونکہ یہ قربانی خواہشات کا خون کر کے سُرخ رونی کا باعث بنتی ہے لہذا اسے سُرخ موت کہتے ہیں۔

۴ مَوْتِ اَخْضَرٍ (سبز موت) یعنی آئندہ کے لیے اُمیدوں اور اُمنگوں پر پانی پھیر دینا اور طویل اہل

یعنی لمبے منصوبوں کو خیر باد کہہ دینا۔ چونکہ اس سے سالک کی خوشحالی اور سرسبزی کا آغاز ہوتا ہے لہذا اسے سبز موت قرار دیا گیا ہے

مَنْ فَلَمْ يَتَحَقَّقْ حَقِيقَةَ الْاِسْلَامِ وَلَمْ
يَتَيَسَّرْ كَمَا اَلْاِيْمَانِ فَكَيْفَ يَحْضُلُ
الدُّخُوْلُ فِي زُمْرَةِ الْعِبَادِ وَالْوُصُوْلُ اِلَى

اے ستر دلبراں

دَرَجَةُ الْاَوْتَادِ مَعَ اَنَّ هَذَا الْفَنَاءَ قَدَّمَ اَوَّلُ يُوضَعُ فِي اَطْوَارِ الْوَلَايَةِ الْاَلَا

ترجمہ: ایسے افسانے بغیر اندہ اسلام کی حقیقت ثابت ہوتی ہے اور نہ ہی کمال ایمان حاصل ہوتا ہے تو پھر اللہ تعالیٰ کے خاص بندوں میں داخل ہونا اور اوتاد کے درجے تک پہنچنا کس طرح میسر آسکتا ہے۔ حالانکہ یہ فنا پہلا قدم ہے جو ولایت کے درجے میں رکھا جاتا ہے۔

شرح

حضرت امام ربانی قدس سرہ العزیز فرماتے ہیں کہ جب تک سالک مقام فنا میں قدم نہیں رکھتا آفاقی اور انفسی معبودوں سے رہائی حاصل نہیں کر سکتا اور نہ ہی اسلام اور ایمان کی حقیقت ثابت ہو سکتی ہے۔ کیونکہ یہ مرتبہ تصفیہ قلب اور تزکیہ نفس کے بعد حاصل ہوتا ہے۔ اس سے پہلے اگر اسلام ہے تو صورت اسلام ہے اگر ایمان ہے تو صورت ایمان ہے۔ اسی طرح تزکیہ سے پہلے نماز و زکوٰۃ، روزہ و حج کی بھی صورتیں ہی ہیں نہ کہ حقیقتیں۔

صورت ایمان اور حقیقت ایمان کا فرق
صورت ایمان، تصدیق احکام
شرعیہ کا نام ہے حقیقت ایمان
شہود و مصداق احکام شرعیہ کو کہا جاتا ہے۔

حضرت امام ربانی قدس سرہ نے فرمایا کہ، ظاہر شریعت کے حکم میں صرف آفاقی معبودوں کی نفی کرنے سے ایمان ثابت ہو جاتا ہے یہ ایمان کی صورت ہے لیکن ایمان کی حقیقت انفسی معبودوں کی نفی پر موقوف ہے۔ صورت ایمان کے تو زائل ہونے کا

کا احتمال ہے لیکن حقیقت ایمان اس احتمال سے محفوظ ہے۔
اسی طرح اعمالِ صالحہ (نماز، روزہ وغیرہ) اگر تکلف اور مزاحمتِ نفس کے ساتھ
ادا ہوں تو یہ ان کی صورت ہے اور اگر بلا تکلف رغبتِ نفس کے ساتھ ادا ہوں تو یہ
ان کی حقیقت ہے۔

حضرت شاہ عبد العزیز محدث دہلوی رحمۃ اللہ علیہ نے فرمایا کہ ایمان کی دو
قسمیں ہیں۔

- ۱ ایمانِ تقلیدی
- ۲ ایمانِ تحقیقی

ایمانِ تحقیقی بھی دو قسم پر ہے:

- ۱ استدلالی
- ۲ کشفی

اور ہر ایک ان دو قسموں سے یا تو حد و نہایت رکھتا ہے یا نہ جو حد و نہایت
رکھے وہ علمِ یقین ہے اور جو نہ رکھے اس کی پھر دو قسمیں ہیں یا مشاہدہ ہے کہ اس کا
نام عینِ یقین ہے اور یا مشہودِ ذاتی ہے کہ اس کو حقِ یقین کہتے ہیں۔

حقیقتِ ایمان، اطمینانِ قلب کے بعد ہوتی ہے
اور اطمینانِ قلب اللہ کے ذکر سے حاصل ہوتا
استشہادِ باحدیث
ہے۔ **أَلَا بِذِكْرِ اللَّهِ تَطْمَئِنُّ الْقُلُوبُ** اور اس کی علامت یہ ہے کہ مومن
کا دل اس قدر منور ہو جائے کہ اس کی روشنی میں عرش و فرشِ جنت و دوزخ اور عالم
برزخ وغیرہ اس کے سامنے منکشف ہو جائیں۔

جیسا کہ حدیثِ عارث بن مالک اس امر پر شاہد ہے ملاحظہ ہو۔

عَنْ حَارِثِ بْنِ مَالِكٍ الْأَنْصَارِيِّ رَضِيَ اللَّهُ عَنْهُ أَنَّ مَرَّةً
بِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ كَيْفَ أَصْبَحْتَ

۱۔ معارف لدنیہ معرفت - ۲۴ ۲۔ تفسیر عزیزی پارہ ۱ ص ۶۶ ۳۔ الرعد ۲۸

يَا حَارِثُ قَالَ أَصْبَحْتُ مُؤْمِنًا حَقًّا فَقَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ فَإِنَّ لِكُلِّ حَقِّ حَقِيقَةً
فَمَا حَقِيقَةُ إِيمَانِكَ قَالَ عَزَفْتُ نَفْسِي عَنِ
الدُّنْيَا وَأَهْلِهَا وَكَأَنِّي أَنْظُرُ إِلَى عَرْشِ رَبِّي بَارِزًا
وَالِى أَهْلِ الْجَنَّةِ يَتَزَاوَرُونَ فِيهَا وَأَهْلِ السَّمَاءِ
يُعَذِّبُونَ فِيهَا فَقَالَ عَبْدُ نَوَّرٍ اللَّهُ قَلْبَهُ ۝

ترجمہ: حضرت حارث بن مالک انصاری رضی اللہ عنہ فرماتے ہیں کہ میں ایک
دن رسول اکرم صلی اللہ علیہ وسلم کے قریب سے گزرا آپ صلی اللہ علیہ وسلم نے فرمایا اے حارث
تیرا کیا حال ہے؟ میں نے کہا "و میں حقیقی مومن ہوں" تو آپ صلی اللہ علیہ وسلم نے فرمایا ہر
حق کی حقیقت ہوتی ہے، تمہارے ایمان کی حقیقت کیا ہے؟ میں نے کہا دنیا اور
اہل دنیا سے رُخ پھیر لیا ہے گویا کہ میں عرش الہی کو ظاہر دیکھ رہا ہوں اور اہل جنت
کو دیکھ رہا ہوں کہ وہ ایک دوسرے سے ملاقاتیں کر رہے ہیں اور اہل دوزخ کو دیکھ
رہا ہوں کہ انہیں عذاب دیا جا رہا ہے۔ تو رسول کریم صلی اللہ علیہ وسلم نے فرمایا یہ ایسا بندہ ہے
جس کے دل کو اللہ تعالیٰ نے سنور کر دیا ہے۔

بیت نمبر ۱
حدیث مذکور میں ایمان شہودی کو ہی ایمان حقیقی قرار دیا گیا ہے۔ قرآن
کریم میں اسی ایمان کو نور کہا گیا ہے اللَّهُ وَلِىُّ الَّذِينَ آمَنُوا
يُخْرِجُهُمْ مِنَ الظُّلُمَاتِ إِلَى النُّورِ ۝ دوسرے مقام پر ارشاد ہے
نُورٌ عَلَى نُورٍ يَهْدِي اللَّهُ لِنُورِهِ مَن يَشَاءُ ۝ اور یہی وہ نور ایمان
ہے جس کے متعلق ارشاد باری تعالیٰ ہے:

يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ ۝

۱۔ کتاب الروح ص ۹۶ طبرانی کبیر ص ۲۲ ج ۳ ۲۔ البقرہ ۲۵۴ ۳۔ النور ۲۵ ۴۔ الحدید ۱۲

مَنْ وَلِيَ لَوْلَايَةَ دَرَجَاتٍ بَعْضُهَا فَوْقَ
بَعْضٍ إِذْ عَلَى قَدَمِ كُلِّ نَبِيٍّ وَلَا يَكُنَّ
خَاصَّةً بِهِ وَأَقْصَى دَرَجَاتِهَا هِيَ الَّتِي
عَلَى قَدَمِ نَبِيِّنَا عَلَيْهِ وَعَلَى جَمِيعِ إِخْوَانِهِ
مِنَ الصَّلَوَاتِ آتَمُّهَا وَمِنَ التَّحِيَّاتِ أَيْمُنُهَا.

ترجمہ: اور ولایت کے کئی درجے ہیں جن میں بعض درجے بعض سے افضل ہیں
کیونکہ ہر نبی کے قدم پر ایک ولایت ہے جو اسی کے ساتھ خاص ہے اور ان درجات
میں سب سے بلند وہ درجہ ہے جو ہمارے نبی (آپ پر اور تمام انبیاء کرام پر ہماری
طرف سے کامل درود اور مبارک ہدیے پیش ہوں) کے قدم پر ہے۔

شرح

حضرت امام ربانی قدس سرہ کے فرمان سے معلوم ہوا کہ ولایت کے کئی درجات
ہیں جو ایک دوسرے سے بلند و بالا ہیں واضح رہے کہ اس امر پر قرآن و حدیث کے
واضح اشارات موجود ہیں اور کتب صوفیاء میں اس کی تفصیلات مذکور ہیں۔
اربابِ طریقت کے نزدیک ولایت کی دو قسمیں ہیں۔

جو تمام مومنین کو حاصل ہے جیسا کہ ارشادِ ربانی ہے:

اللَّهُ وَلِيُّ الَّذِينَ آمَنُوا يُخْرِجُهُمْ مِنَ

۱ ولایتِ عامہ

الظُّلُمَاتِ إِلَى النُّورِ

جو متقین (ارباب سلوک) سے منحصر ہے جیسا کہ

۲ ولایتِ خاصہ ارشاد باری تعالیٰ ہے :

إِن أَوْلِيَاءَهُ إِلَّا الْمُتَّقُونَ ۝

یہ ولایتِ عروج و نزول اور فنا و بقا سے عبارت ہے اس کی تعریف صوفیاء کرام نے یوں فرمائی ہے : **ہی عبارتہ عن فنائ العبد فی الحق و بقائہ** عارف کامل حضرت خواجہ باقی باللہ رحمۃ اللہ علیہ کے ملفوظات میں ولایتِ خاصہ

کی دو قسمیں بیان کی گئی ہیں : اول ولایت (بفتح واو) دوم ولایت (بکسر واو)۔

ولایت (واو کی فتح) (زیر) کے ساتھ حق تعالیٰ کے ساتھ بندے کے قرب کو کہتے

ہیں اور ولایت (واو کے کسر) (زیر) کے ساتھ اس صفت کو کہتے ہیں جس کے سبب

سے بندہ مخلوق میں مقبول ہو جاتا ہے اور دنیا والے اس کے گرویدہ ہو جاتے ہیں خوارق

تصرفات اس دوسری قسم میں داخل ہیں اور جو برکات مستعد لوگوں کو حاصل ہوتی ہیں

وہ ولایت (بافتح) کا اثر ہوتا ہے بعض لوگوں کو ان دونوں قسموں میں صرف ایک قسم

حاصل ہوتی ہے اور بعض حضرات کو ان دونوں کا کافی حصہ حاصل ہوتا ہے اور بعض ان دونوں

قسموں کی ولایتوں میں سے کسی ایک کا حصہ دوسری سے زیادہ حاصل ہوتا ہے مثلاً

نقشبندیہ رحمہم اللہ تعالیٰ پر ہمیشہ ولایت (بافتح) کا ولایت (بالکسر) پر غلبہ رہتا ہے

اور اگر کوئی مقتدا شخص اس دنیا سے انتقال فرماتا ہے تو ولایت (بالکسر) کو اپنے کسی

مخلص کے لیے چھوڑ جاتا ہے اور ولایت (بافتح) کو اپنے ساتھ لے جاتا ہے اور کبھی

کسی لغزش کی بنا پر ولایت (بالکسر) کو ولی سے واپس لے لیتے ہیں

اہل علم کو اللہ تعالیٰ نے مختلف درجات سے نوازا ہے

(خواہ ظاہری ہو یا باطنی) جیسا کہ ارشاد ہے :

درجاتِ ولایت

وَالَّذِينَ أُوتُوا الْعِلْمَ دَرَجَاتٍ لَهُ

صوفیاء کرام کے نزدیک ولایت کے دو درجے ہیں۔ اول ولایت صغریٰ، دوم ولایت کبریٰ (بعض نے ولایت علیا کا بھی ذکر فرمایا ہے)۔ ولایت صغریٰ تو عامۃ المؤمنین و صالحین کو شامل ہے اور ولایت کبریٰ کے چار درجے ہیں۔

پہلا درجہ خلعت
 یہ درجہ حضرت سیدنا ابراہیم علیہ السلام سے خاص مناسبت رکھتا ہے جیسا کہ قرآن میں ہے وَاتَّخَذَ اللَّهُ

إِبْرَاهِيمَ خَلِيلًا لَهُ

یہ درجہ محبوب خدا صلی اللہ علیہ وسلم کے لیے ظاہر ہوا اور ان کو اللہ تعالیٰ نے جیب کے لقب سے نوازا جیسا

دوسرا درجہ حب

کہ آپ نے فرمایا أَنَا حَبِيبُ اللَّهِ وَلَا فَخْرَ لَمْ يَدْرِكْ قَدْسِي فِي هَذَا كُنْتُ كَنْزًا مَخْفِيًّا فَاحْبَبْتُ أَنْ أُعْرَفَ فَخَلَقْتُ نُورَ مُحَمَّدٍ بَلْكَ آيَاتِ تَبَعِيَّتِي فِي آيَاتِ غُلَامِي كُوَيْبِي فِي دَرَجَةِ عَطَا هُوَ جَيْسًا كَمَا أَنَّ كُنْتُمْ تَحِبُّونَ اللَّهَ فَاتَّبِعُونِي يُحِبُّكُمْ اللَّهُ هُ مِنْ ثَابِتٍ هـ

تیسرا درجہ تمام
 یہ درجہ خاتمیت محمدیہ علی صاحبہا الصلوٰت کے ساتھ مخصوص ہے جیسا کہ فرمایا وَلَئِنْ كُنَّ رَسُوْلًا

اللَّهُ وَخَلَاتَمَ النَّبِيِّينَ هـ یہ مرتبہ ختم نبوت سے ختم ولایت کی طرف شعر ہے یہ درجہ عبدیت مصطفیٰ علیہ التحیۃ و الثنار سے تعلق رکھتا ہے جیسا کہ سُجَّانَ الَّذِيْ اَسْرَى بِعَبْدِهِ سے ظاہر ہے۔

۱۱ الحدیث ۱۱ ۱۲۵ ۱۲۵ ترمذی ج ۲۲ ۲۲

۳۱ آل عمران ۳۱ ۳۰ الاعزاب ۳۰ ۳۰ بنی اسرائیل

واضح رہے کہ سرور کائنات صلی اللہ علیہ وسلم
 تمام کمالاتِ حقیقیہ و خلقیہ کے مظہر ہیں اور
 نبوت اور ولایت کا باہمی تعلق
 بمطابق حکم فَاَتَّبِعُونِي يُحْبِبْكُمُ اللَّهُ كَمَا حَبَّابَاتِ الْإِنْسَانِ كَمَا أَنْصَارُ أَبِيكُمْ كَمَا
 پر موقوف ہے جیسا کہ صحابہ کرام، اہل بیت عظام و اولیائے فخام کو تمام کمالات
 ظاہری و باطنی آپ کی اتباع ہی کے ذریعے میسر آئے اور آپ ہی کے مشکوٰۃ نبوت سے
 فیض یاب ہوئے۔

اتباع کی دو قسمیں ہیں۔ متابعتِ ظاہری اور متابعتِ باطنی
 متابعتِ ظاہری مرتبہ نبوت سے متعلق ہے اور متابعتِ باطنی مرتبہ
 ولایت سے۔ مرتبہ نبوت سے ان احکامِ شرعیہ کی طرف اشارہ ہے جو عالمِ جوہ سے
 بواسطہ جبریل علیہ السلام سرورِ عالم صلی اللہ علیہ وسلم پر نازل ہوئے اور آپ نے خلیقِ خدا تک
 پہنچا دیئے۔ مرتبہ ولایت سے وہ اسرارِ توحید و معرفت مراد ہیں جو سرور کائنات صلی اللہ علیہ وسلم
 نے مقامِ نَبِيِّ اللَّهِ سے بلا واسطہ جبریل علیہ السلام (براہِ راست) حق سبحانہ
 و تعالیٰ سے حاصل کر کے خاصانِ امت کو سکھا دیئے۔

واضح رہے کہ نبوت کا ظاہر شریعت ہے اور نبوت
 کا باطن ولایت ہے ظاہر کو باطن سے اور باطن کو
 ظاہر سے ایک خاص تعلق کی بنا پر امداد اور پرورش ملتی رہتی ہے۔

نبوت کا باطنی پہلو یہ ہے کہ اللہ تعالیٰ کی ذات کے ساتھ کامل استغراق و فنا
 کا قومی تعلق قائم ہو جائے اسی کا نام ولایت ہے۔ نبوت کا ظاہری پہلو یہ ہے کہ اسی
 باطنی تعلق کی بنا پر عالمِ قدس سے جو کچھ حاصل ہو وہ خلیقِ خدا تک بطریق مناسب
 پہنچا دیا جائے تاکہ بیک وقت خالق اور مخلوق دونوں کے ساتھ تعلقات استوار رہیں
 یہی نبوت ہے لہذا ہر نبی زولی ہوتا ہے لیکن ہر ولی نبی نہیں ہوتا جبکہ ولایت عروج
 الی الحق کا نام ہے اور نبوت نزول الی الخلق کو کہنا جاتا ہے۔

صوفیائے محققین کے نزدیک سرور کائنات صلی اللہ علیہ وسلم تمام کمالاتِ حقیقیہ و خلقیہ کے اصل اور مظہر ہیں اور ساری کائنات کو تمام مراتبِ کمالیہ آپ کے ہی وجود سے حاصل ہوئے ہیں۔ لہذا جملہ انبیاء و مرسلین کی روحانیات نے آپ کی ہی روحانیت سے اخذ فیضان کیا ہے کیونکہ آپ ہی اَوَّلُ مَا خَلَقَ اللّٰهُ نُورِیٌّ اَہ کے شرف سے مشرف ہیں۔

وَكُلُّهُمْ مِّنْ رَّسُولِ اللّٰهِ مُلْتَمِسٌ
عَرْفًا مِّنَ الْبَحْرِ اَوْ رَشْفًا مِّنَ الدِّیْمِ

اور یہ بات بھی محتاج دلیل نہیں کہ اولیاء اللہ انبیاء کرام کے وارث اور نائب ہوتے ہیں اور انبیاء ہی سے اقتباس فیض کرتے ہیں جس ولی کو جس نبی سے فیض ملتا ہے اس کی بابت یہ کہا جاتا ہے کہ فلاں ولی فلاں نبی کے قلب پر یازیرِ قدم ہے۔

یہ حقیقت بھی ذہن نشین رہے کہ ہر اولوالعزم نبی و رسول ایک ولایتِ انبیاء جداگانہ شان ولایت کا مظہر ہوتا ہے اور وہ اپنے ایک شعبے

لطیف سے مقام کمال تک پہنچتا ہے، مثلاً آدم علیہ السلام لطیفہ قلب سے، نوح علیہ السلام اور ابراہیم علیہ السلام لطیفہ روح سے، موسیٰ علیہ السلام لطیفہ بستر سے، عیسیٰ علیہ السلام لطیفہ خفی سے اور سرورِ عالم صلی اللہ علیہ وسلم لطیفہ اخفی سے اپنے مقام کمال تک پہنچے ہیں نیز ہر نبی کے لیے اللہ تعالیٰ کی صفات میں سے ایک صفت مُرْتَبِی ہوتی ہے۔ چنانچہ آدم علیہ السلام کی مُرْتَبِی صفت التکوین ہے، نوح علیہ السلام اور ابراہیم علیہ السلام کی مُرْتَبِی صفت لعلم ہے، موسیٰ علیہ السلام کی مُرْتَبِی صفت الکلام ہے، عیسیٰ علیہ السلام کی مُرْتَبِی صفت القدرت ہے اور سید الانبیاء علیہ التحیۃ والثناء کی مُرْتَبِی صفت لعلم ہے جو صفات سے بلند تر ہے۔

اے تخریج مکتوب کی شرح میں ملاحظہ فرمائیں اے قصیدہ بُردہ

بلینہ نمبر ۲ واضح ہو کہ دیگر تمام انبیاء کرام انہی انبیائے اولوالعزم کے
مشارب میں ان کے ساتھ شریک ہیں اور صفات میں سے کوئی

ایک صفت ان کی مُرتبی ہوتی ہے۔ لیکن اولیائے کرام کے لیے صفات کے ظلال
مُرتبی ہوتے ہیں اور ظلال تعلقات صفات اور مثال صفات سے عبارت ہیں۔

بلینہ نمبر ۳ حضور ختمی مرتبت ﷺ پر سلسلہ نبوت ختم ہو چکا ہے لیکن آپ
کی تبعیت میں تعلیم و تبلیغ ظاہری و باطنی کے لیے سلسلہ ولایت تا

قیامت جاری و ساری ہے۔ کوئی دور بھی ارباب ولایت سے خالی نہیں رہا، دنیا کے
انتظامات اولیاء کرام کے سپرد ہوتے ہیں جس طرح ملائکہ عظام کو تدبیر امور کی خدمات سپرد
کی گئی ہیں۔ اسی طرح قدرت نے اولیاء اللہ کو تشریحی و کوینی خدمات و کرامات سے
بھی نواز رکھا ہے اور بے شمار کتب تصوف میں اولیاء اللہ کے مقامات و مناصب
کی تفصیلات و تشریحات مذکور ہیں متعدد احادیث مبارکہ میں بھی ان امور و مناصب
کی نشاندہی موجود ہے۔

اولیائے کرام کے درجات و مراتب اور
مناصب و مراتب اولیاء مقامات و مناصب کے متعلق جو غلط

فہمیاں پائی جاتی ہیں اور جن کے خلاف بدعات کے نام سے نظریں پھیلانی جاتی ہیں
ان کے ازالہ کے لیے احادیث مبارکہ سے چند شواہد ہدیہ ناظرین ہیں۔

© حضرت امام جلال الدین سیوطی رحمۃ اللہ علیہ نے اللای المصنوعۃ
میں قریباً بیس کتب رواۃ سے "ابدال" کی احادیث نقل فرمائی ہیں اور ان احادیث
کے زوات پر جرح کے بعد تمام احادیث کو حسن اور صحیح قرار دیا ہے تمام طرق احادیث
کو جمع کرنے پر ایک قدر مشترک (یعنی ابدال کے وجود کو تسلیم کرنے) پر علماء و مشائخ

اُمت متفق ہیں اس موضوع پر امام جلال الدین سیوطی علیہ الرحمۃ نے ایک مستقل کتاب تصنیف فرمائی ہے جس کا نام الْخَبْرُ الدَّالُّ عَلَى وُجُودِ الْقُطْبِ وَالْأَوْتَادِ وَالنُّجَبَاءِ وَالْأَبْدَالِ لہ ہے۔

صوفیاء کی بعض اصطلاحات کی اصل تو قرآن و حدیث سے ثابت ہے مثلاً اول ابرار، اخیار، نجبار، نقبار، عمد، رجال اور ابدال وغیرہا۔ اسی طرح غوث ہستیوم افراد اور اوتاد وغیرہا کی اصطلاحات کتب صوفیاء میں کثرت کے ساتھ موجود ہیں علاوہ سیوطی علیہ الرحمۃ نے ”الخبْر الدال“ میں اس سلسلے کی چند احادیث نقل فرمائی ہیں۔

عَنْ عَبْدِ اللَّهِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ عَزَّ وَجَلَّ فِي الْخَلْقِ ثَلَاثَةَ قُلُوبُهُمْ عَلَى قَلْبِ آدَمَ عَلَيْهِ السَّلَامُ وَوَلِلَّهِ فِي الْخَلْقِ أَرْبَعُونَ قُلُوبُهُمْ عَلَى قَلْبِ مُوسَى عَلَيْهِ السَّلَامُ وَوَلِلَّهِ فِي الْخَلْقِ سَبْعَةٌ قُلُوبُهُمْ عَلَى قَلْبِ إِبْرَاهِيمَ عَلَيْهِ السَّلَامُ وَوَلِلَّهِ فِي الْخَلْقِ خَمْسَةٌ قُلُوبُهُمْ عَلَى قَلْبِ جِبْرِيلَ عَلَيْهِ السَّلَامُ وَوَلِلَّهِ فِي الْخَلْقِ ثَلَاثَةٌ قُلُوبُهُمْ عَلَى قَلْبِ مِيكَائِيلَ عَلَيْهِ السَّلَامُ وَوَلِلَّهِ فِي الْخَلْقِ وَاحِدٌ قَلْبُهُ عَلَى قَلْبِ إِسْرَافِيلَ عَلَيْهِ السَّلَامُ لہ

ترجمہ: حضرت عبداللہ رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا خدا تعالیٰ کے تین سو بندے مخلوق ہیں ایسے ہیں جن کے قلوب حضرت آدم علیہ السلام کے قلب پر ہیں چالیس ایسے ہیں جن کے قلوب حضرت موسیٰ علیہ السلام کے قلب کی مانند ہیں سات ایسے ہیں جن کے قلوب حضرت ابراہیم علیہ السلام کے

قلب کی مثل ہیں پانچ ایسے ہیں جن کے قلوب حضرت جبرائیل علیہ السلام کے قلب پر ہیں تین ایسے ہیں جن کے دل میکائیل علیہ السلام کے دل پر ہیں اور ایک ایسا ہے جس کا دل حضرت اسرافیل علیہ السلام کے دل پر ہے۔

اس کے بعد رقم طراز ہیں :

وَالْخَطِيبُ مِنْ طَرِيقِ عَبْدِ اللَّهِ بْنِ مُحَمَّدٍ الْعَبْسِيِّ
قَالَ سَمِعْتُ الْكِنَانِيَّ يَقُولُ النُّقَبَاءُ ثَلَاثُمِائَةٌ
وَالنُّجَبَاءُ سَبْعُونَ وَالْبِدَلَاءُ أَرْبَعُونَ وَالْأَخْيَارُ
سَبْعَةٌ وَالْعَمَدُ أَرْبَعَةٌ وَالْعَوْتُ وَاحِدٌ لَه

ترجمہ: خطیب نے بطریق عبید اللہ بن محمد العبسی اس حدیث کا اخراج کیا کہ میں نے کنانی سے سنا ہے کہ نقباء تین سو ہیں، نجباء ستر ہیں، ابدال چالیس ہیں، اخیار سات، قطب چار اور عوث ایک ہے۔

عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَنْ تَخْلُقَ الْأَرْضُ مِنْ
أَرْبَعِينَ رَجُلًا مِثْلَ خَلِيلِ الرَّحْمَانِ فِيهِمْ يُسْقُونَ وَبِهِمْ
يُنْصَرُونَ قَالَ الْحَافِظُ أَبُو الْحَسَنِ الْهَيْثَمِيُّ فِي مَجْمَعِ
الزَّوَائِدِ اسْتِنَادُهُ حَسَنٌ لَه

ترجمہ: حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا چالیس آدمیوں سے زمین خالی نہ رہے گی جو مثل خلیل اللہ کے ہیں، ان کی برکت سے ان پر بارش برساتی جائے گی اور ان کی وجہ سے ان کی امداد کی جائے گی

مجمع الزوائد میں ہے کہ اس حدیث کی اسناد حسن ہیں۔
 واضح رہے کہ حدیث انس کے شواہد متعدد احادیث میں موجود ہیں اور حدیث
 ابن سعد کی تفصیل حدیث خطیب سے بھی ثابت ہے۔

حدیث ثالث
 (وَمِنْهَا خَيْرُ الْبَيْهَقِيِّ إِنْ أَبَدَ أَلْأُمَّتِي لَكُمْ
 يَدْخُلُوا الْجَنَّةَ بِالْأَعْمَالِ (وَلَكِنْ) إِنَّمَا
 دَخَلُوهَا بِرَحْمَةِ اللَّهِ وَسَخَاوَةٍ إِلَّا نَفْسٍ وَسَلَامَةِ الصُّدُورِ
 ترجمہ: بیہقی شریف کی حدیث ہے۔ تحقیق میری امت کے ابدال اپنے اعمال
 کی وجہ سے جنت میں داخل نہیں ہوں گے بلکہ اللہ تعالیٰ کی رحمت نفسوں کی سخاوت
 اور سینوں کی سلامتی سے داخل ہوں گے۔

بعض اصطلاحات مناصب کا مفہوم

حضرت علامہ سید شریف جرجانی علیہ الرحمۃ فرماتے ہیں کہ لفظ
لفظ ولی ولی کے دو معنی ہیں۔

اول، وَلِيٌّ بَرُّوْزِنٍ فَعِيْلٌ بِمَعْنَى فَاعِلٍ مَعْنَى قَرِيبٍ اقْرَبُ رَكْنِ
 والا، جیسا کہ علیم و تدیر

دوم، وَلِيٌّ بَرُّوْزِنٍ فَعِيْلٌ بِمَعْنَى مَفْعُولٍ مَعْنَى مُقْرَبٍ اقْرَبُ رَكْنِ
 کیا، جیسا کہ قتیل معنی مقتول ہے

باعتبار معنی اول "ولی" اللہ تعالیٰ کا قُرب تلاش کرتا رہتا ہے۔ باعتبار معنی ثانی
 "ولی" کو خود اللہ تعالیٰ اپنے قُرب میں رکھتا ہے۔ اسی طرح حسب تصریح مذکور ولی
 کے معنی "مُحِبٌّ اور محبوب" کے بھی آتے ہیں۔ غرضیکہ ولی کا شخص اپنے تمام معانی

کے لحاظ سے آیت کریمہ **الْآنَ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ** لے سے استفادہ ثابت ہے اور جب مرتبہ ولایت کسی کے لیے ثابت ہوتا ہے تو اپنے تمام لوازمات سمیت ثابت ہوتا ہے۔ **اِذَا ثَبَتَ الشَّيْءُ ثَبَتَ بِجَمِيعِ كَوَازِمِهِ** اور **اَلْحَمْدُ لِلّٰهِ عَلٰى ذٰلِكَ**

قُطْب لغت عرب میں قطب چکی کی میخ (کیلی) کو کہتے ہیں جس پر چکی گردش کرتی ہے اگر وہ نہ ہو تو چکی نہیں چل سکتی۔ یونہی قطب کے

بغیر نظام عالم بھی نہیں چل سکتا قطب کے سبب ہی دائرہ وجود عالم قائم و محفوظ رہتا ہے اور دنیا میں آثار برکات اور ظہور حسنات اسی کے دم قدم سے وابستہ ہوتے ہیں۔

اقسام قطاب قطاب کی کئی اقسام ہیں۔ مثلاً قطب الاقطاب، قطب الوحدت، قطب عالم، قطب اکبر، قطب الارشاد، قطب الأبدال، قطب المدار، قطب عظیم بعض حضرات نے بارہ اقطاب کے وجود کا قول کیا ہے۔ واللہ اعلم بالصواب۔

فرائض اقطاب حضرت امام ربانی قدس سرہ العزیز نے اقطاب کے فرائض کے متعلق فرمایا ہے۔

”قطب ابدال واسطہ وصول فیوض است کہ لوجود عالم بقائے ال تعلق دارد و قطب ارشاد واسطہ وصول فیوض است کہ بارشاد و ہدایت عالم تعلق دارد پس تخلیق و تزئین و ازالہ بلیات و دفع امراض و حصول عیانت و صحت منوط بفیوض مخصوصہ قطب ابدال است و ایمان و ہدایت و توفیق حسنات و انابت از سیئات نتیجہ فیوضات قطب ارشاد است ترجمہ قطب ابدال عالم کے وجود اور اس کی بقا سے تعلق رکھنے والے امور میں

وصولِ فیض کا واسطہ ہوتا ہے اور قطبِ ارشادِ ہدایت و ارشاد سے متعلق امور میں وصولِ فیض کا ایک واسطہ ہوتا ہے۔ اس لیے پیدائش، رزق، مصائب و امراض کے دور ہونے اور صحت و عافیت کے حاصل ہونے کا تعلق قطبِ ابدال کے فیض کے ساتھ مخصوص ہے اور ایمان و ہدایت اور نیکیوں کی توفیق اور گناہوں سے توبہ کا تعلق قطبِ ارشاد کے فیض کا نتیجہ ہے۔

قطبِ مدار کے متعلق حضرت قاضی شہار اللہ پانی پتی رحمۃ اللہ علیہ نے حضرت موسیٰ علیہ السلام اور حضرت نضر علیہ السلام کے واقعہ کے تحت حضرت امام ربانی قدس سرہ سے حضرت نضر علیہ السلام کا یہ قول نقل فرمایا ہے:

وَجَعَلَنَا اللَّهُ تَعَالَى مُعِينًا لِلْقُطْبِ الْمَدَارِ مِنْ
أَوْلِيَاءِ اللَّهِ تَعَالَى الَّذِي جَعَلَهُ اللَّهُ تَعَالَى مَدَارَ الْعَالَمِ
وَجَعَلَ بَقَاءَ الْعَالَمِ بِبِرْكَةِ وَجُودِهِ وَإِفَاضَتِهِ

ترجمہ حضرت نضر علیہ السلام نے فرمایا اللہ تعالیٰ نے ہم کو قطبِ مدار کا معاون بنایا ہے جو اللہ کے ولیوں میں سے ہے جس کو اللہ تعالیٰ نے عالم کا مدار بنایا ہے اور جس کے وجود کو برکت اور فیضِ رسانی کی بقا کا سبب بنایا ہے۔

غوث اسم مصدر مبنی للفاعل ہے اس کے معنی ہیں دعا کرنے والا، فریاد کرنے والا فریاد رس، پکارنے والا جیسے غوثُ الرُّجُلِ وَاسْتَعَاثَ صَاحَ وَأَعُوذَاةً

اصطلاح صوفیاء میں غوث ایسے استجاب الدعوات انسان کے لیے بولا جاتا ہے جس کی طرف لوگ اضطرار کے وقت دعا کے لیے محتاج ہوں اور وہ اگر کسی

بات میں قسم کھالے تو اللہ تعالیٰ اس کو سچا کر دیتا ہے۔ غوث اللہ تعالیٰ کے اذن سے متصرف فی الاکوان والادوان ہوتا ہے۔

قیوم قیوم مخلوق پر تمام انعامات الہیہ کا سبب ہوتا ہے اولوالعزم رسول کا نائب ہوتا ہے اس کا مخالف اس کے فیض سے محروم ہوتا ہے۔

حضرت امام ربانی قدس سرہ نے فرمایا :
معاملہ انسانِ کامل تا بجائے می رسد کہ اُور اقیوم جمیع اشیاء بحکم خلافت می سازند و ہمہ را افاضہ وجود و بقا و سائر کمالات ظاہری و باطنی ترویج اومی رسانند

ترجمہ : قیوم انسانِ کامل ہوتا ہے جس کو تمام اشیاء کائنات کا قیوم یعنی خلیفۃ اللہ بنایا جاتا ہے۔ تمام مخلوق کو وجود اور بقا اور تمام کمالات ظاہری و باطنی اسی کے وسیلے سے پہنچتے ہیں۔

نیز آپ نے فرمایا :
”این عارفی کہ بہ منصب قیومیت اشیاء مشرف گشته است حکم وزیر وار د کہ مہمات مخلوق را با و مرجوع داشته اند“

ترجمہ : وہ عارف جو قیوم کے مرتبے پر فائز ہوتا ہے وزیر کا حکم رکھتا ہے کہ مخلوق کے اہم معاملات کا تعلق اسی کے ساتھ ہوتا ہے۔

قیوم کے دو مفہوم
لفظ قیوم جب ذاتِ باری تعالیٰ جل مجدہ الکریم کیلئے بولا جائے تو اس کا معنی قائم ایذاتہ و مقومًا لغیرہ ہوگا یعنی جو بذاتِ خود قائم ہو اور دوسروں کو قائم رکھنے والا ہو اور یہ لفظ جب کسی مخلوق کے لیے بولا جائے تو اس کا لغوی معنی مراد لیا جائے گا اور اس

کی تاویل کی جائے گی یعنی کسی شے کے قیام اور بقا کا وسیلہ و ذریعہ۔
صوفیائے کرام نے وضاحت فرمائی ہے کہ قیوم، غوث، قطب الاقطاب اور
فرد کامل تقریباً ایک جیسا مفہوم رکھتے ہیں۔ صرف قیوم کی اصطلاح حضرت امام ربانی
قدس سرہ سے مشہور ہوئی اور آپ نے قیومیت سے خلافت اور وزارت مراد لی ہے
چنانچہ آپ نے اپنے متعلق اور اپنے جانشین عروۃ الوثقی حضرت خواجہ محمد معصوم رحمۃ
اللہ علیہ کے متعلق منصب قیومیت کے عطا ہونے کی تصریح فرمائی ہے۔ ملاحظہ
فرمائیں :

”بعد از لمحہ دید کہ بفرزند می مرحمت فرمودند و آن خلعت اور اہتمام
پوشانیدند و این خلعت زائلہ کنایت از معاملہ قیومیت بودہ است کہ
تربیت و تکمیل تعلق داشتہ اے“

یعنی آپ نے واقعہ میں دیکھا تھا کہ آپ کے جسم سے ایک خلعت الباس،
جدا ہو گئی اور وہ آپ کے فرزند ارجمند خواجہ محمد معصوم علیہ الرحمۃ کو مرحمت فرمائی گئی
وہ خلعت زائلہ معاملہ قیومیت ہے جو کہ تربیت و تکمیل سے تعلق رکھتا ہے۔ صاحب
روضۃ القیومیۃ نے تصریح فرمائی ہے کہ سید المرسلین صلی اللہ علیہ وسلم نے اپنے دست
اقدس سے قیوم اول حضرت امام ربانی قدس سرہ کے سر مبارک پر دست مبارک باندھی
اور منصب قیومیت کی مبارک باد دی ہے

حضرت شیخ عبدالحق محدث دہلوی علیہ الرحمۃ رقم طراز ہیں :
ابدال خصائص اُمتِ محمدی سے ہے کہ اس میں اقطاب و اوتاد و نجباء
ابدال موجود ہیں حدیث مرفوع میں انس بن مالک سے روایت ہے کہ ابدال چالیس
مرد اور عورتیں ہیں جب ان میں سے کوئی وصال کر جاتا ہے تو اللہ تعالیٰ کسی مرد یا عورت

کو اس کے بدل میں پیدا کر دیتا ہے۔
 ◎ بعض مشائخ نے ابدال کی وجہ تسمیہ یہ تحریر فرمائی ہے کہ وہ لوگ جو کدوراتِ بشریہ سے منقطع ہو کر اپنی صفاتِ ذمیرہ کو صفاتِ حمیدہ سے بدل لیتے ہیں۔
 ◎ ابدال چشمِ خلاق سے پوشیدہ ہوتے ہیں، اولیائے کاملین کے سوا انہیں کوئی نہیں جانتا ہے

ابدال ان حق باذن اللہ نظامِ عالم میں تصرفات فرماتے ہیں اور جب کوئی ان سے مدد طلب کرتا ہے تو وہ امداد اور فیض پہنچاتے ہیں اس کی تائید میں امام شمس الدین جزری رحمۃ اللہ علیہ نے یہ حدیث نقل فرمائی ہے:
 وَإِنْ أَرَادَ عَوْنًا فَلْيَقُلْ يَا عِبَادَ اللَّهِ اَعِينُونِي يَا عِبَادَ اللَّهِ اَعِينُونِي ۚ
 یعنی جب کوئی ان سے مدد لینا چاہے تو کہے ”اے اللہ کے بندو میری مدد کرو“

واضح ہو کہ بزاز نے اپنی سند میں حضرت ابن عباس سے اس حدیث کو مرفوعاً روایت کیا ہے اور مجمع الزوائد میں ہے کہ اس کے راوی ثقہ ہیں اسی مفہوم کی تائید میں قاضی محمد بن علی شوکانی نے حضرت عبد اللہ بن سعور رضی اللہ عنہ سے مروی یہ حدیث لکھی ہے:

إِذَا أَنْفَلْتِ دَابَّةً أَحَدِكُمْ فَلْيُنَادِ يَا عِبَادَ اللَّهِ أَحْبِسُوا ۝

یعنی جب کسی کا جانور جنگل میں کھو جائے تو اس کو پکار کر یوں کہنا چاہیے کہ اے اللہ کے بندو اس کو روکو، کیونکہ اللہ تعالیٰ کے بعض بندے ایسے

بھی ہیں جو عالم کو گھیرے ہوئے ہیں تو امید ہے کہ شاید وہ روک لیں۔
اس حدیث کو امام ابو یعلیٰ الموصلی اور طبیبہ انی نے بھی ابن اسنی کی حدیث سے
روایت کیا ہے۔

اُستمدادِ اولیاء کا مسئلہ آج کل متنازعہ فیہ بنا ہوا ہے لیکن یہ امر یاد رہے کہ باذن اللہ
کے عقیدے کے ساتھ یہ کمالات اولیاء کے لیے ماننا شرک کے زمرے میں نہیں
آتا۔ ہاں اگر استقلالِ ذاتی اور بلا اذنِ اولیاء کے لیے یہ تصرفات مانے جائیں تو
یقیناً شرک ہے لیکن ایسا عقیدہ کسی مسلمان کا نہیں ہے۔

حضرت مولانا روم مست بادۃ قیوم رحمۃ اللہ علیہ مثنوی شریف میں فرماتے ہیں:

شیر مردانند در عالم مدد
آن زماں کا فغان مظلوماں رسد
بانگ مظلوماں ز ہر باب شنوند
آن طرف چوں رحمت حق میدوند
آن ستون ہائے خلل ہائے جہاں
آن طبیبانِ مرض ہائے نہاں

مَنْ إِذَا تَجَلَّى الذَّاتِ الَّذِي لَا إِعْتِبَارَ فِيهِ
لِلْأَسْمَاءِ وَالصِّفَاتِ وَالشُّيُونِ وَالْإِعْتِبَارَاتِ
لَا بِالْإِيْتَابِ وَلَا بِالسُّبْحِ مَخْصُوصٍ
بِوَلَايَتِهِ عَلَيْهِ الصَّلَاةُ وَالسَّلَامُ

۱۔ سند ابو یعلیٰ حدیث نمبر ۵۲۳۴ ج ۴ ۲۔ طبیبہ انی کبیر ص ۲۶ ج ۱۰

ترجمہ: جبکہ تجلی ذاتی جس میں اسماء و صفات و شیونات و اعتبارات کا کوئی اعتبار نہیں نہ ایجاب (اثبات) کے طور پر کوئی اعتبار ہے اور نہ سلب (نفی) کے طور پر۔ سرور عالم صلی اللہ علیہ وسلم کی ولایت (ولایت محمدیہ علی صاحبہا الصلوٰۃ کے ساتھ مخصوص ہے۔

شرح

حضرت امام ربانی قدس سرہ العزیز فرماتے ہیں کہ تجلی ذاتی میں اسماء و صفات اور شیونات و اعتبارات کا کوئی اعتبار نہیں کیونکہ یہ حجابات ہیں اور تجلی ذاتی میں بے حجاب و صل غریبانہ نصیب ہوتا ہے اور یہ تجلی و ولایت محمدیہ علی صاحبہا الصلوٰۃ و التسلیمات کے ساتھ مخصوص ہے۔ انبیائے عظام اور اولیائے کرام کو یہ تجلی بہ فضل سرور کائنات صلی اللہ علیہ وسلم تبعاً حاصل ہوتی ہے نہ کہ اصلاً۔

اسماء و صفات اور شیونات و اعتبارات تصوف کی دقیق اصطلاحات ہیں۔ حضرت امام ربانی قدس سرہ نے بعض مکتوبات قدسیہ میں ان کی تعریفات اور ان کے باہمی فرق کو واضح فرمایا ہے۔ تفصیل دفتر اول مکتوب چہارم کی شرح میں ملاحظہ فرمائیں۔ یہاں بھی اختصار کے ساتھ چند اشارات نذر قارئین ہیں۔

اسماء و صفات اور شیونات و اعتبارات کی بحث

واضح ہو کہ اللہ تعالیٰ صفات و وجودیہ، حقیقیہ، اضافیہ، صفات سلبیہ اور ان اسمائے حسنیٰ سے موصوف ہے جو قرآن و حدیث سے ثابت ہیں۔ احادیث مبارکہ کے اشارات اور اولیاء کرام کے کشف و شہود سے پتہ چلتا ہے کہ اسماء و صفات کے ظلال بھی ہیں اللہ تعالیٰ کے اسماء و صفات انبیاء اور ملائکہ کے مبادی تعینات (جہاں سے وہ فیض حاصل کرتے ہیں) اور اسماء و صفات کے ظلال (حجابات، لطفے اور واسطے) باقی

مخلوق کے مبادی تعینات ہیں۔

اسماء و صفات
اسم، اس لفظ یا عبارت کو کہتے ہیں جس سے حق سبحانہ و تعالیٰ کی جانب اشارہ کیا جائے۔ وہ اشارہ باعتبار اس کی ذات کے ہو خواہ باعتبار اس کی صفات کے، اسمِ مُسْمٰی کی تخصیص کرتا ہے اور صفت موصوف کی حالت بیان کرتی ہے۔

اصل
اسماء کی اصل ربوبیت ہے اور صفات کی اصل الہیت، تمام اسماء کا اشتقاق رب سے ہے اور جملہ صفات کا استخراج اللہ اور اللہ سے ہے اسماء و صفات ذات کے حجابات ہیں جو جلالی بھی ہیں اور جمالی بھی، ذات حق سبحانہ و تعالیٰ ان حجابات میں مستور اور ان سے ورآ رہے جب سالک یا عارف ان حجابات پر نظر ڈالتا ہے تو اس کا سامنا اسماء و صفات کے نشانات و آثار سے ہوتا ہے اور جب ان سے آگے نظر بڑھاتا ہے تو وہ ربوبیت اور الہیت کی معرفت کے بعد ذات حق و وحدۃ لا شریک کا امتیاز معلوم کر لیتا ہے۔ وَاللَّهُ عَظِيمٌ

اسماءِ حسنیٰ
اسماء و صفات غیر متناہی ہیں کیونکہ اس کے افعال غیر متناہی ہیں لیکن ان سب کا مرجع اصولِ قنناہیہ کی جانب ہوتا ہے جو تعداد میں ننانوے ہیں انہیں اسماءِ حسنیٰ سے تعبیر کیا جاتا ہے۔ جیسا کہ قرآن مجید میں ہے
وَلِلَّهِ الْأَسْمَاءُ الْحُسْنَىٰ فَادْعُوهُ بِهَا
یعنی اللہ تعالیٰ کے اسماءِ حسنیٰ ہیں اس کو ان اسماء سے پکارو۔

حدیث پاک میں ہے :

إِنَّ لِلَّهِ تِسْعَةً وَتِسْعِينَ اسْمًا مِائَةً غَيْرَ وَاحِدَةٍ
مَنْ أَحْصَاهَا دَخَلَ الْجَنَّةَ لَهُ

ترجمہ: اللہ تعالیٰ کے ننانوے (ایک کم سو) نام ہیں جس نے ان کا احصار کر لیا ان کے عرفان و شہود سے باطن کو منور کر لیا، وہ جنت میں جائے گا۔

ان اسماء حسنیٰ کا مرجع آٹھ اصولوں کی جانب ہے جنہیں **اُمہاتِ اسماء** کہتے ہیں اور انہیں صفات ثبوتیہ ثمانیہ بھی کہا جاتا ہے وہ یہ ہیں۔

(۱) حیات (۲) علم (۳) قدرت (۴) ارادہ

(۵) سَمْع (۶) بصر (۷) کلام (۸) تکوین

واضح رہے کہ جب اسماء و صفات غیر ثبوتیہ کا مرجع ننانوے

اصول متناہیہ کی جانب ہے جنہیں اسماء حسنیٰ کہتے ہیں اور

اسماء حسنیٰ کا مرجع آٹھ اُمہاتِ اسماء کی جانب ہے تو لازمی طور پر یہ اُمہاتِ اسماء

صفات بھی حقیقتاً ایک ہی اصل کی جانب راجع ہوں گے اور وہ اسم اللہ ہے جو

جامع ہے جمیع اسماء الہیہ کا اور شامل ہے جمیع صفات الہیہ کو۔

اسماء الہیہ جن صورتوں میں ظاہر

ہوتے ہیں انہیں مظاہر اسماء کہتے **اعیانِ ثابۃ و اعیانِ ممکنات**

ہیں وہ صورتیں یا وہ مظاہر جن میں اسماء علم الہی میں ظاہر ہوتے ہیں اعیانِ ثابۃ اور

صورتِ علمیہ کے نام سے موسوم ہیں اور وہ مظاہر جو خارج میں ظاہر ہوتے ہیں اعیانِ

مکنات و وجود عینی اور عالم شہادت کے نام سے پکارے جاتے ہیں۔

حضرت امام ربانی قدس سرہ العزیز فرماتے ہیں:

ذات و صفات "ذات آنست کہ قائم بنفسہ باشد و صفات

قائم بالہ" یعنی ذات اس کو کہتے ہیں جو خود اپنے نفس کے ساتھ قائم ہو اور صفات

جو اسی ذات کے ساتھ قائم ہوں (لیکن ذات پر زائد ہوں)۔
 جمہور علماء متکلمین (اہل سنت) کے نزدیک صفات نہ عین ذات ہیں اور نہ غیر
 ذات یعنی لَّا هُوَ وَلَا غَيْرُهُ ہیں اور یہی فیصلہ صحیح اور واقعہ کے مطابق ہے۔
 حضرت امام ربانی قدس سرہ فرماتے ہیں :

اہل حق بوجہ صفات قائل شدہ اند و وجود ایشان را زاید بر وجود ذات
 می دانند حق سبحانہ را عالم بعلم می گویند و قادر بقدرت می دانند و علیٰ ہذا
 القیاس و معتزلہ و شیعہ و حکماء بنفسی صفات قائل اند
 ترجمہ : اہل حق صفات کے وجود کے قائل ہیں اور ان کے وجود کو ذات کے
 وجود پر زائد سمجھتے ہیں وہ حق سبحانہ و تعالیٰ کو علم کے ساتھ عالم اور قدرت کے ساتھ قادر
 جانتے ہیں۔ علیٰ ہذا القیاس اور معتزلہ و شیعہ اور حکماء بنفسی کی نفی کے قائل ہیں۔
 اسی معرفت میں آگے رقم طراز ہیں :

و بعضے از متاخرین صوفیاء کہ بوحث وجود قائل اند در نفی صفات معتزلہ
 و حکماء موافق اند۔

یعنی متاخرین صوفیہ میں سے بھی کچھ حضرات جو وحدت الوجود کے قائل ہیں صفات
 کی نفی کے مسئلہ میں معتزلہ اور حکماء کے ساتھ متفق ہیں۔

شیونات تعلقات ذات یا سبحات وجہ اللہ کے مرتبہ کا نام ہے۔ یعنی
 لاہوت کے ساتھ جو انکشاف اشیا کا مبداء ہے، اشیائے کائنات
 کے جو اختصاصی تعلقات قائم ہیں انہی کو صوفیاء کی اصطلاح میں شیونات کے نام
 سے موصوم کرتے ہیں بعض صوفیاء نے مرتبہ احدیت یا وحدت محضہ کے اس جلالی
 مرتبہ اور اوقات جلال کو شیونات کا مرتبہ قرار دیا ہے جس کے انکشاف، حجابات

۱۰ معارف لدنیہ معرفت د

اٹھنے پر عالم امکان جل کر جسم ہو جائے جیسا کہ حدیث نبوی صلی اللہ علیہ وسلم شاہد ہے
اس اصطلاح کی اصل آیت قرآنیہ كُلَّ يَوْمٍ هُوَ فِي شَأْنٍ ہے۔
حضرت امام ربانی قدس سرہ نے فرمایا:

شیونات الہی فرع اند مر ذات راجل شانہ

یعنی اللہ تعالیٰ کی شیونات اس کی ذات کی فرع ہیں۔ واضح ہو کہ ہر تجلی کے لیے
ایک حکم خاص ہے جسے شان کہتے ہیں۔ حق تعالیٰ جب بندے پر تجلی فرماتا ہے تو اس تجلی
کا نام حق کے اعتبار سے شان الہی رکھا جاتا ہے اور بندے کے اعتبار سے حال یا امر
کہتے ہیں۔

اعتبارات تعینات و تنوعات ذات کے ظہورات کا وہ مرتبہ جو ذات سے
منتزع ہو اور اس کا وجود خارجی نہ ہو مرتبہ اعتبارات کہلاتا ہے
جیسے شعلہ جو الہ کے گھمانے سے دائرے بنتے چلے جاتے ہیں یہ دائرے اس شعلہ جو الہ
کے اعتبارات ہیں۔ یہ مرتبہ عارفوں کے ادراک سے ورار ہوتا ہے اور مرتبہ ذات
کے ساتھ خاص مناسبت رکھتا ہے۔

بدینہ نمبر ۵ ساک کا ظلال صفات تک وصول ولایت صغریٰ ہے اور صفات
تک وصول ولایت کبریٰ ہے اور یہ انبیائے عظام کی ولایت
ہے اور شیونات تک وصول ولایت ملا بر اعلیٰ ہے اور ذات تک وصول مرتبہ
کحالات نبوت ہے۔

◎ صفات شیونات اور اعتبارات کے درمیان فرق یہ ہے کہ صفات کا وجود
خارجی ذات پر زائد ہوتا ہے اور مرتبہ شیونات مرتبہ ذات سے منتزع ہے اور وجود
خارجی نہیں رکھتا اور مرتبہ اعتبارات بھی ذات سے منتزع اور وجود خارجی نہیں رکھتا

لیکن شیونات اور اعتبارات کے درمیان فرق باعتبار ادراک عارف ہے یعنی اگر عارف مشاہدہ کرے کہ اللہ تعالیٰ کی صفات ثمانیہ میں سے فلاں صفت مثلاً علم یا قدرت یا مخصوص و معلوم صفت منتزِع ہوئی ہے۔ اس کو مشاہدہ شیونات کہا جائے گا اور اگر عارف معلوم کرے کہ صفات باری تعالیٰ سے کوئی ایک صفت منتزِع ہوئی ہے لیکن اس صفت کا تعین عارف کے ادراک میں نہیں آتا اس کو مشاہدہ اعتبارات کے نام سے پکارا جائے گا۔

واضح ہو کہ مرتبہ ظلال سے مرتبہ صفات بلند ہے اور مرتبہ صفات سے مرتبہ شیونات افضل ہے اور مرتبہ شیونات سے مرتبہ اعتبارات اعلیٰ ہے کیونکہ اس آخری مرتبے میں عارف ذات حق سبحانہ کے زیادہ قریب ہو جاتا ہے یہی وجہ ہے کہ یہ مرتبہ قرب ذات اور بے کہنی کے سبب سے عارف کے ادراک سے بہت بلند ہے۔ واللہ اعلم بحقیقۃ الحال

مَنْ وَخَرَقَ جَمِيعَ الْحُجُبِ الْوُجُودِيَّةِ
وَالْإِعْتِبَارِيَّةِ عِلْمًا وَعَيْنًا يَتَحَقَّقُ فِي هَذَا
الْمَقَامِ فَحْ يَحْضُلُ الْوُصْلُ عُرْيَانًا وَيَتَحَقَّقُ
الْوَجْدُ حَقِيقَةً لَّاحُسْبَانًا.

ترجمہ: اور علم و عین کے لحاظ سے تمام وجودی اور اعتباری حجابات کا اٹھ جانا اسی مقام میں حاصل ہوتا ہے اس وقت وصل پوری طرح نصیب ہوتا ہے اور وجد درجہ گمان میں نہیں بلکہ حقیقتاً حاصل ہو جاتا ہے۔

شرح

حضرت امام ربانی قدس سرہ فرماتے ہیں عارف جب ولایتِ محمدیہ علیٰ صاحبہا
اصلوٰت و امتلیات کے مرتبے میں پہنچتا ہے تو اس مقام میں تمام حجابات و جودی
و اعتباری اٹھ جاتے ہیں اور عارف کو وصلِ عریانی حاصل ہو جاتا ہے اور مطلوب کی یافت
حقیقی طور پر میسر آ جاتی ہے جس میں گمان اور وہم کی گنجائش باقی نہیں رہتی۔ وَالْحَمْدُ لِلَّهِ عَلٰی ذٰلِكَ
مذکورہ بالا عبارت کو سمجھنے کے لیے ظلال و حجابات کے بارے میں کچھ ضمایں

ظلال

ہدیہ قارئین ہیں :

عارفین کے نزدیک اللہ تعالیٰ کے اسماء و صفات ابیاد اور ملائکہ کے مبادی تعینات
(جہاں سے فیض اخذ کیا جاتا ہے) ہیں اور اسماء کے ظلال باقی مخلوقات کے مبادی
تعینات ہیں۔

ظلال سے مراد سائے نہیں بلکہ ظلالِ مخلوق کے وہ لطائف ہیں جن کو اسماء و
صفات سے پوری مناسبت ہے اور اسی مناسبت کی وجہ سے اسماء و صفات کا فیض
مخلوق تک پہنچتا ہے اسی بنا پر ان لطیفوں اور نسبتوں اور واسطوں کو سمجھنے میں آسانی
کے لیے ظلال کہا جاتا ہے۔

ممكن ہے کہ ظلال سے مراد وہی حجابات ہوں جن کا ذکر حدیث
حجابات شریف میں آتا ہے :

حِجَابَةُ النُّورِ لَوْ كَشَفَهَا لَأَحْرَقَتْ سُجُحَاتُ وَجْهِهِ مَا
انْتَهَى إِلَيْهِ بَصَرُهُ مِنْ خَلْقِهِ
حِجَابَةُ النَّارِ لَوْ كَشَفَهَا لَأَحْرَقَتْ سُجُحَاتُ وَجْهِهِ

كُلُّ شَيْءٍ اَدْرَكَهُ بَصَرُهُ لَه

ترجمہ: یعنی اللہ تعالیٰ کے لیے نور اور نار کے حجابات ہیں اگر وہ اُٹھ جائیں تو جہاں تک اس کی نظر جائے اس کے چہرے (ذات) کی تجلیات اس کی مخلوق کو جلا ڈالیں۔
یعنی اگر وہ حجابات (ظلال) نہ ہوتے تو دنیا اپنی پستی مرتبہ اور ضعف استعداد کے باعث اقباس فیض کے لیے غیر صالح ہونے کی وجہ سے ذات کے اسماء و صفات کی تجلیات کے آگے جل کر معدوم ہو جاتی۔

بلیغہ نمبر ۶ ولایتِ محمدیہ کے مرتبے میں تمام حجابات کے اُٹھ جانے کا مطلب یہ ہے کہ ظلال کے تمام مرتبے طے ہو جاتے ہیں اور عارف سرور عالم صلی اللہ علیہ وسلم کے مبداء تعین تک رسائی حاصل کر کے ظلال سے گذر کر اسماء و صفات کے مرتبے میں پہنچ جاتا ہے اور بوجہ استعدادِ تامہ اور قابلیتِ جذبِ فیض کے عارف اس مقام کی تجلیات کا متحمل ہو جاتا ہے۔ **وَبِاللّٰهِ التَّوْفِیْقُ**

اقسامِ حجابات

حجابات کی دو قسمیں ہیں۔
حجاباتِ نورانی و حجاباتِ ظلمانی

حجاباتِ نورانی سے مراد صفات، شیونات اور اعتبارات کے ظلال ہیں۔
حجاباتِ ظلمانی سے مراد عالم امکان اور کدوراتِ بشریہ ہیں۔
حجاباتِ نورانی کی دو قسمیں ہیں۔

حجاباتِ وجودیہ و حجاباتِ اعتباریہ
حجابات وجودیہ، ظلالِ اسماء و صفات ہیں۔

حجاباتِ اعتباریہ ظلالِ شیونات و اعتبارات ہیں۔
زوالِ حجابات بھی دو قسم پر ہے

زوال علمی و زوال عینی (وجودی) حجابات نورانی کا زوال، زوال علمی ہے
 کیونکہ صفات و شیونات درمیان میں رہتی ہیں صرف عارف کے علم و دید سے باہر ہوتی ہیں۔ جیسا کہ ایک عارف نے کہا ہے
 حُسنے تو چہناں کرد مر ازیر و زبر

کز خال و نخط زلف تو ام نیست خبر

حجابات ظلمانی کا زوال، زوال عینی و وجودی ہے کہ عالم امکان کی کثافتوں اور
 بشریت کی کدورتوں کا ازالہ ہو جاتا ہے۔

وصلِ عُریانی اس کا لغوی معنی ہے برہنہ وصل (بے پردہ ملاقات) اصطلاح
 صوفیاء میں وصلِ عُریانی ”بدون اعتبار زائد بر ذات مجردہ صرفہ“

کا نام ہے یعنی ذاتِ حق کا ایسا مشاہدہ جس میں کسی اعتبار زائد کا نشان نہ ہو۔
 حضرت امام ربانی رحمۃ اللہ علیہ فرماتے ہیں کہ ولایتِ محمدیہ علی صاحبہا الصلوٰت و
 التسلیمات کے مرتبے میں عارف کو مقصود حقیقی کا وصلِ تحقیقی میسر آتا ہے نہ کہ وصلِ گمانی
 یعنی ایسا وصل کہ عارف اور ذات کے اسماء و صفات و شیونات کے درمیان نہ حجابات
 ظلمانی حائل رہتے ہیں اور نہ حجاباتِ نورانی۔

آپ فرماتے ہیں اگر کوئی خوش نصیب اس مقام کو حاصل کرنا چاہتا ہے تو اس
 کو لازم ہے کہ سرور کائنات صلی اللہ علیہ وسلم کی کامل متابعت و محبت اختیار کرے اور
 سنت و شریعت کی پابندی کا خوب اہتمام کرے کیونکہ یہ مقام عزیز الوجود ہے۔

مَنْ وَهَذَا التَّجَلِّيِ الذَّاتِي بَرَقِي عِنْدَ أَكْثَرِ
 الْمَشَائِخِ رَحِمَهُمُ اللَّهُ تَعَالَى سُبْحَانَهُ

ترجمہ: اور یہ تجلی ذاتی اکثر مشائخ (اللہ سبحانہ و تعالیٰ ان پر رحم فرمائے)

کے نزدیک برقی ہے۔

شرح

حضرت امام ربانی قدس سرہ العزیز فرماتے ہیں کہ "تجلی ذاتی" جو ولایتِ محمدیہ علی صاحبہا الصلوٰت والتسلیمات کے ساتھ مخصوص ہے اکثر مشائخ طریقت کے نزدیک برقی ہے یعنی یہ تجلی اولاً اور بالذات سرور کائنات علیہ التحیۃ والثناء کو حاصل ہے دیگر جملہ اہل کرام کو تو سلاً اور تمام اولیاء کرام کو تبعاً اور وراثتاً میسر آتی ہے اور ولایت کا بلند ترین و اکمل ترین درجہ ولایتِ محمدیہ علی صاحبہا الصلوٰت کا درجہ ہے

صاحب فتوحات مکیہ
ولایتِ محمدیہ علی صاحبہا الصلوٰت
اور صاحب مرآة الاسرار

نے ولایت کی چار اقسام بیان فرمائی ہیں اور ولایتِ محمدیہ مطلقہ کو تصرفاتِ صوری و معنوی کے درمیان جامع اور مقرون بہ خلافت قرار دیا ہے اور فرمایا ہے کہ اس کے خاتم حضرت سیدنا علی المرتضیٰ رضی اللہ عنہ ہیں۔ چنانچہ اسی جہت سے آپ کا یہ قول نقل فرمایا ہے کہ اگر اہل کتب اربعہ جمع ہو جائیں تو میں ان میں سے ہر ایک کو ان ہی کی کتابوں سے حکم کر سکتا ہوں۔ (واللہ اعلم بحقیقۃ الحال)

تجلی ذاتی برقی
صوفیاء کے نزدیک ذاتِ احدیت کے پہلے مرتبہ ظہور یا رنگ اور بے جہت تجلی کو تجلی ذاتی کہا جاتا ہے۔ تجلی ذاتی میں سالک و عارف فانی مطلق ہو کر اپنے علم و شعور اور ادراک سے بے تعلق ہو کر اپنے آپ کو بلا تعین جسمانی و روحانی اطلاق کے رنگ میں پاتا ہے۔ اور بقا باللہ کے مرتبہ پر فائز ہو کر کمالِ توحیدِ عیانی اور وصلِ غریبی کا مقام حاصل کر لیتا ہے۔ وباللہ التوفیق یہ تجلی ذاتی جس کو اکثر مشائخ رحمہم اللہ تعالیٰ نے برقی کہا ہے اس کا مطلب یہ ہے کہ یہ تجلی ان کے نزدیک دائمی نہیں بلکہ برقِ آسمانی بجلی کی طرح تھوڑی دیر

کے لیے اسما و صفات کے حجابات عارف کے علم اور اس کی دید و شنید سے باہر ہوتے ہیں اور پھر دوبارہ حائل ہو جاتے ہیں ایسی حالت میں ان پر حضور ذاتی کم اور غیبت زیادہ رہتی ہے۔

گفت احوال ما برقی جہاں است

دے پیدا و دیگر دم نہاں است

تجلی ذاتی دائمی
 اکابر مشائخ نقشبندیہ رحمہم اللہ تعالیٰ کے نزدیک یہ "تجلی" برقی نہیں بلکہ دائمی ہے ان کا حضور ذاتی و دائمی ہوتا ہے غیبت و زوال حضور کا ان کے نزدیک کوئی اعتبار نہیں یہی وجہ ہے کہ ان کا کمال تمام کمالات سے بڑھ کر ان کی نسبت سب نسبتوں سے بالاتر ہے۔ ذَالِکَ فَضْلُ اللّٰهِ یُوْتِیْهِ مَنْ یَّشَاءُ۔

مَنْ کَمَا وَقَعَ فِی عِبَارَاتِهِمْ اِنْ نَسَبَتْنَا

فَوْقَ جَمِیْعِ النَّسَبِ وَاَمْرًا دُوَابِ النَّسَبَةِ

الْحُضُورَ الذَّاتِیَ الدَّائِمِیَ

ترجمہ: جیسا کہ ان بزرگوں کی عبارتوں میں یہ جملہ آیا ہے کہ بے شک ہماری نسبت تمام نسبتوں سے بالاتر ہے اور نسبت سے ان کی مراد حضور دائمی ہے۔

شرح

حضرت امام ربانی قدس سرہ رقم طراز ہیں کہ اکابر نقشبندیہ نے اپنی کتابوں میں اس امر کی صراحت فرمائی ہے کہ ہماری نسبت تمام نسبتوں سے بالاتر ہے وہ نسبت

حضور ذاتی دائمی مراد لیتے ہیں۔

نسبتِ نقشبندیہ اس نسبت کی بلندی و برتری کار از ابتد راجح الہتہایۃ فی البدایۃ ہے یعنی جذبہ جو دوسرے سلاسل طریقت میں

انتہا میں عطا فرمایا جاتا ہے وہ اس سلسلے کے سالکوں کو ابتداء میں ہی دے دیتے ہیں۔ ان بزرگوں کے نزدیک جذبہ دو قسم پر ہے جذبہ بدایت اور جذبہ نہایت اس سلسلے میں جذبہ بدایت سالک کو ابتداء میں اس لیے دیا جاتا ہے تاکہ طالب جذبہ کی لذت چکھے بغیر مرنہ جاتے۔ یہ خواجہ بلاگرداں حضرت خواجہ شاہ نقشبند بخاری قدس سرہ کی طرف سے اپنے مریدوں کے لیے صدقہ اور خیرات ہے سلسلہ نقشبندیہ میں اندراج الہتہایۃ فی البدایۃ کی اصطلاح کی اصل یہ ہے کہ یہ سلسلہ خصوصی طور پر طریق صحابہ کرام علیہم الرضوان پر قائم ہے یعنی اس میں حصول فیض کا دار و مدار صحبت اور محبت پر ہے کیونکہ صحابہ کرام نے بھی حضور صلی اللہ علیہ وسلم کی پہلی صحبت میں ہی وہ فیوض و برکات حاصل کر لیے تھے جو دوسروں (اولیاء کرام) کو انتہا میں بھی حاصل نہیں ہوتے۔

بلیغہ نمبر ۱ یہ امر ملحوظ رہے کہ طریقت کے تمام سلاسل عالیہ کی بنیاد عقائد اہل سنت اور اتباع صحابہ پر قائم ہے لیکن دوسرے تمام سلاسل کے نزدیک افادہ و استفادہ ریاضت پر موقوف ہے اور حضرات نقشبندیہ کے نزدیک یہ دولت صحبت پر منحصر ہے یہی مناسبت اس سلسلے کا خاصہ کہلاتی ہے جو اس کو دوسرے سلاسل سے ممتاز کرتی ہے۔

نسبت صدیقیہ حضرت امام ربانی قدس سرہ فرماتے ہیں اَنَّ وَلَا یَتَّهَمُ مَنَسُوبَةً اِلَى الصِّدِّیقِ الْاَکْبَرِ رَضِيَ اللهُ عَنْهُ

یعنی اکابر نقشبندیہ کی ولایت حضرت سیدنا صدیق اکبر رضی اللہ عنہ سے منسوب ہے۔ واضح رہے کہ یہ بزرگ دو طریقوں سے اس نسبت جامعہ تک پہنچے ہیں۔

نولاً بطریق حضرت سیدنا صدیق اکبر رضی اللہ عنہ

ثانیاً..... بطریق حضرت سیدنا علی المرتضیٰ رضی اللہ عنہ،
 جبکہ دوسرے سلاسل کے بزرگ صرف سیدنا علی المرتضیٰ رضی اللہ عنہ کے طریق سے
 وصل ہیں۔

اس مقام پر یہ شبہ وارد ہو سکتا ہے کہ جب اکابر نقشبندیہ اور دوسرے
 بلینہ نمبر ۸ تمام طریقوں کے اکابر بھی حضرت سیدنا امام جعفر صادق رضی اللہ عنہ
 سے منسوب ہیں تو پھر نقشبندی اکابر کے امتیاز کی وجہ کیا ہے؟ تو اس شبہ کا جواب یہ
 ہے کہ حضرت امام جعفر صادق رضی اللہ عنہ نسبت صدیقی اور نسبت علوی دونوں
 کے جامع تھے۔ آپ کے وجود مسعود میں یہ دونوں نسبتیں جداگانہ شان کے ساتھ ظہور
 پذیر تھیں اور آپس میں اختلاط و امتزاج نہ رکھتی تھیں۔ جیسا کہ دریائے جمن و گنگا
 دونوں اکٹھے بہتے ہیں مگر ایک دوسرے سے علیحدہ رہتے ہیں۔ كَمَا قَالَ
 اللَّهُ تَعَالَى مَرَجَ الْبَحْرَيْنِ يَلْتَقِيَانِ بَيْنَهُمَا بَرْزَخٌ لَا يَبْغِيَانِ

حضرت امام ربانی مجدد الف ثانی قدس سیرۃ فرماتے ہیں کہ اگرچہ
 بلینہ نمبر ۹ دوسرے سلاسل کے بعض کامل مشائخ کو بھی کجی ذاتی دائمی کی نسبت
 حاصل ہوئی ہے لیکن یہ حصول بھی حضرت سیدنا صدیق اکبر رضی اللہ عنہ کی ولایت ہی سے
 مقتبس ہے جیسا کہ حضرت شیخ ابوسعید ابوالخیر قدس سرہ کو حضرت سیدنا صدیق اکبر
 رضی اللہ عنہ کا جبہ مبارک پہننے سے یہ نسبت حاصل ہوئی تھی چنانچہ اس جبہ مبارک کا
 ایک ٹکڑا آج تک دارالانصرت شہر ہرات میں موجود ہے۔

جبہ، لباس یا کسی متبرک چیز کے ذریعے القائے نسبت و
 بلینہ نمبر ۱۰ فیض کا مسئلہ قرآن و سنت سے ثابت ہے جیسا کہ حضرت
 یوسف علی نبینا وعلیہ الصلوٰۃ والسلام کے کورتہ مبارک کے مس سے حضرت

یعقوب علی نبینا وعلیہ الصلوٰۃ والسلام کی آنکھوں کی بینائی واپس لوٹ آئی یا
 جیسا کہ حضور علیہ الصلوٰۃ والسلام نے اپنا جُنبہ مبارک حضرت اویس قرنی رضی اللہ عنہ
 کے لیے بھیج کر انہیں اپنی خصوصی نسبت سے نوازا اور اُمت کے لیے اُن کی دُعا
 کو قبولیت کی سند عطا فرمادی ہے

۱۔ یوسف ۹۶ ، ۲۔ تاریخ دمشق ص ۱۶۹ ج ۳ مشکوٰۃ ص ۵۸۲

دفترِ اولیٰ - مکتوب (۲۲)

مکتوبِ الٰہیہ

حضرت شیخ عبدالحمید ولد شیخ محمد مفتی لاہوری رحمۃ اللہ علیہ



موضوعات

روح و نفس کی تفصیلی بحث

اولیائے مستہکمین و مرعوبین



مکتوب - ۲۲

مَنْ سُبْحَانَ مَنْ جَمَعَ بَيْنَ النُّورِ وَالظُّلْمَةِ
 وَقَرَنَ اللَّامَكَانِي الْمُتَبَرِّيَّ عَنِ
 الْجِهَةِ مَعَ الْمَكَانِي الْحَاصِلِ فِي
 الْجِهَةِ فَحَبَّبَ الظُّلْمَةَ إِلَى النُّورِ فَعَشِقَ
 بِهَا النَّحْ

ترجمہ: پاک ہے وہ ذات جس نے نور (روح) کو ظلمت (نفس) کے ساتھ
 جمع کیا اور لامکانی (روح) کو جو کہ جہت (اطراف) سے بری ہے مکانی (نفس)
 کا جس کو جہت حاصل ہے ہم قرین (ساتھی) بنایا اور ظلمت کو نور کی نظیریں محبوب کر
 دیا پس وہ نور اس ظلمت پر فریفتہ ہو گیا۔

شرح

نفس مضمون کی شرح سے قبل روح اور نفس کی حقیقت کے متعلق کچھ مواد
 قارئین کی خدمت میں پیش کیا جاتا ہے تاکہ اس مکتوب اقدس کے مضمون کو سمجھنے
 میں سہولت ہو۔ وَاللَّهُ التَّوْفِيقُ۔

رُوح کا معنی رُوح کا لفظ ریح سے مشتق ہے ریح کا معنی ہوا ہے، رُوح بھی ہوا کی جنس سے ہے قرآن و حدیث سے اس کا لفظ (پھونک، ہونا ثابت ہوتا ہے اور ظاہر ہے کہ نفخ ملک ریح (ہوا) کے معنی میں ہے لفظ رُوح ذواتِ واو سے ہے اور اس کا اول مضموم ہے اور یار کو واو سے بدل دیا گیا ہے لہذا اس کی جمع ارواح آتی ہے اور ریح کی ریح، رُوح جسم نورانی ہے اور ریح جسم متحرک جیسا کہ امام ابوالقاسم شہلی رحمۃ اللہ علیہ نے روض الالف میں اس کی تصریح فرمائی ہے۔

رُوح کی تعریف رُوح کی تعریف میں بہت اختلاف ہے علامہ ابن قیم رُوح کی تعریف میں رقم طراز ہیں :

إِنَّهُ جِسْمٌ مُخَالَفٌ بِالْمَاهِيَّةِ لِهَذَا الْجِسْمِ
الْمَحْسُوسِ وَهُوَ جِسْمٌ نُورَانِيٌّ عَلَوِيٌّ خَفِيفٌ حَرِيحٌ
مُتَحَرِّكٌ يَنْفَذُ فِي جَوْهَرِ الْأَعْضَاءِ وَكَيْسِرِي فِيهَا
سَرِيانَ الْمَاءِ فِي الْوَرْدِ وَسَرِيانَ الدَّهْنِ فِي الزَّيْتُونِ
وَالنَّارِ فِي الْفَحْمِ

ترجمہ: بے شک رُوح ایک جسم ہے جو اپنی ماہیت کے اعتبار سے اس محسوس عنصری جسم کے مخالف ہے اور وہ جسم نورانی، علوی، ہلکا، زندہ اور متحرک ہے جو بدن کے تمام اعضاء کے جوہر میں نفوذ کرتا ہے اور بدن میں اس طرح سرایت کر جاتا ہے جیسے گلاب کے پھول میں پانی، زیتون میں تیل اور کونکے میں آگ کا سیران ہوتا ہے۔

امام فخر الدین رازی علیہ الرحمۃ نے اہل حق کا مسلک یوں بیان فرمایا ہے:
 مِنْهُمْ مَنْ قَالَ الرُّوحُ غَيْرُ مَوْجُودٍ فِي دَاخِلِ الْعَالِمِ
 وَلَا فِي خَارِجِهِ وَغَيْرُ مُتَّصِلٍ فِي دَاخِلِ الْعَالِمِ وَلَا
 فِي خَارِجِهِ وَغَيْرُ مُتَّصِلٍ وَلَا مُنْفَصِلٍ عَنْهُ لَكِنَّهُ
 بِالْبَدَنِ تَعَلَّقُ التَّدْبِيرَ وَالتَّصَرُّفَ

ترجمہ: بعض محققین کا قول ہے کہ رُوح نہ عالم میں داخل ہے نہ خارج میں نہ
 داخل میں متصل ہے نہ خارج میں، نہ متصل ہے نہ اس سے مُنْفَصِل، لیکن انسانی بدن
 سے اس کا تعلق تدبیر و تصرف کا ہے۔

◎ علمائے متکلمین، صوفیائے محققین، حکمائے اشراقین و مشائخ کا یہی مسلک ہے
 کہ رُوح جسم مادی، غیر فانی، محدث، متجزی، نورانی، لامکانی اور جوہر مجرّد ہے۔
 ◎ رُوح کے مادی، محدث اور غیر فانی ہونے کا مطلب یہ ہے کہ وہ قدیم نہیں کہ
 اس کے لیے ابتداء ہے مگر اس کے لیے انتہا نہیں یعنی اس کے لیے فنا نہیں جیسا کہ
 حدیث میں ہے خُلِقَ الْأَنْرَاحُ قَبْلَ الْأَجْسَادِ بِأَلْفِ عَامٍ
 یعنی رُوحوں کو جسموں سے دو ہزار سال پہلے پیدا کیا گیا اس حدیث سے اس
 کے لیے حدوثِ زمانی بھی ثابت ہو گیا۔

◎ متجزی ہونے کا معنی یہ ہے کہ جمع و تفرقہ سے شہم ہے جو صفاتِ محدثات سے
 ہے بخوانے حدیث نبویہ علیٰ صاحبہا الصَّلواتُ الْأَرْوَاحُ جُنُودٌ مُجْتَدِدَةٌ

۱۔ تفسیر کبیر ص ۲۲ ج ۵

۲۔ کتاب الرُّوح ص ۳۰۶ مطبوعہ بیروت

۳۔ صحیح بخاری ص ۲۶۹ ج ۱

یعنی رُوحیں جمع کیے گئے لشکر ہیں اور یہ حدیث رُوہ ہے ان صوفیائے وجودیہ کا جو کہتے ہیں کہ رُوح واحد ہے اور ممکنات اسی کے مظاہر ہیں حالانکہ حدیث کے مطابق ہر رُوح ایک الگ اور مستقل حیثیت رکھتی ہے نیز جو ہر فرد بھی نہیں کہ حدیث میں کافر کی موت کے وقت رُوح کی کیفیت یہ بتائی گئی ہے کہ تَتَفَرَّقُ فِي جَسَدِهِ کہ میت کے بدن میں متفترق ہو جاتی ہے۔

◎ نورانی اس لیے کہا گیا کہ یہ عالم امر سے ہے اور نَفْخِ ملائک ہونے کی وجہ سے نور ہے اور فرشتوں سے زیادہ لطیف ہے کہ نَفْخِ شئی اس شئی سے لطیف ہوتا ہے جیسے انسان کا نَفْخِ اس سے لطیف ہے اور لامکانی کا اطلاق مجازاً ہے۔ رُوح کی اس کیفیت کو حدیث میں لفظ عمار سے بیان کیا گیا ہے۔

◎ جو ہر ہونے کا مفہوم یہ ہے کہ عرض نہیں اور مجرد ہونے کا مطلب یہ ہے کہ کشف نہیں بلکہ جسم لطیف ہے اور اس کی شکل و صورت اس جسم کی شکل و صورت کے عین مشابہ ہوتی ہے جس جسم کی رُوح ہے اور رُوح کی جسمیت متعدد احادیث سے ثابت ہے

◎ رُوح کے متعلق موجودہ سائنس کا یہ نظریہ بھی غلط ہے کہ رُوح حیات کی ایک ترقی پذیر شکل کا نام ہے۔ اس نظریے کے مطابق جسم اور رُوح میں دوئی کا فرق باقی نہیں رہتا جس کے نتیجے میں حیات بعد الممات کا انکار لازم آئے گا، دہریت کی بنیاد بھی یہی عقیدہ ہے جو کفر صریح اور شرک متبہح ہے۔ وَالْعِيَاذُ بِاللّٰهِ تَعَالٰی۔

متعلقاتِ رُوح
بہر حال رُوح ایک لائوئی لطیف ہے جس کو اللہ تعالیٰ نے جسمانی جُحْتے میں ودیعت فرمایا ہے

وہ ذمی شعور اور مدرك الحقائق ہے لیکن خود کیفیت و ایتیت سے ورا ہے محققین نے یہ بھی فرمایا ہے کہ انسان کی تین رُوحیں ہیں۔ رُوح نباتی، رُوح حیوانی اور رُوح انسانی انسانی رُوح کو نفسِ ناطقہ اور نفسِ مدرك بھی کہتے ہیں۔

حضرت خواجہ پیر سید مہر علی شاہ گولڑوی علیہ الرحمۃ
روح کے دو بدن تحریر فرماتے ہیں :

”محققانِ کامل کہ کشف ایشان مقتبس از مشکوٰۃ نبوت است برانند کہ

رُوح را دو بدن است عنصری و مثالی در نشاء دُنیا بدن عنصری تعلق

دارد و بعد فساد این بدن باں مثالی لطیف و در حشر باز بدن عنصری

تعلق خواهد گرفت و ہمہ را معلوم است کہ بدن عنصری در خواب معطل می

شود و آں بدن دیگر است کہ در خواب دیدہ می شود، دریں حالت رُوح

تدبیر بہر دو بدن می کند و اِلَّا بدن عنصری فاسد شود و رُوح در عالم

مثال سیر می کند عجائب عالم ملکوت را، رُوح کُمل اولیاء در حیات

انسلخ ازیں بدن عنصری می تواند کرد کہ آں را انزعاج و انخلع می خوانند

و این موت اختیاری است کہ بر ریاضت حاصل می شود۔“

ترجمہ: محققینِ کامل جن کا کشف مشکوٰۃ نبوت سے نور لیتا ہے ان کے نزدیک رُوح

کے دو بدن ہیں ایک عنصری اور دوسرا مثالی، ایک رُوح تو حیاتِ دنیوی میں اس

عنصری اور محدود بدن سے متعلق رہتی ہے اور اس بدن ظاہری کے فنا ہو جانے کے

بعد مذکورہ بدن مثالی میں جو بدن ظاہری کی نسبت لطیف ہوتا ہے منتقل ہو جاتی ہے اور

قیامت کے دن، بدنِ مثالی (برزخی) سے نکل کر دوبارہ بدن عنصری میں آجائے گی

سب کو معلوم ہے کہ انسان کا عنصری بدن نیند میں معطل اور بیکار ہو جاتا ہے اور

انسان کو خواب میں جو بدن انسانی نظر آتا ہے وہ یہ بدن عنصری نہیں بلکہ وہی مثالی بدن ہوتا ہے لہذا روح دونوں بدنوں کی تدبیر کرتی ہے ورنہ بدن عنصری فاسد ہو جائے اور روح عالم مثال میں عالم ملکوت کے عجائبات کی سیر کرتی ہے اور اولیائے کاملین کی روحیں اس بدن عنصری سے ذاتی اختیار کے تحت بھی جدا ہو سکتی ہیں اس حالت کو اصطلاح تصوف میں انتزاع اور انخلاع (الگ ہونا) کہتے ہیں اور اس قسم کی موت اختیاری ہوتی ہے جس پر شق و ریاضت سے قدرت و اختیار حاصل ہو سکتا ہے۔

دو گروہ روح کے بارے میں اہل تحقیق کے دو گروہ ہیں۔ ان میں سے ایک گروہ کا موقف یہ ہے کہ دراصل روح ایک ہی ہے جسے روح

کل، حقیقتِ محمدیہ، عقل اول، تعین اول، قلمِ علی، لوح اول، نور اول کے الفاظ سے تعبیر کیا جاتا ہے اور ارواح جزئیہ اسی روح کل سے منعکس ہیں۔

دوسرا گروہ تعددِ ارواح کا قائل ہے اور ہر تعین میں علیحدہ روح کا وجود مانتا ہے جو بلا انعکاس ذاتی لطافت کی مالک ہے اور وہ دلیل میں حدیث **الْأَرْوَاحُ جُنُودٌ مُّجَنَّدَةٌ** چوہے پیش کرتے ہیں۔ (واللہ اعلم بالصواب)

اس امر میں بھی اختلاف ہے کہ ارواح کی تخلیق اجسام سے پہلے ہوئی یا اجسام کے بعد قرآن و حدیث سے صراحتاً یہی ثابت ہے کہ ارواح کی تخلیق اجسام سے قبل ہوئی۔

دو مکتب فکر یہ امر طے شدہ ہے کہ روح کی صحیح تعریف اور اس کی حقیقت ماہیت کے بارے میں حتمی رائے قائم کرنا ایک مشکل ترین مسئلہ

ہے اور فرمان باری تعالیٰ **يَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا** کے مطابق ایمان رکھنا ہی حقیقی

کامیابی ہے۔ صوفیاء محققین کے ایک گروہ نے رُوح کی ماہیت اور اس کے تعین کے بارے میں توقف کو امر محمود قرار دیتے ہوئے کہا ہے کہ ہم ماہیت رُوح کی دریافت کے لیے مکلف ہی نہیں پھر اس پر غور و خوض کی کیا ضرورت ہے۔ اس کی حقیقت اللہ تعالیٰ بہتر جانتا ہے ہمارے لیے یہی کافی ہے کہ ہم قرآن و سنت کے مطابق وجود رُوح کا اقرار کر لیں۔

◎ دوسرا گروہ حکمائے مغرب کا ہے ان میں کچھ لوگ تو برے سے رُوح کے قائل ہی نہیں ان کے نزدیک انسان صرف جسد عنصری کا نام ہے جس میں اعضاء و قویٰ کی ترکیب و تنظیم کے ساتھ زندگی کا سلسلہ قائم و جاری ہے۔ اس سے زیادہ وہ انسان کی کوئی حقیقت تسلیم نہیں کرتے یہی وہ باطل خیال ہے جس سے انسان کے اشرف المخلوقات ہونے کی نفی ہوتی ہے۔ ان میں سے بعض نے رُوح کی حقیقت پالینے کا دعویٰ بھی کیا ہے جبکہ ان کی تحقیق کا انحصار سائنسی اور مادی اصولوں پر ہے جس میں ناکامی یقینی ہے وہ یہ بھی کہتے ہیں کہ رُوح ہمزاد ہی کو کہتے ہے ان کا خیال بھی باطل محض ہے کیونکہ رُوح عالمِ امر سے ہے اور ہم زادناری اور چناتی حقیقت کا نام ہے۔ آج کل یورپ میں حضرات ارواح کے مراکز بھی قائم ہیں جہاں رُوحوں کو بلاتے اور ملاقاتیں کراتے ہیں یہ بھی ایک خوش فہمی ہے ممکن ہے کہ ہم زاد سے کام لیتے ہوں یا عالمِ ناسوت کے شیاطینِ ارواحِ سفلیہ خبیثہ کا کرشمہ ہو۔ (واللہ اعلم)

یہ حقیقت بھی ناقابل انکار ہے کہ صوفیائے عارفین میں کچھ حضرات ایسے بھی گزرے ہیں جو حضرت رُوح کی ماہیت سے آگاہ ہیں (گو اس بارے میں ان کا علم قلیل اور اجالی ہی ہو) یہ حضرات ریاضت و مجاہدات اور مراقبات و مکاشفات کے ذریعے اللہ تعالیٰ کی طرف سے کشفِ برائے کی توفیق پاتے ہیں اور انسانوں کو حیرت میں ڈال دینے والے علوم کا اظہار فرماتے ہیں۔

نفس کا لغوی معنی ہے ”وجود شتی“ یعنی
 نفس کا معنی اور وجہ تسمیہ کسی چیز کی ذات یا اس کے وجود کو نفس
 کہا جاتا ہے۔ لفظ نفس، نفاست سے ہے یا تنفس سے، اگر نفاست سے ہو تو اس کا
 معنی ہے نفیس اور لطیف۔ تو نفاست اور لطافت کی وجہ سے اس کو نفس کہتے ہیں اگر
 تنفس سے ہو تو اس کا مطلب ہے ”سانس کا آنا جانا“ تو سانس کے آنے اور جانے
 کی وجہ سے اسے نفس کہا جاتا ہے، اگر نفس سے مراد رُوح لی جائے تو یہ اس معنی میں
 درست ہوگا کہ نیند کی حالت میں رُوح جسم سے نکل کر چلی جاتی ہے اور بیداری کی حالت
 میں واپس لوٹ آتی ہے۔ لیکن اصطلاحی طور پر نفس سے مراد اخلاق ذمہ کی وہ کیفیات
 ہیں جو فطری اور خلقی ہیں مثلاً حسد، بخل، تکبر، غیبت اور کذب وغیرہا۔

◎ نفس سے مراد ایک ایسا لطیف وجود ہے جو اخلاق ذمہ کا مورد و مصدر ہو
 جیسا کہ کان سننے کا، ناک سونگھنے کا اور زبان چکھنے کا مرکز و مصدر ہے۔ اسی طرح نفس
 اخلاق ذمہ و عاداتِ رذیلہ کا لطیف اور رُوحانی محلِ اِصاف ہے، نفس کا یہ مفہوم
 قرآن سے ثابت ہے اِنَّ النَّفْسَ لَمَّ تَارَةً بِالسُّوءِ یعنی نفس برائیوں کا حکم
 دینے والا ہے۔ نفس کی اسی تشریح سے رُوح کے متعلق بھی یہ نظریہ قائم کیا جاسکتا
 ہے کہ وہ اخلاقِ حمیدہ اور اعمالِ صالحہ کا نورانی محلِ اِصاف ہے اور ان کا مرکز و مورد
 اور مصدر ہے، اور اس استدلال کی بنیاد یہ حقیقت تسلیم کی جاسکتی ہے کہ قرآن پاک میں کسی
 جگہ بھی کسی بدی یا گناہ کو رُوح کی جانب منسوب نہیں کیا گیا۔ وَاللّٰهُ اَعْلَمُ بِالصُّوَابِ
 صوفیائے کرام کے نزدیک نفس عالمِ خلق کے لطائف میں سے
 ایک لطیفہ ہے جس کا مقام جسمِ انسانی میں وسطِ پیشانی یا ناف
 کے متصل ہے، جو نفسِ عاداتِ سفلیہ سے مغلوب ہو اس کو نفسِ امارہ کہتے ہیں اِنَّ

النَّفْسَ لَا مَأْرَةَ بِالسُّوَىٰ جَوْفِ رِيَاضَتِ أَوْ مُجَاهِدَةٍ كَ نُوْرِكِي بَرَكْتِ مَعْصِيَتِ
 پرملاست کا اظہار کرتا ہو اس کو نفس لوامہ کہتے ہیں وَلَا أُقْسِمُ بِالنَّفْسِ
 اللّٰوَامَةِ جَوْفِ مَزْكٰی و مُظْهَرِ هُو كِر صِلَاحِ وَ فَلَاحِ كِ عِلٰی مَرَاتِبِ پَر فَانْضُ هُو جَاتَا
 ہے اس کو نفس مطمئنہ کہتے ہیں يَا أَيُّهَا النَّفْسُ الْمُطْمَئِنَّةُ اِرْجِعِي إِلَىٰ
 رَبِّكِ رَاضِيَةً مَّرْضِيَّةً

عرفاء کے نزدیک ابلیس، نفس کی جہتِ جلالت و ضلالت
 کا مظہر ہے اور اسے انسانوں پر نفس ہی کی وساطت سے
ابلیس اور نفس
 کامیابی حاصل ہوتی ہے شیاطین، ابلیس ہی کی اولاد ہیں، انسانوں کو گمراہ کرنے میں
 ابلیس ایک خاص فن اور مہارت کا حامل ہے لیکن اسکے برعکس نفس بلا کا ضدی اور
 ہٹ دھرم واقع ہوا ہے۔ اسی لیے شیاطین کج خلق سے شیاطین الانس زیادہ خطرناک
 قرار دیتے گئے ہیں، لیکن چونکہ نفس کی اصل خراب نہیں اس لیے ہدایت کی معمولی سی کھریک
 سے اس کی اصلاح بھی ہو جاتی ہے نفس کی یہ وہ خاصیت ہے جو ابلیس کو حاصل نہیں
 چنانچہ اسی بنا پر جمہور علماء رُوح اور نفس کے اتحاد کے قائل ہیں۔

اس مسئلے میں اختلاف ہے
نفس اور رُوح حقیقتِ واحدہ ہیں
 کہ نفس اور رُوح حقیقتِ
 واحدہ ہیں یا مختلفہ، جمہور علماء کے نزدیک رُوح اور نفس ایک ہی حقیقت کے دو
 نام ہیں، ان میں تغایر باعتبار صفات کے ہے نہ کہ باعتبار ذات کے، باعتبار اولیت
 کے رُوح ہے اور باعتبار بعدیت کے نفس ہے، یعنی نفخ نلک فرشتے کا ماں کے
 پیٹ میں چھونکنا، کے وقت تو رُوح ہے لیکن کسبِ معصیت کے وقت اس پر نفس
 کا اطلاق ہوتا ہے جیسا کہ امام ابوالقاسم سہلی رحمۃ اللہ علیہ نے روض الانف میں بحث

فرمائی ہے اور کتاب الرُّوح میں علامہ ابن قیم نے صراحتاً ذکر کیا کہ اِنَّ النَّفْسَ وَالرُّوحَ مُسَمَّاهُمَا وَاحِدٌ وَهُمُ الْجَنَّهُوْرُ یعنی نفس اور رُوح کا مصداق و سُمی واحد ہے اور چہر علماء کا یہی مسلک ہے اس امر کی دلیل قرآن سے ثابت ہے۔ اَللّٰهُ يَتَوَفَّى الْاَنْفُسَ حِيْنَ مَوْتِهَاۗہَا یعنی اللہ تعالیٰ ہی رُوحیں قبض کرتا ہے موت کے وقت اس آیت میں نفس سے مراد رُوح ہے اور رُوح پر ہی لفظ نفس کا اطلاق ہے۔ اس کی دوسری دلیل حدیث لِسَاۗلَةِ التَّعْرِيۡبِيۡنِ ہِے قَالَ بِلَالٌ يَا رَسُوْلَ اللّٰهِ (صَلَّى اللّٰهُ عَلَيْهِ وَاٰلِهٖ وَسَلَّمَ) اَخَذَ بِنَفْسِيۡ الَّذِيۡ اَخَذَ بِنَفْسِكَ دوسری حدیث میں ہے فَقَالَ رَسُوْلُ اللّٰهِ (صَلَّى اللّٰهُ عَلَيْهِ وَاٰلِهٖ وَسَلَّمَ) اِنَّ اللّٰهَ قَبَضَ اَرْوَاحَنَاۗہَا ترجمہ: حضرت بلالؓ نے کہا میری رُوح کو اسی ذات نے پکڑا جس نے آپ کی رُوح کو پکڑا۔ حضور اکرم صلی اللہ علیہ وسلم نے فرمایا بے شک اللہ تعالیٰ نے ہماری رُوحوں کو قبض کر لیا۔

ملاحظہ فرمائیں! کہ جس چیز کو حضرت بلال حبشی رضی اللہ عنہ نفس سے تعبیر کرتے ہیں اسی چیز کو سرورِ عالم صلی اللہ علیہ وسلم رُوح سے تعبیر فرماتے ہیں، تطبیق کی یہی صورت ہے کہ رُوح اور نفس کو حقیقت واحدہ مان لیا جائے۔ (واللہ الموفق)

خلاصہ مکتوب
حضرت امام ربانی مجدد الف ثانی رحمۃ اللہ علیہ زیر نظر مکتوب اقدس میں رُوح اور نفس کے باہمی تعلق کے بارے میں رقم طراز ہیں کہ ذاتِ باری تعالیٰ سبحانہ نے اپنی قدرت کاملہ سے نور اور ظلمت، مکانی اور لامکانی کو جمع کر دیا ہے یعنی رُوح کو جو کہ نور اور لامکانی ہے نفس کے ساتھ جو کہ ظلمت اور مکانی ہے آپس میں اس طرح ملا دیا ہے کہ نور (رُوح) کو ظلمت (نفس) کا عاشق بنا دیا ہے

۱۔ کتاب الرُّوح ص ۲۸، ۲۔ الزُّمر ۳۲، ۳۔ اللہ الموفق لامک ص ۱۰

اور نفس کو رُوح کا محبوب و معشوق بنا کر باہمی اتصال و مجاورت کے ذریعے رُوح کی جلا اور چمک میں اضافہ کر دیا ہے۔ کیونکہ

۵ لطافت بے کثافت جلوہ پیدا کر نہیں سکتی

چمن زنگار ہے آئینہ باد بہاری کا

جیسا کہ آئینہ ساز گرد آلود آئینے میں صفائی اور لطافت پیدا کرنے کے لیے اس کو خاک آلود کرتے ہیں حتیٰ کہ ظلمت ترا بیہ کی رگڑ سے شیشے کی صورت نورانیہ ظاہر ہو جاتی ہے پس جب حکمت الہیہ کا تقاضا ہوا کہ رُوح انسانی کو اپنے قرب و ارتقاء کی منزلوں پر فائز کیا جائے تو اس ذات حق تعالیٰ نے جسموں سے پہلے رُوحوں کو پیدا کر کے ان کو فوق العرش یعنی عالم امر (لامکان) میں قیام بخشا اور ان کی توجہات کو عالم قدس (مرتبہ و جوب) کی جانب مبذول کر دیا لیکن چونکہ رُوحوں کو ذات کے مزید قرب و وصال کی تمنا تھی اور کمال قرب وصال کو اللہ تعالیٰ نے مجاہدے اور ریاضت پر موقوف کر رکھا تھا اور عالم قدس (عالم امر) مجاہدے کی مشقتوں اور کلفتوں سے پاک تھا بنا بریں اللہ تعالیٰ نے رُوح کو عالم امر کی نورانیتوں سے نکال کر عالم خلق میں انسانی بدنوں کی ظلمتوں میں داخل کر کے نفس کی مخالفت پر مامور کر دیا حتیٰ کہ رُوح اپنے معشوق ظلمانی (نفس) میں فنایت اور استغراق کی وجہ سے اپنے شہود قدسی (اپنی نورانیت و لامکانیت) کو فراموش کر کے اصحاب مین (دائیں جانب والوں) سے نکل کر اصحاب شمال (بائیں جانب والوں) میں شامل ہو گئی۔

حضرت ابو علی قلند در رحمۃ اللہ علیہ اسی بنا پر رُوح کو خطاب فرماتے ہیں ۵

چند باشی از مقام خود جدا

چند گردی در بر اے بے حیا

چنانچہ اگر رُوح اسی معشوق ظلمانی (نفس) کے استغراق میں باقی رہ کر فنایت مطلقہ تک نہ پہنچی تو اس کے لیے یقیناً ہلاکت اور بربادی ہے کیونکہ وہ اپنے وطن اصلی سے دور رہ کر اپنی استعداد و صلاحیت کے جوہر کو ضائع کر رہی ہے۔ اسی ضرورت کی تکمیل کے

لیے اللہ تعالیٰ نے دنیا میں نبیوں اور اولیاء کو اپنی طرف دعوت دینے کا فریضہ سونپا اور لوگوں کو ان کے وطن اصلی کی یاد دلانے کا حکم دیا۔ حضرت مولانا روم رحمۃ اللہ علیہ نے فرمایا ہے

ہر کسے کہ دُور ماند از اصل خویش

باز جوید روزگار وصل خویش

چنانچہ اہل سعادت کی رُو حیں انبیاء و اولیاء کی دعوت پر اپنے وطن اصلی کی طرف عروج کر جاتی ہیں اور صالحین و مقربین کا مقام حاصل کر لیتی ہیں اور اہل شقاوت کی رُو حیں دعوت سے اعراض و انکار کر کے اپنے معشوقِ ظلمانی یعنی نفس کی قید میں رہ کر فاسق و فاجر اور عاصی کافر کا خطاب پاتی ہیں۔

◎ رُوح نے بدنِ انسانی میں داخل ہونے کے بعد معشوقِ ظلمانی (نفس) میں فنا ہو کر اپنے وطن اصلی (الامکان) کو فراموش کر دیا تھا ذکرِ لطائف اور شیخِ کامل کی توجہات کی وجہ سے جب رُوح انسانی بیدار ہو کر عالمِ قدس کی جانب پرواز کرتی ہے تو نفس کو بھی اپنے ساتھ عروج کراتی ہے اور سیرِ عروجی کے ذریعے نفس کو مطمئن بنا دیتی ہے۔ چنانچہ نفس مزکی و مٹھرا ہو کر نزول کرتا ہے اور رُوح مزید کمالاتِ قرب حاصل کرنے کے لیے عروج کرتی ہے اس طرح یہ دونوں اپنے اپنے مقاماتِ اصلیت و کمالاتِ علیہ پر پہنچ کر عروج و نزولِ نفسی (جسدی) و رُوحی سے مشرف ہو کر فنا و بقائے نفسی و رُوحی سے شاد کام ہو جاتے ہیں۔

◎ رُوح کے بدن میں استغراق کی دو قسمیں ہیں۔ اگر رُوح اپنے وطن اصلی کو مکمل طور پر فراموش کر دے اور کچھ بھی یاد نہ رکھے تو ایسے لوگوں کو طائفہ ناسیاں کہتے ہیں اور اگر رُوح اپنے وطن اصلی کو بالکل فراموش نہ کرے تو ان کو طائفہ سابتاں کہا جاتا ہے۔

اولیائے سہلکین و مرجوعین

جب نفس مطہرہ ہو کر فنا و بقا سے مشرف ہو کر اپنے مبداء فیض تک پہنچ جائے تو اس وقت ایسے شخص صادق پر لفظ ولایت کا اطلاق صادق آتا ہے۔

◎ ولی دو حال سے خالی نہیں ہوتا یا تو عالم قدس میں اس کا استغراق و استہلاک (عروج) دائمی ہو گیا دعوتِ خلق کے لیے رجوع (نزول) ہوگا۔
اگر نفس اور روح کا استغراق و عروج دائمی ہوگا اور نزول نہ ہوگا تو وہ اولیائے سہلکین میں سے ہوگا اور اگر نفس نزول کرے اور روح عروج میں رہے تو ایسا شخص اولیائے مرجوعین میں سے کہلائے گا۔

◎ اولیائے سہلکین کے استغراق دائمی کا یہ مفہوم نہیں کہ ان کا رابطہ اور تعلق مخلوق سے منقطع ہو جاتا ہے بلکہ مطلب یہ ہے کہ ان کا روح اور نفس مشاہدہ محبوب میں مصروف رہتا ہے اور ان کے حواس و جوارح جو تفصیلِ نفس ہیں، مخلوق کے ساتھ رہتے ہیں جبکہ اولیائے مرجوعین کا نفس حصولِ اطمینان کے بعد نزول کر کے مخلوق سے ایک قسم کی مناسبت پیدا کر لیتا ہے اور روح بدستور عروجی منازل طے کرتی رہتی ہے۔

◎ حواس و جوارح انسانی کو تفصیلِ نفس کہنے کی حکمت یہ ہے کہ نفس اور قلب صنوبری (مضغہ گوشت) آپس میں گہرا تعلق رکھتے ہیں کیونکہ یہ دونوں عالمِ خلق سے ہیں اور قلب صنوبری (مضغہ گوشت) حقیقت جامعہ (قلب نوری) کے ساتھ ظرفیت و ظرفیت کا تعلق رکھتا ہے اور قلب نوری، روح کے ساتھ خاص مناسبت کا حامل ہے کیونکہ یہ دونوں عالمِ امر کے لطیفے ہیں مبداء فیاض (ذات حق) سے تمام فیوض و برکات اولاً روح پر وارد ہوتے ہیں اس کے بعد روح سے قلب نوری پر اور قلب نوری سے قلب صنوبری پر اور وہاں سے نفس پر پھر بواسطہ نفس حواس و جوارح تک پہنچتے ہیں اور چونکہ حواس و جوارح کا خلاصہ نفس میں موجود ہے اس

لیے ان کو تفصیل نفس کہا جاتا ہے۔ (وَاللّٰهُ اَعْلَمُ)
 ◎ اور اک حواس کے مسئلے میں علمائے معقول کا اختلاف ہے بعض کے نزدیک
 حواس مُذَرِّکِ نفس ہیں اور بعض کے نزدیک حواس صرف آلۂ ادراکِ نفس ہیں
 حضرت امام ربانی قدس سترۃ العزیز کے فرمان و مشاہدہ سے معلوم ہوتا ہے کہ آپ
 کے نزدیک حواس مُذَرِّکِ نفس ہیں۔

دفترِ اولیٰ مکتوب (۲۳)

مکتوب الیہ

میرزا عبدالرحیم خانان

موضوعات

شیخ ناقص و شیخ کامل کی پہچان
اولیائے نقشبندیہ مجذوب ساک موتے ہیں
کفریہ عبارات و القابات سے اجتناب کی تلقین

مکتوب الیہ
 زیر نظر مکتوب حضرت امام ربانی قدس سرہ العزیز نے مرزا عبد الرحیم
 خانخانان رحمۃ اللہ علیہ کی طرف صادر فرمایا آپ کے نام حضرت
 اقدس رحمۃ اللہ علیہ نے تیرہ مکتوب ارسال فرمائے جن کی تفصیل یہ ہے دفتر اول
 میں مکتوب ۲۳-۶۷-۶۸-۶۹-۷۰-۱۹۱-۱۹۸-۲۱۳-۲۲۲-۲۶۸ اور دفتر دوم
 میں مکتوب ۸-۶۲-۶۶

ولادت و تعلیم
 مرزا عبد الرحیم خانخانان کے والد کا نام مرزا بیرم خاں تھا۔ آپ
 ۱۳ صفر المنظر ۹۶۲ھ بمطابق ۱۵۵۶ء بروز جمعرات قطب
 البلا د لاہور میں امیر جمال خاں میواتی کی صاحبزادی کے بطن سے متولد ہوئے، ابھی چار
 برس کی عمر تھی کہ آپ کے والد کو گجرات میں قتل کر دیا گیا، وارثوں نے آپ کو آگرہ
 منتقل کر دیا، جہاں آپ شاہی ماحول میں پرورش پاتے رہے، ذرا ہوش سنبھالی تو
 تعلیمی سلسلے کا آغاز کیا۔ اپنے وقت کے نامور علماء و فضلاء خاص کر علامہ فتح اللہ
 شیرازی، قاضی نظام الدین بدشتی، مولانا محمد امین اندجانی، حکیم علی گیلانی رحمہم اللہ تعالیٰ
 علیہم اجمعین سے علوم ظاہری و باطنی و فوائد کثیرہ حاصل کیے۔ گجرات کے معروف
 بزرگ شیخ و جیبہ اللہ بن شیخ نصر اللہ علوی رحمہما اللہ تعالیٰ سے روحانی طریقہ اخذ کیا۔
 امیر کبیر محمد شمس الدین غزنوی کی صاحبزادی سے نکاح کیا۔ اکبر کے دور حکومت میں
 اعلیٰ حکومتی عہدوں پر فائز رہے۔ گجرات، سندھ اور دکن کے بعض علاقے آپ کے
 ماتحتوں فتح ہوئے اکبر نے آپ کو خانخانان کا لقب دیا ایک مہاجر اور قابل اعتماد
 عالم ہونے کے ساتھ ساتھ آپ عربی، فارسی، ترکی، ہندی اور سندھی لغات کے
 بھی زبردست ماہر تھے۔ اپنے دور میں صاحب القلم و السیف کے لقب سے مشہور
 ہوئے اپنے دور میں آپ جیسا متنوع الصفات اور جامع الفضائل شخص شاید
 ہی کوئی ہو، ۱۰۲۶ھ میں دہلی میں انتقال فرمایا (نزعہ الخواصر و ماثر الأمرار)

مکتوب - ۲۳

مَنْ نَجَّانَا اللَّهُ سُجَّانَهُ وَإِيَّاكُمْ عَنْ
 الْمَقَالِ الْخَالِي عَنِ الْحَالِ وَالْعِلْمِ الْمَعْتَرِ
 عَنِ الْأَعْمَالِ بِحُرْمَةِ سَيِّدِ الْبَشَرِ الْمُبْعُوثِ
 إِلَى الْأَسْوَدِ وَالْأَحْمَرِ عَلَيْهِ وَعَلَى إِلِهِ مِنَ
 الصَّلَوَاتِ أَفْضَلُهَا وَمِنَ الشَّيَلَاتِ أَكْمَلُهَا
 وَيَرْحَمُ اللَّهُ عَبْدًا قَالَ آمِينَ

ترجمہ: حق سبحانہ و تعالیٰ ہم کو اور آپ کو اپنے حبیبِ لبیبِ سید البشر
 صلی اللہ علیہ وسلم (جو اسود و احمر) جن و انس یا سیاہ فام و سُرخ فام یا عرب و عجم کی طرف
 مبعوث ہوئے، کے طفیل ایسے قال سے جو حال سے اور ایسے علم سے جو عمل سے
 خالی ہو نجات بخشے (آمین) اور اللہ تعالیٰ اس بندے پر رحمت نازل فرمائے جو
 اس دُعا پر آمین کہے۔

شرح

یہ مکتوب مرزا عبدالرحیم خانخاناں کے ایک مکتوب کے جواب میں صادر ہوا
 جس میں شیخ ناقص سے طریقہ اخذ کرنے کی ممانعت اور شیخ کامل سے ملازمت

لہ نزعہ الخواصر و ماثر الأمرار

صحبت کی ترغیب کا بیان ہے نیز اہل کفر کے مشابہ القاب رکھنے پر سخت مذمت فرمائی گئی ہے۔ مکتوب گرامی کی ابتداء ایک دُعائیہ مصرع سے ہے وَنِیْرَحْمُ اللّٰهُ عِبْدًا قَالِ اٰمِیْنًا یہ مصرع دراصل محبوں کے ایک شعر کا ہے اس سلسلے میں یہ قصہ منقول ہے کہ ایک مرتبہ محبوں کا باپ اس کو حرم بیت اللہ شریف میں لے گیا اور غلاف کعبہ اس کے ہاتھ میں تھا کہ کہا کہ اب دُعایا مانگ کہ لیلیٰ کی محبت تیرے دل سے نکل جائے چنانچہ محبوں نے دُعایا میں یہ شعر پڑھا۔

یَا رَبِّ لَا تَسْلُبْنِیْ حُبَّهَا اَبَدًا
وَنِیْرَحْمُ اللّٰهُ عِبْدًا قَالِ اٰمِیْنًا
یعنی اے اللہ! لیلیٰ کی محبت کو ابد تک میرے دل سے دُور نہ
فرما اور رحم کر اس شخص پر جو میری اس دُعایا پر آمین کہے۔

مَنْ اَعْلَمَ اَیُّهَا الْاٰخِ الْقَابِلُ لِظُهُورِ
الْکَمَالَاتِ اَظْهَرَ اللّٰهُ سُبْحٰنَهُ وَتَعَالٰی
فِعْلَکُمْ مِنَ الْقُوَّةِ اَنَّ الدُّنْیَا مَزْرَعَةٌ
الْاٰخِرَةَ۔

ترجمہ: اے کمالات کے ظہور کی استعداد رکھنے والے بھائی! اللہ تعالیٰ آپ کی استعداد کو قوت سے فعل میں لاتے آپ کو جاننا چاہیے کہ دُنیا آخرت کی کھیتی ہے۔

شرح

امام ربانی قدس سرہ السُّبْحٰنِی نے مرزا عبد الرحیم خان خاناں علیہ الرحمۃ کے لیے

ایک دُعائیہ کلمہ ارشاد فرمایا ہے کہ اللہ تعالیٰ نے آپ کی ذات میں جو کمالات و ولایت بالقوۃ رکھے ہوئے ہیں ان کو بالفعل ظاہر فرمائے تاکہ آپ کی استعداد و قابلیت عملی طور پر سامنے آجائے پھر دُعا کے بعد ایک حدیث شریف کے مفہوم کی طرف توجہ دلائی کہ الدُّنْيَا مَزْرَعَةٌ الْآخِرَةُ لِهُ (دُنیا آخرت کی کھیتی ہے) اس کا مطلب یہ ہے کہ جسم انسانی تخم و ولایت کی کھیتی ہے اس شخص پر افسوس ہے کہ جس نے کھیتی میں فقر و ولایت کا بیج نہ بویا اعمالِ صالحہ کا پانی نہ دیا اور اس کی استعداد کو ضائع کر دیا۔

اس کے بعد ارشاد فرمایا کہ زمین کی استعداد کو ضائع کرنا دو

شیخ ناقص و شیخ کامل کی پہچان

طرح پر ہے ایک یہ کہ زمین استعداد میں کچھ نہ بویا دوسرے یہ کہ خراب اور فاسد بیج بویا اور کچھ نہ بونے سے خمیٹ اور فاسد تخم بویا زیادہ نقصان دہ ہے اور فاسد بیج بویا یہ ہے کہ طریقہ کسی شیخ ناقص سے حاصل کر لے کیونکہ شیخ ناقص وہ ہے جو خواہشاتِ نفس کے تابع ہو سنت و شریعت کا مکمل پابند نہ ہو، طریقِ مُوصل اور غیر مُوصل میں امتیاز نہ کر سکتا ہو، طالبوں کی مختلف استعدادات کو نہ سمجھتا ہو ظاہر ہے کہ جب شیخ ان امور میں ادراک و فہم نہ رکھتا ہوگا تو یقیناً جذبہ کی استعداد والے طالب کو سلوک کے راستے پر اور سلوک کی استعداد والے کو جذبہ کے طریق پر ڈال کر ان کی قابلیت کو ضائع کر دے گا اس طرح خود بھی گمراہ ہے اور ان کو بھی گمراہ کر دے گا کیونکہ طالبوں کی استعدادیں مختلف ہوتی ہیں بعض محبوب، مجذوب اور محمدی المشرب ہوتے ہیں اور بعض محبتِ سالک اور غیر محمدی المشرب ہوتے ہیں ان میں ہر دو کے ذوق، سبق اور اوراد و وظائف بھی جُدا جُدا ہوتے ہیں چنانچہ محبوبوں کا سبق تکرار اسم ذات و مراقبات ہیں تاکہ جذبہ بالقوۃ سے بالفعل ہو جائے

اور محبتوں کا سبق تکرارِ نفسی اثبات اور مجاہدہ و ریاضت ہیں تاکہ انہیں تزکیہٴ نفس کی شان حاصل ہو جائے۔

شیخ الاسلام حضرت خواجہ عبداللہ انصاری رحمۃ اللہ علیہ فرماتے ہیں کہ کشف و فراست کی دو قسمیں ہیں۔

اقول کشف و فراست اہل جوع و ریاضت جیسا کہ ہند کے جوگی برہمن اور یونان کے حکیم و فلسفی جو فاقوں اور مجاہدوں کے ذریعے امور کونیہ کے کشف پر قادر ہو جاتے ہیں۔

دوم کشف و فراست اہل صلاح و معرفت جو طالبانِ حق کی استعدادوں میں تمیز کر سکتے ہیں اور جانتے ہیں کہ کون شخص حصولِ معرفت کی قابلیت رکھتا ہے اور کون نہیں رکھتا۔ یہی وہ نفوسِ قدسیہ ہیں جو شیخِ کامل کہلانے کے مستحق ہیں چنانچہ امام ربانی مجدد الف ثانی رحمۃ اللہ علیہ فرماتے ہیں کہ:

الشَّيْخُ الْكَامِلُ الْمُكْمِلُ إِذَا أَرَادَ تَرْبِيَةَ هَذَا
الطَّالِبِ وَتَسْلِيكَهُ إِحْتِاجَ أَوْلِيَ الْإِزَالَةِ
مَا أَصَابَ مِنَ السَّالِكِ النَّاقِصِ الْخ

یعنی شیخِ کامل مکمل جب طالب کی تربیت کرنے اور اس طریق پر چلانے کا ارادہ کرتا ہے تو پہلے اس خرابی کو دور کرنے کی ضرورت محسوس کرتا ہے جو اس کو شیخِ ناقص سے پہنچی ہے۔ پھر اس کی زمینِ قلب میں اس کی استعداد کے مطابق عمدہ تخمِ دولت ہے تب اس سے اچھی کھیتی اُگنے کی امید وابستہ ہوتی ہے جیسا کہ آیاتِ قرآنیہ
مَثَلًا كَلِمَةً طَيِّبَةً هِيَ الْخَيْرُ وَمَثَلُ كَلِمَةٍ خَبِيثَةٍ هِيَ الشَّرُّ
سے یہ ظاہری مفہوم سمجھنے میں مدد ملتی ہے۔

حضرت امام ربانی کے نزدیک شیخ کامل مکمل کی صحبت کبریتِ احمر اسرخ گندھک کی طرح اکیسر ہے۔ اس کی نظر دوا اور اس کا کلام شفا ہے چنانچہ حسب تصریحات صوفیائے کرام شیخ کامل کے شرائط و قیود درج ذیل ہیں۔

پابند عقیدہ اہل سنت، عالم قرآن و حدیث، عادل و متقی، عامل بالکتاب و السنۃ زاہد فی الدنیا، راغب فی الآخرة، آمر بالمعروف، ناہی عن المنکر، مجذوب سالک سلوک تمام کردہ، سالک مجذوب سلوک تمام کردہ، صاحب شجرہ سلسلہ، صاحب اجازت و خلافت وغیرہم۔ (کافی شفاء العلیل و غیرہ من کتب التصوف)

اولیائے نقشبندیہ مجذوب سالک ہوتے ہیں

مشائخ زیادہ تر مجذوب سالک ہوتے ہیں کیونکہ وہ نسبت صدیقی کی وجہ سے صحبت اور جذب کی راہ سے پہنچتے ہیں اسی لیے خواجگان نقشبندیہ پر جذب و محبت کا غلبہ رہتا ہے اور انہیں محبوبیت کی مسند پر بٹھایا جاتا ہے جیسا کہ حضرت خواجہ بلاگرداں شاہ نقشبند بخاری قدس سترۃ العزیز نے فرمایا:

سی سال شد آنچه بہاؤ الدین میگویند او کند
یعنی مجھے تیس برس سے محبوبیت کی مسند پر یہ اعزاز حاصل ہے کہ میں جو کہتا ہوں خدا وہی کرتا ہے۔

سلسلہ نقشبندیہ مجددیہ میں عالم امر کے لطائف کی سیر کو مقدم رکھا جاتا ہے اور ظاہر ہے کہ عالم امر کی سیر کو جذبہ اور عالم خلق کی سیر کو سلوک نام دیا جاتا ہے۔ نیز عالم امر کی سیر سے طالب کو تصفیہ کی دولت سے نوازا جاتا ہے اور عالم خلق کی سیر سے تزکیہ کا مقام حاصل ہو جاتا ہے کیونکہ عالم امر اپنی ذات کے اعتبار سے لطیف اور نورانی

ہے اور عالم خلق اپنی ذات میں کثیف اور ظلمانی ہے۔ لطائف عالم خلق کی مصاحبت اور مجاورت سے عالم امر کے لطائف پر جو گرد و خبار اور ظلمت چھا جاتی ہے اس کا کثرت ذکر، اتباع سنت اور توجہات شیخ سے تصفیہ کیا جاتا ہے اور عالم خلق چوں کہ باعتبار ذات کے ظلمت اور کدورت سے ملوث ہے اس لیے مجاہدہ و ریاضت سے اس کا تزکیہ لازم ہوتا ہے تاکہ بالفعل جذبے کی لیاقت پیدا ہو جائے کیونکہ جذبہ محبوبیت کا متقاضی ہے۔ محبوبیت خواہ ذاتی ہو جو کہ محمدی المشرب کا خاصہ ہے اور وہ تزکیہ سے پہلے بھی ایک قسم کا جذبہ رکھتا ہے اور محبوبیت خواہ عارضی ہو جو کہ غیر محمدی المشرب کی صفت ہے اور تزکیہ سے پہلے جذبہ کی لذت سے آشنا نہیں ہوتا۔

اقسام شیخ

شیخ کی دو قسمیں بیان کی جاتی ہیں۔

۱۔ مجذوب سالک (محبوب)

۲۔ سالک مجذوب (محب)

طالب کے لیے شیخ اول کی صحبت اکیر اور عزیز الوجود ہے۔ اگر ایسے شیخ کی صحبت حاصل نہ ہو سکے تو پھر شیخ دوم کی صحبت کو غنیمت سمجھنا چاہیے۔ گو دونوں صحبتوں میں بہت فرق ہے۔ جس مقام پر شیخ اول کی صحبت پہنچا سکتی ہے شیخ دوم کی صحبت وہاں کے تصور سے بھی خالی ہے۔

شیخ کامل و مکمل طالب کے باطنی مزاج اور اس کی استعداد کے مطابق تربیت کرتا ہے۔ مثلاً اگر شیخ کسی صاحب استعداد محمدی المشرب کو سلوک کی راہ پر لے جائے تو لازماً اس کی استعداد کو ضائع کر دے گا اسی لیے شیخ کامل اگر کسی طالب کی تربیت اپنے ذمے لیتا ہے تو وہ پہلے شیخ ناقص کی فاسد تربیت کے ضرر کو دور کرتا ہے اور اس کے بعد طالب کی استعداد کے مطابق اس کے قلب کی زمین میں صالح بیج ڈالتا ہے جو کار آمد اور نتیجہ خیز ثابت ہوتا ہے۔

مَنْ أَتَتَمَّةُ الْعَجَبِ كُلُّ الْعَجَبِ
 أَنَّ الْأَخَ الصَّادِقَ قَدْ نَقَلَ أَنَّ مِنْ
 جُلَسَائِهِمْ مِنَ الشُّعْرَاءِ الْفُضَلَاءِ مَنْ
 يُلَقَّبُ فِي الشِّعْرِ بِالْكَفْرِيِّ وَالْحَالُ
 أَنَّهُ مِنَ السَّادَاتِ الْعِظَامِ .

ترجمہ: آخر کلام، نہایت تعجب کی بات ہے کہ سچے بھائی (قاصد) نے یہ بھی بتایا کہ آپ کے ہم نشین فاضل شاعروں میں ایک شخص شعروں میں اپنے لیے "کفری" تخلص و لقب استعمال کرتا ہے۔ حالانکہ وہ ساداتِ عظام میں سے ہے

شرح

حضرت امام ربانی قدس سرہ نے مرزا عبد الرحیم خانخاناں کو اپنے مکتوب میں اس طرف توجہ دلائی ہے کہ آپ کے ایک فاضل شاعر دوست اپنے شعروں میں اپنے لیے "کفری" تخلص استعمال کرتے ہیں حالانکہ وہ ساداتِ عظام کے بزرگ خاندان سے تعلق رکھتے ہیں جبکہ ہر مسلمان کے لیے لازم ہے کہ ایسے کفریہ القابات و اتسابات سے اس طرح دُور بھاگے جس طرح پھاڑنے والے شیر سے دُور بھاگنا چاہیے اور مسلمانوں کو قرآن حکیم میں کافروں سے دشمنی رکھنے اور ان پر سختی کرنے کا حکم دیا گیا ہے۔

چنانچہ ارشادِ باری تعالیٰ ہے:

يَا أَيُّهَا الَّذِينَ آمَنُوا لَا تَتَّخِذُوا الْكُفْرِينَ أَوْلِيَاءَ

مِن ذُوْلِ الْمُؤْمِنِيْنَ ۱

(یعنی) اے ایمان والوں! مسلمانوں کے علاوہ کافروں کو اپنا دوست نہ بناؤ

نیز فرمایا:

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَ

اغْلُظْ عَلَيْهِمْ ۲

(یعنی) اے نبی صلی اللہ علیہ وسلم کافروں اور منافقوں سے جہاد کیجئے اور ان

پر سختی کیجئے۔

اس سے آگے آپ نے خانخاناں کو حکم دیا ہے کہ اس فاضل شاعر کو میری طرف سے پیغام دیجئے کہ اس قسم کے کافرانہ تخلص کو بدل کر کوئی بہتر اسلامی لقب اپنائیں جو جامع برکات ہو اور مسلمان کے قال و حال کے موافق ہو۔ نیز کافرانہ لقب و تخلص مسلمانوں کے نزدیک موجب تہمت اور باعث شک و شبہ ہے۔ حضور نبی کریم علیہ الصلوٰۃ والسلام کا فرمان بھی یہی ہے:

إِتَّقُوا مَوَاضِعَ الشُّهْمِ ۳ ”یعنی تہمت کے موقعوں سے بچو“

اور اللہ تعالیٰ نے ارشاد فرمایا:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ ۴

اور البتہ مومن غلام، مشرک مرد سے بہتر ہے۔

لہذا اسلامی القاب اپنے آپ کو منسوب کرنا اللہ تعالیٰ اور اس کے حبیب

پاک صلی اللہ علیہ وسلم کے نزدیک پسندیدہ امر ہے۔ وَهُوَ الْمَطْلُوبُ

مَنْ وَمَا وَقَعَ فِي عِبَارَاتٍ بَعْضِ

۱۔ النساء ۱۲۲ ۲۔ التوبہ ۲۳، التحريم ۹ ۳۔ الاسرار المرفوعہ ص ۲۹ ۴۔ لہ بقدر ۲۲۱

الْمَشَائِخِ قَدَّسَ اللَّهُ تَعَالَى أَسْرَارَهُمْ فِي
غَلَبَاتِ السُّكْرِ مِنْ مَدْحِ الْكُفْرِ وَ
الْتِرْغِيبِ عَلَى شِدِّ الزُّنَّارِ وَأَمْثَالِ ذَلِكَ
فَمَصْرُوفٌ عَنِ الظَّاهِرِ وَمَحْمُولٌ عَلَى

التَّأْوِيلِ

ترجمہ : اور یہ جو بعض مشائخ کی عبارتوں میں غلبہ سکر کی وجہ سے کفر کی تعریف اور زُنَّار باندھنے کی ترغیب اور اس قسم کی دوسری باتیں صادر ہوئی ہیں ان کو ظاہری مطلب سے پھیر کر ان کی تاویل و توجیہ کی جائے گی۔

شرح

حضرت امام ربانی قدس سرہ فرماتے ہیں کہ بعض مشائخ کی سکر یہ عبارات جو کفر کی تعریف اور زُنَّار دھاگاری جیخو وغیرہ جو مجوس و نصاریٰ اپنے مذہبی شعار کے طور پر کمر میں باندھتے ہیں اور ہندو جو گی وغیرہ گلے میں ڈالتے ہیں ان کی ترغیب پر مشتمل ہیں۔ دراصل وہ غلبہ سکر و حال کی وجہ سے اس قسم کی ممنوعات کے ارتکاب میں معذور سمجھے جاتے ہیں اور ان کے اس قسم کے کلام کو ظاہر سے پھیر کر کسی اچھے مفہوم پر گمان کیا جانا چاہیے۔

جیسا کہ کلام شیخ منصور حلاج میں ہے :

كَفَرْتُ بِدِينِ اللَّهِ وَالْكَفْرُ وَاجِبٌ
لَدَى وَعِنْدَ الْمُسْلِمِينَ قَبِيحٌ

اور کسی دوسرے بزرگ نے غلبہ حال میں کہا ہے
 کافر عشتم سلمانی مراد کار نیست
 ہر رگ من تا رگشہ حاجت ز نار نیست
 حالانکہ ان بزرگوں کے نزدیک بھی کفر حقیقتاً نقص و عیب ہے اور اسلام
 حقیقتاً سراپا کمال ہے۔

اور جو لوگ اہل سکر میں سے نہ ہوتے ہوئے اس قسم کے اقوال و احوال کو دلیل و
 سند بنائیں اور ایسی کلام کے مرتکب ہوں وہ اہل شریعت و اہل طریقت دونوں کے
 نزدیک ملحد اور کافر سمجھے جائیں گے جبکہ منصور حلاج جیسے مغلوب احوال بزرگ کے
 سُکریہ اقوال پر اہل شریعت نے فتوئے کفر صادر کیا ہے اور اہل طریقت و حقیقت
 کے نزدیک بھی وہ خطرہ و نقص سے خالی نہیں اور اکثر اولیائے کاملین نے اس کو
 کالوں بلکہ حقیقی مسلمانوں میں بھی شمار نہیں کیا کیونکہ اہل شریعت و حقیقت کے
 نزدیک حقیقت کار اور غلبہ حال ظاہر ہونے سے پہلے کفر و اسلام میں امتیاز نہ کرنا
 بالاتفاق کفر اور زندقہ ہے اور حقیقت کار اور غلبہ حال ظاہر ہونے کے بعد بھی کفر و
 اسلام میں فرق نہ کرنا نقص صریح اور عیب قبیح ہے اور یہی اہل حق کا موقف ہے۔
 واللہ اعلم (کافی حاشیہ مکتوبات)

اسلام کی دو قسمیں
 عرفار کے نزدیک اسلام دو قسم کا ہے اول اسلام
 صورتی دوسرا اسلام حقیقی۔ اسلام صورتی علمائے
 ظواہر کا اسلام ہے جنہوں نے تصدقات قضایائے شرعیہ کو کشفی نظر سے دیکھا تو
 نہیں مگر دل سے تسلیم ضرور کرتے ہیں انہیں اقرار باللسان و تصدیقاً
 بالقلب کا درجہ حاصل ہے اور اسلام حقیقی صوفیائے محققین اور عرفائے کاملین
 کا اسلام ہے جنہوں نے تصدقات قضایائے شرعیہ کو کشفی نظر سے مشاہدہ بھی
 کیا ہے اور زبان و قلب سے تسلیم و تصدیق کے مرتبے پر بھی فائز ہیں اور

اَنْ تَعْبُدَ اللّٰهَ كَاَنَّكَ تَرَاهُ ۗ كِي نُوِيْدُ سَے بھي شادو كام ہيں ۔ ان كا ايمان
 استدلالی، ایمان شہودی سے تبدیل ہو چکا ہے اور ان کے علوم اجمالی ان کے
 حق میں تفصیلی ہو چکے ہیں اور وہ شنید سے دید تک اور گوش سے آغوش
 تک پہنچ چکے ہیں ۔ فَهَذَا هُوَ الْمُرَادُ ۔

لے بخاری ص ۱۱۱ ج ۱، مسلم ص ۲۱ ج ۱

دفترِ اول - مکتوب (۲۳)

مکتوبِ الٰہیہ

قلیح خان انڈجانی رحمۃ اللہ علیہ



موضوعات

صوفی کائنات باطن ہوتا ہے

محبت ذاتیہ میں انعام و ایلام برابر ہوتے ہیں



مکتوب الیہ

یہ مکتوب گرامی حضرت امام ربانی قدس سرہ العزیز نے قلیج خان اندجانی علیہ الرحمۃ کے نام صادر فرمایا۔ آپ حضرت خواجہ باقی باللہ دہلوی قدس سرہ کے برادرِ نسبتی تھے۔ مکتوبات شریفہ کے دفترِ اول میں آپ کے نام حسب ذیل تین مکتوبات ہیں۔ مکتوب نمبر ۲۲-۶۶-۱۴۱ قلیج دراصل ترکی زبان کا لفظ ہے ترکی میں قلیج تلوار کو کہتے ہیں۔ بادشاہ اکبر نے آپ کو اپنے بیٹے دانیال کا اتالیق مقرر کیا تھا۔ پھر مختلف اوقات میں لاہور، کابل، آگرہ، مالوہ اور پنجاب کا انتظام آپ کے سپرد کیا گیا اور سنبھل کا علاقہ آپ کو جاگیر میں دے دیا گیا۔ آپ جہانگیر کے عہد میں بھی گجرات، پنجاب اور کابل کے حاکم رہے۔ آپ ایک متبحر عالم، متقی اور خدا ترس انسان تھے۔ پنجاب کی صوبیداری کے زمانے میں بھی آپ فقہ، تفسیر اور حدیث کی تعلیم و تدریس کا فریضہ سرانجام دیتے رہے۔ علوم شرعیہ کی ترویج و اشاعت میں آپ نے نمایاں حصہ لیا۔ غرضیکہ آپ صاحبِ سیف و علم بھی تھے اور صاحبِ درس و علم بھی آپ نے ۱۰۲۳ھ میں وفات پائی۔

لے حضرت القدس جلد دوم جز سوم لے ماثر الامراء ونزہۃ الخواطر

مکتوب - ۲۲

مَنْ الْبَرُّ مَعَ مَنْ أَحَبَّ فَطُوبَىٰ لِمَنْ
لَمْ يُبْقِ لِقَلْبِهِ حُبًّا إِلَّا مَعَ اللَّهِ سُبْحَانَهُ وَ
لَمْ يُرِدْ إِلَّا وَجْهَهُ تَعَالَىٰ وَتَقَدَّسَ فَيَكُونُ
هُوَ مَعَ اللَّهِ جَلَّ سُلْطَانُهُ وَإِنْ كَانَ
ظَاهِرُهُ مَعَ الْخَلْقِ وَاشْتَغَلَ بِهِمْ صُورَةٌ
وَهُوَ شَانُ الصُّوفِيِّ الْكَائِنِ الْبَائِنِ -

ترجمہ: آدمی اس کے ساتھ ہے جس کے ساتھ وہ محبت کرتا ہے پس اس شخص کو مبارک ہو جس کے دل میں اللہ تعالیٰ کے ساتھ محبت کے سوا کسی دوسرے کی محبت باقی نہ رہ گئی ہو اور وہ ذاتِ حق کے سوا کسی کی طلب نہ رکھتا ہو پس ایسا آدمی اللہ تعالیٰ کے ساتھ ہے اگرچہ صورتاً اس کا ظاہر مخلوق کے ساتھ مشغول ہو اور یہ اس صوفی کی شان ہے جو کائنِ بائن ہے (حقیقت میں خدا سے واصل ہے اور خلق سے جدا ہے یا ظاہر میں خلق کے ساتھ ہے اور حقیقت میں اس سے جدا ہے)۔

شرح

صوفی کائن بائن حضرت امام ربانی قدس سرہ نے فرمایا کہ صوفی کی شان یہ ہے کہ وہ کائن بائن ہوتا ہے اور اس کے دل میں حق تعالیٰ کے سوا کسی کی محبت نہیں ہوتی اور اس کی مراد صرف رضائے حق تعالیٰ ہوتی ہے۔ کائن بائن کا ایک مفہوم تو یہ ہے کہ صوفی حقیقت میں کائن (حق کے ساتھ) ہوتا ہے اور بائن (خلق سے جدا) ہوتا ہے۔

دوسرا مفہوم اس طرح ہے کہ صوفی صورت میں کائن (خلق کے ساتھ) ہوتا ہے اور حقیقت میں بائن (خلق سے جدا) ہوتا ہے۔

انہی نفوس قدسیہ کے بارے میں ارشاد باری تعالیٰ ہے :

رِجَالٌ لَا تُلْهِيهِمْ تِجَارَةٌ وَلَا بَيْعٌ عَن ذِكْرِ اللَّهِ

یعنی مردان حق کی شان یہ ہے کہ انہیں تجارت اور خرید و فروخت جیسے دنیاوی

کام اللہ تعالیٰ کے ذکر سے غافل نہیں کرتے۔ سالارِ طریقت حضرت خواجہ سید محمد بہاؤ الدین

بخاری اویسی قدس سرہ العزیز فرماتے ہیں کہ میں نے حج کے دوران منیٰ کے بازار میں

ایک ایسے صاحب ذکر مرد جوان کو دیکھا جو تقریباً پچاس ہزار دینار کا سودا سلف

خرید رہا تھا اور اس کا دل ایک لمحہ کے لیے بھی یاد حق سے غافل نہ تھا۔ طریقتِ نقشبندیہ

کی نسبت خاصہ بھی یہی ہے جس کو دوام حضور مع اللہ کے الفاظ سے تعبیر کیا جاتا ہے۔

از دروں شو آشنا وز بروں بیگانہ و ش

ایں چنین زیبا روش کم می بود اندر جہاں

۱۔ التورہ ۳۷

۲۔ ظاہر میں رہ بیگانہ خو باطن میں آشنا : دنیا میں کم ہیں ایسے عشاقِ خوش بقا

ایک دل میں دو محبتیں جگہ نہیں بکڑتیں یہ ایک مسلمہ حقیقت ہے کہ قلبی محبت ایک سے

زیادہ کے ساتھ نہیں ہوتی کیونکہ محبت کا اصول یہ ہے کہ وہ ہمیشہ ایک کے ساتھ ہوتی ہے اور اس کا محبوب ایک ہوتا ہے جب تک اس محبوب کی محبت اس کے دل سے زائل نہیں ہوتی کسی دوسرے کی محبت وہاں جگہ نہیں بکڑ سکتی مطلب یہ کہ جب تک انسان کے دل میں نفس کی محبت موجود رہے گی محبت خداوندی اس میں ہرگز نہ سما سکے گی چنانچہ ارشاد باری تعالیٰ مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِۦ ۚ كَے مطابق ایک سینے میں دو دل نہیں ہو سکتے اسی طرح ایک دل میں دو محبتیں بھی نہیں ہو سکتیں۔

یہاں ایک سوال پیدا ہوتا ہے کہ جس کا جواب بھی آپ نے خود ارشاد بلیغہ نمبر ۱ فرمایا ہے سوال یہ ہے کہ روزمرہ کا مشاہدہ ہے کہ انسان کے دل میں متعدد چیزوں مثلاً مال، اولاد، حُسن و جمال، عزت اور مرتبہ کی محبت رچی بسی رہتی ہے پھر یہ کس طرح تسلیم کیا جائے کہ محبت ایک سے زیادہ کے ساتھ نہیں ہوتی۔ آپ نے اس سوال کا جواب یوں ارشاد فرمایا کہ متعدد اشیاء کے ساتھ محبت کے باوجود اس وقت بھی محبت صرف ایک کے ساتھ ہی ہوتی ہے اور وہ انسان کا نفس ہے باقی تمام اشیاء کی محبت نفس کی محبت کی فرع ہے یہ بات اکثر مشاہدے میں آتی ہے کہ جب ایک شخص محبت نفس سے فارغ ہوتا ہے تو باقی محبتوں سے بھی خلاصی پالیتا ہے اور صرف حق تعالیٰ کی محبت سے ہی شاد کام رہتا ہے۔

۵۔ ایں سرائے و باغ تو زندان تو
خانسان تو بلائے حبان تو

اسی کیفیت میں صوفی پکار اٹھتا ہے۔

جس زیاد تو، از دل ناشاد برفت
وز سینہ ہوائے گل و شاد برفت
مستغرق ذکر چنانم کہ دگر
در ذکر تو، ذکر تو از یادم برفت

ترجمہ: سوائے تیری یاد کے مرے دل ناشاد سے ہر چیز جاتی رہی سینے
سے گلاب اور شمشاد کی خواہش بھی نکل گئی اور اب ترے ذکر میں اس قدر ڈوبا ہوا
ہوں کہ تیرے ذکر میں تیرا ذکر بھی میری یاد سے جاتا رہا۔

پس ثابت ہوا کہ زیادہ چیزوں سے محبت رکھنے والا ان چیزوں کو اپنے
نفس ہی کے لیے چاہتا ہے۔ فی نفسہ ان اشیاء کو نہیں چاہتا جب اس کو اپنے نفس
سے محبت نہیں رہے گی تو ان چیزوں کی محبت بھی اس کے نفس کے تابع ہونے
کی وجہ سے دور ہو جائے گی۔ اسی لیے صوفیاء کرام کے نزدیک بندے اور حق تعالیٰ
کے درمیان حجاب بندے کا اپنا نفس ہے۔ چنانچہ آپ نے ارشاد فرمایا:

متن
فَلِهَذَا قِيلَ إِنَّ الْحِجَابَ بَيْنَ
الْعَبْدِ وَالرَّبِّ هُوَ نَفْسُ الْعَبْدِ
لَا الْعَالَمُ فَإِنَّ الْعَالَمَ فِي نَفْسِهِ غَيْرُ
مُرَادٍ لِلْعَبْدِ حَتَّىٰ يَكُونَ حِجَابًا.

ترجمہ: پس اسی لیے کہا جاتا ہے کہ بندے اور حق تعالیٰ کے درمیان حجاب
بندے کا اپنا نفس ہے نہ کہ جہان کائنات کیونکہ کائنات فی نفسہ بندہ کا مقصود نہیں

جو کہ حجاب بن کے .

شرح

آپ فرماتے ہیں اشیائے کائنات فی نفسہ انسان کا مطلوب و مقصود نہیں بلکہ بندے کا اپنا نفس اور اس کی خواہشات انسان کی مراد ہوتے ہیں اور وہ اپنے نفس ہی کے لئے تمام اشیاء کو محبوب رکھتا ہے اور پھر نفس کی کدورتیں ہی انسان کو حق تعالیٰ سے دُور رکھنے کا سبب بنتی ہیں۔ ایک عارف فرماتے ہیں :

أَنْتَ الْغَمَامَةُ عَلَى شَمْسِكَ يَعْنِي تِيرِي نَفْسَانِي كَدُورَتِي هِيَ تِيرِي قَلْبِي اسْتَعْدَادٍ بِرَبِّهِ بَدَلٌ بِنِ كَرِّهَا جَاتِي هِيَ .

حدیث قدسی میں ارشاد ہے : عَادِ نَفْسَكَ فَإِنَّهَا انْتَصَبَتْ بِمُعَادَاتِي یعنی اپنے نفس سے دشمنی رکھ کیونکہ یہ میری دشمنی پر کھڑا ہے اور اسی مفہوم کی تائید میں ہے دَعِ نَفْسَكَ وَتَعَالَٰ اپنے نفس کو چھوڑ دے اور میری طرف چلا آ۔

حافظ شیرازی فرماتے ہیں : ع

تو خود حجاب خودی حافظ از میاں خمینز

یعنی اے حافظ تیرا اپنا نفس تیرے لیے حجاب ہے تو خود درمیان سے اٹھ جا۔

نیز فرمایا :

تو از سرائے طبیعت نیروی بیرون
گجا بہ کوئے حقیقت گزر توانی کرد

یعنی تو اپنی طبیعتِ نفس کی سرائے سے باہر نہیں نکلتا تو حقیقت کے کوپے میں تیرا گزر کیسے ممکن ہے۔ چنانچہ حضرت امام ربانی قدس سرہ فرماتے ہیں کہ نفس سے چھٹکارا پا جانے کی دولتِ عظمیٰ فنائے مطلق کے بغیر میسر نہیں آسکتی۔

مَنْ وَهَذِهِ الدَّوْلَةُ الْقُصْوَى لَا تَتَّحِقُ
إِلَّا بَعْدَ الْفَنَاءِ الْمُنْطَلِقِ الْمَنْوُطِ بِالتَّجَلِّيِ
الذَّاتِيِّ

ترجمہ: اور یہ انتہائی اعلیٰ درجے کی نعمتِ فنائے مطلق کے بعد ہی حاصل ہو سکتی ہے جو کہ تجلیِ ذاتی پر موقوف ہے۔

شرح

حضرت امام ربانی قدس سرہ فرماتے ہیں کہ ذاتِ حق کے ساتھ محبت اور خواہشاتِ نفس سے نجات کا یہ اعلیٰ ترین درجہ سالک کو فنائے مطلق کے بغیر میسر نہیں آسکتا اور فنائے مطلق تجلیِ ذاتی کے ساتھ مربوط ہے کیونکہ تجلیِ صفاتی تمام بشری کدورتوں اور مادی کثافتوں کا ازالہ نہیں کر سکتی اور نہ ہی سالک کو محبتِ ذاتی سے مشرف کر سکتی ہے۔ جیسا کہ حضرت مولانا روم مست بادۃ قیوم رحمۃ اللہ علیہ نے فرمایا ہے

بے فنائے مطلق و جذبِ قوی

کے حرمِ وصلِ را محرمِ شوی

کیونکہ جس طرح سورج کے طلوع ہونے بغیر رات کی تاریکیاں دور نہیں ہو سکتیں اسی طرح فنائے مطلق اور تجلیِ ذاتی کے بغیر نفسانی آلائشوں سے چھٹکارا محال ہے۔

فنائے مطلق سالک کے تمام لطائف کا مکمل طور پر اپنے مبداء فیض تک پہنچ جانے کا نام فنائے مطلق ہے۔ اس مقام میں سالک فنا کی تمام قسموں سے گزر کر کامل طور پر نسیان ماسومی اللہ کی دولت سے شاد کام ہو جاتا ہے۔

بدیہ نمبر ۲ واضح رہے کہ ایک ہے سالک کی فنائے مطلق (جیسا کہ اوپر بیان ہو چکا ہے) اور ایک ہے لطفے کی فنائے مطلق وہ صرف اسی ایک لطفے کا ماسومی کو فراموش کر دینے کا نام ہے۔

محبّت ذاتیہ میں انعام و ایلام برابر ہوتے ہیں
متن
فَاِذَا حَصَلَتْ تِلْكَ الْمَحَبَّةُ
الْمُعْتَبَرُ عَنْهَا بِالْمَحَبَّةِ الذَّاتِيَّةِ
اسْتَوَى عِنْدَ الْمُحِبِّ اِنْعَامُ الْمَحْبُوبِ
وَ اِيْلَامُهُ فَحِجَّ حَصَلَ الْاِخْلَاصُ

ترجمہ: پس جب یہ محبت حاصل ہو جاتی ہے جس کو محبت ذاتیہ کہا جاتا ہے تو محبت کے نزدیک محبوب کا انعام اور ایلام (رنج و تکلیف دینا) برابر ہو جاتا ہے پس اس وقت اس کو اخلاص حاصل ہو جاتا ہے۔

شرح

سالک جب محبت ذاتیہ کے مرتبے کو پالیتا ہے اور اس کو اخلاص کی حقیقت میسر آ جاتی ہے تو اس وقت اس پر اللہ تعالیٰ کی طرف سے نازل ہونے والی نعمتیں

اور زحمتیں اس کے لیے ایک جیسی ہو جاتی ہیں کیونکہ محبت کو محبوب کے ہر فعل سے ایک خاص قسم کی لذت حاصل ہوتی ہے اور عاشق ہمیشہ معشوق کے افعال کا شہود چاہتا ہے خواہ وہ انعام کے رنگ میں ہو یا ایلام کی صورت میں اس کے نزدیک جو کچھ جمیل مطلق کی طرف سے آتا ہے جمیل ہوتا ہے۔ ۴
 ”از دست دوست ہر چیز نیک گفتمہ اند“

حضرت امام ربانی قدس سرہ فرماتے ہیں کہ محبت جس طرح محبوب کے انعام سے لذت پاتا ہے اسی طرح اس کے ایلام سے بھی لذت حاصل کرتا ہے بلکہ ایلام میں لذت کی زیادتی پاتا ہے کیونکہ اس میں حظ نفس کی آمیزش نہیں ہوتی۔

مُحِبَّتِ ذَاتِيهِ اور اس کے اعمال میں طمع و خوف، ثواب و عذاب اور نفع و نقصان کا جذبہ و رجحان غلبہ پذیر نہیں ہوتا بلکہ محبتِ الہیہ میں قافی ہونے کی وجہ سے اس کے ہر عمل اور اس کی ہر عبادت سے رضائے الہی مقصود ہوتی ہے۔

۵ غرض ز عشق تو ام چاشنی درد و غم است
 ورنہ زیر فلک عیش و تنعم چہ کم است

مُقَرَّبِينَ وَاَبْرَارِ كِي عِبَادَاتٍ فِي فَرْقٍ مقربین کی عبادات میں جنت کا طمع اور دوزخ کا خوف شامل نہیں ہوتا بلکہ محض رضائے الہی پیش نظر رہتی ہے جبکہ ابرار کی عبادات طمع اور خوف سے ملوث ہوتی ہیں کیونکہ وہ محبتِ ذاتیہ سے بہرہ یاب نہ ہونے کی وجہ سے نفس کے تقاضوں سے پورے طور پر آزاد نہیں ہوتے لہذا ان کی عبادات پر طمع و خوف سے ملوث ہونے کا اطلاق ان کے نفس کی شرکت کی بنا پر کیا جاتا ہے۔

حضرت امام ربانی قدس سرہ فرماتے ہیں پس لامحالہ ابرار کی نیکیاں جہتِ عبادت کے اعتبار سے حسنات (نیکیاں) ہیں اور جہتِ نفس کے لحاظ سے سنیات (گناہوں)

کے زمرے میں آتی ہیں اور مقربین کی نیکیاں حسنتِ محضہ ہیں کیونکہ وہاں نفس کی آلائش کا کوئی خطرہ نہیں ہوتا۔ چنانچہ ”حَسَنَاتُ الْاَبْرَارِ سَيِّئَاتُ الْمُقَرَّبِينَ“ کا یہی مطلب ہے۔ مقربین کو مرتبہ ولایتِ خاصہ کے بعد کمالاتِ نبوت سے بھی پورا حصہ ملتا ہے جبکہ ابراہیم اور یونس کے ہمسایوں (اولیائے مغلوبِ کمال) میں سے ہوتے ہیں اور مرتبہ کمالاتِ نبوت اور مقامِ تلقین و ارشاد کے اہل نہیں ہوتے۔

واضح رہے کہ مقربین کی عبادات کا طمع اور خوف سے خالی ہونا **بیتنا نمبر ۳** عروج کے وقت متحقق ہوتا ہے کیونکہ یہ کیفیت عروجی مرتبوں میں پیش آتی ہے۔ نزول کے مرتبے میں مقربین بھی طمع اور خوف سے خالی نہیں ہوتے لیکن اس مرتبے میں ان کا طمع اور خوف نفس کے تقاضوں کے تحت نہیں ہوتا وہ جنت کا طمع اپنے نفس کے آرام کے لئے نہیں رکھتے بلکہ جنت کے صرف اس لیے طالب ہوتے ہیں کہ وہ رضائے الہی کا محل ہے اور دوزخ کا خوف اپنے نفس کی اذیت و تکلیف کے پیش نظر نہیں رکھتے بلکہ دوزخ سے صرف اس لیے پناہ مانگتے ہیں کہ وہ قہر الہی کا محل ہے۔ وہ اپنے نفس کے لیے انعام و ایلام کے تصور سے فارغ ہوتے ہیں کیونکہ وہ نفس کی غلامی سے کامل طور پر آزاد ہو چکے ہوتے ہیں۔

جنت کی طلب کرنا اور دوزخ سے نجات مانگنا مقربین کا مرتبہ ہے

یہ امر مستحضر رہے کہ جنت محلِ رضائے الہی ہے لہذا جنت کی طلب دراصل رضائے الہی کی طلب ہے حضور سرور کائنات صلی اللہ علیہ وسلم نے اللہ تعالیٰ سے جنت الفردوس کا سوال کیا اور میں بھی حکم دیا کہ اللہ تعالیٰ سے جنت الفردوس طلب کریں بعض کوتاہ بینوں

نے جنت کی طلب کو غیر کی طلب سمجھ لیا اور جنت سے لاتعلقی اور دوزخ سے لاپرواہی ظاہر کرنے لگے۔

حضرت امام ربانی قدس سرہ نے فرمایا کہ جنت کی طلب انبیاء و مقربین کا مرتبہ ہے اور انبیاء و مقربین غیر کی طلب و محبت سے فارغ ہوتے ہیں۔ آپ نے حضرت رابعہ بصریہ رحمۃ اللہ علیہا کے اس قول کہ ”میں جنت کو جلائے اور دوزخ کو بجھانے چلی ہوں“ کو سکر پر محمول فرمایا ہے۔ نیز آپ نے فرمایا کہ رابعہ سکر کے عالم میں جنت اور دوزخ کی حقیقت سے واقف نہ ہوئیں ورنہ یہ کلمات ان کی زبان پر نہ آتے۔ یہ امر بھی ملحوظ رہے کہ دوزخ محل غضب الہی ہے لہذا مقربین کا دوزخ سے پناہ مانگنا دراصل اللہ تعالیٰ کے غضب سے پناہ مانگنا ہے جو کہ عند اللہ شرعاً مطلوب ہے۔ اکثر شعراء اپنے کلام میں جنت اور دوزخ کو ایک معمولی اور ساقط الاعتبار شئی قرار دیتے ہیں یہ سراسر جہل اور دین سے بے خبری کا نتیجہ ہے۔ اَعَاذَنَا اللَّهُ مِنْ هَذِهِ الْخَرَافَاتِ۔

مقربین کا مرتبہ نزول ان کے مرتبہ عروج سے زیادہ بلند ہوتا ہے کیونکہ عروج کا مرتبہ رجوع الی الخلق ہے اور نزول کا مرتبہ رجوع الی الخلق ہے جو کہ دعوت و ارشاد کا مرتبہ ہے اور یہی انبیاء کی وراثت کا مقام ہے۔ اَللّٰهُمَّ ارْزُقْنَا اِيَّاهَا۔

دفترِ اول - مکتوب (۲۵)

مکتوب الیہ

دوست محلہ کابلی المعروف خواجہ جہانگیر علیہ السلام



موضوعات

حضرت امام ربانیؒ کی دسترس کا مکتوب الیہ کو چار دعائیں دینا
تعظیم صحبہؓ (رضی اللہ عنہم اجمعین)



مکتوب الیہ

دوست محمد کابلی المعروف خواجہ جہاں حمزہ علیہ

آپ کا اصل نام دوست محمد لقب خواجہ جہاں تھا۔ کابل کے رہنے والے تھے۔ مکتوبات شریفہ دفتر اول میں مکتوب ۲۵ اور ۷۲ آپ کے نام صادر فرمائے گئے۔ آپ کی صاحبزادی جہانگیر بادشاہ کی زوجیت میں تھیں۔ اسی بنا پر آپ کو اعلیٰ حکومتی منصب بھی حاصل تھا آپ نہایت متقی، عابد اور دیانتدار تھے، اپنے فرائض پوری دیانتداری اور توجہ سے انجام دیتے تھے۔ ۱۰۲۹ھ میں وفات پائی ہے

لے آثار الأمرار

مکتوب - ۲۵

متن
 سَلَّمَ اللَّهُ تَعَالَى قَلْبَكُمْ وَشَرَحَ
 صَدْرَكُمْ وَنَزَّكَى نَفْسَكُمْ وَالْآنَ
 جِلْدَكُمْ كُلُّ ذَلِكَ بَلَّ جَمِيعُ
 كَمَا لَاتِ الرُّوحِ وَالسِّرِّ وَالْخَفِيِّ
 وَالْأَخْفَى مَنْوُطٌ بِمُتَابَعَةِ سَيِّدِ
 الْمُرْسَلِينَ عَلَيْهِ وَعَلَى آلِهِ مِنَ الصَّلَوَاتِ
 أَفْضَلُهَا وَمِنَ الشَّيَلِمَاتِ أَكْمَلُهَا

ترجمہ: اللہ تعالیٰ آپ کے دل کو سلامتی عطا فرمائے اور آپ کا سینہ کھول دے اور آپ کے نفس کا تزکیہ کر دے اور آپ کے جسم (کھال) کو ملائم و نرم کرے یہ سب کچھ بلکہ رُوح، بستر، خفی اور اخفی کے تمام کمالات سید المرسلین (آپ پر اور آپ کی آل پر افضل درود اور کامل سلام ہوں) کی تابعداری پر موقوف ہیں۔

شرح

حضرت امام ربانی قدس سرہ العزیز نے ابتداً مکتوب میں خواجہ جہاں کو مندرجہ ذیل چار دعاؤں سے نوازا ہے۔

پہلی دُعا اللہ تعالیٰ آپ کو قلب سلیم عطا فرمائے
 کیونکہ قلب سلیم ہی محل تجلیات و انوار ہے اسی پر شرف انسانیت
 کا انحصار ہے آیت قرآنی یَوْمَ لَا يَنْفَعُ مَالٌ وَلَا بَنُونَ إِلَّا مَنْ آتَى
 اللَّهَ بِقَلْبٍ سَلِيمٍ کے مطابق قیامت کے دن اللہ تعالیٰ کی بارگاہ میں قلب سلیم
 ہی نافع و موجب نجات ہوگا۔

قلب سلیم ماسوی اللہ کی آلودگی سے فارغ دل کا نام ہے۔ خدا کے ذکر سے
 غافل دل کو قلب اسقیم کہا جاتا ہے وَلَا تَطِيعُ مَنْ أَغْفَلْنَا قَلْبَهُ عَنْ
 ذِكْرِنَا سے دل بیدار اور دل بیمار کا فرق واضح ہے۔ حدیث میں اللہ
 تعالیٰ سے قلب خاشع طلب کرنے کی دُعا سکھائی گئی ہے اَللّٰهُمَّ اِنِّیْ اَعُوْذُ
 بِكَ..... مِنْ قَلْبٍ لَا یَخْشَعُ اِنَّ قَلْبِیْ خَاشِعٌ هِیْ قَلْبِیْ سَلِیْمٌ ہوتا ہے۔
 اللہ تعالیٰ آپ کو شرح صدر عطا فرمائے۔

دوسری دُعا شرح صدر وہ عطیہ ربانی ہے جو حضور سرورِ عالم ﷺ
 کو عطا ہوا۔ اَلَمْ نَشْرَحْ لَكَ صَدْرَكَ اے

حضرت موسیٰ کلیم اللہ علیہ السلام نے بھی شرح صدر کی دُعا مانگی رَبِّ اشْرَحْ
 لِيْ صَدْرِيْ اے شرح صدر بصیرت قلبی، فراست ایمانی اور قوت نورانی کا نام
 ہے۔ اَفَمَنْ شَرَحَ اللّٰهُ صَدْرَهُ لِلْاِسْلَامِ فَهُوَ عَلٰی نُورٍ مِّنْ رَبِّهِ اے
 اشراج صدر سے بندہ مومن کو عقلی شعور اور قلبی نور حاصل ہوتا ہے جس کی روشنی
 میں وہ رشد و ہدایت اور علم و معرفت کی منزلیں طے کرتا ہے۔

اللہ تعالیٰ آپ کے نفس کا تزکیہ فرمائے۔
تیسری دُعا تزکیہ نفس ہی سالک کے لیے کامیابی کی کلید اور باریابی کی

نویسے، جیسا کہ فرمایا: **اَقْدَا فَلَاحَ مَنْ تَزَكَّى لَهٗ مَحَبَّتِ ذَاتِیْ اَوْ تَحَلَّى ذَاتِیْ** کا شرف تزکیہ نفس پر موقوف ہے، اخلاص عمل بھی تزکیہ نفس ہی کا ثمرہ ہے۔

اللہ تعالیٰ آپ کے جسم کی کھال کو نرم کرے۔
چوتھی دُعا تزکیہ نفس کے ذریعے جب سالک کی رُوح صفائی حاصل کر لیتی ہے اور نفس کے اثرات بد دور ہو جاتے ہیں تو اس کے نتیجے میں باطن کا اثر جسم کے ظاہر پر بھی نمودار ہوتا ہے اور سالک کا جسم بمنزلہ رُوح ہو کر نرم لطیف اور ملائم ہو جاتا ہے **اَجْسَادُنَا اَرْوَاحُنَا** کا مقولہ بھی اسی حقیقت پر صادق آتا ہے بلکہ بعض بزرگان دین کے جسم کا سایہ بھی نہیں رہتا۔ حضرت سیدنا چمن شاہ آلومہاروی اور حضرت خواجہ شمس الدین سیالوی علیہما الرحمۃ کے بارے میں ایسی روایات سنی گئی ہیں۔ **وَاللّٰهُ اَعْلَمُ**

مولانا روم نے فرمایا ہے

چونکہ در فقر پیرایہ شود
 او محمّد وارے سایہ شود

بقیہ نمبر ۱
 حضرت امام ربانی قدس سرہ فرماتے ہیں کہ دُعاؤں میں ذکر کیے گئے اور دیگر تمام کمالات رُوح، بستر، خفی اور خفی المحض اتباع سنت نبوی علیٰ صابہا الصلوات پر موقوف ہیں اور یہ امر حقیقت واقعی ہے کیونکہ سلامتی قلب نیان ماسومی اللہ کے ساتھ مربوط ہے اور شرح صدر، تزکیہ نفس پر منحصر ہے نیز کمالات رُوح، تجلی صفات اور کمالات بستر، تجلی شیونات اور کمالات خفی، تجلی صفات سلبیہ اور کمالات خفی، تجلی شان جامع کے ساتھ مربوط و مشروط ہیں۔

مَنْ فَعَلَيْكُمْ بِمُتَابِعَتِهِ وَمُتَابِعَةِ
خُلَفَائِهِ الرَّاشِدِينَ الْهَادِينَ الْمَهْدِيِّينَ
مِنْ بَعْدِهِ فَإِنَّهُمْ نُجُومُ الْهَدَايَةِ
وَشُمُوسُ الْوِلَايَةِ.

ترجمہ: پس تم پر لازم ہے کہ سرورِ عالم صلی اللہ علیہ وسلم اور آپ کے خلفائے راشدین کی متابعت (پیروی) کریں جو آپ کے بعد ہدایت دینے والے اور ہدایت پانے والے ہیں کیونکہ وہ ہدایت کے ستارے اور ولایت کے سورج ہیں۔

شرح

سطورِ بالا میں حضرت امام ربانی قدس سرہ نے خلفائے راشدین (حضرت ابوبکر صدیق، حضرت عمر فاروق، حضرت عثمان غنی اور حضرت علی المرتضیٰ رضی اللہ عنہم) کو ہدایت کے ستارے قرار دے کر اصحابی کا لُجُوم کا لُجُوم لہ اسخ حدیث کے مفہوم کی طرف اشارہ فرمایا ہے اور ولایت کے آفتاب کہنے سے ان کے مراتبِ قرب و محبت کو بیان فرمایا ہے۔ آپ نے خلافتِ راشدہ اور شانِ صحابیت کے متعلق اہل سنت کے عقائد کی ترجمانی فرماتے ہوئے ان کی اتباع کو فوزِ عظیم (بڑی کامیابی) اور ان کی مخالفت کو ضلالِ بعید (دور کی گمراہی) قرار دیا ہے۔

حضرت مجدد الف ثانی قدس سرہ السامی اپنے مکتوباتِ قدسیہ
تعظیم صحابہ

آخر میں حضرت امام ربانی رحمۃ اللہ علیہ
 شیخ سلطان اوران کے بیٹوں کی سفارش
 نے شیخ سلطان مرحوم کے دونوں بیٹوں کی معاشی پریشانی کا ذکر فرما کر ان کی مالی اعانت
 کے لیے سفارش فرمائی ہے۔ شیخ سلطان حضرت امام ربانی قدس سرہ کے خسر تھے
 آپ حج و زیارت حرمین شریفین سے مشرف تھے علوم عقلیہ و نقلیہ کے ماہر تھے
 اسی استعداد کی بنیاد پر کافی عرصہ اعلیٰ عہدوں پر فائز رہ کر شاہی خدمات انجام
 دیتے رہے۔ بعد میں گاؤگشی کے جرم میں جلاوطن کر دیئے گئے تھے۔ کچھ عرصہ بعد
 پھر اپنے عہدہ پر بحال ہو گئے مگر ہندو لوگ تعصب کی بنا پر اکبر بادشاہ کو آپ
 کے خلاف سسل بھڑکاتے رہے۔ چنانچہ یکم جنوری ۱۵۹۹ء (۱۰۰۷ھ) میں حضرت
 شیخ سلطان علیہ الرحمۃ کو پھانسی دے دی گئی ہے

دفترِ اول - مکتوب (۲۶)

مکتوبِ عالیہ

شیخ العالم حضرت مولانا حاجی محمد لاہوری رحمۃ اللہ علیہ



موضوعات

حدیث شوق کا تفصیلی بیان ، وجد، تواجد اور وجود کی بحث

شماع و رقص اور وجد حضرت امام ربانی کی نظر میں

نسبت سلاسل ، بدعت فی الطریقیت



مکتوب الیہ

یہ مکتوب گرامی آپ نے شیخ العالم حضرت مولانا حاجی محمد لاہوری
رحمۃ اللہ علیہ کو صادر فرمایا۔ دفتر اول میں آپ کے نام درج ذیل پانچ
مکتوبات ہیں۔ مکتوب نمبر ۲۶، ۳۲، ۳۳، ۳۵، ۳۶
آپ لاہور کے اکابر علماء و افاضل اساتذہ میں سے تھے۔ آپ کا
خاندان مرکز علم و فضل تھا۔ کافی عرصہ مفتی لاہور کے عہدے پر فائز رہے
صحیح بخاری و مشکوٰۃ کے ختم پر عالیشان اور پر تکلف محفل منعقد کرتے
طویل عمر پاکر فوت ہوئے۔ (منتخب التواریخ ص ۶۲۵)

مکتوب - ۲۹

مَنْ وَرَدَ فِي الْحَدِيثِ الْقُدْسِيِّ الْإِطَالَ
 شَوْقُ الْأَبْرَارِ إِلَى لِقَائِي وَأَنَا إِلَيْهِمْ لَا شَدُّ
 شَوْقًا اثْبَتَ اللَّهُ سُبْحَانَهُ الشَّوْقَ لِلْأَبْرَارِ
 لِأَنَّ الْمُقْرَبِينَ الْوَاصِلِينَ لَا شَوْقَ لَهُمْ
 لِأَنَّ الشَّوْقَ يَقْتَضِي الْفَقْدَ
 الْفَقْدُ فِي حَقِّهِمْ مَفْقُودٌ

ترجمہ: حدیث قدسی میں وارد ہے ”آگاہ رہو ابرار (نیک بندوں) کا شوق میری ملاقات کے لیے بہت بڑھ گیا ہے اور میں ان کی طرف ان سے بھی زیادہ مشتاق ہوں۔“ اللہ تعالیٰ نے شوق کو ابرار کے لیے ثابت فرمایا ہے کیونکہ مقربین واصلین کو شوق باقی نہیں رہتا اس لیے کہ شوق مطلوب کے فقدان (حاصل نہ ہونے) کا متقاضی ہے اور مطلوب کا حاصل نہ ہونا ان کے حق میں مفقود ہے۔

شرح

حضرت امام ربانی قدس سرہ العزیز فرماتے ہیں کہ اللہ تعالیٰ نے شوق کو ابرار کے حق میں ثابت فرمایا ہے اور مقربین کو شوق سے فارغ رکھا ہے کیونکہ شوق مطلوب کے حاصل نہ ہونے پر دلالت کرتا ہے اور مقربین تو پہلے ہی مطلوب کے حصول اور

وصول سے شاد کام ہوتے ہیں۔ آپ اس کی مثال لویں بیان فرماتے ہیں کہ ہر شخص اپنے وجود سے محبت کے باوجود اپنے وجود کا اشتیاق نہیں رکھتا کیونکہ اس کا وجود اس کے پاس ہمیشہ حاضر و حاصل ہے۔

شوق کا مفہوم
 لغت میں شوق سخت خواہش اور بڑی آرزو کا نام ہے۔
 اصطلاح صوفیاء میں شوق مشاہدہ محبوب کے بعد پیدا ہونے والی حالت کو کہتے ہیں جس میں لائق محبوب کے بغیر کسی صورت تسکین نہ ملے، کیونکہ اصولی طور پر وقتی مشاہدہ سے دائمی مشاہدہ کا شوق بڑھتا ہے یا سالک کے اس حال کا نام شوق ہے جس میں ان دیکھے محبوب کی طرف رغبت کا مظاہرہ کرے اہل سلوک شوق کو قرب الہی کے لیے علت غائی قرار دیتے ہیں اور یہ حالت محبت اور محبوب دونوں پر برابری رہتی ہے۔ **يُحِبُّهُمْ وَيُحِبُّونَهُ** میں اسی حالت کا بیان ہے۔

عاشقان ہر چند مشتاق جمال و لب اند
 و لبداں بر عاشقان از عاشقان عاشق تر اند
 حضرت امام ابو القاسم قشیری قدس سرہ نے رسالہ قشیریہ میں شوق کی تائید اور اس کے ثبوت میں یہ آیت کھری فرمائی ہے۔

مَنْ كَانَ يَرْجُو لِقَاءَ اللَّهِ فَإِنَّ أَجَلَ اللَّهِ لَآتٍ
 یعنی جو شخص اللہ تعالیٰ سے ملاقات کی امید رکھتا ہے اسے معلوم ہونا چاہیے کہ اللہ کا مقرر کیا ہوا وقت آنے والا ہے۔

نیز آپ نے حضور سرور عالم صلی اللہ علیہ وسلم کی ایک دعائے شوق بھی نقل فرمائی ہے۔

وَأَسْأَلُكَ النَّظَرَ إِلَى وَجْهِكَ الْكَرِيمِ وَشَوْقًا إِلَى
لِقَائِكَ فِي غَيْرِ ضَرَاءٍ وَلَا فِتْنَةٍ مُضِلَّةٍ ۗ

بعض اہل تصوف کے نزدیک اولیاء کے ایک گروہ کو
رجالِ اشتیاق کہا جاتا ہے جو حالتِ شہود و اشتیاق میں رہتے
ہیں اور اشتیاق ان کو حالتِ اضطراب میں رکھتا ہے اور ان کے جگر میں حرقت
(جلن) پیدا کرتا ہے۔ ان کو طوکِ طریق بھی کہا جاتا ہے۔

مقربین و ابرار کی اصطلاحات قرآن کریم سے ماخوذ ہیں جیسا کہ
أُولَئِكَ الْمُقَرَّبُونَ ۗ وَإِنَّا لَبَرَّارٌ لِّفِي نَعِيمٍ ۗ سے
ظاہر ہے۔

واضح رہے کہ جو مقربین شوق سے خالی ہوتے ہیں ان کو مقرب و اصل کہا
جاتا ہے اور مقرب و اصل وہ خوش نصیب افراد ہوتے ہیں جو صفاتِ بشریہ سے
فانی ہو کر صفاتِ باری تعالیٰ سے باقی ہو چکے ہوں اسی لیے مقربین کی تین قسمیں
بیان کی گئی ہیں۔

۱ مقرب مبتدی ۲ مقرب متوسط ۳ مقرب و اصل
مذکورہ الصدد پہلے دونوں مقربین (مبتدی و متوسط) اہل شوق سے شمار
کیے گئے ہیں۔

ابرار سے مراد وہ اہل شوق ہیں جو ابھی تک فنا و بقا کی لذت اور عروج
و نزول کے معارف سے مشرف نہ ہوئے ہوں لیکن ذاتِ حق کی
طلب میں ہر وقت مضطرب اور بے قرار ہوں اور مطلوب کے تصورِ جمال و وصال
سے ان کے صبر و سکون کی دنیا میں زلزلے پیدا ہوتے ہوں حضرت موسیٰ

علیہ السلام کی اسی کیفیت کو قرآن نے یوں بیان فرمایا:
 عَجِلْتُ إِلَيْكَ رَبِّ لِتَرْضَا^۱
 یعنی اے میرے رب میں تیری طرف آنے میں مضطرب تھا تا کہ تیری
 رضا حاصل کر سکوں۔

حدیث شوق ۱
 حدیث شوق ۲
 حدیث قدسی ہے:

۱ طہ ۸۲ ۲ احیاء العلوم ص ۲۴۲

☆ تخریج حدیث: مُعَرَّب مکتوبات حضرت علامہ محمد ادرکی رحمۃ اللہ علیہ نے اس حدیث کی تخریج
 کے بارے میں جو کچھ فرمایا اس کا اردو ترجمہ پیش خدمت ہے۔ ذِکْرَةٌ فِي الْإِحْيَاءِ بِلَفْظِ
 لَقَدْ طَالَ شَوْقُ الْأَبْرَارِ یعنی احیاء میں اس حدیث کو ان الفاظ (مذکورہ) سے ذکر کیا ہے
 عراقی نے اس کی تخریج میں کہا ہے کہ میں نے اس کی کوئی اصل نہیں پائی لیکن صاحب الفردوس نے
 اس کو حدیث ابو درود رضی اللہ عنہ سے ذکر کیا ہے اور ان کے بیٹے نے سند الفردوس میں اس کی
 سند ذکر نہیں کی اور شیخ اکبر قدس سرہ نے فتوحات بکریہ میں کسی مقام پر کہا ہے کہ "حدیث میں وارد ہوا
 ہے۔ لیکن اس کی صحت کا مجھے علم نہیں کہ اللہ تعالیٰ نے اپنی طرف شوق رکھنے کا ذکر فرمایا ہے
 اور اپنی ذات کے متعلق فرمایا ہے کہ وہ ان سے زیادہ ان کا شائق ہے اور مجھے زکشف سے
 اس کا کچھ علم ہو سکا اور نہ کسی صحیح روایت سے۔ لیکن یہ مذکورہ حدیث مشہور ہے (انتہی ملخصاً) لیکن
 اس مذکورہ روایت کے معنی صحیح ہیں جو اس حدیث کے مطابق ہیں۔

۱۱۰
 اصحیح للبخاری ص ۳۱۱

ان تَقَرَّبَ إِلَيَّ بِشِبْرِ تَقَرَّبْتُ إِلَيْهِ ذِرَاعًا
 یعنی اگر میرا بندہ میری طرف ایک باشت قریب ہوتا ہے تو میں اس کی طرف ایک ہاتھ
 بڑھتا ہوں۔

حَدِيثِ قَدْسِي : حضرت ملا علی قاری رحمۃ اللہ علیہ نے فرمایا :
 الْحَدِيثُ الْقُدْسِيُّ وَالْفَرْقُ بَيْنَهُ وَبَيْنَ الْقُرْآنِ أَنَّ الْأَوَّلَ يَكُونُ
 بِالْهَامِ أَوْ مَنَامٍ أَوْ بِوَسِطَةِ مَلِكٍ بِالْمَعْنَى فَيُعْبَرُهُ بِلَفْظِهِ وَ
 يَنْسِبُهُ إِلَى تَرْبِيهِ وَالثَّانِي لَا يَكُونُ إِلَّا بِانْزَالِ جِبْرِيلَ بِاللَّفْظِ
 الْمُعَيَّنِ وَهُوَ أَيْضًا مُتَوَاتِرٌ بِمُخَالَفِ الْأَوَّلِ فَلَا يَكُونُ حُكْمُهُ
 فِي الْفُرُوعِ لَهُ

ترجمہ : حدیثِ قدسی اور قرآن میں فرق یہ ہے کہ حدیثِ قدسی الہام یا خواب
 یا فرشتے کے ذریعے بالمعنی نازل ہوتی ہے پھر نبی کریم علیہ الصلوٰۃ والسلام اس کو
 اپنے الفاظ میں بیان فرماتے ہیں اور اپنے رب تعالیٰ کی طرف اس کو منسوب فرماتے
 ہیں اور قرآن کریم جبریل امین علیہ السلام معین الفاظ میں نبی کریم صلی اللہ علیہ وسلم پر نازل
 کرتے ہیں اور قرآن متواتر ہوتا ہے بخلاف حدیثِ قدسی کے پس اس کا حکم فروع
 میں نہیں ہوتا۔

مَنْ نُقِلَ عَنِ الصِّدِّيقِ الْأَكْبَرِ
 رَضِيَ اللَّهُ تَعَالَى عَنْهُ أَنَّهُ رَأَى قَائِمًا يَقْرَأُ الْقُرْآنَ
 وَيَتَّبِعِي فَقَالَ هَكَذَا كُنَّا نَفْعَلُ وَلَكِنْ
 قَسَتْ قُلُوبُنَا هَذَا مِنْ قَبِيلِ الْمَدْحِ
 بِمَا يُشْبَهُ الذَّمَّ

ترجمہ: حضرت صدیق اکبر رضی اللہ عنہ سے منقول ہے کہ آپ نے ایک قاری کو دیکھا کہ قرآن پڑھ رہا ہے اور رو رہا ہے تو آپ نے فرمایا کہ ہم بھی ایسا ہی کرتے تھے لیکن اب ہمارے دل سخت ہو گئے ہیں۔ آپ کا یہ فرمانا ”ایسی تعریف ہے جو مذمت کے مشابہ ہو“

شرح

حضرت امام ربانی قدس سرہ نے حضرت ابو بکر صدیق رضی اللہ عنہ کا یہ قول اس بات کی تائید میں پیش فرمایا ہے کہ ”شوق ابرار کو ہوتا ہے مقربین کو نہیں“ قاری کا تلاوت کے دوران رونا شوق اور وجد کی علامت ہے آپ چونکہ مقرب و اصل ہو گئے تھے اس لیے شوق اور وجد وغیرہ باقی نہ رہا تھا۔ بظاہر آپ کے اس قول میں ذمہ ابرائی کا پہلو نکلتا ہے لیکن حقیقت میں یہ بھی آپ کی مدح کا مظہر ہے اور آپ کے مرتبہ کمال پر فائز ہونے کی خبر دیتا ہے۔

زوال شوق کے اسباب

مَنْ وَلِيَ رَفَعَ الشَّوْقَ مَقَامُ أَخْرَا كَمَلُ
مِنَ الْأَوَّلِ وَأَتَمُّ مِنْهُ وَهُوَ مَقَامُ الْيَاسِ
وَالْعَجْزِ عَنِ الْإِدْرَاكِ فَإِنَّ الشَّوْقَ
يُتَصَوَّرُ فِي الْمَتَوَقَّعِ فَحَيْثُ لَا تَوَقُّعَ
لَا شَوْقَ۔

ترجمہ: اور شوق کے زائل ہونے کے لیے ایک دوسرا مقام ہے جو پہلے سے زیادہ کامل ہے اور وہ نا اُمیدی اور ادراک (پانے سے عجز) کا مقام ہے کیونکہ شوق وہاں متصور ہوتا ہے جہاں مطلوب کو پالینے کی توقع موجود ہو، پس جہاں توقع نہ ہو شوق بھی نہیں ہوتا۔

شرح

حضرت امام ربانی قدس سرہ فرماتے ہیں کہ رفع شوق (شوق کا زائل ہونا) کا سبب دو امر ہوتے ہیں۔ اول وصل، دوم عجز عن الادراک۔ کیونکہ وصل کے بعد مقرب و اصل کو شوق نہیں رہتا اور اسی طرح جب مطلوب کے حصول کی اُمید بھی باقی نہیں رہتی تو سالک عاجزی اور نا اُمیدی کی حالت میں شوق بھی کم کر لیتا ہے اور سالکین کی استعداد بھی دو طرح کی ہوتی ہے۔ بعض وہ ہوتے ہیں جو صرف وصل پر قناعت کر لیتے ہیں اور ادراک کے طالب نہیں ہوتے لیکن بعض اپنی استعداد کی بلندی کی وجہ سے ادراک کی طلب بھی رکھتے ہیں۔

یہ دونوں قسم کے سالک نزولی مراتب میں مختلف الاحوال ہوتے ہیں مثلاً جو سالک وصل پر ہی قناعت کر لیتے ہیں اور ادراک کی طلب نہیں رکھتے وہ حالت نزول میں (جو کہ مطلوب کے کم ہو جانے کا وقت ہے) دوبارہ صاحب شوق ہو جاتے ہیں اور مطلوب کو حاصل کرنے کے لیے بے تاب رہنے لگتے ہیں اور جو سالک طالب ادراک ہونے کے باوجود ادراک سے عاجز اور مایوس ہو جاتے ہیں وہ حالت نزول میں بھی شوق سے خالی رہتے ہیں کیونکہ وہ جانتے ہیں کہ عروجی مراتب میں بھی ادراک ناممکن ہے۔ ایسے سالک کی استعداد بہ نسبت پہلے سالک کے زیادہ بلند ہوتی ہے۔

یاد رہے کہ حضرت امام ربانی قدس سرہ کے یہ معارف جو اس بلینہ نمبر ۱ مکتوب میں بیان ہوئے، آپ کو ابتدائی احوال میں پیش آئے تھے جو کہ معارف ولایت میں سے ہیں۔ آپ کے آخری معارف ان سے بہت بلند تر ہیں جو کہ معارف نبوت سے کامل مماثلت رکھتے ہیں جیسا کہ دفتر سوم کے آخری مکتوبات کے مطالعہ سے معلوم ہوتا ہے اس وقت آپ وصل سے گزر کر اور اک بسیط اور ذرک الإدراک سے بھی مشرف ہو چکے تھے۔ ذَالِكَ فَضْلُ اللَّهِ يُؤْتِيهِ مَنْ يَشَاءُ

مَنْ لَا يُقَالُ إِنَّ مَرَاتِبَ الْوُصُولِ لَا
تَنْقَطِعُ أَبَدًا لِأَيْدِي مَنْ فَيَتَوَقَّعُ بَعْضُ
تِلْكَ الْمَرَاتِبِ فَيَتَصَوَّرُ الشَّوْقُ حِينَئِذٍ

ترجمہ: یہ نہیں کہا جائے گا کہ وصول کے مرتبے ابد الابد تک ختم نہیں ہوتے پس ان مراتب میں سے بعض کی توقع کی جاتی ہے تو اس وقت وصل مقرب کے حق میں بھی شوق کا حاصل ہونا متصور ہوگا۔

شرح

حضرت امام ربانی قدس سرہ فرماتے ہیں کہ بعض لوگوں کا یہ خیال ہے کہ چونکہ وصول کے مراتب کبھی ختم نہیں ہوتے لہذا شوق اور طلب ہمیشہ رہتے ہیں قرین قیاس نہیں کیونکہ آپ کے نزدیک یہ معرفت دو سیروں پر مشتمل ہے۔
اول: سیر تفصیلی

دوم: سیر اجمالی
وصول کے مرتبوں کا کبھی ختم نہ ہونا سیر تفصیلی میں ہے جب کہ عارف تفصیل کے ساتھ تمام اسماء و صفات و تعلقات صفات اور شیون و اعتبارات کی سیر کرتا ہے۔ ایسا عارف ہمیشہ شوق و طلب میں رہتا ہے کیونکہ تعلقات اسماء و صفات اور تفصیلات شیون و اعتبارات غیر متناہی ہیں۔

لیکن آپ جس عارف کی نسبت گفتگو فرماتے ہیں اس سے مراد وہ عارف ہے جو سیر اجمالی سے مشرف ہوتا ہے اور اس کی سیر کسی لفظ اور عبارت سے تعبیر نہیں ہو سکتی اس قسم کے عارف ولایت خاصہ سے ممتاز اور مرتبہ محبوبیت سے سرفراز ہوتے ہیں کیونکہ اس عظیم مرتبے تک ان کا وصول سیر اجمالی کے بغیر متصور نہیں ہے۔

پس واضح ہوا کہ جو عرفا سیر تفصیلی میں مصروف رہتے ہیں ان کے مراتب وصول کبھی ختم نہیں ہوتے اور وہ صرف تجلیات صفاتیہ تک ہی مجبوس رہتے ہیں اور جو عرفا سیر اجمالی سے شاد کام ہیں وہ تجلیات ذاتیہ سے حصہ پاتے رہتے ہیں۔ وَلِلّٰہِ الْحَمْدُ

حضرت ابن عربی علیہ الرحمہ کا کلمہ سکر یہ اسی سیر تفصیلی کے مرتبے میں حضرت محی الدین ابن عربی قدس سرہ سے یہ کلمہ سکر یہ صادر ہوا کہ "خاتم النبوت خاتم الولاہیت سے فیض لیتا ہے" اور انہوں نے اپنی ذات کو خاتم الولاہیت قرار دیا۔ علمائے ظواہر نے ان کے اس مقولہ کو کلمہ کفریہ قرار دے کر ان پر کفر ثابت کیا ہے حضرت مولانا عبد الرحمان جامی قدس سرہ السامی نے حضرت شیخ اکبر کے قول کی یوں توجیہ

فرمائی کہ خاتم النبوت علیٰ صا جہا الصلوٰت بادشاہ کی مثل ہیں اور خاتم الولاہیت وزیر خزانہ کی مثل ہے اور بادشاہ خزانے اپنے وزیر خزانہ سے ہی طلب کیا کرتے ہیں اے

لیکن واضح رہے کہ حضرت جامی علیہ الرحمۃ نے اپنے علم ظاہری کی قوت سے یہ توجیہ فرمائی ہے علم باطنی کشفی اس کا تحمل نہیں ہے اولیائے کرام کے زمرے میں حق سبحانہ و تعالیٰ نے حضرت امام ربانی قدس سرہ کو علوم ظاہریہ و کشفیہ میں ایک منفرد مقام عطا فرمایا ہے اسی بنا پر آپ فرماتے ہیں کہ :

”سیر محبوباں سیر اجمالی می باشد تا بقصود برسد و بتمام تفصیل صفات التفات نمی فرماید..... اے

یعنی محبوبوں کی سیر اجمالی ہوتی ہے تاکہ جلدی مقصود ذات تک پہنچیں اسی لیے وہ تفصیل صفات کی طرف توجہ نہیں فرماتے۔

آپ فرماتے ہیں چونکہ پیغمبر امت کے تمام کمالات کا جامع ہوتا ہے اور امت کو جو کچھ حاصل ہوتا ہے نبی کی متابعت کے واسطے سے حاصل ہوتا ہے لہذا ہر امتی نبی سے فیض اخذ کرتا ہے نہ کہ نبی کسی امتی سے (لَعُوذُ بِاللّٰهِ مِنْہَا) اور شیخ اکبر کے مقولہ میں جو مطلب ثابت کیا جاتا ہے وہ ہرگز مقصود اصلی نہیں کیونکہ تجلیات صفاتیہ کے انعکاس میں یہ مرتبہ ظلی حیثیت رکھتے ہیں اور حضور سرور کائنات صلی اللہ علیہ وسلم کے تمام مرتبے اصلی اور ذات حق سبحانہ و تعالیٰ سے بلا واسطہ منتسب ہیں وہاں کسی واسطے کی گنجائش کا تصور بھی محال ہے اسی حقیقت کو آپ نے ایک مثال کے ذریعے واضح فرمایا کہ اگر بادشاہ اپنے لشکر کے ذریعے کوئی شہر یا ملک فتح کرے تو یہ فتح و شوکت دراصل بادشاہ

کی ہے کیونکہ لشکر کے پاس آلاتِ حرب و ضرب سب کچھ بادشاہ ہی کا ہے ہاں
البتہ لشکر کو بادشاہ کی وجہ سے ہی یہ جزوی فضیلت ملی ہے لیکن اگر وہ یہ دعویٰ
کریں کہ بادشاہ کو یہ ساری شوکت اور فضیلت ہماری طرف سے ملی ہے تو یہ ایسا
دعویٰ ہوگا جس کی دلیل تام نہ ہوگی اور محض تعلیٰ شمار ہوگا۔ وَاللّٰهُ عَلٰمُ بَحۡبِیۡتۡہِ الْحَالِ۔

مَنْ فَاصْحَابُ الشَّوْقِ وَالتَّوَابِجِ
لَيْسُوا اِلَّا اَصْحَابَ التَّجَلِّيَّاتِ
الصِّفَاتِيَّةِ وَلَيْسَ مِنَ التَّجَلِّيَّاتِ الذَّاتِيَّةِ
لَهُمْ نَصِيبٌ مَّا دَامُوا فِي الشَّوْقِ وَالْوَجْدِ

ترجمہ: پس شوق اور تواجِد والے حضرات تجلیاتِ صفاتیہ والے ہیں اور
جب تک یہ حضرات شوق اور وجد میں رہیں گے ان کو تجلیاتِ ذاتیہ سے کچھ
حصہ حاصل نہیں ہوتا۔

شرح

حضرت امام ربانی قدس سرہ نے اس امر کی وضاحت فرمائی ہے کہ صوفیاء
کا جو گروہ سیرِ تفسیلی کرتا ہے وہ تجلیاتِ صفاتیہ تک ہی محدود رہتا ہے یہ گروہ
شوق اور وجد والوں کا ہے جو مرتبہ ابرار پر فائز ہوتے ہیں اور اربابِ قلوب
میں سے ہیں۔

لیکن صوفیاء کا جو گروہ سیرِ اجمالی کرتا ہے وہ تجلیاتِ ذاتیہ سے بہرہ یاب
ہوتا ہے یہ گروہ مقربین، واصیلین اور کاملین کا ہے جو اربابِ تمکین میں سے ہیں

اور وصل دائمی سے باریاب ہو کر شوق اور وجد سے بے نیاز ہو جاتا ہے کیونکہ شوق، وجد، تواجد، سماع و رقص اور اضطراب کی کیفیات ہجر و فراق کی علامات ہیں جبکہ صبر و قرار، سکوت و ثبات، حضور و سکون کی کیفیات، قرب و وصال کی علامت ہیں جیسا کہ موسیٰ علیہ السلام تجلی صفات کی تاب نہ لا کر بے ہوش ہو گئے اور محبوب رب العالمین صلی اللہ علیہ وسلم تجلی ذات کے باوجود ہوش میں رہے اور یہی مرتبہ تکمیل و تکمیل کا ہے۔

حقیقتِ وجد وجد کا معنی ہے ”پالینا“ اصطلاح صوفیاء میں خشیت الہیہ اور سوز و گداز کی حالت میں سالک پر بے خود کر دینے والا تاثر جو خود بخود بغیر کسی تکلف کے طاری ہو جائے وجد کہلاتا ہے بعض کے نزدیک مشاہدہ کے لئے بے قراری سے قلب میں جو حرارت پیدا ہوتی ہے اسے وجد کہا جاتا ہے صوفیاء کے نزدیک وجد کی حقیقت ”حالت محمودہ غیر اختیاریہ“ کا غلبہ ہے اور یہ حالت محض عنایت ربانی کا نتیجہ ہوتی ہے البتہ اس عنایت کا سبب سالک کے اعمال و اُوراد بھی ہو سکتے ہیں اور اس کی روحانی نسبت کا اقتضاء بھی

مطلق وجد کا ثبوت

مطلق وجد کے ثبوت میں درج ذیل آیات قرآنیہ شاہد ہیں۔

آیت نمبر ۱ وَرَبَطْنَا عَلَىٰ قُلُوبِهِمْ إِذْ قَامُوا
ہم نے ان کے دل مضبوط (استقیم) کر دیئے جب وہ
کھڑے ہوئے۔

آیت نمبر ۲ تَرَىٰ أَعْيُنُهُمْ تَفِيضُ مِنَ الدَّمْعِ مِمَّا عَرَفُوا

۱۲ کہتے

مِنَ الْحَقِّ لَهُ

یعنی اے محبوب صلی اللہ علیہ وسلم آپ ان کی آنکھیں آنسوؤں سے بہتی دیکھ رہے ہیں اس سبب سے کہ انہوں نے حق کو پہچان لیا۔

آیت نمبر ۳
إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ لَهُ

یعنی ایمان والے لوگوں کی شان یہ ہے کہ اللہ تعالیٰ کے ذکر کے وقت ان کے دل ڈر جاتے ہیں۔

آیت نمبر ۴
ثُمَّ تَلِيْنَ جُلُودُهُمْ وَقُلُوبُهُمْ إِلَىٰ ذِكْرِ اللَّهِ تَعَالَىٰ كَذِبًا
پھر ان اہل خشیت کے بدن اور دل نرم ہوتے ہیں اللہ تعالیٰ کے ذکر کی طرف۔

آیات بالا سے اہل خشیت کی مندرجہ ذیل علامات مفہوم ہوتی ہیں۔

رابط قلب، معرفت الہی میں رونا، ذکر کے وقت دلوں کا ڈر جانا، بدنوں اور دلوں کا نرم ہونا وغیرہ۔ انہی علامات خشیت کو صوفیاء کرام نے وجد کا نام دیا ہے بعض روایات سے وجد کی حالت میں جسم کی حرکات محمودہ غیر اختیاریہ کا ثبوت بھی ملتا ہے لیکن اس قسم کی روایات کی صحت پر کلام ہے نیز مشائخ طریقت سے تو اثر کے ساتھ وجد کی مختلف کیفیات بھی ثابت ہیں جبکہ بعض مشائخ وجد میں جسمانی حرکات کے قائل نہیں ان کے نزدیک وجد قلبی و روحی وجد ان کے انہی تاثرات کا نام ہے جو صراحتاً قرآن و حدیث سے ثابت ہیں۔

تواجد، باب تفاعل سے ہے جس کے معنی میں تکلف اور ذاتی اختیار کا اعتبار غالب ہوتا ہے چنانچہ اپنے اختیار سے وجد لانے کو تواجد

کہتے ہیں لیکن اس قسم کے شخص کا وجد کامل نہیں ہوتا کیونکہ اگر یہ کامل ہوتا تو واجد کہلاتا۔

مثال کے طور پر اگر کوئی شخص محفل سماع یا حلقہ ذکر میں شریک ہو یا اشعار و قصائد سنے تاکہ اس کے دل میں رقت و گداز کے جذبات پیدا ہوں اور وہ اس حد تک بڑھیں کہ اس کو بے خود و مدہوش کر دیں۔ تاثر کی اس کیفیت کو دعوت دینا یا اس کے لیے اس طرح کا اہتمام و تکلف کرنا کہ ایسے حالات پیدا ہو جائیں یہ سب کچھ تو وجد کے ضمن میں آتا ہے۔ تو وجد کے متعلق صوفیاء کی دورانیے ہیں۔ ایک گروہ اس میں کوئی مضائقہ خیال نہیں کرتا کہ رقت اور گداز کی فضا بہ تکلف پیدا کی جائے ان کے اس موقف کی بنیاد اس حدیث پر ہے اَبْكَوْا فَاِنْ لَمْ تَبْكَوْا فَتَبَاكُؤُا یعنی خوفِ خداوندی میں رویا کرو اگر تمہیں رونا نہ آئے تو رونے کی کوشش کیا کرو۔ صوفیاء کا دوسرا گروہ تو وجد سے احتراز کی تلقین کرتا ہے کیونکہ ان کے نزدیک اس میں تکلف اور بناوٹ کا عنصر پایا جاتا ہے جو روحانی ارتقاء کے لیے رکاوٹ کا باعث ہے ان کے موقف کی بنیاد اس حدیث پر ہے کہ حضور اکرم صلی اللہ علیہ وسلم کی محفل میں صحابہ کرام پر اس قدر سکوت و جمود طاری رہتا کہ پرندے سروں پر بیٹھ کر اڑ جاتے اور انہیں احساس بھی نہ ہوتا۔ جیسا کہ حضرت برابر بن عاذب سے مروی ہے جَلَسْنَا كَمَا أَنَّ عَلِيَّ رُؤُوسِنَا الظَّيْرُ یعنی جیسے ہمارے سروں پر پرندے بیٹھے ہوں (اگر حرکت کی تو کہیں اڑ نہ جائیں)

وجود کا مرتبہ وجد کے بعد حاصل ہوتا ہے یہ وہ مقام ہے جہاں عارف و جمود احوال و مواجید سے بے نیاز ہو جاتا ہے اور وجودِ حق کا ایسا غلبہ و

استیلا محسوس کرتا ہے کہ نفس و آفاق میں وجود باری تعالیٰ کے شواہد موجود پاتا ہے مگر یہ اسی وقت ہوتا ہے جب عارف کے جسمانی ہیکل کے مادی تقاضے ختم ہو جائیں اور سلطان حقیقت ظہور پذیر ہو جائے۔ نفس کی بشری کدورتیں رخصت ہو جائیں اور عارف اپنے وجود اور احساسِ انا سے آگے بڑھ کر وجودِ حق اور احساسِ ذات کی منزل پالے اسی حقیقت کو حضرت ابوالحسن نوری بغدادی علیہ الرحمۃ نے ان الفاظ میں بیان فرمایا ہے۔

أَنَا مِنْذُ عِشْرِينَ سَنَةً بَيْنَ الْوَجْدِ وَالْفَقْدِ

”میں بیس برس سے وجود اور فقدانِ وجود کی منزلوں میں ہوں“

یعنی جب جب مجھے اپنے وجود کا احساس ہوتا جاتا ہے اس کی ذات کا احساس مفقود ہوتا جاتا ہے اور جب جب اپنی ذات کو مفقود (گم) پاتا ہوں اس کی ذات کو موجود پاتا ہوں۔

صوفی صاحبُ الوجود صوفی صاحبُ الوجود کی دو حالتیں ہوتی ہیں
”صحو اور محو“ حالتِ صحو حق کے ساتھ بقا کا نام

ہے اور حالتِ محو حق کے ساتھ فنا کو کہتے ہیں کہ

رابطہ ثلاثہ وجد، تواجد اور وجود کا باہمی ربط یہ ہے کہ تواجد ابتدا کا نام ہے اور وجود انتہا سے تعبیر ہے جبکہ وجد اس سلسلہ کی درمیانی کڑی

ہے حضرت ابوعلی دقاق رحمۃ اللہ علیہ نے فرمایا

التَّوَجُّدُ يُوجِبُ اسْتِيعَابَ الْعَبْدِ وَالْوَجْدُ يُوجِبُ اسْتِغْرَاقَ الْعَبْدِ وَالْوُجُودُ يُوجِبُ اسْتِهْلَاكَ الْعَبْدِ

تواجد یہ ہے کہ احساسِ عبدیت پوری طرح گھیرے میں آجائے وجد اسی

احساس کو گم کر دینے کا نام ہے اور وجود کلیتاً استہلاک کا تقاضا کرتا ہے۔
 حضرت امام ربانی قدس سرہ کی تحقیق انیق کے مطابق وجد و حال
 بلینہ نمبر ۲ اور رقص و شوق متوسطین کے لیے ہے کاملین اور منفتہی سالکین
 کو اس کی ضرورت نہیں کیونکہ یہ امور اربابِ قلوب کے حال کے مطابق ہیں
 اربابِ تمکین کا حال اس سے بہت بلند ہے۔

اختلافِ صوفیا کی حکمت
 اختلاف ایک فطری حقیقت ہے لیکن
 اس میں توازن و اعتدال ایک حسین و جمیل
 امتزاج کا روپ دھار لیتا ہے جس طرح علماء کے مختلف مکاتب ہیں، فقہاء کے
 الگ الگ شعبے ہیں، حکماء کے ہاں معالجات کے متعدد طریقے ہیں اسی طرح باطنی
 اخلاق و اعمال کی درستگی کے لیے صوفیاء کے اندر بھی طریقت کے کئی سلاسل
 ہیں اور یہ سب جاوہ حق و اعتدال پر مستقیم ہیں لیکن ان کا اختلاف رضائے الہی
 کے لیے اخلاص پر مبنی ہے کیونکہ یہ حضرات آلائشِ نفسانیہ سے پاک ہوتے ہیں۔ تمام
 سلاسل تصوف اس امر پر متفق ہیں کہ ان کے سیر و سلوک کا اصل مقصود و مطلوب
 رضائے حق سبحانہ و تعالیٰ کا حصول ہے البتہ رضائے حق کے حصول کے طریقے
 مختلف اور متعدد ہیں۔ جیسا کہ فرمایا گیا طُرُقُ الْوُصُولِ إِلَى اللَّهِ بِعَدَدِ
 أَنْفَاسِ الْخَلَائِقِ یعنی اللہ تعالیٰ تک پہنچنے کے طریقے مخلوق کی سانسیوں
 کی تعداد کے مطابق ہیں۔

اسی طرح تمام صوفیاء اس بات پر اتفاق رکھتے ہیں کہ وصولِ الی اللہ کی
 سعادت کا حاصل ہونا سرکارِ دو عالم صلی اللہ علیہ وسلم کی اتباع پر موقوف ہے جیسا کہ
 فَاتَّبِعُونِي يُحْبِبْكُمُ اللَّهُ اس امر پر دلیل تام ہے چونکہ رحمتِ عالم

صلی اللہ علیہ وسلم کی فردیت کامل و اکمل ہے اور آپ کی ذات اقدس تمام نبیاء و مرسلین علیہم السلام کی صفات و کمالات کا مجموعہ ہے اور آپ ہی تمام انوار و تجلیات کا مورد اور مصدر ہیں لہذا اولیاء کرام جب آپ کی اتباع میں وصول کے مرتبوں کی جانب گامزن ہوتے ہیں تو آپ کی فردیت کاملہ کی کوئی جہت اور حقیقت محمدیہ کی کوئی تجلی ان کے قلوب پر منعکس ہوتی ہے تو اس جہت یا تجلی سے اس ولی کو ایک خاص باطنی تعلق پیدا ہو جاتا ہے جس کو اصطلاح طریقت میں نسبت کہا جاتا ہے۔ یہ خاص نسبت اس ولی سے منسوب ہونے والوں میں اتباع سنت و شریعت کی برکت سے ظہور پذیر ہوتی رہتی ہے اور صوفیاء کے سلاسل میں نسبتوں کی یہی صورت اختلاف صوفیاء کی بنیاد ہے۔ اصولی طور پر تمام صوفیاء متحد الاصل ہیں البتہ مقصود کے حصول کے طرق و معالجات میں کسی قدر فرق ہے۔ سلاسل کی نسبتوں کے متعلق حضرت سید نور الحسن عرف نور میاں رحمۃ اللہ علیہ جو حضرت مولانا فضل الرحمان گنج مراد آبادی رحمۃ اللہ علیہ کے صاحبزادے حضرت احمد میاں کے خلیفہ تھے، نے نہایت اہم امور بیان فرمائے ہیں جو مختصاً ہدیہ قارئین ہیں۔

نسبت سلاسل

سلسلہ نقشبندیہ بزرگان نقشبندیہ میں نسبت صدیقی کا ظہور ہے یہ طریقت اقرب الطرق اور سہل الوصول ہے کہ معاملات صدیقی شاہد اسی معنی کے ہیں اور نسبت حضرت صدیق اکبر رضی اللہ عنہ کی ابراہیمی تھی اور سرور عالم صلی اللہ علیہ وسلم کی ضمنیت کبریٰ حاصل تھی کہ مَا صَبَّ اللَّهُ فِي صَدْرِي شَيْئًا إِلَّا وَقَدْ صَبَّبْتُهُ فِي صَدْرِ أَبِي بَكْرٍ

لہ مجموعہ رسائل ص ۱۳ مطبوعہ کانپور ۱۹۱۳ء لہ الاسرار المرفوعہ ص ۲۲۲

لہذا فیض اس نسبت کا القاب سینہ بسینہ ہے جو حضرت شاہ نقشبند رحمۃ اللہ علیہ سے شائع ہوا اور نسبت معیت روشن ہوئی حضرت خواجہ بہاؤ الدین نقشبند کے پیر و مرشد حضرت خواجہ امیر کلال رحمۃ اللہ علیہ تک ذکرِ خفی کو ذکرِ جہری کے ساتھ جمع کرنے کا رواج تھا لیکن جب حضرت خواجہ نقشبند رحمۃ اللہ علیہ حضرت خواجہ عبد الخالق عجدوانی سے بطریق اویسیت مستفیض ہوئے تو آپ نے دوبارہ اس سلسلے میں ذکرِ خفی کو جاری کیا۔

سلسلہ قادریہ بزرگانِ قادریہ میں نسبت فاروقی کا ظہور ہے اور سیدنا فاروق اعظم رضی اللہ عنہ کی نسبت موسوی تھی اسی بنیاد پر جلالتِ الہیہ اور تصرفاتِ عظیمہ اس سلسلے کی مناسبت ہے جو حضرت سیدنا غوث الاعظم شیخ عبدالقادر جیلانی قدس سرہ سے ظہور پذیر ہوئی۔

سلسلہ شہروردیہ بزرگانِ شہروردیہ میں نسبت عثمانی کا ظہور ہے اور حضرت سیدنا عثمان غنی رضی اللہ عنہ کی نسبت نوحی تھی حضرت نوح علیہ السلام کی دعوت کو قبول کم ہوا اور اُمت نے ایذا پہنچانی حضرت عثمان بھی شہید ہوئے یہی وجہ ہے کہ اس سلسلے کا رواج بھی کم ہے البتہ اس طریقے میں عبادت اور تعمیرِ اوقات کی طرف بڑا التفات ہے۔

سلسلہ چشتیہ بزرگانِ چشتیہ میں خاص طور پر نسبتِ علوی کا ظہور ہے اور وہ فیضِ عینیت کہ عَلَیِّ مِیْنِیْ وَ اَنَا مِیْنُہُ سے عبارت ہے اس طریقے میں بہت سے اور فیانی الشیخ کا یہی منشا ہے اور حضرت سیدنا علی المرتضیٰ رضی اللہ عنہ کی نسبت عیسوی تھی تو اس میں وَ نَفَخْتُ فِیْہِ مِنْ رُوحِیْ کی مناسبت ہے کہ چشتیہ کا دروبے سماع آرام پذیر نہیں ہوتا۔

بیتنا

◎ تصریحات بالا سے معلوم ہوتا ہے کہ طریقت کے چاروں بڑے سلسلے خلفائے اربعہ کی نسبتوں کے مظاہر ہیں اور سائیکین کا سلوک انہی چار طریقوں پر واقع ہے جیسا کہ حضرت امام ربانی قدس سرہ نے رسالہ مکاشفات عینیہ میں اس کی وضاحت فرمائی ہے۔ یہ امر بھی ملحوظ رہے کہ قرب الہی کے لیے دو راستے ہیں پہلا راستہ قرب نبوت کا ہے دوسرا راستہ قرب ولایت کا ہے۔

◎ قرب نبوت کا فیض حضرت سیدنا صدیق اکبر رضی اللہ عنہ کے واسطے سے حاصل ہوتا ہے۔

◎ قرب ولایت کا فیض حضرت سیدنا علی المرتضیٰ رضی اللہ عنہ کے وسیلے سے ملتا ہے۔

◎ باقی دونوں خلفاء (حضرت فاروق و عثمان رضی اللہ عنہما) بھی قرب نبوت کے سلوک سے وابستہ ہیں۔ چنانچہ حضرت صدیق اکبر کا سلوک سیر انضی سے تعلق رکھتا ہے اور حضرت علی المرتضیٰ کا سلوک سیر آفاقی سے تعلق رکھتا ہے۔ گو دونوں سلوک مشکوٰۃ النوار نبوت سے مستتبس ہیں لیکن دونوں حضرات کے ساتھ علیحدہ علیحدہ طور پر مخصوص ہو گئے ہیں۔

◎ دوسرے سلاسل (قادریہ، سہروردیہ اور حشمتیہ وغیرہ) اکثر طور پر حضرت علی رضی اللہ عنہ کے طریق قرب ولایت کے ذریعے مقصود تک پہنچتے ہیں جبکہ سلسلہ نقشبندیہ دونوں طریقوں (قرب نبوت اور قرب ولایت) سے موصول ہے لیکن قرب نبوت کی نسبت اس میں غالب ہے تمام سلسلوں کے اکابر مشائخ ابتدائی دور میں اسی نسبت کا سلوک طے کر کے مقصود تک پہنچتے رہے گو بعد میں جب حضرت علی رضی اللہ عنہ کے مسلک کا شیوع ہوا تو اکثر مشائخ نے اسی مسلک کو

اختیار کر لیا اس کی دو وجہیں تھیں۔

پہلی وجہ یہ کہ حضرت صدیق اکبر کے مسلک میں پوشیدگی و خفا کی وجہ سے مُبتدعی کو اس پر چلانا دشوار تھا جیسا کہ عارف جامی نے فرمایا:

نقشبندان عجب تافلہ سالارانند

کہ بوند از رہ پنهان بحرم قافلہ را

اسی طرح حضرت فاروق اور حضرت عثمان رضی اللہ عنہما کے مسلک میں پوشیدگی تھی ان پر چلنا بھی آسان نہ تھا اور حضرت علی رضی اللہ عنہ کا مسلک ظہور رکھتا تھا لہذا آسان ہونے کی وجہ سے یہی مسلک ظاہر زیادہ شائع ہوا۔

دوسری وجہ یہ ہے کہ حضرت علی رضی اللہ عنہ کا زمانہ ارشادِ تینوں خلفاء کرام سے پیچھے ہے لہذا سلاسل کا انتساب قُربِ زمانہ کی بنا پر انہی کے ساتھ ہوا۔

◎ اس سے یہ مفہوم ہرگز اخذ نہ کیا جائے کہ تسلیک و تکمیل حضرت علی رضی اللہ عنہ کے ساتھ مخصوص و منحصر ہے اور خلفائے ثلاثہ غیر مکمل تھے (لَعُوذُ بِاللّٰهِ مِنْهَا)

یہ بہت بڑی جسارت ہے جن لوگوں کو یہ غلط فہمی ہوئی انہوں نے صرف حضرت سیدنا علی رضی اللہ عنہ کے مسلک پر سلوک طے کیا اور خلفائے ثلاثہ کی راہوں سے

بے خبر رہے اور اسی بے خبری میں دوسری راہوں کی نفی کر دی۔ رسالہ مکاشفاتِ غیبیہ میں حضرت امام ربانی قدس سرہ نے وضاحت فرمائی ہے کہ حضرت سیدنا

غوث الثقلین شیخ عبدالقادر جیلانی قدس سرہ اور حضرت شیخ ابوسعید خراز قدس سرہ حضرت سیدنا فاروق اعظم رضی اللہ عنہ کے مسلک سے سلوک طے کر کے

ترقی کرتے ہوئے غیبِ ذات تک پہنچے ہیں۔

نسبتِ نقشبندیہ مجددیہ کی انفرادیت انہی اختصاصاتِ سلاسل کی بنیاد پر صوفیاء میں مخصوص کتاب

فکر قائم ہوئے وہ اپنی نسبتوں اور طبائع کے میلان سے مجبور ہو کر ایک جانب عملاً

مائل ہوتے ہیں اور دوسری جانب سے طبعاً گریز کرتے ہیں۔ یہ مقتضائے نسبت ہی ہے جو حضرات نقشبندیہ کو تواجہد، ذکر باجمہر اور رقص و سماع سے دُور رکھتا ہے کیونکہ ان کی نسبت صدیقی ہے، ان کا طریق فیض القائے سینہ بہ سینہ ہے۔ چونکہ ان کی سیر انفسی ہے لہذا اس نسبت میں سکوت و انخفاء اور دوام حضور کا غالب ہے یہی وجہ ہے کہ یہ سلسلہ نعرہ ہائے اشتیاق اور رقص و سماع کی طرف التفات نہیں رکھتا اور اس سلسلے میں شرع کے جو اہر نفیہ دے کر وجد و حال کے اخروٹ و منقحاً نہیں خریدتے اور نص (کتاب و سنت) کو چھوڑ کر فض (فصوص الحکم) کی طرف نہیں جھکتے اور فتوحات مدینہ (وحی) کے مقابلے میں فتوحات مکیہ (کشف) کی طرف التفات نہیں کرتے۔ امام طریقت عارف برحق حضرت سیدنا مجدد الف ثانی قدس سرہ السبجانی اسی نسبت کی تجدید و احیاء پر مامور ہوئے ہیں۔

حضرت امام ربانی قدس
سماع و رقص اور وجد امام ربانی کی نظر میں
سرہ کے نزدیک اصحاب
وجد و حال، ارباب قلوب میں سے ہیں۔ ارباب تمکین کو وجد و حال اور رقص
سماع کی ہرگز ضرورت نہیں رہتی چنانچہ آپ ارشاد فرماتے ہیں :

سماع و وجد جماعہ را نافع است کہ یثقل احوال کثیف اندوہ
تبدل اوقات ششم وقتے حاضر اند و وقتے غائب گاہے واجدانہ
و گاہے فاقد ایشانند ارباب قلوب.....
کچھ آگے فرماتے ہیں :

فہم ابناء الوقت و مغلوبوہ فمرة یعرجون و
اخری یهبطون ارباب تجلیات ذاتیہ کہ بتمام از مقام قلب

برآمدہ بقلب قلب پیوستہ اندوہ کلیت از رقت احوال مجول
 احوال مخرشته اند محتاج بہ سماع و وجد نیستند چه وقت ایشان دائمی
 است و حال شان سردی لابل لا وقت لہم ولا حال فہم
 اباء الوقت و ارباب التمكن و ہم الواصلون
 الذین لا رجوع لہم اصلا ولا فقد لہم قطعاً فمن
 لا فقد لہ لا وجد لہ

ترجمہ: سماع اور وجد اس جماعت کے لیے مفید ہے جو قلب احوال سے
 جن کے احوال بدلتے رہتے ہیں، متصف ہیں اور تبدیلی اوقات کے ساتھ واغلز
 ہیں جو ایک وقت میں حاضر اور دوسرے وقت میں غائب ہو جاتے ہیں۔ یہ لوگ
 واجد اپنے مقصود کو پانے والے ہوتے ہیں اور کبھی فاقد (گم کرنے والے)
 یہ لوگ ارباب قلوب ہیں۔ چنانچہ یہ لوگ ابن الوقت اور وقت کے بیٹے ہیں اور
 وقت کے مغلوب ہیں کبھی عروج کرتے ہیں اور کبھی بہبوط (نیچے آجاتے ہیں) لیکن
 ان کے برعکس، ارباب تجلیات ذاتیہ جو مقام قلب سے کلی طور پر باہر آکر مقلب
 قلب (حق تعالیٰ) کے ساتھ وابستہ ہو گئے ہیں اور کلیتہً احوال کی غلامی سے نکل کر
 مجول احوال (احوال کو تبدیل کرنے والے یعنی حق تعالیٰ) کی بارگاہ میں پہنچ گئے ہیں
 وہ لوگ سماع و وجد کے محتاج نہیں ہیں کیونکہ ان کا وقت دائمی ہے اور ان کا حال
 سردی ہے، نہیں بلکہ ان کے لیے نہ وقت ہے اور نہ حال یہ لوگ ابوالوقت
 (وقت کے باپ) ہیں اور اصحاب تمکین (اطمینان والے) ہیں اور یہ ایسے اصل
 ہیں جو رجوع سے قطعاً محفوظ ہیں اور نہ فقہ ہے (ان سے ان کا مقصود گم نہیں ہو
 سکتا، لہذا جن کے لیے فقہ نہیں ان کے لیے وجد بھی نہیں۔

اسی مکتوب میں کچھ آگے تحریر فرماتے ہیں:
 آرام این بزرگواران بہ عبادات است و تسکین در ادائے حقوق

بندگی و طاعات..... ایشان را احتیاج بہ سماع و وجد نیست عبادت
ایشان را کار سماع می کند و نورانیت اصل از عروج کفایت می بخشد
جماعہ مقلدان از اہل سماع و وجد کہ بر عظیم شان این بزرگواران واقف
نیستند خود را از عشاق می گیرند و ایشان را از زہاد گویا عشق و محبت
را منحصر در رقص و وجد میدانند۔

ترجمہ : ان بزرگواروں کا آرام و چین عبادات میں ہے اور ان کی تسکین بندگی و
طاعات کے حقوق کی ادائیگی میں ہے ان کو سماع و وجد کی کچھ حاجت نہیں ان کی
عبادات ان کے لیے سماع کا کام کرتی ہیں اور اصل کی نورانیت عروج سے کفایت
کرتی ہے اہل سماع و وجد کے مقلدوں کا ایک گروہ جو ان بزرگواروں کی عظیم شان
سے واقف نہیں ہے وہ اپنے آپ کو عشاق میں سے سمجھتے ہیں اور ان کو زاہدوں
میں سے جانتے ہیں گویا یہ لوگ عشق و محبت کو رقص و وجد میں منحصر سمجھتے ہیں۔

نیز فرماتے ہیں :

مبتدی را سماع و وجد مُضر است و منافی عروج ہر چند بشر الطواق
شود..... وجد او معلول است حال او وبال است حرکت او طبعی است
تحرک او مشوب بہ ہوائے نفسانی و اعنی بالمبتدی من لا
یکون من آرباب القلوب و آرباب القلوب
متوسطون بین المبتدیین و المنتہین

ترجمہ : مبتدی کے لیے سماع و وجد مُضر (نقصان دہ) ہے اور عروج کے
منافی ہے اگرچہ بشر الطواق کے موافق ہی کیوں نہ ہو اس (مبتدی) کا وجد علت کی وجہ
سے ہے لہذا اس کا حال وبال ہے اس کی حرکت طبعی ہے اور اس کا تحرک

ہوائے نفسانی سے مخلوط ہے اور بستدی سے میری مراد وہ شخص ہے جو اربابِ قلوب میں سے نہیں ہے اور اربابِ قلوب وہ ہیں جو بستدی اور منتہی کے درمیانی مقام (متوسطین) میں ہوتے ہیں

حقیقت نماز سے بے خبر ہیں؛ حضرت امام ربانی قدس سرہ رقم طراز

جم غفیر ازین طائفہ تسکین اضطراب خور از سماع و نغمہ و وجد و تواجید
جستند و مطلوب خور اور پروہائے نغمہ مطالعہ نمودند لاجرم قص و رقصی
را دیدن خود گرفتند بآنکہ شنیدہ باشند مَا جَعَلَ اللَّهُ فِي الْحَرَامِ
شِفَاءً بَلِ الْغَرِيقُ يَتَعَلَّقُ بِكُلِّ حَشِيشٍ وَحُبُّ الشَّيْءِ
يُعْمِي وَيُصِمُّ اگر شتمہ از حقیقت کمالاتِ صلواتیہ برایشان منکشف
شدے ہرگز دم از سماع و نغمہ نزدندے و یاد وجد و تواجید نہ
کردندے۔

۵ چوں ندیدند حقیقت رہ افسانہ زدند

ترجمہ: اس طائفہ کی ایک کثیر جماعت نے اپنے اضطراب و بے قراری
کی تسکین کو سماع و نغمہ اور وجد و تواجید میں تلاش کیا اور اپنے مطلوب کو نغمہ کے
پروہوں میں مطالعہ کیا اور رقص و رقصی کو اپنا مسلک بنا لیا ہے حالانکہ انہوں
نے سنا ہوگا مَا جَعَلَ اللَّهُ فِي الْحَرَامِ شِفَاءً (اللہ تعالیٰ نے حرام چیز
میں شفا نہیں رکھی) اِن الْغَرِيقُ يَتَعَلَّقُ بِكُلِّ حَشِيشٍ وَحُبُّ
الشَّيْءِ يُعْمِي وَيُصِمُّ (دوبنے والا شخص ہر ایک شے کا سہارا ڈھونڈتا
ہے اور کسی چیز کی محبت اندھا اور بہرہ کر دیتی ہے) اگر نماز کے کمالات کی کچھ

بھی حقیقت ان پر منکشف ہو جاتی تو وہ ہرگز سماع و نعمہ کا دم نہ بھرتے اور وجد و تواجُد کو یاد نہ کرتے ہیں۔

۸ جب حقیقت نہ ملی ڈھونڈ لی افسانے کی راہ

حضرت امام ربانی قدس سرہ تحریر فرماتے ہیں؛
و جماعہ از متاخرین خلفائے ایشان ترک

بدعت فی الطریقیت

اوضاع این بزرگواران گرفتہ بعضے امور درین طریق احداث نمود

اند و سماع و رقص و جہر اختیار کردہ منشا بر آن عدم وصول است

بہ حقیقت نیات اکابر این خانوادہ بزرگ خیال کردہ اند کہ بہ این

محدثات و مبدعات تکمیل و تمسیم این طریقہ می نمایند اند

کہ در تخریب و اضعاف آن می کوشند

ترجمہ؛ اور سلسلہ نقشبندیہ کے خلفائے متاخرین کی ایک جماعت نے ان

بزرگوں کے اوضاع و اطوار کو ترک کر کے بعض ایسے نئے امور مثلاً سماع و

رقص اور ذکر جہر اختیار کر لیے ہیں اس کی وجہ عدم وصول ہے یہ لوگ اس بزرگ

خاندان کے اکابرین کی نیتوں کی حقیقت تک نہیں پہنچتے اور خیال کر بیٹھے ہیں کہ

ان محدثات (نئی باتوں) اور مبدعات (بدعتوں) سے اس طریقہ کی تکمیل و تمسیم کر

رہے ہیں حالانکہ یہ نہیں سمجھتے کہ اس طرح سے وہ طریقہ کو خراب اور ضائع کرنے

کی کوشش کر رہے ہیں۔

اپنی طریقیت کی حفاظت اہم ترین امر ہے
آج کل اکثر نقشبندی اور مجددی حضرات

حضرت امام ربانی قدس سرہ کے مسلک کے برعکس تواجُد، ذکر جہر اور رقص و

سماع کی رسموں پر عمل پیرا ہیں اور اس نسبت جامعہ کے باطنی فیوض و برکات سے خالی ہیں اور دوسرے سلاسل کی طرح اس سلسلہ کے لوگوں میں بھی تعلیم و تربیت کا تفاوت اور عملی طریقت کا فقدان نظر آ رہا ہے افسوس کہ اس خالص نسبت کے حامل افراد بہت کم ہیں اور یہ نسبت کبریتِ احمر اسرخ گندھک سے بھی زیادہ نایاب ہے۔

اس کی چند وجوہات ہیں پہلی وجہ یہ ہے کہ انہوں نے اس نسبت کی اصل حقیقت سے بے خبری کی بنا پر محض اپنی دکانوں کو چمکانے کا کاروبار شروع کر رکھا ہے۔

دوسری وجہ یہ ہے کہ مجددی تعلیمات کو سمجھنے اور سمجھانے کے لیے جس ذہانت استعداد اور اخلاص کی ضرورت تھی اس کے فقدان سے اس نسبت کے صحیح خدو خال اپنے مریدوں پر واضح اور وارونہ کر سکے اور خود بھی اس نسبت کی علمی و عملی تشکیل سے محروم رہ گئے۔

تیسری وجہ یہ بھی معلوم ہوتی ہے کہ وہ اپنی نسبت کے ساتھ ساتھ دوسری نسبتوں سے بھی احتلاط و انتساب رکھتے ہیں لامحالہ اپنے مزاج کی مجبوری اور اپنی طبع کے میلان کے سبب جس نسبت کا غلبہ پاتے ہیں اسی پر فریفتہ ہو کر وہی رنگ اختیار کر لیتے ہیں (وَاللَّيْسَ فِيهَا يَعْشِقُونَ مَذَاهِبًا) حالانکہ حضرت امام ربانی قدس سرہ السجانی نے اپنی نسبت میں دوسری نسبت کو خلط ملط کرنے پر سختی سے منع فرمایا ہے۔

آپ نے ارقام فرمایا:

احداثے کہ در طریقت پیدا کنند نزد فقیر کم از بدعتی نیست...

چون امر محدث در طریقت پیدا شد راه فیوض و برکات آن طریق

مند و گشت پس محافظت طریقت از اہم مہام آمد ماشیہ بر صفحہ آئینہ

ترجمہ: وہ نئی بات جو طریقت میں پیدا کرتے ہیں فقیر کے نزدیک بدعت سے کم نہیں جب کوئی نیا طریقہ سابقہ طریقت میں داخل کیا جاتا ہے تو اس کے فیوض و برکات کاراستہ بند ہو جاتا ہے۔ اس لیے اپنی طریقت کی حفاظت اہم ترین امر ہے۔

حاشیہ صفحہ گذشتہ

۱۰ دفتر اول مکتوب ۲۶۷

دفترِ اول - مکتوب (۲۰)

مکتوبِ عالیہ

حضرت خواجہ عکرمہ بناری رحمۃ اللہ علیہ



موضوعات

نسبتِ نقشبندیہ تمام نسبتوں سے بلند ہے
یا داشت اور یاد کرد میں فرق ، جہالت سے

مکتوب الیہ

یہ مکتوب گرامی حضرت خواجہ عمک بخاری رحمۃ اللہ علیہ کی طرف صادر فرمایا جو غالباً شیخ المشائخ حضرت خواجہ باقی باللہ دہلوی رحمۃ اللہ علیہ کے پیر بھائیوں میں سے تھے۔ (واللہ اعلم) خواجہ عمک کے نام دفتر اول میں صرف (مکتوب نمبر ۲۷-۲۸) یہی دو مکتوب موجود ہیں مزید حالات معلوم نہ ہو سکے۔

مکتوب - ۲۷

متن مَحْدُومِ اور عباراتِ اکابرِ این سلسلہ علیہِ قَدْسِ اللہ
 اَسْرَارُہُمْ واقع شدہ است کہ نسبتِ مافوقِ ہمہ نسبت
 ہست از نسبتِ حضورِ و آگاہی خواستہ اند و حضورِ
 کہ نزد ایشان معتبرست حضورِ بے غیبتست کہ تعبیر
 ازان بیادداشت نمودہ اند

ترجمہ: میرے مَحْدُومِ! اس سلسلہ عالیہ (نقشبندیہ) کے اکابر کی عبارتوں میں موجود
 ہے کہ "ہماری نسبت تمام نسبتوں سے بلند ہے" نسبت سے ان کی مراد حضور
 و آگاہی ہے اور وہ حضور جو ان کے نزدیک معتبر ہے وہ "حضور بے غیبت"
 ہے جس کو ان بزرگوں نے "بیادداشت" کے نام سے تعبیر کیا ہے۔

شرح

نسبتِ نقشبندیہ تمام نسبتوں سے بلند ہے

اس مکتوبِ گرامی میں حضرت امام ربانی قدس سرہ الشجانی نسبتِ نقشبندیہ
 کی بلندی و برتری بیان فرما رہے ہیں کہ اس سلسلہ کے بزرگوں نے اپنی کتابوں میں
 تحریر فرمایا ہے کہ ہماری نسبت تمام نسبتوں سے بالا ہے اور یہ نسبت دَوَامُ
 الْحُضُورِ مَعَ اللہِ بِإِلَاحِ غَيْبُوبَةٍ سے عبارت ہے یعنی عارف

کو ذات حق کے ساتھ ایسی حضور می اور آگاہی حاصل ہو جائے جو دائمی ہو اور کبھی غیبت اور پوشیدگی قبول نہ کرے۔ اسی مقام کو تجلی ذاتی دائمی سے تعبیر کرتے ہیں اور خواجہ بہان حضرت خواجہ عبد الخالق عجدوانی رحمۃ اللہ علیہ نے اسی کو یادداشت کا نام دیا ہے۔

بعض مشائخ کے نزدیک یادداشت حِفْظُ الْقَلْبِ
یادداشت عَلٰی شُهُودِ تَجَلِّيِ الذَّاتِ سے عبارت ہے اور بعض

نے فرمایا حُضُورُ الْقَلْبِ مَعَ اللَّهِ تَعَالَى عَلَى الدَّوَامِ فِي كُلِّ حَالٍ سے کنایہ ہے حضرت شاہ نقشبند اویسی بخاری قدس سرہ العزیز کے نزدیک یادداشت سے مراد ذکر نہیں بلکہ دوام حضور و آگاہی علی سبیل الذوق ہے۔ صوفیائے کرام فرماتے ہیں کہ ذکر کو چاہیے کہ جس دم کے ساتھ ذکر کفرنی اثبات کرتے وقت اپنے دل کو حق کے ساتھ حاضر رکھنے کی عملی مشق کرتا رہے تاکہ مراقبہ اور رابطہ کی کیفیت پختہ ہو جائے کیونکہ یہ راز خواص ہی کی سمجھ میں آسکتا ہے۔

یاد کرد اور یادداشت میں فرق یہ
یادداشت اور یاد کرد میں فرق ہے کہ یاد کرد میں کبھی غیبت اور

کبھی حضور ہوتا ہے بلکہ غیبت زیادہ اور حضور کم ہوتا ہے اور یادداشت میں حضور ذات دائمی ہوتا ہے اور اسی کو تجلی ذاتی دائمی کہتے ہیں جبکہ یاد کرد تجلی ذاتی برقی سے عبارت ہے و حقیقت تجلی برقی، تجلی ذاتی نہیں کیونکہ تجلی ذاتی جب ظہور کرتی ہے پھر کبھی غائب نہیں ہوتی اور تجلی برقی کبھی ظاہر ہوتی ہے کبھی غائب ہو جاتی ہے۔ اکابر مشائخ نقشبندیہ علیہم الرحمۃ کی خاص نسبت تجلی ذاتی دائمی ہے لیکن دوسرے مشائخ نے تجلی ذاتی برقی کو نہایت نہایت قرار دیا ہے۔ اسی بنا پر حضرت امام ربانی قدس سرہ العزیز نے نسبت نقشبندیہ کو تمام سببوں سے بالاتر قرار دیا ہے۔

متن این نسبت علیہ برہمے غرابت پیدا کردہ است کہ
 اگر فرضاً پیش ارباب ہمین سلسلہ بزرگ گفتہ شود تخمیل کہ اکثر
 انہا در مقام انکار آیند و باور ندارند نسبتی کہ اکمال در میان
 ارباب این خانوادہ بزرگ متعارف شدہ است عبارت
 از حضور حق ست سبحانہ و شہود او تعالیٰ بروہے کہ از وصف
 شاہدی و شہودی منزہ باشد و توبہ سے متعارف از جہات
 ستر متعارفہ اگرچہ جہت فوق متوہم باشد و بظاہر دوام
 پذیر و این نسبت در مقام جذبہ فقط نیز متحقق میگردد

ترجمہ: یہ بلند نسبت اس قدر نادر اور کمیاب ہو گئی ہے کہ اگر آج بالفرض
 اسی بزرگ سلسلہ نقشبندیہ کے بزرگوں کے سامنے بیان کی جائے تو احتمال ہے کہ
 اکثر مشائخ (اس کی ندرت و قلت کی بنا پر) اس کا انکار کریں اور یقین نہ کریں
 اور جو نسبت کہ اب آج کل اس بزرگ خاندان کے مشائخ میں مشہور ہے اس سے
 مراد حق سبحانہ و تعالیٰ کا ایسا حضور و شہود ہے جو شاہد اور شہود ہونے کے معنی اور
 وصف سے پاک ہو اور ایسی توجہ مراد ہے جو مشہور و متعارف چھ طرفوں سے خالی
 ہو اگرچہ فوق (بلندی) کی طرف ذہن جاتا ہے اور بظاہر دائمی معلوم ہوتا ہے لیکن یہ
 جہت فوق محض وہم اور گمان کے درجے میں ہے اور یہ نسبت صرف مقام جذبہ
 میں ہی پائی جاتی ہے۔

شرح

حضرت امام ربانی قدس سرہ فرماتے ہیں کہ نسبت نقشبندیہ جو دوام حضور مع الحق بلا غیبوبت سے تعبیر ہے اور جس کو تجلی ذاتی دائمی کے نام سے پکارا جاتا ہے اس قدر قلیل الوجود اور کمیاب ہو چکی ہے کہ اگر بالفرض اسی سلسلہ کے آج کل کے مشائخ کے سامنے اس کی حقیقت بیان کر دی جائے تو اکثر اس کا انکار کر دیں گے کیونکہ اس عظیم نسبت کے حصول کے لیے جو استعداد و قابلیت درکار ہے وہ آج کل کے اکثر مشائخ و سالکین میں مفقود ہے۔ نیز اس نسبت کا حصول محض اللہ تعالیٰ کے فضل و کرم پر موقوف ہے۔ ذَالِكَ فَضْلُ اللَّهِ يُؤْتِيهِ مَنْ يَشَاءُ۔

سالک کے لیے حضور حق تعالیٰ میسر آنے کے دو وقت ہوتے ہیں۔

اولاً جذبہ ہدایت کے دوران، جبکہ شیخ کی خصوصی توجہ یا اللہ تعالیٰ کا فضل شامل حال ہو تو سالک لطائف کے تصفیۃ اور تزکیۃ سے پہلے بھی حضور حق کی نسبت سے شاد کام ہو جاتا ہے لیکن چونکہ بغیر سلوک طے کیے مقام جذبہ تک پہنچا ہے اور اس کے حصے میں صرف استہلاک و اضمحلال ہے اور شاہدہ کی لیاقت و صلاحیت حاصل نہیں کر سکا لہذا اسے شاہد نہیں کہا جائے گا اور نہ ہی حق تعالیٰ و تقدس اس کے لیے مشہود ہوں گے۔

ثانیاً سالک کے لیے حضور حق میسر آنے کا دوسرا وقت وہ ہوتا ہے جبکہ مقام جذبہ نہایت میں قدم رکھے اور مکمل سلوک طے کر کے لطائف کے تصفیۃ اور تزکیۃ کے بعد مقام مشہود میں پہنچے اور یادداشت کی منزل حاصل ہو جائے تو اس وقت سالک ترقی کر کے عارف بن جاتا ہے اور اس کو شاہد اور حق تعالیٰ کو مشہود کہہ سکتے ہیں کیونکہ اس وقت عارف وصل حریانی سے بہرہ یاب ہو کر وجود

موجود حثانی سے بقا پکر شہود و مشاہدہ کی لیاقت و صلاحیت حاصل کر لیتا ہے لہذا اس کے حق میں شہود و مشاہدہ کا اطلاق درست ہے۔ واللہ اعلم

جہاتِ ستہ مکتوب گرامی میں سالک کے لیے ایسی توجہ مذکور ہے جو جہاتِ ستہ (چھ طرف) سے خالی ہو اس سے مراد متعارف اور مشہور چھ طرفیں ہیں یعنی سامنے، پیچھے، اوپر نیچے، دائیں اور بائیں۔ چونکہ ذاتِ حق بِنجات و تعالیٰ جہات و اطراف کی قیود سے پاک ہے اور بمطابق آیت قرآنی **اِنَّمَا تُوَلُّوْا فِیْہِ وَجْہُ اللّٰہِ** یعنی جس طرف بھی مُنہ کر کے دھر ہی اللہ کی ذات ہے۔ صوفیاء کے نزدیک مشاہدہ کے لیے سالک کو بے جہت توجہ درکار ہوتی ہے جو ہر طرف سے خالی ہو کیونکہ ذاتِ حق کو کسی ایک جہت یا طرف میں محصور و محدود سمجھنا موہم شرک ہے۔ **وَالْعِیَادُ بِاللّٰہِ تَعَالٰی**

تعریب حضرت امام ربانی قدس سرہ العزیز نے اس مکتوب کے آخر میں سلسلہ نقشبندیہ کے اکابر مشائخ کی مدح میں جو رباعی درج فرمائی ہے وہ سلطان العاشقین حضرت مولانا عبدالرحمان جامی نقشبندی قدس سرہ العزیز کی طرف منسوب ہے۔ **مکتوبات** حضرت ملامراد مکی رحمۃ اللہ علیہ نے اس فارسی رباعی کا جو منظوم عربی ترجمہ کیا ہے وہ قارئین کی خدمت میں پیش کیا جاتا ہے آخر میں اس کا منظوم اردو ترجمہ از حضرت مولانا سید زوار حسین شاہ مرحوم مترجم مکتوبات) بھی ہدیت آ رہی ہے۔

فارسی

قاصرے گر کن دین طائفہ را طعن تصور
عاشق بشد کہ بر آرم بزبان این گلہ را

ہمہ شیرانِ جہاں بستہ این سلسلہ اند
رُوبہ از جیدہ چسان بگسلد این سلسلہ را

عَرَبِي

إِنْ عَابَهُمْ قَاصِرٌ طَعَنًا بِهِمْ سَفَهًا
بَرَّاتٌ سَاحَتَهُمْ مِنْ أَفْحَشِ الْكَلَمِ
هَلْ يَقْطَعُ الشَّعْبُ الْمُحْتَالَ سِلْسِلَةً
قِيَدَتْ بِهَا أَسَدُ الدُّنْيَا بِأَسْرِهِمْ

اُرْدُو

ایسے لوگوں پر اگر ناقص کرے طعنہ زنی
میں کروں اپنی زباں سے کچھ گلہ؛ تو بہ مری
گل جہاں کے شیر و ابستہ ہیں اس زنجیر سے
لوٹری توڑے گی اس حلقہ کو جس تدبیر سے

دفترِ اول - مکتوب (۲۸)

مکتوب الیہ

حضرت خواجہ محمد علی صاحب



موضوعات

آزاد اور گرفتار کی اصطلاح
منزبہ نزول کی بلندی

مکتوب - ۲۸

متن چہ نعمتے ست کہ آزادان یاد گرفتاران کنند و چہ
 دولتے ست کہ رسیدگان غم خواری مہجوران نمایند بیچارہ
 مہجور چون خود را شایان وصال نیافت بضرورت محمول
 زاویہ ہجران گشت و از قُرب گرینختہ بہ بعد آرام گرفت و
 از اتصال بانفصال قرار یافت و چون در اختیار آزادی
 گرفتاری دید بہ منت گرفتاری گزید

چوں طمع خواہد ز من سلطان دین
 خاک بر سر قناعت بعد ازین
 ترجمہ: کیا خوب نعمت ہے کہ آزاد لوگ گرفتاروں (قیدیوں) کو یاد کرتے
 ہیں اور کتنی بڑی دولت ہے کہ منزل رسیدہ (عروج والے) جدائی کے مارے
 ہوتے (نزول والے) لوگوں کی غم خواری کرتے ہیں۔ اس بیچارے، ہجر کے مارے
 ہونے نے جب اپنے آپ کو وصال کے لائق نہ پایا تو مجبوراً جدائی کے گوشہ
 میں گم نام ہو گیا اور مقام قُرب سے بھاگ کر مقام بُعد میں آرام لیا اور اتصال (صل)
 سے انفصال (ہجر) کے ساتھ قرار حاصل کیا اور جب (غیر حق سے) آزادی کے
 اختیار کرنے میں (غیر کے ساتھ) گرفتاری دیکھی تو ناچار (مخلوق کے ساتھ) گرفتاری
 قبول کر لی۔

جب سلطان دین کو میرا طمع پسند ہے تو پھر مجھے قناعت پر کار بند

رہنے کی کیا ضرورت ہے۔

شرح

یہ مکتوب حضرت امام ربانی قدس سرہ نے حضرت خواجہ عمک رحمۃ اللہ علیہ کے ایک مکتوب کے جواب میں صادر فرمایا۔ ان کے گرامی نامہ پر اظہارِ شکر فرماتے ہوئے ازراہِ عجز و اخلاص تحریر فرمایا کہ یہ کتنی بڑی نعمت ہے کہ آزاد اور واصل لوگ گرفتار اور مہجور لوگوں کو یاد کرتے ہیں۔ بہ ظاہر اس عبارت سے پڑھنے والے کو یہ وہم پیدا ہو سکتا ہے کہ حضرت امام ربانی قدس سرہ اپنے مرتبے کی پستی اور تنزل کا ذکر فرما رہے ہیں لیکن درحقیقت آپ نے مرتبہٴ نزول کی بلندی اور اپنے درجات کی ترقی کی طرف اشارہ فرمایا ہے۔ بزرگانِ دین کا یہی شیوہ رہا ہے کہ وہ اپنے ہر کمال اور بلندی کو تہمت زدہ اور نامکمل قرار دیتے رہتے ہیں اور یہی ان کی بلندی و درجات کا راز ہوتا ہے۔ حضرت امام ربانی قدس سرہ نے جہاں اپنے مقامِ نزول کی خبر دی ہے ساتھ ہی حضرت خواجہ عمک رحمۃ اللہ علیہ کے مرتبہٴ عروج کی طرف بھی اشارہ فرما دیا ہے۔

آزاد اور گرفتار کی اصطلاح
اہلِ طریقت کے نزدیک ”آزاد“ کی
اصطلاح ان بزرگوں کے لیے استعمال

کی جاتی ہے جو سیرِ عروجی میں مشغول ہوں اور ابھی نزول کے مرتبے تک نہ پہنچے ہوں اور گرفتار و مہجور کے الفاظ ان حضرات کے لیے استعمال ہوتے ہیں جو مرجوعین یعنی سیرِ نزولی میں مصروف ہوتے ہیں اور حضراتِ انبیاء کرام کی نیابت کے طور پر سندِ دعوت و ارشاد پر فائز ہوتے ہیں۔ چنانچہ اہلِ عروج ”مرادِ خویش“ یعنی اپنی مراد کے ساتھ قائم ہوتے ہیں اور اصحابِ نزول مرادِ حق کے ساتھ قائم ہوتے ہیں اور یہ شعرانِ دونوں کے مناسب حال ہے۔

وَشُغْلِي بِالتَّحْبِيبِ بِكُلِّ حَالٍ
أَحَبُّ إِلَيَّ مِنْ شُغْلِي بِحَالِي

یعنی، محبوب کے ساتھ مشغول ہونا مجھے ہر حال میں اپنے حال کی مشغولیت سے زیادہ محبوب ہے۔

گویا عبارت کا مفہوم یوں ہوگا کہ آزادی اختیار کرنے والے دراصل اپنی مُراد (عروج) میں گرفتار ہیں جبکہ مُراد حق (نزول) میں گرفتار لوگ اپنی مُراد (عروج) سے آزاد ہیں۔

مرتبہ نزول کی بلندی
مقام عروج کا شرف اپنی جگہ ہے لیکن فضیلت مقام نزول میں ہے کیونکہ عروج مراتبِ لائیت سے ہے اور نزول مراتبِ نبوت سے ہے اور یہ بھی معلوم ہے کہ ولایت کا انتہائی مقام نبوت کا ابتدائی مقام ہے۔

عبارت بالا میں حضرت امام ربانی قدس سرہ اپنے متعلق مرتبہ نزول پر فائز ہونے کی نشاندہی فرما رہے ہیں جو کہ مقام نیابت، انبیاء اور مرتبہ دعوت و ارشاد ہے۔ آپ فرماتے ہیں کہ جب اس مہجور نے اپنے آپ کو وصل کے لائق نہ پایا تو مجبوراً گرفتاری اور جدائی کو قبول کر لیا یعنی مجھے مسند دعوت و ارشاد پر بٹھا دیا گیا ہے۔ اس مرتبے میں عارف اور سالک حق سے خلق کی طرف رجوع کرتا ہے جبکہ عروج کے مرتبے میں سالک خلق سے حق کی طرف سیر کرتا ہے۔

بسیئہ
واضح رہے کہ فضیلت کے اعتبار سے مرتبہ نزول بہت بلند ہے لیکن لذت کے اعتبار سے مرتبہ عروج محبوب سمجھا جاتا ہے کیونکہ نزول میں مخلوق کے ساتھ (سلسلہ رشد و ہدایت) مشغولیت ہوتی ہے اور عروج میں مخلوق سے دُوری اور خالق کے ساتھ مشغولیت ہوتی ہے۔ (وَاللَّهُ وَرَسُولُهُ أَعْلَمُ)

دفترِ اولِ مکتوب (۲۹)

مکتوبِ الیہ

شیخ نظام الدین بن شیخ عبدالکوری بلخی تھنہری

موضوعات

قربِ فرائض اور قربِ نوافل ، غنار کے وقت

میں مذامہبِ اربعہ ، ماہِ مستعمل کی تعریف و احکام

سید عالم صلی اللہ علیہ وسلم کے فضلات مبارکہ طاہرہیں

احادیثِ تحریمِ سجدہِ نخبیت

مکتوب الیہ

یہ مکتوب گرامی شیخ نظام الدین بن شیخ عبدالشکور عمری بلخی تھانیسری کی طرف صادر فرمایا جو علم و عمل کے جامع اور ظاہری و باطنی کمالات سے متصف تھے۔ آپ سلسلہ چشتیہ صابریہ کے بزرگ حضرت شیخ جلال الدین تھانیسری کے بھتیجا، داماد اور خلیفہ تھے متعدد کتابوں کے مصنف تھے آپ کے نام دفتر اول میں صرف (۲۹۱، ۳۰۰) دو مکتوبات ہیں۔ شہزادہ خرم کے ساتھ تعاون کرنے پر جہانگیر سے مخالفت ہو گئی تھی۔
۱۰۲۲ھ میں وفات پائی۔

اس مکتوب میں شیخ نظام الدین تھانیسری رحمۃ اللہ علیہ کے بعض ان معمولات پر ہدایت و تنبیہ فرمائی گئی ہے جو کہ خلاف سنت تھے۔ مثلاً نوافل کی جماعت کا اہتمام، وضو کا استعمال پانی مریدوں کو پلانا اور سجدہ تمعظمی کرنا وغیرہ۔ گما سیاتی ذکر ہافی اخیر
ہذا المکتوب

لہ نزمۃ الخواطر

مکتوب - ۲۹

متن مُقَرَّبَاتِ اَعْمَالِ يَا فَرَائِضِ اَنْدِيَا نَوَافِلِ، نَوَافِلِ رَاوِرِ
 جَنْبِ فَرَائِضِ، بِسَبْحِ اَعْتِبَارِ نِيَّتِ اِدَايَةِ فَرَائِضِ اَنْفَرِ
 دُرُوقَتِي اَزْ اَوْقَاتِ بِي اِدَايَةِ نَوَافِلِ هَزَارِ سَالِهٖ اَسْتِ
 اَكْرَجِبُ بِنِيَّتِ خَالِصِ اِدَا شُودِ هَرِ نَفْلِي كِهْ بَاشْدِ اَزْ صَلْوَةِ وَ
 زَكْوَةِ وَ صَوْمِ وَ ذِكْرِ وَ فِكْرِ وَ اَمْثَالِ اَيْنِهَابِلِكِهْ كُو تِمِّمُ كِهْ رِعَايَتِ
 سُنَّتِي اَزْ سُنَنِ وَ اَوْبَانِي اَزْ آدَابِ دَر حِينِ اِدَايَةِ
 فَرَائِضِ نِيْزِ هَمِيْنِ حَكْمِ دَاوِدِ

ترجمہ: وہ اعمال جو اللہ تعالیٰ کے قُرب کا باعث ہیں فَرَائِضِ ہیں یا نَوَافِلِ،
 نفلوں کا فرضوں کے مقابلے میں کوئی اعتبار نہیں ہے، فرضوں میں سے کسی ایک فرض
 کا اس کے اپنے وقت میں ادا کرنا ہزار سال کے نوافل ادا کرنے سے بہتر ہے اگرچہ
 وہ نوافل اخلاص نیت کے ساتھ ادا کیے جائیں خواہ وہ نماز، زکوٰۃ، روزہ اور ذکر
 و فکر وغیرہ یا ان کی مثل کوئی اور نفل بھی ہو بلکہ ہم کہتے ہیں کہ فَرَائِضِ کی ادائیگی کے وقت
 سنتوں میں سے کسی سنت اور مستحبات میں سے کسی مستحب کی رعایت کرنے کا بھی
 یہی حکم ہے یعنی وہ بھی نوافل کے ادا کرنے سے بہتر ہے

شرح

زیر نظر مکتوب میں حضرت امام ربانی قدس سرہ العزیز نے صراحت فرماتی ہے کہ اللہ تعالیٰ کا قرب ادا سے فرائض و نوافل پر موقوف ہے۔ واضح ہو کہ قرب الہی کے دو درجے ہیں پہلا درجہ قرب فرائض کا ہے اور دوسرا درجہ قرب نوافل کا ہے۔ فرائض اور نوافل کا فرق یہ ہے کہ فرائض راس المال اور بنیاد ہوتے ہیں جبکہ نوافل منافع اور فروعات ہیں جب تک قرب فرائض حاصل نہ ہو قرب نوافل حاصل نہیں ہو سکتا۔ قرب نوافل باطنی ترقی کا زینہ ہے لیکن فرائض کی ادائیگی کے بغیر نوافل کوئی ہمت نہیں رکھتے کیونکہ نوافل کا نفع اور ثواب فرائض کے تابع ہے۔ دراصل ولایت قرب الہی کا نام ہے اولیائے کوام کو تمام مراتب و مدارج قرب کی بنیاد پر ہی عطا ہوتے ہیں۔ قرب فرائض اور قرب نوافل کی اصل درج ذیل حدیث قدسی ہے!

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ لَهُ

ترجمہ: رسول کریم صلی اللہ علیہ وسلم نے فرمایا کہ اللہ تعالیٰ فرماتے ہیں میرا بندہ میرا قرب حاصل کرنے کے لیے جو کچھ کرتا ہے میرے نزدیک سب سے زیادہ محبوب وہ عبادت ہے جو میں نے اس پر فرض قرار دی ہے اور میرا بندہ ہمیشہ نوافل کے ذریعے میرا قرب حاصل کرتا ہے حتیٰ کہ میں اس کو اپنا محبوب بنا لیتا ہوں۔

مذکورہ بالا حدیث قدسی سے قرب فرائض اور قرب نوافل کے مراتب ثابت ہیں

قربِ فرائض میں بندہ حق تعالیٰ کے اعضاء و جوارح (آلہ) بنتا ہے اور فاعل حق تعالیٰ ہوتا ہے جبکہ قربِ نوافل میں حق تعالیٰ بندہ کے اعضاء و جوارح (آلہ) بنتا ہے اور فاعل خود بندہ ہوتا ہے یعنی قربِ فرائض یہ ہے کہ بندہ اپنی ہستی موہوم کو مٹا کر فنا فی اللہ ہو جائے اور اس کا اپنا ارادہ باقی نہ رہے۔ صوفیاء اس کو فنا فی ذات سے بھی تعبیر کرتے ہیں۔ کَمَا قَالَ اللَّهُ تَعَالَى إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ ۗ قُرْبِ نَوَافِلِ یہ ہے کہ بندہ قرب کے اتہائی مراتب میں گم ہو جائے حتیٰ کہ اللہ تعالیٰ بمنزلہ آلہ کے ہو اور فاعل بندہ ہو کَمَا قَالَ اللَّهُ تَعَالَى وَمَا رَمَيْتَ إِذْ رَمَيْتَ وَلَئِنَّ اللَّهَ رَمَىٰ ۗ

فرض نماز کی اہمیت تمام فرائض میں نماز افضل ترین اور اہم ترین فرض ہے۔ ارشادِ باری تعالیٰ وَأَقِمُوا الصَّلَاةَ سے اس کی فرضیت و اہمیت واضح ہے قرآن پاک میں ایمان کے بعد سب سے زیادہ تاکید نماز کے بارے میں فرمائی گئی ہے۔ احادیث مبارکہ میں نماز کو أَحَبُّ الْأَعْمَالِ اور عِمَادُ الدِّينِ قرار دیا گیا ہے۔ نماز کی فرضیت کا حقیقی سبب تو حکمِ الہی ہے اور اس کی ادائیگی کا ظاہری سبب نماز کا وقت ہے یعنی ہر مسلمان مرد اور عورت پر نماز ادا کرنا اس وقت فرض ہوگا جب اس نماز کا وقت آئے گا کَمَا قَالَ اللَّهُ تَعَالَى إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ۗ اگر کسی نے وقت داخل ہونے سے پہلے یا وقت گزرنے کے بعد نماز پڑھی تو ہرگز ادا نہ ہوگی۔

۱۱ التوبہ ۱۱۱ ۱۲ الانفصال ۱۴ ۱۵ البقرہ ۲۳ ۱۶ صحیح بخاری ص ۱ ج ۱

۱۷ سنن فروس ص ۲۰۴ ج ۲ ۱۸ النساء ۱۰۳

حضرت امام ربانی قدس سرہ اسی امر شرعی کی وضاحت میں فرماتے ہیں کہ کسی ایک فرض نماز کا اس کے اپنے وقت میں ادا کرنا ہزار سال تک نوافل ادا کرتے رہنے سے بہتر ہے اگرچہ وہ نوافل اخلاص نیت کے ساتھ ادا کیے جائیں اور خواہ وہ عبادتِ نظیہ، بدنیہ اور مالیہ میں سے کوئی بھی نفلِ عبادت ہو بلکہ اس پر مستزاد، آپ فرماتے ہیں کہ فرائض ادا کرتے وقت سنتوں میں سے کسی سنت اور مستحبات میں سے کسی مستحب کی رعایت بھی ہزار سال نوافل سے بہتر ہے یعنی سنن اور مستحبات کا درجہ بھی نفلوں سے بہت زیادہ بلند و بالا ہے۔

متن منقول ست کہ روزے امیر المؤمنین حضرت فاروق رضی اللہ عنہ نماز بامداد اور اجتماع گزار دند بعد از فراغ از صلوٰۃ در قوم نگاہ کردند شخصی را از اصحاب خود در ان وقت نیافتند فرمودند کہ فلا نے بجاعت حاضر نشد حاضران عرض کردند کہ او اکثر شب بیداری باشد یحتمل کہ درین وقت خوابش برودہ باشد فرمودند کہ اگر تمام شب خواب میگرد و نماز بامداد اور اجتماع می گزارد بہتری بود

اے تخریج حدیث حضرت امام ربانی قدس سرہ نے مذکورہ بالا متن فارسی میں ایک حدیث کی طرف اجمالاً اشارہ فرمایا ہے جس کو امام مالک رحمہ اللہ نے اپنی توطا میں نقل فرمایا ہے اور مشکوٰۃ میں بھی یہ حدیث الفاظ کے معمولی فرق کے ساتھ موجود ہے۔ پوری حدیث درج ذیل ہے:

أَنَّ عُمَرَ بْنَ الْخَطَّابِ فَقَدْ سَلِمَانَ بْنَ أَبِي حَتْمَةَ فِي صَلَاةِ الصُّبْحِ وَأَنَّ عُمَرَ بْنَ الْخَطَّابِ عَدَّ إِلَى السُّوقِ وَمَسَّكَ سَلِمَانَ بْنَ السُّوقِ وَالْمَسْجِدِ فَمَرَّ عَلَى الشِّقَاءِ أُمِّ سَلِمَانَ فَقَالَ لَهَا لِمَ أَرَسَلِمَانَ فِي صَلَاةِ الصُّبْحِ فَقَالَتْ إِنَّهُ بَاتَ يُصَلِّي فَعَلَبَتْهُ عَيْنَاهُ فَقَالَ عُمَرُ لَأَنْتِ أَشْهَدُ صَلَاةَ الصُّبْحِ فِي الْجَمَاعَةِ أَحَبُّ إِلَيَّ مِنْ أَنْ أَقُومَ لَيْلَةً (توطا امام مالک ۱۱۵ مشکوٰۃ ۹۰)

(بقیہ ماحشیہ بر صفحہ آئندہ)

ترجمہ منقول ہے کہ ایک روز امیر المومنین حضرت عمر فاروق رضی اللہ عنہ نے فجر کی باجماعت نماز سے فارغ ہو کر مقتدیوں کی طرف دیکھا تو اپنے ساتھیوں میں سے ایک ساتھی (سلیمان بن ابی حنمہ رضی اللہ عنہ) کو اس وقت موجود نہ پایا اساتھیوں سے دریافت فرمایا کہ فلاں شخص آج جماعت میں حاضر نہیں ہوا تو انہوں نے عرض کیا کہ وہ رات کا اکثر حصہ شب بیداری کرتا ہے ممکن ہے وہ اس وقت سو گیا ہو۔ آپ نے فرمایا اگر وہ تمام رات سوتا رہتا اور فجر کی نماز جماعت کے ساتھ ادا کرتا تو زیادہ بہتر ہوتا۔

شرح

جماعت کی فضیلت
اس حدیث سے جماعت کی فضیلت معلوم ہوئی
اس سے زیادہ فضیلت کا بیان حدیثِ مسلم میں

ہے سرورِ عالم صلی اللہ علیہ وسلم نے فرمایا:

مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ
الَّيْلِ وَمَنْ صَلَّى الصُّبْحَ فِي جَمَاعَةٍ فَكَأَنَّمَا
صَلَّى اللَّيْلَ كُلَّهُ ۚ

یعنی جس شخص نے عشاء کی نماز باجماعت پڑھی تو گویا اس نے نصف رات قیام کیا اور جس نے صبح کی نماز باجماعت پڑھی تو گویا اس نے تمام رات قیام

۱۔ صحیح مسلم ص ۲۲۲ ج ۱

بقیہ ماشیہ منور گذشتہ

حضرت عمر بن خطاب رضی اللہ عنہ نے نماز صبح میں حضرت سلیمان بن ابی حنمہ رضی اللہ عنہ کو نہ پایا حضرت عمر بن خطاب رضی اللہ عنہ صبح بازار کی طرف گئے حضرت سلیمان رضی اللہ عنہ کا گھر بازار اور مسجد کے درمیان پڑتا تھا تو آپ ام سلمہ کے پاس سے گزرے اور انہیں مخاطب ہو کر فرمایا کہ میں نے نماز فجر میں سلیمان کو نہیں دیکھا تو اس ام سلمہ نے عرض کیا کہ وہ شب بیداری کرتے رہے ہیں پس ان پرغین کا غلبہ ہو گیا تو حضرت عمر نے فرمایا کہ فجر کی نماز باجماعت ادا کرنا سیر نزدیک ساری رات کے قیام سے زیادہ چھوٹا

کیا یعنی گویا اس نے نوافل ادا کرنے میں رات گزاری۔

دوسری روایت میں ہے حضرت ابن عمر رضی اللہ عنہما سے روایت ہے حضور
علیہ الصلوٰۃ والسلام نے فرمایا :

صَلَاةُ الْجَمَاعَةِ أَفْضَلُ مِنْ صَلَاةِ الْفَذِّ سَبْعٍ
وَعِشْرِينَ دَرَجَةً ۚ

(یعنی جماعت کے ساتھ نماز پڑھنا تنہا نماز پڑھنے سے ستائیس درجہ
افضل ہے۔)

◎ نماز باجماعت کی فضیلت و اہمیت کا اندازہ اس بات سے کیا جاسکتا ہے
کہ میدان جہاد اور حالت خوف میں بھی جماعت کے ساتھ نماز پڑھنے کا حکم قرآن
حدیث میں صراحتاً موجود ہے تو حالت امن میں جماعت کے ساتھ نماز پڑھنا
کس قدر اہم و ضروری ہوگا اسی وجہ سے احناف اور شوافع کے نزدیک یہ مسئلہ
مسئلہ ہے کہ اگر کسی سستی کے لوگ باجماعت نماز ترک کر دیں تو ان سے قتال (جہاد)
کیا جائے گا جیسا کہ عمدۃ القاری جلد پنجم میں علامہ بدر الدین عینی رضی اللہ عنہ
نے اور مفتی المحتاج جلد اول میں شیخ محمد شرنوبی شافعی رحمۃ اللہ علیہ نے صراحت
فرمائی ہے۔

۱۔ واضح رہے کہ کسی عذر شرعی کے بغیر جماعت ترک کرنے کی ہرگز
بلیغ نمبر اجازت نہیں ہے جیسا کہ حدیث میں ہے :

عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَمِعَ
الْمُنَادِيَ فَلَمْ يَمْنَعْهُ مِنْ اتِّبَاعِهِ عَذْرٌ قَالُوا
مَا الْعُذْرُ قَالَ خَوْفٌ أَوْ مَرَضٌ لَمْ تُقْبَلْ مِنْهُ

الصَّلَاةُ الَّتِي صَلَّى لَهَا

یعنی جس شخص نے اذان سُنی اور بغیر عذر جماعت سے نماز نہ پڑھی اس کی پڑھی ہوئی نماز قبول نہ ہوگی۔ صحابہ نے عرض کیا کیا ہے؟ فرمایا خوف یا مرض
 © شیخ ابوسلیمان دارانی رحمۃ اللہ علیہ کا قول ہے کسی شخص کی جماعت اس کے گناہ کی وجہ سے فوت ہوتی ہے سلف صالحین کا معمول تھا کہ جس شخص کی تکبیر اولیٰ فوت ہو جاتی اس شخص کی تین دن تک تعزیت کرتے اور جس کی پوری جماعت رہ جاتی اس کی سات دن تک تعزیت کرتے۔

نماز باجماعت سنتِ مؤکدہ ہے
 امام اعظم ابوحنیفہ نعمان بن ثابت
 رحمۃ اللہ علیہ اور امام مالک بن انس رحمۃ اللہ علیہ کے نزدیک جماعت سنتِ مؤکدہ ہے ان کی دلیل یہ حدیث ہے حضرت عبداللہ بن مسعود رضی اللہ عنہ نے فرمایا:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَّمَنَا سُنَّانَ الْهُدَىٰ وَآيَاتَ
 مِنْ سُنَّانِ الْهُدَىٰ الصَّلَاةُ فِي الْمَسْجِدِ الَّذِي
 يُؤَذَّنُ فِيهِ ۚ

(یعنی) رسول اللہ صلی اللہ علیہ وسلم نے ہمیں سُنَّانِ الْهُدَىٰ (مؤکدہ) کی تعلیم دی ہے اور سُنَّانِ الْهُدَىٰ میں سے یہ بھی ہے کہ جس مسجد میں اذان دی گئی ہو اسی میں نماز پڑھی جاتے۔

© دوسری روایت میں ہے حضرت عبداللہ بن مسعود رضی اللہ عنہ نے فرمایا:
 وَلَوْ أَنَّكُمْ صَلَّيْتُمْ فِي بُيُوتِكُمْ كَمَا يُصَلِّي
 هَذَا الْمُتَخَلِّفُ فِي بَيْتِهِ لَتَرَكْتُمْ سُنَّةَ نَبِيِّكُمْ

۱۔ ابوداؤد ص ۸۱ ج ۱ ۲۔ معنی المحتاج ص ۲۲۸ ج ۱ ۳۔ صحیح مسلم ص ۲۲۲ ج ۱

وَلَوْ تَرَكَتُمْ سُنَّةَ نَبِيِّكُمْ لَضَلَلْتُمْ لَ
 (یعنی) اگر تم نے جماعت چھوڑنے والے اس شخص کی طرح اپنے گھروں میں نماز
 پڑھی تو تم اپنے نبی صلی اللہ علیہ وسلم کی سنت کے تارک ہو جاؤ گے اور اگر تم نے اپنے نبی
 کی سنت ترک کر دی تو تم گمراہ ہو جاؤ گے۔ بلکہ ایک روایت میں لیں بھی ہے
 لَكُفْرْتُمْ ۚ كُمْ كَافِرٌ هُوَ جَاوِگے۔

© ان احادیث مبارکہ سے یہ امر بخوبی واضح ہو رہا ہے کہ جماعت سے نماز پڑھنا
 سنتِ موکدہ ہے جبکہ بعض فقہاء و مشائخ کے نزدیک نماز باجماعت واجب
 ہے اور امام احمد بن حنبل رحمۃ اللہ علیہ کے نزدیک فرض عین اور امام شافعی رحمۃ
 اللہ علیہ کے نزدیک فرض کفایہ ہے۔

متن پس نمازِ خفتن را در نصفِ اخیر از شب گزاردن و

آن تاخیر را وسیلہٴ تاکیدِ قیامِ نبل ساختن بے مستنکر باشد

چہ نزد خفیتہ رضی اللہ تعالیٰ عنہم ادا نمازِ خفتن در ان وقت

مکروہ ست ظاہر ازین کراہت کراہت تحریمیہ ارادہ وارند۔

ترجمہ: عشر کی نماز کورات کے دوسرے نصف حصہ میں ادا کرنا اور اس
 تاخیر کو قیام (تہجد) کی تاکید کا وسیلہ بنانا بہت بُرا ہے کیونکہ فقہائے احناف رضی
 اللہ تعالیٰ عنہم کے نزدیک نماز اس وقت میں ادا کرنا مکروہ ہے ظاہر ہے کہ
 اس کراہت سے ان کی مراد کراہت تحریمی ہے۔

شرح

حضرت امام ربانی قدس سرہ العزیز نے حضرت شیخ نظام تھانیسری کو اس مکتوب میں انتباہ فرمایا ہے کہ آپ عشاء کی نماز کو رات کے نصف اخیر میں ادا کرنے کی عادت چھوڑیں اور اس تاخیر کو نماز تہجد کی ادائیگی یقینی بنانے کا وسیلہ نہ بنائیں کیونکہ فقہائے احناف (اللہ ان سے راضی ہو) کے نزدیک عشاء کی نماز رات کے نصف اخیر میں پڑھنا مکروہ ہے فقہار نے تصریح فرمائی ہے کہ نماز عشاء کا وقت مسنون و مستحب شفق (سرخی کے بعد سفیدی) غائب ہونے سے لے کر ثلث اول رات کا پہلا تہائی حصہ تک ہے اور ثلث اول کے بعد نصف رات تک وقت مباح ہے اور نصف رات کے بعد طلوع فجر تک وقت مکروہ ہے تو ظاہر ہے کہ وہ مکروہ جو مباح کے مقابلے میں ہو مکروہ تحریمی ہوتا ہے جیسا کہ بحر الرائق میں ہے:

وَأَفَادَانَ التَّأخِيرَ إِلَى نِصْفِ اللَّيْلِ لَيْسَ بِمُسْتَحَبٍّ
وَقَالَ الْوَالِدُ مُبَاحٌ وَإِلَى مَا بَعْدَهُ مَكْرُوهٌ
(یعنی عشاء کی نماز کو آدھی رات تک مؤخر کرنا مستحب نہیں اور فقہار نے اس کو مباح کہا ہے اور آدھی رات کے بعد مکروہ ہے۔

بیز قنیہ سے (چند سطور کے بعد منقول ہے):
تَأخِيرُ الْعِشَاءِ إِلَى مَا نَرَادُ عَلَى نِصْفِ اللَّيْلِ... يَكْرَهُ
كَرَاهَتُهُ تَحْرِيمٌ.

(یعنی عشاء کی نماز کو آدھی رات کے بعد مؤخر کرنا مکروہ تحریمی ہے۔
عشاء کے وقت میں مذاہب اربعہ
آئمہ اربعہ رضی اللہ عنہم کے
زودیک عشاء کا وقت شفق

غائب ہونے کے بعد شروع ہوتا ہے اور طلوع فجر تک باقی رہتا ہے۔
 قَوْلُهُ صَلَّى اللهُ عَلَيْهِ وَسَلَّمَ وَأَخِرُ وَقْتِ الْمَغْرَبِ إِذَا اسْوَدَّ الْأُفُقُ.....
 الْخِ وَالْأَخِرُ وَقْتِ الْعِشَاءِ حِينَ يَطْلَعُ الْفَجْرُ
 البتہ اس امر میں اختلاف ہے کہ شفق غروب آفتاب کے بعد سُرخی کا نام
 ہے یا سفیدی کا۔ ائمہ ثلاثہ رحمہم اللہ تعالیٰ کے نزدیک سُرخی کا نام شفق ہے اور
 امام اعظم ابوحنیفہ رحمۃ اللہ علیہ کے نزدیک سفیدی کا نام شفق ہے۔

حضرت امام ابوحنیفہ اور امام احمد بن حنبل رضی اللہ عنہما کے نزدیک عشاء کی
 نماز ثلث اقل رات کا پہلا تہائی حصہ تک مؤخر کر کے پڑھنا مسنون و مستحب ہے
 حضرت امام مالک بن انس اور حضرت امام محمد بن ادریس شافعی رضی اللہ عنہم
 کا ایک قول یہی ہے اور وقت عشاء کے متعلق حدیث عائشہ رضی اللہ عنہا میں جو
 لفظ حتى ذہب عامۃ اللیل رات کا اکثر حصہ گزر چکا تھا، وارو ہے تو
 فقہاء نے اس کو مبالغہ پر محمول فرمایا ہے کیونکہ نصف شب کے بعد عشاء کی نماز
 میں تاخیر کرنا کسی امام کا مذہب نہیں ہے۔ امام اعظم ابوحنیفہ کے موقف پر وہ حدیث
 دلیل ہے جس کو حافظ ابن ابی شیبہ نے حضرت عروہ رضی اللہ عنہ سے نقل
 کیا ہے:

أَنَّ النَّبِيَّ صَلَّى اللَّهُ عَلَيْهِ وَسَلَّمَ يُصَلِّي الْعِشَاءَ حِينَ
 يَسْوَدُّ الْأُفُقُ ۝

(یعنی) رسول اللہ صلی اللہ علیہ وسلم سیاہی پھیلنے کے بعد عشاء کی نماز پڑھتے تھے
 دوسری دلیل یہ حدیث ہے جس کو امام ابو داؤد سلیمان بن اشعث رحمۃ اللہ

۱۔ فتح القدیر مع الہدایۃ ص ۱۹۶ ج ۱ ۲۔ اکمال اکمال لعلم ج ۲ ۳۔ شرح صحیح مسلم از نووی

ص ۲۲۸ ج ۱ ۴۔ شرح صحیح مسلم از نووی ص ۲۲۸ ج ۱ ۵۔ مصنف ابن ابی شیبہ ص ۳۳ ج ۱

علیہ نے نقل فرمایا۔

عَنِ النَّعْمَانِ بْنِ بَشِيرٍ قَالَ أَنَا أَعْلَمُ النَّاسِ بِوَقْتِ هَذِهِ
الصَّلَاةِ الْعِشَاءِ الْآخِرَةِ كَانَ رَسُولُ اللَّهِ
يُصَلِّيهَا لِسُقُوطِ الْقَمَرِ الثَّلَاثَةَ لَيْلًا

(یعنی نعمان بن بشیر رضی اللہ عنہ فرماتے ہیں کہ میں تمام لوگوں کی بہ نسبت عشاء
کے وقت کو زیادہ جانتا ہوں رسول اللہ صلی اللہ علیہ وسلم عشاء کی نماز اس وقت پڑھا
کرتے تھے جب تیسری رات کا چاند غروب ہو جاتا تھا۔
اور یہ بات ظاہر ہے کہ تیسری رات کا چاند افق کی سفیدی غائب ہونے کے
بعد غروب ہوتا ہے۔

اور وہ جو حدیث مسلم میں وارد ہے کہ وَوَقْتُ صَلَاةِ الْعِشَاءِ الْآخِرَةِ
نِصْفُ اللَّيْلِ الْآوَسَطِ لَيْلًا يَعْنِي عِشَاءَ الْآخِرَةِ وَوَقْتُهَا رَاتٌ تَمُوتُ فِيهَا
أَحْصَانُ كُنُوزِ الدُّنْيَا وَوَقْتُهَا رَاتٌ تَمُوتُ فِيهَا رُوحَاتُ الْبَشَرِ

متن ایضاً اب استعمال کہ اِذَا لَمْ تَحْدِثْ نَمُوْدَةً بَاشِدًا يَابِ نَيْتِ
قُرْبَتِ اسْتِعْمَالِشْ كَرُوْدَه بَاشِدُوْر وَضُوْ تَجْوِيْزِ لَمْ كُنْزِدْ كَهْ مَرُوْمِ اَنْ اَب
رَا بَخُوْرِنْدْ كَهْ اَنْ اَبْ نَزُوْدِ اِمَامِ عَظِيْمِ نَجِسِ مُغْلَطِ سِتْ وَفَقْهَائِرِ مَنِيْعِ
خُوْرُوْنِ اَنْ اَبْ كَرُوْدَه اَنْدْ وَخُوْرُوْنِ اَنْ رَا مَلُوْهْ وَاشْتَهْ اَنْدْ
اَرْبَعُ بَقِيَّةِ اَبْ وَضُوْرَا خُوْرُوْنِ شِفَا كَفْتَهْ اَنْدْ

ترجمہ: نیز وضو کا استعمال پانی کہ جس سے حدیث کو دور کیا ہو یا وہ استعمال پانی

لے ابو داؤد ص ۶ ج ۱ لے صحیح مسلم ص ۲۱۳ ج ۱

جس کو قربت کی نیت سے وضو میں استعمال کیا ہو یعنی وضو ہونے کے باوجود
 ثواب کی نیت سے پھر وضو کیا ہو، تو لوگوں کے لیے ایسے مستعمل پانی کا پینا جائز
 نہ کریں کیونکہ وہ پانی امام عظیم ابوحنیفہ رضی اللہ عنہ کے نزدیک نجس مغلط ہے اور
 فقہار نے اس پانی کے پینے سے منع فرمایا ہے اور مکروہ کہلا ہے ہاں وضو کے پکے
 ہوئے پانی کے پینے کو شفا کہا ہے۔

شرح

حضرت امام ربانی قدس سرہ نے حضرت نظام تھانی سہمی رحمۃ اللہ علیہ کے
 نام اس مکتوب گرامی میں لوگوں کو اپنے وضو کا مستعمل پانی پلانے سے منع فرمایا
 ہے اور منع پر تاکید کرتے ہوئے امام عظیم رضی اللہ عنہ کے ایک قول کے مطابق
 اس پانی کو نجاست غلیظہ قرار دیا ہے گو امام عظیم کا یہ قول تقویٰ احتیاط اور کشف
 کے قبیل سے ہے اور فتویٰ اس کے برعکس ہے تاہم مقلدین کے لیے نجاست
 غلیظہ کا قول ثابت ہونے کے بعد ماہ مستعمل کا پینا کسی طرح جائز نہیں ہو سکتا۔
 ماہ مستعمل وہ پانی ہے جو ازالہ حدث یا حصول
 قربت کے لیے استعمال کیا جائے حضرت
 صدر الشہید رحمۃ اللہ علیہ نے فرمایا:

وَقَالَ الصَّادِرُ الشَّهِيدُ لَا يَصِيرُ مُسْتَعْمَلًا مَا لَمْ يَكُنْ

يَسْتَقِرُّ فِي مَكَانٍ وَسَيَكُنْ مِنَ التَّحَرُّكِ لَهُ

یعنی پانی اس وقت تک مستعمل نہیں کہلاتا جب تک اعضاء سے جدا ہو
 کر کسی مکان میں ٹھہر نہ جائے اور حرکت کرنے سے رک نہ جائے۔

اے فتاویٰ بھندسی

جب کہ علامہ مرغینانی فرماتے ہیں :

الصَّحِيحُ أَنَّهُ كَمَا زَالَ عَنِ الْعُضْوِ صَارَ مُسْتَعْمَلًا
(یعنی) صحیح یہ ہے کہ پانی عضو سے جدا ہوتے ہی مستعمل ہو جائے گا۔ اسی سلسلے

کو دیگر کتب فقہ میں درست کہا گیا ہے۔

حضرت امام ابو حنیفہ رضی اللہ عنہ سے ماہر مستعمل کے حکم میں تین اقوال منقول ہیں
پہلا قول : روایت حسن بن زیاد کے مطابق نجس مغلط ہے۔

دوسرا قول : روایت امام ابو یوسف کے مطابق نجس مخفف ہے۔

تیسرا قول : روایت محمد بن حسن وزفر کے مطابق طاہر غیر مطہر ہے۔
اسی تیسرے قول کو محققین ماوراء النہر نے اختیار کیا ہے اور اسی پر فتویٰ ہے

حضرت امام عظیم رضی اللہ عنہ کے اقوال ثلاثہ میں بظاہر تضاد معلوم ہوتا ہے
مگر حقیقت میں تضاد نہیں۔ رفع تضاد کے لیے وہ احادیث دلیل ہیں جن میں
وارد ہوا ہے کہ وضو سے گناہ دُھلتے ہیں حتیٰ کہ آنکھ، کان، ناک، سر، ہاتھ، پاؤں
اور ناخنوں کے نیچے سے بھی گناہ نکل جاتے ہیں مثلاً مَنْ تَوَضَّأَ فَأَحْسَنَ
الْوُضُوءَ خَرَجَتْ خَطَايَاهُ مِنْ جَسَدِهِ حَتَّى تَخْرُجَ مِنْ
تَحْتِ أَظْفَارِهِ ۱

بلکہ ایک روایت میں یوں بھی ہے :

خَرَجَ مِنْ ذُنُوبِهِ كَمَا وَلَدَتْهُ أُمُّهُ ۲

چونکہ حضرت سیدنا امام عظیم رحمۃ اللہ علیہ اہل مشاہدہ و کشف میں سے تھے
جب آپ لوگوں کے آب وضو کو دیکھتے تو ان گناہوں کو پہچان لیتے جو اعضائے
وضو سے دھل کر پانی میں گرتے۔ اسی وجہ سے ماہر مستعمل کے بارے میں آپ کے

۱۔ الہدایۃ اولین ۳۹ ، ۲۔ عمدۃ القاری ص ۳۰ ج ۲ ، ۳۔ صحیح مسلم ص ۱۲۵ ج ۱ ، ۴۔ طبرانی کبیر ج ۱ ص ۹۲

تین قول ہو گئے۔ چنانچہ سیدنا امام عبدالوہاب شعرانی رحمۃ اللہ علیہ نے ماہِ مستعمل کے متعلق امام اعظم ابوحنیفہ رحمۃ اللہ علیہ کے تین اقوال کی جو توجیہات بیان فرمائی ہیں ہدیہ قارئین ہیں۔ حضرت امام عبدالوہاب شعرانی رحمۃ اللہ علیہ فرماتے ہیں۔

میں نے اپنے سردار حضرت علی انوار رحمۃ اللہ علیہ سے سنا کہ امام اعظم ابوحنیفہ کے مدارک اتنے لطیف ہیں کہ ان پر اکابر اولیاء اہل مشاہدہ ہی مطلع ہو سکتے ہیں۔

وَلِلْإِمَامِ أَبِي حَنِيفَةَ فِي الْمَاءِ الْمُسْتَعْمَلِ ثَلَاثٌ
رَوَايَاتٍ أَحَدُهَا أَنَّ الْمُسْتَعْمَلَ فِي الْحَدِيثِ حُكْمُهُ
حُكْمُ الْمَاءِ الْمُتَغَيَّرِ بِالنَّجَاسَةِ ثَانِيهَا إِنَّهُ
كَبُولِ الْبَهَائِمِ سِوَاءِ ثَالِثُهَا إِنَّهُ طَاهِرٌ فِي
نَفْسِهِ غَيْرُ مُطَهَّرٍ لِغَيْرِهِ لَهُ

یعنی ماہِ مستعمل کے متعلق امام اعظم رحمۃ اللہ علیہ سے تین روایتیں ہیں پہلی روایت یہ ہے کہ یہ پانی اس پانی کے حکم میں ہے جو کسی نجاست کے ملنے سے متغیر ہو جائے لہذا وہ نجاستِ غلیظہ کے حکم میں ہوگا۔ دوسری روایت میں ہے کہ وہ پانی خصالِ جانوروں کے بول کے حکم میں ہے لہذا اس پر نجاستِ خفیضہ کا اطلاق ہوگا اور تیسری روایت کے مطابق وہ پانی خود پاک ہے لیکن دوسری چیز کو پاک نہیں کرتا لہذا طاہر عنہ مطہر ہوگا۔

اس کے بعد آپ نے تینوں روایات کی توجیہات بیان فرمائی ہیں کہ ماہِ مستعمل کو نجس مغلط قرار دینے کی توجیہ اخذ بالاحتیاط ہے کہ آپ نے مشاہدہ اور کشف کی نظر سے کبار کے مرتکب افراد کے عنالہ (دھوون) کو نجاستِ غلیظہ سے طوٹ پایا اور صفائے مرتجبین کے عنالہ پر حلال جانوروں کے بول کی طرح نجاستِ خفیضہ

کا حکم لگایا اور حُسنِ ظن کی بنیاد پر اکثر اہل ایمان کا غسلِ طاہر کے درجے میں مشاہد فرمایا لیکن ارتکابِ مکروہات کے ظنِ غالب کی بنا پر غیر مطہر کا حکم لگایا۔ چنانچہ آپ نے صراحت فرمائی کہ سَمِعْتُ سَيِّدِي عَلِيًّا الْخَوَاصَّ رَحِمَهُ اللهُ يَقُولُ مِرَارًا إِنَّمَا قَالَ الْإِمَامُ أَبُو حَنِيفَةَ بِنَجَاسَةِ غُسَالَةِ مَاءِ الطَّهَارَةِ لِأَنَّهُ كَانَ مِنْ أَهْلِ الْكَشْفِ الخ یعنی میں نے کئی مرتبہ سیدی علی الخواص رحمۃ اللہ علیہ سے سنا ہے کہ امام ابو حنیفہ کا مابِ مستعمل کے کس ہونے کا قول آپ کے کشف پر مبنی ہے۔

حضرت سیدی امام عبدالوہاب شعرانی رحمۃ اللہ علیہ فرماتے ہیں :

”ہم کو روایت پہنچی کہ امام اعظم ابو حنیفہ رضی اللہ عنہ، جامع مسجد کوفہ کے حوض پر تشریف لے گئے ایک شخص وضو کر رہا تھا حضرت امام نے اس کے وضو کے بہتے ہوئے پانی پر نظر ڈالی تو فرمایا اے بیٹے! ماں باپ کو ایذا دینے سے توبہ کر، اس نے فوراً توبہ کر لی۔ ایک دوسرے آدمی کا غسل دیکھ کر فرمایا اے بھائی! زنا سے توبہ کر، ایک اور شخص کا دھوون دیکھ کر فرمایا اے بندے! شراب پینے اور مزامیر سننے سے توبہ کر، وہ دونوں تائب ہو گئے“۔^۱

۲۔ وضو سے گناہ دھلنے کی حدیث کے تحت فقہار و محدثین نے فرمایا کہ بلینہ نمبر یہاں گناہوں سے صغائر مراد ہیں مگر اہل کشف و مشاہدہ کی کھتی کے مطابق کبائر بھی دھلتے ہیں۔ اگر لپدی طرح زائل نہ بھی ہوں تاہم کبائر کی تلویث آب وضو میں ضرور ہوتی ہے کیونکہ اکابرین اولیائے کرام کے مشاہدات اس ضمن میں تواتر کے ساتھ موجود ہیں اور سیدنا امام اعظم رضی اللہ عنہ تو سر حلقہ اصل مشاہد تھے وضو کے مستعمل پانی کے متعلق مفتی بہ قول یہی ہے مابِ مستعمل طاہر ہے کہ وہ طاہر غیر مطہر ہے اور اس کی طہارت

۱۔ البیواقیت و الجواہر ص ۲۱۸ ج ۲
۲۔ السیذان الکبری ص ۴۴

پر یہ حدیث دلیل ہے :

السَّائِبُ بْنُ يَزِيدَ رَضِيَ اللَّهُ عَنْهُ يَقُولُ ذَهَبَتْ بِي
خَالَتِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنَّ
ابْنَ أُخْتِي وَقَعَ فَمَسَحَ رَأْسِي وَدَعَانِي بِالْبُرْكَاتِ
ثُمَّ تَوَضَّأَ فَشَرِبْتُ مِنْ وُضُوئِهِ ۱

ترجمہ: حضرت سائب بن زید رضی اللہ عنہ فرماتے ہیں کہ میری خالہ مجھے اپنے
ساتھ حضور نبی کریم صلی اللہ علیہ وسلم کی خدمت اقدس میں لے گئیں اور عرض کیا کہ میری بہن
کے بیٹے کو درد یا تکلیف ہے (غالباً سر میں) تو آپ نے میرے سر پر ہاتھ مبارک
پھیرا اور میرے لیے برکت کی دُعا مانگی اس کے بعد آپ نے وضو فرمایا تو میں نے
آپ کے وضو کا دھوون پی لیا۔

حضرت ملا علی قاری رحمۃ اللہ علیہ اسی حدیث کے تحت لکھتے ہیں :
وَعَلَى هَذَا يَكُونُ دَلِيلًا عَلَى طَهَارَةِ الْمَاءِ الْمُسْتَعْمَلِ ۲
نیز ایک اور حدیث شریف میں ہے :

قَالَ أَبُو مُوسَى دَعَا النَّبِيَّ صَلَّى اللَّهُ عَلَيْهِ وَسَلَّمَ بِقَدْحٍ فِيهِ مَاءٌ
فَغَسَلَ يَدَيْهِ وَوَجْهَهُ فِيهِ وَمَجَّ فِيهِ ثُمَّ قَالَ
لَهُمَا اشْرَبَا مِنْهُ وَافْرِغَا عَلَى وُجُوهِكُمَا وَ
نُحُورِكُمَا ۳

(یعنی) ابو موسیٰ اشعری رضی اللہ عنہ نے کہا کہ نبی اکرم صلی اللہ علیہ وسلم نے ایک پیالہ
پانی کا منگوا یا اور اپنا ہاتھ اور چہرہ اقدس اس میں دھویا اور اسی میں گلی فرمائی پھر
بلال اور ابو موسیٰ سے فرمایا اس میں سے تم دونوں پی لو اور اپنے منہ اور سینہ

۱ صحیح بخاری ص ۳۱ ج ۱ ۲ مرقاة ص ۵۲ ج ۲ ۳ صحیح بخاری ص ۲۱ ج ۱

پر ڈالو۔

اس حدیث کے تحت علامہ کرمانی رحمۃ اللہ علیہ نے فرمایا کہ حضور علیہ الصلوٰۃ والسلام کا لعاب مبارک مُشک و عنبر سے زیادہ خوشبو دار تھا ہے اور یہ بھی ثابت ہوا ہے کہ بزرگان دین کے آثار و استعمالات کو تبرک بنانا جائز ہے۔

سید عالم صلی اللہ علیہ وسلم کے فضلات مبارکہ طاہر ہیں حضرت ملا علی قاری رحمۃ اللہ علیہ نے

صراحت فرمائی ہے کہ:

وَمِنْ ثَمَّ اخْتَارَ كَثِيرُونَ مِنْ اصْحَابِنَا طَهَارَةَ
فُضْلَاتِهِ عَلَيْهِ الصَّلَاةُ وَالسَّلَامُ

(یعنی) ہمارے بہت سے بزرگوں نے حضور علیہ الصلوٰۃ والسلام کے فضلات مبارکہ (بول و براز وغیرہ) کی طہارت کا موقف اختیار کیا ہے۔

◎ علامہ عینی رحمۃ اللہ علیہ نے حضرت امام اعظم ابو حنیفہ رحمۃ اللہ علیہ سے یہ روایت نقل فرمائی ہے:

وَهُوَ يَقُولُ بِطَهَارَةِ بَوْلِهِ وَسَائِرِ فُضْلَاتِهِ

(یعنی) امام ابو حنیفہ رحمۃ اللہ علیہ حضور علیہ الصلوٰۃ والسلام کے بول مبارک اور تمام فضلات مبارکہ کو طاہر قرار دیتے ہیں۔

◎ اسی طرح عارف ربانی حضرت سیدی عبدالوہاب شعرانی قدس سرہ العزیز تحریر فرماتے ہیں:

كَمَا أَفْتَى بِهِ شَيْخُ الْإِسْلَامِ الْبَلْقِينِيُّ وَالشُّنْبُكِيُّ

۱۔ کرمانی ص ۲۲، ۲۔ عمدة القاری ص ۴۵، ۳۔ مرقاة ص ۵۲، ۴۔ عمدة القاری ص ۴۹

وَالجَلالُ السُّیوطیُّ وَغَیْرُهُمْ حَتَّى قالَ شَیخُ الإسلامِ
السِّراجُ البَلقینیُّ وَاللهُ لَوْ وَجَدْتُ شَیئًا مِنْ بَولِ النَّبِیِّ
صَلَّى اللهُ عَلَیْهِ وَآلِهِ وَسَلَّمَ وَغَايِطِهِ لَأَكَلْتُهُ وَشَرِبْتُهُ وَفِي الْحَدِيثِ
مَا يُؤَيِّدُ ذَلِكَ فَروَى الطَّبْرانیُّ وَغَیْرُهُ نَحْنُ مَعَاشِرُ
الأنبیاءِ بَنیتُ أجسادنا على أجسامِ أهلِ الجنةِ وَ
لِذَلِكَ كَانَ یَشْمُونَ المِسکَ مِنْ مَوْضِعِ بَرَازِهِ

ترجمہ: حضور سرور عالم صلی اللہ علیہ وسلم کے فضلات مبارکہ (بول و براز و غائط و غیرہ) کے ظاہر ہونے پر شیخ الاسلام البلقینی، علامہ امام سبکی اور امام جلال الدین سیوطی رحمہم اللہ تعالیٰ کے علاوہ متعدد ائمہ محدثین رحمہم اللہ اجمعین نے فتویٰ صادر فرمایا ہے یہاں تک کہ حضرت شیخ الاسلام السراج البلقینی رحمۃ اللہ علیہ نے فرمایا خدا کی قسم اگر میں حضور علیہ الصلوٰۃ والسلام کے فضلات مبارکہ میں سے کچھ بھی پالیتا تو اس کو کھا لیتا اور پی لیتا اور اس مضمون کی تائید اس حدیث سے ہوتی ہے جس کو طبرانی وغیرہ نے روایت کیا ہے اور وہ یہ ہے حضور علیہ الصلوٰۃ والسلام نے فرمایا "ہم انبیاء کا گروہ ہیں۔ ہمارے جسم اہل جنت کے جسموں پر پیدا کیے گئے ہیں" اور یہی وجہ تھی کہ آپ کے بول و براز فرمانے کی جگہ سے کستوری کی خوشبو آتی تھی۔

متن و ایضاً مردم مُعتمد نقل کردہ اندکہ بعضے از خلفاء
شمارا مریدان ایشان سجدہ می کنند بزمین بوس ہم کفایت
نمی کنند، شاعت این فعل اظہر من الشمس است منع

شانِ مکتبہ و تاکید و منع نمائید

ترجمہ: اور نیز با اعماد لوگوں نے بتایا ہے کہ آپ کے بعض خلفاء کو ان کے مریدین سجدے کرتے ہیں اور زمین بوسی پر بھی کفایت نہیں کرتے۔ اس فعل کی بُرائی سُورج سے بھی زیادہ ظاہر ہے آپ انہیں منع کریں اور منع کرنے میں تاکید سے کام لیں۔

شرح

حضرت امام ربانی قدس سرہ نے زیر نظر سطور میں حضرت شیخ نظام تھانی سری رحمۃ اللہ علیہ کو ان کے بعض خلفاء کی اس غلطی پر آگاہ فرمایا ہے کہ وہ اپنے لیے مریدوں سے سجدے کرواتے ہیں۔ اس لیے آپ پر لازم ہے کہ ان کو اس فعلِ شنیع سے تاکیداً منع کریں۔

سجدۂ عبادت و تحیت

سجدہ کا لغوی معنی غایۃ التذلل (انتہائی ذلت عجزی) ہے۔ اس کا شرعی مفہوم ہے وَضْعُ الْجَبْهَةِ عَلَى الْأَرْضِ (پیشانی کا زمین پر رکھنا)

سجدہ کی دو قسمیں ہیں، ۱) سجدۂ عبادت، ۲) سجدۂ تحیت
سجدۂ عبادت حضرت حق جل جلالہ کے لیے خاص ہے۔ غیر خدا کے لیے سجدۂ عبادت یقیناً اجماعاً شرکِ مہین اور کفرِ مہین ہے۔ یہ سجدہ تمام سابقہ مذاہبِ ملّٰئ میں بھی غیر خدا کے لیے کبھی جائز نہ ہوا۔ (کَمَافِی کُتُبِ الْعَقَائِدِ)
سجدۂ تحیت (جو صرف تعظیم و احترام کے لیے ہے) پہلی شریعتوں میں جائز

تھا۔ لیکن ہماری شریعت میں سخت حرام و گناہ کبیرہ ہے کیونکہ اس کی ممانعت پر احادیث متواترہ وارد ہوئی ہیں۔ (کَمَا فِي التَّفْسِيرِ الْعَزِيزِيِّ)
اسی طرح علماء و مشائخ و مزارات اولیاء کے لیے سجدہ کرنا قطعاً حرام و ناجائز ہے اگرچہ اس میں تعظیم و تحیت ہی مقصود ہو۔

حضرت قیس بن سعد رضی اللہ تعالیٰ عنہ روایت کرتے ہیں کہ میں نے شہر خیبرہ (کوفہ) میں لوگوں کو دیکھا کہ وہ اپنے شہر یار کو سجدہ کرتے ہیں میں نے واپس آکر رسول اکرم صلی اللہ علیہ وسلم سے عرض کیا،

فَأَنْتَ يَا رَسُولَ اللَّهِ أَحَقُّ أَنْ تَسْجُدَكَ قَالَ أَرَأَيْتَ لَوْ
مَرَرْتُ بِقَبْرِي أَكُنْتُ تَسْجُدُ لَهُ قَالَ قُلْتُ لَا
قَالَ فَلَا تَفْعَلُوا لَوْ كُنْتُ امْرَأً أَحَدًا أَنْ يَسْجُدَ
لِأَحَدٍ لَأَمَرْتُ النِّسَاءَ أَنْ يَسْجُدْنَ لِأَزْوَاجِهِنَّ لَمْ

ترجمہ: اے اللہ کے رسول صلی اللہ علیہ وسلم آپ سجدہ کے زیادہ مستحق ہیں فرمایا بھلا تم اگر میری قبر سے گزرو تو کیا میری قبر کو سجدہ کرو گے؟ میں نے عرض کی نہیں فرمایا پس تم سجدہ نہ کرو اگر میں کسی کو کسی کے لیے سجدے کا حکم دیتا تو عورتوں کو اپنے خاوندوں کے لیے سجدے کا حکم دیتا۔

نیز حضرت سلیمان فارسی رضی اللہ عنہ نے حضور علیہ الصلوٰۃ والسلام کو سجدہ کرنا چاہا تو آپ نے فرمایا،

لَا يَنْبَغِي لِمَخْلُوقٍ أَنْ يَسْجُدَ لِأَحَدٍ إِلَّا لِلَّهِ تَعَالَى لَمْ
كُفِيَ مَخْلُوقٌ كَوْزِيْبًا نَهَيْتُكُمْ عَنْ سَجْدَةِ كُفَيْتُمْ

حضرت معاذ بن جبل رضی اللہ عنہ، ملک شام سے آئے تو رسول اللہ صلی اللہ علیہ وسلم کو سجدہ کیا حضور اکرم صلی اللہ علیہ وسلم نے فرمایا معاذ! یہ کیا ہے؟ عرض کیا میں نے ملک شام میں نصاریٰ کو دیکھا کہ وہ اپنے پادریوں اور سرداروں کو سجدہ کرتے ہیں تو میرے دل میں خیال آیا کہ ہم حضور کو سجدہ کریں۔

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَا تَفْعَلُوا فَإِنِّي لَوَكُنْتُ
امِيرًا أَحَدًا أَنْ تَسْجُدَ لِغَيْرِ اللَّهِ تَعَالَى لَأَمَرْتُ الْمَرْأَةَ
أَنْ تَسْجُدَ لِرِجْلِهَا

(یعنی) مجھے سجدہ نہ کرو اگر میں غیر خدا کے لیے سجدے کا حکم دیتا تو عورت کو اپنے شوہر کے آگے سجدہ کرنے کا حکم دیتا۔

سجدہ توحید کو شرک قرار دینا ادعائے باطل ہے۔ فرشتوں کا آدم علیہ السلام کو سجدہ کرنا اور بھائیوں کا حضرت یوسف علیہ السلام کو سجدہ کرنا اس امر کے ثبوت کے لیے دلیل کافی ہے کہ سجدہ تعظیمی شرک نہیں کیوں کہ اللہ تعالیٰ کا کسی مخلوق کو اپنا شریک بنانے کا حکم دینا محال قطعاً ہے اور ملائکہ کرام و انبیاء عظام علیہم السلام کی شان کے بھی منافی ہے کہ وہ ایک ان کے لیے بھی غیر اللہ کو اس کا شریک بنائیں یا جاز ٹھہرائیں۔

البتہ سجدہ توحید کے بارے میں بعض فقہاء سے کفر کا قول منقول ہے لیکن تحقیق کے بعد اس کو کفر صوری پر محمول کیا گیا ہے۔

طریقہ محمدیہ (قلمی) نوع سیزدہم آفات قلب میں تذلل کو حرام بنا کر فرمایا
وَمِنْهُ السُّجُودُ وَالرُّكُوعُ وَالْإِنْحِنَاءُ لِلْكَبْرَاءِ
عِنْدَ الْمَلَائِكَةِ وَالسَّلَامِ وَرَدَّهُ -

یعنی) اُمرار و سلاطین کے لیے سجدہ، رکوع یا رکوع تک جھکنا بھی حرام و ممنوع ہے۔ ایسے ہی اُمرار و سلاطین اور مشائخ طریقت کے لیے زمین کو بوسہ دینا بھی حرام ہے اور اس فعل کو کرنے والا اور اس سے خوش و راضی ہونے والا دونوں گناہگار ہوں گے۔^۱

◎ فقہ ابو جعفر رحمۃ اللہ علیہ نے فرمایا جو شخص بادشاہ یا امیر کے سامنے زمین کو بوسہ دے یا سجدہ کرے اگر وہ سجدہ تعظیمی ہوگا تو اس سے وہ شخص مشرک و کافر تو نہیں ہوگا لیکن گناہ کبیرہ کا مرتکب ہوگا اور اگر عبادت کی نیت سے کرے گا تو مشرک و کافر ہو جائے گا اور اگر اس کی نیت کچھ بھی نہ ہو تو اکثر علماء کے نزدیک وہ کافر نہیں ہوگا۔
◎ امام صدر شہید رحمۃ اللہ علیہ نے تحریر فرمایا:

مَنْ قَبَّلَ الْأَرْضَ بَيْنَ يَدَيِ السُّلْطَانِ أَوْ أَمِيرٍ أَوْ سَجَدَ لَهُ
فَإِنْ كَانَ عَلَى وَجْهِ الشَّجِيَّةِ لَا يُكْفَرُ وَلَكِنْ أَرْتَكِبُ
الْكَبِيرَةَ^۲

(ترجمہ) جس نے بادشاہ یا کسی بڑے آدمی کے سامنے زمین کو بوسہ دیا یا اسے سجدہ کیا اگر تعظیم کے لیے ایسا کیا تو کافر نہ ہوگا لیکن کبیرہ گناہ کا مرتکب ہوگا۔
◎ اسی طرح علماء و مشائخ کو تعظیمی سجدہ کرنا یا مزارات کی طرف سجدہ کرنا اور رکوع کی حد تک جھکنا بھی حرام قطعاً ہے۔

◎ حضرت امام عبد الغنی نابلسی رحمۃ اللہ علیہ نے تصریح فرمائی ہے کہ کسی شخص کے ادب و احترام کے لیے حد رکوع سے کم تک جھکنے میں کوئی حرج نہیں۔
وَلَا بَأْسَ بِمَا نَقَصَ مِنْ حَدِّ الرُّكُوعِ^۳

^۱ الحدیث النذیة ص ۲۹۱

^۲ مجمع الانهر

^۳ الکافی

دفترِ اول - مکتوب (۳۰)

مکتوبِ عالیہ

حضرت شیخ زکام الدین تھانی رحمۃ اللہ علیہ



موضوعات

مطلوب آفاق و انفس سے ورار ہے

شہودِ انفسی و تجلی صوری کافرق

وجود عدم اور وجودِ فنا ، مقامِ عبودیت

مکتوب - ۳۰

متن این معنی ہم در سیر انفسی کہ نہایت کار میسر شود میسر
ست حضرت خواجہ بزرگ خواجہ نقشبند قدس اللہ تعالیٰ سرہ
الاقدر فرمودہ اند اہل اللہ بعد از فنا و بقا ہر چہ می بینند و خود
می بینند و ہر چہ می شناسند و خود می شناسند و حیرت ایشان
در وجود خود است وَفِي أَنْفُسِكُمْ أَفَلَا تُبْصِرُونَ
پیش ازین ہر سیرے کہ ہست داخل سیر آفاقی است کہ
حاصلش بے حاصلی است اطلاق لفظ بے حاصلی نسبت
ب حصول اصل مطلب است وَالْآن نيز از جملہ مشرط
و معدت است

ترجمہ : یہ معنی بھی (سائلک) سیر انفسی میں میسر آتے ہیں جو کہ کام کی انتہا میں حاصل
ہوتی ہے حضرت خواجہ بزرگ خواجہ بہاؤ الدین نقشبند بخاری رحمۃ اللہ علیہ نے فرمایا
ہے کہ اہل اللہ فنا و بقا کے بعد جو کچھ دیکھتے ہیں اپنی ذات میں دیکھتے ہیں اور جو
کچھ پہچانتے ہیں اپنی ذات میں پہچانتے ہیں اور ان کی حیرت اپنے وجود میں ہوتی
ہے وَفِي أَنْفُسِكُمْ أَفَلَا تُبْصِرُونَ لے اور کیا تم اپنے نفسوں میں نہیں
دیکھتے۔ اس سے پہلے جو سیر بھی ہے وہ سیر آفاقی میں داخل ہے جس کا حاصل

کچھ بھی حاصل نہ ہونا ہے اور یہاں بے حاصلی کے لفظ کا اطلاق اصل مطلب کے حاصل ہونے کی نسبت سے ہے۔ ورنہ وہ من جملہ شرائط اور اصل مطلب کے لیے آمادہ کرنے والے امور میں سے ہے۔

شرح

حضرت امام ربانی قدس سرہ السبجانی نے اس مکتوب میں من جملہ دیگر امور کے شہودِ نفسی و آفاقی کا فرق بیان فرمایا ہے۔

ابتدائی کلمات میں آپ نے یہ فرمایا کہ
 ”بندہ اپنے سے باہر کی کچھ خبر نہیں رکھتا“

شہودِ آفاقی و نفسی کا فرق

اپنے مرتبہ شہودِ نفسی کی خبر دی ہے اور یہ مرتبہ شہودِ آفاقی سے بہت بلند ہے شہودِ آفاقی کو آپ نے بے حاصلی قرار دے کر اس کی وضاحت یوں فرمادی ہے کہ اگرچہ شہودِ آفاقی سلوک کا ایک مرتبہ ہے لیکن اصل مطلوب شہودِ نفسی ہے لہذا اصل کی نسبت سے یہ مرتبہ بے حاصلی کے زمرے میں شمار ہوتا ہے۔ ورنہ یہ مرتبہ بھی علمِ یقین کے قبیل سے ہونے کی بنا پر اصل کی شرائط اور اس کی طرف آمادہ کرنے والے امور میں سے ہے جبکہ شہودِ نفسی حقِ یقین کے مرتبہ میں ہے۔ واضح ہو کہ سیرِ آفاقی میں تعلقاتِ آفاقی سے انقطاع ہوتا ہے جبکہ سیرِ نفسی میں اصلاحِ نفس اور تزکیہ حاصل ہوتا ہے۔

مطلوبِ آفاق و نفسی کورار ہے

حضرت امام ربانی قدس سرہ نے شہودِ نفسی کی معرفت کو سلوک کا ایک اعلیٰ مقام قرار دے کر حضرت شاہ نقشبند بخاری قدس سرہ کے اس قول سے مؤید فرمایا ہے کہ ”اہل اللہ فنا و بقا کے بعد جو کچھ دیکھتے اور جو کچھ پہچانتے ہیں اپنی ذات میں ہی دیکھتے اور پہچانتے ہیں“ لیکن واضح ہو کہ حضرت خواجہ بزرگ اور حضرت امام ربانی قدس سرہ

بہرہما کے یہ دونوں فرمان ان کے ابتدائی معارف میں سے معلوم ہوتے ہیں کیونکہ اس کے بعد ان کے دیگر اقوال اس سے بھی بلند معرفت پر مشتمل نظر آتے ہیں جیسا کہ آپ نے فرمایا ”مطلوب ماورائے آفاق و انفس است“ یعنی مطلوب آفاق و انفس سے آگے ہے اور نیز فرمایا ”فَهُوَ سُبْحَانَهُ وَرَأَىٰ الْوَرَاءَ ثُمَّ وَرَأَىٰ الْوَرَاءَ ثُمَّ شَدَّ وَدَانَتْهُ شَدَّ أَنْ هَمَّ غَيْرِ اسْتِ“ یعنی جو کچھ دیکھا گیا اور جو کچھ سنا گیا وہ سب غیر ہے اور یہی معرفت حقیقت اور شریعت کے عین مطابق ہے کیونکہ شہود آفاق و انفس ظلال کے ساتھ مربوط ہے اور آفاق و انفس اصل کے درک و وصل کی قیمت نہیں رکھتے۔ پس لامحالہ وہ نیز جو سالک کو آفاق و انفس کی سیر کے بعد میسر آتی ہے اس سیر کا تعلق ظلال کی بجائے اصل کے ساتھ ہوتا ہے اور اس کو سیر اقربیت کہا جاتا ہے جس کا مدلول آیت قرآنی ”وَنَحْنُ أَقْرَبُ إِلَيْهِ مِنْ حَبْلِ الْوَرِيدِ“ ہے جہاں مطلوب لباس، وہم و خیال سے منترہ مشہود ہوتا ہے اور یہ مرتبہ وصل غریانی سے تعبیر کیا جاتا ہے۔ عارف رومی رحمۃ اللہ علیہ نے کیا خوب فرمایا ہے۔

من شوم غریاں ز تن او از خیال
تا حسرت امم در نہایات الوصال
اور اسی معرفت کو عارف کھڑی رحمۃ اللہ علیہ نے یوں بیان فرمایا ہے
جے محبوب پیارا اک دن فتنے نال اساڈے
جاناں میں ہما پکھیر و پھپھاتا جال اساڈے
اسی معرفت کو حضرت امام ربانی قدس سرہ نے یوں بیان فرمایا :

”ہرچہ درمرایائے آفاق و انفس ظاہر شود بداع غلطیت متسم است پس
سزاوار نفسی بود تا اثبات اصل نموده آید و چون معاملہ از آفاق و انفس
گذشت از قید غلطیت رست منہتیان دائرہ ظل را تجلی برقی کہ
ناشی از مرتبہ اصل است میسر است کہ یک ساعت از قید آفاق و انفس
وار ہاند و جمعے کہ از دائرہ آفاق و انفس در گذشتند و از ظل باصل
پیوستند این تجلی برقی در حق ایشان دائمی است“

ترجمہ: جو کچھ آفاق و انفس کے آئینوں میں ظاہر ہوتا ہے غلطیت کے داع
سے داغدار ہے پس لازماً نفسی کے لائق ہے تاکہ اصل کا اثبات واضح ہو جائے
اور جب معاملہ آفاق و انفس سے گذر کر غلطیت کی قید سے خلاصی پالیتا ہے
تو منہتی سالکوں کو جو دائرہ ظل سے نجات پا چکے ہیں تجلی برقی میسر آتی ہے جو مرتبہ
اصل سے تعلق رکھتی ہے اور ایک ساعت کے لیے سالک کو (برق کی طرح)
آفاق و انفس سے رہائی دلاتی ہے اور وہ حضرات (نقشبندیہ) جو دائرہ آفاق و انفس
سے گذر کر ظل سے اصل تک رسائی حاصل کر لیتے ہیں یہ تجلی برقی ان کے لیے دائمی
ہو جاتی ہے۔

حضرت خواجہ محمد معصوم سرہندی رحمۃ اللہ علیہ فرماتے ہیں:
”و نزد حضرت ایشان ماقدسنا اللہ سبحانہ بسترہ یافت مطلوب بیرون
آفاق و انفس است او تعالیٰ را چنانچہ درمرایائے آفاق گنجائش
نیست در مراتب انفس نیز گنجائش نہ“

ترجمہ: ہمارے حضرت ایشان (امام ربانی قدس سرہ) کے نزدیک مطلوب کی
یافت آفاق و انفس سے باہر ہے۔ ذات حق تعالیٰ کے لیے جس طرح آفاق کے

آئینوں میں گنجائش نہیں اسی طرح نفس کے آئینوں میں بھی گنجائش نہیں ہے۔

شہودِ نفسی و تجلیِ صوری کا فرق

متن از شہودِ نفسی کے در تو ہم نیفتد و آن را در رنگِ شہودِ تجلیِ صوری کہ در نفسِ مُتجلیٰ کہست تجلیٰ نہ کند۔

ترجمہ: شہودِ نفسی سے کوئی شخص وہم میں مبتلا نہ ہو جائے اور اس کو تجلیِ صوری کے شہود کی مانند جو کہ مستجلیٰ ہے، جس پر تجلی ظاہر ہوئی، کے نفس میں ہے خیال نہ کرے۔

شرح

حضرت امام ربانی قدس سرہ النورانی فرماتے ہیں کہ جب سالک بر عالم قدس کی تجلیات وارد ہوتی ہیں تو مبتدی سالکین حقیقتِ تجلیات سے آگاہ نہ ہونے کی وجہ سے بسا اوقات وہم یا غلط فہمی میں مبتلا ہو جاتے ہیں، جیسا کہ بعض سالکین نے شہودِ صوری کو شہودِ نفسی سمجھ لیا اور معرفت کی کمی کے باعث مجبوراً اتحاد کی باتیں کرنے لگے حالانکہ اصل معاملہ اس کے برعکس ہے۔ تجلیِ صوری سالک کو فنائے حقیقی سے پہلے حاصل ہوتی ہے جبکہ شہودِ نفسی عارف کو فنائے حقیقی کے بعد میسر آتا ہے۔ لیکن یہ امر ملحوظ رہنا چاہیے کہ تجلیِ صوری اور شہودِ نفسی دونوں سالک و عارف پر بقا کے وقت میں وارد ہوتی ہیں۔ یعنی تجلیِ صوری کا شہود وجود بشری کی بقا کے وقت میں ہوتا ہے اور شہودِ نفسی وجودِ موہوبی کی بقا کے وقت میسر آتا ہے۔

حاصل کلام یہ ہے کہ بعض سالکین ان دو بقا کا فرق نہ سمجھنے کی بنا پر شہودِ

صوری کو بھی شہودِ نفسی کا درجہ دینے لگتے ہیں اور نہیں سمجھتے کہ بقا کی دو قسمیں ہیں ایک بقا قبل الفناء اور ایک بقا بعد الفناء جو بقا قبل از فنا ہے اس بقا سے مراد سالک کے وجود بشری کی بقا ہے اور جو بقا بعد از فنا ہے اس بقا سے مراد عارف کے وجود موہوبی کی بقا ہے جس کو بقا باللہ اور تخلیق باخلاق اللہ کا نام دیا جاتا ہے۔

بلینہ نمبر ۱ واضح ہو کہ عالمِ قدس کی تجلیات سالک کے وجود کو فنا کرنے والی ہوتی ہیں لیکن تجلی صورتی کی یہ شان نہیں اور وہ سالک کو مرتبہ فنا تک نہیں پہنچا سکتی البتہ بعض کدورات بشریہ مثلاً حسد، طمع، تکبر اور غیبت وغیرہا کا ازالہ ضرور کرتی ہے جبکہ دیگر بعض تجلیات بلا کیف وجود بشریت کو فانی کر دیتی ہیں۔

بلینہ نمبر ۲ سالکین پر ایک وقت ایسا بھی آتا ہے کہ وہ اپنے مشہودِ قلبی و نفسی کو شہودِ حق سبحانہ و تعالیٰ گمان کر بیٹھتے ہیں اور یہ توحید کا ابتدائی مرتبہ ہے حقیقی توحید اس سے بلند تر ہے لیکن اس مرتبے کی دلیل وہ حدیث قدسی ہے جس میں اللہ ربُّ العزت نے فرمایا:

لَمْ يَسْعُنِي أَرْضِيَّ وَلَا سَمَائِيَّ وَسِعَنِي قَلْبُ عَبْدِي الْمُؤْمِنِ لَهُ

میں زمینوں اور آسمانوں میں نہیں سما سکتا، لیکن بندہ مومن کے دل میں سما سکتا ہوں۔

مطلب یہ ہے کہ زمین و آسمان شہودِ حق کی قابلیت و گنجائش ہرگز نہیں رکھتے لیکن بندہ مومن کا دل جو کہ حقیقت جامعہ ہے ایک قسم کی بے چون قابلیت اور بے کیف گنجائش رکھتا ہے اگرچہ یہ گنجائش، حالت، محلیت، ظرفیت

اور منظر و فیت سے برابر ہے۔ اس امر کو سمجھنے کے لیے آئینہ اور عینک کی مثال پیش نظر رہنی چاہیے جیسے کہ آئینے اور عینک میں بغیر حالت و ظرفیت کے صورتیں مشہود ہوتی ہیں اسی طرح قلب عارف کو آئینے یا عینک کی مثل سمجھ لیا جائے تو یہ مسئلہ قریب الفہم ہو جاتا ہے۔ (واللہ اعلم)

وجودِ عدم اور وجودِ فنا

متن این جا کے نگوید کہ بقائے بالذات عبارت از یافتن خود ست عین حق تعالیٰ و تقدس نہ چنین ست اگر این معنی از بعضی عبارات این قوم استفاد شود آن را جواب گویم کہ این بقا در مقام جذبہ بعضی را بعد از استہلاک و اضمحلال کہ شبیہ بہ فناست دست میدہد و اکابر نقشبندیہ قدس اللہ تعالیٰ اسرارہم تعبیر از ان بوجودِ عدم می کنند

ترجمہ: یہاں کوئی شخص یہ نہ کہے کہ بقا باللہ سے مراد سالک کا اپنی ذات کو حق تعالیٰ و تقدس کی ذات کا عین مشاہدہ کرنا ہے ایسا ہرگز نہیں ہے۔ اگر اس گروہ کی بعض عبارتوں سے یہ معنی بھی سمجھا جاتا ہو تو ہم اس کے جواب میں کہتے ہیں کہ یہ بقا جذبہ کے مقام میں بعض حضرات کو استہلاک و اضمحلال کے بعد جو کہ فنا کے مشابہ ہے حاصل ہوتی ہے اور اکابر نقشبندیہ قدس اللہ اسرارہم اس کو وجودِ عدم سے تعبیر فرماتے ہیں۔

شرح

حضرت امام ربانی قدس سرہ العزیز نے اس مضمون میں ایک سوال کا جواب ارشاد فرمایا ہے۔ سوال یہ ہے کہ بعض سالک حضرات کی عبارتوں میں ہے کہ بقا باللہ کے مرتبے میں سالک اپنے آپ کو عین حق تعالیٰ معلوم کرتا ہے اس کی وجہ کیا ہے؟ تو آپ نے اس کا جواب یوں ارشاد فرمایا ہے کہ سالک کو یہ وہم فقط مقام جذبہ بدایت میں اہلاک و اضمحلال استغراق و نیستی کے سبب پیدا ہوتا ہے لہذا سالک اس وقت یہ گمان کر لیتا ہے کہ میری ذات عین ذات حق تعالیٰ ہے لیکن یہ حالت دوام پذیر نہیں ہوتی بلکہ زوال پذیر ہوتی ہے یعنی سالک پر عالم و جوب کی تجلیات کبھی اس کو معدوم کا نشان دیتی ہیں اور کبھی موجود کا پتہ دیتی رہتی ہیں۔ تجلی کے وقت وہ اپنے وجود بشری کو معدوم پاتا ہے اور انقطاع تجلی کے وقت اس کا وجود بشری پھر عود کرتا ہے کیونکہ وہ ابھی تک فنا سے حقیقی سے مشرف نہیں ہوا۔ اکابرین نقشبندیہ علیہم الرحمۃ سالک کی اس حالت کو وجود عدم سے تعبیر کرتے ہیں یعنی سالک اپنی عدمیت کا مشاہدہ کر لیتا ہے اور یہ حالت فنا سے حقیقی سے پہلے میسر آتی ہے کبھی اس سے یہ حالت لے لیتے ہیں اور کبھی دے دیتے ہیں اور وہ بقا جو فنا سے حقیقی کے بعد حاصل ہوتی ہے ہر قسم کے زوال اور خلل سے محفوظ ہوتی ہے اس کو وجود فنا سے تعبیر کیا جاتا ہے۔

وجود عدم کی مثال اس لوہے کی سی ہے جو آگ کی بھٹی میں جا کر آگ بن جاتا ہے لیکن سرد ہونے کے بعد پھر وہی لوہے کا لوہا ہے اور وجود فنا کی مثال اس تانبے کی سی ہے جو کیمیا گری کے عمل سے سونا بن جاتا ہے لیکن پھر دوبارہ تانا نہیں بن سکتا۔ سونا ہی رہتا ہے پس ان بزرگان نقشبندیہ علیہم الرحمۃ کی فنا و بقا دائی ہے۔ یہ حضرات عین بقا میں فانی اور عین فنا میں باقی ہوتے ہیں اور جو فنا و بقا

زوال پذیر ہیں وہ احوال و تلویحات میں سے ہیں ان کی فنا و بقا دوام پذیر ہے۔ ان کے احوال سردی ہیں بلکہ یہ ابوالوقت ہیں ان کے لیے نہ وقت ہے نہ حال ان کا معاملہ وقوت کے پیدا کرنے والے اور احوال کے پھیرنے والے کے ساتھ ہے۔ تجلی کا زائل ہونا وقت اور حال کے ساتھ مخصوص ہے اور جو لوگ وقت و حال سے گزر چکے ہوں وہ زوال سے محفوظ ہوتے ہیں۔ ذَالِكَ فَضْلُ اللَّهِ يُؤْتِيهِ مَنْ يَشَاءُ

جیسا کہ حضرت خواجہ نقشبند اویسی بخاری رحمۃ اللہ علیہ نے فرمایا کہ :
” وجود عدم وجود بشریت کی طرف عود کرتا ہے لیکن وجود فنا وجود بشریت کی طرف عود نہیں کرتا۔“

حضرت خواجہ محمد معصوم سرسندی رحمۃ اللہ علیہ نے فرمایا :
” عدم جو اس سلسلہ کی عبارتوں میں آتا ہے اس سے مراد اس اسم الہی کی ہستی کا اور وہ ہے جو کہ عارف کا مبداء تعین ہے اور کسی پردے کے پیچھے سے جذب و محبت کے راستے سے مدد کہ سالک پر وارد ہوتا ہے جس کے پہلو میں سالک کی ہستی چھپ جاتی ہے اور سالک اپنے آپ کو اور اپنے اوصاف کو گم کر دیتا ہے اور نہیں پاتا اور وجود عدم سے مراد اس ہستی کا ثابت ہونا ہے وہ وجود و بقا جو عدم پر مرتب ہوتی ہے اور یہ بھی احتمال ہے کہ وجود عدم سے مراد حالت عدمیہ کا متحقق ہونا ہے یعنی سالک کے اندر صفت عدم کا پیدا ہو جانا مراد ہے اور یہ عدم اور وجود عدم معنی اول جہت جذبہ میں فنا و بقا ہے۔ اس ظہور کو دوام نہیں پس جو فنا و بقا اس پر مرتب ہوگی وہ بھی دائمی نہیں ہوگی اور وجود بشریت کی طرف عود کرنے سے محفوظ نہیں ہوگی۔ جب تک وہ ظہور واقع ہے اس وقت تک سالک کی ہستی چھپی ہوئی ہے اور جب وہ ظہور پوشیدہ ہو جائے گا وجود بشریت عود کر آئے گا۔“

لے شرح مکتوبات قدسی آیات لے ماخوذ از مکتوبات معصومیہ مترجم

بلینہ نمبر ۳ جذبہ ہدایت میں سالک پر ایسی حالتِ عدمیہ کا طاری ہونا جو دوام پذیر نہ ہو وجودِ عدم کہلاتا ہے۔

بلینہ نمبر ۴ جذبہ نہایت میں عارف کا ایسی بقا سے مشرف ہونا جو فنا سے حقیقی پر مرتب ہو اور دوسری ولادت میں وجودِ موہوبِ حقیقی کے ساتھ موجود ہو، وجودِ فنا کہلاتا ہے۔ اس فنا اور بقا کو دوامِ لازمی ہے اور وجودِ بشریت کی طرف عود سے محفوظ ہے۔

بلینہ نمبر ۵ حق تعالیٰ کی ہستی کا عارف کی ذات پر اس قدر غلبہ ہو جانا کہ عارف تمام تعلقات سے خالی ہو کر وَتَبَثَّلَ إِلَيْهِ تَبَتُّلًا كَانُونًا بن جائے فنا سے حقیقی کہلاتا ہے اور یہی اخلاص کا مرتبہ ہے۔

متن لہذا نہایت مراتبِ ولایت مقامِ عبدیت سے

در درجاتِ ولایت فوقِ عبدیت مقامِ نیست

ترجمہ: لہذا ولایت کے مرتبوں میں آخری مرتبہ ”مقامِ عبدیت“ ہے ولایت کے درجہ میں عبدیت کے درجے سے اوپر کوئی درجہ نہیں ہے۔

تشریح

حضرت امام ربانی قدس سرہ فرماتے ہیں کہ ارشادِ خداوندی کے مطابق انسان کی تخلیق سے مقصود بندگی و عبادت کے معمولات بجالانا ہے اور صوفیاء نے جو عشق اور محبت کو بنیاد قرار دیا ہے وہ مبادی اور وسائل کے اعتبار سے ہے نہ کہ مقاصد کے اعتبار سے۔ محبت اور عشق تو صرف ماسوی اللہ کی گرفتاری سے

۱۰ مکتوباتِ مصدومیہ ۱۰ المزمیل ۸ ۱۰ عامہ کتب تصوف

آزاد ہونے کا وسیلہ ہے اصل مقصود تو صرف عبادت اور معرفت الہیہ ہے۔ جیسا کہ فرمایا وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۗ لَٰهُ لَهَذَا اِمَامٌ ربانی قدس سرہ کے نزدیک توحید و جود و عشق و محبت کے غلبے کا نتیجہ ہے جب کہ توحید شہودی عبادت اور معرفت کا ثمرہ ہے۔ یہی وجہ ہے کہ توحید و جود و جود سالک کو ابتداء میں اور درمیان میں پیش آتی ہے جبکہ توحید شہودی عارف کو آخر میں مشہود ہوتی ہے۔ جیسا کہ شب معراج میں سرور عالم صلی اللہ علیہ وسلم قرب کے آخری مرتبہ پر قائل ہو کر بھی اللہ تعالیٰ کے حضور میں بِنِسْبَتِي اِلَيْكَ بِالْعُبُوْدِيَّةِ "کا ہی تقاضا کرتے رہے یعنی اے اللہ مجھے مقام عبدیت میں ہی قرار عطا فرما۔

حضرت مجدد الف ثانی قدس سرہ العزیز کے نزدیک
مقام عبدیت ولایت کے مراتب میں آخری مرتبہ "مقام عبدیت"

ہے اور اسی مقام کو آپ وحدت الشہود کا بھی نام دیتے ہیں۔ آپ نے نظریہ وحدت الشہود پیش کر کے نظریہ وحدت الوجود کی تعلیط یا تردید نہیں فرمائی بلکہ تصدق وحدت الوجود سے پیدا ہونے والی غلط فہمیوں اور خالق و مخلوق کے درمیان اتحاد و حلول کے تمام شبہات کو دور فرما کر یہ سمجھا دیا کہ توحید و جود صوفیاء کا ایک حال ہے۔ لیکن یہ آخری حال نہیں اس کو مقام عبور سمجھنا چاہیے نہ کہ مقام قرار..... اور جن بزرگوں نے اس حال کی باتیں فرمائی ہیں وہ اسی حال میں ہمیشہ نہ رہے تھے بلکہ اکثر مشائخ اس حال سے ترقی کر کے مقام عبدیت سے مشرف ہوتے رہے ہیں۔ وباللہ التوفیق کیونکہ توحید و جود مقام و جودیت ہے اور اس سے آگے مقام طلبیت ہے اور پھر سب سے بڑھ کر مقام عبدیت ہے و ہذا
 هُوَ الْمُرَادُ۔

مقامِ عبدیت میں سالک اور عارف اپنی ذات کو بندہ اور مخلوق سمجھتا اور دیکھتا ہے اور اپنی ذات و صفات کو اللہ تعالیٰ کی ذات و صفات کے ساتھ کوئی مناسبت نہیں دیتا اور نہ ہی اپنے آپ کو ذاتِ خدا کا ظل (سایہ) قرار دیتا ہے اور نہ ہی اپنے افعال کو عینِ افعالِ باری تصور کرتا ہے جبکہ مقامِ عبدیت کے علاوہ بعض دوسرے مقامات میں سالک کو اس قسم کی کئی پیچیدگیاں اور غلط فہمیاں رونما ہوتی رہتی ہیں اور اگلا مقام منکشف ہونے پر پچھلے مقامات سے توبہ کرتے رہتے ہیں۔ ذَالِكَ فَضْلُ اللَّهِ يُؤْتِيهِ مَن يَشَاءُ


متن توحیدِ فعلی کہ جمعے اور اثنارہ راہ دستِ میدہ
 و فاعل جز حق را سُبحانہ نمی یا بند این بزرگواران می دانند
 کہ خالق این افعال یکے ست نہ مُباشراً ان افعال کہ این
 سخن خود نزدیک ست کہ بزند قد رساند
 ترجمہ: توحیدِ فعلی جو کہ ان بزرگوں (صوفیائے وجودیہ) کی ایک جماعت کو
 راہِ سلوک کے دوران حاصل ہوتی ہے اور وہ سوائے حقِ سُبحانہ و تعالیٰ کے کسی کو
 فاعل نہیں پاتے لیکن یہ بزرگوار (مشائخ نقشبندیہ) جانتے ہیں کہ ان افعال کا خالق
 وہی ایک (ذاتِ حق) ہے نہ کہ وہ بندہ جو ان افعال کا مرتکب ہے کیونکہ یہ بات
 زندہ و اسکا دم پہنچا دینے والی ہے۔

شرح

حضرت امام ربانی قدس سرہ العزیز فرماتے ہیں کہ بعض صوفیاء نے خالق اور بندہ کے درمیان جو وحدتِ فعل کا حکم کیا ہے یہ ان کا سُکریہ کلام ہے۔ حق یہ

ہے کہ افعال کا خالق ایک ہے اور فاعل متعدد ہیں آپ فرماتے ہیں کہ صریح حق وہی ہے جو علمائے اہل سنت و جماعت کی تحقیق سے ثابت ہوا ہے سابقہ انبیاء کی شریعتیں بھی اسی حکم کو ثابت کرتی ہیں۔ شریعتِ محمدیہ علیٰ صاحبہا الصلوٰت بھی اسی امر کی مؤید ہے اس کے علاوہ زندقہ و اکھاد ہے یا سکر وقت اور غلبہ حال ہے اور یہ تمام مطابقت مقامِ عبدیت میں حاصل ہوتی ہے مقامِ عبدیت میں توحید فعلی ساقط ہو جاتی ہے اور استدلالی علوم کشفی ہو جاتے ہیں۔

توحید فعلی سالک مبتدی کے لیے اٹھنے سے راہ سلوک میں ذوق اور جذبہ بڑھانے کے لیے حق تعالیٰ عالم مثال کی کسی نہ کسی شان میں اپنی تجلیاتِ حسیہ ظاہر فرماتے رہتے ہیں اصطلاحِ صوفیاء میں اس ظہور کو تائیس کا نام بھی دیا جاتا ہے اور اس قسم کی تجلیات کو تجلیاتِ افعالیہ کہا جاتا ہے ان تجلیات کا سالک پر وہی اثر مرتب ہوتا ہے جو شراب کا شراب پینے والے پر ہوتا ہے۔ اس تجلی میں سالک صفاتِ فعلیہ میں سے کسی صفت کیساتھ حق تعالیٰ کو متجلی پاتا ہے اس وقت سالک اپنا فعل، حول اور ارادہ سلب پاتا ہے اور وہ چیز میں اللہ کی قدرت اور اس کے افعال کو جاری و ساری پاتا ہے اور یہ سب کے حال اور سکر وقت کا نتیجہ ہوتا ہے حالانکہ معاملہ اس کے برعکس ہے۔ اللہ تعالیٰ خالقِ افعال ہے اور بندہ فاعلِ افعال ہے۔ اس کو اس کی مثال کے ذریعے واضح فرماتے ہیں اور وہ یہ کہ مثلاً کوئی شعبہ اپنے کے پیچھے بیٹھ کر چند بے جان صورتوں اور صورتوں کو حرکت دیکر ان میں جیب و غریب حرکات اور افعال صدور میں لاتا ہے باریک بین لوگ تب ان لیتے ہیں ان افعال کا صادر و خالق تو پردے کے پیچھے بیٹھا ہوا ہے اور ان افعال کو اختیار کرنے والی وہ صورتیں ہیں جو پردے سے باہر موجود ہیں اسی لیے وہ کہتے ہیں کہ صورت متحرک ہے اور یہ نہیں کہتے کہ شعبہ باز متحرک ہے۔ فافہم۔



منقبت

کیا نہادِ شکستہ دین کو آ کے پھر استوار تو نے
 خزاں رسیدہ چمن کو پھر کر دیا سدا بہار تو نے
 زمین سربند کر لیا اپنا عرشِ رفعت و قارتو نے
 سلا کے آغوشِ عاطفت میں نقیب پروردگار تو نے
 عجم کے ماحول کے سبب جو اسے مگر کیے ہوئے تھا
 ردائے روحانیت کے دامن سے دھو دیا وہ عبا تو نے
 دلوں کو پھر سے سکھائی تو نے ادائے بے باکی محبت
 کیا ہے صدیق اور حیدر کا آ کے زندہ شعار تو نے
 ہوس کی ریشہ دوانیوں سے روائے غیرت بھی پارہ پارہ
 کیا رفو آ کے پھر فقیری کا دامن تارتا تو نے
 اثر ذرا بھی نہ ہو سکا تجھ پہ سیلِ باطل کی یورشوں کا
 جہاں کو بن کر دکھا دیا حق کا ساحل استوار تو نے
 معافنائے بسیط میں اڑ گئے دھوئیں دین اکبری کے
 جو آ کے ہندوستان میں پھونکا فسوںِ باطل شکار تو نے
 دکھایا ایماں کا اس طرح زور فقر و شاہی کے معرکے میں
 بڑھا دیا ہے سریر شاہی سے بوریے کا وقار تو نے
 عباے شاہنشاہی چمنِ سدا بہار ہوئی ہے گلیمِ بوز
 بیک نگہِ محفل جہاں کے بدل دیئے کار و بار تو نے

خرد کی بادِ سموم سے برگ و بارُ مر جھاپلے تھے سارے
 کیا ہے کشتِ یقیں کو سیراب آکے ابر بہار تو نے
 رہے گا محفوظِ حشر تک جو کہ دستِ باطل کی یورشوں سے
 فقیرِ سیری پہ آکے رکھا وہ تاجِ پُر افتخار تو نے
 دلِ عجم کو کیا ہے مسخوٰرِ نغمہ ہائے حجاز سے پھر
 بڑے اسلقتے سے چھیڑ کر بر لبِ محبت کے تار تو نے
 تری نوائے جبرس کی دُھن پر ہے گامزن ذوقِ رُخسار تو نے
 عطا کیا ہے رہر و طریقت کو شوقِ منزلِ شکار تو نے
 رفونہ اب کر سکے گی اس کو خرد کی حیلہ گری ابد تک
 کیا ہے دامنِ شرک و بدعت کو اس طرح تار تار تو نے
 خزینہِ لازوالِ حکمت ہیں تیرے مکتوبِ اے مجاہدِ
 لکھے ہیں قرطاسِ علم پر کلکِ شوق سے شاہکار تو نے
 بڑے سکوں سے اس اشیاءِ بندِ شاخِ نخلِ مراد پر اب
 کیا ہے دامِ خرد سے فیضِ حزمی کو یوں دستگار تو نے

خطیب الاسلام حضرت صاحبزادہ سید فیض الحسن شاہ رحمۃ اللہ علیہ

دارتِ سند آلوہار شریف سیالکوٹ

ارمغانِ فیض



